



శ్రీ:

# శ్రీకృష్ణావతారతత్వము


లొమ్మిదవ ప్రకరణము.

ఇ య్య ది

కడప మ్యునిసిపల్ హైస్కూలునందుఁ బ్రధానాంధ్ర పండితుడగు

కావ్యస్పృతిర్థ

జనమంచి శేషాశ్రమచే రచియింపఁబడినది.



చె న్న పు రి:

‘వావిళ్ల’ ముద్రాక్షరశాలయరదు

ము ద్రిం పఁ బ డి న ది.

1928

సర్వస్వామ్యములు గ్రంథకర్తయధీనములు.



Printed at  
the "VAVILLA" PRESS  
MADRAS.—1928.

# ధన్యవాదము.

మహాశయులా రా!

శ్రీకృష్ణావతారతత్త్వమునందుఁ దొమ్మిదవ ప్రకరణమును బాఠకుల కందీయఁగల్గితిని. ఇంక రెండు ప్రకరణములతోఁ గృష్ణావతారతత్త్వమును బూర్తిచేయఁ దలంచినాఁడను. ఇప్పటికే ద్రవ్యవిషయము దుర్భరముగా నున్నది. ఐన నెట్లో శ్రీకృష్ణ పరమాత్మయనుగ్రహమున నేవిధముననో సాగించుచున్నాఁడను. ఇంతదనుకనైన నిర్విఘ్నముగా సాగుటకు మ. రా. శ్రీ వావిళ్ల వేంకటేశ్వరశాస్త్రిగారి కరుణయే కారణము. కొందఱు భక్తులు భగవత్కార్యమును గొనసాగింప నడుముకట్టుకొని సాయపడుచునే యున్నవారు. వారి పవిత్రనామధేయములు వెల్లడించుటకుఁ దగినతా విదికాదు. ముందుముందు నాకృతజ్ఞతను జూపుకొందును. ఈతొమ్మిదవ ప్రకరణమున శ్రీకృష్ణమూర్తి తనపరమేశ్వరత్వమును బహువిధముల వెల్లడించును. ఇందు యశోదకు నందునకు జ్ఞానోపదేశము చేయుట, దుర్వాసుఁడు శ్రీకృష్ణమహిమమును బార్వతిమూలమున నెఱుంగుట, నరకాసురవధము, సత్యభామను బహుప్రకారముల ననునయించుట, నారదశ్రీకృష్ణసంవాదము, శ్రీహరి శంకరు నారాధించి వరములఁ జొందుట, పారిజాతాపహరణము, భానుమతీరక్షణము సాగర

విహారము, రుక్తిణీశ్రీకృష్ణులసరసాలాపములు, రాజనూయరత్న  
ణము ; శిశుపాలదంతవక్త్రులవిముక్తి లోనగుకథలు ముఖ్య  
ములు. రుక్తిణీశ్రీకృష్ణసరసాలాపములఘట్టమున నావ్రాసినభా  
వము చక్కఁగాఁ బరిశీలించఁదగిది.

శ్రీకృష్ణమూర్తి పారిజాతాపహరణసమయమున శంకరు  
నారాధించి వినుతించినట్లు హరివంశమునఁ గలదు. ఎన్నితావు  
లనో పురాణములయం దిట్టిఘట్టములు కలవు. శంకరు నారా  
ధించినంతమాత్రమున శ్రీకృష్ణమూర్తి శంకరునికంటె నల్పుఁ  
డని భావించుట యజ్ఞానము. శ్రీహరిని శంకరుఁ డర్చించినట్లు  
గలతావులంగాంచి హరికంటె హరుఁ డల్పుఁడని తలంచుటయు  
సరసముకాదు. ఈయిద్వరలో నొక్కరినే నమ్మవలయును. తన్మ  
యమే బ్రహ్మాండజాలమని తలంపవలయును. కాని యితరద్వైవముల  
దూషింపరాదు. తనవలెనే శంకరాదుల నారాధించువారు కల  
రని తలంచినచో నట్టిభావము కలుగదని నాయాశయము. జయ  
విజయులకుఁగలశాప మీప్రకరణమునఁ దొలఁగినది. వారు  
మరల భగవత్కరుడైకపాత్రులై భగవద్దాస్యమున మెలఁగిరను  
టయే శుభవార్త. ఆయాఐతావుల నావ్రాయునభిప్రాయ  
ములు సర్వమతసమ్మతములే యైనను స్వల్పవిషయముల నితర  
మతములకుఁ బ్రతికూలముగాఁ దోఁపవచ్చును. కాని సమష్టి  
కృష్టి నాలోకించిన నట్టిభావము తొలఁగును. భక్తి యందఱకు  
నుండఁదగినదియే. గమ్యస్థాన మెల్లరకు నొక్కటియే. కాని

మార్గమునం దించుక భేదములుగా నుండును. సమష్టివృష్టిం బరికిం  
చువారి కట్టివి భేదములుగాఁ దోఁపవు. కాబట్టి భక్తిభావమున  
తీనింబరించిన నావ్రాసినది సుసంగతమనియే తోచును. ఎగమే  
శ్వరునినన్నినవారికి భగవద్దాస్యము లభించుననియే నానమ్మకము.  
ఇంతకంటఁ బెంచి వ్రాయఁదగినవిషయము లేవని తేల్చి. భగవదా  
యము కావలయుననుట యొప్పుటివదమేకదా. సర్వేశ్వరుఁ డిది  
సత్కార్యమని భావించినఁడదృష్టులు తోడ్పడును. బుద్ధిచఃలశోచః  
బ్రాథించుటయేగాని విశేష మేమియులేదు. శ్రీకృష్ణవరమూర్త్య  
యచిరకాలమునఁ బదియవచ్చుకరణము వెలువరించుభాగ్య  
మనుగ్రహించుఁగాక యని దోసిల్లాగ్గ వేడినచున్నాఁడను.

ఇట్లు విన్నవించు సుదానవి భేయముఁడు,  
జనమంది శేషాత్రిశక్త.

శ్రీశ్రీశ్రీ

2

地

2

2

2

2

# పోషకులు.

శ్రీకృష్ణావతారతత్వమును బోధించుపుణ్యపురుషులు.

క డ ప.

- మ. రా. శ్రీ. శే. గుండురావుగారు, బి. ఏ., బి. ఎల్.
- ,, వి. పిచ్చయ్యగారు, బి. ఏ., స్టీడర్.
- ,, సి. లక్ష్మీనారాయణకాశ్రిగారు, బి. ఏ., బి. ఎల్.
- ,, కామూరు శ్రీనివాసరావుగారు, బి. ఏ., బి. ఎల్.
- ,, యస్. సుబ్బరావుగారు, బి. ఏ., బి. ఎల్.
- ,, పి. సుబ్బరావుగారు, బి. ఏ., బి. ఎల్.
- ,, వి. రాధాకృష్ణయ్యగారు, బి. ఏ., బి. ఎల్.
- ,, బి. పి. దేవరాజులునాయుడుగారు, బి. ఏ., బి. ఎల్.
- ,, పి. నారాయణరెడ్డిగారు, బి. ఏ., బి. ఎల్.
- ,, సి. పి. రామచంద్రరావుగారు, బి. ఏ., బి. ఎల్.
- ,, కస్తూరి సూర్యనారాయణరావుగారు, స్టీడర్.
- ,, భోగనాథము వేంకటసుబ్బయ్యశ్రేష్ఠిగారు.
- ,, వత్తి రాఘవులుశ్రేష్ఠిగారు.
- ,, కలచిరాజు లక్ష్మీనరసింహయ్యగారు.
- ,, నుంకేసుల సుబ్బయ్యగారు.
- ,, కామినెట్టి లక్ష్మీనరసయ్యశ్రేష్ఠిగారు.
- ,, కామినెట్టి వేంకటేశముశ్రేష్ఠిగారు.
- ,, మల్లెముకొండు రామలింగయ్యశ్రేష్ఠిగారు.
- ,, మాలేపాటి చిన్న వెంగన్నశ్రేష్ఠిగారు.
- ,, అన్నలూరు శేషగిరిరావుగారు.
- ,, బి. శేషగిరిరావుగారు.

మ. రా. శ్రీ. శ్రీకంఠము నరసింహరావుగారు.

,, వేమగంటి శ్రీనివాసరావుగారు, బి. ఏ., ఎల్. టి.

,, పి. వీరభద్రరావుగారు.

,, పుష్పాల వేంకటస్వామినాయకుగారు.

,, కాట్రపాటి చలపతిరావుగారు.

,, బొందలకుంట వేంకటనారాయణరావుగారు.

శ్రీమతి తలుపుల వేంకటసుబ్బయ్యగారు.

మ. రా. శ్రీ. సకలా వేంకటసుబ్బయ్యగారు.

,, చిల్లా వేంకటకొండయ్యగారు.

,, వీరబోయిన కొండయ్యగారు.

,, బచ్చు వేంకటసుబ్బయ్యశ్రేష్ఠిగారు.

,, పప్పు సీతారామయ్యగారు, ఎమ్. ఏ.

,, మాలేపాటి వీరయ్యశ్రేష్ఠిగారు.

,, సగరం గురురావుగారు, బి. ఏ.

,, గడియారము కృష్ణస్వామయ్యగారు.

,, గజరాంపల్లి రామచంద్రరావుగారు.

,, సూర్యవంశము వేంకటసుబ్బరావుగారు.

,, గంగవరము వేంకటనారాయణరెడ్డిగారు, మిన్నా యగారివల్లె.

,, మాకము జంగంశ్రేష్ఠిగారు, చీమలపెంట.

,, మద్దిరాల చెంచయ్యశ్రేష్ఠిగారు, నందిమండలము.

,, యన్. రంగారెడ్డిగారు, బి. ఏ., బి. ఎల్, డిస్ట్రిక్టుబోర్డు,

ప్రెసిడెంటు.

క మ లా పు ర ము.

మ. రా. శ్రీ. బచ్చు రాఘవయ్యశ్రేష్ఠిగారు.

,, జి. సుబ్బరావుగారు.

,, రాణువ ఫణిరావుగారు.

,, హనుమగుత్తి చెంచిరెడ్డిగారు, గ్రామమునిసిఫ్, హనుమగుత్తి.

వల్లంరు.

- మ. రా. శ్రీ. సముద్రాల రామస్వామిగారు.  
 ,, బెన్నవేముల నరసయ్యశ్రేష్ఠిగారు.  
 ,, తంగటూరు శ్రీచెన్నయ్యశ్రేష్ఠిగారు. [శ్రేష్ఠిగారు.  
 ,, పంకదారు మాచయ్యగారి మల్లయ్యకుమారుడు సుబ్బయ్య  
 ,, పోలేపల్లి వెంగన్నశ్రేష్ఠిగారు, ఆరణిపోలేపల్లి సుబ్బయ్య  
 శ్రేష్ఠిగారు.

ఎఱ్ఱగుంట్ల.

- మ. రా. శ్రీ. ఎఱ్ఱగుంట్ల వేంకటసుబ్బయ్యగారు, కరణము.  
 ,, ఎఱ్ఱగుంట్ల వేంకటసుబ్బయ్యగారు.  
 ,, మాలేపాటి నాగయ్యగారు, తల్లమునూరయ్యగారు.  
 ,, పేర్ల నాగిరెడ్డిగారు.  
 ,, ఏ. శ్రీనివాసులునాయుడుగారు.  
 ,, శంకరయోగి సుబ్బరావుగారు, నిడుబాద్వి.

పులివెందుల.

- మ. రా. శ్రీ. మద్దాల బోగాదిశ్రేష్ఠిగారు, వేములకొత్తపల్లి. [పల్లి  
 ,, పోలేపల్లి సుబ్బయ్యకుమారుడు సుబ్బయ్యశ్రేష్ఠిగారు, వేం  
 ,, పుల్లూర వేంకటశేషయ్యశ్రేష్ఠిగారు, వేంపల్లి.  
 ,, కావుటూరు ఆనందరావుగారు, పోలీసు సబ్ ఇన్ స్పెక్టరు.  
 ,, లింగిరెడ్డి గంగిరెడ్డిగారు, ఎద్దులూరుగారి కొత్తపల్లి.  
 ,, వడ్లగుంట ఆశ్వత్థమయ్యగారు, వేంపల్లి.  
 ,, వద్దిరెడ్డి కొండారెడ్డిగారు, లింగాల. [గారు, చాగలేరు.  
 ,, ఘంటసాల చిన్నసుబ్బయ్యకుమారుడు వేంకటసుబ్బయ్య  
 ,, స్వామిభర్తారెడ్డిగారు, పాపాయపల్లి, జమ్మలమడుగు తాలూకా.



## ప్రాద్దుటూరు.

- మ. రా. శ్రీ. కొప్పరపు వేంకటసుబ్బయ్యశ్రేష్ఠిగారు.  
 ,, నారాయణము సుబ్బయ్యశ్రేష్ఠిగారు.  
 ,, వంగిపురము శ్రీనివాసాచార్యులుగారు, స్త్రీడరు.  
 ,, నారాయణము రామసుబ్బయ్యశ్రేష్ఠిగారు.  
 ,, సి. నరసరామశాస్త్రిగారు, బి. ఏ., స్త్రీడరు.  
 ,, యం. రామస్వామయ్యగారు, స్త్రీడరు.  
 ,, రావులూరు సుబ్బరావుగారు, డిప్టీనాజరు.  
 ,, ఉప్పలూరు భద్రయ్యగారు.  
 ,, డి. రాజశేఖరకవిసింహులుగారు, శతావధానులు.  
 ,, ఆర్. గోవిందరావుగారు బి. ఏ., తహసీల్దారు.  
 ,, సి. యన్. కృష్ణమాచార్యులుగారు, బి. ఏ., బి. ఎల్.

## రాజంపేట.

- మ. రా. శ్రీ. ఆర్కాటు పరశురామరావుగారు, యమ్. యల్. సి. నెండ.  
 ,, నూకల వేంకటసుబ్బయ్యగారు, అప్పయరాజుపేట. [లూరు.  
 ,, పిడతల చిన్న వేంకటసుబ్బయ్యగారు, పెనగలూరు.  
 ,, ఆచ్యుతన్న రామచంద్రరావుగారు, తంగుటూరు.  
 ,, మంచి వీరరాఘవయ్యగారు, మందపల్లె.  
 ,, ఏచూరు. చెంచుసుబ్బయ్యగారు, శేషమాంబాపురము.  
 ,, పుట్టా నాగసుబ్బయ్యశ్రేష్ఠిగారు, చిట్టివేలు.  
 ,, గాలా వేంకటరెడ్డిగారు, పాటూరు గ్రామమునిసిఫ్.

## సిద్ధవేము.

- మ. రా. శ్రీ. చల్లా చెంచుపాపిరెడ్డిగారు, చండ్రపల్లి గ్రామమునిసిఫ్.  
 ,, గోపవరము గోపాలరెడ్డిగారు, గోపవరము. గ్రామమునిసిఫ్.  
 ,, యాదాళ్ల వేంకటరామయ్యశ్రేష్ఠిగారు, చిన్నపురెడ్డిపల్లి.

రాయచోటి.

మ. రా. శ్రీ. కొట బాలయ్యకుమారుడు సుబ్బయ్యశ్రేష్ఠిగారు, నీలకంఠ  
రావుపేట.

- „ రేవులూరు సిద్ధయ్యశ్రేష్ఠిగారు, కస్తూరివారిపల్లె.
- „ చిన్న బయ్యన్న గారిలత్తున్నగారు, ఎల్లదొడ్డిపల్లె.
- „ కుర్నూరుల వేంకటరమణయ్యగారు, లక్ష్మిరెడ్డిపల్లె.
- „ పర్వతరాజు వేంకటరమణయ్యగారు, నూలిపేట.
- „ పుల్లసూర బాలసుబ్బయ్యచతురుమారుడు విచ్చయ్యశ్రేష్ఠి  
గారు, నీలకంఠరావుపేట.

అనంతపురము మండలము, హిందూపురము.

- మ. రా. శ్రీ. కరణము కృష్ణరావుగారు, భేదినహల్లి.
- „ శ్రీరామలిమ్మయ్యశ్రేష్ఠిగారు.
  - „ పెద్ద నరసప్పగారి హనుమంతుగారు, నక్కలహల్లి.
  - „ రెడ్డిపల్లె అప్పారావుగారు, కొడిగిపల్లె.
  - „ ఈడిగి అంజనప్పగారు, భేదినహల్లి.
  - „ బి. నారాయణరావుగారు, బ్యాడ్గెర, మదకళిరతాలూరు.
  - „ దొంతి భీమయ్యగారు, హిందూపురము.
  - „ కట్టా ఆయ్యగారి గుండయ్యశ్రేష్ఠిగారు.
  - „ మాకము సీనయ్యగారి నారాయణయ్యశ్రేష్ఠిగారు.
  - „ సేగు బుచ్చయ్యశ్రేష్ఠిగారు.
  - „ గోరంట్ల వేంకటేశయ్యశ్రేష్ఠిగారు.
  - „ ఆర్. వేంకటేశయ్యశ్రేష్ఠిగారు.
  - „ పొచ్చిశెట్టి ఆదినారాయణయ్యశ్రేష్ఠిగారు.

## అనంతపురము.

మ. రా. శ్రీ. వెలమమూరు ఆత్మారామప్పగారు, పినానీమద్రాక్షరశాలాధి  
కారులు.

- “ హట్టి శివరావుగారు, స్టీడరు.  
 “ ఫులమతి ఆదిమూర్తిరావుగారు, స్టీడరు.  
 “ జి. భద్రయ్యశ్రేష్ఠిగారు.  
 “ జి. రామయ్యశ్రేష్ఠిగారు.  
 “ బి. వేంకటప్పగారు.  
 “ ఏ. జి. కృష్ణారెడ్డిగారు, గ్రామమునిసిఫ్.  
 “ వి. ఓబు శేషప్పగారు.  
 “ కొమారుపల్లె వేంకటరావుగారు, అనుంపల్లె.  
 “ రాచర్ల తిప్పయ్యగారు, బెళుగుప్ప.

## గుత్తి.

- మ. రా. శ్రీ. యన్. సుబ్బరావుగారు, బి. ఏ., స్టీడర్.  
 “ వై. శేషప్పగారు, స్టీడరు.  
 “ వై. కొండలరావుగారు.  
 “ సి. సుందరరామయ్యగారు, మునిసిపుకోర్టు.  
 “ ఆర్కాటు గుండురావుగారు, బి. ఏ., బి. ఎల్.  
 “ సిద్ధవరము వేంకటసుబ్బయ్యగారు, బి. ఏ., స్టీడరు.  
 “ కోవూరు వేంకటరావుగారు, వెక్షనర్.  
 “ నిట్టూరు లక్ష్మీనారాయణరావుగారు, బి. ఏ. స్టీడరు.  
 “ తరిమెల సుబ్బారెడ్డిగారు, తరిమెల.  
 “ జంబులపాడు పెద్దవేంకటప్పగారు. ధర్మపురి.  
 “ కాన్గోవి, కృష్ణమూర్తిరావుగారు, రివిన్యూ ఇన్స్పెక్టరు.  
 (ఇప్పటినివాసము. అవుకు.)  
 “ మొలకతాళ్ల చిన్నపుల్లయ్యగారు, గాండ్లపాడు.

బ్రహ్మాదిగణాదిగణములు.

- మ. రా. శ్రీ. కట్టా శేషబద్ధశేషిగాను, బ్రహ్మాదిగణాదిగణములు  
 ,, రావుసామేలు, శే. పావనము శేషిగాను.  
 ,, అయ్యగారిలనుస్పృహగాను.  
 ,, వీ. శే. బ్రహ్మరావుగాను, బ్రహ్మరావుగాను, బ్రహ్మరావుగాను.

కందనూలు పేరిటలము.

- మ. రా. శ్రీ. భావర్ బాదర్ అంబాదేవరావుగాను, బ్రహ్మరావుగాను.  
 ,, అవధానము పేరిటలముబద్ధిగాను, బ్రహ్మరావుగాను.  
 ,, గాదెదర్ పేరిటలరావుగాను, బ్రహ్మరావుగాను.

గుండలూలు పేరిటలము.

- మ. రా. శ్రీ. అక్కా వత్తగదే అక్కాదేవరావుగాను, బ్రహ్మరావుగాను.  
 ,, దీక్షితులూలు బ్రహ్మరావుగాను, బ్రహ్మరావుగాను.  
 ,, మారుటలూలు బ్రహ్మరావుగాను, బ్రహ్మరావుగాను.  
 ,, భూత బ్రహ్మరావుగాను, బ్రహ్మరావుగాను.

శ్రీశ్రీపేరిటలము.

- మ. రా. శ్రీ. నందూరు శ్రీశ్రీపేరిటలముగాను, బ్రహ్మరావుగాను.  
 ,, గానుగపేరిటలముగాను, బ్రహ్మరావుగాను.  
 ,, పోలవరపు శ్రీశ్రీపేరిటలముగాను, బ్రహ్మరావుగాను.  
 ,, కంబిమర్ల శ్రీశ్రీపేరిటలముగాను, బ్రహ్మరావుగాను.  
 ,, పోలవరపు శ్రీశ్రీపేరిటలముగాను, బ్రహ్మరావుగాను.  
 ,, నుంగిగ పేరిటలముగాను, బ్రహ్మరావుగాను.  
 ,, గానుగపేరిటలముగాను, బ్రహ్మరావుగాను.

గోదావరిమండలము.

- మ. రా. శ్రీ. వీ. యం. శ్రీవివాసయ్యగాను, బ్రహ్మరావుగాను.  
 ,, దీక్షితులూలు బ్రహ్మరావుగాను, బ్రహ్మరావుగాను.  
 ,, కలిసింది పేరిటలరావుగాను, బ్రహ్మరావుగాను.

మ. రా. శ్రీ. శ్రీరాజామంత్రిప్రగడ భుజంగరావుబహదర్ జమీందారు  
గారు, వీలూరు.

„ బొడ్డు మల్లికార్జునరావుగారు, బాపిరాజుగారు.

„ గిరిగె మాణిక్యముగారు.

„ ఏ. యక్. స్వామిగారు. [ణము.

„ దేశిరాజు సత్యనారాయణమూర్తిగారు, కరణము, పెద్దపట్ట

„ పెన్సిరెడ్డి రామరావుగారు, కైకవరము.

విశాఖపట్టణమండలము.

మ. రా. శ్రీ. మాడుగుల వేంకటాపారావుగారు, జమీందారులు,  
బొంతలకోడూరు.

గంజాముమండలము.

మ. రా. శ్రీ. పుల్లెల వేంకటరమణయ్యపంతులుగారు, ఇచ్ఛాపురము.

నెల్లూరుమండలము.

మ. రా. శ్రీ. వెలంపల్లి రామకృష్ణమ్మగారు, నెల్లూరు.

„ ములుమూడి లక్ష్మీనరసింహయ్యగారు.

„ బొమ్మిశెట్టి లక్ష్మీనరసింహస్వామిశ్రేష్ఠిగారు.

„ ఇడమకంటి వేంకటరామిరెడ్డిగారు, తాళ్లూరు.

„ ఆల్లంపాటి పోలిరెడ్డిగారు, మంగుపల్లె.

„ పత్తి గురుమూర్తిశ్రేష్ఠిగారు, తుల్లూరు.

„ పువ్వాడ సుబ్బరాయశ్రేష్ఠిగారు, పెన్నబద్వేలు.

„ అన్నలూరు చిన్నచెన్నప్పనాయుడుగారు, ఎనమదలగ్రామ  
మునిసిపు, తూర్పుకంభంపాడు.

„ గట్టుపల్లి రామబ్రహ్మముగారు, వేంకటగిరి.

చెన్నపురము.

మ. రా. శ్రీ. వి. యన్. నరసింహాచార్యులుగారు, బి. ఏ, బి. ఎల్.

„ కజ్జా. జోగయ్యగారు.

„ వాకాటి కృష్ణయ్యశ్రేష్ఠిగారు, ఆదెప్పనాయనివీధి.

# విషయసూచిక.

విషయము.

పుట.

శ్రీకృష్ణుడు యశోదానందులకు జ్ఞానము నుపదేశించుట	...	16
రాధిక యశోదకు భక్తిజ్ఞానము నుపదేశించుట	...	22
ఏకాదశనామ నిర్వచనము; రామనామము	...	24
దుర్వాసుడు ద్వారకకుందోయి కృష్ణమాహాత్మ్యముం గాంచుట.	...	38
దుర్వాసునకుఁ బార్వతి శ్రీకృష్ణచుహిమమును దెలుపుట	...	47
నరకాసురపథవర్ణనము	...	54
భూదేవి శ్రీకృష్ణుని నులించుట	...	83
నారదముని పారిజాతకుసుమమును హరికి సమర్పించుట	...	100
నారదాగమనము	...	103
పారిజాతమహిమము	...	105
సత్యభామ చింతానిమగ్న యగుట	...	109
శ్రీకృష్ణుడు సత్యభామ నూతిడించుట	...	113
స్త్రీల కర్హములగువస్త్రములు	...	133
శ్రీకృష్ణుడు సత్యభామ ననునయించుట	...	135
శ్రీకృష్ణనారదమునిసంవాదము	...	153
ఇంద్రనారదసంవాదము	...	163
నారదుఁ డింద్రునకు హితము చెప్పట	...	172
స్వర్గవార్తలం దెలుప నారదుడు ద్వారకకు వచ్చుట	...	177
ఇంద్రోపేంద్రులయొద్దము	...	194
శ్రీకృష్ణుడు శంకరు నారాధించుట	...	204
ద్వారకకుఁ బారిజాతమును దెచ్చుట	...	217
సత్యభామ పుణ్యకవ్రతమును జేయుట	...	226
పుణ్యకవ్రతవిధానము	...	229
పుణ్యకవ్రతవిధులు	...	231

## అనంతపురము.

మ. రా. శ్రీ. వెలమకూరు ఆత్మరామప్పగారు, వినాసీముద్రాక్షరశాలాధికారులు.

- “ హట్టి శివరావుగారు, స్టీడరు.  
 “ ఫులమతి ఆదిమూర్తిరావుగారు, స్టీడరు.  
 “ జి. భద్రయ్యశ్రేష్ఠిగారు.  
 “ జి. రామయ్యశ్రేష్ఠిగారు.  
 “ బి. వేంకటప్పగారు.  
 “ ఏ. జి. కృష్ణారెడ్డిగారు, గ్రామమరిసిఫ్.  
 “ వి. ఓబుళేశ్వరప్పగారు.  
 “ కొమారుపల్లె వేంకటరావుగారు, అనుంపల్లె.  
 “ రాచర్ల తిప్పయ్యగారు, బెళుగుప్ప.

## గుత్తి.

- మ. రా. శ్రీ. యన్. సుబ్బరావుగారు, బి. ఏ., స్టీడర్.  
 “ వై. శేషప్పగారు, స్టీడరు.  
 “ వై. కొండలరావుగారు.  
 “ సి. సుందరరామయ్యగారు, మునిసిపుకోర్టు.  
 “ ఆర్కాటు గుండురావుగారు, బి. ఏ., బి. ఎల్.  
 “ సిద్ధవరము వేంకటసుబ్బయ్యగారు, బి. ఏ., స్టీడరు.  
 “ కోవూరు వేంకటరావుగారు, పెన్షనర్.  
 “ నిట్టూరు లక్ష్మీనారాయణరావుగారు, బి. ఏ. స్టీడరు.  
 “ తరిమెల సుబ్బారెడ్డిగారు, తరిమెల.  
 “ జంబులపాడు పెద్దవేంకటప్పగారు. ధర్మపురి.  
 “ కాన్గోవి, కృష్ణమూర్తిరావుగారు, రివిన్యూ ఇన్స్పెక్టరు.  
 (ఇప్పటినివాసము అవుతు.)  
 “ మొలకతాళ్ల చిన్నపుల్లయ్యగారు, గాండ్లపాడు.

బల్లారిమండలము.

- మ. రా. శ్రీ. విట్టా శేవప్పశ్రేష్ఠిగారు, ప్రజానాథుకార్యదర్శులు.  
 ,, రావుసాహేబు, జే. పాపయ్యశ్రేష్ఠిగారు.  
 ,, అయ్యగారిబుస్సెట్టిగారు.  
 ,, ఏ. భీమరావుగారు, వ్యాపారస్థులు, ఆదవాని.

కందనూలు మండలము.

- మ. రా. శ్రీ. ఖాదర్ బాదర్ అంబాజీరావుగారు, నంద్యాల.  
 ,, అవధానము వేంకటనరసయ్యగారు, ఉయ్యాలవాడ.  
 ,, గాడిచెర్ల వెంకోటరావుగారు, ఆవుకు.

గుంటూరు మండలము.

- మ. రా. శ్రీ. అక్కెనప్రగడ లక్ష్మీశారాయణరావుగారు, బి. ఏ., బి. ఇ.  
 ,, డి. సి. కుబ్జర్డు ఇంజనీయర్ గారు.  
 ,, మారుటూరు పుండరీ కొత్తుడుగారు, పట్టిచెరుకురు.  
 ,, పూరే కోదండరామయ్యగారు, నరసారావుపేట.

కృష్ణామండలము.

- మ. రా. శ్రీ. నందూరు వీరభద్రరాయశర్మగారు, నూజివీడు.  
 ,, గాసుగపెంట హరినారాయణరావుగారు, మాజేరు.  
 ,, పోలవరపు శోభనాద్రిగారు, చోరగుడి. [వరము.  
 ,, కందిమళ్ల సీతారామరావు బహద్దర్, జమీందారుగారు గన్న  
 ,, చోరగుడి చిన్న వేంకటప్పయ్యగారు, గన్నవరము.  
 ,, సుంకర వేంకటరత్నముగారు, నూజివీడు.  
 ,, గాసుగపాటి వేంకటరామయ్యగారు, నాగవరంపాడు.

గోదావరిమండలము.

- మ. రా. శ్రీ. పి. యం. శ్రీనివాసయ్యగారు, బి. ఏ., యమ్. ఎల్.  
 ,, డి. సి. కుమనిసిపు, కాకినాడ.  
 ,, కలిదిండి వేంకటరాజుగారు, రాజమహేంద్రవరము.



మ. రా. శ్రీ. శ్రీరాజామంత్రిప్రగడ భుజంగరావుబహద్దర్ జమీందారు  
గారు, వీలూరు.

„ బొడ్డు మల్లికార్జునరావుగారు, బాపిరాజుగారు.

„ గిరిగె మాణిక్యముగారు.

„ వి. యక్. స్వామిగారు. [జము.

„ దేశిరాజు సత్యనారాయణమూర్తిగారు, కరణము, పెద్దపట్ట

„ పెద్దరెడ్డి రామరావుగారు, కైకవరము.

విశాఖపట్టణమండలము.

మ. రా. శ్రీ. మాడుగుల వేంకటఅప్పారావుగారు, జమీందారులు,  
బొంకలకోడూరు.

గంజాముమండలము.

మ. రా. శ్రీ. పుల్లెల వేంకటరమణయ్యపంతులుగారు, ఇచ్ఛాపురము.

నెల్లూరుమండలము.

మ. రా. శ్రీ. వెలంపల్లి రామకృష్ణయ్యగారు, నెల్లూరు.

„ ములుమూడి లక్ష్మీనరసింహయ్యగారు.

„ బొమ్మిశెట్టి లక్ష్మీనరసింహస్వామిశ్రేష్ఠిగారు.

„ ఇడమకంటి వేంకటరామిరెడ్డిగారు, తాళ్లూరు.

„ అల్లంపాటి పోలిరెడ్డిగారు, మంగువల్లె.

„ పత్తి గురుమూర్తిశ్రేష్ఠిగారు, కుల్లూరు.

„ పువ్వాడ సుబ్బారాయశ్రేష్ఠిగారు, పెన్నబద్వేలు.

„ అన్నలూరు చిన్నచెన్నప్పనాయుడుగారు, ఎనమదలగ్రామ  
మునిసిపు, తూర్పుకంభంపాడు.

„ గట్టుపల్లి రామబ్రహ్మముగారు, వేంకటగిరి.

చెన్నపురము.

మ. రా. శ్రీ. వి. యన్. నరసింహాచార్యులుగారు, బి. ఏ, బి. ఎల్.

„ కట్టా. జోగయ్యగారు.

„ వాకాటి కృష్ణయ్యశ్రేష్ఠిగారు, ఆదెప్పనాయనివీధి.

# విషయ సూచిక.

విషయము.

పుట.

శ్రీకృష్ణుడు యశోదానందులకు జ్ఞానము నుపదేశించుట ...	16
రాధిక యశోదకు భక్తిజ్ఞానము నుపదేశించుట ...	22
వికాదశనామ నిర్వచనము; రామనామము ...	24
దుర్వాసుడు ద్వారకకుఁబోయి కృష్ణమావశ్యముం గాంచుట. ...	38
దుర్వాసునకుఁ బార్వతి శ్రీకృష్ణచూహమును దెలుపుట ...	47
నరకాసురవధవర్ణనము ...	51
భూదేవి శ్రీకృష్ణుని నుతించుట ...	83
నారదముని పారిజాతకుసుమమును హరికి నమర్పించుట ...	100
నారదాగమనము ...	103
పారిజాతమహిమము ...	105
సత్యభామ చింతానిమగ్న యగుట ...	109
శ్రీకృష్ణుడు సత్యభామ నూతిడించుట ...	113
స్త్రీల కర్ణములగువస్త్రములు ...	133
శ్రీకృష్ణుడు సత్యభామ ననునయించుట ...	135
శ్రీకృష్ణనారదమునిసంవాదము ...	153
ఇంద్రనారదసంవాదము ...	163
నారదుఁ డింద్రునకు హితము చెప్పుట ...	172
స్వర్గవార్తలం దెలుప నారదుడు ద్వారకకు వచ్చుట ...	177
ఇంద్రోపేంద్రులయొద్దము ...	194
శ్రీకృష్ణుడు శంకరు సారాధించుట ...	204
ద్వారకకుఁ బారిజాతమును దెచ్చుట ...	217
సత్యభామ పుణ్యకవ్రతమును జేయుట ...	226
పుణ్యకవ్రతవిధానము ...	229
పుణ్యకవ్రతవిధులు ...	231

విషయము.

పుట.

ప్రతవిధులు	...	235
పురాణమంత్రములు	...	237
పుణ్యక ప్రతఫలము	...	243
ప్రతాచరణవిశేషములు	...	246
ప్రాచీనకాలస్త్రీధర్మములు	...	252
షట్పురదానపులవృత్తాంతము	...	260
శ్రీహరి షట్పురముపైకి దండెత్తుట	...	263
నికుంభాదులు యుద్ధముచేయుట	...	268
అంధకాసురవృత్తాంతము	...	286
అంధాకాసుర సంహారము	...	292
సముద్రయాత్ర	...	295
ఛాలిక్యకేళిని శ్రీహరి యొనరించుట	...	301
భానుమతీరక్షణము	...	321
రుక్మిణీశ్రీకృష్ణసరసాలాపములు	...	331
సుభద్రావివాహము	...	358
ఖాండవదహనము	...	376
జరాసంధపథప్రయత్నము	...	381
శ్రీకృష్ణుఁడు ధర్మరాజునొద్దకు వచ్చుట	...	388
జరాసంధుఁడు మృతినొందుట	...	397
ధర్మరాజు రాజసూయము చేయుట	...	402
సభాపూజ	...	406
సాల్వుఁడు శివప్రసాదంబునొంది ద్వారకపై దండెత్తుట	...	425
దంతవక్త్రుని హరి పొలియించుట	...	435



శ్రీః.

## శ్రీకృష్ణావతారతత్త్వము.

తొమ్మిదవ ప్రకరణము.

శ్లో. ఆలోలలోచనవిలోకితకేళిధారా

నీరాజితాగ్రసరణేః కరుణాంబురాశేః,

అద్భ్రాణి వేణునినదైః ప్రతినాదపూరై

రాకర్ణయామి మణిసూపురశింజితాని.

3F

కిమివ శృణుమః కస్య బ్రూమః కథం కృతమాశయా

కథయతే కథం ధన్యా మన్యామహే హృదయేశయం,

మధురమధురస్తే రాకారే మనోనయనోత్సవే

శృపణశృపణా కృష్ణే తృష్ణా చిరం బత లంబతే.

౪౨

బహుళజలదచ్ఛాయాచోరం విలాసభరాలసం

మదశిఖిశిఖావీలోత్తంసం మనోజ్ఞముఖాంబుజమ్,

కమపి కరుణాపాంగోదగ్రప్రసన్నజగజ్జడం

మధురిమపరీపాకోద్రేకం వయం మృగయామహే.

౪౩

లీలాననాంబుజమధీరముదీక్షమాణం

నర్తాణి వేణువివరేషు నివేశయంతమ్,

దోలాయమాననయనం నయనాభి రామం  
దేవం కదా ను దయితం వ్యతిలోకయిష్యే.

౪౯

లగ్నం ముహూర్తనసి లంపటసంప్రదాయి  
లేఖావిలేఖనరసజ్ఞమనోజ్ఞవేషమ్,  
లజ్జన్తృదుస్తిత మధుస్నపితాధరాంశు

రాకేందులాలితము ఖేందుముకుందబాల్యమ్.

౫౦

(శ్రీకృష్ణకర్ణామృతము ౧. ఆశ్వాసము.)

సత్యాన్వేషణతత్పరత్వమునను భక్తిభావమున నలం  
కృతులగు నోమహాశయలారా! శ్రీకృష్ణావతారతత్త్వముననెని  
మిదవప్రకరణమున శ్రీకృష్ణపరమాత్మ యొనరించిన యత్యద్భుత  
కార్యములను దెలుపుగాథలం బఠించితిరి. కృతకృత్యులరైతిరి  
ఆప్రకరణమున కద్భుతశక్తిప్రదర్శన మనుపేరు సార్థకమని  
మీకే తోచును. రామకృష్ణులు కరవీరాదినగరముల కరిగి  
జరాసంధాదులతోఁ బోరి వారిం బాఱఁదోలి మధురానగర  
మున కరుదెంచుటయు, నందు బలరాముఁడు యమునానది  
నాకర్షించుటయు, ద్వారకానగరము నిర్మించుటయు, నందుఁగల  
తీర్థరాజమహాత్మ్యములు మధురానివాసుల ద్వారకకుంజేర్చుట  
బలరామవివాహము ననుగాథలు ప్రధానములు. రుక్మిణీకల్యా  
ణము ప్రప్రధానము. ఆవివాహమహోత్సవమును గన్నులారఁ  
గాంచఁ బార్వతీప్రభృతిసాధ్వీమతల్లు లరుదెంచి యాశీర్వాదిం  
చుట మిగుల శ్లాఘ్యము. అందలి రహస్యార్థము పరికింపఁదగినది.  
భీష్మకుఁడు రుక్మిణిని శ్రీకృష్ణునకుఁ గన్యాదానము చేయుఘట్టము  
పర్వదా స్మరింపఁదగినది. ఇందలి పురాణకథాభేదము. లేకాంత

ముగఁ గూరుచుండి, ధ్యానింపఁ దగినవి. అప్పుడే యందలివి శేషములు గోచరించును. రుక్మిణీకల్యాణఘట్టమున బహుభంగులఁ బురాణములు కల్పించినభావములు మంతవ్యములు. సామాన్యదృష్టికి గోచరింపఁజాలవు. బుద్ధిమంతులునిష్పక్షపాతముగఁ బరిశీలించిననే గోచరింపఁగలవు. ఒక్కదాని కింకొక్కటి విభిన్నముగాఁ గనఁబడునుగాని తత్త్వము తెలిసికొనఁ బ్రయత్నించిన నెంతో సంతోషము కలుగును. ప్రద్యుమ్నచరిత్రమున ననేక రహస్యార్థములు గలవు. స్యమంతకోపాఖ్యానము నీతిసాగరమే యనక తప్పదు. దానింబఠించి తద్గతార్థమును గ్రహించి దాని నాచారమున నభ్యసించుచు రేని యట్టివారల కీలోకప్రవృత్తియే పురుషార్థచతుష్టయము నీజాలునని నానమ్మకము. ఈ ప్రకరణమును బఠించునపుడు భగవద్భక్తి సాయపడిననేగాని యందలి నీతులు మనోగతములు కానేరవు. పురాణభేదములమాత్రము తెల్పుచుఁ బరిహాసము చేయువారల కిహపరసుఖములు గలుగవనుటకన్న విశేషించి పెంచి వ్రాయఁబూనఁజాలను. “తుష్యతు దుర్జనః” అన్న న్యాయము కలదుకదా? రుక్మిణీదేవి తనవివాహప్రయత్నమును శ్రీహరి కెఱిగింప నొక బ్రాహ్మణోత్తమునిం బంపెనన్న భాగము గలభాగవతకథను, ఆభాగమే స్మరింపని యితరపురాణకథను జక్కఁగాఁ బఠించినఁగాని మనస్సందేహములు తొలంగవు. త్వరపడి యాక్షేపింపరాదు. అది మహాపాతకము. కొందఱు తోచినట్లెల్ల నాక్షేపింతురుగాని తమ రావిషయమున నెంతమాత్రము కృషిసల్పితిమని యాలోచించుకొనరు. అందులకై వారి నాక్షేపింపరాదు. వారికిఁ గర్మసిద్ధాంతము సుంతయుఁ దెలియదు. భక్తి వాక్కులనుండి బయలు

వెడలుచుండునుకాని మనోరంగమున నాట్యమాడుచుండదు. ఈవిషయములు వారివాదమును విన్నయంతనే సాధుజనులకు గోచరించును. గోపికాలోలుఁడు శ్రీకృష్ణుఁ డనువాదము చేయుచు జారత్వ మాపరమేశ్వరునం దారోపించువారలతో వాదించుట యవివేకము. ఎంతచెప్పినను వారి కది సరిపడదు. దుష్కర్తము పాశములఁ దగిలించి లాగుచుండ వారికి భగవచ్చరిత్రామృతమును గ్రోలుభాగ్య మేరితిఁ గల్గును? కావున వారివాదముల వినకుండుట బుద్ధిమంతులలక్షణము. అట్టివారలే కొంతకాలమున కించుకభక్తి యంకురింపఁగాఁ దమయసరాధముల నెటుంగఁజాలుదురు. వారప్పు డితరుల నట్టిపిడివాదము చేయువారిని దూషించి లాభములేదని భావింతురు. భక్తి కుదురకయున్న నేదియు సరిపడినట్లు తోఁపదు. కావున భక్తి గల్గునట్లు చేసికొనవలయు. దానికిఁ బ్రథమసోపానము సత్సవావాసము. అది పురాకృతపుణ్యకర్తృఫలము. అది లభించిన నన్నియు లభించినట్లే.

ఈకాలమున భక్తుఁడుకానివాఁడు లేడనవలయును. అందఱు భక్తులే, అందఱు వేదాంతులే.

శ్లో. “అనేకగురవస్సంతి శిష్యవిత్తాపహరకాః,

ఏక ఏవ గురుస్సోఽయం శిష్యహృత్తాపహరకః.”

అన్నట్లు శిష్యోద్ధారణక్షములు దొరకుట యరుదు. భగవత్పూర్జించి వనితాసంగతి మెలంగువారెల్ల వేదాంతము నుపన్యసించు. ఉపదేశింతురు. శిష్యులం గూర్చుకొందురు. వేషములు వేయుదురు. అట్టివారిసంగతి యనర్థదాయకముకదా. అట్టివారి పలుకులకుఁ జలింపక సద్గురువును సంపాదించుకొనవలయు సద్గురు.



రువును సంపాదించుకొనుట యనఁగా భక్తిభావమున భగవంతు  
నారాధించుటయే. దాన సద్గురువు తనంతట తానే తోచును.  
మహర్షులు దేవతలు పరిపక్వజీవులకొఱకు వేచియుందురు.  
ఏక్షణమున నంతరాత్మ పరిశుద్ధమగునో యపుడే సద్గురువు భగ  
వత్ప్రేరణమునవచ్చి తత్త్వము నుపదేశించి కృతకృత్యునిం జేసి  
పోవును. దీనికి మూలకారణము భక్తి. అది సుకృతకర్తమునఁ  
గుదురును. సజ్జనసాంగత్యమున నట్టి సత్కర్తానుష్ఠానము చేయు  
నాసక్తి కుదురును. ఇట్లు పరంపరాసంబంధమున నన్నియు  
ననుబంధములుగ నుండును. విధియెఱుంగనివారు భగవన్నామ  
సంకీర్తనము చేయఁజేయ. మది భక్తి యుండును. పిదప  
వన్నియుఁ గుదురును. నామసంకీర్తనముకూడఁ జేయఁజూలనిచో  
నుత్తమమార్గమే దొరకదు.

సద్బ్రహ్మమున నివసింపవలయుననియు, శుభముల నొడఁ  
గూర్చువృక్షములను లతలను బోషింపవలయుననియు, నిషిద్ధ  
వృక్షలతలను గృహమునఁ బెంచరాదనియు నెనిమిదవ ప్రకరణ  
మునఁ జదివియుందురు. చెట్లవలనఁ దీరగెలవలన మేలుగాని  
కీడుగాని కలదా యని ప్రశ్నింపఁబూనకుండు. అది మిగులఁ  
బొరపాటు. వృక్షముల నాశ్రయించి దేవత లుందురు. లతల  
నాశ్రయించి సిద్ధు లుందురు.

శ్రు. “యే వృక్షేషు సస్పింజరా నీలగ్రీవా విలోహితాః,  
యే భూతానా మధిపతయో విశిఘాసః కపర్దినః.”

అని యజుర్వేదము చాటుచున్నది. దుష్టదేవతాశ్రయము  
లగువృక్షములు దుష్టతరువు లనంబడు. శుభఫలద దేవతా



శ్రయములగు తరువులు శుభభూమిలము లనంబడును. సూక్ష్మ దృష్టింబరికించువారల కాదేవతారూపములుగోచరించును. పనస చెట్టును సమాశ్రయించి పితృదేవతలు కొందఱుందురు. పనస చెట్టు నింటికీ దూర్పుభాగమున నునిచి పెంచుచుఁ బూజించు చుండినఁ బితరులు తృప్తులగుదురు. దాన వంశాభివృద్ధియగు. ఇట్లు గృహమున కేయేదిక్కుల నేయేవృక్షము లుండవలయునో దానిచే నేయేశుభఫలములు కలుగునో చెప్పఁబడినది. దానిం బరిశీలింపఁదగును. ఒక్కొక్కలతను ఒక్కొక్కనక్షత్ర వారములు గలిసినపుడు పూజించి ప్రార్థించితెచ్చిన నెన్నియో ఫలములు గలుగు. అట్టివిశ్వాసము లేకపోవుటంబట్టి యాఫలముల నందఁజాలకయున్నారము. మనుష్యులకంటె వృక్షములు భగవత్కళ విశేషించికలవని నాయనుభవమునఁ జెప్పంగలను. సిద్ధార్థుఁ డెందును సందియములు తొలంగక యుండఁగా నశ్వత్థవృక్షముక్రిందఁ గూరుచుండి ధ్యానింపఁగా నాకాలమహిమ మమున నాకస్తికముగాఁ దనమనోవాంఛఁ దీర్చునూహ తోచిన దని యతఁడే వ్రాసెను. అశ్వత్థము త్రిమూర్తీసమాశ్రయమని పురాణములు ఘోషించెడిని. ఇట్లే మఱికొన్నివృక్షముల నాశ్రయించిన దేవతలఁ బురాణములు పేర్కొనుచున్నవి. ఈ కారణముననే పచ్చిమ్రాఁగుల ఛేదింపరాదనియు, నాకార్యముపపాతకములలోఁ జేరినదనియు స్మృతులు ఘోషించెడిని.

శ్లో. “ఇంధనార్థమశుష్కాణాం ద్రుమాణామవపాతనమ్.”

(మనుస్మృతి ౧౧. ౨. ౬౪.)

“ఫలదానాం తు వృక్షాణాం ఛేదనే జప్యమృక్మతమ్,

గుల్లవల్లీ లతానాం చ పుష్పితానాం చ వీరుధామ్.”

(మను. ౧౧. అ. ౧౪౨.)

“వ్యా. ఫలదానామామ్రాదివృక్షాణాం గుల్తానాం కుబ్జ కాదీనాం వల్లీనాం గుడూచ్యాదీనాం లతానాం వృక్షశాఖా సక్తానాం పుష్పితానాం చ వీరుధాం కూశ్మాండాదీనాం ప్రత్యేకం ఛేదనే పాపప్రమోచనార్థం సవిత్ర్యాదిఋక్చతం జపనీయమ్. ఇంధనార్థమశుష్కాణాం ద్రుమాణా మవపాతనమిత్యాదే రుప పాతకమధ్యే పఠితస్య గురుప్రాయశ్చిత్తాభిధానాత్. ఇదం ఫలవృక్షాదిచ్ఛేదనే లఘుప్రాయశ్చిత్తమ్ సకృదబుద్ధిపూర్వక విషయే వేదితవ్యమ్.” అని కుల్లూకభట్టు.

తూద్రజంతువధప్రాయశ్చిత్తమునకంటె ఫలవృక్షచ్ఛేదనమున నధికప్రాయశ్చిత్తము చెప్పబడినది. ఏలయనఁగా వృక్షముల నాశ్రయించి దేవత లుందురుకాన వాని ఛేదించిన దేవతా నివాసచ్ఛేదము చేసినట్లగుననియేకదా. ఇట్లు మానవులకుఁ బరమోపకారము చేయువృక్షములను బూజింప మహాఫలము కలుగుననుట కేమిసందియము లుండును? ఇట్టి యనేకవిషయము లెనిమిదవ ప్రకరణమునఁ గన్పట్టెడిని.

భగవంతునికథలు కొన్ని తావుల నిరర్థకములుగ సామాన్యదృష్టికిం దోఁచుచుండవచ్చును. భగవంతుఁ డొనర్చు కొన్ని కార్యము లసంగతములుగఁ దోఁచును. దానికిం గారణము భక్తిశూన్య మనుటయే. వేటొక కారణ మూహింప శక్యము కాకున్నది. సకల బ్రహ్మాండముల నిర్మించి యొక్కభూతమునేని నిరుపయోగమగుదానిని నిర్మింపని యాపరాత్పరునిచరిత్రమున.

నొక్కకొన్నినిర్ధకము లనుట కేవలబుద్ధిమాంద్యమున నేగాక వేతేముండును? ఏకార్యము సాధింపఁబూనియో, ఏనీతిని దెలుపఁబూనియో, మఱెందులకో భగవంతుఁ డొకవిలాసమును జూపును. దాన నేప్రాణియో తరించును. తప్పదు. దాని నెఱుంగునంతజ్ఞానము మనకు లేదేయనివిచారించుటకు బదులుగ నాక్షేపింతుము. ఇంతకంటె బొరపాటు వేటొకటి కలదా! ధీరోదాత్తుఁ డగునొకనాయకుఁడు చేయు కార్య మెందులకో తెలిసికొనఁజాలని మనము బ్రహ్మాదుల నిర్మించిన పరమాత్మ కార్యములఁ బరిశీలింపఁజాలుదుమా. ఇట్లూహింపక మనకుంగల యత్యల్పజ్ఞానలేశంబున భగవల్లీలాఫలముల నూహింపఁబూనుట యుట్టికెగురఁజాలనివారు స్వర్గమున కెగురఁ బ్రయత్నించినట్లగునుగదా. ఇద్దానికంటె నిర్ధకకార్యము వేటొకటి కలదాయని ప్రశ్నించెదను. సమాధానము శిరఃకంపముచేయుటకన్న వేతెద్దియు రాదని నేనెఱుంగుదును. కావున నల్పజ్ఞులు తమకుం దోచిన కుత్సితభావములంగొని భగవత్కార్యములు నిర్ధకములని వాదించి నాలుక నపవిత్రముగాఁ జేయఁబూనక భగవద్గుణంబుల నెఱుంగఁజాలకపోతిమికదా యని చింతించుచు సర్వాపరాధముల తమింపుమా యని పరాత్పరుం బ్రార్థించుచు మావంటియజ్ఞులకు నీనామసంకీర్తనము చేయుభాగ్యము లభింపఁ జేయునూ యని మొఱిపెట్టుకొనుట యుత్తమమని నొక్కిపల్కుచున్నాఁడను. ఊరకూరక పాపమున కొడిగట్టుకొనుటేల! మనయం దశక్తిత్వ మారోపించుకొనుట యుత్తమము. అది భక్తునిలక్షణమగును. భగవంతు నెదనిల్పి సర్వశక్తియుక్తునిగా ధ్యానించుచు నశక్తుఁడనగు నన్నుఁ గాపాడుమాయని కోరుట

తప్పుగాదు. దాన, శ్రీహరి కరుణాతరంగితాంతరంగుఁ డగును. కాపాడును. సంసారసాగరమునుండి యుద్ధరించును.

శ్లో. “మన్తనా భవ మద్భక్తో మద్యాజీ మాం నమస్కురు,  
మామేవైష్యసి యుక్తై వ్వివమాత్మానం మత్పరాయణః.”

(గీతా. ౯-౨. ౩౪.)

అను నీగీతావాక్యము పై భావమునే సూచించుచున్నది.

శ్లో. ఈశ్వరస్వర్వభూతానాం హృద్దేశేఽర్జున తిష్ఠతి,  
భ్రామయన్ సర్వభూతాని యంత్రాదూఢానిమాయయా.  
తమేవ శరణం గచ్ఛ సర్వభావేన భారత,  
తత్ప్రసాదాత్పరాం శాంతిం స్థానం ప్రాప్స్యసి శాశ్వతమ్.”

(గీతా. ౧౦ అ.)

అను నీగీతావచనములు పైయర్థమును దృఢపఱచుచున్నవి.

ఇట్లు వేటొకశంక కొందఱకుం గలుగవచ్చును. భక్తి సమానమైనప్పుడు ఎల్లరకును భగవదనుగ్రహము సమానమగునని యీ శ్రీకృష్ణావతారతత్త్వమునందే పెక్కుపర్యాయములు వ్రాయఁబడినదికదా. అప్పుడు జాతిమతాచారము లేల భిన్నములుగా నుండవలయునో తెలియకున్నదని కొందఱాక్షేపింతురు. సమాధానమేమనియుఁ బ్రశ్నింతురు. కాని వారు చక్కఁగా గ్రంథములఁ బఠించి వానియర్థమును గ్రహించినవారుకారు. కావుననే జాతిమతస్వరూపములు వారికెఱుకపడకున్నయవి. అందువలననే యీశంకలు వారికింగల్గిన వనక తప్పకున్నది. సమాధాన మిట్లుగా వారు గ్రహింపందగు. భగవంతుఁడు లోకాతీతుఁడు. భగవంతునిదృష్టికి బ్రహ్మాండము

లన్నియు నొక్కవిధముగఁ గన్పడును. బ్రహ్మాండాంతర్భూతు  
 లకు భగవంతుఁ డొక్కరీతిగాఁ గన్పడఁడు. ఇందలిజీవులెల్లఁ  
 గర్తబద్ధులు. భగవంతుఁడు కర్తబద్ధుఁడు కాఁడు. కాంచనఘట  
 మందును, మృత్కుంభమునందును సూర్యతేజ స్సొక్కరీతిగా  
 వ్యాపించును. కాని జనులనేత్రముల కొకరీతిగా నాతేజస్సా  
 పాత్రద్వయమునఁ గన్పడదు ఒకటి నిర్తలముగను, వేటొకటి  
 మలినముగను గన్పడును. అట్లే యెల్లప్రాణు లొక్కరీతిఁ  
 గర్తముల నాచరించినవి కావు. వివిధవిధకర్తముల నాచరించినవి.  
 కావున నాయాప్రాణు లాచరింపఁదగుధర్తములు వేటువేటుగ  
 నుండక తప్పదు. ఎల్లజంతువుల కాహారము సమానముకాదు  
 కాని తృప్తి సమానముగ నుండవచ్చును. అది యుండిన  
 నుత్తమమధ్యమాధమాహారపదార్థము లొక్కరీతిగా నగ  
 పడును. అట్లే భక్తి సమతః గాంచునేని జాతిభేదములఁ  
 బాటింపక భగవత్కృప యొక్కరీతిగాఁ గల్గును. బ్రాహ్మణాది  
 జాతులకు ధర్తములు ప్రత్యేకముగ నేర్పడినవి. వాని నాచ  
 రించినచో ఫలము సమానమే. పదార్థములు వేటుగనున్నను  
 తున్నివృత్తి నొక్కవిధముగా నా యాయుప్రాణుల కాయాహార  
 భేదములు కల్పించును. ఆవిధముగ జాతిధర్తములు విధిప్రకార  
 మనుష్ఠితము లయ్యేనేని ఫలముల సమముగఁ గల్పించును.  
 బ్రాహ్మణాదివర్ణత్రయమునఁ జేరినవారు యజ్ఞముల నాచరించిన  
 నెట్టిఫలముల గాంతురో శూద్రుఁడు ఖిలయజ్ఞము నాచరించినఁ  
 కత్తుల్యఫలమును గాంచునని స్మృతులు ఘోషించుచున్నవి.  
 కర్తము లేల సమానములు కాఁగూడ దనునది యుక్తియుక్త  
 మగు ప్రశ్నముకాదు. ప్రాణికోటికిఁ దారతమ్యము లేకపోదు.

అందఱు ధనవంతు లేలకాఁగూడదన్నప్రశ్న మెట్టిదో యిదియు నట్టిదియే. నాల్గుజాతులవారికి వేఱువేఱు ధర్మములు నిర్ణయింపఁబడినదని శ్రీకృష్ణపరమాత్మయే గీతాశాస్త్రమునందుఁ జెప్పియున్నాఁడు.

శ్లో. “బ్రాహ్మణక్షత్రియవిశాం శూద్రాణాం చ పరంతప,  
కర్తాణి ప్రవిభక్తాని స్వభావప్రభవైర్గుణైః. ౪౧  
స్వేస్వే కర్తవ్యభిరతస్సంసిద్ధిం లభతే నరః,  
స్వకర్తనిరతస్సిద్ధిం యథా విందతి తచ్ఛృణు. ౪౨  
యతః ప్రవృత్తిర్భూతానాం యేన సర్వమిదం తతం,  
స్వకర్తణా తమభ్యర్చ్య సిద్ధిం విందతి మానవః. ౪౩  
శ్రేయాన్ స్వధర్మో విగుణః పరధర్మాత్స్వనుష్ఠితాత్,  
స్వభావనియతం కర్త కుర్వన్నాప్నోతి కిల్బిషమ్. ౪౪  
సహజం కర్త కౌంతేయ సదోషమపి న త్యజేత్,  
సర్వారంభా హి దోషేణ ధూమేనాగ్నిరివావృతాః. ౪౫  
అసక్తబుద్ధిస్సర్వత్ర జితాత్తా విగతస్పృహః,  
నైష్కర్మ్యసిద్ధిం పరమాం సన్నాన్యసేనాధిగచ్ఛతి.” ౪౬  
(గీతా. ౧౮ అ.)

భాష్యమ్. “బ్రాహ్మణాశ్చ క్షత్రియాశ్చ విశశ్చ బ్రాహ్మణక్షత్రియవిశః తేషాం బ్రాహ్మణక్షత్రియవిశాం శూద్రాణాం చ. శూద్రాణామసమాసకరణమేకజాతిత్వే సతి. వేదాసధికారాత్. హేపరంతప కర్తాణి ప్రవిభక్తాని. ఇతరేతరవిభాగేన వ్యవస్థాపితాని. కేన? స్వభావప్రభవైర్గుణైః స్వభావః ఈశ్వరస్య ప్రకృతిః. త్రిగుణాత్తికా మాయా సా ప్రభవః యేషాం గుణానాం తే



స్వభావప్రభవాః తైః శమాదీని కర్తాణి ప్రవిభక్తాని. బ్రాహ్మ  
ణాదీనాం. అథవా బ్రాహ్మణస్వభావస్య సత్త్వగుణః ప్రభవః  
కారణం. తథా క్షత్రియస్వభావస్య సత్త్వోపసర్జనం. రజః  
ప్రభవః. వైశ్యస్వభావస్య తమ ఉపసర్జనం. రజః ప్రభవః.  
శూద్రస్వభావస్య రజః ఉపసర్జనం. తమః ప్రభవః. ప్రశాంత్యై  
శ్వర్యేహామూఢతాస్వభావదర్శనాత్. చతుర్థాం. అథవా జన్మాం  
తరకృతసంస్కారః. ప్రాణినాం వర్తమానజన్మని స్వకార్యాభి  
ముఖి త్వేనాభివ్యక్తస్వభావః. స ప్రభవో యేషాం గుణానాం  
తే స్వభావప్రభవా గుణాః గుణప్రాదుర్భావస్య నిష్కారణ  
త్వానుపపత్తేః. స్వభావః కారణమితి చ కారణవిశేషోపాదానం.  
ఏవం స్వభావప్రభవైః ప్రకృతిభవైః సత్త్వరజస్తమోభిర్న్యతైః  
స్వకార్యానురూపేణ శమాదీని కర్తాణి ప్రవిభక్తాని.” అని  
శంకరాచార్యులు.

బ్రాహ్మణక్షత్రియ వైశ్యశూద్రులకు జన్మసంస్కారవశ  
మునఁబుట్టినగుణములనాధారము చేసికొని వేలువేలుకర్తములు  
విభజింపఁబడినవి. తమతమకర్తముల నాచరింప నభిరుచికలిగినచో  
వాఁడు కర్తృఫలములఁ బొందును. స్వకర్తాసక్తిగలవాని కెట్లు  
సిద్ధికల్గునో యావిషయమును దెల్పెదను. వినుము. ఏభగవంతుని  
వలన భూతములప్రవృత్తి కలుగుచున్నదో ఎవ్వఁ డీప్రపంచ  
మునందంతట నిండియున్నాఁడో పృథక్కర్తమున నాభగవంతు  
నారాధించినమానవుఁడు తత్ఫలమును బొందును. ఇతరులకుఁ  
జేసినధర్మములను యథావిధిగాఁ జేయుటకంటె విగుణమే  
యైనను దనకర్తము నాచరించుట యుత్తమము. స్వభావనియత  
కర్త -- నాచరించువాఁడు పాపములం బొందఁడు. తనకు

సహజమగు కర్తము దోషయుతమైనను విడువరాదు. సర్వభర్తములు పొగచే నగ్ని యావరింపఁబడియుండునట్లు దోషములచే నావరింపఁబడియున్నవి. ఇట్లు దోషయుతములగు కర్తముల నాచరించిన జ్ఞాన మేలాగు కలుగునన్నశంక యర్జునునకుం కల్లునేమో యని శ్రీకృష్ణపరమాత్మ మరలఁ జెప్పుచున్నాఁడు. దేనియందును సంగములేనిబుద్ధిగలిగి యహంకారమును వదలి ఫలము ననుభవించుహంఛలను గోరకయుండువాఁడు సన్న్యాసమువలన నన్ని కర్తముల వదలుట యనుసత్వసిద్ధిని బొందును. అనఁగా నాయాయజాతులకుఁ గర్తములు గుణముల ననుసరించి విధింపఁబడినవనియు, వాని నాచరింపవలయుననియు, నితరులకుఁ జెప్పినకర్తముల నాచరించిన మేలులేదనియు, దనకర్తమునే యాచరింపవలయుఁగాని యితరకర్తముల నాచరింపరాదనియు, దాన నిహపరములులేవనియు, నెవ్వఁడుగాని తాఁజేయుకర్తముల నాచరించి వానిఫలములను గోరకయుండవలయుననియు దాన జ్ఞానము కలుగుననియు సారము.

ఆద్యులార ! చూచితిరా. సర్వసముండగు శ్రీకృష్ణపరమాత్మ బ్రహ్మత్త్రియవైశ్యశూద్రులకు వేటువేటుకర్తములు విధింపఁబడియున్నవనియె. వాని నాచరించిన ఫలము కలదనియె. ఆఫలములనుగోరక యనఁగా భగవదర్పణముచేసిన జ్ఞానసిద్ధి యగునని నొక్కిచెప్పెను. ఇట్లుండఁగా జాతుల కిన్నికర్తములు వేటువేటుగా నుండనేలయన్నఁ జెప్పవలసిన దేమికలదు. జాతిభేదములు వలదనువారికిఁ బ్రపంచతత్త్వమే తెలియదు. ఏసృష్టియందు, నేభూఖండమునందును భేదములు లేకుండ నుండ వీలులేదు. ఈ శబ్దము మఱొకభాషయందు వేఱొకశబ్దము.



ముగనుండునుగాని జాతిభేదములు లేకుండనుండదు. ఉపన్యాస  
వేదికలపై జాతిభేదము లేకపోవునుగాని యాచరణమునందు  
మాత్రము కలదు. సర్వమానవసోదరత్వ ముండకతప్ప దను  
వారికి లోకజ్ఞానము చాలతక్కువ యనక తప్పదు. అది  
శక్యమా యని వారాలోచించినవారు కారు. భగవంతునిదృష్టి  
కది సరిపడును. తక్కినమానవకోటిలో నొక గుందురో లేదో  
సంశయమే. కావున సాగనికార్యములు. సంగతములు కాని  
యూహలు పన్ని యాకాశమును జుట్టి చంకలోఁ బెట్టుకొన  
ప్రయత్నింపక జాతిభేదములు కలిగియుండక తప్పదు. కర్తముల  
నెల్ల వారొక్కరీతిగాఁ జేయఁజాలరనియు నన్ని సదాచారములఁ  
బొటింపక యుండవలయు నన్నదురూహాలు మాని యితర  
జాతులవారిని నిందింపక మతముల నాక్షేపింపక యందఱకు  
గమ్యస్థాన మొక్కటియే యని యూహించి మార్గములు  
పెక్కులు గలవనియు, నేమార్గమునఁ బోవ నెవరికి సమ్మత  
మగునో దాని నాశ్రయించి వారు ప్రవర్తించునపు డూరక  
దూఱక భగవత్తత్వము నెఱుంగఁగోరుచుఁ దన్నామసంకీర్త  
నము చేయుచుఁ, దత్కృత్యములఁ జదువుచు, దస్తహిమాతి  
శయమును స్మరించుచుఁ, దత్పాదారవిందముల ధ్యానిం  
చుచు భగవత్కరుణకుఁ బాత్రులుకావలయును. దీనికి మించిన  
మార్గము వేఱొక్కటి కానరాదు. కువాదములఁ జేసి  
పరమతముల దూషించి పాపముకట్టుకొనుట తనమేలు తాఁ బా  
డుచేసికొనినట్టి దగును. కావున నట్టిపనికిఁ బూనరాదు. అశక్త  
త్వమును దనయం దారోపించుకొనుట యపరాధముకాదు.  
శరణ్యము భగవత్పాదారవిందద్వంద్వ మనుటకంటె వేఱొక్క

మాట నోటఁబలుక వీలులేదు. సర్వపాపములఁ దొలఁగించి సత్కార్యచరణమున నన్నుఁబురికొలుపుమాయని పరాత్పరుం బ్రార్థింపవలయును. దుర్మతములు ప్రతిక్షణమున నీటిబుగ్గలవలెఁ బెచ్చుపెరుగుచున్న యిక్కలమున భగవన్నామసంకీర్తనము చేయుటయే యుత్తమము. నిరపాయము. సకలశుభావహము. ఇంకఁ దడవుచేయక శ్రీకృష్ణపరబ్రహ్మముచేసిన యద్భుతకార్యములఁ దెలుపుకథలం బఠింపుఁడు. తొలుదొలుతఁ దన్నామ మహిమమును ధ్యానింపుఁడు. భగవద్భక్తులలో నగ్రగణ్యుఁడగు శ్రీలీలాశుకులవాగమృతమనంజను శ్రీకృష్ణకర్ణామృతము నందలి యొక్కశ్లోకమును బఠించి తదర్థమును దెలిసికొని యందుఁ బ్రతిపాద్యమగురూపమును మనఃఫలకమున నుండఁ జేయుఁడు.

శ్లో. “ఆనమ్రానుసితభ్రువోరుపచితామక్షీణపత్నాంకురే [తే,  
ష్వాలోలామనురాగిణోర్నయనయోరాద్ధాగ్రిమృదాజల్పి  
ఆతామ్రానుభరామ్భుతేమదకలామమ్లానవంశీరవే  
ష్వాశాస్తే మమ లోచనం వ్రజశిశోర్ధూర్తిం జగన్తోహినీమ్.

శ్లో. తత్తైక్యశోరం తచ్చ వక్త్రాగ్రవిందం  
తత్కరుణ్యం తేచ లీలాకటాక్షాః,  
తత్సౌందర్యం సాచ మందస్థితశ్రీ  
స్సత్యం సత్యం దుర్లభం దైవతేషు.”

౫౫

(౧. ఆశ్వాసము.)

మహానుభావులారా ! ఇందుఁ బ్రతిపాదింపఁబడినమూర్తి యీ ప్రకరణమున ధ్యానింపఁదగినది. ఈమూర్తియే యీ ప్రకరణమునందుఁ గార్యము లొనరించును. కావుననే తన్మూర్తిని

ధ్యానించుట యుత్తమము. ఇంకఁ దర్వాతికథ నాలకింపుఁడు. కుషతులదుర్వాదలేశములకు మనస్సునఁ జోటు నునుపకుఁడు. అది మనస్సును స్థిరతఁగాంచక యుండఁజేయఁజాలును. పాపపంకమౌళనము భగవన్నామామృతసరస్సునఁ జేసికొనినఁగాని తదీయానుపమానవేదాంతవేద్యదివ్యచరిత్రము సుగమముగా బోధపడదు. దానికై ప్రయత్నింపుఁడు. ఇన్నిమాటలు నొక్కి చెప్పినేల? అనిమాత్రము ప్రశ్నింపకుఁడు. పునఃపునః కరణమున నొకయదృష్టతశక్తి కలదు. “మనసి విచింతయ వారమ్ వారమ్” అని శ్రీశంకరభగవద్వాదాచార్యులుగారు తెలిపియేయున్నారు. దుశ్చింతల మటువలయును. సచ్చింతలఁ బలుసారులు స్మరింప వలయు. స్మరణమున మనస్సు నిర్మలమగును. దాన భక్తి పాదుకొనును. అందున భగవత్కథాశ్రవణాదరణము పుట్టును. అదియే పూర్వజన్మసుకృతఫలము. అదియే ముక్తిమార్గమును జూపించినదీపము. తదాశ్రయణము మన కావశ్యము కదా. కావున నేకాగ్రమనస్కులరై భగవచ్ఛరిత్రమును వినుఁడు.

— శ్రీకృష్ణుడు యశోదానందులకు జ్ఞానము నుపదేశించుట. —

\*మహాశయులారా! రుక్తిణీకల్యాణానంతరము సత్యభామాద్యష్టభార్యలం గూడి శ్రీహరి తనయనిర్వచనీయ మహి

\* ఈకథ శ్రీకృష్ణజన్మఖండము ౧౧౦ వ యధ్యాయమునుండి సంగ్రహింపఁబడినదని యెఱుంగఁదగు. ఇందు రాధాప్రస్తావముకలదే. మరల రాధయేల వచ్చెనని భయంపడకుఁడు. కథ విని దీనియందలిసారమును బరిశీలింపుఁడు. శతవర్ష విచ్ఛేదము బాహ్యదృష్టికేగాని రాధామాధవులకు నెడఁబాటుగలదా. ఈకథ రుక్తిణీవివాహానంతరమే వ్రాయఁబడినది. సందర్భానుసారముగా నట మఱికొన్ని కథలను వ్రాసితిని. ఇపు డిది యాచోట వ్రాయుచున్నాడను. వీల యిట్టి ప్రమాదమని చెదరకుఁడు.

శ్రీకృష్ణుడు యశోదానందులకు జ్ఞానము నుపదేశించుట. 17

మము నెల్లవాగు తమకుఁ దోచినచందమునఁ గొనియాడుచుం  
డఁగా బ్రహ్మాదులుతనతత్త్వమెఱుంగఁజాలక కలవలపాటొందు  
చుండఁగా నుపనిషత్తులు “నేతి నేతి” యని తమయశక్తతను  
దెలుపుకొనుచుండఁగా మహర్షులు తనపాదారవిందముల మనః  
పీఠముల నిడుకొని ధ్యానించుచుండఁగాఁ దనయోగమాయ  
యగు శ్రీరాధాదేవి సదా ప్రచ్ఛన్నవేషమునఁ గొలుచుచుం  
డఁగాఁ దత్కళలగు రుక్తిణీప్రభృతులు భయభక్తులఁ దన్నెడఁ  
బాయక నేవించుచుండఁగాఁ దనపరబ్రహ్మత్వమును దేటపఱి  
చుచు ద్వారకానగరముననే యున్నటు లెల్లరకుఁ దెలుపుచు  
సర్వత్ర తనకళ వ్యాపించియుండఁగాఁ దనసగుణబ్రహ్మత్వమున  
కానందమందుచు నుండెను. కొంతకాల మిట్లుసాగెను.

ఒక్కనాఁడు నందుఁడు సానందుఁడై యశోదంగూడి  
శ్రీకృష్ణునిచెంతకుఁ బోయి పితృపూజారతుఁడగు తనయునిం  
గాంచెను. పట్టరానియానందము భక్తియు మల్లడిగొన శ్రీవారి  
లేచి యెదురుచని పూజించి యుచితాసనములఁ గూరుచుండఁ  
బెట్టి తదనుమతిఁ దానును గూరుచుండెను. అత్తఱి యశోద  
తనచిన్ని కుమారునిం గాంచి తనయజ్ఞానమునకు నించుక వగ  
చుచుఁ బరతత్త్వమును మతిపాలయ నిట్లు పలికెను. శ్రీకృష్ణా!  
మాధవా! నీతండ్రి యగునందునకు జ్ఞానము నింతకుముందే  
మధురానగరమున నుపదేశించితివి. కరుణాశరధివి. తల్లినని  
భావించునాకు నించుకజ్ఞానము నుపదేశింపుము. నన్నుద్ధరిం  
పుము. భూభార మడంప నవతరించితివి. నే నీసంసారసాగరము  
భయంకరమని వినుచుండియు నిందుఁబడి గట్టుగానక తల్లడిల్లు  
చున్నాను. ఇట్లినన్నుద్ధరించుట నీకుఁ దగును. మాయామయ

కదా నీప్రకృతి. సంసారసాగరమున కది తరణియగు. నీవు కర్ణ  
ధారుడవు. (ఓడనడపువాడవు) భక్తుల నుద్ధరింపఁ గంకణము  
కట్టుకొన్న వాడవు. కరుణాస్వరూపుడవు. కృష్ణా ! దీనురాల  
నగునన్ను జ్ఞానోపదేశమునఁ గాపాడుమా యని ప్రార్థించెను.

శ్రీ పురుషోత్తముఁ డామాటలకుఁ బక్కున నవ్వెను.  
జ్ఞానులలో జ్ఞాని. గురువులలో గురువు. కావున నిట్లుపలికెను.  
జననీ ! జ్ఞానము మువ్వధంబులుగ విభజింపఁబడినది. సిద్ధియో  
గాత్మకమని, విషయాత్మకమని, భక్త్యాత్మకంబని వానిపేరులు.  
అందు భక్త్యాత్మకజ్ఞాన ముత్తమము. అది మద్దాస్యకారణంబై  
శుభప్రదంబుగనుండు. సర్వవేదసమ్మతజ్ఞాన మైదువిధములుగ  
నుండు. అందును భక్త్యాత్మకమే పరమంబని యెఱుంగుము.  
దానిని వివరించెద. ఆలకింపుము. తుత్పిపాసాదుల ఖండించి  
చిత్తమును సర్వదా శోధించుచు నా డీసంశోధనము గావిం  
చుచు పట్చక్రభేదన మొనరించుచు శక్తికుండలీయుక్తుడగు  
నీశ్వరుని ధ్యానింపవలయు. పిదప నింద్రియముల నిరోధించుచు  
లోభాదిగుణముల నున్మూలంపవలయు. మూలాధారస్వాధిష్ఠాన  
మణిపూరానాహత విశుద్ధాజ్ఞానామకములగు నాఱుచక్రములు  
ప్రసిద్ధములు. ఇది స్త్రీలకు దుర్బోధములు. మూర్ఖుల కెఱుంగఁ  
దరముకానివి. పూర్వోక్తరీతి నొనరించినఁ గల్గునది యోగా  
త్మకజ్ఞానము. సిద్ధులు దీనిని సాధించి యీశ్చితంబులం బడయు  
దురు. సర్వజంతువులకు సాధారణముగ నెఱుంగఁ దగినది  
టికలదు. దానిని సజ్జనులు నేవింతురు. అది నాయుచ్ఛాధీన  
గనుండు. సిద్ధులకు సిద్ధ్యాత్మకజ్ఞానము సర్వకర్తృములయందు  
నియు. అజ్ఞానము ముప్పదినాలుగు విషయములను సా



ధించి తెలిసికొనఁదగినదైయుండు. అది మోక్షోత్తరజ్ఞానమనంబడు. అది కేవలము క్తిసాధనంబై యుండునని యెఱుంగుము. నివృత్తిమార్గారూఢ జ్ఞానమును భక్తులు వాంఛింపరు. వారు భక్త్యాత్మకజ్ఞానమునే కోరుదురు. ఆజ్ఞానమును నీకు రాధాదేవి యుపదేశించును. ఆమెయందు మనుష్యకాంత యనుభావమును వదలుము. ఆమెయాజ్ఞను దలఁదాల్పుము. నేను నందునకుఁ దెల్పిన జ్ఞానమునే నీకు రాధ ప్రసాదింపఁగలదు. జననీ! నందునిఁ గూడి నందవ్రజమున కరుగుము. అని వినయమునఁ బలికి యామెను సమృద్ధింపఁజేసి తా నంతఃపురమున కరిగెను.

శ్రీకృష్ణానుమతిని యశోదంగూడి నందుఁడు గోకులంబున నొక్కభాగమై విలసిల్లు కదలీవనమున కరిగెను. అందు నిద్రించియున్న రాధం గాంచెను. ఆమె యెవ్వనితోడను మాటలాడదు. శుక్లవస్త్రమును ధరించియుండెను. నిరాహారవ్రత మూనియుండెను. కావునఁ గృశోదరియై యుండెను. జలముల నడుమ జలజాతములు పూచియుండ వానిపరిమళము నలుదెసల గుబాళించుచుండ నచ్చో నిర్తింపఁబడిన శయ్యయందుఁ బరుండి యుండెను. పెదవులు వాడియుండెను. నయనారవిందములనుండి యశ్రుజలములు ధారగాఁ బ్రవహించుచుండెను. మూర్ఛిల్లినట్లుండెను. పరమాత్మయగు శ్రీకృష్ణుని పాదారవిందములను ధ్యానించుచుండెను. బాహ్యజ్ఞాన మామెయం దించుకంతయుఁ బొడకట్టదయ్యెను. శ్రీకృష్ణునందే మనస్సునిలిపియుండెను. తన ప్రాణనాథుని పాదారవిందముల ధ్యానమునఁ గాంచుచు సుస్థిత మొనరించుచుండెను. నవ్వున దంతము లించుక యగపడుచుండెను. అందుఁ దోచిన స్వప్నమునఁ గాంతునిచెంతఁ జేరి దుఃఖం

చెను. శ్వేతచామరములందాల్చి సఖీజనము నేవించుచుండెను. గోపికాసహస్రము లాపరదేవిని దివానిశములు కాచుచుండిరి. కొందఱు జాగరూకలై వేత్రహస్తలై ద్వారములఁ గావలియుండిరి. సప్తద్వారములయందుఁ బ్రాంగణములయందును వారుండిరి. ఆరాధాదేవింగాంచి నందుఁడు యశోదయు విస్తయంబునొందిరి. నందుఁ డాలోకమాతకు సాష్టాంగనమస్కార మొనరించి చెను. భయభక్తుల నాయశోదయుఁ బతివలె నమస్కరించెను.

వారిట్లు నమస్కరింపఁగ నే త్తూణకాలమున మేల్కొంచి విషయజ్ఞానమును వదలి యెదుట నాదంపతు లుంటఁజూచి సాదరముగ నిట్లు ప్రశ్నించెను. చెలికత్తియలనడుమ నందేయుండి యారాధ యిట్లు భాషించెను. ఆర్యా ? ఏల యిందువచ్చితివి? నాతోడ నేకార్యము ముచ్చటింప వాంఛ నీకుంగలదు? ఇప్పుడు నాకు విషయజ్ఞానములేదు. పశుభూతు లగునరుల నేఁ జూడ నొల్లను. \*జలము, స్థలము, పగలు, రాత్రి, స్త్రీ, పురుషుఁడు, మందుఁడు అనుభేదములఁ బాటించి నేఁజూడను. భేదదృష్టి నాకిప్పుడు లేదు. అని రాధాదేవి పలుక నందుఁడు విస్తయమునొందెను. యశోద భీతయై సంభాషించునిమిత్తము చెంతకరిగెను. రాధా సమీపమున నిలుచుండ శ్రుతిమధురముగా నిట్లు సంభాషింపఁ దొడంగెను. గోపిక లాదంపతులకు నుచితాసనముల నిడిరి. అమ్మా ! రాధా ! చేతననొందుము. నిన్ను రక్షించుకొనుము. ప్రాణనాథుని శుభసమయమునఁ జూడఁగలవు. ఆశుభదినము

\*కేం జలం వా స్థలం కిం వా కిం వా నక్తం దినం శృణు, శ్రీయం గమం బం వా నాహం జానామి భేదకమ్. అని మూలము. న చ మే వా నానం న జానామి నరం చశుమ్. అనియు దీనికి ముందు గలదు.

శ్రీకృష్ణుడు యశోదానందులకు జ్ఞానము నుపదేశించుట. 21

రాగలదు. చింతిల్లకుము. నీవలన నీవిశ్వము పవిత్రమైనది. కులము ధన్యమైనది. ఈగోపికలు మహాపుణ్యముచేసిరి. కావుననే నీపాదారవిందముల నేవించుభాగ్యము గలవారలైరి. తీర్థరాజమువలెఁ బవిత్రమగు నీకీర్తిని లోకములు గానముచేయుచున్నవి. అది నిరుపమానశుభదాయకమని పొగడుచున్నవి. నాల్గువేదములు, పురాణములన్నియు నీకీర్తినే తెలుపుచున్నవి. బుద్ధిస్వరూపిణివగు నోరాధా! నేనా యశోదను. ఈయన నందుఁడు. నన్ను విజ్ఞానముగలదానినిగా నొనరింపుము. నీవు వృషభానుపుత్రికవు. నన్ను గుఱుతింపుము. సుప్రతురాలా! మేమిరువురము ద్వారకానగరముననున్న శ్రీకృష్ణునిసన్నిధానమునుండి హరి పనుపఁగా నీచెంత కరుగుదెంచితిమి. మంగళవృత్తాంతము నొక్కదానిం జెప్పెద. ఆలకింపుము. చక్రి మంగళమం దిమిడియున్నది. సమీపకాలమున శ్రీహరి దర్శింపఁగలవు. చేతననొందుము. ఇపుడు భక్త్యాత్మకపరమమంగళజ్ఞానము నుపదేశించి నన్ను ధన్యంజేయుము. నీభర్త యుపదేశమున మేమిరువురము నీచెంతకువచ్చితిమి. ముహూర్తకాలమునకు శ్రీహరియు రాఁగలఁడు. శ్రీదామునికాపముక్తి యచిరకాలమునఁ గాఁగలదు. అని యీవిధమున యశోదపలుక వాని నాలకించి శ్రీకృష్ణానుజ్ఞను స్థరించి శ్రీకృష్ణనామసంకీర్తనద్వారమునుండివచ్చిన శుభ మిది యని గ్రహించి స్మృతిని జక్కఁగాఁ దెచ్చుకొని శ్రీకృష్ణుని ధ్యానించి శాంతచిత్తయై లౌకికభక్తి పరమోత్తమముగాన దానిం జెప్పఁబూనెను.



— రాధిక యశోదకు భక్తిజ్ఞానము నుపదేశించుట. —

\*యశోదా! ఆలకింపుము. జ్ఞానాత్మకుఁడు భగవంతుఁడు. ఆపరాత్పరుఁడు బ్రహ్మేశ శేషపూజితుఁడు. అట్టి శ్రీకృష్ణుఁడు నీ కుపదేశింపక నామూలమున నీ కుపదేశింపఁబూనెను. ఇచ్చటికిఁ బొమ్మని నిన్ను నందునితోడఁ బంపెను. ఆయనచేతఁ దెలుపఁ బడక పంపినందులకు సంతోషము. నేనేమి యుపదేశింతును? ఆమహాత్ము నభిప్రాయము నెఱుంగఁజాలుదునా? వేదములు మహానుభావులగుమునులు తద్భావార్థము నెఱుంగఁజాలరన స్త్రీజాతింబుట్టి మనోబలములేక మూఢురాలనగు నేను జెప్పఁ జాలుదునా? వాస్తవమున నేను జ్ఞానతత్పరుగాలను. ఆపరమేశ్వరు నెడఁబాయుటచే సదా హతచేతననై యున్నదానను. అట్టి నేనేమి యుపదేశింపఁగలను? పంచవిధజ్ఞానంబులయందు భక్త్యాత్మకజ్ఞానం బుత్తమము. తదాజ్ఞ మీఱఁజాలను. కావున వచియించెదను. ఆలకింపుము. పవిత్రచిత్తులాగా! యశోదా! శ్రీకృష్ణావరమున భయమువాసియుండుము. గోలోకంబునుండి వచ్చి యెందో యొకకులమున జన్మించితివి. కావున సర్వమును బరిత్యజించి పరమేశ్వరు నేవింపుము. కృష్ణమూర్తి పుత్రుఁడను బుద్ధిని వదలుము. బ్రహ్మమనుబుద్ధిని నిలుపుము. నశ్వరమగు నీసంసారమునంతయుఁ బరిత్యజింపుము. భారతవర్షము పుణ్యక్షేత్రము. అందు బృందావనము రమ్యతమము అందలి యములముల మునుంగుము. త్రిలోకపుణ్యనదీస్నానపుణ్యము చు. అందు భక్తి సమాహితచిత్తవై యష్టదశపద్ధమును

ఈకథ శ్రీకృష్ణజన్మఖండము నూట పదునొకండవ యధ్యాయము నుండి హింపఁ బడినదని యూహింపవలయు.

నిర్మింపుము. చానిని స్నిగ్ధచందనమున నిర్మింపుము. గర్దాచార్య ప్రోక్తధ్యానమును బరిశుద్ధమనస్కువై ధ్యానింపుము. పరాత్పరు నానందమయుని సానందవై పూజింపుము. తత్పదముం బొందుము. కర్తము నికృంతనముచేసి పితృశతములంగూడి గోలోకము నొందుము. విష్ణుభక్తులతో భాషింపుము. అగ్ని జ్వాలంబడుట మేలు. ఇతరులతో మాటలాడుట పాడిగాదు. భక్తుడు హరిపంజరమునే వాంఛించును. ముండ్లపై నివసించుట మేలు. విషభక్షణము మేలు. కాని హరిభక్తివిహీనుల సంగతి మాత్రము మంచిదిగాదు అది నాశకారణము. భక్తిహీనుడు తా నశించును అంతియకాక బుద్ధిభేదమును గల్పించి యితరులఁ బాడుచేయును. భక్తివృక్షమునంగురము భక్తసంగమునఁ బెరుగును. హరికథాలాపామృతసేచనమున వృద్ధియగును. అభక్తాలాపదీపాగ్నిజ్వాలావేశముచేతను భక్తివృక్షంగురము శుష్కించును. భక్తిసంగమున నాప్యాయితమగును. కావున భక్తుడు కానిమూర్ఖుని సహవాససంభాషణములఁ బట్టుదలంబూని వదలుము. కాలసర్పమును గాంచి మనుజుఁ డెట్లు భీతిచేఁ బరుగిడునో యట్లు భక్తునిగాంచినపుడు సాధువులు బెడరుదురు. యశోదాదేవీ ! ప్రయత్నపూర్వముగ నీ కుమారుఁ డనఁబడు నీశ్వరుని రామ నారాయణానంత ముకుంద మధుసూదన కృష్ణ కేశవ కంసారి హరి వైకుంఠవామన నామంబులఁ బదునొకండింట భగవంతుని ధ్యానించి నమస్కరింపుము. ఈనామముల జపింపుము. నిన్నాశ్రయించినవారలచే జపింపఁజేయుము. సకలజన్మ పాతకములు నశించు.

—ॐ ఏ కాదశనామ నిర్వచనము: రామనామము. ॐ—

రాశబ్దము విశ్వవచనము. మశబ్ద మీశ్వరవాచకము. విశ్వముల కీశ్వరుండగుట రాముండనంబడు. రమాదేవింగూడి యానందించునుగాన రాముండనంబడు నని పెద్దలు కొందఱు అందురు. రామతత్వమునెఱింగిన కొందఱువిద్వాంసులు రమాదేవికి విహారస్థానముగాన రాముండనంబడునందురు. రాశబ్దము లక్ష్మీవచనమనియు, మశబ్ద మీశ్వరవాచకమనియుఁ గావున లక్ష్మీపతి పరమగతి రాముండనంబడునని మఱికొందఱు చెప్పుదురు. భగవద్వివేకానామసహస్రజపమున లభించుపుణ్యము రామనామోచ్ఛారణమాత్రమున లభించును.

నారాయణనామము.

నారశబ్దము సారూప్యము క్తివచనము. అవి యయనము గాఁగలవాఁడు కాన నారాయణుండనంబడును. కృతపాపులు నారశబ్దవచనులు. అయనమన గమనము కృతపాపులు గమనము చేయఁదగుచోటు. గావున నారాయణుండనంబడునని కొందఱు అందురు ఒక్కమాట నారాయణనామము నుచ్చరించిన పురుషుఁడు చిరజన్త సంపాదిత సాపనిర్ముక్తుఁ డగుటయ కాక గంగాదిసర్వతీర్థస్నానజనితమహాపుణ్యమును బొందును. ఇది నిశ్చితము. నారమనఁగా మోక్షణము. అయనమనఁగా జ్ఞాన మీప్సితము పుణ్యమునగు. ఆరెండింటిజ్ఞాన మెవనినుండికలు గునో యాప్రభువు నారాయణుండనంబడును.

అనంతనామము.

ఏభగవంతునకు నంతము లేదని చతుర్వేదములు, పురాణ

ములు, శాస్త్రములు ఘోషించుచున్నవో యాకారణమున ననంతరం దనుపేరు కల్గెను.

ముకుందనామము.

ముకుళబద్ధము మోక్షవాచకము. దాని ననుగ్రహించు వాఁడు గావున ముకుందుఁ డనంబరఁగు. ముకుళబద్ధము భక్తిరస ప్రేమవచనము. ఇది వేదసమ్మతార్థము. భక్తుల కా భక్తిరస ప్రేమము నొసంగువాఁడు కావున ముకుందుఁడన నొప్పునని కొందఱందురు.

మధుసూదననామము.

మధుదానవుని సంహరించెనుగాన మధుసూదనుఁ డన భగవంతుఁ డొప్పును. కొందఱు పెద్దలు వేదార్థములఁ బరిశీలించి వేటొక యర్థము నీనామమునకుఁ జెప్పుదురు. మధుశబ్దము నవుంసకలింగము. ఇప్పపూవులనుండి తీసినమద్యమున కర్థము. ఇది సామాన్యార్థము. విశేషార్థము కర్తమని. అది శుభాశుభ రూపముగనుండును. భక్తులు చేయుకర్తమునకు సదనము భగవంతుఁడు కాన మధుసూదనుఁ డనఁబడు. పరిణామావస్థ యందశుభమును గల్గించునదియు, నాది మధురముగా నుండు నదియు మధువనంబడు. భ్రాంతులగువా రొనరించుకర్తముల, నట్టిదానిని దొలఁగించి శుభకర్తములఁజేయ ననుగ్రహించు వాఁడు కావున, మధుసూదనుఁడని చెప్పఁబడునని కొందఱు మహాత్ములు చెప్పుదురు.

కృష్ణనామము.

కృషి యనుశబ్దము పరమానంద మనునర్థమును దెలుపును. జాకారము తద్దాస్యకర్తమును దెలుపును. ఆరెండింటిని

ప్రసాదించుభగవంతుఁడు కావునఁ గృష్ణనామమునఁ గీర్తింపఁ  
బడును. కోటిజన్మార్జితపాపమునందును, క్లేశమునందును గృష్ణ  
శబ్దము వర్తించు. ణకారము నిర్వాణ మనునర్థమునందు  
వర్తించును. భక్తుల కట్టిపాపమును క్లేశమును దొలఁగించి  
సంతోషము నిచ్చువాఁడు గావునఁ గృష్ణుఁ డనంబడునని మఱి  
కొందఱందురు. దివ్యనామసహస్రములు మూఁడుమాఱులు  
జపించిన నేపుణ్యముకల్గునో యది కృష్ణనామము నొకమా  
ఱుచ్చరించినఁ గలుగును. కృష్ణనామమునకంటె నుత్కృష్ట  
నామము భూతభవిష్యత్కాలముల లేదు. సర్వనామోత్కృష్ట  
నామమని కృష్ణనామమును వేదవేత్తలు పలుకుదురు. గోపకుల  
ప్రసూతవగునో యశోదా! కృష్ణా కృష్ణా యని నిత్య మెవ్వ  
రాభగవంతుని స్మరింతురో జలమును భేదించుకొని కమలము  
పైకివచ్చినట్లు నరకమునుండి యాజనుఁడు భగవంతునికరుణచే  
వచ్చును. కృష్ణా యనుపరమశుభనామ మేభక్తునివాక్కునందు  
వర్తించునో మహాపాతకకోటు లాతనినుండి వెడలి భస్మము  
లగును. కృష్ణనామజపఫలము అశ్వమేధసహస్రఫలాధికము.  
తత్ఫలమునఁ గలుగుజన్మమునకంటె నుత్కృష్టతరమగుజన్మము  
కల్గును. ఆజన్మమున నాతఁడు భక్తశ్రేష్ఠుండగు సర్వయజ్ఞములు,  
లక్షలకొలందివ్రతములు, సర్వతీర్థస్నానములు, నిరశనవ్రత  
నియత తపస్సులు, వేదపాఠసహస్రములు, భూప్రదక్షిణశత  
ములు చేసిన నేపుణ్యఫలముగలుగునో యది శ్రీకృష్ణనామజప  
పుణ్యఫలపోడశాంశమునకు సరిరాదు. పైనుదాహరింపఁబడిన  
సత్కార్యములుచేసినచోఁ జిరకాలము స్వర్గవాసము లభిం  
చును. కృష్ణనామజపము చేయువానికి శ్రీహరిపదము లభించును.

కేశవనామము.

కిం శబ్దము జలమనునర్థమును, సర్వదేహమనునర్థమును, దెలుపును. అదిశయనముగాఁగలవాఁడు; కావున, భగవంతుఁడు. కేశవుఁ డనఁబడునని వైదికులందఱు పలుకుదురు.

కంసారినామము.

కంసశబ్దము పాతకమందును, విఘ్నమునందును, శోకమును, దానవునియందును వర్తించును. వానినెల్ల నాశము చేయువాఁడు గావున దైవము కంసారి యనఁబడును.

హరినామము.

విశ్వములను రుద్రరూపమున సంహరించును. భక్తుల పాపములను ధ్వంసముచేయును. కావున హరినామము చెల్లును.

బ్రహ్మస్వరూపిణియై మాలప్రకృతియని, యీశ్వరియనియు, నారాయణియనియు, విష్ణుమాయయనియు, సనాతనియనియు, మహాలక్ష్మీస్వరూపయనియు, వేదమాతయనియు, సరస్వతియనియు, రాధయనియు, వసుంధరయనియు, గంగాదేవియనియుఁ జెప్పఁబడు మాదేవికి ధవుఁడుగాన మాధవుఁ డనఁబడును. బ్రహ్మేశ శేషప్రభృతిదేవతలచే నమస్కరింపఁదగినట్టియు, ధ్యానింపఁదగినట్టియు, సనకాదిమహానుభావులచే ధ్యానింపఁబడునట్టియు నవనీతచోరుఁ డనఁబడు శ్రీకృష్ణుని భజింపుము. ఆపరమేశ్వరుఁడు వేదపురాణములచే నిరూపింపఁబడినవాఁడు. పాలు, పెరుగు, ఘృతము, నవనీతము, తక్రము ననునవి యెక్కడ? వానిని దొంగిలించు టన నెక్కడ? యశోదా! ఆపరబ్రహ్మము నీచేఁ జిక్కి కట్టివేయఁబడు టెక్కడ? యోగులచేత, సిద్ధులచేత, మునీంద్రులచేత, భక్తసంఘముల



చేత, యోగులచేతను బద్ధుఁడుకాని పరాత్పరుఁడు నీచేత  
ఊలు నడుమకట్టి వేయఁబడెననుట విచిత్రము. తల్లి! కుమారుఁ  
డనుభ్రాంతి వదలుము. ప్రేమముచేతను, భక్తిచేతను, స్తవముల  
చేతను, పూజావిశేషములచేతను భగవంతుని శ్రీకృష్ణుని  
సేవింపుము. హృదయారవిందమున నిలిచి యీశ్వరుఁడై వెలయు  
కృష్ణుని ధ్యానముచేతఁ బ్రయత్నపూర్వకముగా నారాధిం  
పుము. జననీ! యశోదా! నీమదిఁ గల్గువాంఛకుఁ దగినవరమును  
గోరుము. దాని నొసంగెదను. దేవతలకునుగూడ దుర్లభమైన  
నొసంగెదను.

అని రాధ పలుకఁగా యశోద సంతోషమున నిట్లు  
పలికెను. లోకజననీ! రాధా! శ్రీహరియందు నిశ్చలభక్తియుఁ  
దద్ధాస్యమునుగలుగ ననుగ్రహింపుము. మఱియు నీనామ  
వ్యుత్పత్తి నెఱిగింపుము. ఇదియ నావాంఛితము. అన విని  
రాధిక యిట్లు పలికెను.

రాధానామవ్యుత్పత్తి.

యశోదా! శ్రీహరియందు నీకు నిశ్చలభక్తి కుదురుఁ  
గాక. దుర్లభమగుతద్ధాస్యము లభించుఁగాక. నానామవ్యుత్ప  
త్తిని దెల్పెద. ఆలకింపుము. చాలదినములక్రింద భాండీరవన  
మున వటవిటపిమూలమున నందుఁడు నన్నుం గాంచెను.  
వ్రజేశుఁడు నన్ను నిర్బంధపూర్వకముగా నడిగెను. ఆతని  
కెఱింగించియుంటిని; మరలఁ జెప్పెద. అవధరింపుము. నేనే  
రాధికను. రాపాణకామినిని నేనే. రాపాణుఁడు శ్రీహర్యంశ  
సంభూతుఁడు. పార్షదప్రవరుఁడు. రాశబ్దము మహావిష్ణు  
వాచకము. ఎవనిలోమములందు విశ్వములుండునో యతఁడే

మహావిష్ణువు. విశ్వప్రాణులయందును, విశ్వములందును ధా  
శబ్దము ధాత్రీయనుమాతృవాచకము. విశ్వప్రాణులకు విశ్వము  
లకు ధాత్రీని. మాతను నేనే. మూలప్రకృతియన్న నీశ్వరి  
యన్న నేనే. కావున రాధానామము నాకుఁ బ్రసిద్ధమైనది.  
హరిచేతను, బండితులచేతను, దేవతలచేతను నా కీనామము  
పెట్టఁబడినది. అట్టి నేను సుదామనిశాపమున నిపుడు వృషభాను  
తనూజనైతిని. నాకు నూలువత్సరముల శ్రీహరితోటి విర  
హము కలును. వృషభానుఁడు గోలోకమున శ్రీకృష్ణపార్శ్వద  
ప్రవరుఁడు. పితృదేవతలకు మానసపుత్రక యగు కలావతి  
నాతల్లి. నాతల్లియు నేను నయోనిసంభూతలము. మరల  
మిమ్మందఱింగూడి గోలోకమునకుం బోవుదును. అనిపలికి  
వఱియు రాధాదేవి యిట్లు పలికెను.

యశోదా ! నీ వడిగిన విషయములకు బదులిడితిని.  
నీవింక వ్రజమున కరుగుము. జ్ఞానియు, నీకు స్వామియు నగు  
నందునిం గూడియుండుము. నా కీమాటలవలన శ్రీకృష్ణధ్యాన  
మున కవకాశము కలిగినది. ధ్యానభంగము మనుజులకు మహా  
పాపమును గల్గించును. అనిపలికి రాధాదేవి నిమిలితనేత్రయై  
శ్రీకృష్ణపర బ్రహ్మసాదపంకజములనాత్మహృదయారవిందపీతమున  
నిలిపి ధ్యానయోగమునూనెను. యశోదయు నందుఁడును  
దదుపదేశమునఁ గడుంగడుభక్తి యలరఁగా నావాక్యములనే  
స్మరించుచు ధ్యానభంగము చేయరాదని తలంచి యాచోటు  
వాసి వ్రజమునకుంబోయిరి. రాధాసఖీజనము తమకార్య  
ములయం దప్రమత్తలైయుండిరి.



ఆర్యమహాశయులారా ! శ్రీకృష్ణమూర్తిని యశోద జ్ఞాన ముపదేశింపుమని కోరుటయు, భగవంతుఁ డందుల కిడిన యుత్తరము, రాధామందిరమునకు యశోద నందుంగూడి పోవుటయు, నందు రాధాస్థితియు, నామె యశోదకు భక్తియోగము నుపదేశించుటయు ననునీకథలుగల యీ భాగమును బఠించితిరికదా. దీనిసారము నించుక యాలకింపుఁడు. ఇందు ననేక విచిత్రతరవిషయములు గలవు. కొన్నింటినిమాత్రమే తెలిపెదను.

శ్లో. “మాముద్ధర మహాభాగ ధరోద్ధరణకారణ  
భవాబ్ధితరణే భీమే భీతాం చ పతితా మపి,  
మాయామయీ సా ప్రకృతిర్భవాబ్ధితరణే తరిః.  
త్వమేవ కర్ణధారశ్చ భక్తోత్తీర్ణ కృపామయః.”

అని యశోద కుమారుని గాంచి ప్రార్థించెను. అంతియగాక,  
శ్లో. “జ్ఞానం చ భవతా దత్తం పిత్రే నందాయ మాధవ,  
మాం చాపి మాతరం వత్స కృపాం కురు కృపానిధే.”

అనియుఁ బ్రార్థించెను. ఇది లోకస్వభావవిరుద్ధముకదా యని ప్రశ్నింపరాదు. యశోదకుఁ దొలుత నీజ్ఞానము కలుగక పోయెను. కావున హరినందునకు నూత్రమే యుపదేశించెను. రుక్మిణీకల్యాణానంతరము భగవంతుని యమానుషశక్తి పరిస్ఫుటముగాఁ దెలియరాఁగా మనస్సు పరిపక్వమయ్యెను. అతఁడే గృష్ణుఁడు తనకు గుమారుఁడుమాత్రమే కాఁడు. తన్నుద్ధరించువాఁడని స్ఫురించెను. ఏక్షణమున నాజ్ఞాన ముదలో యప్పుడే భగవంతుని ప్రార్థించెను. ఇంతకాల మేల

కలుగలేదనరాదు. తొలుదొలుత నీజ్ఞాన మామెకుఁ గలిగినను,  
భగవంతుఁడు దాని మటుగుపఱచుచువచ్చెను. తనమాయచే  
నామె నాఁచ్చాదించెను. ఇపుడు తాఁజేయుకార్యములు ఎల్ల  
రకుఁ దెలియందగినది. కావునఁ దాఁగప్పిన మాయనించుక  
సడలించెను. భగవంతుఁడు తనంతన సడలింపకపోయిన నామా  
యను దొలఁగింప నేరికిఁ దరముకాదు ఈవిషయమును శ్రీమ  
చ్చంకరభగవత్పాదులవారు,

శ్లో. “అవిద్యానామంత స్తిమిరమిహిరద్వీపనగరీ  
జడానాం చైతన్యస్తబకమకరందస్తుతిర్ఘరీ,  
దరిద్రాణాం చింతామణిగుణానికాజన్తజలధౌ  
నిమగ్నానాం దంష్ట్రామురరిపువరాహస్య భవతి.”

అను సౌందర్యలహరీశ్లోకమును స్పష్టపఱచిరి. భగవద్గీతాశాస్త్ర  
మునందును,

శ్లో. “దైవీహ్యేషా గుణమయీ మమ మాయా దురత్యయా,  
మా మేవ యే ప్రపద్యంతే మాయా మే తాం తరంతి తే.”

అని శ్లోకముద్వారా శ్రీకృష్ణమూర్తి తేటపఱచెను.

అనఁగా నామాయ దాట నెవ్వరికే నశక్యము. ఎవరు  
నన్నే యాశ్రయింతురో వా రీమాయను దాటుదురు. ఇద్దాని  
భావ మేమనఁగా, పరమేశ్వరా! ఈమాయను దరించు నుపా  
యము నాకుం దోపకున్నది. పురుషప్రయత్నమున నిది సాధిం  
పఁబడుకార్యముకాదు. శరణాగతుఁడును, మాయను దరించు  
నుపాయము నీవే కరుణింపవలయు. అనఁగాఁ దదనుగ్రహపాత్రు  
నిగాఁజేసి పిదప నీచెంతకుఁ జేర్చుకొనుమని కదా. ఎవరు భగ

వంతు నాశ్రయింతురో వారు మాయను బోధించుకొని హరి పదమునకుఁ బోవుదురని కొందఱిందురు. అది పాటింపఁ దగు మాటకాదు. ఏలయనఁగా నెవరు భగవంతునిఁ బ్రార్థింతురో వారెల్లఁ దుచ్చముగా నీమాయను పోషింపఁబోవుచుకొని పోవఁజాలుదురేని భగవంతునినోట “దైవీ ఏషా గుణమయీ మమ మాయా దుర్యతయా” అను పదములు వెడలవు. ‘దురత్యయా’ అనఁగా “దుః ఖేనాత్యయః అతేక్రమణం యస్యాస్యా” అని కదా శ్రీకృష్ణా యన్నంతమాత్రమున మాయ పటాపంచలై పోవుచో దురత్యయా యేలాగగును? అపుడు మమ మాయా యని కృష్ణుఁడు చెప్పుట యంత సరసముకాదు.

తదను ప్రధానద్వారా రాజదర్శనం కర్తవ్యమ్.

అని కదా లోకాచారము కలదు. దీనిసార మిద్ది. తొలుదొలుత భగవంతాయ యగుప్రకృతిని (ఇచ్ఛాశక్తిని) నుపాసించి తల్లీ! న న్నీ సంసారబంధమునుండి తొలఁగించి భగవత్పదమునఁ జేర్చుమా యని ప్రార్థించి తదనుగ్రహమునకుఁ బాత్రుఁడై యత్తటి నాదేవి యొసంగిన జ్ఞానలవమున నీసంసారము తుచ్చమనుజ్ఞానము దృఢముకాఁగా భగవత్పద మొందునని భావము. ఈయర్థమునే భగవంతుఁడు గీతాశాస్త్రమునందు వ్యక్తపఱచెను. వినుఁడు.

శ్లో. “సర్వభూతాని కాంతేయ ప్రకృతిం యాంతి మామికామ్,  
కల్పతయే పునస్తాని కల్పాదా విసృజామ్యహమ్. ౭

ప్రకృతిం స్వామవష్టభ్య విసృజామి పునః పునః,  
భూతామమిమం కృత్స్న మవశం ప్రకృతేగ శాత్. ౮

న చ మాం తాని కర్తాణి నిబద్ధంతి ధనంజయ,  
ఉదాసీనవదాసీన మసక్తం తేషు కర్తసు.

౯

మయాధ్యక్షేణ ప్రకృతిస్సూయతే సచరాచరమ్,  
హేతునానేన కాంతేయ జగద్విపరివర్తతే.”

౧౦

(౯. అధ్యాయం)

పై నాభావము నీళ్లొకములు దృఢపఱచుచున్నవి. ప్రకృతిని మనుష్యప్రయత్నమున దాటరాదనియేకదా భగవంతుని భావము. “మా మేవ యే ప్రపద్యంతే” అనఁగా నన్నే యెవఁడు నమ్మియుండునో. నన్నే యను నవస్థ భగవంతున కెపుడుకలుగును? సగుణత్వమునందేకదా. ప్రకృతిని దా నాశ్రయించియున్నవాఁడు దానిని దుచ్చుమని పలుకునా? నాయాజ్ఞచే నీబ్రహ్మాండజాలములఁ బుట్టించుచున్నదని పల్కెనుకదా. కావునఁ దొలుదొలుతఁ బ్రకృతి నాశ్రయించి తత్కరుణకుం బాత్రుఁడు కావలయుననియే భగవంతునిభావము. ఇంక యశోదావిషయమునకు వత్తును. భగవత్సంగమున నించుక జ్ఞాన మెపుడుకలిగినదో యపుడే యామెకుఁ గుమారుఁ డనుబుద్ధి తొలఁగెను. సంసార సాగరతారకుఁ డనునూహ కలిగెను. అట్టి దృష్టియందు భేదబుద్ధి నశింపకమానదు. ఆభేదబుద్ధి పోఁగానే పరిపక్వచిత్తురాలని భగవంతునకుఁ దోచును. వారికి నుత్తమమార్గమును జూపుటయే భగవంతునిపని. కావున యశోదప్రశ్నము నాలకించి శ్రీహరి యించుక జ్ఞానమునుదెలిపి రాధికను దలంచి యామె ద్వారా యశోద కుపదేశింపఁ దలంచుకొనియెను. ఏలయనఁగా, రాధిక యెవ్వతయో యని భావించుచున్నది. ఆమె ప్రకృతియని యెఱింగినఁగాని యామె తరింపఁజాలదు. ప్రకృతి నుపాసింపక.

పోయిన నన్నుఁ జేరుట దుస్థరము. నా యిచ్చాశక్తి నెఱుంగఁ  
యున్న నన్నెఱుంగనట్లే యని తెలపోసి తల్లీ ! రాధకడకుంబొవ  
నియె. ఆదంపతు లట్లేపోయిరి. రాధికస్థితిని దిలకించిరి. విస్మయఁ  
పడిరి.

అత్తరుణమున రాధిక బాహ్యప్రపంచజ్ఞానములేక కృష్ణ  
పదాంబుజధ్యాననిరతయై మహానందము నొందుచు నది యతిశ  
యింప నానందబాష్పములు ధారలుగాఁ గాఱుచుండఁగాఁ దద  
నుభవమున మైమఱచుచుండెను. అట్టిధ్యానమునందు బాష్ప  
ములు స్రవించునా యని విచారింపఁబనిలేదు. భర్తృహరి  
చైరాగ్యశతకమునందు.

శ్లో. “ధన్యానాం గిరికందరే నివసతాం జ్యోతిః పరం ధ్యాయతా  
మానందాశ్రుకణాః పిబంతి శకునా నిశ్చంకమంకేశయాః.”

అని స్పష్టపఱచియున్నాఁడు. అట్టి రాధికాదర్శనమున  
వారిద్దఱు కృతకృత్యులైరి. ఆరాధిక ప్రసన్నవదనయై

శ్లో. “న చ మే విషయజ్ఞానం న జానామి నరం పశుమ్.”

అని పల్కెను. హరిభక్తివిహీనుఁడు పశుతుల్యుడని  
యామెభావము. ఈమాటచేతనే ఓయశోదా! శ్రీకృష్ణుఁడు  
నాకుమారుడని భావించి సర్వలోకారాధ్యుఁడు పరబ్రహ్మమని  
తలంపక ప్రేమమున నాదరించుచున్నదానవే. ఇట్టి నీకంటె నర  
పశువుకలదా యని స్వాభిప్రాయము నుపదేశించెను. ఆవల భక్తి  
గము నుపదేశించెను. అందుఁ దొలుత హరిభక్తులు కాని  
వారిసంగతి వర్జింపవలయుననియె. ఇంకొక్కవిశేషము కలదు.

శ్లో. “సత్సంగ త్వే నిస్సంగత్వం నిస్సంగ త్వే నిర్తోహిత్వమ్,  
నిర్తోహి త్వే నిశ్చలతత్వం నిశ్చలతత్వే జీవన్ముక్తిః.”

అని శంకరభగవత్పాదాచార్యులు గారు పలికినట్లు సత్సాంగత్యము కొరఁదగినది. అది సర్వశుభములఁ గల్గించును. సజ్జనులనఁగా భక్తిగలవారు. దైవభక్తిగలవారని భావము. ఇటు హరిశబ్దము భగవద్వాచకము భగవద్భక్తిచే నహంకారము నశించు. దానిచే సర్వజనసమారాధనమున బుద్ధిపొడమును. దాన భగవద్దాస్యము గల్గును. దాన దుర్విషయములు తొలఁగును. దాన ధ్యానయోగము గుదురును. దాన భగవత్కరుణకుఁ బాత్రుఁడగుభాగ్యము కల్గును. దాన ముక్తి కరతలామలకముగ నుండును. ఇట్లు పరంపరాసంబంధమున నాలోచింపఁగా భగవత్కరుణకుఁ బాత్రుఁడగుటకుఁ దొలిసోపానము సత్సహవాసమే యనవలయు. దానిని మానిన గత్యంతర మగపడదు. దుస్సహవాసమున దుర్విషయములయందు బుద్ధిపొడమును. కావుననే పెద్దలనుభవమున నెఱింగిన దుస్సహవాసము వదలవలయు ననుమాటను గట్టిగఁ జెప్పిరి.

కొంద టిప్పట్టున నొకప్రశ్నము చేయుదురు. సత్సహవాసమున దురాత్ములు పవిత్రులు కావలయునుగదా. సజ్జనులు మూర్ఖుల దగ్గరకే రానీయకున్న నిక వారు తరించుటెట్లు? అని. ఈప్రశ్నముచేయువారి కించుక లోకజ్ఞానము తక్కువ యనక తప్పదు. ఎవఁడు పరిపూర్ణ భక్తిజ్ఞానము కలవాఁడో ఆమహాత్ముఁడెందున్నను వానిమనస్సు చలించదు. అపరిపూర్ణ భక్తిజ్ఞానులు తొలుదొలుతఁ బరిపూర్ణజ్ఞానుల సహవాసము చేయుచుండవలయు. స్థిరము కాంచనిభక్తి దుస్సహవాసమున మలినమగు.



కావున నట్టివారు తొలుదొలుత హరిభక్తులతోడనే మెలంగుచుండవలయు. దానఁ దమమదుల నంకురించినభక్తిలత యించుక సాగును. సాగుచున్నకొలందిని దళములు కనఁబడుచుండును. సంపూర్ణశోభతోఁ బ్రకాశించునపుడు దానిశక్తివలన నెందరో బాగుపడుదురు. అది యంకురించినవెంటనే దాని నలపిన నది వృద్ధి యొట్లుకానేరదో యట్లే దుస్సహవాసము తొలుతఁ బనికిరాదని పూర్వమహర్షులు నొక్క వక్కాణించిరని యెఱుంగవలయు.

పిదప రాధిక యశోదకుఁ దెలిపినది భగవన్నామజపము. పదునొకండు నామములను చెలిపెను. ఈనామములు జపించుచుండిన భగవత్కరుణ తనంతట తానే కలుగునని తెలిపెను. స్తుతిపాఠములను జెప్పక నామజపము నేల యుపదేశించెనని యొకశంక కొందఱకుఁ గలుగునేమో దానింగూర్చి నాలుగు మాటలు వ్రాసెదను. చంచలాత్ములకు స్తుతిపాఠము లుపదేశింపవలయు. అవి పారాయణము చేయుచుండునపుడు వర్ణోచ్ఛారణాదులచే బుద్ధి చలించుచునే యుండును. ఆపారాయణమహిమమునఁ గొంతకాలమునకు బుద్ధి యించుక పరిపక్వదశకు వచ్చును. జపమనఁగా మనస్సును పాస్యదేవతాపాదారవిందము యందో తత్పూర్తివిశేషమునందో నిలిపి చేయువర్ణోచ్ఛారణము. ఇది మానసికమే యుత్తమోత్తమమని శాస్త్రములొద్దాంతము చేయుచున్నవి. కావుననే శ్రీకృష్ణపరమాత్మ గీతాస్త్రమునందు.

“యజ్ఞానం దుష్టయజ్ఞోఽస్తి స్థావరాణాం హిమాలయః.”

(౧౦ అ. ౨౫.)

అని స్పష్టముగాఁ దెలిపిరి. అనఁగాఁ బంచమహాయజ్ఞములు. అగ్నిష్టోమాదు లనేకవిధములగు యజ్ఞము లుండఁగా జపయజ్ఞమే నేనని తెలుపుటకుఁ గారణ మీజపయజ్ఞమున భూతహింసాదులు లేవని, ప్రాయశ్చిత్తాదులు లేవని, పరులను యాచింప నవసరములేదని, ఇతరులసహాయ మక్కఱలేదని, కేవలమనశ్శుద్ధియే ప్రధానమని, అదికుదిరిన నన్నియు ఫలించు ననియేకదా. కావున నామపారాయణమునకంటె నామజపము తమోత్తమమని శాస్త్రకర్తలభావము. మనోనిగ్రహమున కన్న వేఱొక వాంఛనీయపదార్థ మేదియుండును? అట్టిదానికి మూలాధారము జపము. కావున నది నాస్వరూపమని భగవంతుఁడు తెలిపెను. అన్నియు భగవత్స్వరూపములే. కానిభక్తుల కేది పరమోపకారకమో యద్దాని దెలుపుట పరమాత్మనకు విధి. కాననే యామాటను దెలిపి తక్కినవి భగవత్స్వరూపములు కావనుశంక కలుగునేమో యని వారియే యూహించి, శ్లో. “యచ్ఛాపి సర్వభూతానాం బీజం తదహ మర్జున,  
న తదస్తి వినా యతస్యి న్తయా భూతం చరాచరమ్.”

(౧౦ అ. ౩౯ శ్లో.)

అని యర్జునునిశంకను దొలఁగించెను. కావున దేనియందు భక్తులఁ గడతేర్చుశక్తి యధికముగా నుండునో యది నాస్వరూపమునుట భక్తులపయింగల కరుణాతిరేకమునఁ గదాయని మనము గ్రహింపవలయు. కావుననే రాధిక భగవన్నామము పారాయణముచేయుటకంటె జపముచేయుట యుత్తమమని యాదేశించెనని మనము గ్రహింపవలయు. దాన బంధములు దొలఁగు. నివృత్తిమార్గము కనఁబడుచుండును. మనశ్శాంచల్య



మును దొలగించునదికదా జపయజ్ఞము. కావున నితరులసాయము గోరక భగవత్కరుణను గల్గించు జపయజ్ఞమును జేయుటకంటె నీకలికాలమున వేటొకయజ్ఞము పనికిరాదు. కావున భక్తులెల్లరు భగవన్నామజపపరాయణులు కావలయును. ఇదియే రాధికోపదేశసారము. తక్కినవిషయము లనేకము లీయూపాఖ్యానమునఁ గలవు. వానియందలిసారమును బెక్కుతావుల నీవఱకే వ్రాయఁబడినది. కావునఁ దర్వాతిభగవత్కథను వ్రాయఁబ్రయత్నింతును. దానింజిత్తగింపుడు.

— దుర్వాసుఁడు ద్వారకకుఁబోయి కృష్ణమాహాత్మ్యముం గాంచుట. —

\* యశోదయు నందుఁడు రాధికోపదేశమునుబొంది ప్రజమునకుఁ బోయినపిదపఁ గొన్నిదినములు శ్రీకృష్ణమూర్తి భార్యలంగూడి మానుషానందము ననుభవించువానిచందమున ద్వారకయందుండెను. తన యవతారఫలము గల్గించుట కదను దొరకదయ్యెను. కర్తానుసారము జీవుల కాయాయిఫలములు గలుగుచుండునుగాని కోరినపుడెల్లఁ గలుగవుకదా. ఏయేజీవుల కేయేకర్తఫలముల నేయేరూపముల నీవలయునో యాదేవ దేవుఁ డెఱుంగును. కావుననే వానికై వేచియుండెను. ద్వారకానగరవాసులెల్ల హాయిగానుండిరి. కాని భగవంతుఁ డేయే కార్యములు చేయఁబూనునని యొక్కరును దలంపఁజాలరైరి. ప్రతిదినము శ్రీకృష్ణసందర్శనానందసుఖమునుమాత్రము యథే...గా ననుభవించుచుండిరి. దానికిమించిన దేదియు నుండదు

ఈకథ శ్రీకృష్ణజన్మఖండము ౧౧౨ అధ్యాయమునందు ముప్పది తొమ్మిదవశ్లోకము మొదలుగా గ్రహింపఁబడినది.

గాని యపుడు వా రనుభవించుసుఖము శాశ్వతము మాత్రముకాదు. ఏలన భగవంతుని కీరూప మెంతకాలమోయుండదు. కావునఁ దేజోరూపమున నీశ్వరు నుపాసించినచో నేయానందము కలుగునో యది శాశ్వతమైనది. అదియే మహాత్ములయందు విశేషముగానుండును. ఆతేజ స్సిందు విశేషించి యుండునో ఆచోటు గౌరవార్హము. మహర్షులయం దాతేజస్సు విశేషించి యుండును. గావుననే బ్రహ్మతేజోవిరాజితులన్న విఖ్యాతి మహర్షులకుం గల్గెను. దేహపోషణమున నాతేజస్సు లభింపదు. వాసనావస్తువులచేఁ దనువును గై చేసికొనిన లభింపదు. మణిభూషణముల నలంకరించుకొనిన నాతేజస్సు కాదు. భగవదారాధనమును నొక్కమహాకార్యముననే యది లభించును.

శ్లో. “గతం తిరశ్చీనమనూరుసారథేః

ప్రసిద్ధమూర్ధ్వజ్వలనం హవిర్భుజః,

పతత్యథోధామవిసారి సర్వతః

కిమేతదిత్యాకులమీక్షితం జనైః.”

అని మాఘకవి నారదమునియాగమనమును వర్ణించెను. అపూర్వతేజోగాళికదా భగవంతుఁడు. ఆరాశియే భగవంతుని రూపమని యెవరెఱుంగుదురో దాని నెవరుపాసింతురో వారేఁ ధన్యులు. కృతార్థులు. దానిసామాన్యు లెఱుంగఁజాలరు. భగవంతుఁడు తమకుంటె సుందరాకారుఁడను భావమే ద్వారకానగరవాసులకుఁ గల్గినదికాని యింకొక్కభావము కలుగలేదు. ఆయానందమే బ్రహ్మానందమని వారూహించిరి. వారియోగ్యతకుం దగినయట్లు శ్రీహరి ప్రవర్తించుచు నానందపరవశులను గాఁజేయుచు దాను నానందించుచున్నట్లుండెను. కాని యామ.

హాత్తునిదృష్టి యాయానందమందు లేదు. దుష్టశిక్షణశిష్టరక్షణ రూపకార్యమునం దాతురతఁ బూనియుండెను. ఆయాలోచనకుఁ బరిమితి నిర్ణయింప బ్రహ్మాదులకే దరముకాదన నిక నస్తా దృశులకుఁ దరమా. అట్టి మానుషాల్పతమానందపల్వలమున విహరించుచు నాచోటఁ బరమేశ్వరుండుండెను.

ఒక్కనాఁడు దూర్వాసుఁడు శిష్యప్రశిష్యులంగూడి ద్వారకానగరమున శ్రీహరి దర్శించుకుతూహలమున నరుగు దెంచెను. తఱచుగాఁ బురాణములయందుఁ గోటిసంఖ్య వాడఁ బడుచుండును. అది సముదాయవాచకమని గ్రహింపవలయును. ఆమునీంద్రునిరాక నెఱింగి రాజగు నుగ్రసేనుఁడు సపుత్రుఁడు సపురోహితుఁడై వసుదేవవాసుదేవులు నక్రూరాదులు దన్నుఁగూడిరాఁగా నెదురుచని యాతిధేయసత్కృతుల నాచరించి తోడ్కొనిపోయి సౌధమున నునిచి షోడశోపచారములం బరితుష్టునిం గావించి నమస్కరించెను. వేలువేలుగ వారి కెల్ల శుభాశిషంబుల నొసంగి యామునికి నేకానంశ యనంబరఁగు కన్యక నొసంగెను. ముక్తామాణిక్యహారాదిరత్నముల నాశుభ కాలమున యాతకమిచ్చెను. దివ్యహర్ష్యముననుండఁ బ్రార్థించెను. అదివ్యమందిరమున నారామామణింగూడి యాముని సుఖముగా నుండెను. అది యప్పటి కమ్మునికి శుభాశ్రయముగఁ గనంబడియెను. కొలఁదిదినములు సాగఁగా నొకనాఁడు దూర్వాసుఁడు తనచేతస్సునందుఁ జక్కఁగ నాలోచించి ప్రసరి మహామమును దెలిసికొనఁగోరి భార్యాష్టకముచెంత కన్నువాడో చూతమని పయనముచేసెను.

శ్రీకృష్ణుఁ డొక్కహర్త్యమునందు రమ్యపర్యంకంబునఁ  
బురాణము చెప్పుచుండ వినుచుండెను. అపురాణశ్రవణమున  
నెక్కుడు శ్రద్ధ వహించి యుండెను. ఒక్కసౌధప్రాంగణంబున  
నొక మహోత్సవప్రయత్నము చేయించుచు నాయాసేవకులకు  
నాయాయికార్యములను జేయ నాజ్ఞయిడుచుండెను. సత్యభా  
మాసౌధమునఁ బ్రాణేశ్వరి దివ్యతాంబూల మొసంగుచుండ  
హాయిగా మాటలాడుచుండెను. వేటొక్కప్రాసాదమున రత్న  
మయతల్పంబునందు శ్వేతచామరముం దాల్చి రుక్మిణీదేవి విస  
రుచుండ నామెతో విలాసముగ మాటలాడుచుండెను. మఱి  
యొకసదనంబునః గాలింది పాదపద్మములఁ దనమృదుతమకర  
సరసిజముల నొత్తుచుండ నుండెను. ఇట్లు శ్రీహరి భార్యలయిం  
డ్లయం దొక్కమాటు వారివాంఛలం దీర్చుచుండ దుర్వా  
సుఁడు పోయిపోయి చూచి సంభాషించెను. తన దివ్యదృష్టిం  
బరికించెను. ఒక్కతరుణమున నన్నితావుల నొక్కరీతిగా  
నుండుటం గాంచెను. అద్భుతరసమున మునింగి యాముని  
నిశ్చేష్టుఁడయ్యెను. సకలబ్రహ్మాండనాయకుఁ డగు శ్రీకృష్ణమూ  
ర్తిని గుక్మిణీమందిరముననుండఁగఁ జూచి యిట్లు వినుతించెను.  
అత్తఱి సుధర్మాస్థానమున విద్యజ్ఞనగోష్ఠి భగవంతుఁడుండెను.

జగన్నాయకా ! సర్వమును జయించినవాఁడవు. దుష్ట  
జనులను బీడించు వాఁడవు. సర్వాత్మకుఁడవు. సర్వ జగద్బీజ  
భూతుఁడవు. నిర్గుణుఁడవు. నిరీహుఁడవు. నిర్లిప్తుఁడవు. నిరం  
జనుఁడవు. భక్తానుహగ్రహార్థ మవతరించితివి. సత్యమేకదా  
నీస్వరూపము. సనాతనుఁడవు. స్వరూపము నీకిదియిష్టమని యి  
దనిష్టమని చెప్ప శక్యముకాదు. ప్రతిదినము క్రొత్తవాఁడవగు

చుందువు. బ్రహ్మాదివందితపాదారవిందద్వంద్వఁడవు. లక్ష్మీదేవి నీపాదసరోజముల నేవించి ధన్యురాలయ్యెను. బ్రహ్మజ్యోతి యనువేరు నీకుంజెల్లు. నీమహిమ మిట్టిదని నిర్వచింప శక్యము కాదు. నీగుణరూపములు వేదములనుండియే తెలిసికొనందగు. మహాకాశమువలె మాననీయుఁడవు పరమాత్మవన నీవే. ఇట్టి నీకు నమస్కరించుచున్నాఁడను. అని మనస్సుచే వినుతించి శ్రీహరి యదియెఱింగి సమృతింప సాష్టాంగనమస్కారము లొన రించి శ్రీహరియొదుట నిలువంబడియెను. ఆదుర్వాసుం గాంచి జగన్నాయకుఁడు హితము సత్యము పురాతనము నగునర్థము కల్గునట్లుగా నిట్లు పలికెను. ఆపలుకులయర్థము వేదవిదితము. జ్ఞానస్వరూపము. సర్వసజ్జనసమృతము నయియుండెను.

ఓబ్రహ్మమునీ! భయంపడకుము. నీవు శివాంశజనితుఁ ఁడవు జ్ఞానమున నన్నెటుంగనట్లు పలుకుచున్నాఁడవు. ఐనఁ దెలిపెదను. అవహితుఁడవుకమ్ము సర్వమును బుట్టించువాఁడను నేనే. నావలననే యీబ్రహ్మాండకుటుంబము సాగుచున్నది. సర్వప్రాణులకు నేనాత్మస్వరూపుఁడను. నాకళ లేనిచో జీవకోటు లన్నియు శవము లనంబడఁగలవు. నాకళ తనువునుండి వెడ లఁగా సర్వశక్తులంగూడి ప్రాణములు వెడలును. నేనొక్కఁడ నయ్యు వేటువేటురూపముల ననేకజాతులుగా నగుచుందును. ఎవఁడు భుజించునో వానికిఁ దృప్తియగుచుండును. ఇతరులకు దానఁ దృప్తికాదు. పరిపూర్ణుఁడను. గోలోకమున రాసమండల మున విహరించుచుండును. నాప్రకృతి యగురాధిక శ్రీదాముని శాపమున నన్నుఁ జూడఁజాలకున్నది. జీవకోటులన్నియుఁ దదంశమున నుప్పతిల్లును. కానఁ దత్కళారేఖములే యగును.



రుక్మిణీమందిరమున నొకయంశము, తక్కినభార్యలయిండ్లయం  
దొకకళయు నాదియుండును. \*కొన్ని తావుల మదంశము కొన్ని  
తావుల నాయంశమున నొక్కభాగముండును. మఱికొన్ని  
దేహములందుఁ గళాకలాంశముకూడ నుండును. ప్రతిమల  
యందు నిట్లే యని యెఱుంగుము. అనిపలికి శ్రీహరి తనయంతః  
పురమునకుంబోయెను. దుర్వాసుఁడు తనప్రియురాలిని వదలి  
శ్రీహరినిగూర్చి తప మొనరింపఁబోయెను.

మహామతులారా ! ఈ గాథయం దొకయద్భుతము  
కలదు. తత్సారము నవధరింపుఁడు. దుర్వాసుఁడనుముని భగవం  
తుని దర్శింపఁగోరి వచ్చెను. ద్వారకానగరమున నుగ్రసేనుఁడు  
ప్రభువుగా భగవదనుజ్ఞు నుండెను. ఆతఁడు సవరివారుఁడై  
యందు బలరాముఁడు శ్రీకృష్ణుఁడు నుండఁగా నెదుర్కొని  
గారవించి తెచ్చి విడిదిని జూపెను. ఈశ్వరప్రేరణమున నమ్మునికి  
రత్నములను సమర్పించుచు నొకరత్నారత్నము నొసంగెను.  
గృహస్థువునకుఁ దగినమందిరము నిచ్చెను. ముని యాకన్నియం  
బెండ్లియాడి యామందిరమున నుండెను. కొలఁదిదినము  
లాముని తదానందము ననుభవించుచుండెను. తర్వాత భగవం  
తుని బరీక్షింప నెంచెను. ఒక్కొక్కభార్యమందిరమున  
నామెతో ముదమలర మాటలాడుచున్నట్లు కాంచెను. తన  
యజ్ఞానమునకు రోసి భగవంతుని వినుతించెను. ఇందద్భుత  
మేమనఁగా దుర్వాసున కించుక యహంకారము కలదు.  
అదియుండుదాక జ్ఞానము నిర్మలమనం దగదు. కావున నాతని  
చిత్తవృత్తిఁ దానెఱింగియుఁ బరీక్షింపఁగోరెను. కన్య నిచ్చు

\* కలాకలాంశాః కుత్రాపి ప్రతిమాసు చ దేహిషు = అని మూలము.

నట్లుగ్రసేనునకు బుద్ధి పుట్టించెను. ఆతఁడొసఁగెను. ముని యీ బంధము నాకేల యనుకొనక యిచ్చినదే చాలునని గ్రహించి పెండ్లియాడెను. కొలఁదికాలమున కీతపఃఫలముగా జ్ఞానముదయించెను. భగవంతుని ధ్యానించి సర్వాంతర్యామిగా నెఱింగి యా యజ్ఞానమునుండి ముక్తుఁడయ్యెను. ముని శ్రీకృష్ణుని వినుతించినపిదప శ్రీహరి ముని కొక్కవిషయము నుపదేశించెను. అందుఁ గొన్నితావుల నాయంశము నిలుచుననియు: గొన్నితావులఁ గళమాత్రము నిలుచుననియు నింకను గొన్నితావుల నందించుక భాగముమాత్రమేయందుఁగన్పట్టెడిని.

శ్లో. “నాంతోఽస్తి మమ దివ్యానాం విభూతీనాం పరంతప,  
ఏష త్తాద్దేశతః ప్రోక్తో విభూతే ర్విస్తరో మయా. ౪౦  
యద్యద్విభూతిమత్సర్వం శ్రీమదూర్జితమేవ వా,  
తత్తదేవావగచ్ఛ త్వం మమతేజోఽంశసంభవమ్.” ౪౧.

(గీతా. ౧౦ ఆ.)

అని గీతాశాస్త్రము తెలుపుచున్నది. భగవత్కళ లేనిదికూడఁ గలదా యని ప్రశ్నింపరాదు. ఏలనఁగా భగవంతుఁడే గీతయం దుపదేశించెను. ఏయేవస్తువు తేజోవంతమైనదో యది యెల్ల నాయంశసంభూతమని తెలియుమా యనియె. ఏది యల్పప్రకాశముకలదో అది కలాసంభూతమని తెలియవలయు. అనఁగా నేజీవుఁడు సత్కర్తానుష్ఠానమున నెక్కుడు పుణ్యమూర్జించెనో యతనియందు భగవదంశ మెక్కుడుగనుండునని దీనిభావము. దేవాలయములయందుఁ గూరుచుండి జపముచేసినఁ ద్వరగ మంత్రసిద్ధియగు ననఁగా భావమేమి? భగవత్కళ యం దధికముగ నుండునుగాన నాచోటు పరమపవిత్రమనియు, నందుఁ

గూరుచుండిన నాస్థలమహిమమున మనస్సు నిలుకడం గాంచి  
 దుర్విషయములవంకకుం బ్రవహింపక యుండుననియు, దాన  
 మంత్రాధిదేవతపై భక్తియొక్కదుగఁ గుదురుననియు భావము.  
 ఇట్లే నదులు సరస్సులు తీర్థములు కాశ్యాదిపుణ్యాక్షేత్రములు  
 తపోయోగ్యములని మనవారు పల్కిరి. కొందఱు యాత్రవలన  
 నేమిలాభము గలదు? గంగాస్నానమున దేహము మాలునా  
 యని వెఱ్ఱివెఱ్ఱిప్రశ్నముల వేయుచుందురు. వారికి భక్తి కుదు  
 రక యిట్టి ప్రశ్నములు తోచిన వనవలయు. భగవదంశమెం  
 దెక్కుడుగ విలసిల్లునో యెందు భగవద్భక్తులు పెక్కురుందురో  
 యెందు సాధువులు చిరకాలము నివసించి తపస్సుచేసిరో  
 యాయోయితావులు పరమపవిత్రములు. అందు నివసించి చేసిన  
 యల్పతపస్సుకూడ నధికఫలం బొసంగును. పాపాణముల  
 యందుఁ గొన్నిప్రకాశవిహీనములుగనుండు. కొన్ని యల్ప  
 ప్రకాశములుగనుండు. ఇంకఁగొన్ని యధికప్రకాశముగలవిగా  
 నుండు. రత్నము లట్టివేకదా. తేజ స్సెందున్న నది భగవదంశమే.  
 అయ్యది కలతావు పవిత్రమే. పాపాణమయమగు విగ్రహము  
 వరములొసంగునా యనఁగూడదు. దానిని భావించుభక్తుని  
 మనశ్శక్తియే ఫలము నొసంగును. భ్యానమున కదియు నొక  
 సాధనము. సర్వగతునిగా భగవంతుని జూచువారల కట్టి  
 వానితో నక్కఱియుండదుగాని సామాన్యుల కట్టివి నిరుప  
 యుక్తము లనరాదు.

శ్లో. “సందర్శ్యథ శిలాం శిలామయగృహే  
 సాక్షాదయం శ్రీహరి



ర్భక్తేభ్యో వివిధాన్ ప్రయచ్ఛతి వరాన్  
 సంసేవ్యమాన స్త్వితీ,  
 ఉక్తాం దేవలకస్యవా చ మధికం  
 విశ్వస్య సంసేవతే  
 త్వగ్ధం తత్త్వమసీతివేదగదితం  
 నో విశ్వసత్యల్పధీః ”

అన్న శంకరభగవత్పాదాచార్యోక్తి వ్యర్థముకదా యని  
 ప్రశ్నింతురేమో. యట్లడుగరాదు. నిర్గుణపరబ్రహ్మతత్త్వ  
 మెఱింగినవారి కివి యక్కటలేదు. కాని యందఱుట్టివారుకారు.  
 కావునఁ గొందఱు కివి పనికివచ్చును. ఈకర్త సిద్ధాంతమును  
 నమ్మియే యత్యుత్తమమని యెఱింగియే మనపూర్వులు దేవా  
 లయములఁ గట్టించిరి. పుణ్యతీర్థముల నేర్పఱచిరి. లోకాను  
 గ్రహార్థమేకాని స్వోపయోగార్థముకాదు. ఆరహస్యమెఱుం  
 గకయే కొందఱు తాక్షేపింతురు. జ్ఞానశూన్యులు వేదాంతార్థ  
 ములం దెలుపఁబూనుటంజేసి యిట్టిపాట్లు జనులకుం గలుగు  
 చుండు. నిరీహులు మాటలాడినను జెల్లునుగాని యీషణత్రయ  
 బద్ధులు మాటలాడినఁ జెల్లువు. వారు లోకవంచకు లనఁబడుదురు.  
 ధనము సంపాదించఁగోరి కామాతురులై కొందఱు వేదాంత  
 వాక్యములు నాలుగునేర్చుకొని లోకుల కుపదేశించుచుఁ  
 దమవాంఛలఁ దీర్చుకొనుచుందురు. అట్టివంచకులచెంతకుం  
 బోరాదు. వారిమాటల నాలకింపరాదు. పెద్దలగువారు తత్త్వా  
 శ్రయించినవారికే యుపదేశింతురు. ద్రవ్యమును గోరరు. అట్టి  
 వారినే యాశ్రయింపవలయును. స్వానుభవముగలవారిపల్కులు  
 వినఁదగినవి. వంచకుల వంచకములంబోలె భావించి దూరముగ

నుండఁ బాటఁదోలవలయును. బహువిధకర్తముల నొనరించిన వారి కాయాఁపద్ధతుల నేర్పఱచియున్నారు. వానిని వారా శ్రయింపవలయును. హేచ్ఛపద్ధతుల నాశ్రయింప వారికి యోగ్యతలేదు. బలవంతముగా వారి కాపద్ధతుల నవలంబింపుఁ డని పలుకరాదు. కావున భగవన్నిర్మితమార్గము లన్నియు నొక్కరికే పనికిరాకున్నను వాని కర్తులు కలరని నమ్మి వారి నాక్షేపింపక పారివారిమార్గముల వారనుసరించుచుండఁగా వారికి నుత్సాహమును గల్పింపవలయు. అంతియకాని నిరుత్సాహముకలుగునట్లు చేయరాదు. ఇట్టి నీతులందెల్పు నీచరిత్రమును బఠించి మదిని బదిలముచేసికొనుఁడు. ఇంక దర్వాతికథ నాలకింపుఁడు.

—దుర్వాసునకుఁ బార్వతి శ్రీకృష్ణమహిమమును దెలుపుట. ౧—

\* శ్రీహరి యుపదేశముంగొని దుర్వాసుఁడు శిష్య ప్రశిష్యులంగూడి ద్వారకానగరమును వదిలి కైలాసమున శ్రీపరమశివునిదర్శింపఁ గోరి పోయెను. అందుఁ బరశంకరుఁడు పార్వతింగూడి మహర్షులు పాదారవిందముల భజింపఁగా వటవిటపిమూలమున నుండెను. దుర్వాసుఁడు భక్తిపరాక్రాంత స్వాంతుఁడై పార్వతీపరమేశ్వరులకు వందన మాచరించెను. సశిష్యుఁడై యిట్లు వినుతించెను. ద్వారకానగరమున జరిగిన వృత్తాంతమంతయుఁ దెలిపెను. తనతపస్తత్వమును వైరాగ్యమును గుఱించి పలికెను. ఆముని శంకరునకిట్లు తనవృత్తాంతమును దెలుపుచుండఁగాఁ బార్వతి నవ్వి మునింగాంచి యిట్లు

\* ఈకథ శ్రీకృష్ణజన్మఖండము నూటపదుమూడవ యధ్యాయము నుండి సంగ్రహింపఁబడినదని తెలియవలయును.

పలికెను. ఆవాక్యము సత్యము హితము నైయుండెను. పరమ శివుఁ డాలకించుచుండెను.

మునీంద్రా! ధర్మతత్వము నెఱుంగఁజాలవు. కాని నిన్ను ధర్మిష్ఠునిగా భావింతువు సంతానహీనురాలగు సుదతిని వదలి తపస్సొనరింప నెచటికిఁ బోవుదువు? సంతానహీనయై వయస్సుగలిగి కులమున సమానురాలై పతివ్రతయునగు భార్యను బరిత్యజించి సన్న్యాసియైనను, బ్రహ్మచర్యవ్రత మూని నను, యతిత్వ మంగీకరించినను, వాణిజ్యాభిలాషఁగాంచినను, బ్రవాసమందుఁ జిరకాలమెవ్వాఁడుండునో వాఁడు తీర్థమునందున్నను, దపస్సొనరించినను, మోక్షార్థియై జన్తమును బవిత్రము చేసికొనఁ బూనినను, వాని కందేదియుసిద్ధింపక పోవుటయేగాక ధర్మహానియు సంభవించును. ఆభార్యకష్టమే శాపరూపముగాఁ బరిణమింప నరకమునఁబడును. పరలోకసుఖ మాత్యక్తవ్రతు నకుం గలుగదు. ఈలోకమునందు యశోహానియుఁ గల్గును. అని మున్ను బ్రహ్మయే పలికెను. కావున నోబ్రాహ్మణుఁడా ద్వారకానగరమున కరుగుము. స్వధర్మమును రక్షింపుము. ఏకానంశయను నీయంగన నాయంశమున జన్తించినది. కావునఁ జక్కఁగాఁ బాలింపుము. శంకరునిపాదారవిందము సన కాదుల కేని దుర్లభము. శ్రీహరిపాదారవింద మట్టిదియే. భక్తజన సుర తరువరమగు హరిపాదసరసిజములఁ బరిత్యజించి తపస్సుచేయ నెచ్చటికింబోవుదువు? మనోహరామృతమును ద్రోసివైచి పంకిల జలపానముచేయఁబూనుట యెట్టిదో యీనీప్రయత్నమట్టిది. శ్రీకృష్ణచరణసరోజముల స్వప్నమునందైనను ఏ మానవుఁడు జపించునో శతజన్తకృతపాపములఁ దొలఁగించుకొనఁజాలును.

ఇందుల కావంతయేని శంక లేదు. అట్టిభక్తుఁడు బాల్య కౌమార  
యశావస వార్ధకములయందుఁ గామముననొండె నకామమున  
నొండెఁ జేసినపాతకములెల్ల భస్మీభూతములగును. భారత  
వర్షమున నెవఁడు శ్రీకృష్ణచరణకమలముల దర్శించునో వాఁడే  
పూజ్యుఁడు, జీవన్ముక్తుఁడునగు. సకలతీర్థము లేశ్రీహరిపాదస్పర్శ  
మునఁ బవిత్రములగునో యట్టిశ్రీకృష్ణుని దర్శించువానిపాప  
ములు కోటిజన్మములనుండి రాశిగానున్నను నశించుటొక  
చిత్రమా. అదియే వ్రతము. అదియే తపస్సు. అదియే సత్యము.  
అదియే పుణ్యము. అదియే సర్వదేవతాపూజనము. శ్రీకృష్ణసేవ  
జన్మఖండనము. సఫలము. శ్రీకృష్ణభక్తివిహీనుఁ డగుబ్రాహ్మ  
ణుఁడు వేదపారగుఁడైనను సత్సంగముగలవాఁడైనను భక్తుఁడైన  
నాభక్తినిశించునని యెఱుంగుము. శ్రీకృష్ణునై వేద్యాన్నము  
నెవఁడు భుజించునో వాఁడే సద్బ్రాహ్మణుఁడు. వహ్ని వాయువుల  
కంటెఁ బరిశుద్ధుఁడు. ముల్లోకములఁ బవిత్రీకరింపఁజాలును.  
అట్టిశ్రీకృష్ణపరబ్రహ్మమును వదలి తపస్సుచేయ నెందుఁబోయి  
దవు. ? శ్రీహరిస్తరణమున సర్వతపఃఫలమును గలుగును.  
ఏకారణమునఁ బరమాత్మయగు శ్రీకృష్ణునందు భక్తికుదురున  
ట్లేగురువు శిష్యునకుపదేశింపఁడో యాగురువు పరమశత్రు  
వగును. ఆతనిజన్మము నిష్ఫలము.

అని యిట్లు పార్వతీదేవి శ్రీకృష్ణమాహాత్మ్యము నుఘ  
దేశింప విని పరమశివుఁడు ప్రేమవిహ్వలుఁడై యామెనుమెచ్చు  
కొనియెను. మునియుఁ బులకాంచితసర్వాంగుఁడై యాపర  
దేవతను మిగుల స్తుతించి యాయాదిమదంపతులకు మ్రొక్కి  
శ్రీకృష్ణపాదపద్మములఁ బలుమాటలు స్మరించుచు మరల

ద్వారకానగరమున కరిగెను. అందువేంచేసియున్న శ్రీహరిం గాంచి పలుభంగుల వినుతించి యేకానంశం జూడఁగోరి యామె యింటికింబోయెను. ఆమెయుఁ బతిరాకకలరి పూజింప నందుండి మనోహరుఁడై కాలముగడపుచుండెను. శ్రీకృష్ణమూర్తియుఁ బార్వతియుపదేశమును మది నెఱింగియు నెఱుంగనట్లులుండి భవిష్యత్కాలగతుల నాలోచించుచుండెను.

ఆర్యమహాశయులారా! ఇం దొక్కవిశేషముకలదు గాని దానింశూర్చి యీవఱకే వ్రాసితిని. కాన మరలవ్రాయఁబూనక నాలుగుమాటలు వ్రాసి వేఱొకకథ వ్రాయఁ బూనెదను. శ్రీకృష్ణమహిమము నెఱుంగఁగోరి దుర్వాసుఁడు కైలాసమున కరిగెను. పార్వతీపరమేశ్వరులం గాంచి నమస్కరించి విను తించెను. శంకరుఁడూరకయుండఁగాఁ బార్వతి సుస్థితమొప్పు మునికిఁ గర్తవ్యమును దెలిపెను. ఏల? అనఁగాఁ బ్రకృతి సృష్టి పాలనములయందలి రహస్యములఁదెలుపును. ముక్తిదాత భగ వంతుఁడు కావునఁ దన్తార్గ్యమును శంకరుఁడు తెలుపును. సంసార మునుండి వెడలు భాగ్య మామునికింకనురాలేదు. కాన శివుఁ డూరకుండెను. ప్రవృత్తిమార్గము శివురాణి యనఁబడుశక్తియే తెలిపెను దుర్వాసుఁడిపుడు భక్తుఁడు. సేవ్యసేవక మర్యాద లెఱుఁగుటయే భక్తిలక్షణము. దీనినే. శ్రీవైష్ణవులు శరణా గతియందురు. ప్రపత్తియనియుఁ గొందఱందురు. అట్టిస్థితియం దున్నజీవుఁడు తాఁ జేయవలసినపనుల నన్నింటినిజేయవలయును.

కర్మఫలములను గోరరాదు. ముక్తిగోరుట వాంఛకాదా రాదు. దుర్వాసుఁడిపుడు వివాహితుఁడు. గృహస్థువునకు సూజాదులు విధివిహితములు. వానినివదలి రాదగదు.

దుర్వాసునకుఁ బార్వతి శ్రీకృష్ణమహిమమును దెలుపుట. 51

అందును గోరికసిద్ధించుకొంటకే తపస్సునకు వచ్చినవాఁడుకదా.  
గృహస్థువువిహితకర్తముల మానరాదనిశ్రుతి ఘోషించుచున్నది.

“కుర్వన్నే వేహ కర్తాణి జిజీవిషేచ్ఛతగ్ంసమాః,  
ఏవంత్యయినాన్యథేతోఽస్తి నకర్తల్యప్యతేనరే.” ౨ మంత్రము.

(ఈశావాస్యోపనిషత్తు.)

రహస్యనివృత్తికారుఁడు రామచంద్రపండితుఁడు

శ్లో. “నిష్కామకర్తాణితుయావదాయు  
స్త్యమిచ్ఛకర్తుం కిల యన్తుముత్సుః  
ఏవం తవ స్యాన్నఫలేనలేహః  
న చిత్తశుద్ధా వితరఃప్రకారః.”

అని తెలిపియున్నాఁడు. భగవద్గీతాశాస్త్రమునందును

శ్లో. “యజ్ఞదానతపః కర్తృ న త్యాజ్యం కార్యమేవ తత్,  
యజ్ఞో దానం తపశ్చైచ్చ పావనాని మనీషిణామ్. ౪  
ఏతాన్యపి తు కర్తాణి సంగం త్యక్త్వా ఫలాని చ,  
కర్తవ్యానీతి మే పార్థ నిశ్చితం మతముత్తమమ్. ౫

(౧౮ అధ్యాయము.)

“ఏతాన్యపి కర్తాణి ముముక్షోః కర్తవ్యాని. ఇతి అపి  
శబ్దస్వార్థః” అని శంకరభాష్యము.

అనఁగా నిత్యకర్తములు తప్పక చేయఁదగినవే. కాని ఫలా  
పేక్షం బూనిచేసిన బంధవిముక్తి కానేరదని భావము.

ఈభావము మదినునుచుకొనియే పార్వతి మునికి భార్యను  
వదలరాదని యాజ్ఞాపించెను. భగవంతునికరుణఁగోరి తపస్సు  
చేయ నిచటికేలవచ్చితివి? ద్వారకయందే శ్రీహరియున్నవాఁడు



కదా. అని వివరించెను. దాననాముని తనయజ్ఞతకు సిగ్గుపడి మరలిపోయెను. సర్వవ్యాపియగుభగవంతు నారాధించుటకు హిమవంతమున కేలరావలయునని పార్వతిభావము. సర్వగతునిగా ధ్యానించునంతటి మనోదృఢత్వములేకయే యాముని వచ్చెను. పార్వతి హితోపదేశమువలన నజ్ఞానాంధకారము వదలి పోవఁగా మరలి ద్వారకకే పోయెను తపోనియమములుకూడ నందఱ కొక్కప్రకారముగనుండవు. యోగ్యతానుసారమే యవియుఁ జెప్పఁబడినవి. సర్వాంతర్యామిగాఁ బరమాత్మను జూచువారికి తేత్రప్రహిమములతో బనిలేదు. భూశుద్ధి మొదలగు యోగాంగముల ననుసరింపఁబనిలేదు. అట్టివిధుల ననుసరింపఁదగువారు కొందఱు కలరు. నిర్మలచిత్తుఁడు వాని ననుసరింపఁ బనియుండదు.

శ్లో. “సర్వభూతస్థమాత్మానం సర్వభూతాని చాత్మని,  
ఈక్షతే యోగయుక్తాత్మా సర్వత్ర సమదర్శనః. ౨౯  
యో మాం పశ్యతి సర్వత్ర సర్వంచ మయి పశ్యతి,  
తస్యాహం న ప్రణశ్యామి సచ మే న ప్రణశ్యతి. ౩౦  
సర్వభూతస్థితం యో మాం భజత్యేకత్వమాస్థితః,  
సర్వధావర్తమానేఽపి స యోగీ మయి వర్తతే.” ౩౧  
(గీత. ౬. అధ్య.)

అని శ్రీకృష్ణమూర్తియే గీతాశాస్త్రమునందు బోధించెను. సర్వభూతాంతర్యామిగా భగవంతుని, సర్వభూతములను దధాత్తమయములుగా నెవఁడు చూచునో యతఁడు సమదర్శనుఁ డనఁబడును. అట్టివానికి తేత్రప్రభావములతోఁ బని ఏలయనఁగాఁ బూర్వజన్మకృతయోగసాధనమున మనో



దుర్వాసునకుఁ బార్వతి శ్రీకృష్ణమహిమమును దెలుపుట. 53

దార్ధ్యము కుదిరినది. కావున మరల నాకృషిచేయ నక్కఱలేదని యీవిషయమునుండి మన మెఱుంగవలయును. తీర్థయాత్రాదులు యోగమునఁ గృషిచేయని చంచలాత్మకులకనియు, నదిలేని వారల కవి యక్కఱలేదనియు, నట్టివారుచేసిన లోకులకు మార్గముచూపుటకే యనియు మనమెఱుంగవలయును. ఇట్టి యనేక విషయముల నీకథ మనకు బోధించుచున్నది. కథను జదువునపుడు గ్రహింపఁ దగువిషయము లిట్టివియేకాని కథలో నున్నవర్ణనాంశములుకావు. కావున భక్తిభావమున భగవచ్చరిత్రమును బఠించి యాగాథ యేవిషయమును దెలుపునో దాని నెఱింగి భగవత్కరుణకుం బాత్రులు కావలయును. ఇంకఁ దర్వాతి కథ నాలకింపుఁడు.

ఆర్యులారా! శ్రీకృష్ణమూర్తి యర్జునుంగూడి ఖాండవ దహనాదికార్యము లొనరించినకథలు వ్రాయవలసినచోటి డియే. ఆబెడదలో దిగుటకుమునుపే సత్యభామాసహితఁడై ద్వారకానగరమునుండి నరకాసురాదుల వధింపఁ బయనముచేసినకథలను వ్రాసి యవ్వల వానివ్రాయుట లెస్సయని తోచినది. కావున నిట వాని వ్రాసెదను. ప్రక్రమభంగమేయని పరితాపము గనఁబఱుపఁబూనక యాలకింపుఁడు. భగవద్గుణానుకీర్తనమునకుఁ బూర్వాపరవైషమ్యములు బాధకములుగావు. వానినేప్రధానములుగాఁ బోతించువారు కొందఱుందురు. కాని వారికిఁగథమాత్రమే కాలక్షేపమునకుఁ గావలయును. పూర్వాపరవైషమ్యముల నన్వేషించుట భక్తులలక్షణముకాదు. పామరులవ్యానింగాంచి యందేమో తప్పుండునని నెమకి తమబుద్ధి యత్యల్పముకాన దానికిం దోచినవాని నాక్షేపించుచుఁ దమ

మహ్మండిత్యమును వెల్లడించుకొనుచుందురు. అట్టివి భక్తుల కేల? భగవన్నామసంకీర్తనము తచ్చరిత్రపారాయణము, తద్గుణగణపరికీర్తనజనితానందానుభవము ననునివియే భక్తులకుఁ గావలయునవి. కాఁబట్టి మీయభ్యనుజ్ఞ వేడి యారంభించెదను. ఒక్క తడవ శ్రీకృష్ణనామపారాయణ మీ శ్లోకరూపమునఁ జేయుఁడు.

శ్లో. “విశ్వోపప్లవనశ మైకబద్ధదీక్షం  
విశ్వాసస్తబకితచేతసాం జనానామ్,  
పశ్యామః ప్రతిసవకాంతికందళార్ద్రం  
పశ్యామః పథి పథిశైశవం మురారేః.”

౫౬

శ్లో. పాదాపాదవినిర్జితాంబుజవనౌ పద్మాలయాంకృతౌ  
పాణీవేణువినోదనప్రణయినౌ పర్యాక్షశిల్పశ్రియా  
బాహూదోహదభాజనం మృగదృశాంమాధుర్యధారాగిరో  
వక్త్రంవాగ్విభవాలిలంఘితమహో బాలంకి మేతన్తహః.” ౫౭

(శ్రీకృష్ణకర్ణామృతము ౧. అ.)

— సరకాసురవధవర్ణనము. —

\* శ్రీహరి రుక్తిణీప్రభృత్యష్టభార్యలంగూడి ద్వారకా

\* ఈకథ బ్రహ్మపురాణము తొంబదిమూడవ యధ్యాయము నుండియు హరివంశవిష్ణుపర్వము నఱువదిమూడవ యధ్యాయమునుండియు, శ్రీభాగవతము దశమస్కంధము నేఁబదితొమ్మిదవ యధ్యాయమునుండియు, విష్ణుపురాణము పంచమాంశము ఇరువదితొమ్మిదవ యధ్యాయము నుండియు గ్రహింపఁబడినదని యెఱుంగునది.

నగరంబున సుఖంబుండి తనచేయఁదగు మహత్తరభూభార  
హరణకార్యమునుగూర్చి యాలోచించుచుండెను. సమయ  
మాసన్నమగుచున్నదని యాలోచించుచుండెను. ఇంతలో నొక  
విశేషము భూలోకమున సాగెను. అదియే నరకాసురచరిత్రము.  
కన్నులు మూసి తెఱచునంతలో బ్రహ్మాండములు పెక్కు  
సారులు జనించినశించును. అట్టిపరమేశ్వరుఁడు మదినాలోచించి  
నంతన యక్కార్యము సాగకయుండునా. శ్రీహరి రుక్మిణిని పరి  
ణయమాడి ద్వారకానగరమును జేరినవార్త చెవిసోకినప్పటి  
నుండి నరకాసురుఁడు బహుభంగుల లోకమున కపకారము  
చేయుచుండెను. సాధువులొనరించులోకోపకారకార్యములకు  
సదావిఘ్నములు తాఁజేయుచు నితరులచే జేయించుచు  
నుండెను. వాని కారణమున వెట్టియైత్తినట్లుండెను. సర్వదా  
సాధువుల బాధించుటయే వానికిం బనిగానుండెను.

“అత్యుత్కటైః పుణ్యపాపైరిహైవ ఫలమశ్నుతే.”

అన్నసూక్తి యక్కాలమునఁ జక్కఁగాఁ దగియుండెను.  
అత్తటి వాని పేరువిన్న దేవతలు విశేషించి భయంపడుచుండిరి.  
అందును దేవేంద్రునకుఁ గల్గిన సాధ్వసము వచింప శక్యము  
కానిది. వాఁడపుడు మూర్తీభవించిన పౌరుషమో యన్నట్లుం  
డెను. మునులు వానిపేరుస్థరించి వడఁకుచుండిరి నిత్యకర్తాను  
ష్ఠానతత్పరత యాభీతిముందఱి నిలువఁజాలకుండెను. వాఁడును  
మునులసత్కర్తృములు సాగకుండఁజేయుటకే బద్ధకంకణుడై  
యుండెను. త్వష్టకూతును గ్రహించి కశేరుస్థానమునకుంబోయి  
దానినాక్రమించెను. త్వష్టపుత్రిక పదునాల్గువత్సరములుదాఁటి

పదు నేనువత్సరములు మించనిప్రాయము కలదిగానుండెను. ఆమెఁ బరిగ్రహించి గర్వమున విజ్ఞప్తిఁగుచు నిట్లు పలికెను. తన్వంగీ! నేను బ్రాజ్ఞోత్పత్తిషపురాధిపతిని. నావేరు నరకాసురుఁ డందురు. దేవ మనుష్యలోకములయందును, సాగరములయందు నెన్నిరత్నములుగలవో వానినెల్ల నావశముననున్నవానింగాఁ దలంపుము. దైత్యదానవులు తిరిగితిరిగి సర్వరత్నములనుదెచ్చి నాకిచ్చుచుందురు. ఉత్తమరత్నములు నమూల్యవస్త్రములు నాయధీనములు. వానినెల్ల నీవనుభవింపుము. అనిపలికి యామెఁ గూడి స్వేచ్ఛమైఁదిరుగుచు గంధర్వకన్యకలఁజెఱపట్టెను. దేవతాకాంతల బాధించెను. మానుషకన్యకలఁ బరిగ్రహించెను. అచ్చరలఁ గైవసము చేసికొనియెను. పదునాఱువేల నూఱుమంది స్త్రీలను స్వాధీనమున నునుచుకొనియెను. అందుఁ గొందఁ తేకవేణీధరలై సతీమార్గావలంబినులై యుండిరి. నరకునకు లోఁబడిన వారుకారు. వారి నెల్లఁ గారాగారమున నునిచెను. అట్టివారికి మణిఁవర్వతమున నొక నగరవరమును నిర్మించి యందుంచెను. అలకానగరమును బాధించునపుడు వాని కించుకంతయుఁ జింతకలుగలేదు. మురాసురుఁడు వానికి చెలికాఁడు. ఆమురదానవునకుఁబదుగురు కొమరులుగలరు. వారెల్లరాక్షసప్రవరులు. వారీ నరకాసురుని సేవించుచు సహాయులుగ నుండిరి. ఇన్నిసాయములుండుటంబట్టి యానరకాసురుఁడు తమోగుణరాశియై వరప్రభావదృష్టుడై యేరిని లక్ష్యముచేయకయుండెను. ఏకాలమునఁ గాని యెట్టి ఘోరరాక్షసులును జేయనట్టి ఘోరకార్యము లీ నరకాసురుఁడు చేయుచున్నాఁడేయని యెల్లరును జెప్పుకొన

సాగిరి. ఇట్టి ఘోరాసురుఁడు పుట్టలేదు, పుట్టనుబోఁడు, పుట్టిన వారిలో లేడనువార్త లోకమునఁ బ్రబలెను.

ఒకానొకదినమున నరకాసురుఁడు ఇంద్రజననియగు నది తికి లోకాతీతకాంతిసమన్వితములగు కుండలము కలవని వినెను. వానిని గ్రహింపఁగోరి యమరావతికింజని యామెనదలించివాని బలిమిమై లాగుకొనిపోయెను. ప్రాణములతో నుండనిచ్చినదే చాలునని యింద్రాదులు సంతసిల్లిరి. కాని వానినెదిరింపఁజాలక పాటిపోయి ప్రాణములఁగాపాడుకొనిరి. ఆనరకాసురుని భూదేవి ప్రసవించెను. ప్రాజ్ఞోతిషమనునగర మాతనికి నివాసముగనుండెను. సంగరముల దుర్త్తదులగుదానవులు నల్వరుద్వారపాలకు లాతనికడఁజేరిరి. గ్రీవుఁడు, నిసుందుఁడు, పంచనదుఁడు, మురుఁడునని వారిపేరులు. నరకాసురునకుఁ బెక్కుమంది భార్యలు, వారికిం బెక్కుమంది కుమారులు గలరు. వారెల్ల భూమినావరింప సమర్థులు. ఒక్కొక్కతఱి సురపురమునవరోధించును. వేఱొకతఱి దిక్పాలకులనగరముల నడ్డగించును. వేఱొకతరుణమునఁ బాతాళమును నిరోధించును. పుణ్యాత్ముల బాధించుటే వానిపని. వానికడ విరూపులగు రాక్షసులు పెక్కుమంది కలరు. వారిం గాంచినంతన భయంపడి కొండలు ప్రాణముల విడుతురు.

ఆమహాసురుని వధించుటకే శంఖచక్రగదాసివిభూషిత కరుండై పురుషోత్తముం డావిర్భవించెను. ఆమహాత్మునకు దేవకీవసుదేవులు తల్లిదండ్రులైరి. ఆతేజోరాశికి నివాసము ద్వారకానగరమయ్యెను. అందున్న పరాత్పరుని సేవించి యోగింద్రులు కృతార్థులగుదురు. ఇది దేవతానిర్మితనగరము. ఇంద్ర నగరమునకంటె సౌందర్యాదుల ద్వారకానగరము మించినది.

సాగరమధ్యమున నలరుచుఁ బర్వతపంచకమున విభాసమానమై కాంచనతోరణాన్వితమై యానగరవరము విలసిల్లును. ఆనగరమునకు దాశార్హీనామముగలదు. వృష్ణ్యంధకాదులు ద్వారకానగరమున నివసించి రామకృష్ణులంగూడి లోకరక్షణదక్షులై యుండిరి. శ్రీహరియు నందుండి లోకమును రక్షించుచుండఁగా నొకనాఁడు వాయువు దివ్యగంధోపేతంబై వీచెను. వెంటనే యంబరమునుండి పుష్పవృష్టి గురిసెను. కిలకిలాశబ్దము వినఁబడి యెను. దివ్యకాంతి ప్రకాశించెను. ఆతేజస్సు విచిత్రముగ నెల్లరకుందోఁచెను. ఒక్కముసూర్యకాలమునకు భూమియం దది వ్యాపించెను. ఆతేజోమధ్యభాగమునందుఁ బాండురగజపతి కనఁబడెను. దానిపై దేవమానిగణోపేతుఁడై వాసవుఁడు తోఁచెను.

ఇంద్రుఁడని యెఱింగి బలరామకృష్ణులు నుగ్రసేనుఁడు వృష్ణ్యంధకాదులంగూడి యెదుర్కొని యథార్హముగఁ బూజించిరి. ఇంద్రుఁడును గజమునుండి దిగి వారియాతిథేయములను గైకొని శ్రీకృష్ణు నాలింగనమున గారవించి బలదేవుని బరిరంభణమున సంతసింపఁజేసి యాహూకుని (ఉగ్రసేనుని) రాజుగావున యథార్హముగఁ గొనియాడి వారి ననుసరించి యున్నవారి నెల్ల నుచితరీతి బహూకరించి తక్కినవారిని వయఃపరిమితి ననుసరించి వివిధవిధుల సంతసింపఁజేసి రామకృష్ణసందర్శితాసనమునఁ గూరుచుండెను. ఎల్లరుఁ దమతమపీఠముల నుపవిష్టు లైరి. సర్వవిభూషణరత్న కాంతులచే నాసభను వెలుగొందఁజేయుచు న్యదిపూజను గ్రహించెను. అన్యోన్యకుశలప్రశ్నానంతరము ఋషితేజుఁ డగునింద్రుఁడు తనసోదరుఁ డనువిఖ్యాతి నొక



స్వడు కాంచిన శ్రీకృష్ణుని వీక్షించి యిట్లు పలికెను. నిజ  
 కరకమలమున శ్రీకృష్ణునిచుబుకము పుణుకుచు సాంత్యన  
 పూర్వకముగ నిట్లు పలికెను. మధుసూదనా ! దేవకీనందనా  
 నాయాగమనకారణమును వినుము. నీవమిత్రకర్మనుఁడవు.  
 కావున నిన్నుఁ జూడవచ్చితిని. నిర్మతుఁడు నరకుఁ డనుపేరి  
 వాఁడు విరించివరసంచయదృష్టుఁడై సురలతల్లి యగునదితి  
 కుండలములఁ దనచేతితో నూడలాగి కొనిపోయెను. ఇక మా  
 కనవరతము విప్రియమునే చేయుచుండువాఁడు. మహర్షులకు  
 వాఁడుకల్గించుబన్నములఁదెలుప శక్యముకాదు. వానిని దేవాం  
 తకునిగా భావించి పాపపూరుషుఁడని వధింపుము. ఈగరుత్మంతుఁ  
 డాతఁడుండునగరమునకుం గొంపోవఁగలఁడు. కామగమనుఁడు  
 కావున నిన్నుటఁజేర్చును. అంతరిక్షమార్గమునఁ గొంపోవఁ  
 గలవాఁ డీవైనతేయుఁడే. నరకాసురుఁడు మఱేభూతముల  
 చేత నవధ్యుఁడనుట నిక్కము. భూతనయుఁడు. అట్టివాని  
 సంహరింపఁ ద్వరపడుటు త్తమము. పాపాత్ముఁడుకావున వానిని  
 వదలరాదు. వాని వధించి త్వరగా రావలయును. జనార్దనా !  
 ఎన్నివేలమందినో కన్యకలనుదెచ్చి యింటనుంచినాఁడు. మా  
 తల్లి కుండలములఁ గైకొనుటమాత్రముకాదు. వరుణదేవుని  
 ఛత్రమును గైకొనెను. మందరాద్రియందలరారు మణిమయ  
 శృంగమును బెకలించితెచ్చెను ఊరకుందమన్న నుండవీలులేదు.  
 ఇపుడీ యైరావతమును గోగుచున్నవాఁడని వింటిని. ఆమాట  
 విన్నప్పటినుండి నాపరితాపమునకు నూహింపఁగాఁ బరిమాణము  
 కానరాదు. కావుననే నిన్నుదర్శింప వచ్చితిని. కావున నావచి



యించినదంతయు సత్యముగనుండునని నమ్మి చేయఁదగిన కార్యము నొనరింపుము. అని యింద్రుఁ డూరకుండెను.

శ్రీకృష్ణుఁ డాయింద్రునిప్రార్థనల నాలకించి నరకాసురు వధించుటే యపుడు తమకార్యమని భావించెను. వెంటనే యింద్రునికరము నిజకరసరసిజమున గ్రహించి దేవనాయకా ! భీతిల్లకుము. వానివధించి నీకుండు మాన్వేద. ఇంక వాఁడీరూప మున నుండఁడని నమ్ముమని యింద్రునూఁటిల్లఁజేసెను. మహేంద్రునకు విశ్వాసముగలుగఁ బ్రతినచేసెను. ఆతఁడాశపథమును విని యెంతయు సంతసిల్లి నరకాసురబాధ తప్పినదని భావించెను. ఆతరుణమున శ్రీహరియుండుహర్ష్యము సత్యభామాంతః పురము. అందే కొలువుచేయుచుంట శ్రీహరియలవాటు. గరు డారూఢుఁడై పయనముచేయ నిశ్చయించుకొన్న శ్రీకృష్ణుఁడు తొలుత నింద్రునిబొమ్మని చెప్పెను. నెలవంది యింద్రుఁ డమ రావతి కరిగెను. హరియు నూహించి మున్నుతాను నీయను మతినొందియే నీకొడుకు వధింతునని తాభూదేవికొసంగియున్న వరమును స్మరించి సత్యభామ భూమ్యంశసంభూతురాలుగావున నామెంగూడియే యుద్ధమునకరుగు టుత్తమమని నిశ్చయించి సత్యభామనుగూడి గరుడారూఢుఁడై పయనము సాగించెను. ఈయర్థముగల శ్రీభాగవతశ్లోకముంజూడుఁడు.

శ్లో. “సభార్యో గరుడారూఢః ప్రాగ్జ్యోతిషపురం యయా”

వ్యా. “తదా తస్యాః కౌతుకాయ తయా భార్యయా సహ యయావతి. యద్వా. త్వదనుజ్జయైవ త్వత్పుత్రం హనిష్యా మితి ఇతిహాసోక్తం భూమ్యై వరం దత్తం, సత్యం కర్తుం సత్య భామాయా భూమ్యంశత్వాత్తయా సహ యయావతి.” అని

శ్రీధరాచార్యులు, సభార్యః అన్నమూలమున కింతభావము  
గలదని వ్యాఖ్యాతలు వ్రాసిరి. ఇంక నీమూలలేశమునకు  
మహాకవి పోతనగారు. సత్యభామ హరిప్రయాణమెఱిగి యిట్లు  
ప్రార్థించెనని వ్రాసిరి. ఆపద్యములం జూడుడు.

శా. “దేవా నీవు నిశాటసంఘముల నుద్ధీపించి చెండాడ నీ  
ప్రావీణ్యంబులు చూడఁగోరుదుఁ గదా! ప్రాణేశ! మన్నించి న  
న్నీ వెంటఁగొనిపోవు నేడు కరుణఁ • నేజూచి యేతెంచి నీ  
దేవీసంహతికెల్లఁ జెప్పుదు భవద్దీప్తప్రతాపాన్నతుల్.

వ. అనినఁ బ్రాణవల్లభకు వల్లభుం డిట్లనియె.

నీ. సమదపుష్పంధయ • యుంకారములు గావు

భీషణకుంభింద్ర • బృంహితములు

వాయునిర్గతపద్మ • వనరేణువులు గావు

తురగలింఘాముఖో • ధూతరజము

లాక్ష్మీర్ణజలతరం • గాసారములు గావు

శత్రుధనుర్ముక్త • సాయకములు

కలహంససారస • కాసారములు గావు

దనుజేంద్రనైన్యక • దంబకములు

తే. కమల కష్ఠార కుసుమ సంఘములు గావు

చటులరిపుశూలఖడ్గాది • సాధనములు

కన్య నీవేడ రణరంగ • గమనమేడ

వత్తు వేగమ నిలుపుము • వలదు వలదు.

వ. అనినం బ్రియునకుఁ బ్రియంబు జనియింప డగ్గటి.

ఉ. దానవులైన నేమి మఱి • దైత్యసమూహము లైన నేమి నీ

మానితబాహుదుర్గముల • మాటున నుండఁగ నేమి శంక నీ

తోనరు చెంతునంచుఁగరఁతోయజముల్ ముకుళించి మ్రొక్కె  
న, మ్మానిని దన్ను భర్తబహుఁమానపురస్సరదృష్టిఁజూడఁగన్.”

అని యింత పెంచి వ్రాసిరి. సత్యభామ ప్రార్థించుటయు,  
హరి యామెభావము నెఱుంగఁగోరి రణరంగమునఁ గలకష్టము  
లం దెలుపుటయు, నామాటలకు జంకక తనవైఁగల విశ్వాస  
మును దెలుపుపలుకుల నామెపలుకుటయు ననునివి సమయా  
నుకూలముగ బాగుగ నేయున్నవనక తప్పదు. మూలమునందుఁ  
గాని వ్యాఖ్యయందుఁగాని యీభావమేలేదు. వ్యాఖ్యయం  
దుఁగల కారణములు చక్కఁగానున్నవి. వానినైనఁ గైకొనక  
పోవుట యిండుక చింతగల్గింపక మానదు. ఈఘట్టమున నే  
పురాణముగాని యీభావమును దెలుపలేదు.

ప్రతస్తేగరుడేనాథ సత్యభామాసహాయవాఁ. (హరివంశము.)  
సత్యభామాం సమారోప్య యయా ప్రాగ్జ్యోతిషం పురమ్.  
(బ్రహ్మపురాణము.)

విష్ణుపురాణమున బ్రహ్మపురాణమునఁగల శ్లోకములే  
యుండునుగాన నందునిట్లే యున్నది.

ఇట్లు సత్యభామను గరుడునివైఁ గూరుచుండఁబెట్టుకొని  
పయనము సాగించెను. సేనాధీశు లెవ్వరుభగవంతుని యనుజ్ఞ  
లేకున్నఁ బోవరాదని యూరకుండిరి. గరుడారూఢుడై కృష్ణ  
మూర్తియు, నై రావతమునెక్కి హరిహాయుండును జనుచుఁ  
గ్రిందుగఁ బైననుండ సత్యన్భుతముగఁ జూపట్టిరి. ప్రాగ్జ్యోతిష  
నగరమును ముట్టడింపనగు నుపేంద్రుని, నాతనిం బురికొల్పి  
వచ్చుచున్న శతమఖుని గంధర్వాదిదేవతాభేదములు వినుతిం

చిరి. విజయముగల్గుఁగాక యని కోరిరి. కొలఁదిముహూర్తముల కిరువురు నదృశ్యులైరి. గరుడుఁడగుచుండఁ దత్పక్ష విక్షేపసంజాతవాతము ప్రతిలోమగతి వీచెను. దాన నాకుల తంగాంచిన మేఘములు భయంకరముగ గర్జిల్లినవి. ప్రాగ్జ్యోతిష నగరము గిరిమర్గముగాన రథముపైఁ బోవక హరి గరుడా రూఢుడై పోయిపోయి కొలఁదిగడియలకే యానగరమును దిలకించెను. దూరమునుండియే దానింగాంచి యచ్చెరువందెను. ఆనగరము సామాన్యజనులకగమ్యమని దానింగాంచినవా రూహింపకమానరు. దానిచెంతనే నగరమును గాపాడనియమించిన చతురంగబలముల హరి కనుంగొనియెను. మురదానవుఁ డానగరమును గాపాడనెన్నియో మామోపాయములు పన్నియుండెను. ఏశత్రువులుగాని యేయుపాయమునఁగాని దానిచెంతకేఁ బోవఁజాలరు. దానిచుట్టు మురదానవనిర్మిత శత్రుమృత్యుకర షట్సహస్రపాశములు గలవు. వానింగాంచినపుడు, శ్రీహరి మది నొకవింత పాదుకొనియెను.

అత్తటి శ్రీకృష్ణుఁడు గరుడునిపై శంఖచక్రాద్యాయుధములందాల్చి పీతవస్త్రమలరారఁ గన్నులపండువుగా నుండెను. చతుర్భుజుడై యపుడుండెను. వనమాల యురమునఁ గనుల పండువుగా నుండెను. శ్రీవత్సచిహ్నమందే వెలుగొందుచుండెను. చిరత్నరత్నకిరీట మెంతయో మనోహరముగనుండెను. సూర్య తేజస్సు భగవత్తేజస్సుకడ నదృశ్యమగునట్లుండెను. పీతాంబర మాహరినీలతనువున నొప్పుచుండఁగా విద్యుత్సహితాభ్రమువలె నొప్పుచుండెను. హరిజ్యాలతికఁ గోటికెక్కించి మీరిన నొకశబ్ద ముప్పుతిల్లి యశనినిస్వనమును గ్రిందు

చేయుచుండెను. ఆధ్వని మురదానవుఁడు వినియెను. సాక్షాత్తుగ విష్ణువే యుధముచేయవచ్చెనని యతఁడెఱింగెను. దాన ద్విగుణీ కృతక్రోధుఁ డయ్యెను. దాన నాతనికన్ను లెఱ్ఱనడియెను. అత్తఁడీ గాలాంతకునివలె వాఁడు చూడనయ్యెను. వాఁడు జలముల శయనించియుండువాఁడు. పంచశిరము లతనికింగలవు. సకలమాయాకోవిదుఁడని వానికింబ్రసిద్ధిగలదు. కావున వాని జోలికెవ్వఁడేని పోవకుండెను. ఆదానవుఁడు జలములనుండి లేచి యావులించి శ్రీహరి మార్కొన వచ్చుచుండెను. వాఁడు వచ్చి తన్నెదిరించులోపల శ్రీకృష్ణమూర్తి గదత్రిప్పివైచి పర్వత దుర్గములఁ జక్కాడి తీవ్రనారాచములం బ్రయోగించి శస్త్ర దుర్గముల నిర్మూలించి సుదర్శనమునువైచి, వాయుజలాగ్నిదుర్గముల, నామమాత్రావశిష్టములుగాఁజేసి యసిచే మురాసుర ప్రహితపాశంబులఁ దుత్తునియలుగాఁ జేసెను. మఱియు గదా ఘాతములఁ బ్రాకారములఁ జూర్ణములు గావించి నగరరక్షక యంత్రసాధనములఁ బటాపంచలు గావించి దానవుల మానసములు వడఁకునట్లు శంఖమొత్తెను.

ఆపాంచజన్యనాదము మఱింత తన్నుఁగలఁత నొందింపఁగా మురదానవుండు వడివడింజనుదెంచి కరమున శక్తియను నాయుధము మెఱయఁగా హరిని సమీపించి సింహనాదమొనరించుచు, వజ్రకాంచనవిభూషితయగు నాశక్తాయుధమును, బ్రయోగించెను. అంబరమున మండుచువచ్చు మహోల్కవలె వచ్చుచున్న శక్తిం దిలకించి కాంచనచేలుఁడు సుస్థితాననుండై కాంచనపుంఖంబగు నొకశరంబును గోదండంబునఁ జేర్చి యాకర్ణముగ లాగి ప్రయోగించి యాక్షురప్రమునఁ దాని రెండుగా

ఖండించెను. ఆ రెండుతునియలును మరల వచ్చుచుండఁగా నైదుశరములవైచి చూర్ణములుగా నొనరించెను. శక్తిపాలివోవమురదనుజుఁడు క్రోధతామ్రాక్షుఁడై మహాత్తరగదాయుధమును గైకొని హరిపై విసరివైచెను. ఇంద్రకార్డుకనిస్సృతంబగు వజ్రముంబోలె ఘోరారావంబు గావించుచు నదియడరెను. హరియాకర్ణము క్తంబగు నర్థచంద్రసాయకంబున గదను నడుమఁ దునియలుగావింప బంగరుపూలచే నలంకృతయగునాగద శకలాకృతులతో ధరఁబడియెను. ఇట్లు మురాసురుఁడువైచిన యాయుధముల నవలీలఁ ద్రుంచుచుఁ గొంతతడవు పోరాడి వానియా యుఃపరిమాణము ముగినెనని యెఱింగి యొక్కభల్లంబున వానిశిరస్సు ఛేదించెను. వానిమాయాపాశములు వానితోడన తెగియెను.

మురదానవుంబొలియించి సింహనాదముచేయు హరిం బరికించి యింతంతనరానియాగ్రహంబునఁ దత్తనయులు పితృవధసంజనితమన్యువులై శతమన్యుసోదరు మర్దింపసమకట్టి \*తామ్రుఁడు, అంతరిక్షుఁడు, శ్రవణుఁడు, విభావసువు, వసువు, నభస్వంతుఁడు, అరుణుఁడునను మురతనయులలోఁ బ్రధానుల సకలాస్త్రసంభృతహస్తులై తమసేనాపతియగు వీరదానవుని

\* మురదానవపుత్రులు పదిమందియని హరివంశమున “మూరోచ్చైశ దశాత్తజాః, నైఋతాశ్చ యథాముఖ్యాః పాలయంత ఉపాసతే” అని కలదు. శ్రీభాగవతమునందు “తస్యాత్తజాస్సప్త పితుర్వధాతురాః ప్రతిక్రియామర్షణావస్సముద్యతాః” అని కలదు. బ్రహ్మపురాణమునందు. “మురస్య తనయాక్ సప్తసహస్రాణి తతోహరిః” అని కలదు. కావున సప్తకనయులు ప్రసిద్ధులు. తక్కుంగలవారప్రసిద్ధులని యన్వయించితినని యెఱుంగునది.



బురస్కరించుకొని నరకాసురుఁడు తన్ముమఱింత పురికొలుపఁగా  
 హరిందాఁకి తమయాయుధములనెల్ల నొక్కమొగిం బ్రయో  
 గించిరి. బహునామముల బహువిధాకృతుల వచ్చు నాతీవ్రా  
 యుధములంగొంచి హరిమోమునవ్వులయ నిశితాంబకములఁ  
 దిలప్తమాణశకలములుగ నొనరించెను. ఇఁక వీరి నీయిలనుండ  
 నీరాదని శార్ఙ్గచాపంబున బాణములుగూర్చి కొందఱకంతంబులు,  
 కొందఱబాహువులు, కొందఱపాదంబులు ఖండించి యందఱ  
 యమసదనంబున కనిపెను. మఱియుఁ దన్ను మార్కొననేతెంచిన  
 నరకాసురబలములఁ బరిమార్చెను. నగరము చెంతకుఁబోవు  
 నంతలోఁ దన్ను మార్కొనవచ్చు నిసుందునింగాంచెను. వాఁడు  
 వాహినీపరివృతుఁడై హయగ్రీవుఁడు వెంటరాఁగా నసదృశ  
 పరాక్రమవంతులగుదానవులు పెక్కండు కొలుచుచుండ వచ్చు  
 చుండెను. అందు నిసుందుఁడు దివ్య కాంచనరథమెక్కి యరిదురా  
 సదంబగు కార్త్యకంబుచే నందివచ్చుచు వగరాభిముఖుఁడై యరు  
 దెంచి మురవైరిగాంచి కినుకమైఁ బదినారాచంబుల వైచెను.  
 హరియు డెబ్బదియమ్ముల వాని నొంచెను. మఱియు నిసుందుఁ  
 డడరించునంబకములఁ దనచెంత జేరకయుండ నడుమనే తుత్తుని  
 యలు గావించెను. అంతట నాతనిసైనికులు హరిఁజొట్టుముట్టిరి.  
 ఒక్కొక్కరును బెక్కమ్ములడరించి హరిం గానరాకుండఁజేసిరి.  
 భగవంతుఁడా దానవులఁజంప గోపమూనెను. దివ్యమగుపర్జన్యా  
 స్త్రమును గరంబునఁదాల్చి తచ్చక్తి శరవర్షంబుం గురియించి  
 వారినెల్లఁ బైఁబడకుండఁజేసెను. ఆపర్జన్యాస్త్రము బహుశరము  
 లం గల్పింపంజాలునదికాని నొక్కొక్కని నైదైదుబాణములఁ  
 గప్పి కలంచెను. మర్తంబుల భేదించెను. దాన వారట నిలువఁ



జాలక నలుదెసలకుఁ బరుగిడిరి. అఘోరాహవముఁ జూడనోడి  
 భానుఁడువెలుంగఁడయ్యె. ఆకాశమదృశ్యమయ్యె. దిక్కులు  
 కనఁబడకపోయెను. అట్టితనసేనలపాటు జూచి నిసుందుఁ డాగ్ర  
 హించి తీవ్రమార్గణముల హరినాచ్ఛాదించెను. వానియాటో  
 పము నిలుపంబూని హరిసావిత్రాస్త్రమును గరమునఁ గీలించెను.  
 దానిచే నిసుందప్రహితబాణముల శకలములుగా నొనరించెను.  
 మరల వాని నానాశరములఁగప్పెను. వానిసితచ్ఛత్రము నొక్క  
 యమ్మునను, రథమును మూఁడుబాణములను, నాల్గుగుఱ్ఱముల  
 నాల్గుబాణములను, సారథినైదుబాణంబులను, ధ్వజమునొక్క  
 మ్మునను, వానితనవు నొక్కకత్తివారియమ్మునను నొప్పించి వాని  
 శిరస్సు నొకభల్లమునఁ గూల్చెను. నిసుందుఁడు మృతినొంది  
 నంతనే యతనిసుతుఁడు సహస్రవర్షములు దేవతలతోఁ బోరా  
 డినమహావీరుఁడు హయగ్రీవుఁడు తండ్రిపాటుఁగాంచి క్రోధకలు  
 పాటుఁడై పౌరుషమలర నొక్కబృహచ్ఛిలనుబట్టి యూచి వై  
 చెను. ఆశిల శైలమును మించియుండెను. దానింగాంచి శ్రీహరి  
 పర్జన్యాస్త్రమున నేడుతునకలుగా ఖండించెను. అది దానవుని  
 గుండెలవియ నిలఁబడియెను. అంత నాయరువురకు దేవదానవ  
 యుద్ధోపమానయుద్ధముసాగెను. అది క్రమక్రమముగా ఘోర  
 మై ఘోరతరమై ఘోరతమమయ్యెను గరుడారూఢుఁడై శ్రీ  
 హరిశార్ఙ్గకోదండము కేలనంది ఘోరసాయకంబులు ప్రయోగిం  
 చుచుఁ జూడనైన నలవిగాకయుండెను. హయగ్రీవునకుఁ బ్రాప్త  
 తత్తైన్యములు హరి నానాప్రహరణంబుల నొప్పించిరి. కాని  
 వాని సరకుసేయక హరి వారిన్ల నొవ్వనేసెను. కొంతతడవు  
 కాఁగా నింక వీరితోఁ బోరాడుచుఁ గాలము పుచ్చనేల యని

చక్రమునఁ గొందఱను, శరవర్షమునఁ గొందఱను సంయమపురమున కనివెను. అతటి శ్రీకృష్ణప్రహితనారాచములు మేఘవర్షములఁ బోలియుండెను. కృష్ణబాణార్ధితులై దానవులు కొందఱు రక్తసిక్తాంగులై పుష్పించినపలాశవృక్షంబులంబోలెఁ జూపట్టిరి. ఊణకాలమునకుఁ దద్బలములెల్ల నానాదిక్కులకుఁ బరుగిడిరి. తనసేనలపాటుగాంచి హయగ్రీవుఁడు క్రోధతామ్రాక్షుఁడై వాయువేగమున హరిపై నడరెను. చెంతనున్న యొకవనస్పతిని లాగిపట్టుకొని గిరదిరఁ ద్రిప్పుచుఁ బరుగెత్తివచ్చి హరిపై విసరివైచెను. అవృక్షవేగమునఁ గలిగినవహాస్వన మొక్కఁడు మహాత్తరమై చెలరేగెను. హరి దానిరాకఁగాంచి సహస్రబాణములఁ బ్రయోగించి నడుమఁ దునకలుగావించెను. మఱియొక మృతవహసన్నిభబాణమున నారక్కసుని హృదయమును భేదించెను. తనయపారతేజ మలరార నాదానవుని మరల నొప్పింప వాఁడు విగతాసుఁడయ్యెను. వానిసేనలు హతశేషులు భీతులై పాటిపోయిరి.

ఇవిధమున నామురారి హయగ్రీవదానవునిఁ దత్సేనలఁ బోలియించి ప్రాగ్జ్యోతిషనగరంబున కరిగెను. హయగ్రీవుఁడు పంచశిరుఁడు. పంచనదుఁడనియు నతనికి నామాంతరము కలదు. వాఁడు చావఁగనే త్రోవలో శ్రీహరిని మార్కొని పోరాడు వారెవ్వరులేకుండిరి. ప్రాగ్జ్యోతిషనగరము చెంత కరిగి హరి పాంచజన్యముఁబూరించెను. ఆధ్వని దిక్కులఁబిక్కటిల్లఁజేసెను. ముల్లోకముల నదినిండి నరకాసురుహృదయవిదారణ మొనరించెను. అదరిపడి నరకాసురుఁడు క్రోధరక్తాక్షుఁడై లోహమయములగు నెనిమిదిచక్రములుగలిగి త్రిసర్వప్రతిమంబై తనరారు.

నరదంబునెక్కి పయనమయ్యెను. అది రత్న కాంచనచిత్రాధ్యము.  
 వేదికాభోగవిస్తరము. దానియందు వజ్రధ్వజ మలరారుచుం  
 డెను. కాంచనతోరణ మందుఁ గనఁబడుచుండెను. ధ్వజదండము  
 హేమమయమగుట వింతగొలుపుచుండెను. వైడూర్యమణినిర్మి  
 త కూబర మారథమునఁ గనఁబడుట యచ్చెరువు చూచువా  
 రలకుఁ దోఁచుచుండెను. వేయిగుఱ్ఱము లారథము నాకర్షింపఁ  
 గానది కదలును. వానిఁగాంచినంతనే శత్రురథములు భయంపడు  
 చుండుట యలవాటు. దానినెక్కి నిర్మింపఁబడిన సోపానములు  
 విచిత్రరీతిగానుండెను. ఆరథమధ్యభాగమున నొప్పు నానరకదా  
 నవవీరుఁడు సంధ్యాకాలముతోఁగూడినభాస్కరునివలెఁ గానఁ  
 బడుచుండెను. ఆరథమున నానావిధామోఘయుద్ధసాధనము  
 లమర్పఁబడియుండెను. బంగారుపూవు లాశ్వందనమునఁ గనఁ  
 బడుచుండెను. వజ్రమయరథమధ్యభాగము చంద్రవర్ణమైదుర్ని  
 రీత్యముగ నుండెను. దానిపైనున్న నరకాసురుఁడు మహాతేజుఁ  
 డు. కిరీటాంగదముల నతఁడు వెలుంగుచు రెండవహుతవహుఁ  
 డా యన్నట్లుండెను. శ్రవణములరెంటను దివ్యకుండలములు  
 వెలుగొందుచుండెను. ఆతనింగూడి ధూమ్రవర్ణులు మహాకా  
 యులు గక్తాక్షులు వికృతాననులు నానావిధవర్ణ కవచధారులు  
 పగు దైత్యదానవు లాహవదోహలమున వచ్చుచుండిరి. కొంద  
 ఱందు ఖడ్గచర్మములధరించియుండిరి. కొందఱు తూణీరథనుస్సు  
 లఁ దాల్చియుండిరి. కొందఱు శక్తిసముజ్జ్వలత్కరులు నైయుం  
 డిరి. కొందఱు శూలహస్తులు. వారిరథములు నాగములు హయ  
 ములు భూతలమును జలింపఁజేయుచుండెను. నానావిధాయు  
 ధముల ధరించివారెల్లఁ బ్రాగ్భ్యోతిషనగరమునుండి వెడలిరి.

ఆదానవ దైతేయరాక్షసగణంబులంగూడి నరకాసురుఁడు కాలునివలె నొప్పుచు బయలువెడలెను. వాద్యధ్వనులు విశేషించి మ్రోగుచుండెను. ఆనినదము జీమూతగర్జితమును మించియుండెను. వారెల్ల శ్రీహరి యేభాగముననుండెనో యా భాగమునకే పరుగిడిరి. ఒక్కమొగిని వారెల్ల గరుడు నావరించి యుద్ధముచేయ నుంకించిరి, శరవర్షమున నాతని ముంచిరి. శక్తి, శూల, తోమర, ప్రాస, గదాద్యాయుధముల నొప్పించిరి. శర వృష్టిని గురియించిరి. ఆబాణములచే నంబరతల మాఛ్చాదింపఁ బడియెను.

నీలమేఘసంకాశశరీరుఁడగు శ్రీకృష్ణమార్త్యము శాగ్ధా చాపమును గేలనందుకొని నారిమీటెను. ఆధనుష్టంకారధ్వని ఘనగర్జితమును మీఠి యంబరమును బ్రతిధ్వనింపఁజేసెను. అంత జనార్దనుఁడు పరబలార్దనపరుండై బాణములవెడలించుచుఁ బూర్వాపరకాలప్రహితబాణముల కంతరము కానరాకుండఁ గ్రమక్రమప్రవర్ధితవేగంబున దానవుల నొంచెను. దాని కోర్వఁ జాలక యాబలంబు కాలికిబుద్ధిచెప్పెను. సేనలుపరుగిడఁగాఁ గొండలపిండు విడంబించు వేదండముల గరుత్తంతుఁడు నిజపక్ష విక్షేపసంజాతవాతములను నఖములను భిన్నాంగములను జేసెను. చావఁగా మిగిలినవి నగరమును బ్రవేశించెను. కాని యొక్కఁడైన నందు నిలువఁజాలకయుండెను. \*సైన్యములు పరు

\* వారి నరకాసురులకు సాగినయుద్ధమునందు వారివంశ శ్రీభాగవతముల కించుకభేదము కనఁబడియెను. ఆయుధప్రహారములవిషయమున సేభేదముగాని ముఖ్యాంశమున నన్నిపురాణము లేకరీతిగనే యున్నవని యెఱుంగునది.

గెత్తుటయు గజబలములు నశించుటయుఁ గాంచి నరకాసురుఁడు  
 క్రోధోజ్జ్వలితనేత్రుఁ డయ్యెను. ఆతనియప్పటి యాకారము  
 సర్వభూతభయంకరముగా నుండెను. కావున వాఁడు శ్రీకృష్ణుని  
 జయించి గరుడుని బొలియించినఁగాని యీయవమానము  
 పోవదని తలంచి హరిని మార్కొనియెను. ఆసంగరము మధుదా  
 నవ మాంధవులకు సాగినసంగరమువలెఁ జూసట్టెను. అప్పటియా  
 కృతి వర్షాకాలమేఘమువలె నుండెను. వానికరమున నలరారు  
 చాపము శక్రచాపము ననుకరించుచుండెను. నరకదనుజుఁడు  
 కరమునఁ జాపముంబట్టి బాణముల సంధింపఁ గాంచి హరియు  
 శార్ఙ్గచాపమున నారాచములఁ గూర్పసాగెను. దివ్యచుగు  
 నొక్కయస్త్రమరివోసి నరకస్యందనమును బడలువడం జేసెను.  
 నరకుఁడును మహోత్తమాస్త్రమును వైచి తనసామర్థ్యమును  
 హరికిఁదెలిపెను. దనుజప్రహితదివ్యాస్త్రము వజ్రవిస్ఫూర్జితా  
 కారమై పరుగిడి తన్నునొంప రాఁగాంచి కేశవుఁ డాననమున  
 సుస్థితము నాట్యమాడుచుండఁగా సుదర్శనమున దానిం దుత్తు  
 నియలుగాఁజేసెను. అంత నూరకుండక పరమేశ్వరుఁడు వాని  
 రథమును ధ్వజమును గుఱ్ఱములను సారథిని నొక్కొక్కటిఁ  
 బదేసిబాణముల నొప్పించెను. దివ్యసాయకంబొక్కఁడు నారిం  
 గూరిచి యాతనికవచమును దునియవైచి ధరఁబడఁజేసెను.  
 విముక్తకవచుండై కుబుసమువదలిన భుజంగముభంగి నాయసు  
 రుఁడు కడుఁజూడనద్భుతాకారుండై కనఁబడియె. హతాశ్వ  
 సారథిరథుండైనను దనుజుఁడు పాతిపోవక క్రోధాగ్ని యినుమ  
 డింపఁగా శూలాయుధమును జేనందెను. అది లోహమయము.  
 అగ్నిజ్వాలా మాలికలం గ్రక్కుచుండునది. దృఢతరసారము.



దానింజూచినంతనే సామాన్యులు యమదండముగా భావించి ప్రాణములు వదలుదురు. ఇంద్రాశనితుల్యమనుట కేశంకలు నుండవు. అది హేమపుష్పభూషితము. అట్టిశూలమునే వాడు నమ్మి యెట్టియుద్ధములనైనఁ దనకది జయమొసంగునని చెప్పుచుండువాడు. కావున హరినిగాంచి దీనఁబొలియునన్న విశ్వాసమున దానిం ద్రిప్పివైచెను. తన్నుఁజంపనడరు నాశూలాయుధమునుగాంచి శ్రీపరమేశ్వరుఁ డొక్కతూరప్రమున రెండుగా ఖండించెను. నడుమనే యదిరెండు తుండెములుగా ధరఁదొరఁగెను. పిదప నొక్కముహూర్త మాయురువురు హెచ్చుతగ్గులు నిర్ణయింపనలవికాని యట్లు పోరాడిరి. చూపఱి కక్కజమును భీతిని గల్గింపఁ జాలియుండెను. ముహూర్తము దాటగనే యాతనియాయువంత మొందుట నెఱింగి భగవంతుఁ డాతనికి ముక్తి నొసంగునమయము సమీపించెఁగదాయని తలంచి సుదర్శనమును జేనంది యాతనిశిరస్సునకు దేహమునకుంగల సంబంధమును భేదింపుమాయని పంచెను. చక్రము శ్రీకృష్ణప్రేరితమై చని తడిచ్చానుసారముగా నరకాసురుని కంఠదేహములకుంగల సంబంధమును ద్రెంచెను. దాన వానిశరీరము ధరపై నొరగెను. వజ్రసమాఘాతపతితక్షితిధరవితత శృంగముంబోలి యతని తనువు క్షితిఁబడియె. సర్వాభరణాలంకృతమగు నాతనిదేహము ధరణింబడియు గైరికపర్వతమా యనుసంశయమును గలిగించుచుండెను. అపుడు నరకాసురపక్షమువారు హాహాకారములు చేసిరి. దేవర్షులు సాధునాదముల జయమును దెలిపిరి సురలు శ్రీహరివైఁ బూలవానలఁ గురియించిరి. ముకుందుని మహాకార్యమును గొనియాడిరి.

ఆర్యులారా! నరకాసురవధకథ పూర్తియయ్యె. శ్రీ  
భాగవతవిష్ణుబ్రహ్మపురాణములు హరివంశము ననువీనియందే  
యీకథ గలదు. కాని యిందెందును సత్యభామ నరకాసురుని  
తో యుద్ధముచేసినట్లు కానరాదు. పోనీ యుద్ధముచేసినట్లు  
లేకున్న నాప్రయత్నమైనను జేసినట్లు కానరాదు. భాగవతముం  
దిలకింపుడు.

శ్లో. “దృష్ట్వా సభార్యం గరుడోపరిస్థితం  
సూర్యోపవిష్టాత్ప్రతటిద్భునం యథా,  
కృష్ణం సతస్త్వై వ్యసృజచ్ఛతఘ్నీం  
యోధాశ్చ సర్వే యుగపత్ప్రవివ్యధుః.

౧౫

తద్భామనైన్యం భగవాన్ గదాగ్రజో  
విచిత్రవాజై ర్నిశితైశ్శిలీముఖైః,  
నికృతబాహూరుశిరోధినిగ్రహం  
చకార తర్హ్యేవ హతాశ్వకుంజరమ్.

౧౬

యాని యోధైః ప్రయుక్తాని శస్త్రాస్త్రాణి కురూద్వహ  
హరిస్తాన్యచ్ఛిసత్తిత్తైశ్శరైరేకైకశస్త్రీభిః.

ఉహ్యమానస్సుప్తరేన పక్షాభ్యాం నిఘ్నతా గజాః. ౧౭  
గరుత్మతా హన్యమానాస్తుండపక్షనఖైర్గజాః,

పురమేవావిశన్నార్తా నరకో యుధ్యయుధ్యత. ౧౮

దృష్ట్వా విద్రావితం వైన్యం గరుడేనార్ధితం స్వకం,  
తం భౌమః ప్రహరచ్ఛక్త్యా వజ్రఃప్రతిహతో యతః. ౧౯  
నాకంపత తయా విద్ధో మాలాహత ఇవ ద్విపః,  
శూలం భౌమోచ్యుతం హంతు మాదదే వితథోద్యమః.



తద్విసర్గాత్పుర్వమేవ నరకస్య శిరో హరిః,  
అపాహరద్దజస్థస్య చక్రేణ తురనేమినా.”

౨౧

శ్రీభాగవతమున నీఘట్టమున, ‘సభార్యో గరుడారూఢః’  
అని మూడవశ్లోకమునందును, ‘దృష్ట్వా సభార్యం గరుడోపరి  
స్థితమ్’ అని పదునైదవ శ్లోకమునందును దప్ప భార్యప్రస్తావమే  
లేదు. హరివంశమునందును,

శ్లో. “తతస్స హైవ శక్రేణ శంఖచక్రగదాసిభృత్,  
ప్రతస్థే గరుడేనాథ సత్యభామాసహాయవాన్.”

౩౯

అనిమాత్రమే కలదు. బ్రహ్మపురాణమునందును,

శ్లో. “సంచింతితముపారుహ్య గరుడం గగనేచరమ్,  
సత్యభామాం సమారోప్య యయా ప్రాగ్జ్యోతిషంపురమ్.”

అని కనఁబడుచున్నది. వీనియందెందుఁగాని నాపరిశీలించి  
నంతదనుక నీభాగముల సత్యభామయుద్ధము చేసినట్లుగాని యుద్ధ  
ముచేయుచుండఁ బ్రాణేశా! నిన్నుఁ జూడఁగోరెద ననియైన సత్య  
భామకోరినట్లుగాని కానరాదు. ఇంకొక్కతావున నీయుద్ధ మీ  
గ్రంథములనుండరాదుకదా. ఒక్కముక్కయైనఁ గృష్ణానుమతి  
నొందియో పట్టుపట్టి హరిసమీపించునట్లు జేసియో సత్యభామ  
యుద్ధము చేసినట్లు భాగవతమున లేకుండఁగా, మహాకవి పోతన  
యేటికో పెంచి యీవిషయమునఁ గవితాధోరణి విశేషించి  
కనఁబఱచిరి. ఆపద్యములు రత్నములే. కాని మూలవిరుద్ధములు.  
ఐన వ్రాసెదను.

వ. “కనికంబునకు నరకాసురుండు గమకింపం దమకింపక  
లోచించి సంభ్రమంబున.

శా. వేణింజొల్లెముపెట్టి సంఘటిత నీవీబంధయై భూషణ  
శ్రేణిం దాల్చి ముఖేందుమండల మరీచీజాలముల్ పర్వఁగాఁ  
బాణిం బయ్యెదఁజక్కఁగాఁదుటిమి శుంభద్వీరసంరంభ యై  
యేణీలోచన లేచినిల్చె దనప్రాణేశాగ్రభాగంబునన్.

క. జన్యంబుల దనుజుల దా  
ర్జన్యము లుడుపంగఁగోరి • చనుదెంచిన సౌ  
జన్యవతిఁ జూచి యదురా  
జన్యశ్రేష్ఠుండు సరసఁసల్లాపములన్.

క. లేమా దనుజుల గెలువఁగఁ  
లేమా నీవేలకడఁగిలేచితి విటురా  
లే మాను మానవేనికా  
లేమా విల్లందుకొనుము • లీలంగేలన్.

... ..

సీ. సౌవర్ణకంకణ • యుణయుణత్కారంబు  
శింజినీరవముతోఁ • జెలిమిచేయఁ  
దాటంకమణిగణ • ధగధగదీపులు  
గండమండలరుచి • గప్పుకొనఁగ  
ధవళతరాపాంగ • ధళధళరోచులు  
బాణజాలప్రభా • పటలినడఁప  
శరపాతఘమఘుమ • శబ్దంబు పరిపంధి  
నై నికకలకల • స్వనము నుడుప

తే. వీరశృంగారభయరౌద్ర • విస్తయములు  
కలిసి భామిని యయ్యెనో • కాక యనఁగ

నిషువుఁదొడుగుట తివుచుట • యేయుటెల్ల  
నెఱుఁగరాకుండ ననిచేసె • నిందువదన.

మ. పరుఁజూచున్ వరుఁజూచు నొంపనలరిం • పన్రోషరాగో  
దయా, విరతభూక్రృతిమందహాసములతో • వీరంబు శృం  
గారమున్, జరగం గన్నులఁగెంపుసొంపుఁబరఁగంజండాస్త్ర  
సందోహమున్, సరసాలోకసమూహమున్ నెఱపుచుంజం  
ద్రాస్య హేలాగతిన్.

... ..

సీ. బొమ్మపెండ్లిండ్లకుఁ • బోనొల్లనను బాల  
రణరంగమునకెట్లు • రాదలంచె  
మగవారిఁగనినఁ దా • మఱుఁగుఁజేరెడునింతి  
పగవారిఁ గెల్వనేఁపగిదిఁ జూచె  
బసిఁడియుయ్యెలలెక్క • భయమందుభీరువు  
ఖగపతిస్కంధమే • కడిది నెక్కె  
సఖులకోలాహల • స్వనములోర్వనికన్య  
పటహభాంకృతుల • కెబ్బంగి నోర్చె  
ఆ. నీలకంఠములకు • నృత్యంబుగఱపుచు  
నలసితలఁగిపోవు • నలరుఁబోడి  
యేవిధముననుండె • నెలమినాలీధాది  
మానములను రిపుల • మానమడఁప.

సీ. వీణెఁజక్కఁగఁబట్టు • వెఱవెఱుంగనికొమ్మ  
బాణాసనంబెట్లు • పట్టనేర్చె  
మ్రాకునఁదీగెఁగూ • ర్పంగనేరనిలేమ  
గుణమునేక్రియ ధనుః • కోటిఁ గూర్చె

సరవిముత్యముఁ గ్రువ్వఁ ♦ జాలనియబలయే  
 నిపుణత సంధించె ♦ నిశితశరముఁ  
 జిలుకకుఁబద్యంబుఁ ♦ జెప్పనేరనితన్వి  
 యస్త్రమంత్రము లెన్నఁ ♦ డభ్యసించెఁ  
 ఆ. బలుకుమనినఁ బెక్కు ♦ పలుకనిముగడయే  
 గతినొనర్చెసింహ ♦ గర్జనములు  
 ననఁగమెఱసెఁ ద్రిజగఁ ♦ దభిరామగుణధామ  
 చారుసత్యభామ ♦ సత్యభామ.

...

...

...

....

ది. తి. తి.

సీ. రా కేందుబింబమై ♦ రవిబింబమైయొప్పు  
 నీరజా తేక్షణ ♦ నెమ్మొగంబు  
 కందర్పకేతువై ♦ ఘనధూమకేతువై  
 యలరుఁబూఁబోడి చేలాంచలంబు  
 భావజుపరిధియై ♦ ప్రళయార్కుపరిధియై  
 మెఱయునాకృష్టమై ♦ మెలఁతచాప  
 మమృతప్రవాహమై ♦ యనలసందోహమై  
 తనరారు నింతిసం ♦ దర్శనంబు

ఆ. హర్షదాయయై మహారోషదాయయై  
 పరఁగుముద్దరాలి ♦ బాణవృష్టి  
 హరికి నరికిఁజూడ ♦ నందంద శృంగార  
 వీరరసములోలి ♦ విస్తరిల్లె.”

అనియిట్టు లెన్నియో పద్యరత్నము లమర్పఁబడినవి.  
 మూలమున నించుకంతయు నాధారములేని యిఁఖట్టమునఁ.

బెంచి వ్రాముటయ కాక కల్పించి వ్రామునంత యావశ్యక  
మేమో తెలియఁజాలక యున్నాఁడను.

శ్రీభాగవతమున నదై వ్యతమతముననుసరించిన వ్యాఖ్యా  
నమున లేదు గాని యితరమతములవారి వ్యాఖ్యయందై న  
నించుక చిహ్నముగలదాయని పరికించినను గానరాదు.

“సభార్యో గరుడాచూఢః ప్రాగ్జ్యోతిషపురం యయా.”

అనుదానికి విశిష్టాద్వైతమతానుసారము వ్రాయఁబడిన  
వీరరాఘవీయవ్యాఖ్యయం దిట్లున్నది.

వ్యా. “తదా తస్యాః కౌతుకాయ త్తయా భార్యయా  
సహ యయావతి. యద్వా త్వదనుజ్ఞయైవ త్వత్సుతం హనిష్యా  
మీతీతిహాసేనోక్తం భూమ్యై వరందత్తం. సత్యాపయితుం  
సత్యభామాయా భూమ్యంశత్వాత్తయా సహ యమావతి.  
యద్వా నారదానీతపారిజాతై కమసుమే రుక్మిణ్యై దత్తే సతి  
కుపితాం సత్యభామాం సాంత్యయితుంతుభ్యం పారిజాతతగు  
మేవ దాస్యామీతి ప్రతిశ్రుతమితి హరివంశే ప్రసిద్ధం తదర్థం  
తాం నీతివానితి.” అని.

వీరరాఘవీయవ్యాఖ్యయందును ఆభావము కానరాదు.  
సత్యభామను బిలుచుకొనిపోయినాఁడు కావున నామెయుద్ధము  
చేసినట్లు కల్పించిన బాగుండునని కల్పించినట్లు తోఁచెడిని. హరి  
వంశమును దెనిఁగించుచుఁ బ్రబంధపరమేశ్వరుఁడగు నెఱ్ఱాప్ర  
గడ యీకథను గల్పించెను. దాని నించుకఁ బరికింపుఁడు.

శా. “వీరంబాడు దనంబు నొందె ననఁగాఁ విక్రాంతిశారీరల  
క్ష్మీరేఖంబచరించెనాఁగ ధృతియఁగ్గీణాకృతింజెందెనా

ధీరోదాత్త పతిప్రియాచరణభక్తిప్రౌఢ యాతన్వి దాఁ  
భ్రారంభించె మహారణక్రియకునాఁ ప్రత్యర్థితోనుక్కునన్.”

అను నీమొదలగు మఱికొన్ని పద్యముల నెఱ్ఱాప్రగడ  
హరివంశము నుత్తరభాగమున నాల్గవయాశ్వాసమున వ్రాసిరి.  
శ్రీహరి నరకాసురుని వ్రేటులకు మార్చిల్లి తెలివిరాఁగా, సత్య  
భామంగాంచి నేను డస్సితిని నీవించుక సంగరక్రీడ సల్పుమని,  
తానే చాపంబందిచ్చినట్లు కూడ నున్నది. ఆమె తన్ను నొప్పిం  
పఁగా నరకాసురుం డాగ్రహింపక సహాసవిస్తయమదప్రకటాన  
నుండై బాణములు వైచుచు,

క. “తోడనచనుఁగవయొక్కట

నేడమ్ములఁ బార్శ్వయుగ్మఁ మెసఁగుకరయుగం

బాడఁగ నాటిట నేసినఁ

జేడియ యించుకయు లెక్కఁ చేయక యలుకన్.”

అనియు వ్రాయఁబడినది. హరివంశవిష్ణుపర్వమున నటు  
వదిమూడవయథాయమున నీయుద్ధవిషయముకలదు. అందొ  
క్కమాటయైనను గానరాదు నరకాసురునితో నించుకయు  
నాయాసపడక పోరుచున్న సత్యభామంగాంచి శ్రీకృష్ణుఁ డా  
నంద పరవశుండై,

క. “తనయటుతనేవళం బొకఁ

డనుకూలతఁగేలఁబుచ్చి యాసతియటుతఁ

వనరుహలోచనుఁడిడి లో

చనపారణచేసెఁ దత్ప్రసాదనదృష్టిన్.”

అనియింతతో నాయుద్ధవర్ణనముముగింపఁబడినది. ఇట్లు  
హరివంశమునఁగల్పింపఁబడినకథాచమత్కారమునకు ముదమంది



నాచనసోమనాథకవితల్లజుఁడును దనయుత్తరహరివంశమున నీ  
కథనే యించుక దానినిమించునట్లు వ్రాయఁగోరి,

సీ. “తంత్రీవినోదంబు ♦ తడవునైఁపనివ్రేళ్లు  
గొనయంబుతెగలపైఁ ♦ గోరికనుట

యద్దంబుపిడిముట్ట ♦ నలయుపాణితలంబు

లస్తకంబిటియింప ♦ లావుకలిమి

చెలికత్తెనొత్తిలి ♦ పిలువలేనియెలుంగు

సింహనాదంబుచేఁ ♦ జెదరకునికి

ప్రమదనర్తనకేళిఁ ♦ బలురమింపనిపదం

బైదుబాణంబుల ♦ గలఁతఁబడమి

తే. సోయగపుఁజిత్రరూపంబుఁ ♦ జూచుచోట

వేసరువిలోచనంబులు ♦ వికృతదైత్య

లక్ష్యమిఁజూచుటయుమొక్క ♦ లంపుఁదెంపు

గైకొనియె సత్యభామ సంఘ్రామసీమ.

మ. అరిఁజూచున్ హరిఁజూచు సూచకములై ♦ యందంద మం  
దారకేసర మాలామకరంద బిందు సలిలఁస్యందంబు లందం  
బులై, తోరుఁగం బయ్యెద కొంగొకింత తొలఁగంఁదోడ్తో  
శరాసారమున్, దరహాసామృతపూరమున్ గురియుచుం  
దన్వంగి కేళిగతిన్.”

అనివ్రాసి తనసర్వతోముఖపాండిత్యమును గనఁబఱచెను.  
వీరిద్దఱి కల్పనలకంటె మిన్నఁగనుండవలయునన్న యూహ  
కలుగఁగా మహాకవిపోతనగారు మఱింతసొగసుగాఁ బద్యము  
లఁబొందుపఱచిరి. ఆందును నాచనసోమనాథుని సీసపద్యము  
నుదాహరణముగాఁ బరిగ్రహించి “బొమ్మపెండ్లిండ్లకు, వీణెఁ

జక్కఁగఁబట్ట” ననురెండుసీసపద్యములు వ్రాసిరి. “అరిఁ జూచుక హరిఁ జూచు” ననుపద్యమునకు దానును “పరుఁ జూచుక వరుఁ జూచు” ననుపద్యమును సురుచిరపదరత్నములం గూర్చి చదువరులకుఁ గాన్కపెట్టిరి. ఇట్లు లీకవిత్త్రయ మొకరి మించి యొకరు పద్యములఁ గల్పించి తమపాండిత్యమును గాన్పింపఁజేసిరి. పోతన పైయిర్వరికంటెఁ దరువాతివాఁడగుట నాపద్యములకంటె మిన్నగ నుండఁగల్పించుటయు నవి యించుక వానికంటె నందముగా నుండుటయుఁ జిత్తము కాదు. అట్లు న్నవని యంగీకరింపక తప్పదు. కాని యిందొక్కదోషము నాబుద్ధికిం దోఁచెడిని. అది నాయజ్ఞానమునఁ గావచ్చు. వాని యందలి బాగోగులు పాఠకులకు వదలెదను.

శ్రీహరి సత్యభామ నీ సంగరమునకుం బిలుచుకొని పోనేల? అనుప్రశ్నము రాఁగా సమాధాన మిరు తెఱంగుల నుండునని వ్యాఖ్యాతలు తెల్పిరి. భూదేవి వరమడుగ నీయనుమతింగొనియే లోకకంటకుఁడగు నీకొడుకును వధింతునని మున్నే వరమిచ్చెను. భూమ్యంశసంభూతురాలు సత్యభామకావున నామెం బిలుచుకొనిపోయెను. నారదానీతపారిజాతకుసుమమును రుక్తిణి కొసంగెను. దాన సత్యభామ కాగ్రహము కలిగెను. దానిం దొలఁగించి ప్రియపత్నియగు సత్యభామ కానందమును గూర్పనెంచి రుక్తిణికొక్కకుసుమము నిచ్చితినని కదా నీకాగ్రహ ముదయించెను. నీయింట దేవలోకమునుండి పారి జాతవృక్షమునే తెచ్చి నాటెదనని వాగ్దానము చేసెనుగాన నాకార్యముకూడఁ జేయవచ్చునని యనఁగా నరకునిం జంపి యతనికడనున్న కుండలము లదితివి కనుక వానింగొంపోయి

మరల నదితి కొసంగి పారిజాతవృక్షమును సత్యభామచూచు చుండఁ దెచ్చి యామెయింట నునుపవచ్చునన్నయూహ కలు గఁగా నాసత్యభామను బిలుచుకొనిపోయెను. అను నీరెండు కారణములు సకారణములుగఁ గల్పింపఁబడినవి. ఈయూహలు రెండును గాకున్న రుక్తిణిం బిలుచుకొనిపోవక సత్యను బిలుచు కొనిపోవ హేతువు కన్పడదు. రుక్తిణికంటెఁ బ్రియురాలు సత్యయని కల్పించుటయు న్యాయము కాదు. పారిజాతకుసుమ మును రుక్తిణికిచ్చుట సత్యభామకంటె రుక్తిణి తనప్రీతికిం బాత్రురాలనియుం గాదు. భగవంతునకు శ్రీదేవియొక్కతయై భార్య. ఆమెయే శ్రీకృష్ణావతారమునఁ బెక్కురూపముల నవతరించెను. ఇందొకరు తక్కువ. ఒక రెక్కువ అన వలనుపడదు. రుక్తిణిగృహమున నుండినపు డదిదొరకుట నామెకిచ్చెను. సత్య భామకు దాన నాగ్రహముకలుగ దానిని మాన్పుట రసికుఁడగు నాధునకు సహజధర్మముకాన నీకేల యాగ్రహము. వృక్షమునే తెచ్చి నీ యింటనుంతును వలసినన్నిపూల ధరింతువు లేయని యట్లు చేసెను. దీనిచే రుక్తిణికన్న సత్య మిన్నయనిపలుక నవ కాశములేదు. కాని తానన్నమాటను సార్థకము చేయఁబూని సత్యభామను బిలుచుకొనిపోయె ననుట సమంజసమనక తప్పదు. నరకాసురవధానంతర మదితికుండలముల నర్పింప సురపురికేగు నుగాన నీమెకోరికయుఁ దీర్చినట్లగునని తోడ్కొనిపోయెనన్న యూహ మంచిదికాదని యెవ్వరనఁగలరు? ఇట్టిమంచియూహకు విరుద్ధముగా సత్యభామ యుద్ధము చేయుట పాడిగాదు. సత్య భూదేవియంశమున నవతరించినది. అనఁగా భూదేవి. ౨. దేవియు భూదేవియు విష్ణునత్నులు కారా. అట్టి సత్యభామ

నరకాసురునితో ననఁగాఁ దనకొడుకుతో యుద్ధముచేయుట న్యాయవిరుద్ధము కాదా. భూదేవి భగవంతునిఁ బ్రార్థించుచు

శ్లో. “దత్తస్త్వయైవ గోవింద త్వయైవ వినిపాతితః,  
యథేచ్ఛసి తథా క్రిడ బాలః క్రిడనక్తై రివ.”

(హరివంశము.)

అని పలికినట్లున్నది. కావున భూదేవి తనకొడుకు మార్కొని యుద్ధముచేసినట్లుకల్పించుట యంత సమంజసముగా నాయల్పమతికిం దోఁపలేదు. తానొసంగినవరమును గాపాడుట కై భూదేవియగు సత్యభామను దోడుకొనిపోవుట న్యాయమే కాని యామెచే యుద్ధముచేయించినట్లు పురాణమున నించు కంతయు లేనిదానిని గొనితెచ్చుకొనుట యంతగా మంచిది కాదేమోయని నాకుందోఁచెను. ఇది యసంగతమని సాధువు లకుందోఁచిన మన్నింతురుగాక. మహాకవుల నాక్షేపించితి నని తలంపఁజనదు. ఇట్టిప్రశ్నములు చేసి యితరు లాక్షేపింతురు కదా. భక్తిభావమున కించుకలోపము కలుగునేమో యన్న సందియమున వ్రాసితినిగాని వేఱొకకారణమునఁ గాదని భక్తు లూహింతురుగాక. ఇంక నీవిషయమునఁ బెంచి వ్రాయుట యుచితము కాదని దానివదలుచుఁ గథాభాగమును వ్రాసెదను.

— భూదేవి శ్రీకృష్ణుని నుతించుట. —

నరకాసురుఁడు విగతజీవుఁడు కాఁగానే భూదేవత స్త్రీరూపమునఁ బొడసూపి పుండరీకాక్షుని జిరకాలమునకు వినుతింపఁ గల్గితిన్నప్రమదము, పుత్రమృతివ్యసనము తన్ను సంభ్రమింపఁ జేయుచుండ నరకాసురుఁ డేయేపదార్థము లమూ

ల్యములని యింద్రాదుల జయించి పడసెనో యట్టివానిం దీని కొనివచ్చెను. అదితికడకుం బోయి చెవులు మెలివెట్టి తెచ్చిన కుండలములు గలవు. అవి పుటముపెట్టిన బంగారురత్నము లతో నలరారును. అవి ముల్లోకములయం దసమానములు. వానిని భగవంతున కర్పించెను. వైజయంతి యనుమాలను, వరుణదేవుని జావదన్ని తెచ్చిన శ్వేతచ్ఛత్రము నొకయస్థు మణిని గాన్కవెట్టెను. వాని నాశ్రీకృష్ణపాదసరోజములకడ నునిచి సకల బ్రహ్మాండనాయకుడు, దేవీదేవవరార్చితుడునగు నామహాత్ము నిట్లునుతింపసాగెను. భక్తిరసమున నాభూదేవి చిత్తము మునిగియుండెను.

\* దేవదేవేశ్వరా! శంఖచక్రగదాధరా! భక్తులయిష్టా నురూపముగా రూపముల ధరింతువు. పరమాత్మవు. ఇట్టినీకు నమస్కారము. పంకజనాభుడవు. పంకజమాలాధారివి. పంకజ

భూమికృతశ్రీకృష్ణస్తుతిః.

\* శ్లో. నమస్తే దేవదేవేశ శంఖచక్రగదాధర, భక్తేచ్ఛోపాత్తయా పాయ పరమాత్మన్న మోస్తుతే. ౧. నమః పంకజనాథాయ నమః పంకజమాలినే, నమః పంకజనేత్రాయ నమస్తే పంకజాంభుయే. ౨. నమో భగవతే తుభ్యం వాసుదేవాయ విష్ణవే, పురుషాయాదిబీజాయ పూర్ణబోధాయ తే నమః. ౩. ఆజాయ జనయిత్రేస్య బ్రహ్మణేనంతశక్తయే, పరాపరాత్మకా భూతాత్మకా పరమాత్మకా నమోస్తుతే. ౪. త్వం వై సిస్యతూరజ ఉత్కటం ప్రభో తమోనిరోధాయ బిభర్ష్యసంవృతః, స్థానాయ సత్త్వం జగతో జగత్తే కాలః ప్రధానం పురుషో భవాన్ పరః. ౫. అహం పయో జ్యోతి నభో మాత్రాణి దేవా మన ఇంద్రియాణి చ, కర్తామహానిత్యఖిలం చరాచరం త్వయ్యద్వితియే భగవన్నయం భ్రువః. ౬.

నేత్రుఁడవు. పంకజపాదుఁడవు. వాసుదేవుఁడవు. విష్ణువపు. పురు  
షుఁడవు. ఆదిబీజుఁడవు. పూర్ణబోధస్వరూపుఁడవు. ఇట్టివిశ్వే  
శ్వరునకు నీకు నతులు. నీకుఁ బుట్టుకలేదు. కాని బ్రహ్మాండజన  
కుఁడవు. నీశక్తియనంతము. పరాపరాత్తవు. భూతాత్తవు. పర  
మాత్తవు. ఇట్టి నీకు వందనములు. రజోగుణమున సృష్టికర్త  
వగుదువు. సత్వగుణమునఁ బరిపాలకుఁడ వగుదువు. తమోగుణ  
మునఁ బ్రపంచమును సంహరింతువు. కాలము నీస్వరూపము  
ప్రధానపురుషుఁడవు. సర్వోత్కృష్టుఁడవు నీవే. ఇట్టి నీకు నమ  
స్కారములు. నాప్రభృతులగు పంచభూతములు, పంచతన్మా  
త్రములు, మనస్సు, ఇంద్రియములు, సృష్టికారణములనుట కేవ  
లభ్రాంతి. అద్వితీయుఁడవగునీవుండఁగా నితరమేదియు నేదాని  
కిని గారణము కాఁజాలదు. అని వినుతించి మఱియు నిట్లు  
ప్రార్థించెను. గోవిందా ! ఈనరకుఁడు నీచేతనే యొసఁగఁబడిన  
వాఁడు. నీచేతనే చంపఁబడియెను. నీకేవిధముగా విహరింపవల  
యునని తోఁచునో యట్లే విహరింపుము. బాలుఁ డాటవస్తువు  
లతో నాడుకొనలేదా. మహాత్మా! సర్వకర్తవగు నీకు నమస్కా  
రములు. జగన్నాయకా ! మున్ను నేను జలములమునింగినతఱి  
సూకరమూర్తివై యుద్ధరించితివి. వీఁడు నీస్పర్శమునఁగలిగిన  
వాఁడు. ఈతఁ డజ్ఞానదోషమునఁ దెచ్చినకుండలములనుగ్ర  
హింపుము. ఈతనిసంతతిం బాలింపుము. నాభారమును దొలఁ  
గించుటకే నాప్రార్థనముననే యీలోకమున కరుదెంచితివి  
ప్రసాదసుముఖుఁడ వగుము. నీవే కర్తవు. దానిని మార్చును  
సమర్థుఁడవు నీవే సంహరించువాఁడవునీవే. నీవేమో యవ్య  
యుఁడవు. జగత్స్వరూపుఁడ వగునిన్ను నేనేమని వినుతింపఁ



గలను! సర్వవ్యాపివి. వ్యాప్యఁడవు. క్రియాస్వరూపుఁడవు. కర్తవు. కార్యము నీవే. సర్వభూతాత్మభూతాత్మవని పిలువఁబడు వాఁడవు నీవే. ఇట్టి నిన్ను నేను వినుతింపఁ జాలుదునా. కొందఱు నిన్నుఁ బరమాత్మవందురు. కొందఱు ఆత్మయందురు. భూతాత్మయని యితికొందఱు అందురు. నిన్ను నుతింప శక్యము కాదనఁగా నిక నుతించు పెట్టు? నరకాసురకృతాపరాధమును తమింపుము. ఆపరాధపాపప్రాయశ్చిత్తముగ నేనాతనయుఁడు నీచేఁ దెగియెను. దానితో నాదోషము పోయెను. మహానుభావా! ఈనీపాదములకడ నుండుబాలుఁడు నరకపుత్రుఁడు. భయమున నీశరణుఁ జొచ్చినవాఁడు. నీవు ప్రక్షన్నార్తిహరుఁడవు. కావున వీనింబాలింపుము. నీకరసరసిజమును వీనిశిరస్సుపై నునుపుము. అది వీనిసకలకల్తషాపహంబ యగు.

అని యిట్లు భూదేవి పలుభంగులఁ బ్రార్థింపఁగా తదీయ భక్తికి మెచ్చి ఆమెకోరినచందంబున నభయం బొసంగెను. సకల విధముల సమృద్ధమగు నరకాసురునిసౌధమును బ్రవేశించెను. అందుఁ బదాలువేలు రాజకన్యక లుండిరి. వారినెల్ల నరకుఁడు తనప్రతాపమున రాజులజయించి బలవంతముగాఁ దెచ్చెను. వారినెల్లఁ గనుంగొనఁగా శ్రీకృష్ణునిమృదుతమస్వాంతము వింత మార్పునొందెను. వారెల్ల భగవంతుఁడగు శ్రీహరి యీతఁడే పతియగుగాకయని కోరిరి. వారిచి త్తములఁగలయు తలంపాటు శ్రీకృష్ణుఁ డెఱింగెను. ఆవల నరకునికోళాగారమును బ్రవేశించి యక్షయంబగుధనరాశిం గాంచెను. వివిధరత్నములందుఁ గొండలపిండునాఁగనఁబడియెను. నవరత్నములఁబొదిగిచేయించియున్న యాభరణములఁ గనుగొనియెను. శయనములు మహార్హములు.

సింహాసనము లనంతములు. హిరణ్యదండమున మిగుల మనోహరమై చంద్రునివలెఁ గాంతివిలసిల్లుచు వర్షించుచున్న మేఘమువలెఁ బ్రకాశమును గురియించుచు నున్న యొక ఛత్రవర్యమును గాంచెను. అది నరకాసురునిచే మున్ను వరణునోడించి తేఁబడినది. మఱియు నరకాసురునికోశాగారంబున నున్న రత్నములం గాంచినపుడు దిక్పాలకులగృహములయందుఁ గాని యితర రాజులసదనంబులందుఁ గాని యింక రత్నములే యుండవనితోఁచెను. నిసుందహయగ్రీవాదిదానవులతోడ నరకదానవుఁడు చావఁగా నాతని యంతఃపురమునుండియుఁ గోశగృహమునుండియు సకలరత్నములను దానవులే కొనివచ్చి శ్రీకృష్ణునిమ్రోల రాశిగాఁ బోసిరి. ఆదానవులే ధనమువృద్ధిచేయఁ గంకణము కట్టుకొని యుండిరి. అట్టివారే రాజునశింషఁగనే ప్రాణభీతి నారత్నముల శ్రీహరి కర్పించిరి. మఱియు నందేయేరత్నములు మహార్హములో వాని నేర్చికూర్చి భగవత్పాదారవిందముల కడ సమర్పించిరి. అంత వారిట్లు ప్రార్థించిరి.

శ్రీకృష్ణా! మహాత్మా! ఈరత్నము లమూల్యములు. వివిధ నామములఁ బ్రసిద్ధికెక్కినవి నరకదానవుఁడు దిక్పాలకులు లోనగు వారినోడించి తెచ్చెను. మఱియు మాతంగములు కలవు. అవియు నిట్లే తేఁబడినవి. వానియంకుశములు ప్రవాళ చిత్రితములు. తోమరాదు లన్నియు మణిచిత్రితములే కాని సామన్యములు కావు. పతాకలుకూడ రత్ననిర్మితములు. నరకాసురుఁడు సంపాదించిన యేనుఁగు లిరువదివేలు. కరేణువులు నలువదివేలు. ఇనియన్నియు రత్నభూషణముల నలంకరింపఁబడునవియే. భూలోకమునఁగల యాయాయి తావులనుండి యుత్త

మాశ్వములు పదునెనిమిదివేలు తెప్పింపఁబడినవి. శ్రీకృష్ణా! గోవులు వలయునేని సంఖ్యఁ దెలిపిన నన్నింటిని దెచ్చినిల్పెదము. అసంఖ్యలుగా నొక్కొక్కతావునఁ గలవు. పెక్కుతావుల ధేనుకోటులు వెంపఁబడుచున్నది. ఆవికములగుశయనము లాసనములు గలవు. వలయునన్ని కొనిపోవచ్చును. కనువిందుఁ గూర్చు వివిధజాతిపక్షులు వెంపఁబడియున్నవి. ఇంతియకాక ముల్లోకములయందు నేయేయమూల్యపదార్థములు గలవోయవియెల్ల నిందుండును అందుఁ గోరినపదార్థముల నెల్ల ద్వారకానగరంబునకుఁ జేర్తుము అనుజ్ఞ యిమ్ము.

\* ఇట్లు లాదానవులు విన్నవింప శ్రీహరి యందుల కంగీకరించి యందు త్తమములగువానిం గొన్నింటిని బరీక్షించి వారి మూలముననే ద్వారకానగరంబునకుఁ జేర్పించెను. పిదప వారుణచ్ఛత్రమును దానే యెత్తి గరుడునిపై నునిచెను. అదిహిరణ్యవృష్టినిగురియించునది. విమలరత్నప్రభాభాసురము. అద్దాని ధరించి గరుడుఁడు మఱింతసంతసంబున వెలింగెను. మేఘము గరుడరూపమును దాల్చినట్లే యపుడుండెను. అంత నరకాసుర పుత్రునిం బిల్చి భయంపడకుమా యని యభయప్రదానమున

\* రాజకన్యలకు శిబికాదులయం దుపవిష్టలనుగాఁ జేయఁబంచి కమనీయాంబరాభరణము లొసంగి ద్వారకాపురికిం బంపెనని భాగవతమునందుఁ గలదు. నరకకింకరులచే వారి నెల్లఁ బంపించెనని బ్రహ్మపురాణమునఁ జూపఁజేడిని. హరివంశమున నించుమించుగా నీవిషయమిట్లే తెలుపఁబడినది. బ్రహ్మపురాణము బ్రహ్మపురాణమే యనవలయు. ఇటునుండి కథ భాగవతమునఁ గలవానికంటె మార్పు నొందినది. హరివంశానుసారముగ వ్రాయఁబడు వనియు నెఱుంగునది.

నాతని నాదరించి రాజ్యమును బూజ్యభంగిఁ బాలింపుమా  
యని హెచ్చరించి భూదేవివాంఛితమును తీర్చి యందుండి  
కదలి మణిపర్వతమునకుఁ బోయెను. శ్రీకృష్ణుఁ డానగవరమును  
సమీపింపఁగాఁ బాపనవాతపోతములు చల్లగా వీచెను. రత్న  
ములు తమనిర్మలకాంతులచే దివాకరు నాచ్ఛాదించి భగవం  
తుని సేవించెను. అందుఁ దొలుదొలుత వైదూర్యరత్నముల  
హరి దర్శించెను. అందుఁదోరణములు పతాకలు లోనగువానిచే  
నలంకృతంబగు ద్వార మొక్కండు కన్నులపండువుగ నుండెను.  
ఇంచుక పరికింప నట్టివిపెక్కు లుండెను. శిఖరములు మనోహర  
రత్నాఢ్యములుగా నుండెను. వానింజూడఁగా నాపర్వతము  
మెఱపుఁదీఁగెలంగూడిన వర్షాకాలమేఘమువలెఁ గానఁ బడి  
యెను.

\* అందుఁ బ్రాసాదములు పెక్కుగలవు. అవి హేమ  
చిత్రితవితానముల నలంకృతములు. ఆగృహములయందుఁ బుట  
ముపెట్టిన బంగరురంగుగల దేహములుగలిగి వెలయు గంధర్వ  
కాంతలు దేవకన్యకలు నుండిరి. నరకాసురుఁడు వారిం గొని  
వచ్చి యాపర్వతకందరములఁ జెఱునుంచెను. వారిని గాసాడ  
వీరభటులు వేలకొలఁదిగ నుండిరి. వారెల్ల నరకాసురునిచేఁ  
జెఱుఁ బెట్టఁబడిరని యెఱుంగవలయు. వారెల్ల స్వర్గతుల్యమగు

\* త్రివిధపసమేదేశ త్రివిధంతరపరాజితాః, నిర్విశంత్యోయథాదేవ్యః  
సుఖిన్యః కామవర్జితాః. పరివపు) ర్తహాబాహు మేకపేణీధరాస్త్రీయః,  
సర్వాః కాషాయవాసిన్యః సర్వాశ్చ నియతేంద్రియాః. ప్రతోపవాసతన్వం  
గ్యః కాంక్షత్యః కృష్ణదర్శనమ్, సమేత్య యదుసింహస్య సర్వాశ్చక్రస్త్రీ  
యోంజలీన్. ౨౯ హరివంశము.

నామణిపర్వతమున దివ్యసౌధముల నుంచఁబడిరి. అంతఃపురః  
కాంతలవలె నుండఁదగినచోటనే యుండిరి. వారిసుఖమునకు  
గొఱంతలేకుండెను. అట్లయ్యును వారెల్లఁ గామవర్జితలై యుం  
డిరి. ఒక్కజటగా వారికురులు పెనుచుకొనియుండెను. ఆయం  
గనామణులందఱుఁ గాషాయవసనములనే ధరించి యుండిరి.  
ఇంద్రియముల నిచ్చానుసారము పోసీయక వానిని లోఁబఱచు  
కొనియుండిరి. వ్రతము లాచరించి యార్తత్రాణపరాయణుని  
దర్శింపఁగోరుచు నుపవాసములఁ గామమును జయించుచుఁ  
దనువులు శుష్కింపఁగా వెలవెలపోవుచుండిరి. సర్వదా శ్రీ  
కృష్ణదర్శనమును గోరుచుఁ బ్రాణముల నిలుపుకొనియుండిరి.  
అట్టిసురనారీమణు లామహాబాహుని దర్శనము కాఁగా నేయొక్క  
సారి యంజలిబంధముల నర్పించిరి. నరకాసురుఁడు, ముర  
వాయగ్రీవులు, నిసుందుఁడు లోనగువారు మృతినొందునట్టు  
లెటుకపడఁగా శ్రీకృష్ణపరమాత్మను జొట్టుకొని నిలువంబడిరి.  
\*వారిని రక్షించుచున్న వృద్ధవీరభటులెల్ల నందనందనుని యాగ  
మనము నెఱింగి వయస్సుచెల్లినవారు కావునఁ జేతులొగ్గి నమ  
స్కరించిరి. వారి నూఱడిల్లంజేసి శ్రీహరి యాదివిజకాంతా  
మణుల నాదరంబునం గాంచి భీతిమాన్పెను. వారికెల్ల నామహా  
త్తుడే రక్షకుఁడన్న భావ మొక్కపర్యాయము కల్గెను. ఇందు  
నినే కాంచి యంతకంటె సుందరాకారుఁడు త్రిజగంబులలేడన్న  
యాశయముగలవారు కావున నాకాంతామతల్లిక లాశ్రీహరి  
ముఖచంద్రుని దర్శించి ముదితేంద్రియలై మహాహర్షమున

\*యేచాసాం రక్షిణో వృద్ధా దానవా యదునందనమ్, కృతాంజలిపుటాస్స శ్వే  
ప్రణిపేతు ర్వయోఽధికాః. అని హరివంశము.

నోలలాడుచు నిట్లు ప్రార్థించిరి. మహానుభావా! మున్ను వాయు దేవుఁడు కష్టములపాలగు మమ్ముంగాంచి కరుణించి యిట్లు పలికెను. సర్వభూతాభిప్రాయవిదుఁ డగునారదమహర్షియు నిట్లు పలికెను. ఆర్తలగు నోకామినులారా! శంఖచక్రగదాసింధారి యగు నారాయణమూర్తి శ్రీమహావిష్ణుమూర్తి భూపుత్రుఁ డగునరకాసురుం బొలియించి మిమ్ము భరించును. రక్షించు వాఁడు కాఁగలఁడు. అంతదనుక మీ కీకష్టములు తప్పవు అని శ్రీకృష్ణా! వారుచెప్పినట్లే నేఁడు మాకష్టములు గట్టెక్కుకాల ముగాన నరిందముఁడ వగునీవు దర్శన మొసంగితివి. మహాత్ముఁడ వగు నీసందర్శనమున మావాంఛలు సఫలములే యైనవి.

అని యాపురంధ్రీమణులు పలుకఁగా భగవంతుఁడు వారి నెల్ల నూఱడిల్లంజేసి వారితో సంభాషించెను. \* మర్యాద యుట్టిపడునట్లు గౌరవించెను. కింకరులకెల్ల వారి నుచితస్థాన ములఁ జేర్చుఁడని యాజ్ఞాపించెను. వాయువేగమునఁ బోనేర్చిన కింకరులు వేనవేలు తదాజ్ఞ మాళులం దాల్చి శిబికలయందు వారింగూరుచుండఁ జేసి కొనిపోవుచుండ వారిగతివిశేషసంజనిత ధ్వని మహత్తరముగఁ గనఁబడియెను. ఆవర్షిత రాజశిఖరము పరమపూజ్యము. నిర్మలభానుశీతాంశుకిరణసమాన కాంతివిరాజితము. మణికాంచననిర్మితశోరణములందుఁ గలవు. సకలపక్షి విశేషము లందు నివసించును. మాతంగము లందుండును. హరిణములు విచ్చలవిడి నందుఁ దిరుగుచు భీతిలేక యుండును సరీ సృపములందు నివసించును. నకలర్తు ఫలసమృద్ధము లగువృక్ష

\* యథార్హతః పూజయిత్వా సమాభావ్యచ కేశవః, యానైః కింకర సంయుక్తై రువాహ మధుసూదనః. అని హరివంశము.



విశేషము లాపర్వతమూర్ధమునఁ గ్రిక్కిరిసియుండును. శాఖా  
మృగవిశేషము లామహీరుమాశాఖలఁ గ్రిడించుచుండును. గండ  
శిలలందుఁ గనంబడుచుండును. శిలాఫలకము లుపవసింప నర్హ  
ములుగా నందుఁ బెక్కులుండును. వరాహాదిమృగవిశేషము  
లందు నించుకయేని భీతిని గల్గింపక తిరుగుచుండును. కావు  
ననే యాశిఖరము కోరఁదగినది. మృగబృందవిలోడితం బగునా  
శిఖరమును గొనిపోవ భగవంతుఁ డూహించెను. పరమేశ్వరుని  
బల మింతయని తెలుప శక్యముకాదుకదా. కావున దానిం బెక  
లించుట యత్యల్ప కార్యమని తలంచి పక్షిరాజోపరిభాగమున  
నునిచెను. భగవంతునిసంకల్పమే కార్యరూపముగా నగును  
గదా! మణిపర్వతశృంగమునుసత్య భామా శ్రీకృష్ణులను గరుడుఁ  
డశ్రమంబున వహించెను. అది యొకవిలాసముగా నాపతత్రి  
నాయకునకుం దోఁచెను. తనపక్షములఁ గదలించెను. ఆవా  
తము శృంగమున వ్యాపించెను. ఆచప్పుడు దిగ్విదిక్కుల బోరు  
కొలిపెను. పర్వతాగ్రముకదలెను. అందలివృక్షము లల్లలనాడ  
సాగెను. మఱియు నాగాలికి మహా మేఘములు తూలెను. కొన్ని  
మేఘములు శకలములై యందందుఁ గనఁబడసాగెను. ఆపక్షిరా  
జాశ్రీకృష్ణునభిప్రాయమెఱింగి యాపర్వతప్రదేశము నతిక్రమిం  
చిచంద్రసూర్యులు సంచరించు మార్గమునుమీఱి సుమేరుపర్వ  
తము చేరంబోయెను. ఆనగోత్తమము దేవగంధర్వనిరంతరసంసే  
వితము. అందు దేవతలవిశ్రాంతిభవనము లనేకసంఖ్య లుండును.  
వానినెల్ల నాదరంబున భగవంతుఁడు చూచెను. మఱియు విశ్వే  
దేవతలయు సాధ్యచారణులయు దివ్యహర్షములం గాంచెను.

వానినెల్లం గాంచి యచ్చెరువందుసత్యభామకుఁ దెలుపుచు  
వాని నతిక్రమించి దేవలోకమునకుం బోయెను.

మహాశయలారా! దీనితరువాతికథ పారిజాతాపహరణము.  
దానికి ముందు నారదముని యరుదెంచి పారిజాతప్రసూనము  
నిచ్చుటయు, వానిని రుక్మిణి కిచ్చుటలో నగుచరిత్రముల వ్రాయ  
వలసియుండును. కాన ముం దా చరిత్రమును వ్రాసి పిదప నీక  
థను స్మరించి, కథను సాంతముగా సాగించెదను. నరకాసుర  
వధ విషయమున నాలుగుమాటలు వ్రాయక మాననయితి కాదు.  
కనుక వాని నవధరింపుఁడు. ఇందు విశేషాంశములు పెక్కులు  
గలవు. వానినెల్ల దడవక యుచితరీతి మెలంగెదను.

శ్లో. “లోకానామంతకృత్కాలః కాలోఽన్యః కలనాత్త కః  
సద్విధా స్థూలసూక్ష్మత్వా న్తార్తశ్చామూర్తఉచ్యతే.”

అనున్యాయము ననుసరించి కాలమే పరబ్రహ్మస్వరూ  
పము. అది నిరాకారమయ్యు సాకారమువలె నగపడుచుండును.  
అవిభక్తముకదా. కావునఁ గాలరూపుఁడగుభగవంతుఁడు తా  
నరూపుఁడయ్యు సరూపుఁడై యనాముఁడయ్యు సనాముఁడై  
నిర్వికారుఁడయ్యు సవికారుఁడై ప్రపంచమును సాగించుచుం  
డును. ఈవిషయమును గీతయందు

శ్లో. “కాలోఽస్తి లోకక్షయకృత్ప్రవృద్ధో  
లోకాః సమాహర్తు మిహ ప్రవృత్తః,  
ఋతేఽపి త్వా న భవిష్యంతి సర్వే  
యేఽవస్థితాః ప్రత్యనీకేషు యోధాః.  
తస్మా త్త్వ ముత్తిష్ఠ యశో లభస్వ  
జిత్వా శత్రూః భుంక్ష్వ రాజ్యం సమృద్ధమ్,

మయేవై తే నిహతాః పూర్వమేవ  
నిమిత్తమాత్రం భవ సవ్యసాచిః”

33

(౧౧. అధ్య.)

“ప్రహ్లాదశ్చాస్తి దై త్యానాం కాలః కలయతామహమ్”

(౧౦. అ. ౩౦ శ్లో.)

అని శ్రీకృష్ణభగవానులే వచించెను. కాలస్వరూపుఁ  
డగుపరమేశ్వరుఁడు లోకములు సృజింపఁ దలంపుఁగొని సృజిం  
చును. పాలించును. సంహరించును. ఈమూఁడుకార్యములు  
చేయనతఁడొక్కఁడే. ఆయొక్కరూపమే మూఁడురూపము  
లుగాఁ గనంబడి బ్రహ్మ విష్ణు రుద్రనామములఁ దాల్చును.  
ఇది సర్వశాస్త్రసమ్మతము. సర్వసుమతసమ్మతము. సర్వమహర్షి  
సమ్మతము. ఆకాలమే కర్తాధీనముగ ఫలముల నొసంగును. కర్త  
ఫలములను జంతువు తదుచితతనువునుదాల్చి యనుభవించును.  
ఆకర్తఫలానుభవము ముగియునంతదనుక నెవ్వఁ డేమియుఁ  
జేయంజాలఁడు. తుదకు భగవంతుఁ డేమియుం జేయందలంపఁడు  
చేయఁజాలం డనిమాత్ర మనరాదు. “కర్తు మకర్తు మన్యథా  
కర్తుం సమర్థః పరమేశ్వరః” అన్నసూక్తి సత్యముకదా. కావునఁ  
దనయానతిఁ దామీఱఁడు. కర్తఫలముల ననుభవించుదనుకఁ  
జూచుచుండును.

శ్లో. “కర్తవ్యేవాధికారస్తే మాఫలేషు కదాచన,

మాకర్తఫలహేతుర్భూత్వా తే సంగోఽస్త్వకర్తణి. ౪౨

కర్తజం బుద్ధియుక్తాహి ఫలం త్యక్త్వా మనీషిణః,

జన్తబంధవినిర్ముక్తాః పదం గచ్ఛంత్యనామయమ్.” ౪౩

(గీత. ౨. అధ్య.)

శ్లో. “యదా సత్వే ప్రవృద్ధేతు ప్రళయం యాంతి దేహభృత్,  
తదోత్తమవిదాం లోకా నమలాః ప్రతిపద్యతే. ౧౪

రజసి ప్రళయం గత్వా కర్తసంగిషు జాయతే,  
తథా ప్రలీనస్తమసి మూఢయోనిషు జాయతే. ౧౫

కర్తణస్సుకృతస్యాహుస్సాత్వికం నిర్తలం ఫలమ్,  
రజసస్తు ఫలం దుఃఖ మజ్ఞానం తమసఃఫలమ్.” ౧౬

(గీత. ౧౪. అధ్యాయం.)

అను గీతావచనములంబట్టి కర్తఫలములను గోరరా  
దనియుఁ గర్తముల మానక చేయవలయుననియు నెవరు కర్తఫల  
ములఁ ద్యజించి కర్తముల నీశ్వరార్పణబుద్ధిచేఁ జేయుదురో  
వారెల్ల ననామయమగుపదము నొందుదురనియుఁ దేలెడిని.  
మఱియు నాకర్తములు సాత్వికరాజసతామసభేదముల మువ్విధ  
ములుగ నుండుననియుఁ దత్ఫలములు తదనురూపములుగా  
నుండుననియును స్పష్టమగు.

ఎవరు దుష్కర్తములఁ జేయుదురో వారాఫలానుభవ  
మునకుఁ దగినరూపమును దాల్చి వాని ననుభవించుచుండ  
నితరులు పరితాపపడవలయునేకాని వాని ననుభవింపకయుండఁ  
జేయఁజాలరు. సత్కర్తములు నట్లే యనవలయును. నరకాసురుఁ  
డేయేకాంతలఁ జెఱఁబెట్టెనో వారు దుష్కర్తముల నాచరిం  
చిరి. ఇతరులనిర్భంధించుట లోనుగాఁగలవి దుష్కర్తములలోఁ  
జేరినవి. వానిఫలములను వారనుభవించిరి. ఆకర్త మెంతకాల  
మనుభవింపఁదగునో యది పూర్తికాఁగా భగవంతుఁడు దర్శన  
మిచ్చెను. తత్ఫలము పూర్తికాకమును పీకాంతలదుఃఖము భగ  
వంతున కెఱుకపడకయుండునా. తెలిసి యేల రాలేదు? ఫలాను

భవకాలము మిగిలియున్నందున ననవలయు. నరకాసురుఁడు అదితికుండలముల నెంతకాలము ధరించుభాగ్యము గలవాఁడో అంతకాల మనుభవించెను. అదితి కుండలములుఁ గొనిపోయిన పుడే యేల కృష్ణమూర్తితోఁ జెప్పఁడయ్యెను? వానిభాగ్య త్వము మగుకాల మపుడు కానందున ననవలయునేకాని వేటొక మాట పలుక వలనుపడదు. నరకాసురునకు భూలోకవాసము పూర్తియగుతరుణము సమీపింపఁగా నింద్రుని వానికర్తమే పురికొలిపెను. అన్ని కార్యములుచక్కఁగా నెఱవేఱెను. ఎనఁడు కాని కర్తమును మీఱఁజాలఁడనియు దాని ఫలమును గోరక భగవదర్పణముగా సత్కర్తముల నాచరించుచుండవలయుననియు దాననే యీశ్వరానుగ్రహము గలుగుననియు నపుడు ప్రకృతిపాశబంధనములు వీడుననియుఁ దెలిసికొనవలయును.

నరకాసురుఁడు చెఱలో నుంచుచున్నపదాటువేలసంఖ్యగలకాంతలను శ్రీకృష్ణుఁడు బెండ్లియాడెనని కొందఱభిప్రాయములను దెల్పుదురు. ఆరాజకన్యకల నరకాసురుఁడు బలవంతముగాఁ బట్టితెచ్చినను వా రతనిఁ గామింపలేదనియుఁ గొంతకాలమున్నకైన బుద్ధిరాదా యని కారాగారమున నునిచెననియు నింతలో హరి నరకుం బొలియించెననియు వారెల్ల జగన్తోహనాకారుని బతిగాఁ గోరిరనియుఁ గోరినరాజకన్యకల వరించుట న్యాయముకానఁ గులకన్యకలం బెండ్లియాడెననియు నెఱుంగవలయును. గోపికలఁ బదాటువేలమందినిగూడి వ్యభిచె నన్నమాట దీనితో నేటఁ గలిసినదనవచ్చును.

“యథోపయేమే భగవాన్ తావద్దూర్షధరోఽవ్యయః”  
అని . . . వతమునఁ గలదు. రాజకన్యకలఁ బెండ్లియాడుట

రాజకులమున నవతరించిన శ్రీహరికిఁ దప్పగాఁ జెప్పవచ్చునా. తప్పగానుండుభాగ మిం దణుమాత్రము గానరాదు. వ్యభిచారమునుమాట నిటఁ జెప్పవలనుపడదు. ఇంక దేవతాస్త్రీలను నిర్బంధించి నరకాసురుఁడు పర్వతకందరముల నుంచెనని హరి వంశమునఁ గలదు.

శ్లో. “నరకేణ సమానీతాః రక్ష్యమాణా సమంతతః,  
త్రివిష్టపసమేదేశే తిష్ఠంతీ రపరాజితాః.”

... ..

దేవలోకమును జయించి యందున్న గంధర్వాదిదేవతా విశేషములభార్యలను గొమరితలను దెచ్చెను.

“గంధర్వసురముఖ్యానాం ప్రియాదుహితర స్తథా,  
దదర్శ పృథులశ్రోణీ స్సంరుద్ధా గిరికందరే.  
యానైః కింకరసంయుక్తై రువాహ మధుసూదనః.”

(హరివంశము.)

అట్టివారినెల్ల శిబికాదియానముల నునిచిపంపెను. అని యున్నదానిం గాంచి కొందఱు వారిని ద్వారకానగరమునకుం బంపి పదంపడి వారింగూడి విహరించెనని కొందఱు దేవానాం ప్రియులు పలుకుదురు. అదిపాటింపఁదగనిమాట యనక తప్పదు. హరివంశమునందే, ఆస్త్రీలందఱు నియతిమీఱ నేకవేణీధర లయి కాషాయవసనములంగట్టి నియతేంద్రియలై వ్రతోపవా సములఁ దనువులఁ గృశింపఁజేసిరనియుఁ గృష్ణదర్శనమును గోరు చుండిరనియు వాయుదేవుఁడు నారదమునియు వారికి విమోచన కాలమును దెల్పిరనియుఁ దత్కారణంబున వారు శ్రీకృష్ణదర్శ



నమును గోరుచుండిరనియు హరివంశమునందే కలదు. భగవంతుని జూచినంతనే వారు నమస్కరించి,

“దర్శనేన కృతార్థాహీ వయమద్య మహాత్తనః”

అని ప్రార్థించిరి అని యందే కలదుకాని వారు తమ యాపన్నిర్తోచనార్థ మరెదెంచినభగవంతునిగా నెఱింగి ధన్యులమైతిమని ప్రార్థించిరి. వారిని శ్రీహరియు,

“యథార్హతః పూజయిత్వా సమాభాష్యచ కేశవః,”

అని యున్నమూలముం గాంచినను వారిశంకలు తొలంగకుండునా. తాను గామించినకాంతలను బూజించుట సంభవమా కాదా యనియైన నాలోచించిన దేటపడఁగలదు. మణిపర్వతకందరములఁ దనకొఱకుఁ దపస్సాచరించుచున్న యాదేవతాకాంతల రక్షింప నరిగెననియు వారి నాశ్వాసించి నరకాసురకింకరులచే యానములపై నెక్కించి వారివారియాలయములకుం బంపెననియు గ్రహించుట బుద్ధిమల్లత్సణము.

ఈవిషయములనుబట్టి యాలోచింపఁగా గర్తానుభవము పూర్తికాఁగా భగవంతుఁడు వారిని దానే యుద్ధరించుననియుఁ గర్తృఫలానుభవము ముగియకముం దెవ్వరేని వారి ప్రస్తావమునకుం బోరనియుఁ గర్తృము బలవత్తమమనియు దాని మీఱఁజాలుశక్తి పరాత్పరున కొక్కరునకుందప్ప నింకెవ్వరికిని లేదనియుఁ దేలెడిని. భూదేవి శ్రీహరిని వినుతించుఘట్టమునందు,

శ్లో. “భక్తేచ్ఛోపాత్తరూపాయ పరమాత్మన్న మోఽస్తుతే”

అని శ్రీభాగవతమునఁ గన్పట్టెడిని. భగవంతుఁ డరూపుఁడయ్య నుపాసకుల యిచ్ఛానుసారము రూపములఁ దాల్చు

ననియు వానిమూలమున నాభ క్తుల నుద్ధరించుననియు దీనిభావము. భగవంతుఁ డే భక్తుఁ డేరూపమునుగోరినను వారియిచ్చానుసార మగురూపమున వారికి దర్శనమిచ్చి కృతార్థులనుగాఁ జేయుననఁగా నారూపము వాస్తవముకాదనుట స్పష్టముకదా. ఇట్లు శ్రీభాగవతమే తెల్పుచుండ భాగవతులు శివాదిరూపముల నీసడింపఁగల కారణమేమియో తెలియఁజాలకున్నాఁడను. వారిమొఱకుఁ దనమే కారణము కాని వేతేదియుఁ గాదని తోఁచెడిని. సర్వనామములు సర్వరూపములు పరాత్పరునకు సమానములని శాస్త్రములు ఘోషించుచుండ వానిం ద్రోసి పుచ్చి తమమొండిపట్టును విడువకున్నచో వారికిఁ జెప్పినను లాభమేమి? గీతాశాస్త్రమునఁ బదునొకండవ యధ్యాయమునందు.

“మయా ప్రసన్నేన తవార్జునేదం  
రూపం పరం దర్శిత మాత్మయోగాత్,  
తేజోమయం విశ్వ మనంతమాద్యం  
యస్తే త్వదన్యేన న దృష్టపూర్వమ్.

౪౭

నవేదయజ్ఞాధ్యయనైర్న దా నై  
ర్న చక్రియాభిర్న తపోభిరుక్తైః,  
ఏవం రూపశ్శక్య అహం నృలోకే  
ద్రష్టుం త్వదన్యేన కురుప్రవీర.

౪౮

మాతే వ్యథా మా చ విమూఢభావో  
దృష్ట్వా రూపం ఘోర మీదృజ్మమేదమ్,  
వ్యపేతభీః ప్రీతిమనాః పునస్తస్మిం  
తదేవ మేరూప మిదం ప్రపశ్య.”

౪౯

అనుభవద్వాక్యములను బరికింపుడు. కాలానుసారము  
కార్యానుకూలము నగురూపముధరింతుననియు దాన భీతినొందఁ  
బనిలేదనియు నాసౌమ్యరూపమును జూడుమనియుభగవంతుడు  
తెలిపెనని దీనిసారము. కాఁబట్టి భగవద్ద్వాప్తభేదములయందు  
బరాత్పరునినామభేదములయం దుచ్చత్వనీచత్వములఁ గల్పింప  
రాదు. అది పాపహేతువు. అట్టివాఁడు భక్తుడు కాఁడు. అట్టి  
కార్యమునకుం బూనక భగవత్కథలంబరించి యాతనికరుణకుఁ  
బాత్రులు కావలయు. ఇంకను దీనిం దడవక తర్వాతిభగవత్క  
థనువ్రాయ లేఖనిం బ్రార్థించువాఁడను.

దీనితర్వాతికథ శ్రీహరి దేవలోకమున కరిగి యదితికిఁ  
గుండలముల నొసంగి పారిజాతవృక్షమును బెకలించి తెచ్చి  
ద్వారకానగరమున సత్యభామామందిరమున నునిచె ననుకథ  
గలదు. దీనికి ముందు సత్యాదేవి పారిజాతము నేలకోరెనో  
తెలిసికొనవలయుఁ గావున నీయథ్యాయశిష్టభాగమును నిలిపి  
పారిజాతకుసుమవాంఛ గల్గుటకుం గలకారణమును ముందు  
వ్రాసెద. శ్రీభాగవతమున నీకథ యత్యల్పముగ నున్నది. హరి  
వంశమున విశేషించి కలదు. బ్రహ్మపురాణమునందును గలదు.  
వాని ననుసరించి వ్రాసెదను.

— నారదముని పారిజాతకుసుమమును హరికి సమర్పించుట. —

శ్లో. అహిమకరకరనికరమృదుమృదితలక్ష్మీ  
సరసతరసరసిరుహసదృశదృశి దేవే,  
వ్రజయువతిరతికలహవిజయినిజలీలా  
మదముదితవదనశశిమధురిమణి లీయే.

శ్లో. కరకమలదరదళితలలితతరవంశీ

కలనినదగళదమృతేఘనసరసి దేవే,

సహజరసభరభరితదరహాసితవీధి

సతతవహదధరమణిమధురిమణి లీయే.

౫౨

శ్లో. కుసుమశరశరసమరకుపితమదగోపీ

కుచకలశఘ్నసృణారసలసదురసి దేవే,

మదలులితమృదుహాసితముషితశశిశోభా

ముహూరధికముఖకమలమధురిమణి లీయే.

౫౩

(శ్రీకృష్ణకర్ణామృతము. ౧. ఆశ్వా.)

\* ఇప్పటికథ ద్వారకాపురమున శ్రీకృష్ణమూర్తి భార్యా సమేతుఁడై తనయవతారఫలమును బ్రపంచమునకుఁ గలిగింపఁ దలంచియున్నయ ట్లెఱింగి చదునవలయును. నరకాసురవధకంటె ముందుగా నీకథ సాగిన ట్లుహించిన స్వప్నముగాఁ దెలియును. సత్యభామకుఁ బారిజాతముపైఁ గోరికకలిగినదని తెలుపుటకే యీ పీఠిక. కావున నరకవధపూర్వ మీ కథకుఁ బ్రస్తావము గల్గింపవలయును. దాన నరకాసురుం జంపఁబోవుచు శ్రీకృష్ణుఁడు సత్యభామను దోడ్కొనిపోయినన్న కథ సరిపడును. లేకున్నఁ బెండ్లికిం బోవుచుఁ బిల్లిని జంకఁబెట్టుకొనిపోయి నన్న సామెత కుదాహరణమగును. నరకాసురునితో సత్యభామ యుద్ధము

\* ఈకథ హరివంశము విష్ణుపర్వము ౬౫ వ అధ్యాయమునుండియు, బ్రహ్మపురాణము ౯౪ వ అధ్యాయమునుండియు, గర్గసంహిత పదియవదశ నశ్వమేధఖండము ౩ వ అధ్యాయమునుండియు వ్రాయఁబడినది. విష్ణు పురాణము పంచమాంశము ముప్పదియవఅధ్యాయమున నీకథ కలదు. బ్రహ్మ పురాణశ్లోకములే యందుఁ గలవు.

చేసెనన్న కథ తెనుఁగునఁ గలదు. సంస్కృతభాగవతమునఁ గానరాదు. చమత్కారమును గల్గింపఁగోరి తెనుఁగున వ్రాసిరనుట కంటె వేఱొకమాట యనఁగూడదు. మూలవిరుద్ధమనిమాత్రము గట్టిగాఁ జెప్పవచ్చును. కల్పించిన నపచారమేమను ప్రశ్నమునకు బదులు చెప్పవలసినంత యవసరము నాకుఁ గల్గలేదు. దానికిది స్థలముకాదు. కావున నిపుడు శ్రీహరి భార్యాష్టకసమేతుఁడై ద్వారకానగరమున భూభారహరణార్థము కాచుకొని కాల మెపుడు వచ్చునా యని యున్నట్లుఁపించి యీకథను బఠింపుఁడు. నిస్సంశయముగాఁ గథ గోచరించును. ఇంకఁ గథ వినుఁడు.

మధురానగరమునఁ బరమేశ్వరుఁ డుండి కనఁబఱచిన యద్భుతకర్తములు భక్తులకుఁ దెలిసినవియేకదా. ద్వారకానగరమున వేంచేసియున్నప్పుడు కనఁబఱచిన విచిత్రచర్యల నిపుడు పఠించు టుత్తమము. అది పరమార్థము. దానఁ జేహారనివాంఛలు భక్తులకు నుండవు. చరితమును బఠించునపుడు భక్తియు శ్రద్ధయు నుండవలయును. లేకయున్న వృథా కాలము గడపుట వంటిదే యగును. భక్తి యనునది పాఠకునిమది నపార్థములు తోఁపకుండఁజేయును. శ్రద్ధ యనునది దానిసారమును గ్రహించునట్లు చేయును. ఈరెండును లేనివారు భగవత్కథలఁ బఠించుటకంటె నూరకుండుటయే మేలు. పఠనఫలమైన నుండదా యందురేని వా రితరులకుఁ గలభక్తిని రూపుమాపుదురన్నభయము నా కించుక గలిగియే యీమాట వ్రాయుచున్నాఁడను.

ద్వారకానగరమున నున్నశ్రీకృష్ణమూర్తి యొకానొక  
 దినంబున నునట్టులుండి రుక్మిణీదేవింగూడి రైవతకపర్వతమున  
 కేగెను. రుక్మిణీదేవి యుపవాసవ్రతము నాచరించుచుండెను.  
 ఉపవాసానంతరము పారణముచేయుట విధి. ఆ కార్యము  
 రైవతకాద్రియందు జరపఁదలంచి సభార్యుఁడై పోయెను. రుక్మిణీ  
 పుత్రులు పరిజనులు బంధువులును బోయిరి. పెక్కుమందిస్త్రీలు  
 రుక్మిణింగూడిపోయిరి. వారిసంఖ్య వేలకు మించియుండెను.  
 ఆనగోత్రమమున నాఁడు భగవంతుని దద్బాంధవులను లెక్కిం  
 పనుగాని వారిసంతసమును వర్ణింపనుగాని యెవ్వరికిని వలను  
 పడదు. అందు వచ్చి దర్శించినబ్రాహ్మణులకు సంతృప్తిగా  
 ధనమిచ్చి శ్రీహరి వారిని సంతృప్తాంతరంగులనుగా నొనరించెను.  
 యాచకులకోరికలఁ దీర్చెను. ధర్మకార్యనిరతు లగువారి కనంత  
 ధనము లొసంగెను. స్తుతిపాఠకుల నలరించెను. కులగోత్ర  
 నామముల వినుతించు వందిమాగధవైతాళికులు లోనగువారికిని  
 బుణ్యకర్తములనే సదా యాచరించువారికిని దృష్టిగా ద్రవ్య  
 మిచ్చెను. భగవంతు నాశ్రయించినవారికిఁ గొడువయుండునా.  
 భక్తవత్సలుఁడు కావున జ్ఞానుల నానందపరవశులనుగాఁ జేసెను.  
 ఉపవాసవ్రతాంతమున నేయేకార్యములు విధివిహితములో  
 వానినెల్ల నాచరించి రుక్మిణీ మదిఁ గొఱంతలేఁయుండఁ జేసెను.  
 ఆవ్రతము సాంతముగా నెఱవేఱగా రుక్మిణిని భార్యలయం  
 దుత్తమురాలినిగాఁ దలంచెను. ప్రీతిమీఱ నాదరించెను.

— నారదాగమనము. —

ఇట్లు రుక్మిణీయుఁ దత్సంతానము తద్బంధువులు తన్నుఁ  
 బరివేష్టింపఁగా భగవంతుఁడు రైవతకాద్రియందు వేంచేసి.



యుండఁగా నాపరమాత్ముని తేజమున నలుదిక్కులు తెల్వినొం  
దఁగా నొక్కనాఁడు రుక్తిణిచెంతనుండి మాటలాడుచుండఁగాఁ  
దానందులకు బదులు చెప్పుచు నానందించుచుండెను. అట్టియొడ  
దేవలోకమునుండి నారదమహాముని యరుదెంచెను. అప్రమే  
యాత్ముడగు నుపేంద్రుఁ డామునిరాకకుఁ గారణ మెఱింగి  
లోకాచారమును బాటించి విధివిహితముగా నాతిథేయసత్కా  
రములాచరించెను. నారదముని సత్పురుషులలో నగ్రగణ్యుఁడు.  
పూజ్యులలోఁ బూజ్యుఁడు. కావున హరిచే గారవింపఁబడి  
భక్తిభక్తాక్రాంతస్వాంతుఁడు కావునఁ బారిజాతకుసుమమును  
భగవంతున కర్పించెను. పారిజాతము కల్పవృక్షము లనఁబడు  
నైదింటిలో నుత్తమమును ప్రఖ్యాతిఁ గన్నయది. అది శచీదేవికిఁ  
బ్రాణపదమగు వృక్షరాజము. కాఁబట్టియే యింద్రుఁడు దాని  
నతిప్రీతిఁ గాపాడుచుండును. దానికుసుమములు సర్వకామ  
ప్రదములు. కాఁబట్టియే త్రిలోకములందుఁ బ్రసిద్ధిగాంచినవి.  
శ్రీహరి మునియిచ్చిన యాదివ్యకుసుమమును గైకొని గారవించి  
ప్రాణప్రియ యనందగురుక్తిణీదేవి కొసంగెను. ఆసమయమున  
నాదేవి భగవత్పార్శ్వమున నిలువఁబడియుండెను. మహాలక్ష్మి  
యగు నాదేవి యాదేవకుసుమమును బ్రతిగ్రహించి ప్రాణ  
నాథుని యభిషేకము నెఱింగిన చతురురాలు గావున శిరమున  
ధరించి దానిని బహూకరించెను. రుక్తిణి త్రైలోక్యరూప  
సర్వస్వ మనఁదగును. నారాయణమనోహరిణి. ఆదేవకుసుమ  
ధారణమున ద్విగుణముగాఁ బ్రకాశించెను.

❀ పారిజాతమహిమము. ❀

బ్రహ్మతనయుఁడు మునిజనసత్తముఁడు నగు నారదముని  
 యాదేవితో నిట్లుపలికెను. పతివ్రతాశిరోమణీ! భీష్మరాజనందినీ!  
 నీకే యీపుష్పరాజము తగినది. పుష్పరాజమనునిది యొక్కఁ  
 డేసుమా. దీనిని నీవు త్రమాంగమునఁ దాల్చితివి. దీనిసంసర్గ  
 మున నీవు మిగులఁ బూజ్యురాలవగుదువు. వ్రతపరాయణు  
 రాలవు కావునఁ దదంతమున నీకీదివ్యకుసుమము లభించుటయే  
 యదృష్టమనవలయు. కావున నీకనంతకల్యాణములు లభించును.  
 కల్యాణగుణసంపన్నురాలవై సతతము భర్తృ వత్సలవయి  
 యుండఁగలవు. దీనిమాహాత్మ్యము నాలకింపుము. ఇది యెంత  
 కాలమునకేని వాడదు. సంవత్సరపరిమితకాలము దీనిని ధరిం  
 చినయెడల నీఘ్రితముల నొసంగుచు విమలపరిమళముల నీను  
 చుండును. నీవెఱుంగనిదేమున్నది? ఐనఁ జెప్పెద అవధరింపుము.  
 శీతోష్ణములఁ గోరితివే నొసంగును. సకలరసములఁ గురియును.  
 మనఃకాంక్షితములఁ దెలుపకయే యీయఁగలదు. దీనిని సేవించి  
 నచో సౌభాగ్యము స్థిరముగానుండును. ఎట్టిపరిమళమునుగోరిన  
 నొనఁగూర్చును. కష్టముల మదిఁదోఁపనీయదు. సంతోషమునే  
 కల్గించుచుండును. ముల్లోకములఁ గల నేయేకుసుమములఁగోరు  
 దువో దానినెల్ల నప్పుడ లభింపఁజేయును. సకలవృక్షప్రసూన  
 ముల నొక్కసారి తెచ్చియిచ్చును. షడ్గుణముల నొసంగున  
 దిదియే. సంతానప్రదము. ధర్మబుద్ధి నొసంగును. అపరిశుద్ధునకు  
 నిర్మలమతి నొసంగును. దీని ధరించినమాత్రమున నెల్లదుఃఖ  
 ములుతొలంగును. ఏయేవర్ణముగల వస్త్రమాల్యాభరణములను  
 గోరుదువో వానినెల్లఁ బడయవచ్చును. కొలఁదివాంఛితముగాని

గాప్యకోరికగాని నీవు కోరినది ఫలించుచుండును. దీనిసంగతిచే దుర్గంధములు తొలగి యెటకో పోవును. ఇష్టగంధము వృద్ధి నొందును. కమలాక్షీ! రాత్రులయందదియుండుచోట దీపములు పెట్టనక్కఱయుండదు. దీనికాంతులచే దీపములు వెలిగించు నట్లు గృహములు ప్రకాశించును. సంతానమను కల్పవృక్షము గలదు. దానిపూలహారమును స్త్రీలు కోరుదురు. దీనిధరించి యాసంతానకల్పవృక్షమాలిక వలయునని కోరినవెంటనే లభించును. కోరినవస్త్రములు సిద్ధించును. సర్వర్తుకుసుమములు లభించును. తలంచినంతనే యాలస్యములేక యేవాంఛితమైనను జేకూరును.

ఎప్పుడైన నాకలిగాని డప్పిగాని బాధించునేని దీనిధరించినంతన యవి మాయమగు. జరాభారము వీడును. దేహాయాసము పోవును. దేవతలవలె ద్రింశద్వర్ష పరిమితవయస్సు సదాయుండును. దీనిప్రభావ మిట్టిదని యెఱుంగుము. స్వచ్ఛందజీవనము దీని లభించును. సంగీతమున నిచ్చపాడమునేని సాధుగీతములు వినవచ్చును. నీమదిఁ గోరినవాద్యముల కలస్వనములు వినఁబడును. రుక్తిణీ! ఒక్కసంవత్సరము పూర్ణముకాఁగా నీ కుసుమము నీకడ నుండదు మరలి యావృక్షముకడకే పోవును. సంవత్సరకాలమే యిది యొకచోట నుండును. ఇది పారిజాత కుసుమప్రభావము. దేవతలవాంఛితము లేనుచుండున దిదియే యని యెఱుంగుము. పరమశివుని పత్నియయి హిమాచల పుత్రిక యగు పార్వతీదేవి యీపారిజాతకుసుమముల సర్వదా ధరించుచుండును. దేవమాత యగునదితియు శచీదేవియు వేదమాత యగుసావిత్రియు దేవతాసమారాధితపాదాంబుజాత

యగు మహాలక్ష్మీయు నింకను లెక్కకు మించియున్న దేవపత్నులును వసుదేవతలు నితరదేవతలును సర్వదా పారిజాతకుసుమముల ధరింతురు. దీని ధరించినవారి కిది ఫలము నొసంగుట యొకసంవత్సరపర్యంతమే. తరువాత నిది ఫలమునొసంగక తానే యదృశ్యమగును. రుక్మిణీదేవీ! శ్రీహరికిం గలభార్యలందఱిలో నీవే యగ్రగణ్యవనియుఁ దత్ప్రీతికి మిక్కిలి పాత్రురాలవనియు నిపుడు తేటపడియెను. ఈదివ్యకుసుమమును బ్రీతిమై నీకొసంగుటయే యీ నాయూహకుం దగినకారణము. భగవంతుఁడు నిన్నుఁజూచి సపత్నులందఱు తలలువంచుకొని నీమహిమ మెఱుంగఁజేసెను. నీసౌభాగ్యము నేడు ప్రకాశించెను. నీయశస్సు దిగంతవిశ్రాంతమయ్యెను. మధుదానవసూదనుఁ డీకల్పవృక్షప్రసూనమును నీకే యిచ్చెనుగదా. సాత్రాజితిదేవి యిపుడు నీమహిమ మిట్టిదని తెలిసికొనఁగలదు. ఆమె తనసౌభాగ్యమునే కడుంగడుం గొండాడుచుండును కాని నీసౌభాగ్యాదుల నెఱుంగదు సాంబునిమాత యగుగాంధారియు నితరభార్యలును హరికరుణారస మెవ్వరియం దధికముగాఁ బ్రవహించుచున్నదో యిపు డెఱుంగుదురుగాక. ఇట్టి యదృష్టము తమకుం గలుగఁగల దనువిషయమున నిస్పృహ లగుదురుగాక. సౌభాగ్యమెల్ల నీయధీనమే యగును. అది సర్వదా జయశీలమయినెగదెడిని. ఆ నీసౌభాగ్యరథము నితరభార్యలను నోరథరథసహస్రములును జయింపఁజాలవు ఈవిషయము నిట నేను బ్రత్యక్షముగా నెఱింగితిని. శ్రీకృష్ణునకు ద్వితీయప్రాణము నీవే యని స్పష్టమయ్యెను. అచ్యుతుఁడు త్రైలోక్యరత్నమగు పారిజాతకుసుమమును నీకే యొసంగెనుగదా. జీవితాతిశయపుష్ప

రత్నము నీచేఁ బడయఁగల్గెను. శ్రీహరిప్రియా ! కడుధన్యురాలవు. అని మఱిమఱి పొగడెను.

— సత్యభామ చింతానిమగ్న యగుట, ౨ —

నారదముని శ్రీకృష్ణమూర్తి వినుచుండఁగా రుక్మిణి నిట్లు పొగడుటయు శ్రీహరి తా నామాటలు వినుచు నవ్వుచుండుటయు సత్యభామాపరిచారికలు వినిరి. అంతకుముందే శ్రీహరిసన్నిధికి దాదిని సత్యాదేవి పంపియుండెను. నారదాగమనము మొదలుకొని యంతదనుక నిట సాగినచరిత్రమంతయు వారికి స్పష్టముగఁ దెలిసెను తక్కినహరిపత్నులును దమపరిచారికల భర్తృసన్నిధికిఁ గార్యాంతరములకై పంపియుండిరి. వారునుగూడి నీమునివాక్కుల నాలకించిరి. వారెల్ల నందుజరిగినవిశేషములను నారదముని రుక్మిణీదేవిని బహుళకరించుటయుఁ జక్కఁగా నాలకించి స్త్రీస్వభావమును వదలఁజాలక జరిగినది జరిగినట్లు తమతమరాణులకడఁ బూసగుచ్చినట్లు వరుసతప్పకుండ విన్నవించిరి. కర్ణాకర్ణికగా నందలిరహస్య మెల్లరకుఁ దెలిసెను. ఒకరితో నొకరు రుక్మిణి సౌభాగ్యాభివృద్ధిఁగూర్చి గుసగుసలాడుకొనిరి. \*ఒక్కర్తుక యద్దురాలే యని సమాధానము చెప్పెను. వేటొక్కర్తుకపుత్రవతిగదా రుక్మిణి. కాన నొసంగెనని పల్కెను. ఇంక నొక్కతుక పెద్దభార్యకదా యనియె. మఱియు నొక్కర్తు వేటొకమాటగా నిట్లు పదుగురుపది మాటలనునట్లు పలికిరి. కోపగించుకొనిన భర్తకు హితముకాదని హర్షించిరి.

\* అర్హేతి పుత్రమాతేతి జ్యేష్ఠేతి చ సమాగతాః, ప్రాయేణ ప్రపదంతి స్తవృష్టాదామోదరస్త్రియః. మమృషేన సపత్న్యస్తు తత్సౌభాగ్యగుణోదయం, సత్యభామాప్రియానిత్యం విష్ణోరతులలేజసః. అని హరివంశము.

ఈఘట్టమునఁ దెనుఁగుకవులలో మృదుపదముల జతపఱచుటకు రెండవదండియను విఖ్యాతింగాంచిన ముక్కుతిమ్మన్న గారు తమ పారిజాతాపహరణ మనుప్రబంధమున వ్రాసినపద్యరత్నములఁ గొలఁదిగా వ్రాసెదను. వారిగ్రంథమున కీహరివంశ మే యాధార మని తేటపడియెడిని.

ఉ. అందఱలోనఁ బెద్ద మహి • మాన్వితరుక్తిణి గానఁ బూవు  
గో, విందుఁడు దాని కిచ్చెఁ దగ • వే యని లక్ష్మణ యోర్చె  
నైఁచెఁ గా, లింది శమించె భద్రయవు • లెమ్మని యూట  
డిలెన్ సుదంతలోఁ, గుందుట మానె జాంబవతి • కోపమడం  
చెను మిత్రవిందయున్.

పద్య మెంతమనోహరముగా నున్నది! భాషాంతరీకరణము కాదు కాన నామములఁ గొన్నింటిని జేర్చినను ముద్దులొలుకుచున్న పదములకూర్పు మెచ్చఁదగుఁగదా. \* శ్రీమహావిష్ణువునకు నిరంతరము ప్రీతిపాత్రురాలగు సత్యభామసవతి యదృష్టపు టుదయమున కోర్వఁజాలకపోయెను. ఆమెరూపయకావనముల సాటిలేనిది. తనసౌభాగ్యమే లోకాతిశయమని గర్వించునది. విశేషించి యభిమానముగలదేవి. నారదముని యాడినపలుకులు ములుకులవలెఁ జెవిసోక నోర్వఁజాలకయే పోయెను. దీనికిఁ దెనుఁగున నెంతసొగసుగా వ్రాయఁబడినదో చూడుఁడు.

\*సత్యభామాప్రియా నిత్యం విష్ణోరమితతేజనః, రూపయకావనసంచన్నా  
స్వసౌభాగ్యేన గర్వితా, అభిమానవతీదేవీ శుత్రై వేర్ష్యా పశంగతా. అని  
మూలము.



తే. వారిలోపల సౌందర్యఃపతియు మాన  
 వతియు మహనీయసౌభాగ్యః • వతియు నైన  
 సత్య యంతట, నేమొకో • శౌరికడకుఁ  
 బోయి రాదయ్యెఁ జెలి ప్రాద్దు • పోయె ననుచు.  
 అనుకొనుచుండు సంతలోఁ జెలివచ్చి

క. అమ్మాయేమని చెప్పుదు  
 నెమ్మి నీవిభుఁడు రుక్మిణీసతిమణి సౌ  
 ధమ్మన నుండఁగ సురముని  
 గ్రమ్మఱ నాకస్తికమ్మ • గా నచ్చటికిఁ.

క. చనుదెంచి యమ్మరారికి  
 ననఘమ్మమరై కయోగ్య • మతిసౌఖ్యకర  
 మ్మనితరసులభ మ్మిది యని  
 కొనియాడుచు నొక్కదివ్య • కుసుమ మైసఁగెఁ.

ఉ. ఎంతకు నేఁడు నారదముఁసీంద్రుఁడు శౌరి వినంగ రుక్మిణీ  
 కాంత వినంగ నేను వినఁగాఁ బలికెం బతి గూర్చుదాన నా  
 యంతటివారు లేరని యహంకృతి నెప్పుడు విజ్ఞప్తిఁగుచు  
 న్వంతునవచ్చు సత్యగరుఁవం బింకఁ జెల్ల దటంచు మానినీ.

క. ఆరణభోజనుమతకము  
 లారుక్మిణి నటన లాము • రాంతకు చెయ్యులో  
 చేరి కనుంగొనుచో నె  
 వ్వారికిఁ గోపంబురాదు • వారిజనేత్రా.

ఇట్లు తనచెలిపలుకఁగా నాగ్రహించి పతి కింపుగాని  
 సౌందర్యము సతికేల యని విసుగుకొని మేలికుంకుమవర్ణము  
 గల వస్త్రమును వదలి శుచిస్థితయగు నాతేమ తెల్లనివస్త్ర

మును గట్టుకొని రోషాకులిత చేతస్సుగలది యగుచు వర్ధితేం  
ధనుండై మండువహ్నివడువునఁ గనఁబడియెను. ఈర్ష్యాజనిత  
హవ్యవహుఁ డట్టె వృద్ధి నొంది యామె దేహకాంతిని మా  
రెన్ను. క్రోధాతిశయము తన్నుఁ బురికొల్పఁ గ్రోధాగార  
మును భూరిజలదమును దారవలెఁ బ్రవేశించెను. ఇచ్చో  
ముక్కుతిమ్మన్న గారిపద్యరత్నములఁ బరింపక తప్పదు.

చ. అన విని వ్రేటుపడ్డ యురఁగాంగనయుం బలె నేయివోయ భ  
గ్గన దరికొన్న భీషణహుఁతాశనకీల యనంగ లేచి హే  
చ్చిన కనుదోయికెంపు దనఁచెక్కులఁ గుంకుమపత్రభంగసం  
జనితనవీనకాంతి వెదఁచల్లఁగ గద్గదఱిన్నకంఠయై.

శా. ఏమేమీ కలహాశనుం డచటికై • యేతెంచి యిట్లాడెనా  
యామాట లెప్పియొగ్గి తా వినియెనా•యాగోపికావల్లభుం  
డేమేమాడెను రుక్తిణీసతియు నీ • వింకేటికిఁ దాఁచె దే  
నీమోమాటలు మాని నీరజముఖీనిక్కం బెఱింగింపవే.

చ. అతులమహానుభావమని • యవ్విరిఁదా నొకపెద్దచేసి య  
చ్యుతునకు నిచ్చకం బొదవి•సూడిద యిచ్చిననిచ్చెగాక తా  
నతఁడు ప్రియంబుకల్లునెడఁకర్పణచేసినఁ జేసెగాక యా  
మతకరివేలుపుందపసి • మమ్ముఁ దలంపఁగ నేల యచ్చటఁ.

త. పలుదెఱఁగు ముల్లమాటలు

కలహమే కల్యాణమని జగంబుల వెంటఁ

మెలఁగెడుమానికి సహజము

వలదని వారింపవలదె • వల్లభుఁ డతనిఁ.

త. ముని యేమిచేయు రుక్తిణి

గొనఁ గారణమేమి ధూర్తఁగోపాలుఁడుచే

సినచెయిద మేమిచెప్పదు

మనమెరియదె ప్రాణమైన • మగఁ డిట్లయినఁ.

ఉ ఇన్నిదినంబులుఁ సవతుఁలిందఱలోఁ గడుగారవంబునం

గన్నియ నన్ను వల్లభుఁడుఁగన్నుల గప్పుకొనంగ నుండియా

వన్నెయు వాసియుం దఱిఁగిఁవారు ననుం దలలెత్తిచూడగా

సన్నులఁ జాయలంబలుకఁనై తునె ప్రాణము లింత తీపాకో.

ఆక్రోధాగారమును బ్రవేశించి యాయలినీలవేణి హిమ  
మువలె శుభ్రమగు తెల్లనివస్త్రమును లలాటమున బిగించుకొని  
యది ప్రియరోషచిహ్నమౌనన్న నమ్మికఁ దాల్చి లోహితచంద  
నమున లలాటాంతభాగములను గప్పి నారదుని మాటలు రుక్మి  
ణికేఁ గల్గినపరమలాభమును మగడు దానికేఁ గారకుడై ముని  
వలుకులకు బదులాడకుండుటయుఁ దలంచి తలంచి శిరఃకంఠము  
చేయుచు నంతకంత కుప్పొంగు రోషాతిరేకంబున దవ్వుడలు  
కంపించుచుండఁ బరుండెను. దివ్యమగుహంసతూలికాతల్పమ్ము  
నందు విభూషణంబులు చెదరవైచి వేణివిడి పొరలాడుచుండ  
నిష్కారణముగాఁ గలిగిన కోపము తన్ను లోఁబఱచుకొని  
కలఁతనొందింపఁ బరిచారికలు మఱింత దాని నభివృద్ధి నొందింప  
సత్కులప్రసూతయయ్యు నీచభావమూని లీలారవిందములు  
శకలములుగా నొనరించి నలుఁగడలఁ జెదరవైచి నిట్టూర్పులు  
పుచ్చిపుచ్చి నఖముల నించుక వ్రణములు పడఁదనూలతికఁ  
గలంచి యెట్లో శయనించి భూతలము నాశ్రయించియుండెను.  
ఈఘట్టమున నొక్కచిన్నిపద్యము తిమ్మకవిగారిది వ్రాసెదను.

ఉ. మాసినచీరఁగట్టుకొనిఁమానముతోడ నిరస్తభూషయై

వానెనకట్టుకట్టి నిడుఁవాలికగస్తురి పట్టుపెట్టి లోఁ

గాసిలి చీకటింటికడఁకంకటిపై జలదాంతచంద్రరే  
ఖాసదృశాంగియై పొరలెఁగాఢమనోజవిషాదవేదనకా.

ఇట్లు శయనించి తనయం దింతకుంబూర్వము శ్రీహరి  
చూపినప్రేమచిహ్నములం దలంచుకొనుచు నింతలో నెట్లు  
మాతెనో మగఁడు తెలియదాయుఁగదా యనివెచ్చ నూర్పుచు  
వగచుచు మరల నామగఁ డిట్లు చేసియుండునా యని వితర్కిం  
చుచు నెచ్చెలి యబద్ధము లాడెను. కాన నాసవతిమాయలకుఁ  
బతి లోఁ బడియెఁగదా యని పరితపించుచు రుక్మిణి నెంతోకోప  
మున దూలుచు నారదముని యేలవచ్చెరా తండ్రి యని కట  
కటం బడుచుఁ బతీకంటఁబడిన నేమిచేయుదునా యని యాలో  
చించుచు నాయింటికి శ్రీకృష్ణుఁ డింకవచ్చునా యదిరానిచ్చునా  
యని సంశయించుచు సఖిజనుల నందందుఁ గావలియునిచి  
చక్కఁగాఁ గనిపెట్టియుండుఁడని హెచ్చరించి చింతాసాగర  
మున మునింగి తనయభాగ్యదేవతను దిట్లుచు నింకేటిసుఖమని  
నిరాశచెందుచుఁ బొరలాడుచు భూరజంబంగమును గాసిల్లం  
జేయఁగాఁ బరితపించుచుండెను.

— శ్రీకృష్ణుడు సత్యభామ నూటించుట. —

\* శ్రీకృష్ణునిభార్యలందఱెట్లొ మనస్సమాధానము చేసి  
కొనియుండిరి. సత్యభామమాత్రము క్రోధాగారమున శయ  
నించియుండెను. రుక్మిణీగృహమున శ్రీకృష్ణనారదు లుండిరి. భగ  
వంతుఁడు సర్వజ్ఞుఁడు కావున నన్నివిషయముల నెఱింగియే

\* ఈకథ హరివంశ విష్ణుపర్వము ౬౬. వ అధ్యాయమునుండియు,  
బ్రహ్మపురాణాదులలో లోపలవ్రాసియున్న యధ్యాయములనుండియు వ్రాయఁ  
బడినదని యెఱుఁగఁదగు.

యెఱుంగనట్లు నటించుచుండెను. రైవతకాద్రియందు భగవదనుజ్జ చే సందఱి కాయాయితావుల గృహములు కట్టఁబడి యుండెను. ద్వారకానగరమునఁ గొన్నిదినములును రైవతకాచల నిర్మితమందిరములఁ గొన్నిదినములు నివసించుట శ్రీకృష్ణునకు సమ్మతము. రుక్మిణీదేవి యుపవాసవ్రతానంతరము రైవతకాద్రికిం బోఁగోరఁగా శ్రీహరి యందులకు సమ్మతించి యామెను బిలుచుకొనిపోయెఁగదా. అందఱు హరివెంటఁ బోయిరని మన మూహింపక తప్పదు. ప్రతిభార్యయు వల్ల భుండు తనయందే పక్షపాతముగలవాడని భావించి సంతోషాంబుధి నోలలాడునట్లు శ్రీహరి ప్రవర్తించుచుండెను. ఇట్లు ప్రవర్తించుట యొక గొప్పకాదు. సర్వగతుండగు భగవంతున కది స్వభావమే. ఇతరులట్లుండిన గొప్పయగుంగాని సర్వగతున కది యొకగొప్ప కానేకాదు.

నారదముని యిట్లు పారిజాతకుసుమమహిమమును దెలుపుచు రుక్మిణీదేవినిబొగడుచుండఁగా శ్రీహరి సత్యభామయాగ్రహించుటయుఁ జెలికత్తియల మూలముగ నిందలివార్త లాదేవి శ్రుతివివరములం జొచ్చుటయు లోనగువార్తల మదిం దలంచెను. త్వరగ సత్యభామామందిరమున కరిగి యాతన్వంగిశ్రమములం దీర్ప నుంకించెను. ఏదియే నొకమిషను గల్పించిపోవలయునని యూహించెను. ఇచ్చామాత్రమున బ్రహ్మాండములు పుట్టుచుఁ బెరుగుచు నశించుచుండ నిక నీస్వల్పకార్య మామహాత్మునకు నొకలెక్కయా. కావునఁ ద్వరపడి వెడలి యాప్రియుగాలి వెతలఁ బాపఁ దలంచెను. అపరమేశ్వరు నెమ్మది నాతలంపు పొడమినంతనె మహర్షికి రుక్మిణీదేవితో లోకవార్తలం

దెలుపవలయు నన్నబుద్ధి పుట్టెను. రుక్మిణికి వాని నాలకించునా  
దృతియుఁ గల్గెను. కావున వారిరువురు మాటలాడను వినను  
బ్రారంభించిరి. ఇదియ తగినయదనని శ్రీహరి యేదియో కార్య  
ముగలిగినట్లు నటించి యారీతి గనఁబడ చర్యలం జూపుచు  
మెలమెల్ల నాచోటువాసి పోయెను. హరి సత్యభామ నూట  
డింపఁబోయె నన్నశంక వారికిం గలుగలేదు. తన్తాయామోహి  
తుల కేమి తెలిసికొను యోగ్యతకలదు. \* కార్యంతరము  
కల్పింపఁబడియెను. హరియాచోటువాసిపోయెనే యన్న పరితాప  
మారుక్మిణికిం గలుగమి నారదోక్త లోకవార్తలఁ జక్కఁగాఁ  
నాలకించుచు ధర్మముల వినుచు వారినుడులయందే బద్ధా  
దరయై యుండెను. హరి త్వరపడి సత్యభామ ప్రాసాదమునకుఁ  
బరుగిడెను.

సత్యభామాగృహ మార్గైవతకభూధరమునం దొకచో  
విశ్వకర్మ నిర్మించి యుండెను. విశ్వకర్మయనుపదమునకు శిల్పి  
ప్రవరుఁ డనునర్థమునే గ్రహింపవలయును. సత్యభామ మిగుల  
సభిమానవతి భగవంతునకుఁ బ్రాణములకంటె నెక్కుడు. సదా  
పతియిష్టమురీతి మెలఁగుస్వభావము గలది. అట్టి యాసాధ్వీనుణి  
విచారమునఁ గుందుచుండఁ బరమేశ్వరుఁ డోర్వఁజాలునా.

శ్లో “అనన్యాశ్చింతయంతో మాం  
యే జనాః పర్యుపాసతే  
తేషాం నిత్యాభియుక్తానాం  
యోగక్షేమం వహామ్యహమ్”

\* నిశ్చక్రామాప్రమేయాత్తా వ్యసదేశేన సర్వనిత. అనిమూలము.



అని కదా భగవంతుని శపథము. సత్యభామమందిరము నొక తృటికాలము మీఱకుండనే చేరెను. మందిరములోని కేగునపు డదుగులచప్పుడు వినరాకయుండ మెలమెల్లగాఁ బోయెను.

“అణోరణీయాన్తహతోమహీయాన్”

అని కదా శ్రుతి వచించెడిని. అదుగులు క్రిందసోకక యుండఁ బోవఁగలఁడు. ఆమె శయనించిన గృహముకిడ కరుగునపు డాసాధ్వి కోపమునఁ జింతలపాలగుచుండునని స్నేహాతిశయమున నూహించెను. మిగుల భయంపడినచందమున గనఁ బఱచుచు మెలమెల్లనఁ బోయెను. సేవకుఁడుకూడ రాఁగా నిందుండుమా యని ద్వారదేశమున నిలిపి తా నొక్కండ పోయెను. నారదమహర్షి కి వలయునుపచారములు సలుప రుక్మిణీ మందిరమునుండి వెడలుతఱినే ప్రద్యుమ్నకుమారు నునిచి వెడలెను. ఇంచుకదూరమునుండియే తనప్రేయసి క్రోధాగారమున నున్నదని తెలిసికొనియెను. అంతఃపురమునఁ గల పరిచారికవలె నాదేవి యపుడుండెను. పలుసారులు నిట్టూర్పులను జుచ్చుచు విచారసాగరమున మునింగి యుండెను. కరసరసీరు హాగ్రమున లీలారవిందమును బట్టుకొని దానిని ముఖపంకజమున నునుచుకొని వెచ్చనూర్పుచు మరల మరల నాచింతలనే పెంచుకొనుచుఁ బరితాపతప్తయై యుండెను. ఒక్కొక్కపర్యాయము పాదారవిందమున భూమిని స్పృశించుచు ముఖము నొకప్రక్కకుఁ ద్రిప్పుకొనుచుండెను. ఒక్కొక్కతఱి నెడమ చేతియందు ముఖము నుంచుకొని యేమో ధ్యానించుచున్న యట్టులుండెను. ఆమె కమలేక్షణములు వికాసము లేకయుండె

ను. ఒక్కసారి సరసమగు చందనమును దీసికొని నెగలెగయు  
హృదయమున నిడుకొని నిర్దయుఁ డగుచిత్రచేష్టలం దలంచు  
చుండెను. శయనమునుండి లేచుచు మరల దేహము నాశయ్యా  
తలమునఁ బడవేయుచు దేహమును దృఙింపనెంచినపోలికను  
గనఁబడఁజేయుచుండెను. ఆయామితరుణముల నాప్రేయసి  
కావించుచేష్టల నాశ్యామసుందరచక్రవర్తి కన్నులారఁ గాం  
చెను. ఊణము వేచియుండి యామె చేలాంచలమున ముఖము  
నాచ్ఛాదించుతఱిని గనిపెట్టి యిదియ చేరఁబోవుసమయమని  
యూహించి జగన్నాటకసూత్రధారుఁ డయ్యతివ చెంతకుం  
బోయి యామె ప్రక్కనున్న ప్రేష్యాజనమును సంజ్ఞ చేరిలిచి  
నారాశ తెలుపకుండని పలికి యరుచూనించుచు వారిపుడు వల  
దనుచున్నను నిలువక పోయెను. ఆమెచెంతనున్న తాళవృంత  
మునుబుచ్చుకొని యామెప్రక్కన నిలువంబడి మెల్లగ విసరుచు  
లేతవాతమును దదీయతనూలత సోకఁజేయుచు మెలమెల్లన  
నవ్వుచు నుండెను. ఆకృష్ణదేహమునఁ బారిజాతకుసుమవాసనలు  
గుబాళించుచుండెను. ఆపరిమళము మాచుషదుర్లభము. కాననా  
సువాసన లాయభ్యంతరావాసమును వాసనామయముగ నొన  
ర్పఁజాలెను. ఆసువాసనలు భగవత్తనూసంసర్గమున మఱింత  
వ్యాపింపఁజాలియుండెను.

ఆపరిమళము లత్యద్భుతములు గావున నాసికావివర  
ములఁ బ్రవేశించినంతనే యాలేమ విస్తయాకులస్వాంతయై  
ముఖమున కడ్డముగనున్న చేలాంచలమునుదీసి యిదేమని  
ప్రశ్నించెను. శయనమునుండి తటాలునలేచి యాజగన్నాథునిం  
జూడక యంతఃపురపరిచారికయే యున్నట్లు లూహించి యేమి

యీపరిమళమని యడిగెను, ఆసఖీజన మామాటలకు బదులిడఁ జాలక మోకాళ్లు భూమిసోఁక వందనము లాచరించిరి. అధో ముఖములఁ గరపుటములఁ బట్టుకొని లేవకుండిరి. సత్యభామ యాయపూర్వగంధము నాఘ్రాణించి భూమి యీవాసనల నొసంగుచున్నదా యేమి? ఈయొక్కతావునుండి యీపరిమళము రాఁగతంబేమి అని సంశయించుచు నలుగడలఁ బరికించుచు నొకభాగమున నిలుచుండి తాళవృంతమునుబట్టుకొని యున్న ప్రాణనాయకుం గనుం గొనియెను. కన్నీరు మున్నీరుగాఁ బ్రవహించుచుండ నిది తగినఁనియే యగునాయని ప్రశ్నించెను. రోషమున వెగటుగనున్నమదితో నాతన్ని ప్రణయాన్వితయు నయ్యెను. అతిజవమున నెగురుచున్నయోష్ఠములుగలిగి యధో ముఖయయి నిట్టూర్పులం బుచ్చుచు ముహూర్తమాత్రము మొగము వేటొకదిక్కు చూచుచుండఁజేసి యామె యూర కుండెను. ఈఘట్టమున ముక్కుతిమ్మన కవితల్లజుఁడు,

ఉ. “ఈలలితాంగిచంద మొక • యించుక చూచెద నంచు ధూర్తగో, పాలుఁడు తాలవృంత మొక • భామిని సత్య పిటుందనుండి మం,దాలసలీలమై విసర • నాదటఁ గైకొని వీచెఁ దద్వపుః, కీలితపంచసాయక శిఃఖిందరికొల్పుచు నున్న కైవడిన్.

ఉ. అంతటఁ బారిజాతకుసు • మాగతనూతనదివ్యవాసనల్ వింతలు చేయఁ దావి యది • విస్తయ మంచు ముసుంగు ద్రోచి య, క్కాంత గృహంబు నల్లడలు”

అని వ్రాసి తనయపూర్వచమత్కృతిని వెల్లడించెను. \*

అంత సత్యభామకుఁ గోపము పొడసూపి యామెమన  
స్సును జింతనుండి మరలించెను. కావుననే యామె వామ  
భ్రుకుటిని ముడిపెట్టి కన్నులు చక్కఁగ విప్పిచూచి మోము  
కరతలముననునిచి చక్కఁగా సుఖము లనుభవించుచున్నాఁడవా  
యని ప్రశ్నించెను. ఆమె కనుదమ్మలనుండి ప్రణయకోపజనిత  
వారికణములు స్రవించెను. ఆజలకణములు తామరపాకునుండి  
స్రవించు మంచుబిందువుంబోలియుండెను. హరియు రసిక  
శేఖరుఁడు కావున నామె ముఖకమలమునుండి ధారలుగా  
స్రవించునశ్రువులను ద్వరపడి క్రిందఁ బడనీయక రెండుచేతు  
లచే ధరించెను. మఱియు నాశ్రీవత్సాంకుఁడు ప్రేయసి ననున  
యింపఁగోరి కన్నీటిధారలు కొన్నివఱ్ఱో భాగములఁబడుచుండఁ  
గాంచి చేలాంచలమునఁ దుడుచుచు బుజ్జగింపుమాటల నిట్లు  
పలికెను. కువలయదళనయనా! భామినీ! ఏల నీకన్ను దమ్మలనుండి  
యుష్ణజలశీకరములు నిరంతరముగా వెడలుచున్నవి? సుందరీ!  
నీమోముదమ్మినుండి జలకణము లురులనేల? మనోహరాంగీ!  
ప్రభాతకాలమునఁబూర్ణచంద్రునియొక్కయు మధ్యాహ్నమునఁ  
బంకజాతముయొక్కయు రూపమును నీముఖము నీస్వరూపము  
భరించుచున్నవే? ఏల? వీతారుణవర్ణవస్త్రమును రక్తద్రవ్య విశే

\* ఇచ్చో హరివంశమూలముం జూడుఁడు. గ్రహాయ వ్యజనం  
చైవ స్థిత్యా సవరిపార్శ్వతః, శనైరివాసృజద్వాతం జహాసశనకైరివ 14.  
సపారిజాతపుష్పస్య సంసగ్గాదనువాసితః, బభార భగవాన్ గంధం దివ్యం  
మానుషదుర్లభమ్. 15. అత్యద్భుతం సుగంధంచ జిఘ్రత్వా విస్తయాన్వితా,  
అపావృణోస్తుఖం సత్యా కిమే త దితి చాబ్రవీత్. 16. అని.

పాంకితవసనమును ధరింపక యేల యిట్టి సుసమయమున దేవ  
పూజాకాలమున ధరింపఁదగు తెల్లనిచీరను గట్టితివి. తెల్లచీర  
దేవపూజాకాలమునదప్ప నితరకాలమునఁ బ్రియుని రంజిల్లఁ  
జేయు నూహలుగల సౌభాగ్యవతులు ధరింపరాదనుశాస్త్రము  
నీవెఱుంగనిదికాదుగదా? కువలయాక్షీ! \*ముత్తైదువులకు పీత  
రక్తవస్త్రము రక్తవిశేషచ్ఛాయాంచితవస్త్రము ధరింపఁదగినవి.  
దేవపూజానంతరము శ్వేతాంబరము ధరింపరాదు. ఇచ్చోఁదెనుఁ  
గునఁ గవితల్లజుఁడు.

ఉ. “ఇందునిభాస్యమై తొడవు • లేల ధరింపవు నున్నగావు లీ  
వెందును మానలేవు తెలు • పేటికిఁ గట్టితి వీటికారుచుల్  
కొదలిరాకుమోవిఁ దులఁకింపఁగఁ జేయక యుస్తి యేమి నీ  
చందమువంతయయ్యెఁడుని • జంబుగనాకెఱుఁగంగఁ జెప్పుమా  
చ. మనమరయం దలంచి యొక • నూర్గముపన్నితొ నవ్వుటాలకో  
నను వెఱపిం చెదో యకట • నాయెడ నిక్కము దప్పుగల్గెనో  
వనజదళాయతాక్షి పగ • వాఁడనె నన్నిటు లేలచూడ నొ  
క్కనిమిషమైన నీవు దయఁ • గన్గొనకుండిన నిల్వినేర్తునే.”

అని వ్రాసి తనమపారచాతురి సజ్జనులకుఁ గాన్కపెట్టెను.

ఇట్లుపలేకి మఱియు నిట్లనియె. పంకజాక్షీ! దేవపూజాది  
కార్యములయందు ధరింపఁ దగు శ్వేతాంబరము నిట్టి విలాసధా  
మమున సుఖానుభవమున ధరింపనేల? అంతియకాక క్రోధాగా  
రమును బ్రవేశింపనేల? పోనిప్పు. ఏదియో కోపమువచ్చె నను  
కొందును. అది నన్నుడికించుటకుఁ గానోపును. ఇపుడేల

\*వాసన్యేతే తవాభీష్టే మహారజతకొంకుమే, దేవాభిగమనాదూర్ధ్వం  
శుక్లం నేవం హి తత్త్రియః. అని మూలము.

యాభరణములకాంతుల మించక నీతనూలత యిట్లున్నదే.  
 ఏల? దానికింగల కారణమెటుంగఁగోరి నామానసము చంచ  
 లతం గాంచుచున్నది. చెప్పుమా. లాతౌరసచర్చలఁ దులకించు  
 నీపాద మేల యీశ్వేతాంబరమున నాచ్ఛాదింపఁబడినది? కావు  
 ననే ప్రియదర్శనముగా నదిలేదు. లలాటమున వాసనలు గలి  
 పినగంధపుఁబూతలచే నొకవింతగ నున్నది. ఏటికి? ఏదియే  
 నొకగొప్ప కారణముచేత లలాటకాంతుల నాచ్ఛాదింపఁదలంచి  
 తివా యేమి? ఆ కారణమును వినఁగోరెదను. తెల్పుమా. నామ  
 నస్సు కలవిలపాటొందుచున్నది. నీ కపోలతలములయందుఁ  
 జందనరసము పూయఁబడినదికదా. మకరికాదిపత్రములు లిఖింపఁ  
 దగిన యాభాగముల నీపూత యందముగాలేదే! వానిశోభయే  
 కానరామి నాహృదయము వడఁకుచున్నది. రత్నభూషణభూ  
 షితముకాక నీకంఠము ప్రకాశింపకున్నది. ఇది తగునా? శర  
 త్కాలత్రియామ గ్రహసత్తత్రశూన్యమైన నెట్లుండును? శర  
 త్కాలరాకాదినమున నిండుచుందురుని గ్రిందునేయు నీముఖ  
 మునించుక పైకెత్తి యుత్పలకుసుమపరిమళముల వెదఁజల్లుచు  
 నీవేల మాటలాడి నన్నానందింపఁజేయవో తెలియకయున్న  
 వాడ. అఱచూపులనైన నన్నేల చూడవు? నిట్టూర్పులు విరతి  
 లేకపుచ్చుచుఁ గనుదమ్మలనుండి యశ్రుబిందువుల వదలుచున్న  
 దానవే. ఏటికి? మనస్విని! ఏల వగచెదవు? ఇంకనైనఁ జాలిం  
 పుమా. కొటుక పసచెడునట్లు కన్నీరువదలుచు ననుం దిలకిం  
 పుమా. అవి నీముఖసౌందర్యమును డిందుపఱచుచున్నయది.  
 నేను నీకింకరుడనని జగమునఁ బ్రఖ్యాతింగాంచితిని. పూర్వము  
 రీతిగా నీకింకరుడ నగు నన్నేల పరికింపవు? నేనేమి యకార్య



మొనరించుతిని? అపరాధము చేసితిని? వివరింపుమా తెలిసికొని దానిని సవరించుకొని పరిశుద్ధచిత్తుండనై నిన్ను సేవించువాఁడ. పోనీ! నీకుఁ బ్రియముకానికార్యము చేసినేజేసితిని. ఏకారణమున నన్నిట్లాయాసపెట్టుచున్నావో యాకారణ మెఱింగింపుము మనోవాక్కాయముల నీయానతిమీఱి ప్రవర్తించిన వాఁడనుగాను. ముందును బ్రవర్తింపనని చెప్పఁగలను. సర్వదా నీసేవచేయుచుండువాఁడ నని సత్యము నాథారము చేసికొని చెప్పుచున్నాఁడను. కాంతలు బహుమానముచేతనే మన్నింపఁదగుదురు. నాకుంగలపత్నులయందు నీకంటె మన్నింపఁదగినవారెవరును లేరనుట నిక్కము. బహుమానము కాని స్నేహము కాని నీయందుఁ దప్ప నితరులయం దెవ్వతుకయందును లేదు. నాయనంతరముకూడ నాప్రేమము నిన్నెడఁబాయదుసుమా. ఇది నిక్కమని నమ్ముమా. ఇదియే నానిశ్చితమనియు నమ్ముము. నీమనసునఁగల కలవరము నడంచుకొనుము. ఈచింతకుంగలకారణంబును దెల్పుము. \*భూదేవియందు తుమాదిగుణము రెట్లు నిలిచియున్నవో శబ్దాదిగుణము లాకాశమునం దెట్లు నెలకొనినవో యట్లే నీయందు నాస్నేహము స్థిరముగ నిల్చియున్నయది. ఇది సత్యము. ఇన్నివిశేషములుగల యీమూలమున కేలొ యొకటిరెండుపద్యములు వ్రాసి ముగించిరి. అందొక్కపద్య మిది.

\* తుమాదయశ్చ మేదిన్యాం శబ్దాద్యాశ్చాంబరేగుణాః, ధృవం షం కజగర్భాభే త్వయి స్నేహ స్తథా మమ. రుచిరాగ్నా యథా దివ్యాప్రభాచై వదివాకరే కాంతిశ్చ కాశ్వతీచంద్రే స్నేహస్త్వయి తథా మమ. ౪౩. అని హరివంశము.

చ. మనముల మాటలం గ్రియల • మన్ననలీ నొకనాఁడు నెట్టికా  
మినులకు గారవంబు మెఱ • మెచ్చులకై పచరింతుఁగానిపా  
యనియనురక్తి నీయొడన • యగ్గలమై కనుపట్టు నాకు నీ  
పనిచిన పంపుచేయుటయ • ప్రాభవమకా టది నీవెటుంగవే.

ఈవిధముగఁ దన్నుఁ బ్రార్థించు నామదనకోటిమోహ  
నాకారుని బ్రాణనాయకుని బుండరీకాక్షుని నించుక చూచి  
యాయన్నులమిన్న నయనారవిందములనుండి యశ్రుజలకణం  
బులు స్రవించుచుండ మెల్లగా నిట్లు మాటలాడెను. ప్రాణే  
శ్వరా! ఇంతకుముందు నీవు నావాఁడవే యనునమ్మకము నాకు  
నుండెను. ఇప్పుడు సాధారణస్నేహము నీయందు నునుపఁదగు  
నని తోచినది. ఇంతకుము న్నేన్నఁడు దీని నెటుంగఁజాలనై  
తిని. కాలమింతలో నిట్లుమాటననియు నెటుంగనైతిని. ఇప్పుడు  
లోకగతినెల్లఁ జక్కనెఱింగితిని. నీస్నేహము శాశ్వతముకా  
దని తెలిసికొంటిని. నేను మృతినొందకున్నను రెండవజన్మ మల  
వడినదని తలంచుచున్నాను. విశేషించి వచింపనేల! అచ్యుతా!  
నీహృదయమును దెలిసికొంటిని. నాయందు నీకుఁగలప్రీతివాఙ్మా  
ధుర్యమాత్రమే. నాపైఁగలస్నేహము కూడఁ గృతకమనియే  
నమ్మితిని. వేటొకతావున నీస్నేహము కృత్రిమముగాదనియు  
నెఱింగితి. ఋజుస్వభావముగలిగి భక్తురాలనగునన్నుఁ బురుషో  
త్తమా! చక్కఁగా నెఱింగియు నవమానించితివి. కృతకవృత్తి  
నాశ్రయించితివి. నీవింతకుముందు చూపినప్రీతి కపటవృత్తి  
చేతనేకాని నిక్కంపుఁ బ్రీతికాదని తోచెను. ఇంతదనుకఁ  
జూడఁదగినదానిం జూచితిని. వినఁదగిన దేదో వింటిని. నీస్నేహ  
ఫలోదయము పరికించితిని. నేను నీయనుగ్రహమునకుఁ బాత్రు

రాలైనచో నన్ను ననుగ్రహింపుము. తపస్సుచేయుచు నెట్లో  
కాలమును గడపెదను. అనుజ్ఞయివ్వూ. పురుషోత్తమా! పరమ  
నిశ్చితముచేసికొని తపస్సుచేయుచు నుండుదాన. \* భర్త  
యిష్టము ననుసరించియేకదా స్త్రీలకుఁ దపముగాని వ్రతములు  
కాని చేయఁదగునని పెద్దలు వచింతురు. భర్తకు నిష్టములుకాని  
వ్రతాదులు నారీమణు లాచరించిన నిష్ఫలములగును. అనిపలికి  
యాసత్యభామ మరల నయనద్వయమునుండి యశ్రుజలకణముల  
వదలెను. ఆశుభాంగి శ్రీహరి పీతాంబరముచెఱఁగును మోము  
నకడ్డముగా నునుచుకొని విలపించెను.

మహాత్ములారా ! ఈకథయందలి విశేషముల నించుక  
యాలకింపుఁడు. “మహాత్మనామాగమనం శుభాయ” అన్న  
సూక్తి మీ రెఱుంగనిదికాదు. ఇందానీతి కుదాహరణము కల  
దు. రుక్తిణీదేవి యుపవాసవ్రత మూనెను. ఎందులకో యన  
రాదు. లోకుల కిది యవశ్యాచరణార్హమని బోధించుటకే.  
సర్వదా భగవంతు నారాధించుచున్నదాన నని రుక్తిణి యెఱుఁ  
గుననియే మనము నమ్మవలయును. కాని తా నాచరించినచో  
దానియం దొకమహిమము కలదని నమ్మి పామరు లాచరింతురు.  
ఇదియే జ్ఞానులకు నజ్ఞానులకుఁ గర్తాచరణమునఁ గలభేదము.  
తమగొనరించినకార్యములనుండి ఫలములను గోరకుండుటయుఁ  
దమవలెనే యితరు లాచరించి ఫలములను గోరినను మేలే యని  
యూహించుటయు సాధుమతులభావమని గ్రహింపక తప్పదు.  
జ్ఞానధనురా లగురుక్తిణి వ్రతమాచరించుచుండ దాని చివర

\* భర్తృశ్చందేన నారీణాం తపో వా వ్రతకాని వా, నిష్ఫలం భయ  
యద్భర్తృ రశ్చందేన క్రియేతహి. అని మూలము.

భాగమునఁ జేయఁదగినది జ్ఞానధనులకుఁ దృప్తి చేయుటయే. అన్న  
మునఁ బ్రాణకోటి తృప్తినొందినట్లు మత్తేసదార్థములచేతను  
దృప్తినొందదు. జీవుఁ డన్నరసముచేఁ దృప్తినొందును. నవర  
త్నము లాజీవున కక్కఱలేదు. నవరత్నాదులం గోరునది యరిష  
డ్వర్గమున నొక్కఁడగులోభము. లోభము మనల నశింపఁజేయు  
ననియొఱింగియు దానిం దృప్తిచేయఁబూనుటకంటె వెట్టితనము  
వేటుగనున్నదా. అన్న మట్టిది కాదు. జీవాత్మను దృప్తిచేయును.  
దాని సర్వాంగములు నేదదేరి సుఖించును. దాన మనశ్శాంతి  
చేకూరును. దానఁ బుణ్యకార్యములు చేయునూహ కలుగును.  
తదాచరణమున భక్తి యలవడును. దాన భగవత్కరుణకుఁ బా  
త్రుఁడగును. అదియే కోరఁదగినది. దానికి మించినకోరికలు లేవు.  
కాఁబట్టి యన్నదానము ముఖ్యమని శాస్త్రములు మనకు నుప  
దేశించుచున్నవి. ఆయన్నము భుజించుజీవుల ననుసరించి ఫల  
ముల నొసంగును. ఎవరికిఁ బెట్టినను ఫలము సమానముకాదు.  
ఆయన్నరసమున నవయవములు ధృఢతం గాంచఁగా నెవ్వఁడా  
బలము సాయపడఁగా దుష్కార్యము లాచరించునో యాపా  
పము కర్తకును గొంతఫలము నిచ్చును. దుష్కార్యముల నాచ  
రించువారికి సాయపడరాదన్న న్యాయ మీహేతువుననే కలి  
గెను. ఆయన్న భక్షణమునఁ దృప్తినొందియేజీవుఁడుసత్కర్తముల  
నాచరించునో యాపుణ్యఫలమునఁ గొంతభాగము కర్తకును  
జేరును. వివేకము కావలయుననుట యిందులకే. పాత్రాపాత్ర  
వివేకము లేక చేయుదానము నిష్ఫలంబగుట మాత్రమే కాక  
దుష్ఫలములంగూడ నొసంగును. దుష్కార్యములను జేయఁ  
బ్రోత్సహించుట పాపముకదా.

శ్లో. “కర్తా కారయితా చైవ ప్రేరకశ్చానుమోదకః,  
సుకృతే దుష్కృతే చైవ చత్వార స్సచుభాగినః.”

అనుట యెల్ల రెఱింగినదియేకదా. కావుననే దుర్తార్థులను జేతఁ జేరనీయ రాదందురు. ఆశాపాశములను మెడకుఁ దగిలించుకొనుటెట్టిదో దుష్పహవాస మట్టిది.

శ్రీహరి రుక్తిణివ్రతాంతమునఁ దనకరుణను బొందఁగోరినదని యెఱింగెను. నగరవాసమునకంటె భగవత్ప్రేమకుఁ బర్వతవాసము మంచిది ఏకాంతవాసమందుఁ గుదురును. అంతియకాదు. పర్వతకందరములయందు మహాత్ములుందురు. వారుండుతావులు పరమపావనములు. అందొనరించుతపస్సు స్వల్పమైనను విశేషఫలముల నీజాలును. కావుననే నిర్జనవనముల మహాత్ములుందురు. దుర్వాదము లట వినరావు. దుష్కర్తాచరణులట నుండఁజాలరు. నిర్మలవాయువు నీరోగము లగుఫలములు స్వచ్ఛజలములందు దొరకును. ఇవన్నియు మనశ్శాంతిని గల్గించును. అహంకారాదుల నడంచును. వీర్యవృద్ధిని గల్గించును. రక్తము పరిశుభ్రముగ నుండఁజేయును. ఇవియే యారోగ్యలక్షణములు. అంతియకాని కాలనియచుము మాని తెలియని పదార్థములు మంచివని భ్రాంతిచేఁ గొని తినివచో నాయుస్సు ఊణించుటయే కాని వృద్ధి కానేరదు.

“స్యాథర్చేష్టచుశీలపథ్యసుభుజాం న స్యాదిదం పాపినామ్.”

అని కేశవదైవజ్ఞు లాయుర్దాయనిర్ణయావసరమునఁ దెలిపిరి. కందమూలము లాహారపదార్థములయం దగ్రస్థానమును వహించుచున్నవని పూర్వులుపలుకఁగానపహాస్యముగా వానిని

భావించువా రిప్పుడు సత్యములే యని యావాక్కుల నంగీకరించుచున్నారు. కూరగాయలే యాహారమునకుఁ దగినవని ఫలరసమారోగ్య మొసంగినట్లేదియు నీజాలదని యిపుడిపు డూహించుచున్నారు. ప్రాచీనాచారములు ప్రాచీనులవాక్కులు సత్యములని యిపుడిపుడు సాధుమతులు కొందఱు తెలిసికొనుచున్నారు. కొందఱింకను దమ మొండిపట్టులవీడక యూఁగులాడుచున్నారు. వీరు నింకఁ గొంతకాలమున కంగీకరింతురు.

ఇట్లు శ్రీకృష్ణపరమాత్మ రైవతకాద్రియందు నివాసములందఱకుఁ గల్పించియుండెనుగాన నీసంతర్పణము చేయ నచటికింబోయెను. తక్కుంగలభార్యలందఱును బతివెంటఁబోయిరి. వనితలందఱు టొకచో నుండరాదనియు నట్లుండినఁ గలహములు గలుగకమానవనియు భగవంతుఁ డెఱుంగును. కాననే యాయాయిమందిరము లాయాకాంతామణుల కని నియమించియుండెను. వారందఱు టాయాయిహర్ష్యములనుండిరి. అపుడు హరిరుక్మిణి యుపవాసకృశాంగి యని యెఱింగి యన్నదానమున నెల్లసాధుభూతములఁ దృప్తిచేసెను. జ్ఞానధనులగుద్విజాతులకు ధనమొసంగి వారిని బహూకరించెను. జ్ఞానులు సర్వభూతదయావంతులు. వారు తృప్తినొందిన భగవంతుఁ డానందించును. ఆపరాత్పరుఁ డానందించిన నెల్లలోకము లానందించినట్లే. కర్తవ్యమును దీర్చి కూరుచుండియుండఁగా నారదముని యరుదెంచెను. సత్కారములంది భగవంతునకుఁ బారిజాతపుష్పము నొసంగెను. అది భగవంతుని కొసంగుట యనేక కార్యములు దాన నెఱవేలుననియే. ఏవాఁడుగాని తనకుంగలపదార్థముల



ను త్తమో త్తమమును భగవంతున కర్పింపవలయు. దానిమూల్యమును బరీక్షింప నక్కఱలేదు.

శ్లో. “పత్రం పుష్పం ఫలం తోయం యో మే భక్త్యా ప్రయచ్ఛతి,

తదహం భక్త్యుపహృతఃకుశ్నామి ప్రయతాత్తనః.” (గీత.)

అని భగవంతుడే చెప్పెనుగదా. దానిని గ్రహించి చెంతనున్న రుక్తిణి కొసంగెను. భగవత్ప్రసాదమని యాశుభాంగి శిరమున ధరించెను. ఆయది సామాన్యకుసుమమూఁ కాదు. కల్పవృక్ష ప్రసూనము. అది కోర్కూలం బిదుకును ఒక్కచెట్టునఁ బూచిన పూవు సకలవాంఛల నొసంగునా యని ప్రశ్నింపరాదు. అది మనుష్యలోకవృక్షముకాదు. దానిమహిమము మనుష్యుల యూహల మించియుండును. ప్రాణహరమగు సర్పవిషమును మూలికహరించుట కన్నులారఁ గాంచుచున్నారము. మందుల ద్వారా రోగములు కుదురుట స్వానుభవమున నెఱుంగుచున్నారము. ఇది మనుష్యలోకమునఁ గలమూలికలశక్తి. దేవలోకమునందున్న కల్పవృక్షములకు సర్వవస్తువులను గల్పించుశక్తి కలదన్నఁ జిత్రముకాదు. ఒక్కవనస్పతి పత్రమును దినిన నాటుమాసములు యుత్తృష్ణ లుండవుకదా. కాఁబట్టియే కాళిదాస కవిశ్రేష్ఠుఁడు మేఘసందేశమునందు,

శ్లో. వాసశ్చిత్రం మధునయనయోర్విభ్రమాదేశదక్షం

పుష్పోద్భేదం సహ కిసలయైర్భూషణానాం వికల్పాన్,

లాటౌరాగం చరణకమలన్యాసయోగ్యం చ యస్యా

మేకస్సూతే సకలమబలామండనం కల్పవృక్షః.

మాల్య

అని చెప్పెను. ఇది యతిశయోక్తియే యనరాదు. వృక్షమహత్వ మపారమని స్త్రుతులు ఘోషించెడిని.

చృతి,

“శుచిర్భూత్వా తరోః పూజాం

(గీ.)

కృత్వా స్నానానులేపనైః.”

నున్న

అని బృహత్సంహితయందు వరాహమిహిరాచార్యులు విశదీకరించిరి. అనఁగా వృక్షరాజములు దివ్యఫలప్రదాయకములు. కావున నిర్వలాంతఃకరణుఁడై వానిం బూజించు టొప్పునని యామహానుభావునిభావము. వృక్షములు మాటలాడును. కాబట్టి యావృక్షములను గొందలు వరముల నడుగుదురు.

మున

వృక్ష

రాచిన

. అది

ఘృల

మును

దుల

గుచు

నలో

శక్తి

లు.

దాన

శ్లో. “ప్రాతస్నాత్వ తస్మాదపవాసస్సువాసః

కృత్వా బీజం కాంచనాంభోనిషిక్తం,

పూతం పుణ్యైర్విప్రపుణ్యాహ ఘోషై

ర్భూయోభూమిం రోపయేత్సంత్రపూర్వమ్.”

అని గార్గిచెప్పెను. కావున వృక్షమూలముల మహిమ మపారమని మనుష్యుల కగమ్యమనియుఁ దేటపడియెడిని. ఒక్క వనస్పతిమూలము వాసనచూచిన స్త్రుతితప్పట యనుభవము ననే తెలిసికొనవచ్చును. ఇట్లులుండ దేవలోకముననున్న కల్ప వృక్షప్రసూన మనూసఫలదంబను టొకవంతకాదు. అవియొక సంవత్సరకాలమే యొకచోట నుండును. ఫలమునిచ్చుననియు నారదముని వచించెగదా. ఏలయనఁగా మనుష్యమానమున నొకవత్సరమైనచో, దేవలోకమున నొకయహోరాత్ర మగును. పుష్పము లొకయహోరాత్రము వాసనపాయక వాడకయుండుట స్వభావమే. మనుష్యులకు దేవతలకు నింతభేదము కలదు. మహిమములందు నిట్టిభేదముండక తప్పదనుట విస్పష్టమేకదా.

3.)

దేవలోకమునుండి పుష్పము తెచ్చియిచ్చినముని రుక్మిణీ దేవిని బొగడెను. పొగడుటమాత్రమేకాక సత్యభామ పేరెత్తి యామెకుం గర్వము. ఫలింపదని పలికెను.

శ్లో. “అథ సాత్రాజితీ దేవీ జ్ఞాస్యతే వరవర్ణినీ,  
సౌభాగ్యాద్యం సదావేత్తి యాత్మానం సుభగం సతీ.  
అద్యాహమవగచ్ఛామి సర్వథా సర్వశోభనే,  
ఆత్మా ద్వితీయః కృష్ణస్య భోజే త్వమితి భామిని.”

అను నీమాటలమూలమున సత్యభామకన్న నీవే మిన్న వని సన్నుతిం చెను. మహాత్ములపలుకులు వ్యర్థములుకావు వారి మాటలనే యర్థమనుసరించును.

శ్లో. “తాకికానాం హి సాధూనామర్థం వాగనువర్తతే,  
ఋషీణాం పునరాద్యానాం వాచమర్థోఽనుధావతి.”

అని మహాకవి భవభూతివచించెను. వారివాక్యములను కర్తముపరుగిడుచు ననుసరించును. కర్తము లిట్టివని యూహించి వారు మాటలాడరు. వారివాక్కు లేరీతివెడలునో యాదిక్కును గనిపెట్టుకొనియుండి కర్తములు పరుగిడును. అనఁగా సిద్ధసంకల్పులనియే భావము. నారదముని యీమాటయాడుట భావిలోకశుభార్థమే. సత్యభామవిఖ్యాతి జగత్త్రయమున నెలకొనవలయును గదా. మనకంటె నధికులులేరని విష్ణువీఁగుదేవతల గర్వమడంగవలయుననియు, వారిచేఁజావఁదగినవారికి మోక్షము కలుగుననియు నారదమునివాక్కులు వెడలినవని మనమూ హింపవలయును. శ్రీహరి యానుతుల వినుచు నూరకుండెను.

ఈమాటలెట్లో యాయుత్తరక్షణముననే యందఱకుఁ దెలిసెను. తక్కినవారు మనస్సు నెట్లోసమాధానమున నునుచు

కొనిరి. సత్యభామ యోర్వఁజాలకపోయెను. అనఁగా సత్య  
యసాధ్వి యనరాదు. మహాపతివ్రత. ఆమె కాగ్రహముకల్గినఁ  
గాని కార్యముకాదని భగవంతుఁ డెఱుంగును. కొందఱు సత్యా  
దేవి రుక్తిణికంటె గుణహీనురా లగునందురు. అది మిగులఁ  
బొరపాటు.

శ్లో. “సత్యభామా ప్రియా నిత్యం విష్ణోరమితతేజసః,  
రూపయావనసంపన్నా స్వసౌభాగ్యేన గర్వితా,  
అభిమానవతీదేవీ శ్రుత్వైవేద్వ్యావశంగతా.” హరివంశము.

లోకాతిశాయి తేజస్సుగల శ్రీవిష్ణువునకు ననవరతము  
ప్రియురాలు. అనఁగా నెడఁబాటులేనిభార్య యనికదా దీనిభా  
వము. సత్య భూదేవియే యని యెఱుంగుఁడు. ఈవిషయము  
నరకాసురకథయందు వ్రాయఁబడినదికదా. స్వసౌభాగ్యమున  
గర్వించుట స్త్రీధర్మములయందు క్తము. సౌభాగ్యగర్వ ముండ  
వలసినదేయని శాస్త్రములభావము. భర్తనలరింప నదియే సమ  
ర్థము. కాఁబట్టియే కాళికావాక్యము,

శ్లో. “యోషాతిరూపసంపన్నా గర్వితా మదళాలినీ,  
మమరూపైవ సా జ్ఞేయా పుష్పేనాపి న తాడయేత్.”

అని కనఁబడియొడిని. గర్వమనఁగా నాకంటెరందగత్తియ లేదను  
భావము. మదమనఁగా భర్తను నాసౌందర్యమున నలరింపఁ  
జేయఁగల ననుభావము. ఇదియే గర్వమదశబ్దముల యర్థము.

‘సదాప్రహృష్టయాభావ్యమ్’ అనిమనుస్మృతియుఁ దెలు  
పుచున్నది. సదాసంతోషము గలిగియుండినఁగాని వనిత గృహ  
కర్తప్రవీణురాలు కాఁజాలదని మనువుభావము. ధనార్జనము

పురుషకృత్యము. దానిని వ్యయించుట స్త్రీకృత్యమని మనువు చెప్పెను.

“సుసంస్కృతోపస్కరయా వ్యయే చాముక్తహస్తయా.”  
(మనుస్మృతి.)

“వ్యయేచాబహుప్రదయా” అనివాఖ్య. మితవ్యయము చేయునదియనిభావము. సత్య యభిమానవతి. అనఁగా భర్త నాయందే ప్రీతిగలవాడన్న గంభీరభావము కలదని భావము. కావుననే నాసవతికడ నన్ను ముని దూషింపఁగా భర్తవినుచుండుట న్యాయమా యని యామె యాగ్రహించెను ఇది పతివ్రతా లక్షణమగునా యనరాదు. ఈకోపము న్యాయసమ్మతమే.

శ్లో. “యథా కామీ భవేద్వాపి స్త్రీణాం వరమనుస్త్వరణ,  
స్వదారనిరతశ్చైవ స్త్రీయో రత్యాయతస్మృతాః.”

(యాజ్ఞవల్క్యస్మృతి. ఆచారకాండము)

శ్రుతి. “భవతీనాం కామవిహంతా పాతకీ స్యాత్,”

అని యింద్రుడు స్త్రీలకు వరమిచ్చెనని శ్రుతి ఘోషించెడిది.

శ్లో. “పతిప్రియహితేయుక్తా స్వాచారా విజితేంద్రియా,  
సేహకీర్తిమవాప్నోతి ప్రేత్య చానుత్తమాం గతిమ్.”

(యాజ్ఞ. స్మృతి. ఆచారకాండము.)

కావున స్మృతుల నాలోచించినఁ బతిప్రియమునుగోరి శ్రవర్తించుట స్త్రీధర్మమైన దని తేలెడిది. అంతియకాక పురుషునితోఁ జెప్పక యిల్లువదలి పోరాదని శంఖ స్మృతియందున్నది.

“నానుక్త్వా గృహాన్నిర్గచ్ఛేన్నానుత్తరీయా న త్వరితం వ్రజేన్న పరపురుషమభిభాషేతాన్యత్ర వణిక్ప్రజితవృద్ధవై

ద్యేభ్యో న నాభిం దర్శయేదాగుల్భాద్వాసః పరిదధ్యాత్.”  
ఇత్యాది.

ఇట్లు భార్యాభర్తలధర్మములు నిబద్ధములైనవి. అట్టిచోఁ  
దన్నుదూషించుచుండ వినుచు నూరకున్నభర్తపై నాగ్రహిం  
చుట స్త్రీలకు న్యాయమే యనక తప్పదు.

ఇట్లు సత్యభామ క్రోధాతిరేకకలుషితాంతరంగయగుట  
భగవంతుఁ డెఱింగెను. వెంటనే యచటికింబోయెను. భగవం  
తుఁడు సత్యభామనుజూచునపుడు చూపిన చమత్కారములు  
మానవులకెల్లఁ జేయఁదగు కార్యములని గ్రహింపవలయును.  
నిరంజనుఁడు కాముకుఁడయ్యెననరాదుకదా అనఁగా భార్యను  
సంతోషపెట్టుట పతికివిహితమని శ్రీహరి తనకృత్యమునఁ దానే  
బోధించెను. వానిని మనుజు లంగీకరింపవలదా. సత్యయవిహిత  
ముగాఁ బ్రవర్తించినదా. కనుఁగొనుఁడు. హరివంశము నను  
సరించి పరికింపుఁడు. తెనుఁగుగ్రంథములం గైకొనకుఁడు. అవి  
కల్పింపఁబడినభాగములుకలవి. ఈఘట్టమున స్త్రీలవస్త్రభూషణ  
ములు చెప్పఁబడినవి.

— స్త్రీల కర్తములగువస్త్రములు. —

సీతరక్తచ్ఛాయలుగలది కౌంకుమమనఁబడును. రక్తవ  
ర్ణాధికమై పసుపురంగును గలదిగానున్నది మహారాజత మనఁ  
బడు. ఈరంగులుగల వస్త్రములను స్త్రీలు ధరింపవలయు. దేవ  
పూజాదికార్యములయందుఁ దెల్లనివస్త్రమునుగట్టవలయు. ఇతర  
కాలములయం దనఁగా భర్తృప్రియకార్యములయందుఁ బై  
వస్త్రములనే ధరింపవలయును. శ్వేతాంబరము పురుషధార్య  
మని పెద్దలందురు. సౌందర్యప్రేమముల రెంటును భర్తను.



సంతోషవంతునిగఁజేయుట భార్యకుం గర్తవ్యము. వస్త్రాలం  
కారప్రీతుల నామెనలరించుట పతికింగర్తవ్యము. ఇది ప్రాచీనుల  
భావము. ఇక్కాలమున నీలాంబరధారణమే ప్రధానముగాఁ  
గొన్నితావులఁ గన్పట్టెడిని. అట్టిరంగుగలవస్త్రము రక్తమును  
ఊఁచింపఁజేయునని యాయుర్వేదగ్రంథములఁ గానంబడునని  
పెద్దలందురు. పెద్దలమాటలు పాటింపక స్వేచ్ఛమైఁ బ్రవర్తిం  
చుచో నది విహితము కాదనక తప్పదు. వినువారెవరు? అన  
రాదు. ధర్మప్రవచనము పురుషకృత్యము. దాని నాదరింపనిచో  
స్త్రీజాతికే లోపము. వారు నియతవ్రతకర్తములమానిన, దమ  
గౌరవమును శక్తిని బోగొట్టుకొందురు. పురుషులకు నష్టమేమి?  
కొందఱనుసరించువా రుండకపోరు. వారికే యుపకరింపనిండు.  
చాలును. లోకమంతయు నొక్కరీతిగా నుండదు. ఉండినచోఁ  
గర్తసిద్ధాంతమే వ్యర్థమగును. బహువిధకర్తములఁ జేసినవా  
రొక్కభూమినిబుట్టి మసలునపు డేకరీతిగా నాచారములుండు  
ననుట తెలివితక్కువయే కదా. పెక్కుదురభ్యాసము లుండును.  
సదభ్యాసములుండును. అందఱిని బాగుచేయఁగలవాఁడు భగ  
వంతుఁడు. అట్లని యూరకుండరాదు.

“వసంతవల్లోకహితం చరంతః.”

అని శంకరభగవత్పాదులవారు తెలిపిరి. సదాచార  
ములు నశింపకుండ నెలకొల్ప నుద్దేశించువారు తమపనుల  
నిర్వహింపవలసినదే. దురభ్యాసములమాన్పఁ బ్రయత్నింపవల  
సినదే. దానిఫలమునుమాత్ర మాశింపరాదు. అది ఫలించుట  
భగవదధీనము. స్వధర్మము నెఱవేర్చుట యెల్లవారికి ధర్మము.  
శ్రీకృష్ణుఁడిట్లు తన నిరంజనత్వమును లోకానుగ్రహార్థముదాఁచి

లోకాచారములఁ బాటించి హితముపదేశింపనెంచి తనప్రవృత్తి ద్వారా యాకార్యమును నెఱవేర్చెను. భార్యను మిగులఁ జేమించి తదనుకూలముగా న్యాయమునువీడక ప్రవర్తించుట పురుషునకుధర్తమనియుఁ దానెన్ని కష్టములకు లోనైనను దనయిల్లాలిని గష్టపెట్టరాదనియు స్త్రీలు కాలోచితముగఁ గార్యానురూపముగా వస్త్రాలంకారముల ధరించి భర్తయభీష్టము ననుసరించి మెలంగవలయుననియు నట్టివారికే కష్టములు కలుగకుండ నభీష్టములు నెఱవేఱుననియు నీకథనుండి మన మెఱుంగవలయును. ఇంకఁ దర్వాతి భగవచ్ఛ్రేష్ఠితమును వ్రాసెదను.

— శ్రీకృష్ణుడు సత్యభామ ననునయించుట. —

\*సత్యభామ యీరీతిఁబలికి విలపింపఁగా నాలకించి శ్రీహరి ప్రణయమున నాగ్రహించి యభిమానవతియగు సాధ్వినీ గాంచుచునిట్లుపలికెను. కమలాయతాక్షీ! నాయవయవములుడికి పోవుచున్నవి. శోకాగ్ని ప్రజ్వరిల్లుచున్నది. నీవిట్లు విక్లబవగుటకుంగలకారణము నెఱింగించుము. నాప్రాణముతోడని శపథముచేయుచున్నాఁడను. నిజము చెప్పుము. చెప్పుకున్న నన్నుఁ జంపుకొనినట్లు సుమీ. సర్వాంగశోభనురాలా! నీయందాదృతి గల్గ నీయీభర్తవినఁదగునేని పల్కుము. నే వినఁదగినదున్నదా అనియొట్టుపట్టిపలికిన శ్రీహరింజూచి సత్యభామ సత్యవ్రతపరాయణురాలు గావున నిట్లు వచించెను. †తనపతిని సత్యవ్రతపరాయణుఁడని భావించెను. ఆమెకనుదమ్ములనుండి బాష్పములు

\*ఈకథ హరివంశవిష్ణుపర్వము ౬౭ వ అధ్యాయమునుండి గ్రహింపఁబడినదని యెఱుంగవలయు. †తతః ప్రవాచ భర్తారం సత్యా సత్యవ్రతే సితమ్. అని మూలము.

ధారలుగా స్రవించుచుండెను. మాటలు తడఁబడుచునుండెను. ఆమెమోము వంచఁబడియుండెను. శ్రీహరీ! మానదా! తొలుత నాకుసౌభాగ్యమును బ్రసాదించినవాఁడవునీవే. కమలాక్షా! జగత్తునందు విఖ్యాతిని గల్గించినవాఁడవు నీవే. నీయానతి శిరసా వహించుచుండుదు. నీ కిష్టురాలననిగర్వించుచుండును. అందఱు చేడియలు నన్నే కనిపెట్టుకొని యుందురు. అట్టినే నిపుడు నాసపత్నులలో నవమానము ననుభవించుచున్నదానను. అని నాసకియలమూలమున నెఱింగితిని. నా యీయవమానము సఖి మూలమున నెఱుకపడెనని యెఱుంగుము. అది సత్యమే. అసత్యము నాకెవ్వరును జెప్పలేదు.

ప్రాణేశా! నీకుఁ బారిజాతకుసుమమును నారదముని వతంసుఁ డిచ్చెనుగదా. దానిని నీప్రియకిచ్చితివి. నన్ను మఱచితివి. రత్నముల మించినపదార్థము నిచ్చుటచేత నామెయందు నీ కధికప్రేమము కలదనుట తెల్లమాయెను. ఆపత్నియందు నీకుఁ గలన్నేహము బహుమానము వెల్లడిచేసితివి. దానికేమి గాని పోనిమ్ము. ఆనారదముని నీవు వినుచుండ నామెను సన్నుతించెను. నీ వాప్రియురాలిసంస్తవమును మహాహర్షమున నాలకించితివికదా. ఆ నీ ప్రియురాలానారదమునిచే నంతగా నుతింప నర్హురాలగునేని నేనచట నదృష్టహీనురాల నైతిని. ఆతావున నాపే రుచ్చరింపనేల? తొలుదొలుతఁ బ్రణయరసము నొసంగి వెనుకఁ దాపము నొసంగితివి. ఇంతటనైన ననుజ్ఞయిమ్ము. తపస్సొనరింపఁబోయెదను. కరుణింపుము. స్వస్థమునందైన నిట్లగునని స్తరింపలేదు. నాతలంపునకు రాఁదగినదిది కాదని నాకుం దోచెను. నా యీసౌభాగ్యము వేఱొకవిధముగా నీవు

చూచుచుండఁగనే మాఱినది. నే నిట్టిపరుషభాషల నాలకింప  
 నోచితినిగదా! మహానుభావుఁడు తేజోరాశియు నగునారదముని  
 కామెయే మిక్కిలి స్తవార్హురాలగుఁగాక. నాకిపు డారు క్షిణి  
 యందాగ్రహములేదు మద్దూషణసంభరితమగు నాస్తోత్రము  
 నందు నీ వచట నుండుటయే నాకిపుడు సంతాపకారణము కోప  
 కారణము నయ్యెను. మున్నొక్కతటి లోకమున సాధువులు  
 బ్రదుకుట మర్యాదకొఱకే యని చెప్పియుంటివి. స్మృతిగలదా.  
 మఱచితివా. దానినే నమ్మియుంటిని. ఇపుడు నాస్థితి యిట్లు  
 లాయెఁగదా. మర్యాదకు హానికలుగఁగా నింక నేను జీవింపఁదలం  
 పను. ఎవరినలన నా కింతకుమున్ను రక్షణము కలుగుచుండెనో  
 వారినుండియే యిపుడు భయము కలిగినది. పుట్టిననాటఁగోలె  
 రక్షించుచున్న యానాథుఁడే నన్నిపుడు రక్షింపఁబూసలేదు.  
 అక్కటా! నే నింక నేగతిఁబట్టుదును? నీచే విడువఁబడితిని.  
 నీసంగతింబాసి కుముద్వతికిం గల్గినగతినే యాశ్రయింపఁగలను.  
 ఈశ్వరుఁ డొనర్చినప్రియాప్రియములనుగూర్చి నేనేమిచేయ  
 గలను? మానదా! నీకుఁ బ్రియురాలనుగాఁ గొంతకాలముం  
 టిని. ఇపు డప్రియురాల నైతిని. ఈరైవతకాచలము వసంత  
 కుసుమములచేఁ జిత్రింపఁబడినది. ఇందు సకలవిధవాంఛల నను  
 భవించితిని. ప్రియురాలనై యుంటిని. అట్టి నేనిపు డప్రియు  
 రాలనైతిని. నేనిపు డేమని చెప్పుకొందును. రైవతకాద్రి నే  
 మోముపెట్టుకొని చూడఁగలను.? చూతపల్లవముల మోసవి  
 గండుఁగోయిలలుకూయుచుండ నాకలరవమును వహించి వీచు  
 నీసర్వర్తుగంధవహుఁడగు గంధవహుని నీకుఁబ్రియురాలినిగాక  
 యదృష్టహీనురాలనుగూడనగు నేనేమనిసేవింతును? మున్ను

ప్రాణనాథుఁడవగు నీతోడవైఁ గూరుచుండి మహోదధియందు జలక్రీడలు సల్పుదానను. ఇపుడు దౌర్భాగ్యమునంది యాసాగ రము నేమని దర్శింతును. శ్రీకృష్ణా ! పెక్కుపర్యాయము లో సాత్రాజితీ ! నీవే నాకుఁ బ్రియురాలవు. ఇతరకాంతలు కారు. నీకంటెఁ బ్రియురాలు నాకుం గలదా యని నాతోఁ బెక్కుసా రులు పలుకుచుందువు. ఆమాట యిపు డెటుపోయెను ? ఎవఁ డిపు డాపలుకుల స్మరించును ? నమ్మును?

ప్రాణేశా ! నందునిపత్ని యగుయశోద మాయత్త నన్ను బహుమానపురస్కరముగాఁ జూచుచుండెను. నీవిపుడు నన్ని ట్లవమానింపఁగా దౌర్భాగ్యురాలనగుట నట్లు చూచునా? రహస్యప్రీతిచే నందఱును సమ్మానింతువు. నన్ను మాటలచే బహుా కరింతువు. ఈవిషయము నెఱింగినవా రెవ్వరైన నన్నందఱతో సమానముగా నైనఁ జూతురా. మాయత్తమాత్రము నన్నుఁ బూర్వమువలె నాదృతిం గాంచునని నేనెట్లు నమ్ముదును ? అరిం దమా! ఇంతదనుక నిన్నుఁ గితవునిగా ధూర్తునిగా నెఱుంగఁ జాలనై తిని. ఇపు డెఱింగితిని. రుక్మిణీపక్షమున నీమది వ్రాలును. జనవంచకుఁడనియుఁ దెల్లమాయెను. స్వరవర్ణేంగితాకారములచే నిన్నుఁదెలియకుండ దాఁచితివి. ప్రయత్నమున నిట్లుచేసితివి. ఇపుడు నీదొంగతనము విశదమాయె. నీ వా పక్షపాతముకల వాఁడవు. మధురవాక్కుల మోసగించు శత్రుఁడవు. అనిపలికి కన్నీరునించెను. ఇప్పట్టునఁగల హరివంశార్థమును గ్రహించి కవితల్లజుఁడు ముక్కుతిమ్మన,

ఉ. “ఈనయగారపుంబ్రియముః\*లీపస లీమొగమిచ్చుమాట లే లా. నిను నమ్మియుండినఫలం బిదె తోడనెక్కలె నాకు నీ

యానసుమీ సనుం జెనకి • యాఱడిఁబెట్టిన నవ్వువారలం  
గాన లెటుంగునే పసుల • గాపరి భావజమృత్త కర్తముల్.

ఉ. ఇంకిట నిన్ను నమ్మ నను • నేమిటికిం గెరలిచె దెంతయున్  
బొంకముగాని యీవలసిఁబొంకులు మా చవిగావు రుక్మిణీ  
పంకజపత్త్ర నేత్రకును • బ్రాణపదంబులుగాని వల్లవీ  
కింకర! చాలుఁజాలు నుడి • కింపకు నింపకు లేనికూరుముల్.

చ. మునిపతివచ్చి పూవొసఁగి • మోదముతోడ భవత్ప్రియాం  
గనన్, వినుతి యొనర్పఁగా వినిన • వీనులమాచవిగానిమా  
టలన్, వినవలసెంగదా యిపుడు • నీవిట వచ్చుట సారిజా  
తవా, సనఁ బ్రకటించి నాకు నెక • సక్కము సేయనకాదె  
చెప్పమా.

తే. తనదుకోడండ్రలోనఁ బె • ద్దయుగ నన్ను  
దేవకీదేవి మన్నించు • నీవు నాకుఁ  
జనవు లిచ్చుటఁజేసి యా • సాధ్వీ సేవ  
చేయఁబోవంగ నాకిక • సిగ్గుగాదె.”

అనుపద్యరత్నముల వ్రాసి తనముద్దుకవితను మహాత్ము  
లకుఁ గాన్కపెట్టి కృతార్థుఁ డయ్యెను. అంతియగాక సపత్నీ  
కృతపరాభవమునకుఁ జింతిల్లుచున్న సత్యభామ కన్నీరునించెనని  
మూలమున నుండఁగాఁ దెనుఁగున నొక్కపద్యరత్న మత్యంత  
మనోహరాకృతిం గాననయ్యెడిని.

ఉ. “ఈసునఁబుట్టి డెందమున • హెచ్చిన శోకదవానలంబుచే  
గాసిలి యేడ్చెఁ బ్రాణవిభుఁకట్టెదుటన్ లలితాంగి పంకజ  
శ్రీసఖమైనమోముపయిఁజేల చెఱంగిడి బాలపల్లవ  
గ్రాసకషాయకంఠకలఁకంఠవధూకలకాకలీధ్వనిన్.”



ఇందలియొక్కొక్కపదమురత్నములతో సరిపోల్పఁదగునుగదా.

సత్యభామ యీరీతిగా నీర్వావశంగతాంతఃకరణ యై  
యభిమానమున మఱింతవంతం జివికిపోవుచుండు టెఱింగి భగ  
వంతుఁడు శ్రీహరి సాంత్యనోక్తుల మెల్లఁగా నిట్లు పలికెను.  
ప్రాణేశ్వరీ! పద్మపలాశాక్షీ! నీవు నన్నిట్లు తలంచుట పాడియా.  
చాలఁ బొరపడితివి. సుందరీ! విశేషించి పలుకనేల? త్రికరణ  
శుద్ధిగాఁ బలికెద. ఆలకింపుము. నన్ను నీవాఁడనుగా భావిం  
పుము. \*దేవీ! ఇతరుల కించుకంతయు బాధ కల్పింపఁగూడదను  
భావముకలిగి యట్టికార్యములనే చేయుచుండు నారదముని  
నాకుఁ బ్రియముచేయఁగోరి నాచెంతనున్నరుక్తిణిని బొగడుచుఁ  
బారిజాతకుసుమము నొసంగెను. ఆమహాత్మునిభావము రుక్తిణిని  
నుతించిన నే నానందింతునని నాకుఁ బ్రియముచేకూర్చుటయే  
తనకుఁ గృత్యమని భావించెను. మోమోటమివలనను నిర్భం  
ధమువలనను రుక్తిణి కొసంగెను. ఇందులకు సందియములేదు.  
ప్రసన్నురాలవుకమ్ము. శుచిస్థితా! ప్రేయసీ! ఈస్వల్పాపరాధ  
మును తీమింపుము. నాతప్పు ఇందులేదనను. చాలస్వల్పము.  
కావున నింతమాత్ర మపరాధమును సహింపరాదా. ముని  
యొకపారిజాతము నిచ్చెను. ఇంతమాత్రమునకే నీ కింతయా  
గ్రహ మేల కలిగెను? త్వరగా నాగ్రహించుస్వభావముకల  
దానవుకదా. సుశ్రోణీ! నీవు పారిజాతకుసుమములం బెక్కిం  
తిని గోరుదువా. ఇచ్చెదను. సత్యముపై శపథముచేసెదను.

\* తత్పారిజాతకుసుమం తస్యా దేవి మహాగ్రతః, నారదో మత్ప్రి  
యం కుర్వ న్తునిరక్షిష్టకర్తృకృత్, దాక్షిణ్యాదానురోధాచ్చ దత్తవాన్నా  
త్రసంశయః. అని మూలము.

\*స్వర్గనగరోద్ధానమున నలరారు నాపారిజాతకల్పవృక్ష రాజమును దెప్పించి నీయింట స్థాపించెదను. ఎంత కాలము దాని నిలుపఁగోరెదవో యంత కాల మునుచువాడను. కోరుము. దానిందీర్చెదను. ప్రేయసీ! సంశయము నొందవలదు. అని పలికెను. ఈభావము తెనుఁగునందు,

తే. “వామలోచన నీకేళివనములోనఁ  
జలువవెదచల్లు చెంగల్వఁకొలనికెలన  
సరసకర్పూరకదళికాతరులనడుమఁ  
బెరటిచెట్టుగ నాటింతుఁ బెంపుగనుము.”

అని వ్రాయఁబడినది.

ఇట్లు శ్రీహరి సత్యముపై శపథముచేయఁగా హరివల్లభ సత్యాదేవి మనోదుఃఖము తగ్గగా నిట్లు మెల్లగాఁ బలికెను. నాథా! నీమాట సత్యమేని యాపారిజాతమహీరుహ రాజము తెప్పింప శక్యమగునేని నా యీక్రోధ మువశవిల్లఁగలదు. నాకు మర్యాదయుఁ గల్గును. ప్రాణేశా! నేను సత్కులలో నెల్ల నధికురాల నగుదును. అని మందహాససుందరముగా నవిందయై పలికినసత్యభామం గాంచి మధుసూదనుఁ డట్టి స్వర్గ పురమునుండి పారిజాతమును దెప్పించి నీయింటనుండునట్లు చేసెదనని ప్రతినచేసెను. నాకర్తవ్యములలోనిదియే ప్రథమమని భావింపుమా యని వేడుకొనియెను. జగముల సృజియుండు బెంప సంహరింప మూలకారణమగు భగవంతుఁడు సత్యము నీయింటఁ బారిజాతమహీరుహము నాటించెనని

\* స్వర్గాస్పదా దానయిత్వా పారిజాతం ద్రుమేశ్వరం, గృహే తే స్థాపయిష్యామి యావత్కాలం త్వమిచ్ఛసి. అని మూలము.

మూఁడుమాటులు పలుకఁగా నాసాత్రాజితీదేవి సంతోషభరా  
క్రాంతస్వాంతయయ్యెను. సజ్జనులకు సంతోషమును గల్గించు  
నాకంసనిషూదను ప్రాణవల్లభ సంతోషించుటయే జగన్తంగళ  
మని భగవంతుఁడు భావించెను.

అంత నాజగన్నాథుఁడు సర్వేశ్వరుండు సర్వభావనుం  
డయ్యు లోకాచారమూని యాప్రాణేశ్వరియింట స్నానము  
చేసి యావశ్యకకృత్యములన్నియు నిర్వర్తించెను. సత్పురుషు  
లకు సర్వకామప్రదుఁడుకదా. \* మఱియుఁ దనచిత్తమున  
స్నానముచేసి నారదముని రావలయును. అని స్మరించెను.  
రుక్తిణీగేహమునుండి యానారదముని సాగరమున కరిగి స్నాన  
మొనర్చి సత్యభామమందిరమున కరుగుదెంచెను. సాధుసంతతి  
కెల్లఁ బరమగతియగు శ్రీహరి సత్యాదేవింగూడి యొదురుచని  
తోడి తెచ్చి యథావిధి నాదేవమునిం బూజించెను. తొలు  
దొలుత నాతనిపాదములను సాత్రాజితీ శుద్ధోదకంబులఁ గడి  
గెను. ఆమె మునిపాదారపిందములఁ గడుగుచుండ శ్రీహరి  
పాత్రమును జేతఁబట్టుకొని నీరుపోయుచుండెను. పిదప నా  
మహర్షి యుచితాసనమునఁ గూరుచుండఁగాఁ బ్రయతాత్ముడై  
జగద్గురువునగు శ్రీకృష్ణుఁడు పరమాన్నము నొసంగెను. ఆముని  
వరుఁడును లోకకర్త యొసంగినపాయసము నాదృతిమై నార  
గించెను. శ్రద్ధమై భుజించెను. అవ్వల శుద్ధాచమనముచేసి  
తృప్తుడై యాశీర్వదించెను. ఆయమోఘాశీర్వాదములను గేశ

\*దధ్యా చ నారదం దేవ స్నానో దేవముని ర్నృప, అభ్యాజగామ  
స్నానాంతే మునిశ్రేష్ఠో మహాదధా. తమాగతం నరపతే సతాంగతి రధో  
క్షజి, సత్యయానహ ధర్మాత్మా యథావిధి అపూజయత్. అని మూలము.

వుడు ప్రీతమనస్కుడై గ్రహించెను. శ్రీకృష్ణు ననుమతంబున సాత్రాజితి మునిపతికి నమస్కరింపఁగా నారదముని సజలమగు తనదక్షిణహస్తమును జాపి కమలపత్రాక్షిని సత్యభామను దేవీ ! ఇపుడెట్లు హరిప్రియురాలవో సర్వదా యిట్లే శ్రీకృష్ణా నందవర్ధని వగుదువుగాక. విశేషించి నాతపోబలమున నదృష్ట వంతురాలవు కమ్మా. అని దీవించెను.

\* ఇట్లు దేవముని నారదుడు దీవింపఁగా నాసాత్రాజితి మహత్తరహర్షమున లేచి నిలువఁబడి వినయమునఁ బలికెంత నుండెను. మునివరుం డనుమతింప శ్రీకృష్ణమూర్తి యవ్వల భుజించెను. ఆవిఘ్నసాన్ని మాపరమాత్మన కత్యంతప్రీతిదాయక మయ్యెను. సత్యభామయు విధివిహితకృత్యములందీర్చి (భుజించి) శ్రీహరి యనుమతినొంది యంతగిపురమునకు ముందుగాఁ బోయెను. సత్య యంతగిపురమునకుఁబోవుటకుం గలకారణమెఱింగి శ్రీహరియు నారదమునివరుం దోడుకొని యంతిపురి కరిగెను. అందు సత్యభామ వారి నాసీనులంజేయించి హరిపార్శ్వమునఁ దా నిలువఁబడియెను. తననగరునకు రాఁగానే మహాత్ముఁ డగుమునిపతికి నమస్కరించెను. నారదమునియు నందు ముహూర్తము నివసించి శ్రీహరి! ఇంక నెలవిమ్ము. స్వర్గలోకమునకుం బోయెదను. నిన్నుం బ్రార్థించుచున్నాఁడను. అవ్వలఁ గైలాసమున కరిగెదను. అందు నీశానుని శంకరుని దేవతలు గంధర్వులప్పరసలు వినుతిగీతముల నారాధించుచుందురు. ఇపు డాశం

\* సకృష్టోప్యభ్యనుజ్ఞాంతు ల్భ్యా మునివరాత్తదా, బుభుజే విఘ్నసంధీమానప్ర మేయపరాక్రమః. తతస్తా వశ్యకం కృత్వా సత్యభామాపి భారత, అనుజ్ఞయా తదా భర్త ర్వివేశాంతర్గృహం ముదా. అని మూలము.

కరుణే స్వర్గపురమునకు వచ్చియున్నవాడు. ప్రతిమాసమందును మహేంద్రసదనంబున నీశ్వరా రాధనము జరగును. ఇంద్రాదు లామహాత్మునిం బూజింతురు. అందు గాంధర్వము నృత్యము నొకయారాధనావిశేషముగా జరపఁబడును. ఆ విగ్రహమును బూజించుచుండఁగా నంతర్హితుడై దేవదేవుడగుపరమశివుడు దేవతలొనరించుపూజావిశేషములఁ దిలకించుచుండును. ఆయారాధనమునందుఁ బాల్గొనవలయునని నిన్న నన్నిందుఁడు ప్రార్థించెను. అంగీకరించితిని. పాల్గొంటిని. ఆపూజాకుసుమమే యిది నా కీఁబడఁగా నేను నీకర్పించితిని. పారిజాతవృక్షరాజము మన్నింపఁదగినది. విశేషించి కొనియాడఁదగినది. శ్రీకృష్ణా ! నీకు సకలశుభము లొనఁగూడుఁ గాక ! సకలలోకమునుండి ప్రియమాట నేఁదెచ్చినయీతరువరదివ్యకుసుమము నీపాదకమలములకడ నర్పించితిని. ఆవృక్షము శచీదేవికిఁ బ్రీతిపాత్రము. ప్రతిదిన మావృక్షము పూజింపఁబడు నేని సౌభాగ్యము నొసంగును. పారిజాతము సుకృతఫలముల నొసంగుటకే సృష్టిచేయఁబడినది. దాని నిత్యమదితియుఁ గశ్యపమునియుఁ బూజింతురు. పూర్వ మాకశ్యపముని యదితి కీతరురాజమాహాత్మ్యమునుపదేశించెను. వరముగోరనొసంగెను. దాన నామె సౌభాగ్యమువృద్ధియయ్యెను. ఈతరురాజ మాయదితికి సర్వాలంకారముల నొసంగెను. ఆయదితి మహామోదమునఁ గశ్యపునింగాంచి నేను సదా కుమారివలె నుండవలయు, గర్వములేక యేచింతలులేక యుండవలయు. పతిభక్తిగలదియు ధర్మశీలయునగు నాయదితి యట్లుకొరి భర్తయంగీకరించి వరమీయఁగాఁ గుమారికవలెనే కనఁబడుచుండెను. ఆమెకొరికలఁ

దీర్ఘపాంతు నాతపోనిధి యాపారిజాతమును నిర్మించెను. నిత్య పరిమళవంతములై సర్వకామప్రదము లగుపుష్పములంగూడి యీ తరురాజము చెన్నారు చుండును. దీనికి మూడుశాఖ లుండును. సర్వభూతమనోహరములై యాశాఖ లలరారును. సకలర్తుకుసుమము లాతరువరమునందే కోరినవారికిం గనంబడు చుండును. ఇట్టికుసుమములు లెక్కింపరాక యం దగపడును. బహురూపములుగా నీవృక్ష మే కనఁబడును. పద్మాదు లవాని నుండి లభించును. మందారమును నొకవృక్షరాజము కలదు. అదియు సకలవృక్షసారముంగొని కశ్యపునిచే నిర్మింపఁబడినది. అదియు వృక్షశ్రేష్ఠ మనందగు. ఈపారిజాత కుసుమముల హారముగా నలరించి యదితి కశ్యపున కిచ్చును. ఆముని యామె సౌభాగ్యవృద్ధ్యర్థ మీతరుసుమముల నదితి కిచ్చును. నాకు నామహర్షి యీకుసుమమాలికను బుణ్యము వృద్ధి నొం దుపొంటె నొసంగును. ఏఫలమును గోరని నే నాకుసుమదా మమును గశ్యపునకే మరల సమర్పించువాఁడను. ఇంద్రుఁడు సౌభాగ్యవృద్ధింగోరి శచీదేవి కిచ్చును. ఆమె నాకు నిచ్చును. సోముఁడు తనప్రియపత్నియగు రోహిణికిఁ గుబేరుఁడు తన పత్ని కిచ్చుచుందురు. కావున నీవృక్షము సౌభాగ్యప్రదమను టకు సంశయములులేవు. విష్ణుపదియనునామము గంగానదికిం గలదు. విష్ణుపదినుండి పరిజాతముగానఁ బారిజాతశబ్ద మీవృక్ష మునకుఁ బేరుగా విఖ్యాతమయ్యెను. మందారపుష్పములతోఁ గూడుట మందారమనియుఁ బిల్లురు. ఏదో యొకదారువిశేష మిదియని తెలియక జనులు వాడుటచే నిది కోవిదారమని చెప్పం బడును. మందారమని కోవిదారమని పారిజాతమని కల్పవృక్ష



మే పిలువఁబడును. దాని పుష్పరాజమే యిది. అని పలికి పయనము చేయ నుద్యుక్తుఁడాయెను.

ఆర్యమహాశయులారా ! శ్రీకృష్ణుఁడు సత్యభామ ననున యిచ్చిన యీవిషయమునం దొక్కవిశేషవార్త కలదు. అదియే స్త్రీలమర్యాదను దెలుపును. పతివ్రతల ధర్మములను దెల్పును. సత్యభామను హరి యనునయిం చెను. శోకకారణము ప్రశ్నించెను. తనకేమియుఁ దెలియనట్లు పలికెను. సత్యభామ తనకుఁగల పరాభవమును భర్తకుం దెల్పెను. సాధ్వియగుభార్య తనకు సపత్నులవలనఁ గలిగినపరాభవము నెట్లు తెలుపఁదగునో యామర్యాద వదలకుండఁ దెలిపెను. కఠినాత్ముఁడవు. వంచకుఁడవు. కపటివి. అనునివి మహాపాపఫలదములుకావు, ప్రాయశః స్త్రీల నోటినుండి సత్కవులు వ్యాసాదులు పల్కించుమాటలే అవి లోకస్వభావముల మీఱియుండలేదు. ఆమాటలు విని భగవంతుఁడు నవ్వి సత్యా ! యీమాత్రమునకా యింత చింతనొంది తివి. పారిజాతమహీరుహవర్యమును వలయునన్నఁ దెప్పించి నీయింట నాటించెద. వలసినంత కాలముండనిమ్మనియె. ఈమాట హరినోటనుండి రాఁగానే యీమాట సత్యమేని నాదుఃఖము తొలఁగినట్లే యనెను. సపత్నులలోఁ దలవంపులు తొలఁగుట నేను తత్తమురాలనగుదుననియె. మిక్కిలియాతురతంబూని ప్రార్థించెను. తనహితమునుగోరి పతియొకమాట నుడువఁగా దాని కానందించుట సాధ్యస్వభావ మనక తప్పదు. ఈఘట్టమునందు జరగినసంభాషణమును గాంచినచో సత్యభామ యుత్తమనాయక యనవలయునేకాని యింకొకమాట పలుక వీలులేదు.

ఇట్లులుండఁ దెనుఁగున మహాకవి ముక్కుతిమ్మన యొకపద్యమును వ్రాసెను.

ఉ. “పాటలగంధి చిత్తమునఁ బాటిలు శోకభరంబు దీర్ప నె  
పాటను బాటుగామి మృదుఁపల్లవకోమలతత్పదద్వయీ  
పాటలకాంతి మహాలిమణిఁపంక్తికి వన్నియపెట్ట నాజగ  
న్నాటఁసూత్ర భార్యదుఁనందనుఁడర్చిలిమ్రొక్కెమ్రొక్కినకా.  
మ. జలజాతాసనవాసవాదిసురపూఁజాభాజనంబై తన  
ర్చులతాంతాయుధుకన్నతండ్రిశిరమఁచొచ్చివామపాదంబునం  
దొలగందోచెలతాంగియట్లయగునాఁథుల్ నేరముల్చేయ జే  
రలుకంజెందినయట్టి కాంత లుచితఁవ్యాపారముల్ నేర్తురే.”

ఈ రెండుపద్యములకు విలువయే లేదు. అమూల్యరత్నములే. కాని భగవంతునివిషయమున నిట్లుచెప్పుట న్యాయమా యని విచారింపవలయును. భగవంతునికార్యములన్నియు నితరులకు నుదాహరణభూతములుగా నుండవలయుఁగదా. ప్రణయకలహమున నిట్లు వర్ణించుట యాలంకారికులమత మనవచ్చును. శృంగారములందు భర్త భార్యకు మ్రొక్కినను దప్పులేదనవచ్చును. అది సమస్కారపద్ధతిలోనిది కాదనియు నదియు నొకశృంగార లక్షణమనియు ననవచ్చును దాని కంగీకరింపరా దనునంతటి మోఱకుఁదనము నాకు లేదుగాని భగవంతునియుఁ దత్పత్నులయు వాడుకలు లోకములోనివారికెల్ల శిరోభార్యములు కావలదా యనిమాత్రము ప్రశ్నింపక మానను. ఇచ్చో రసభంగమే యనక యూరకుండ నామనసొప్పకున్నది. ముక్కుతిమ్మనగా రిచ్చోట నిదియెందులకుఁ జేర్చెనో దానికారణము వేలుగనున్నది. అది కృష్ణరాయలకు భార్యవైఁగల క్రోధ మడంపఁ

బూని కవిరత్న మీపద్యరత్నమును వ్రాసెనని యెవ్వరూహింతురు. నీచు లీయదాహరణమును జూపుచు భారతదేశీయ ప్రాచీనాచారము లిట్టివని యాక్షేపింతురుగదా యన్నపరితాపమున నిట్లు వ్రాయుచున్నాఁడను. హరివంశమున నీచోట నీకథ కానరాదు. భాగవతమున లేనేలేదు. నిర్మూలముగా నేల దీనిని గల్పింపవలయునో తెలిసికొనఁజాలక కలవరపాటొందుచున్నాఁడను. ఇట్టితావులయందుఁ గవి కడుజాగరూకుఁడై మెలంగవలయును. దేహమంతటఁ గన్నులుండి ప్రవర్తింపకయున్నఁ బ్రాచీనాచారములయందు లోపము కల్గించినవాఁడగును. దాననించు కయేఁ గళంకములేని మతాచారములకు లోపము గల్గించిన పాపమునకుఁ బాత్రుఁడు కాకతప్పదు. “స్థితస్యగతిశ్చింతనీయా” యన్నప్రాక్తనసూక్తినే యనుసరించి యెట్లో సమాధానము చేసికొనవలయునేకాని సంతృప్తిగా సమాధానము చెప్పవలను పడకయున్నది. ఇంక నీవిషయమును వదలెదను.

శ్రీహరి యిట్లు లొక్కమాటచే సత్యభామాదేవి కోపముచాపి సంతృప్తాంతరంగనుగా నొనరించి తనమది నారదమహర్షిని తలంచెను. స్నానముచేసి సిద్ధముగా భోజనమునకు రమ్మనియే యాతలంపు. ఏక్షణమున శ్రీహరి యిట్లు తలంచెనో యాముని మానసమందున్న వాఁడు తానే కాన నాతనిమది కిప్పుడు శ్రీహరిని దర్శింపఁబోవలయునని తోఁచెను. సముద్రమున స్నానముచేసి భోజనసమయమునకు నారదముని సత్యాదేవిగృహమున కిరిగెను. ముందే స్నానముచేసి హరి సిద్ధముగ నుండెను. సత్య విధివిహితముగాఁ బాదప్రక్షాళనము భర్త కలశమును బూని జలముపోయుచుండఁగా నొనరించి ముని నర్పించెను.

ఆమె కంతకుముందున్న యాగ్రహలేశమేనియు నిపుడు లేదు. పరమానందభరితురాలై తనపెనిమిటి తనకే లోబడియుండునని భావించెను. రుక్మిణికడనున్నపుడు విధిలేక యామెపైఁ బ్రేమమున్నచందము నటించెనుగాని నిక్కముగా నాయందే ప్రీతిగలవాడని విశ్వసించెను. ఔరా ! ఏమి యాలతాంగివిశ్వాసము ! అంతలోఁ గ్రోధము ! అంతలో శాంతము ! అంతలో భర్తపై విశ్వాసము. సెబాసు ! జగన్నాటకసూత్రధారునిత్రిప్పలకు లోబడి హరిహరబ్రహ్మశక్రాదులు నారచాదిమహర్షులు తిరుగుచుందురన నిక సత్యభామప్రస్తావమేల ? ఇచ్చో నొక్కరహస్యార్థము కలదు నారదముని హరిభక్తుఁడు గాన రూపమున శ్రీహరిని భజించువాఁడు. అనఁగా హరిసేవకుఁడనికదా భావము. అట్టి తనసేవకుఁడు మందిరమునకు రాఁగాఁ దాను గలశమెత్తికొని నీరుపోయుచు భార్య యామునిపాదములు కడగునట్లు చేసెను. ఏమి దీనిభావము? ఎల్లవారును సాధుమనస్కుఁ డింటికి రాఁగానే భగవత్స్వరూపునిగా భావించి భగవంతున కెట్లుపచారములు విధిసనుసరించి చేయుదుమో యట్లు చేయవలయునని లోకుల కుపదేశించుటకే యనిమనము గ్రహింపవలయును. అతిథిపూజ మహాఫలప్రదము.

శ్లో. “సూప్రాస్తాయ త్వతిథయే ప్రదద్యాదాసనోదకే,  
అన్నం చైవ యథాశక్తి సత్కృత్య విధిపూర్వకమ్.      ౯౯  
నవై స్వయం తదశ్నీయాదతిథిం యన్న పూజయేత్,  
ధన్యం యశస్యమాయుష్యం స్వర్గ్యం చాతిథి పూజనమ్.  
శిలానప్యంఛతో నిత్యం పంచాగ్నీనపి జుహ్వతః,

సర్వం సుకృతమాదత్తే బ్రాహ్మణోఽనర్చితో వసన్." ౧౦౦

(మనుస్మృతి. ౩ అధ్యాయం.)

“అనయాచ నిందయాతిభ్యర్చనస్య నిత్యతావగమ్యతే.”

అని కుల్లూకభట్టువ్యాఖ్య.

అతిథిపూజయనఁగా మనుష్యయజ్ఞమని శ్రుతితెలుపుచున్నది. శ్రుతి. “యద్బ్రాహ్మణేభ్యోన్నందదాతి తన్మనుష్యయజ్ఞస్సం తిష్ఠతే.”

శ్లో. “అతిథిం తత్ర సంప్రాప్తం పూజయేత్సాగతాదినా,  
తథాసనప్రదానేన పాదప్రక్షాళనేన చ. ౫౮  
శ్రద్ధయా చాన్నదానేన ప్రియప్రశ్నోత్తరేణ చ,  
గచ్ఛతశ్చానుయానేన ప్రీతి ముత్పాదయేద్దృషీ. ౫౯  
అతిథిర్యస్య భగ్నాశో గృహ త్పరినివర్తతే,  
స తస్మై దుష్కృతం దత్వా పుణ్యమాదాయ గచ్ఛతి. ౬౦  
థాతా ప్రజాపతిశ్శక్తోఽపహ్నిర్వసుగణోర్యమా,  
ప్రవిశ్యాతిథి మేతేవై భుంజంతేన్నం సురేశ్వర. ౬౧  
తస్మా దతిథిపూజాయాం యతేత సతతం నరః,  
స కేవలమఘం భుంక్తే యో భుంక్తే హ్యతిథిం వినా. ౬౨  
తత స్స్వవాసినీ దుఃఖగుర్విణీ వృద్ధబాలకాః,  
భోజయే త్సంస్కృతాన్నేన ప్రథమం చరమం గృహీ. ౭౦  
అభుక్తవత్సు చైతేషు భుంజన్ భుంక్తే సదుష్కృతమ్,  
మృతశ్చ గత్వా నరకం శ్లేష్మభుగ్జాయతే నరః” ౭౧

(విష్ణుపురాణము తృతీయాంశము ౧౧ అధ్యాయము.)

స్వవాసినీ = పితృగృహస్థకన్యా అని వ్యాఖ్య.

శ్రుతిస్మృతిపురాణము లతిథిపూజ భగవత్పూజయనియే తెల్పు

చున్నవి. దరిద్రుడైనచో నతిధికి నన్నము పెట్టజాలడు కదా వానిగతి యేమని ప్రశ్నింతురు కాబోలు.

శ్లో. “తృణాని భూమిరుదకం వాక్చతుర్థీ చ సూన్యతా.

ఏతాన్యపి సతాం గేహే నోచ్ఛిద్యంతే కదాచన”

(మను. 3. ఆధ్యాయం ౧౦౧.)

“ప్రియప్రశ్నోత్తరేణ చ” అని విష్ణుపురాణము.

వీనింబట్టి యథాశక్తిన్యాయముననుసరించి తనకుగలిగియున్నయంతలో నతిధికిఁ బూజచేయవలయునని భావము తేలేడిని. ఏమియులేనిచోఁ బ్రియప్రశ్నములకు లేమియునునదిలేదు కావున మంచిమాటలచేతనైన నాతని సంతోషింపజేసి ధనవంతులయిల్లుచూపవలయునని గ్రహింపందగు. అంతియకాని నాలుగుచీవాట్లుపెట్టి పంపరాదు. జలము మంచిమాటలు ఇవియే దరిద్రున కతిధిపూజచేయుసాధనములనుట సర్వసాధుజనసమ్మతము కదా. ఈన్యాయమును శ్రీహరి తనయాచరణముచే దెల్పెను.

మఱియు శ్రీహరి నారదమునికిఁ బరమాన్నముపెట్టి సంతోషింపజేసెను. ఆపిదపఁ దానావిఘ్నమును భుజించెను. విఘ్నమునఁగా నతిధి భుజించినపిదప మిగిలినయన్నము. కాని యతిధి భుజింపఁగా మిగిలిన యుచ్ఛిష్టముకాదు.

శ్లో. “విఘ్నసాశీ భవేన్నిత్యం నిత్యం వామృతభోజనః,

విఘ్నసో భుక్తశేషం తు యజ్ఞశేషం తథామృతమ్.”

(మను. 3 ఆధ్యాయం ౨౬౫.)

“విప్రాదిభుక్తశేషం విఘ్నస ఉచ్యతే. దర్శపార్శ్వమాసాది యజ్ఞశిష్టం పురోదాశాద్యమృతం సామాన్యాభిధానేఽపి ప్రకృతత్వాచ్చార్థే విప్రభుక్తశేషభోజనార్థోఽయం విధిః. అతఏవ



“భుంజీతాతిథిసంయుక్త స్సర్వం పితృనిషేవితమ్” ఇతి స్మృత్యం తరమ్ అతిథ్యాదివిశేషభోజనంతు “అవశిష్టంతు దంపతీ” ఇత్య నేనైవ విహితమ్. తస్యైవచ యజ్ఞశేషతుల్యత్వాపాదనేన స్మృత్యర్థం పునర్వచన మితి తు గోవిందరాజవ్యాఖ్యాన మనుష్ఠాన విశేషానర్హ త్వమప్రాకరణికంచ” అని కుల్లూకభట్టువ్యాఖ్య.

అతిథులనుమాత్ర మేకాక పెండ్లిగానికన్యక, వ్యసనగ్ర స్తుఁడు, గర్భవతి, వృద్ధుఁడు, బాలుఁడు వీరిని ముందు భుజింపఁ జేసి వెనుక గృహస్థులు భుజింపవలయునని విష్ణుపురాణము తెల్పుచున్నది. ఈయగ్రమునే మనుస్మృతి దృఢపఱచుచున్నది. చూడుఁడు.

శ్లో. “సువాసినీః కుమారీశ్చ రోగిణో గర్భిణీస్త్రీన్యః,  
అతిథిభ్యోఽగ్రవైతా భోజయేదవిచారయన్.”

(మను. 3 అధ్యాయ ౧౧౪ శ్లో.)

“కథమతిథిష్వభోజితేషు భోజన మేషా మితి విచారమ కుర్వన్” అని వ్యాఖ్య సువాసినులకు, పెండ్లిగానికన్యకలకు, రోగబాధితులకు, గర్భవతులకు నతిథులకంటె ముందుభోజనము పెట్టవలయునని భావము. అంతియకాక అతిథులకంటె ముందు వీరికన్నముపెట్టుటెట్లు? అని సంశయింపక పెట్టవలయునని మను స్మృతి విధించుచున్నది దీనిభావమేమి? తుదాదులను దృష్టి చేయుట ప్రధానధర్మము. వారి కాకలిబాధ యొక్కఁడు. దానిని సహింపఁజాలరు. కావున మతిమంతుఁడగు నతిథి వారి యంతరంగమందున్న భగవంతుఁడు తృప్తినొందుఁగాక యను సంకల్పమున నన్నముపెట్టి సంతృప్తిచేయవలయునని రహస్యార్థము. అతిథులు పండితులున్నారే వీరికంటె ముందీస్త్రీలకన్నము

పెట్టవచ్చునా యని సంశయింపరాదు. అట్లు సంశయింపక ప్రాణి తృప్తిచేయువాఁడు సమదర్శనుఁ డనంబడును. ఈవిషయము భగవద్గీతా శాస్త్రమునందు.

శ్లో. “సర్వభూతస్థ మాత్మానం సర్వభూతాని చాత్మని,  
ఈక్షతే యోగయుక్తాత్మా సర్వత్ర సమదర్శనః.”

(౬ ఆ. ౨౯. శ్లో.)

అని చెప్పఁబడినది చూచితిరా? పురాతనప్రొక్తధర్మము లెంత యింపుగా నున్నవో. సర్వత్ర భగవంతుని గాంచుచు నేభూతమునకుఁ దృప్తిగావించినను భగవంతుఁడు తృప్తి నొందు నని శాస్త్రములు ఘోషించుచున్నవి.

ఇట్లు శ్రీహరి నారదునకుఁ బాదప్రక్షాళనాదికృత్యముల నలరించి యర్చముపెట్టి పిదపఁ దాను భుజించెను. ఆమీఁద సత్య భామ భుజించెను. భర్తకంటె ముందు భార్య భుజింపరాదని ప్రాచీనశాస్త్రనియమము కలదు.

“అగ్రాశినీ మన్యగృహప్రవేశినీ,

త్యజంతి భార్యాం దశపుత్రమాతరమ్”

అనుసూక్తి యందతెఱింగినదియే కాని క్రొత్తది కాదు కదా. ఇట్లు లీకథ సదాచారములను దెలుపుచున్నది. కథమాత్రమేకాక యిట్టివిషయముల నెఱుంగవలయును. ఇంక నీవిషయమును వదలి కథాభాగమునకుఁ బోయెదను.

❦ శ్రీకృష్ణనారదమునిసంవాదము. ❦

\*నారదముని సత్యభామాసహిత శ్రీకృష్ణపరబ్రహ్మము చనుచుతి నొంది స్వర్గమున కరుగఁ దలఁచునంతలో సర్వజ్ఞుఁ డగు

\*ఈకథయు హరివంశవిష్ణుపర్వము ౬౮ వ యధ్యాయమునుండి గ్రహింపఁబడినదని యూహింపవలయును.

నారాయణమూర్తి మరల నారదునితో నిట్లు పలికెను. సకల ధర్మతత్వముల నెఱింగినమహామునీంద్రా! సురనగరమున కరిగి త్రిపురాంతకు సదస్యులంగాంచి యాజ్ఞాదూపముకాని నామాటలుగా నింద్రునితో నిట్లు తెలుపుము. మునీంద్రా! ఇంద్రునకు నేఁ దమ్ముఁడనని యెఱుంగుదువుకదా. కశ్యపమునిచంద్రుఁడేవృక్షరాజమును సృజించెనో పూర్వమదితికి సుఖాభివృద్ధియగు పొంటె నేతరువరము నలరించెనో యాపారిజాతము పరమ పావనము, సౌభాగ్యమునొసంగు సుమరాజముల నీనును. నరకాసురసంహారమునకు ముందు శతక్రతూ! దాని నా కొసంగెదనని వాగ్దానము చేసియుంటివి. ఆవాగ్దానమును ధర్మనిరతిగల నాభార్య లాలకించిరి. వారు నన్నిపుడు కోరుచున్నవారు. ప్రభూ! దాని నిపు డొసంగుము. పుణ్యము నిమిత్తము, దానధర్మముకొఱకు, నాప్రీత్యర్థము దాని నిమ్ము. ఆమహాద్రుమము నీద్వారవతింజేర్చ నాజ్ఞాపింపుము. దానము నీయఁగా మరల నావృక్షరాజము నీవు వలసినపుడు కొనిపోవచ్చును. మునిచంద్రా! ఈమాటలు నావిగా నా దేవతాధీశునకు విన్నవింపుము. ఎట్లది నాకు లభించునో తదనుగుణమగుప్రయత్నము చేయవలయును. ఈకార్యమునందు దూతత్వము గనఁబఱపుము. తాపనేంద్రా! నీచమత్కృతి యచ్చెరువుగదా. నాయందుఁ దమకుఁ గలవాత్సల్యము పారిజాతానయనమునఁ దేటపడవలయును.

అని శ్రీహరి పలుకఁగాఁ గేశిదానవనిషూదనుం డగు నారాయణుం గని నవ్వి నారదుఁ డిట్లు భాషించెను. యాదవేంద్రా! చాలసంతోషము. నీవాక్యముల నింద్రునకుం దెలిపెదను. ఏవిధమున నింద్రుఁ డాపారిజాతము నొసంగఁడేని

వేటొకయుపాయముం జెప్పెద నాలకింపుము. పూర్వము దేవ  
దానవులు మందరపర్వతమును క్షీరవారాశిని వైచి త్రచ్చి  
పారిజాతమును బడయఁగల్గిరి. ఆమందరాద్రిపై శంకరుఁడు  
పార్వతింగూడియుండఁగా దేవేంద్రుఁడు స్వయముగాఁ బోయి  
శచీదేవికి నానందము కలుగఁజేయునిమిత్త మాపారిజాతము  
నిమ్మని ప్రార్థించెను. మహాదేవుఁడు కరుణావారిరాశి కావున  
నట్లే యగుంగాకయనియె. కొంతకాలమున కది మరల మందర  
పర్వతమును జేర్పఁదగునన్ననియమమును మీఱి శచీదేవికిఁ  
గ్రీడాభంగమదిలేకున్న నగుననునెసమున నేంద్రుఁ డూరకుం  
డెను. శంకరుఁ డామందరాద్రియందుఁ బార్వతీదేవికి సంతో  
షము కలుగఁజేయు నిమిత్త మొకకందరమును నిర్మించెను.  
ఆకందరము రెండుక్రోశములపొడవుకలది. ఆకందరమున శ్రీ  
కృష్ణా ! సూర్యకిరణములు వ్యాపింపఁజాలవు. చంద్రమరీచులు  
ప్రవేశింప నర్హములుగావు. వాయుదేవున కందుఁ బ్రసారము  
లేదు. శైలపుత్రికతల్లంపు ననుసరించి శీతోష్ణము లందుఁ గలుగు  
చుండును. అందున్నదివ్యవనము శంకర తేజమున నిరంతర మల  
రారుచుండును. ఆవనమును మహాదేవియు మహాదేవుఁడు  
నేనునుదప్ప నితరులు ప్రవేశింప ననుమతిలేదు. ఆవనమునఁ గల  
పారిజాతవృక్షములన్నియు సర్వరత్నములనుగోరినపుడు పర్వించు  
చుండును. మనస్సునఁ దలంచుటయే యాలస్యముకాని కోరికల  
ననుసరించి యాపారిజాతములు ఫలముల నొసంగును. ప్రమథ  
గణము లాదివ్యపారిజాతఫలముల యధేష్టముగా ననుభవించు  
చుందురు. అట్టియాజ్ఞ సకలలోకనాయకుఁ డగుమహాదేవుఁడే  
యిచ్చెను. దేవలోకమునఁగల పారిజాతమునకంటె నామందర

కందరాంతరాశవిలసద్వనరాజమునఁగల పారిజాతములఁ గలఫలములు బహుగుణములు. వానిప్రకాశము లత్యధికములు. గుణములు విశేషములు. ఆవృక్షరాజములు మూర్తిమంతములై వృషభధ్వజాః డగుశంకరుని సర్వకాలములయందుఁ బ్రమథగుణములంగూడి సేవించుచుండును. ఆద్రుమరాజములు శంకరుతేజస్సంక్రాంతిం బొలుపారుచు నేకష్టముల నెఱుంగక సుఖాన్వితములై వెలయును. శైలరాజకన్యక వాని నతిప్రీతి గారవించుచుండును. ఆవృక్షము లాదేవికి విశేషించి ప్రీతిపాత్రములని యెఱుంగవలయు.

ఒకానొకకాలమందు వరదానగర్వితుఁడై పాపనిశ్చయముగలయంధకుఁ డనుపేరుగల ఘోరరాక్షసుఁడు మహాబలశాలి కావున నావసమునఁ బ్రవేశించెను. అమితఘాతి యగుమహాదేవుఁ డాక్రూరదానవుని సంహరించెను. వాఁడు సర్వభూతావధ్యుఁడు. వృత్రాసురునకన్నఁ బదింతలు బలముగలవాఁడు. అట్టివాని నామహాదేవుఁ డశ్రమంబునం జంపెను. పారిజాతములు గలతావులం దెల్పితి. నాయొఱింగినంతదనుక వానిమహిమముల నెఱింగించితిని. పారిజాతవిషయమున నీకు విచారము వలదు. కమలాక్షా! సహస్రాక్షుఁ డావృక్షరాజము నీకొసంగును. ఇది నిజము. శచీదేవింగూడి యావృక్షరాజము వెలయుచుండును. సర్వకామప్రదము. ఇంద్రున కావృక్షము కోర్కుల నొసంగుచుండును. అని నారదమునిపలుక విని శ్రీహరి యిట్లు పలికెను. మునీంద్రా! శచీదేవియానందమునకుఁ గొఱంతకలుగునన్న హేతువుచే దాని నీశ్వరునకుం బంపఁడయ్యెను. ఇంద్రుఁడు నాకంటె జ్యేష్ఠుఁడు. త్రిలోకాధిపతి. అవ్యయభోగశాలి. నే

నాశతక్రతువు ననుజుడను. జయంతునిం గాంచి లాలించునట్లు  
నేను నతనిచే నుపలాలింపఁదగువాడను. కావున మునీంద్రా!  
బహువిధోపాయములఁ బ్రయత్నింపుము. నాప్రీత్యర్థము శక్తి  
కిందగిన ప్రయత్నముచేయుము. సత్యభామకు సంతృప్తినిగలి  
గించునిమిత్తము నేను బ్రతిజ్ఞ చేసితిని. స్వర్గమునుండి యీ  
నగరమునకు దానిం దెప్పింతు ననియే యాప్రతిజ్ఞాఫలము.  
ఆప్రతిజ్ఞ నన్వతము చేయుటకు శక్యమగునా. \*ఇంతకుఁబూర్వ  
మెప్పుడు నన్వతము చెప్పలేదు. అట్టినేను బ్రతిజ్ఞఁ దప్పితినేని  
లోకములకు విప్లవము గలుగును. ప్రళయము ధర్మమార్గము  
నకుం గలుగునని గ్రహింపుము. నాచే సద్గుణాన్వితము లగు  
లోకధర్మము లనుసరింపఁబడినవి. లోకపాలనమున కవియే  
పనికివచ్చును. అట్టి నే నన్వతము చెప్పవచ్చునా. నాప్రతినను  
వ్యర్థముచేయుటకు దేవతలు, గంధర్వులు, రాక్షసులు, నసు  
రులు, యక్షులు, వన్నగులు, నొక్కటిగాఁగూడి ప్రయత్నించి  
నను సమర్థులు కాఁజాలరు. మునీంద్రా! నీకు మేలుగలుగుఁగాక.  
నేను యాచించినపుడు దేవేంద్రుఁ డాపారిజాతము నీయఁడేని.  
శచీదేవ్యనులేపనాంచిత మగు నాయుంద్రునురమున నాగదా  
యుధము పడఁగలదని నమ్ముము. అని యుంద్రునకుం దెలుపుము.  
తొలుదొలుత సామపూర్వకముగాఁ బారిజాతమును యాచిం  
చితిని తెల్పుము. ఆప్రార్థన నంగీకరించి పారిజాతము నొసంగఁ

\* నాన్వతం హి పచో విప్ర ప్రాక్తం పూర్వం మయానఘ, మయి  
భగ్నప్రతిజ్ఞేతు లోకానాం విప్లవో భవేత్. యన్తయా హి మునిశ్రేష్ఠ లోక  
ధర్మా గుణాన్వితాః, పరివార్యాః స్థితాః సర్వే సకథం వ్యాన్వతం పదేత్. అని  
మూలము.



దేని నాప్రయాణము తదానయనార్థము నిశ్చితమని నీవు నెఱుంగుము. అని పలికి శౌరి యూరకుండెను.

మహామతులారా ! ఈనారద నారాయణసంభాషణము నుండి గ్రహింపఁదగువిశేషములు కొన్ని కలవు. అందొక్కవిశేషము రహస్యాతిరహస్య వృత్తాంతము నెఱింగించును. పరమేశ్వరుఁడు పార్వతి కానందమును గల్గించుపాఠే మందరాద్రి కందరమున నొక పారిజాతవనమును గల్పించెనని యిందుఁ గలదుకదా. దీనిభావమేమి? నిరంజనుఁ డగుశంకరుఁడు ప్రకృతిం గూడి చిత్రకార్యముల బ్రహ్మాండనిర్మాణము లోనగువానిం జేయును. ప్రకృతి ప్రీత్యర్థమేకాని స్వకార్యముకొఱనుఁగాదు. పరమాత్మయగు శ్రీకృష్ణమూర్తి తానిర్గుణుండయ్యుఁ దనయోగమాయయగు సత్యాదేవి సంతోషార్థమే పారిజాతానయన ప్రతిజ్ఞ నొనరించెను. అంతియకాని తుచ్ఛమగు నీపారిజాత ప్రసూన మావహాత్మనకేల? ద్వారకయందే కల్పింపరాదాయని ప్రశ్నింపరాదు. లోకాచారముల ననుసరించితి నని శ్రీహరియే యిందుఁ దెలిపెఁగదా. ఇచ్చెదనని చెప్పి యీయకున్నచో వాని జయించి దానిని సాధింపక మానరాదను రాజనీతిని హరి యాశ్రయించెను. తా నాశ్రయింపకున్నఁ బౌరుషగుణప్రధానులగురాజులు మానుదురు. పౌరుషశక్తియే హరియందు నశించు. దాన లోకమునకు హాని కల్గును. కావునఁ దద్ద్రక్షణార్థమే హరి యీప్రతినచేసెనని యెఱుంగవలయు. ఈరీతిని భగవంతుఁడగు శ్రీకృష్ణుఁడు భగవద్గీతాశాస్త్రమునందే తెలిపెను.

శ్లో. “ప్రకృతిం స్వామవప్తభ్య విసృజామి పునఃపునః,

భూతగ్రామ మిమం కృత్స్నమవశం ప్రకృతేర్వశాత్. ౮  
 న చ మాంతాని కర్తాణి నిబద్ధంతి ధనంజయ,  
 ఉదాసీన వదాసీన మసక్తంతేషు కర్తసు. ౯  
 మయాధ్యక్షేణ ప్రకృతిస్సూయతే సచరాచరం,  
 హేతునానేన కౌంతేయ జగద్విపరివర్తతే. ౧౦  
 అవజానంతి మాం మూఢా మానుషీం తనుమాశ్రితం,  
 పరం భావమజానంతో మమ భూతమహేశ్వరమ్." ౧౧

వీనియర్థమును నిర్తలాంతఃకరణమునఁ బరిశీలించినచోఁ  
 బైయర్థము తేటపడియెడిది.

మందరపర్వతగుహలో నొక యుద్యానవనము నిర్తింపఁ  
 బడియెననియు, నందు సూర్యచంద్రరోచిస్సులు ప్రవేశింపఁజాల  
 వనియుఁ దుదకు గాలిగూడఁ బ్రవేశింపఁజాలదనియు నిందుఁ  
 బొడకట్టెడిని. తొలుదొలుత నిది యసంగతముగాఁ దోఁచెడిని.  
 కాని మనశ్శక్తి నుపయోగించి పరిశీలించిన నిది సుసంగతమనియే  
 తోఁచును. భగవంతునకు శక్యముకానిపని యుండరాదు. భగ  
 వంతుఁడే లేడన్నవారి కేదియుఁ బసికిరానిసమాధానమే  
 యగును. సూర్యమండలమును సృజించినపరమాత్మకు నొక  
 గుహలో వెలుతురుండునట్లుచేయుట తుచ్ఛకార్యముకాని  
 బృహత్కార్యము కానేరదు. ఇట్టి ఘట్టములయందు సర్వ  
 శక్తుండు పరాత్పరుఁడని మఱచి మానవశక్తితో నాతనిశక్తి  
 నుపమింపఁ బూని యిది యశక్యము ఇది శక్యము. అని సిద్ధాం  
 తముచేయఁబూనుట గొప్పపొరపాటుని నాభావము. అందఱి  
 భావము నిట్టిదిగనే యుండనోపు. సర్పములలోఁ గొన్నిజాతు  
 లెగురును. పక్షములు లేవనరాదు. పక్షులకుఁ గనఁబడునట్లు

లేవే యనరాదు. పక్షసహాయములేకున్న నెట్లెగురును ! ఎగురుటకుఁ గలశక్తి నెట్లొ యొసంగును. ఆశక్తి తక్కుంగలసర్పముల కేల యుండరాదు. ? అని ప్రశ్నింపగాదు. వీనికేలయుండవలయునో వానికేల యుండరాదో యాపరమేశ్వరుఁడే యెఱుంగును. ఇతరు లెఱుంగరు. ఎగురునట్టివ్యాళములవలన నేమిలాభములుగలవో ఆశక్తి యన్నిభుజగముల కొసంగిన నేమినష్టము కలదో యెఱింగినవాఁ డొక్కజగన్నాయకుఁడేకాని యితరులు చేతులుత్రిప్పి సభలో ప్రల్లదములు పల్కుటయేగాని వేటొకటి యెఱుంగరు. కొందఱు తెలిసినట్లు నటించురు. కాపున శంకరుఁడు గుహాంతరాళమునఁ గ్రొత్తగావలసినపుడు శీతోష్ణముల నిర్మించుననఁగా నత్యంతసులభముగాని పొగడఁదగిన దిందే దియు లేదు.

శ్లో. “నాంతోఽస్తి మమ దివ్యానాం విభూతీనాం పరంతప,  
ఏష తూద్దేశతః ప్రోక్తో విభూతే ర్విస్తరో మయా. ౪౦  
అథవా బహునై తేనకిం జ్ఞాతేన తవార్జున,  
విష్టభ్యాహమిదం కృత్స్న మేకాంశేన స్థితో జగత్.” ౪౧  
(భగవద్గీత. ౧౦. అధ్యాయ.)

అనుభగవద్వాక్కు లీయర్థమును దేటఁబఱచుచున్నవి. భగవద్గీతలు ప్రమాణములనువారు గలరుగాని వారిభావమున కనుగుణముకానిది ప్రమాణముకాదనువారు నందఱుఁ గొందఱు గలరు. అంతకంటెఁ దెలివితక్కువగలవా రుండఁబోరు. విశ్వరూపము భగవంతునిదని గీతలలోఁ గనఁబడుచుండఁగాఁ గొంత భాగ మాతఁ డసత్యముచెప్పెననికదా యపుడనవలయు ? వారి దృష్టి కేదియుఁ బ్రమాణముగాఁ దోఁపదని నాయాశయము.

అట్టియజ్ఞులమాట మనకేలగాని భగవదిచ్చ యేకార్యమునైనఁ జేయఁగలదని దీనిసారము.

శ్లో. “దివ్యమాల్యాంబరధరం దివ్యగంధానులేపనం,  
సర్వాశ్చర్యమయం దేవమనంతం విశ్వతోముఖమ్. ౧౧.  
దివి సూర్యసహస్రస్య భవేద్యుగపదుద్ధితా,  
యది భాస్వదృశీ సాస్యా ద్భాసస్తస్య మహాత్మనః. ౧౨  
తత్రైకస్థం జగత్కృతస్మిన్ ప్రవిభక్తమనేకథా,  
అపశ్యద్దేవదేవస్య శరీరే పాండవస్తదా. ౧౩  
ఆఖ్యాహి మే కోభవానుగ్రూపా  
నమోఽస్తు తే దేవ వీర ప్రసీద,  
విజ్ఞాతు మిచ్ఛామి భవంతమాద్యం  
న హి ప్రజానామి తవ ప్రవృత్తిమ్.” ౩౧

(గీత. ౧౧. ఆధ్యాయం)

ఈశ్లోకములభావ మేమి ? సూర్యులు వేయిమంది యుదయింపఁ బ్రకాశించుతేజస్సు నీయందుఁ గనఁబడుచున్నదనఁగా భగవత్ప్రకాశముముం దీభాస్కరప్రకాశ మత్యల్ప మని తాత్పర్యముకాదా! ఈశ్లోక మతిశయోక్తిగాఁ జెప్పఁబడినదని యొకఁడనెను. తక్కిన వతిశయోక్తి కుదాహరణము లేల కాఁగూడదనిన నాతఁడేమియుఁ జెప్పఁజాలకపోయెను. పాపము! ఆతఁడేమి యెఱుఁగఁడు. ఉపన్యాసములు కంఠపాఠములుగాఁ జేసికొని వానిని సభలోఁ జదువువాఁడు. గ్రంథమును గురుముఖముగాఁ బఠించి ధ్యానమున దానియర్థము నలవాటుచేసికొనినపాపమునఁబోయినవాఁడుగాఁడు. కేవలోపన్యాసకుఁడు. చాలమంది యీకాలమున నుపన్యాసకు లిట్టివారే. కావున

నట్టియసద్వాదముల నాలకింపక భక్తికి మనమనస్సులఁ దావుంచు వలయును. ఆతావున నది వెలసినఁగాని యపార్థములు తోఁపక సదర్థములు తోఁచుట కవకాశముగలుగదు. కాఁబట్టి పారిజాతమును ద్వారకానగరమందే కల్పింపక దేవలోకమునుండి యేల తేఁబూనెను శ్రీకృష్ణుఁడని తెలియనిప్రశ్నములను జేయరాదు.

అన్యతము నింతకుఁ బూర్వము నే నెప్పుడు చెప్పలేదు. నేఁబ్రతినతప్పినచో లోకముల ధర్మమార్గమే నశించును. లోక ధర్మముల నవలంబించితిని. వానిని విడనాడరాదు. అని భగవంతుఁడు నారదమునితోఁ బల్కెను. దీనిసార మేమి? సత్యము నాస్వరూపము. దాని కెట్టిలోపము కాఁగూడదు. ఈరూపము నామములోనగువానిని వలయునని గ్రహించితిని. వానిం దగురీతి నడపవలదా. నేను భిన్నమార్గమునఁ బ్రవర్తించుచో జనులందఱు ప్రవర్తింపఁబూనరా. అపుడు ధర్మవిప్లవము కాదా. అట్లుకాక యుండఁజేయుటకేకదా నే నవతరించినది. అని భగవంతుఁడు పల్కెను. అనఁగా లోకాచారము ననుసరించి తాను ప్రవర్తింతునని, అందిష్టానుసారము ప్రవర్తింపవీలులేదని, నేనట్లు ప్రవర్తించుచో నందఱు న న్నుదాహరణముగాఁ గైకొని యిష్టానుసారము చరింతురని, అట్లు చరించుచో లోకము లాకులము లగునని, అట్లు కాఁగూడదని భగవంతుఁ డాజ్ఞాపించెననియే దీనిభావము. అన్యతము పాతకమని సత్యము నాశ్రయించుట భగవంతు నాశ్రయించుటయే యని సత్యమున సకలధర్మము లిమిడియున్నవని మనము గ్రహింపవలయు. నిర్తల ధర్మమును దేని నారాధించినను భగవంతు నారాధించినట్లే యని తెలిసికొనుట మంచిది. ఇట్టి యపూర్వానేకవిషయము

లిందుఁగలవు. వీని నింకను గలవాని నాలోచింపుఁడు. భగవన్త హిమమును శక్తికొలఁది నెఱుంగఁ బ్రయత్నింపుఁడు. కపట వేదాంతులదుష్టాలాపములకు శ్రవణరంధ్రములందుఁ జోటేయ కుఁడు. ఏపురాణము చదివినను భక్తిజ్ఞానవైరాగ్యమురీతులు తెలియఁగలవు. సమగ్రముగాఁదెలియ నెవ్వరికిని శక్యముకాదు. అంతయేల ? తెలియదనుకొని భగవన్నామమును జపించిన నన్నియుఁ దెలియునట్లు చేయుపని యాసర్వేశ్వరునిది.

శ్లో. "అనన్యాశ్చింతయంతో మాం యే జనాః పర్యుపాసతే,  
తేషాం నిత్యాభియుక్తానాం యోగక్షేమం వహామ్యహమ్."

(గీత. ౯. అథ్యా.)

అన్నప్రతిజ్ఞ భగవంతునిదే కదా. ఇంకఁ దరువాతికథను వినఁబూనునట్లు మీకర్థముల కాజ్ఞాపింపుఁడు

— ఇంద్రనారదసంవాదము. ౧ —

\* శ్రీహరి యిట్లు నారదమునికి స్వాభిప్రాయమునెఱిగించి యనుమతీయాయఁగా ముని యాదంపతుల నాశీర్వదించి సుర పురికరిగి యాదితేయాధీశ్వరునిసదనమున నారాత్రి నివసించెను. ఆనగరమున సాగుచున్న మహోత్సవమును గన్నులారఁగాంచెను. ఆయుత్సవమున మహామతిమంతు లగునాదిత్యులు, వసువులు, సురలు, రాజర్షులు తమతమశుభకర్తృఫలముల ననుభవింప నందుఁ జేరియున్న పుణ్యపూరుషులు, మఱియు నాగులు, యక్షులు, సిద్ధులు, చారణులు, తపోధనులగు బ్రహ్మర్షులు, దేవర్షులు గుంపు లుగాఁజేరి యం దానందము ననుభవించిరి. వీరెల్లఁ గొలువ

\* ఈకథయు హరివంశము విష్ణుపర్వమున నలువదితొమ్మిదవయాధ్యాయానుసారముగ వ్రాయఁబడినదని యెఱుంగుఁడు.



మహాదేవుం డందుఁ బూజింపఁబడుటయే యుత్సవమని యెఱుంగవలయును. ప్రమథగణము లాపరమశివుని గూడియుండెను. సుపర్ణులు, మరుద్గణములు, దక్కుంగలదివౌకోగణములుండి యానంద మనుభవించెను. దేవర్షులు శంకరు నారాధించిరి. కల్పాంతములయందు నేశంకరురూపములకు త్తయములేదో దేవాధీశుఁడు లోనగువా రేమహాత్ముని సర్వదా యారాధింతురో ఆత్మజ్ఞులు, గర్వలేశశూన్యులు, ధర్మమార్గస్థితులు నగువారెల్ల నెవ్వనిఁ బూజింతురో యట్టిపరమానందరూపుఁడు పరమశివుఁడాయుత్సవమున నెల్లర పూజలంగొని యానందించుచుండెను. స్కందుఁడును, అగ్ని దేవుఁడు, సరిద్వరయగు గంగాదేవియుఁ, దేబోవంతుఁ డగుతుంబురుఁడును, భారినామకుండగు ప్రమథ వర్యుండును, దేవతానమస్కారములకుం పాత్రులైయుండిరి. వీరి నెల్ల దేవగణము లారాధించుచుండెను. ధర్మనిరతులు తపోనిరతులు సజ్జనమార్గావలంబకులు దేవతలచేఁ బూజితులయిరి. మానుషలోకమున దేవతల నెవరెవరర్చింతురో వారి నెల్ల స్వర్గ పురమున దేవతలు సుఖాభివృద్ధిపొంపె నారాధింతురు. ఎవరు మానవలోకమునఁ బితృదేవకార్యములయందుఁ దమకుఁగల విభవమును సమర్పింతురో వారెల్ల నందుఁ బూజింపఁబడుదురు. వేదాధ్యయనతత్పరులు నియమమును వదలక ప్రవర్తించువారు నాలోకమునఁ బూజితులే యగుదురు.

ఆశంకరోత్సవమునందు గంధర్వాధిపతియగు చిత్ర రథుఁడు మహాహర్షమున దేవపాద్యముల వాయించి శంకరు కృపకుఁ బాత్రుఁ డయ్యెను. ఊర్జాయు వనుగంధర్వుఁడు, చిత్ర సేనుఁడు, హాహాహహా నామకగంధర్వులు, దుంబురతుంబు

రులు శంకరోత్సవమున గీతములను బాడిరి. ఊర్వశియు, విప్ర  
చిత్రియు, హేమారంభలు, హేమదంతయు, ఘృతాచియు, సహ  
జన్యయు నృత్యమునల్పి శ్రీశంకరు నారాధించిరి. ఆత్మతత్త్వము  
నెఱింగినశంకరుఁడు వారుచేయు పూజావిశేషముల కానం  
దించెను. మహేంద్రుఁడొనరించిన యాపూజోత్సవమున కానం  
దించి జగములకు దిక్కుగు నాపరమశివుఁడు కైలాసమున కరి  
గెను. శంకరుఁ డరుగ నందులకై వచ్చినవారెల్లఁ దమతమ  
నివాసములకరిగిరి. ఆయుత్సవార్థమువచ్చిన దేవతలనెల్లమహేం  
ద్రుఁడు బహుళాకరింప వారు తమతమస్థానములకుఁ బోయిరి.  
ఉత్సవానంతరము వచ్చినవారి నెల్లఁ దగురీతి సంతానించి వార  
లను సాగనంపి సుఖముగాఁ గూరుచున్న మహేంద్రుం గాంచి  
యతని నేవించుసదస్యులం దిలకించి చెంతకుంబోయిన నార  
దముని నింద్రుఁడు విధిప్రకారము సంతానించెను. ఎదురుగాఁ  
బోయి తోడితెచ్చెను. కుళాజినాసనములయం దాసీనుంగావిం  
చెను. ఆయాసనస్థలము దేవేంద్రునిసింహాసనమునకు నుద్దియై  
యుండెను.

అంత నారదుఁ డాదేవేంద్రుని గాంచి యీరీతి బలికెను.  
మహేంద్రా ! నిస్సమానతేజోవిరాజితుఁడగు శ్రీమహావిష్ణు  
వంపినదూతయని నన్ను భావింపుము. ఆమహాత్ముఁడు నీచెంతకు  
నన్నొక్క చిన్ని కార్యము గలిగి పంపెను. ఆమాటలు విని శత  
మఖుఁడు విష్ణువేమో తనకు వార్తనంపెను. వినవలయునన్న  
కౌతుక ముదయింపఁగా పరమాదరంబున వాని వినిపింపుఁడని  
ప్రశ్నించెను. నారదమునీంద్రా ! పురుషోత్తముఁడు నాకు సందేశ  
మంపెనా. త్వరపడు నాచిత్తమునకుఁ దృప్తిచేయుము. చిరకాల

మునకు శ్రీకృష్ణుడు నన్ను స్మరించెను. అన నారదముని పురుషోత్తముని వాక్యములఁ జెప్పనారంభించెను. మహేంద్రా! నీయనుజుఁ డగుపంకజాక్షునిజూడ ద్వారకానగరమునకరిగితిని. కశ్యపాస్వయతీరసాగరశీతాంశుని దర్శింపంగోరి పోయి యాసర్వేశ్వరుని రైవతకపర్వతముకడదర్శించితి. అందొకరమ్యహర్ష్యమున సుఖాసనాసీనుఁడై యుండెను. \*రుక్మిణీదేవి యాపురుషోత్తముని చెంత నుండెను. వృషభధ్వజుని వినుతించుచుండెను. దేవేంద్రా! పారిజాతప్రసూన మామహాత్మున కొసంగితిని. శ్రీహరిపత్నులచ్చెరువొందుదురుగాక యనియే నే నిచ్చితిని. ఆకుసుమరాజమును గాంచి యాశ్రీహరిపత్ను లాశ్చర్యసాగరమున మునింగిరి. బహుకామముల నొసంగునని పారిజాతవృక్ష రాజసముద్భవంబని వారెఱింగిరి. ఆపారిజాతకుసుమసుగుణగణముల నేను విశేషించి వర్ణించితిని. పారిజాతము కశ్యపమునితల్లజుచే సృజింపఁబడియైననియు, నదితికిఁ బుత్రాభివృద్ధిపొందనది యీఁబడుటయు, నాపుష్పములదామమును నీవు శచీదేవి కిచ్చుచుంటయు నెఱింగించితిని.

ఆవార్త లాలకించి యామురారి పత్నులలో నొక్కరగు సత్యభామ యాకుసుమదామమును గోరెను. ఆమె నీసోదరునకుఁ బ్రియపత్ని. ఆకాంతామణి తన్నభ్యర్థింప నామురారి కడుంగడు ముదంబంది ప్రతినపట్టెను. బలవంతులలో మిగుల బలవంతుఁడగు నామురారి నన్నుం గాంచి యిట్లు పలికెను. ఆపలుకుల వదలక పలికెద. ఆలకింపుము. కృష్ణమూర్తి నీకు ననుజన్తుఁడు కావున నీకు నమస్కరించెను. మహేంద్రా! తరు

\* రుక్మిణీసహితం వీరం స్తువంతం వృషభధ్వజమ్. అని మూలము.

వరమనందగు పారిజాతమునుబంపుము. నీపత్ని కది మనోరథప్రద  
మగునుగాక. విశేషించి నీపత్ని కార్యవరము ధర్మకృత్యమున  
నుపయోగించును. దానివలనఁ గలుగుపరమ కల్యాణము మాన  
వలోకమునకుం గలుగవలయుఁగదా. నీవు త్రిలోకాధిపతివి  
కదా. మానవులు నామూలమున దేవతాకల్యాణముల దాని  
నుండి చూడఁగలరు. ఇదియ శ్రీకృష్ణ వాక్యములు. అనిపలికి  
నారదమునిలలాముఁ డూరకుండెను. నారదముఖమునుండి  
వాసుదేవుని భాషణముల నాలకించి యిట్లు బదులు చెప్పెను.  
మునీంద్రా! ఆసనము నలంకరింపుము. మంచివాక్యము తెల్పి  
తివి. ప్రతిసందేశమును బలికెద. దానిని విష్ణువున కెఱింగిం  
పుము. అని తాను లేచియున్నవాఁడు కాన నిజాసనమునఁ  
గూరుచుండి తనబలమును నమ్మి మహాహర్షమునఁ దేలి  
యాడుచు నిట్లు పలికెను. నారదా! మునీంద్రా! తొలుదొలుత  
శ్రీహరికుశల మడుగుము. పిదప నిట్లు పలుకుము. ఆపలుకు  
సర్వభూతసుఖావహము. కావున నేఁ జెప్పినట్లే పలుకుము.

శ్రీకృష్ణ! నాయనంతరము నీవే త్రిజగంబులఁ బాలింపఁ  
గలవాఁడవు. ఇందులకు శంకలు లేవు. ఈపారిజాతము, ఇతర  
రత్నావళులు నీవే యగును. భూభారమును హరింప మర్త్య  
లోకమునకరిగితివి మానుషకార్యములనెల్లనెఱవేర్చవలయును.  
ఆభారము నీపై నున్నది. ప్రతిజ్ఞ నెఱవేర్చి మరలఁ ద్రివిష్టపము  
నకురాఁగా నీకాంతామణివాంఛితములనెల్లనెఱవేర్తును. స్వర్గార్  
హరత్నసంతతులను మర్త్యలోకమునకుం గొనిపోవఁదగదు.  
స్వల్పకార్యార్థ మిట్టిస్వర్గార్హ పదార్థములను మర్త్యలోకము  
నకుం జేర్పరాదని నియమము కలదు. దైవమర్యాద నతిక్ర

మించి ప్రవర్తించినచోఁ బ్రజానాథులునన్నే మందురు? లోకముల  
యందు శాశ్వతములుగా నుండఁదగు ధర్మములను బ్రహ్మయుఁ  
దత్పుత్రులుఁ దత్పేత్రులును నియమించిరి. ఆ బ్రహ్మ శాసన  
మును మీఁటి ప్రవర్తించు నావార్త నాలకించి ధర్మమార్గోల్లం  
ఘన మొనరించె నన్నకోపమున నన్ను శపించును. మనమే ధర్మ  
సేతువు నుల్లంఘించితిమేని దైత్యులు నతిక్రమింతురు. వారి  
కించుకయు శంకయే కలుగదు. ఒకయాడుదాని తృప్తి సేయు  
పొంటె నీస్వర్గమునుండి పారిజాతముం గొనిపోయినచో సుర  
లోకవాసు లవమానపరితప్తు లగుదురు. మానవుల కుపభోగ  
పదార్థములు బ్రహ్మచే నిర్మింపఁబడినవి. ఓసహోదరా ! వారు  
వానిచేఁ దృప్తులగుదురుగాక. కాలపర్యయమున కెదురుచూచు  
చునుండి యిచ్చటికివచ్చి యిందలిసుఖముల ననుభవింతురుగాక.  
ఇందు నాకొఱకుగా నేర్పఱుపఁబడిన భోగము లిచ్చటఁ జేరిన  
పిదప నీవు ననుభవింతువుగాక. అట్లుగా కిప్పుడే వలయునన్నచో  
స్త్రీకి లోఁబడియెను శ్రీకృష్ణుఁ డన్నయపవాదము కల్గకపోదు.  
నే నొకవేళ నాపారిజాతము నంపిన నిర్మల శ్రీకృష్ణకీర్తికిఁ గళం  
కము గల్గించినవాఁడ నగుదును. మానుషలోకమున మనుజుర  
భోగములఁ బొందు శ్రీకృష్ణుఁ డిట్లు కోరుట జ్యేష్ఠసోదరుల  
నిర్బంధించినట్లే యగును. స్వర్గలోకార్హరత్నములోపించినచో  
నాకుఁ దిరస్కారమగును. ఆయవమతి సోదరుని మూలమునఁ  
గలిగిన విశేషించి సంతాపహేతువగును. ధర్మార్థ కామములను  
యథాక్రమముగా బ్రహ్మయాజ్ఞానుసారముగనే యనుభవిం  
చుట నీతి. ఇది సాధువిహితమార్గము. భూలోకమున కిపారిజా  
తము నర్పింతునేని శచీదేవి మొదలుకొని యెవ్వరును నన్ను



మన్నింపరు. ఇంతియగాదు. ఈపారిజాతమును స్వర్గమునుండి భూతలమునకుఁ జేర్చినచో స్వర్గఫలముల మర్త్యలోకముననే యనుభవించుచు స్వర్గమునకు రాఁగోరరనుట నిక్కము. నారదమునీ ! ఈపారిజాతమహిమహవరగుణవిశేషముల మానవులెటుంగుదురేని యింక దేవతలు మానవులకంటె నధికులనుట కేమి హేతువు కలదు.

మర్త్యలోకమున నొనరించు కర్తములఫలముల మానవులీలోకమున ననుభవించుదురు. పారిజాత మాలోకముననే యుండినచో స్వర్గలోకసుఖమును గోరి సత్కర్తముల నెవ్వరు నాచరింపరు. సర్వరత్నవరమగు నీపారిజాతతరువు మర్త్యమున నుండిన దేవతాసములగుమానవులుండుటచే నదియే స్వర్గమగును. స్వర్గఫల మందేకలుగుట మానవులు యాగములు చేయఁబూనరు. పూర్తములను సత్కర్తములను మానవులు దేవసమానులగుట చేయరు. యజ్ఞములు, జపములు, ఆహ్నికములు ననుసత్కర్తము లాచరించి మానవులు మమ్ము సంతృప్తులనుగాఁ జేయుదురు. ఎందులకు ? స్వర్గవాసమును గోరియే. శ్రద్ధగాఁ గవ్వముల కోర్చియే యాచరింతురు. వానినెల్ల నీపారిజాతము వారికి దొరకినచో నేలచేయుదురు.? ఆవృక్షరాజమే లేకయున్న మేమెల్ల నిస్తేజస్కుల మగుదుము. ఉత్తమరత్నవిహీనుల మగుదుము. మానవులు దానయజ్ఞతపః ప్రభృతి సత్కర్తములమమ్ము సంతృప్తులఁజేయుచు మే మొసంగు సువృష్టిచే సస్యములు ఫలింపఁగా వాని ననుభవించుదురు. ఆకలియు డప్పియు మానవుల బాధింపవేని వారేల సస్యములఁ గోరి మమ్మారాధింతురు ? రోగము జరామరణములు ధర్మజ్ఞరతియు దౌర్గంధ్యము ఘో



రాకారములగు నీతిబాధలు పారిజాతగుణము నెఱింగినవారల నెట్లు బాధించును? సర్వప్రకారములచేతను బారిజాతప్రసూనమును బంపుట తగినదికాదు. అని నారదమునీంద్రా! శ్రీకృష్ణునకుం దెల్పుము. మహావిష్ణు వితరులకుఁ గష్టములఁ గల్పించు కార్యముల నొనరించువాఁడుకాఁడు. మునిచంద్రా! నాసోదరుఁడేయేపద్ధతులఁ బల్కిన సంతోషించునో యారీతి నాలోచించి యదనునకుం దగినట్లు మాటలాడి కార్యము సఫలముగా సాగింపుము. నాయందుఁగలప్రీతిని సార్థకముగాఁ జేయుము. మునీశ్వరా! ఇందుఁగల మణిహారములు, విలువగలరత్నములు, చందనము లగరువస్తువులు, విచిత్రవస్తువులు నామఱుదలి తృప్త్యర్థము తీసికొనిపోమ్ము. మనుష్యులకర్తవ్యములగు నేయేవస్తువులు వలయునని శ్రీకృష్ణుఁడు కోరునో వానినెల్లఁ బంపెదను. స్వర్గరత్నమగు పారిజాతమును గొనిపోవకుండఁ జేయుము. కోరిన రత్నముల నొసంగెదను. దేవతాప్రియమగు నీపారిజాతము నెట్లులెన నీజాలను. అని పలికి యూరకుండెను

మహాశయులారా! ఈకథయందుఁ గలవిశేషము లంతగా వ్రాయఁదగినవికావు మహేంద్రునికపటమును వెలిఁబుచ్చునవియే. ఇంద్రునకు స్వకార్యధురంధరత్వము సహజగుణము. ఉపకారము మఱచుటయు స్వభావము. ఆతనిపుట్టుక దొడ్డియాగుణము కలదు. నరకాసురుని జంపఁ బురికొలిపినపుడు చూపిన సౌహార్దము పారిజాతమును బంపుమన్నపుడు చూపకపోయెను. ఆమాటకేమిగాని యొక్కవిశేష మీకథనుండి తెలుపవలయును.

“రుక్తిణీసహితం వీరం స్తువంతం వృషభధ్వజమ్.”

అని నారదుఁడు పల్కెను. నారదుఁడు శ్రీకృష్ణదర్శన మునకుం బోయినపుడు రుక్మిణీసహితుఁడై శ్రీకృష్ణపరమాత్మ శంకరుని స్తుతించుచుండెనని హరివంశము చాటుచున్నది. అనఁగా శంకరుని ధ్యానించుచుం గృష్ణుఁ డుండెననికదా దీని భావము. శంకరుఁడు రామనామమును జపించుననియుఁ గనం బడియొడిని. పురాణము లిట్లు పల్కుచున్నవి. శంకరుఁడు రామ నామమును జపించెననఁగా నంగీకరించి శ్రీహరి శివనామము జపించెననఁగా నంగీకరింపనివారు కలరు. హరివంశము ప్రమాణ మని వా రంగీకరింతురు. అం దీశ్లోకము నంగీకరింపమందురు కాఁబోలు. ఈభేదము తత్త్వవేత్తలకుండదనుటసత్యము. వారిరు వురకు భేదమే లేదు. పరస్పరము ధ్యానించుటఁ దన్నుఁదాను దలంచుట యని గ్రహింపవలయును. ధ్యానింపఁదగిన యితర వస్తువు వారికిలేదు. కావున శివకేశవులు పరస్పరము ధ్యానించు కొనుచుందురు. మనకుఁగల భేదజ్ఞానము వారికుండునన వీలు లేదు. తత్త్వ నూరయ వారిరువు రొక్కపరబ్రహ్మాంశముగల వారే. కార్యాంతరములందీర్ప రెండురూపములుగాఁ గనఁబడు చున్నారు.

“శ్రుతి. ఏకో నారాయణః,

శ్రుతి. ఏకధైవ రుద్రో న ద్వితీయాంతరే.”

అని యిట్లు శ్రుతి రెండురూపములను దెల్పుచున్నది. ఇట్టిచోట శివుఁడన్న నదరిపడవలసినంతపని యేమో నాకుం దోఁపకున్నది. ఎవ్వరేమన్నను సకలశ్రుతులు సకలపురాణేతి హాసములు శివకేశవుల కభేదమును దెల్పుచుంట నిక్కము. వాని నంగీకరింపకున్నచో వారి నేమనవచ్చును. వారియిచ్ఛరీతి

గనే యొక్కదైవమును ధ్యానింపవచ్చును. కాని పరులయుపా-  
స్యదేవతల నిందింపకున్నజాలును. అదియే యజ్ఞదానతపస్సుల  
నొనరించినపుణ్యము వారికింగల్గించును. కావునఁ దమదేవతను  
బ్రార్థించి విశ్వసించుచు నితరు లట్లేచేయుదురుగదాయనినూత్ర  
మాలోచించిన నట్టిపాపమున కొడిగట్టరని నమ్ముచున్నాను.  
భగవద్భక్తిగలవారెల్ల నిట్టియకార్యమును జేయకుందురుగాక.  
అట్టియుత్తమమార్గము నవలంబించి భగవత్కరుణకుంబాత్ములు.  
కావలయునని కోరుచున్నాఁడను. ఇంకఁ దర్వాతిగాఢ నవధరిం-  
పుఁడు.

— నారదుఁ డింద్రునకు హితము చెప్పట. —

\* దేవాధిపతి యిట్లు పలుకఁగా విని వాక్యములతెఱుం-  
గెఱింగిననారదముని ధర్మమతి గావున నిట్లు శతక్రతువుతో  
సంభాషించెను. బలనిషాదనా! ప్రీతిగలవానికి హిత మవశ్య-  
ముపదేశింపవలయును నీయందు నా కత్యంతవిశ్వాసము కలదు.  
జనార్దనునకు నీమత మెఱింగి నేను జెప్పఁదగురీతిఁ జెప్పెదను.  
ఈపారిజాతమును మున్నీశ్వరుఁ డడిగినను నీవియ్యకపోతివి.  
శ్రీహరితో ననేక హేతువులను జెప్పితిని. లక్ష్యలక్షణపురస్సరం-  
బుగా వచియించితిని. ఇంచుకంతయు నామాటల నంగీకరించిన  
భావమును గనఁబడఁజేయలేదు. ఇది సత్యము. నే నుపేంద్రుఁ-  
డను. తదనుజాతుఁడను. ఇంద్రునిచే లాలింపఁదగినవాఁడను.  
అని పుండరీకాత్ముఁడు బదులుచెప్పెను. మరల మరలఁ బారిజా-  
తము కోరకుండుటకుఁ దగినకారణము లెన్నియో తెల్పితిని.

\* ఈకథయు, విష్ణుపర్వము దెబ్బదియవయధ్యాయమునుండి గ్రహింపఁ  
బడినది.

వానిచేఁ గృష్ణునియూహ యించుకంతయేని మార్పునొంద  
దయ్యె. తుట్టతుదకు మధుసూదనుఁ డొక్కమాట రోషతా  
మ్రాతుఁడై పలికెను. దేవదానవగంధర్వాదు లెవ్వరేని  
నాప్రతిజ్ఞను మరలింపఁజాలరు. నారదా! నీకు మేలగుఁగాక.  
నీమాటచొప్పున నింద్రుఁడు పారిజాతవృక్షమును నాకొసంగఁ  
డేని నాగదాయుధ మాతనివక్షమున వ్రాలఁగలదు. అనునదియే  
యాతని చివరమాట. మహేంద్రా! హరి నీకు ననుజుఁడు.  
ఆతనిశక్తి నెఱుంగుదువు. చక్కఁగా నాలోచించి యేమిచేయఁ  
దగునో యట్లొనర్చుము.

నే నొక్కవాక్యము నుపదేశించెద. అది సత్యము,  
హితము నై యుండును. నీమేలు గోరియే చెప్పెదను. పారిజాత  
మును ద్వారకానగరమునకుఁ బంపుటయే నీకు డ్యేమమని నాకుఁ  
దోఁచెడిని. అని నారదుఁడు పలుకఁగా సువ్యక్తమగు నాతని  
భావము నెఱింగి శతక్రతువు రోషకషాయిత సహస్రాతుఁడై  
యిట్లుపలికెను. అనపరాధినయి జ్యేష్ఠసోదరుఁడనగు నాయందుఁ  
గేశవుఁ డిట్లు తగనివిధమునఁ బ్రవర్తింపఁబూనునేని చేయఁదగిన  
దేమియుండును? ఆకృష్ణుఁడు నాకు మేలుకలుగనికార్యములు  
పెక్కు లింతకుమున్నే యొనరించెను. సోదరుఁ డనియేకదా  
వానినెల్ల నోర్చుకొంటిని. ఖాండవవనమును దహించుకాలమున  
నర్జునునకు సారథియై నే నంపినమేఘములఁగూడ లెక్కింపక  
కాల్చెను. గోవర్ధనము నెత్తినపుడు నాకేంతయో యపకారము  
కల్గినది. మున్ను వృత్రాసురుని వధింపఁబోవుచు నేను దొడ్చుడు  
మని ప్రార్థించితిని. నేను సర్వభూతసముఁడను. కావుననే రాఁ  
జులనని పల్కెను. అత్తటి నాబాహుబలమునే నమ్మి యుద్ధ

మొనరించి వానిని వధించితిని. పెక్కుతడవలు దేవాసురులకు ఘోరసంగ్రామములు తోడరఁగా విష్ణువు తనయిష్టానుసారము సంగరమొనరించెనుగాని నాయనుమతిం గొనఁడయ్యెను. ఇది నీ వెఱుంగుదువు కదా. పెక్కుమాటలేల ? నారదా ! ఆయన యిచ్చానుసారము ప్రవర్తించుఁగాక. జ్ఞాతిభేదము నేఁజేయ రాదు. ఇందులకు నీవే సాక్షివి. నాపేరురమున గదాఁముధమును వైవ నాకేశవుఁ డుద్యమించునేని పౌలోమినిగూర్చిన యశుభము వినఁబడుననియేకదా లోకు లూహింతురు. నాతండ్రి కశ్యపుఁడు పత్ని యగునదితింగూడి యుదవాసగతుండై యున్న వాఁడు. వారియిచ్చానుసారము ప్రవర్తించువాఁడను. వా రిట్లు పలికిరి. తనయా ! నీసోదరుఁడగు శ్రీకృష్ణుఁడు జితేంద్రియుఁడు గాక రజస్తమోగుణములకులోఁబడి కాముకుడై స్త్రీవాక్యానుసారము ప్రవర్తించుచున్న వాఁడు అనియె. స్త్రీలనేమని నిందింప వచ్చును? ఎంతమోఱకుఁదనము వారికింగలదు ? రాజసమతియెంత నీచమయినది ? ఆడుదానినూటలకు లోఁబడి నన్నిట్లు నాసోదరుఁ డధిక్షేపించెనుగదా. ఇస్సీ ! ఇంతకుమును పీకశ్యప వంశమున నిట్టి యపకీర్తి యెవ్వనికిని గలుగలేదు. మాతల్లి పుట్టినయిల్లు దక్షునివంశముకదా. అందు నిట్టి యపకీర్తి కలుగ లేదు. పెద్దవాఁడననికాని, దేవతాపూజితంబగు త్రిలోకాధిపత్యముకలదనికాని, యోజింపక కామరాగాభిభూతుడై శ్రీకృష్ణుఁడు నన్నుఁ దిరస్కరించెనుగదా. ఇంకేమనవచ్చును? మున్ను బ్రహ్మ నాతో మాటలాడుచుఁ బుత్రదారసహస్రములంగూడి సదృశుడై జ్ఞానసంపన్నుడై నీసోదరుఁ డుండునని పల్కెను. లోకమున భ్రాతృసమానబంధువింకొక్కఁడులేఁడు. అని నాతల్లి



మున్ను పల్కెను. కశ్యపప్రజాపతియు నిట్లే చెప్పెను. సోదరు  
నందుఁగల గొప్పతనముకూడ నాతండ్రి నాకుం దెల్పెను.  
ఆగర్వమున నేను దానవులతో విరోధించితిని. వారు సదా పాప  
నిశ్చయులు. అట్టివారితో నే నీగర్వమున విరోధము కల్పించు  
కొంటిని. ఒక్కరహస్యము కలదు. దాని నింతకుము న్నేన్నఁడు  
చెప్పలేదు. అవసరముగావున వచించెదను.

మున్నొకఘోరాహవమున ధనుర్జ్యోవల్లి చిన్నముకాఁ  
గా దానిచే విష్ణుశిరస్సు తెగిపోయెను. మొందెము నేను నిలిపి  
రక్షించితిని. రుద్ర తేజస్సునఁ దెగినశిరస్సును మరల సంధించి  
తిమి. ఆ త్తటి నమరులలో నేనే యుత్తముఁడనని హరి పలికెను.  
ధనుస్సెక్కుపెట్టి ధీరుఁడువలె నిలువంబడియెను. నాతల్లియుఁ  
దండ్రియు నేమేనందురని ముకుందు నందు స్నేహము నిలిపి  
యున్నాఁడను. అనుజాతుఁ డన్నప్రేమమునఁ గృష్ణుని జూచుచు  
న్నాఁడను. యుద్ధములయందుఁ దొలుతొలుతఁ దాను నిలువం  
బడి మార్కొనిపోరాడవలసినదికదా ధర్మము. నేను బ్రభు  
వునే యైనను ముందునిలిచి మార్కొనుచుందును. నాతమ్ముని  
రక్షించుటపొంటె నిట్లు చేయుచుందును. నాశరీరమే యాతఁ  
డని నాతాత్పర్యము. నాయందు భక్తిగలవాఁడని నే నిన్నివిధ  
ముల రక్షించుచుండఁగాఁ దత్ఫలముగా నీతరుణమున నాయొం  
టికే కీడుమూడఁజేయ నారంభించెను. ఈలోకము సర్వలోక  
ములలో నుత్తమము. అవమానము వెనుకఁద్రోసి యీతని  
ద్రోహములఁ గప్పిపుచ్చితిని. చిన్నవాఁడు కావున లాలింపఁ  
దగినవాఁడనియే యింతకాల మొర్చుకొంటిని. నాకంటె బాలుఁ  
డని, పుత్రతుల్యుఁడని, నాతరువాతఁ బుట్టినవాఁడని, యిన్ని



కారణములచేత నీతని యపరాధముల లెక్కపెట్టకుంటిని. తల్లి దండ్రు లీతఁడు గర్వి యని చెప్పుచుండువారు. అందలిజను లకుఁ గేశవుఁ డిష్టుఁడే కావచ్చును. మేము ద్వేష్యులమే కావ చ్చును. స్నేహ మిట్టి ఫలముల నాకుం గల్గించెను. సర్వజ్ఞుఁడని బలవంతుఁడని శూరుఁడని పాత్రుల సంతానించువాఁడని నీవు తలంపుము. నారదా! ఇంకఁ జాలును. పొమ్ము. నామాటలుగా నతనితో నిట్లు పల్కుము. శత్రులు సమరము చేయఁ రమ్మనిపిలు వఁగా రాననిపలుకుట న్యాయసమ్మతముకాదు. కృష్ణా! నీకేది మదికి రుచించిన నట్లుచేయుము. ఇష్టమున్నచో రమ్ము. అనుభ వింపఁదగుఫలము ననుభవించువు. భార్యాజితుఁడా! తొలుదొ లుత నీవే నన్నుఁ గొట్టుము. చక్రముచేనొండె, శార్ఙ్గమున

నొండె. గదచేనొండె, నందకముననొండె, గరుడవాహనారూ ధుఁడవై తొలుత నీకీష్టమున్న నన్నుఁ బ్రహరింపుము. నీచేఁ గొట్టుఁబడి పిదప శక్తియున్న నిన్నుఁ బ్రహరింతును. ఔరా! నాస్నేహమే నాకెట్టియుపకారమొనర్చినది? విక్లబమును గల్పిం చెను. యుద్ధరంగమునఁ జక్రపాణిచే నోడింపఁబడక ముందుగఁ బారిజాతతరువరము నీజాలను. తమ్ముఁడు జ్యేష్ఠసోదరుఁడనగు నన్ను యుద్ధమున కాహ్వానించుచున్నాఁడుకదా. తపోధనా! నారదా! ఆదుదానికి లోఁబడినహరిని నేనెట్లు తుమింతును.? మహాత్మా! నారదా! ఇప్పుడే ద్వారకానగరమున కరుగుము. అది శ్రీకృష్ణపాలితముకదా. అజ్ఞుఁడు వివాదమును గోరునని పల్కుము. నీచే నోడింపఁబడకముం దొక్కయాకులో సగమైన పారిజాతసంబంధము నీకు లభింపదని నమ్ముము. అని నామాట లుగా మధుసూదనునకుం దెల్పుము. నాయీమాటలు మఱువ

కుము అనుమానింపక నాయీమాట లటఁబల్కుట నాకెంత  
యుఁ బ్రియముకా నున్నదన్నయట్లు పల్కుము. మోసముచే  
నీవృక్ష రాజము కొనిపోవ శక్యముకాదనుము. యుద్ధమే సాగ  
నిచ్చునుము. మోస మింతటిపాటునకుఁ దెచ్చినదా యనుము.  
అనిపలికి మహేంద్రుఁ డూరకుండెను.

— స్వర్గవార్తలం దెలుప నారదుఁడు ద్వారకకు వచ్చుట. —

\* ఇంద్రునివచనములనాకర్ణించి వాగ్విదులలో నుత్తముఁ  
డగు నారదముని దేవతాధీశుని సభనుండి రహస్యప్రదేశము  
నకుం గొనిపోయి యిట్లుపలికెను. రాజులకు సర్వదా హితవచన  
ములనే చెప్పవలయును కాని సమయము క్రూరముగా మాటి  
యున్నతటి వారికి నప్రియమైనను హితమునే సజ్జనుఁడు చెప్ప  
వలయును. చక్కఁగా లోకనీతి నెఱింగిన నీతిశాస్త్రపండితుఁడు  
వినువాని కేదిహితమో యది వానికిఁ జెడుగును గల్గించుచు  
న్నను దుర్బుద్ధియై పలుకరాదని పండితులు పలుకుదురు. కార్యా  
కార్యముల నన్ను నీవు ప్రశ్నించితివి. కావున వచించెదను. అది  
హితమని మదికిం దోఁచెనేని పరిగ్రహింపుము మిత్రుఁడు తన్ను  
డుగకున్నను మేలుకలుగు నాలోచనము వచింపవలయును.  
న్యాయసమ్మతమును సంభవించు నాపదనుగుఱించి యతనిపరాభ  
వమున కిష్టపడక చెప్పవలయును. సాధుమతులు ఎదుటివాని  
కప్రియముగా నున్నను వానికి దాన మేలుగలుగునట్టి హిత  
ముపదేశింపవలయును. అట్టులైనఁగాని మైత్రి ఋణము పోవ  
దని విద్వద్వ్రతంసులు పల్కరి. ధర్మభగ్ను మగుకాలమందును

\* ఈకథయు హరివంశవిష్ణుపర్వమునఁగల డెబ్బదియొకటవయధ్యాయమునుండి సంగ్రహింపఁబడినది.

అసత్యవృద్ధియందును, తన్ను నేవించువాని కప్రియముగనున్నను సత్యము ధర్మము నగునట్లు మాటలాడవలయును. శ్రోతకు నష్టముకలుగుతేఱి బ్రియము హితమునగు పల్కుకైనను దానిం దెల్పరాదు. అని సజ్జనులభావము. దేవాధిపా! సర్వథా నీకు మేలొనఁగూర్చుమాటను వినుము. హితశ్రోతలలో నీవు తమోత్తముఁడవుకదా. వినినపిదప నావాక్యము నీకు శ్రేయస్కరము గావున దానిననుసరించి ప్రవర్తింపుము.

సహోదరులకుఁ బరస్పరభేదముకలుగుట మిత్రులకు మనస్పర్ధలు కలుగుటయు శత్రువుల కానందమును గలుగఁజేయునవగును. ఇందులకు సందియములేదు. హితము మైత్రినిబాటించునదియు నగువచనము నెఱుంగవలయును. విపరీతపలప్రదమగు మాటను బుద్ధిమంతులు దూరముగాఁ ద్రోసిపుచ్చవలయును. వెనుక సంతాపమును గల్గించుకార్య మిపుడు నీచే నారంభింపబడినది. అట్టిదాని నారంభించుట బుద్ధిమంతుల లక్షణముకాదు. ఈకార్యము పరిణామకాలమందు శుభమును గల్గింపఁజాలదు. ఏలయందువేని కారణము విన్నవించు. ఆలకింపుము. జగత్కారణము మహావిష్ణువు. ప్రకృతికంటె నుత్కృష్టునిగా నెవని మహాత్ములుపల్లదురో తేత్రజ్ఞునిగా నెవనిఁబిలుతురో ఆవిష్ణువే యీ శ్రీకృష్ణుఁడని యెఱుంగుము. ఆయవ్యక్తమూర్తియొక్కభాగమొక్కఁడే యీజగత్తని తెలియుము. ఆమహావిష్ణువునాత్మపరమము. \*ప్రకృతి ప్రథమభాగమే ఉమానామమునఁ బ్రఖ్యాతిం గాంచి శంకరునంతికమున వెలసినది. వ్యక్తరూపుఁ డగు

\* ప్రకృత్యాః ప్రథమభాగ ఉమాదేవీ యశస్వినీ, వ్యక్తస్వరూపయో విశ్వస్తీసంజ్ఞా లోకభావనః. రుక్మిణ్యా ద్యామ్రీయస్తస్యా వ్యక్తస్య

పరమాత్మయే స్త్రీసంజ్ఞ నంది ప్రకృతి యనంబడును. ఆవ్యక్త  
రూప పరమాత్మ ప్రథమగుణమే రుక్మిణీప్రభృతి స్త్రీలుగా నయి  
రని తెలియవలయును. ప్రకృతి యవ్యయురాలు దేవియు ననం  
బడు. గుణి మహేశ్వరుఁడు దేవుఁ డనంబడు. కావున నమరా  
ధిపా! శంకరునకు విష్ణువునకు విశేష మేమియులేదు. ఇద్దఱు  
నొక్కరూపమే. శంకరుఁడు గుణయు నవ్యయుఁడు శాస్త్రయు  
నగు మహాతేజుఁడగు. విష్ణువు సర్వకర్త. లోకరక్షకుఁడునగు.  
మహేశ్వరుఁడు భోక్తయనంబడు. విష్ణువు జగత్కర్తయనం  
బడు. పరమేశ్వరుఁడు బ్రహ్మాదిదేవతలను బిడప సృజించెను.  
మహాదేవుఁడు ప్రజాపతి గణమును సృజించెను. ఇట్లు పురాణ  
పురుషుఁడు విష్ణువని దేవతలలో నగ్రగణ్యుఁడని కీర్తింపబడును.  
ఆతనిమహిమ మచింత్యము. అప్రమేయము. గుణాతీతము.  
అదితి తపస్సొనరించి శ్రీమహావిష్ణువు నారాధించెను. వర మడు  
గుమని శ్రీహరి పల్కెను. పరితుష్టుఁడగుమహావిష్ణు విట్లుప  
ల్కఁగా నదితి నీవంటికొడుకు నివ్తూయని కోరెను. విష్ణు వాత  
న్వితో నవ్తూ! నాకంటె ను త్తముఁడగు పురుషుఁ డీలోకజాల  
ముల లేఁడు. ఒక యంశముతో నీకడుపునఁ బుట్టెదను. అని  
వరమిచ్చి యంతర్హితుండయ్యెను.

ఆమహావిష్ణువే యదితికడుపున నవతరించెను. మహా  
తేజుఁడగు నారాయణమూర్తియే యుపేంద్రుఁ డనంబరఁగు.  
వలయుననియే శ్రీహరి కాశ్యపుఁడనం బ్రఖ్యాతిం గాంచెను.  
భూతభవ్యభవుండగు నాపరాత్పరుఁడే యాయాయరీతులఁ

ప్రథమోగుణః, అవ్యయా ప్రకృతిర్దేవీ గుణీ దేవో మహేశ్వరః. నవిశేషః  
అస్య రుద్రస్య విష్ణోశ్చమరసత్తమ ౧౭ = అని మూలము.

గార్యములఁ దీర్చుచుండును. జగద్ధితమును గోరియే యిపుడు  
 మర్త్యలోకమున నవతరించెను. మనోహరరూపమున వెలసిన  
 యాశ్రీకృష్ణుఁడు సృష్టిస్థితి సంహారముల నొనరించును. మాంస  
 పిండము స్నేహముచే వ్యాప్తమగు నట్లు జగద్వ్రజవల్ల నా  
 పరాత్పరునిచే వ్యాప్తమైనది. బ్రహ్మణ్యదేవుఁడు శ్రీహరి యా  
 యాయభావముల నాశ్రయించి వికారమును గల్పించును.  
 కావున శ్రీహరి సర్వదేవతలకుఁ బూజ్యుఁడగు. ప్రజాసర్గకరుఁ  
 డగువాఁడతఁడే. ఆ యనంతుఁడే భూభారమును దీర్చుగోరి  
 ధర్మమును భరింపంగోరి యవతరించి తనపనిచేయుచున్నాఁడు.  
 వేదవేత్తలెల్ల నతని యజ్ఞమని వినుతింతురు. కృతయుగమున  
 శ్వేతవర్ణుఁడై, త్రేతాయుగమున రక్తవర్ణుఁడై ద్వాపరమునఁ  
 బీతవర్ణుఁడై కలియుగమున గృష్ణవర్ణుఁడై యుండును. దివ్యరూప  
 ధారియై హిరణ్యాక్షుని వధించెనుగదా. జలములమునుఁగు  
 చున్న భూమి నుద్ధరించిన దీ శ్రీహరియేకదా. జగత్సమేలుగోరి  
 వారాహరూపమును ధరింపలేదా. నరసింహాకృతిం దాల్చి హిర  
 ణ్యకశిపుని వధించిన దీ శ్రీనారాయణ మూర్తియేకదా. వామ  
 నరూపమును ధరించి భూమిని జయించి నీ కొసంగిన దీ హరియే  
 కాదే. పన్నగబంధనముల బలిచక్రవర్తిని గట్టినదీ విష్ణువు కాదా.  
 దానవులు దేవతలు పాలకడలిం ద్రచ్చుచుండగా నందుఁబుట్టిన  
 శ్రీదేవిని మరలించినదెవరు? నీకు శత్రువులగు దానవుల దునిమిన  
 దెవరు? నీప్రియార్థమై ఘోరాహవానర దనుజుల జంపిన  
 దెవరు? రామావతారమున రాముని దునిమినదెవరు?  
 డయి ద్విరదుని వధించెను. యిపుడును మర్త్యలోక



డగు నువేంద్రుడే కృష్ణుడని నమ్ముము. జటియుఁ గృష్ణాజిన  
ధరుఁడు, దండధారియు నై మహావిష్ణువు దానవులనడుమఁ దిరు  
గుచుండఁగా నేను జూచితిని. ఏకార్ణవమగు జగంబునం దిరు  
గుచు లోకహితమును గోరి గోవిందుఁ డసురుల వధించెను.  
నీపారిజాతమును దప్పక ద్వారకానగరమును జేర్చును. నాయీ  
మాట యన్యతముకాదని నమ్ముము. సోదరస్నేహాభిభూతుఁడవై  
యతని మార్కొందువేని జ్యేష్ఠుడవగు నిన్నామహాత్ముఁడు  
ప్రహరింపఁడు. ఎట్లొ నామాట హితమని యాలకింతువేని  
నీమేలు గోరుమంత్రులం బిలిచి యడుగుము.

అని నారదుఁడు పలుకఁ నాలకించి దేవేంద్రుఁ డాముని  
చంద్రునితో నిట్లు పల్కెను. మునీంద్రా! ఇంతటి ప్రభావము  
గలవానిగా నీవు కృష్ణునిం బ్రశంసించితివి. ఈస్తుతిని బెక్కు  
సారులు విన్నాడను. శ్రీకృష్ణుఁ డిట్టి వాఁడేయగుంగాక. సారి  
జాతమును మాత్రము నే నీయను. పూర్వమహాత్ముల ధర్మము  
ననుసరించి నేనీయనని చెప్పుచున్నాడను. మహాప్రభావముగల  
వా రిట్టియల్పకార్యమున నాగ్రహింప రనుమాటను స్మరిం  
పుము. నేను సిద్ధముగ నున్నాడను. నీకు మేలు గలుగుంగాక  
లోకమున మహాత్ములు ఇతరుల యపరాధములను గూడ సహిం  
తురు. జ్ఞానచక్షువులగువృద్ధు లిట్లు పలుకుదురు. ధర్మభృద్వ  
ర్తియుఁ డగుకృష్ణుఁ డీ యల్పకార్యార్థమై తాసర్వజ్ఞుడయ్యను,  
జ్యేష్ఠసోదరునియెడలఁ బగపూన న్యాయముకాదని యెఱుంగ  
కుండుట విచిత్రముగ నున్నది. నాతల్లికి నేరీతి వరమిచ్చెనో  
యట్లే యామెపుత్రులము తనకంటె జ్యేష్ఠులమగు మావిష  
యమున నోరుగలిగియుండవలయును. అట్లే తానుగోరి యుపేం



ద్రత్య మొందినందున నన్న నగునన్ను బహుమానముగాఁ జూడఁదగును. నాకంటెఁ బెద్దవారియందు బహుమానము నేనే నునిచితిని. అట్లే నాయం దాకృష్ణుఁడు గౌరవమునుపం దగును. మధుసూదనుఁడు తానే జ్యేష్ఠుఁడు కాఁగోరునేని యట్లేయగుఁగాక అని తనదృఢతమ మనోభావమును దేవేంద్రుఁడు నారదునకుం దెలిపి పోయిరమ్మని వదలిపెట్టెను. ధృతి మతి మంతుఁడగు నారదమునియు యాదవేంద్రపరిపాలితమగు కుశస్థలీ నామాంతరవిలసద్ద్వారకానగరమున కరిగెను.

మహాశయులారా! ఈభాగమునఁ గొన్ని విశేషములు తోఁచెడిని. నిష్పక్షపాతమతులరై యవధరింపుఁడు. పక్షపాతము విషద్రుమమువంటిది. దానిం దొలుత భేదింపవలయును అది మరినాటియుండుదనుక మనస్సునఁ బుట్టుతలంపులు నిర్మల ములుగావు. మతాభిమాన ముండవలదా యని కొందఱు నన్నే ప్రశ్నించిరి. అది వలదని చెప్పవాఁడు బుద్ధిహీనుఁడు. మతాభిమాన మనఁగా నితరుల దూషించుటకాదు. అది దుర్మతాభిమాన మగును. పరమతధర్మసహిష్ణుతయే మతాభిమాన మనునది. మతస్థాపకు లన్యమతముల దూషించిరిగదా యని ప్రశ్నించువారు కలరు. అన్యమతములఁ గలచెడుగులను శ్రుతి స్మృతి పురాణేతిహాస విరుద్ధములగునాచారముల నాక్షేపించిరనియే నాకుంగల మూఢవిశ్వాసము. పరమతముల దూషింపుఁడని యుపదేశించువాఁడు మతాచార్యుఁ డనంబడఁడు. అట్లు మతస్థాపకు లొనర్పలేదని నా కింకను విశ్వాసము గలదు. ఇంక విశేషముల నాలకింపుఁడు.

నారదముని లోభగుణమున సంతర మెఱుంగక  
 మోఱకుఁదన మూని యున్న దేవేంద్రునకు హితమెఱింగింపం  
 గోరి కొన్ని ధర్మము లుపదేశించెను. అందు ముఖ్యము భగవ  
 త్స్వరూపమును దెలుపునదియే. ప్రకృత్యతీతుఁడు భగవంతుఁ  
 డనియుఁ బ్రకృతియందు మొదటిభాగమనఁగా దొలికళ పార్వతి  
 యనియుఁ గావున నదిగుణమనియు, శంకరుఁడు గుణియనియు,  
 రుక్మిణీప్రభృతి కృష్ణపత్నులందఱు ప్రకృత్యంశసంజాతలనియు,  
 శ్రీహరి గుణియనియు నదియే యెఱుంగఁదగిన విషయమనియు  
 నీనియమము ప్రకార మాలోచింపఁగా శంకరునకుఁ గృష్ణ  
 నకుఁ భేదము లేదనియు పార్వతికిని రుక్మిణిలోనగువారిరిని  
 భేదము లేదనియు రూపము వేరు కారణాంతరమున వచ్చు  
 ననియు వీరెల్లఁ బ్రకృత్యంశజనితలే యనియు, బ్రకృతిం గూడి  
 శివకృష్ణులు తమతమయవతారఫలములను వేఱువేఱఁ జేయు  
 చున్నారనియు వారియందు భేదబుద్ధి నునుపరాదనియు నార  
 దోపదేశసారము. ఔరా! వైష్ణవు లిది మాదియని చెప్పుకొను  
 వారివంశముకూడ శివకేశవాద్వైతమునే తెల్పుచున్నది. ఇంక  
 వారివాదమునకు గతియేది యనిన మోఱకుఁదనమే యనక  
 తప్పదు. అష్టాదశపురాణములు భారతాదీతిహాసములు శివకేశ  
 వులకు భేదము కలదని తెల్పువు. ఎవ్వరికథలో వారిని హెచ్చని  
 చెప్పుట కథాధర్మము. భక్తుఁ డిర్వరను సమానభక్తితో నారా  
 ధింపవలయునా యన్న నదిసరికాదు. ఒక్కరినే మది నమ్మవల  
 యును. “ఏకో దేవః కేశవోవా శివోవా” యన్నన్యాయమే  
 యవలంబించి తానొక్కచోటనే భక్తి యునిచి యితరులయందు  
 నల్పత్వబుద్ధి యునుపక సమత్వబుద్ధి నునిచి నేవించిన ముక్తికలు

గార్యములఁ దీర్చుచుండును. జగద్ధితమును గోరియే యిపుడు  
 మర్త్యలోకమున నవతరించెను. మనోహరరూపమున వెలసిన  
 యాశ్రీకృష్ణుఁడు సృష్టిస్థితి సంహారముల నొనరించును. మాంస  
 పిండము స్నేహముచే వ్యాప్తమగు నట్లు జగద్వ్రజమెల్ల నా  
 పరాత్పరునిచే వ్యాప్తమైనది. బ్రహ్మణ్యదేవుఁడు శ్రీహరి యా  
 యాయభావముల నాశ్రయించి వికారమును గల్పించును.  
 కావున శ్రీహరి సర్వదేవతలకుఁ బూజ్యుఁడగు. ప్రజాసర్గకరుఁ  
 ఁడగువాఁడతఁడే. ఆ యనంతుఁడే భూభారమును దీర్చుగోరి  
 ధర్మమును భరింపంగోరి యవతరించి తనపనిచేయుచున్నాఁడు.  
 వేదవేత్తలెల్ల నతని యజ్ఞమని వినుతింతురు. కృతయుగమున  
 శ్వేతవర్ణుఁడై, త్రేతాయుగమున రక్తవర్ణుఁడై ద్వాపరమునఁ  
 బీతవర్ణుఁడై కలియుగమున గృష్ణవర్ణుఁడై యుండును. దివ్యరూప  
 థారియై హిరణ్యాత్ముని వధించెనుగదా. జలములమునుఁగు  
 చున్న భూమి నుద్ధరించిన దీ శ్రీహరియేకదా. జగత్తుమేలుకొరి  
 వారాహరూపమును ధరింపలేదా. నరసింహాకృతిం దాల్చి హిర  
 ణ్యకశిపుని వధించిన దీ శ్రీనారాయణ మూర్తియేకదా. వామ  
 నరూపమును ధరించి భూమిని జయించి నీ కొసంగిన దీ హరియే  
 కాదే. పన్నగబంధనముల బలిచక్రవర్తిని గట్టినదీ విష్ణువుకాదా.  
 దానవులు దేవతలు పాలకడలిం ద్రచ్చుచుండగా నందుఁబుట్టిన  
 శ్రీదేవిని మరలించినదెవరు? నీకు శత్రువులగు దానవుల దునిమిన  
 దెవరు? నీప్రియార్థమై ఘోరాహవమున దనుజులఁ జంపిన  
 దెవరు? రామావతారమున రావణుం జంపెను. కామపాలుం  
 ఁడయి ద్వీరదుని వధించెను. లోకమునకు హితమును గోరియే  
 యిపుడును మర్త్యలోకమున నున్న వాఁడు. సర్వభూతోత్తముఁ

డగు నువేంద్రుడే కృష్ణుడని నమ్ముము. జటియుఁ గృష్ణాజిన  
ధరుఁడు, దండధారియు నై మహావిష్ణువు దానవులనడుమఁ దిరు  
గుచుండఁగా నేను జూచితిని. ఏకార్ణవమగు జగంబునం దిరు  
గుచు లోకహితమును గోరి గోవిందుఁ డసురుల వధించెను.  
నీపారిజాతమును దప్పక ద్వారకానగరమును జేర్చును. నాయీ  
మాట యన్యతముకాదని నమ్ముము. సోదరస్నేహాభిభూతుఁడవై  
యతని మార్కొందువేని జ్యేష్ఠుడవగు నిన్నామహాత్ముఁడు  
ప్రహరింపఁడు. ఎట్లొ నామాట హితమని యాలకింతువేని  
నీమేలు గోరుమంతులం బిలిచి యడుగుము.

అని నారదుఁడు పలుకఁ నాలకించి దేవేంద్రుఁ డాముని  
చంద్రునితో నిట్లు పల్కెను. మునీంద్రా! ఇంతటి ప్రభావము  
గలవానిగా నీవు కృష్ణునిం బ్రశంసించితివి. ఈస్తుతిని బెక్కు  
సారులు విన్నాడను. శ్రీకృష్ణుఁ డిట్టి వాడేయగుంగాక. పారి  
జాతమును మాత్రము నే నీయను. పూర్వమహాత్ముల ధర్మము  
ననుసరించి నేనీయనని చెప్పుచున్నాడను. మహాప్రభావముగల  
వా రిట్టియల్పకార్యమున నాగ్రహింప రనుమాటను స్తరిం  
పుము. నేను సిద్ధముగ నున్నాడను. నీకు మేలు గలుగుంగాక  
లోకమున మహాత్ములు ఇతరుల యపరాధములను గూడ సహిం  
తురు. జ్ఞానచతువులగువృద్ధు లిట్లు పలుకుదురు. ధర్మభృద్వ  
ర్తిష్ఠుఁ డగుకృష్ణుఁ డీ యల్పకార్యార్థమై తాసర్వజ్ఞుడయ్యను,  
జ్యేష్ఠసోదరునియెడలఁ బగపూన న్యాయముకాదని యెఱుంగ  
కుండుట విచిత్రముగ నున్నది. నాతల్లికి నేరీతి వరమిచ్చెనో  
యట్లే యామెపుత్రులము తనకంటె జ్యేష్ఠులమగు మావిష  
యమున నోరుగలిగియుండవలయును. అట్లే తానుగోరి యుపేం

త్రత్య మొందినందున నన్న నగునన్ను బహుమానముగాఁ జూడఁదగును. నాకంటెఁ బెద్దవారియందు బహుమానము నేనే నునిచితిని. అట్లే నాయం దాకృష్ణుఁడు గౌరవమునుపం దగును. మధుసూదనుఁడు తానే జ్యేష్ఠుఁడు కాఁగోరునేని యట్లేయగుఁగాక అని తనదృఢతమ మనోభావమును దేవేంద్రుఁడు నారదునకుం దెలిపి పోయిరమ్మని వదలిపెట్టెను. ధృతి మతి మంతుఁడగు నారదమునియు యాదవేంద్రపరిపాలితమగు కుశస్థలీ నామాంతరవిలసద్ద్వారకానగరమున కరిగెను.

మహాశయులారా! ఈభాగమునఁ గొన్ని విశేషములు తోచెడిని. నిష్పక్షపాతమతులరై యవధరింపుఁడు. పక్షపాతము విషద్రుమమువంటిది. దానిం దొలుత భేదింపవలయును అది మరినాటియుండుదనుక మనస్సునఁ బుట్టుతలంపులు నిర్మలములుగావు. మతాభిమాన ముండవలదా యని కొందఱు నన్నే ప్రశ్నించిరి. అది వలదని చెప్పువాఁడు బుద్ధిహీనుఁడు. మతాభిమాన మనఁగా నితరుల దూషించుటకాదు. అది దుర్మతాభిమాన మగును. పరమతధర్మసహిష్ణుతయే మతాభిమాన మనునది. మతస్థాపకు లన్యమతముల దూషించిరిగదా యని ప్రశ్నించువారు కలరు. అన్యమతములఁ గలచెడుగులను శ్రుతి స్మృతి పురాణేతిహాస విరుద్ధములగునాచారముల నాక్షేపించిరనియే నాకుంగల మూఢవిశ్వాసము. పరమతముల దూషింపుఁడని యుపదేశించువాఁడు మతాచార్యుఁ డనంబడఁడు. అట్లు మతస్థాపకు లొనర్పలేదని నా కింకను విశ్వాసము గలదు. ఇంక విశేషముల నాలకింపుఁడు.

నారదముని లోభగుణమున నంతర మెఱుంగక  
 మోఁటకుఁదన మూని యున్న దేవేంద్రునకు హితమెఱింగింపం  
 గోరి కొన్ని ధర్మము లుపదేశించెను. అందు ముఖ్యము భగవ  
 త్స్వరూపమును దెలుపునదియే. ప్రకృత్యతీతుఁడు భగవంతుఁ  
 డనియుఁ బ్రకృతియందు మొదటిభాగమనఁగా దొలికళ పార్వతి  
 యనియుఁ గావున నదిగుణమనియు, శంకరుఁడు గుణియనియు,  
 రుక్తిణీప్రభృతి కృష్ణపత్నులందఱు ప్రకృత్యంశసంజాతలనియు,  
 శ్రీహరి గుణియనియు నదియే యెఱుంగఁదగిన విషయమనియు  
 నీనియమము ప్రకార మాలోచింపఁగా శంకరునకుఁ గృష్ణ  
 నకుఁ భేదము లేదనియు పార్వతికిని రుక్తిణిలోనగువారిరిని  
 భేదము లేదనియు రూపము వేరు కారణాంతరమున వచ్చు  
 ననియు వీరెల్లఁ బ్రకృత్యంశజనితలే యనియు, బ్రకృతిం గూడి  
 శివకృష్ణులు తమతమయవతారఫలములను వేఱువేఱఁ జేయు  
 చున్నారనియు వారియందు భేదబుద్ధి నునుపరాదనియు నార  
 దోపదేశసారము. ఔరా! వైష్ణవు లిది మాదియని చెప్పుకొను  
 వారివంశముకూడ శివకేశవాద్వైతమునే తెల్పుచున్నది. ఇంక  
 వారివాదమునకు గతియేది యనిన మోఁటకుఁదనమే యనక  
 తప్పదు. అష్టాదశపురాణములు భారతాదీతిహాసములు శివకేశ  
 వులకు భేదము కలదని తెల్పువు. ఎవ్వరికథలో వారిని హెచ్చని  
 చెప్పుట కథాధర్మము. భక్తుఁ డిర్వరను సమానభక్తితో నారా  
 ధింపవలయునా యన్న నదిసరికాదు. ఒక్కరినే మది నమ్మవల  
 యును. “ఏకో దేవః కేశవోవా శివోవా” యన్నన్యాయమే  
 యవలంబించి తానొక్కచోటనే భక్తి యునిచి యితరులయందు  
 నల్పత్వబుద్ధి యునుపక సమత్వబుద్ధి నునిచి సేవించిన ముక్తికలు



గును. అంతియకాక భగవత్స్వరూపములలో విశేషాంశము గలవారిలో నొకరిని భక్తిఁ బూజించి ఆఱొకరిని దూషించిన నాసర్వేశ్వరుఁడు సంతృప్తుఁ డగునా. ఆలోచించినచోఁ దేటపడియెడి ఏవిధమున నైనను భక్తియేకస్థలమున నునిచి యాదైవమును సర్వవ్యాపకునిగా నన్ని సేవింపవలయును. ఇదియే యిష్టట్టునంగల సారము. ఇంకఁ దరువాతికథను వ్రాయ లేఖని నాజ్ఞాపించెదను.

\* నారదముని యింద్రుననుమతింగొని ద్వారక కరిగి యరిందముఁడగు శ్రీమన్నారాయణమూర్తిని దర్శించెను. అతటి శ్రీగృష్ణమూర్తి సత్యభామాసహితుఁడై యామె యంతఃపురమునందేయుండెను. ఆమహనీయుని తేజము సకలతేజంబులఁ దిరస్కరించునది. దేవలోకవార్తలనే మదిఁ జింతించుచు దృఢవ్రతుఁడైయుండెను. రాఁబోవువార్తలను మాత్ర మేయోజించుచుండెను. అతటి నాకసమునుండి వచ్చుచున్న నారదుంగాంచి యెదురేగి తోడితెచ్చి విధిదృష్టమార్గమునబూజించెను. సుఖాసనాసీనుఁడైయున్న నారదుంగాంచి నవ్వుచు మధుసూదనుఁడు పారిజాతవృక్షవార్త యేమని ప్రశ్నించెను. మునియు నందు జరిగిన సంవాదమును విడువకుండ నింద్రానుజున కెఱింగించెను. ఆమాటల నాలకించి శ్రీహరి నారదమునితోనిట్లనియె. భర్తవిద్యర్యా! రేపు స్వర్గపురిం గూర్చి ప్రయాణము సాగించెదను. అనిపలికి నారదమునింగూడియే సాగరమునకుంబోయెను. అది విజనస్థలము. కావున నందుఁ గూరుచుండి నారదుని

\* ఈభాగము విష్ణుపర్వము డెబ్బదిరెండవ యధ్యాయమునుండి సంగ్రహింపఁబడినది.

జూచి మునీంద్రా! యిపుడే యమరావతికిం బోయి నేను నమ  
స్కరించితినిని తొలుతఁ బలికి పిదప నామాటలుగా నిట్లు  
చెప్పుము. మహేంద్రా! యుద్ధరంగమున నాయెదుట నిల్వఁజూ  
లవు. పారిజాతతరువును దెచ్చువిషయమున నన్ను దృఢసంకల్పు  
నిగా నెఱుంగుము. ఇదియ యచ్చటఁ దెల్పఁదగినమాట. అన విని  
నారదుఁ డంబరగమనంబున నమరావతి కరిగెను. శ్రీకృష్ణసందే  
శమును దేవేంద్రునకుఁ దెల్పెను. ఆవార్త నాదేవేశ్వరుఁడు  
బృహస్పతికిం దెల్పెను. ఆవార్త నాలకించి యాబృహస్పతి  
దివస్పతింగాంచి శతక్రతూ! నేను బ్రహ్మను దర్శింపఁ బోయి  
యుండఁగా నీవు చెడు సంకల్పమును బూనితివే ఏల? మీరి  
రువురకుం గల్గిన యీభేదము భయంకరము. నాకుం దెలుపకయే  
యీకార్యమున కేల ప్రారంభించితివి? దీనికిం గారణ మేమి?  
కాఁగలకర్తముచే నిట్లు పురికొల్పఁబడితివా! వృత్రఘ్న! దీనిని  
వారింప నెట్లును సాధ్యముకాదు. త్వరపడి యేకార్యమును  
జేయఁబూనరాదు. ఈకార్యము త్వరపడియే యారంభింపఁబడి  
నది. చులకదనము గానుండును. అన విని బృహస్పతింగాంచి  
యాదేవపతి యిట్లు పలికెను.

మహాత్మా! జరిగినదానికిఁ బశ్చాత్తాపపడిన లాభము  
లేదు. కర్తవ్య ముపదేశింపుము. అన బృహస్పతి గతానాగత  
ముల తత్త్వమెఱింగినవాఁడుకావున నించుక యధోముఖుండై  
యాలోచించి మతిమంతులలో మేటిగావున నిట్లు హిత  
ముపదేశించెను. దేవేంద్రా! నీకుమారుంగూడి యుద్ధప్రయ  
త్నము నొనరింపుము. జనార్దనునితోఁ బోరాడుము. ఏదిన్యా  
య్యమో యట్లు ఫలము కాఁగలదు. నీకు మేలు గలుగఁ

బ్రయత్నింతును. అని పలికి యప్పుడే పయనమై క్షీరసాగరమున  
కరిగెను. అందుఁ దపంబొనరించు కశ్యపున కీవిధ మెఱింగిం  
చెను. ఆమాటలు విని క్రుద్ధుడై కశ్యపుఁడు బృహస్పతిం  
గాంచి యిట్లు భాషించెను. ఆర్యా! కర్తము బలవత్తరము.  
ఇట్లు కావలయునని విధియుండఁగా మాన్పరాదు కదా. దేవ  
శర్మభార్యను బెండ్లిచేసికొనఁగోరి యపధ్యానము చేయఁ  
దద్దోషము పొడ సూపెను. ఇంద్రున కాదోషబాధ కలుగ  
కుండవలయుననియే శాంతిచేయ నారంభించితిని. ఉపవాసము  
చేయుచున్నాఁడను. ఆదోషము భయంకరరీతిం బొడకట్టెడిని.  
కావున నే నీయదితింగూడి యీసాగరము మధ్యభాగమునకుం  
బోయెదను. మేమిరువురము పరమేశ్వరుం బ్రార్థింతుము. అన  
విని బృహస్పతియు నాశక్యపమహర్షిం గాంచి యిట్లు పల్కెను.

తపోధనో త్తమా! ప్రాప్తకాలమును మాన్పఁదరమా.  
అట్లేచేయుము. అనుటయుఁ గశ్యపుఁడు బృహస్పతిని స్వర్గపు  
రమున కనిపి భార్యంగూడి భూతనాయకుఁ డైనరుద్రు నారా  
ధింపఁ బోయెను. ఆక్షీరసాగరాంతర్భాగమున సౌమ్యరూపమున  
విలసిల్లుచు మహాత్ముడై వృషభధ్వజుడై సర్వదేవతారాధి  
తుడై యున్న మహాదేవునిం గాంచి వరార్థియై కశ్యపముని  
యిట్లు స్తుతించెను. ఆస్తుతి వేదప్రతిపాదితమై జగద్గురువగు  
శంకరు మహిమమునకుఁ దగియుండెను. వేదవేద్యుఁ డనియు,

—ॐ కశ్యపకృతమహాదేవస్తుతిః. ॐ—

ఉరుక్రమం విశ్వకర్తాణామీశం జగత్సృష్టారంధర్తదృశ్యం వరేశం,  
నసర్వం త్వాం! ధృతిమద్ధామదివ్యం విశ్వేశ్వరం భగవంతం నమస్యే. ౧.  
యో దేవానామధిపః పాపహర్తా తు తం విశ్వం యేన జగన్తయత్వాత్,

వేదాంతగమ్యుఁడనియు, సృష్టిస్థితిసంహారముల కొక్కఁడే కర్త  
యనియు, యజ్ఞము యజ్ఞ కర్త యజ్ఞభోక్తయు ననియు, తత్ప్ర

ఆపో గర్భం యస్య శుభాం ధరిత్యో) విశ్వేశ్వరం తం శరణం ప్రపద్యే.  
౨. శాలావృకాన్యేన్యోయతిరూపో నిజఘ్న దత్తానింప్రేణ ప్రణుదోహితా  
నామ్, విరూపాక్షం సుదర్శనం పుణ్యయోనిం విశ్వేశ్వరం శరణం యామి  
మూర్ధ్నా. ౩. భుంక్తే య ఏతో విభుర్జగతో విశ్వమగ్ర్యం ధామ్నాం ధామ  
సుకృతిత్వా న్న ధృవ్యః, పుష్యోత్సమాం మహాసా శాశ్వతేన సోమపానాం  
మరీచిపానాం పరివృః. ౪. అధర్వాణం సుశిరసం భూతయోనిం కృతినం  
వీరం దానవానాం చ బాధం, యజ్ఞేహులిం యజ్ఞియం సంస్కృతంవై విశ్వే  
శ్వరం శరణం యామి దేవమ్. ౫. జగజ్జాలం వితతం యత్ర విశ్వం విశ్వా  
త్తానం ప్రీతిదేవం గతానాం, య ఊర్ధ్వగం రథ మాస్థాయ యాతి విశ్వే  
శ్వరస్సుమనామేఽస్తు నిత్యమ్. ౬. అంతశ్చరం రోచనం చారుశాఖం మహా  
బలం ధర్మనేతార మీడ్యమ్, సహస్రనేత్రం శతవర్తాన ముగ్రం మహాదేవం  
విశ్వసృజం నమస్యే. ౭. శుచిం యోగం శంసనం శాంతపాపం సర్వం శం  
భుం శంకరం భూతనాథం, ధురంధరం గోపతిం చంద్రజిహ్వం హృషీకాణా  
మయనం యామి మూర్ధ్నా. ౮. ఆశుశ్శిశానం వృషభం రోరువాణం కృతం  
ధర్మం వితథం చాశుశేషం, వసుంధరం సమృజీకం సమం త్వాం ధృత వ్రతం  
శూలధరం ప్రపద్యే. ౯. అనంతవీర్యం ధృతకర్తాణ మాద్యం యజ్ఞశేషం  
జయతాం చాభియోజ్యం, హవిర్భుజం భువనానాం సదైవం జ్యేష్ఠం ద్విజం  
ధర్మభృతాం ప్రపద్యే. ౧౦. పరం గుణేభ్యః పృశ్నిగర్భస్వరూపం యశ  
శ్శృంగం పూహానం కాంతరూపం, శుద్ధాత్తానం పురుషం సత్యధామం సమై  
హనం దుష్కృతినాం నమస్యే. ౧౧. యుక్తోంకారం స్వశిరసం చారుకర్త  
ధృఢవ్రతం ధృఢధన్వాన మాజం, శూరం వేత్తారం ధనుషోఽస్త్రాతిరేకం  
పతిం పశూనాం శమనం నమస్యే. ౧౨. ఏతోరాతిదైవభూతం భవిష్యం స.

భావం బనిర్వచనీయమనియు బ్రహ్మాది దేవతలే యెఱుఁగఁజాల  
రన నిఁకఁ దక్కుంగలవారి కెఱుఁగ శక్యమేకాదనియు సక  
లాపత్పరిహారకుఁడనియుఁ బరమపూరుషుఁడు, వేదస్వరూ  
పుఁడు, వేదమయుఁడు నగుననియు నీస్తుతిసారము.

ర్వాతిధిర్యోహి జాషత్పరిఘ్నుః, అరింతుదోఽనుత్తమః సంవిభాగీ విభాజకో  
మాం భగవాన్ పాతు దేవః. ౧౩. య ఏకోయాతి జగతాం విశ్వమీశో  
య ఏకోఽదాన మరుతాం ప్రాణ మగ్ర్యమ్, యేనాన్యశంస్యా చ్ఛాశ్వతం  
సామజుప్తం సమాం జాష్యాత్సకృతిశ్రేయస్యేఽద్య. ౧౪. బ్రహ్మసృజద్యో  
భువనోత్తమోత్తమం తృప్తోవిద్వాన్ బ్రహ్మణష్టద్గుణస్య, సృష్ట్యైరసం వ్యా  
వృత్తిస్థం సమగ్రం సమాయాదిహ బహురూపో రిహంగైః. ౧౫. వ్యంజనోఽ  
జనోఽభ విద్వాన్ సమగ్రః స్పృశిశ్శంభుః ప్రాణదః కృత్తివాసాః, రసో  
ధ్రువః పవమానస్య భర్తా సపత్నీశశ్శంకరః సారధాతా. ౧౬. త్ర్యంబకం  
పుష్టిదం వో బ్రువాణం ధర్మవిప్రాణాం పరదం యజ్వనాం చ, పరాద్వరం  
రణజేతార మీశం దేవ. దేవానాం శరణం యామి రుద్రమ్. ౧౭. ఆస్యం  
దేవానా మంతకం దుష్కృతీనాం త్రిపుత్ స్తోమం వృక్షహం కర్తృసాక్ష్యం  
భూతాయనం భూతపతిం గుణజ్ఞం గుణాకారం శరణం యామి రుద్రం. ౧౮  
అనుద్భృతం యజ్ఞకర్తార మంతం మధ్యం చాద్యం యజ్ఞకృతాం సామ్య  
రూపం, వేదప్రతేషు బహుధా గీతమీశ మభిత్రివివృషం శరణం యామి  
రుద్రం. ౧౯. మహాజినం ప్రతినం మఖిలాలం నుతోషణం క్రోధధవం విపా  
పం, భూతం క్షేత్రజ్ఞం గుణినం వా కపర్దినం నతోఽస్తీశం వందనం వంద  
నానాం. ౨౦ దేవం దేవానాం పావనం పావనానాం కృతిం కృతీనాం  
మహతో మహాంతం, శతాత్మానం సంస్తుత గోపతీనాం పతిం దేవం శర  
ణం యామి రుద్రమ్. ౨౧. అంతశ్చరం పురుషం గుహ్యసంజ్ఞం ప్రభాస్వం  
తం ప్రణవం విప్రదీపం, హేతుం పరం పరమస్యాక్షరస్య చౌభం దేవం గు

ఆర్యులార! కశ్యపముని వామనమూర్తితండ్రి. ఆపత్ప

ణినం సన్నతోఽస్తి. ౨౨. ప్రసూతి రుభయో ర్నప్రసూతశ్చసూక్ష్మః పృథ  
గుభలేభ్యో న పృథక్చైకభూతః, స్వయం భూతః పాతు మాం సర్వసాదః  
ప్రదః స్వాద స్సంమదః పాతు రత్నమ్. ౨౩. ఆసన్నస్సన్నతరస్సాధనానాం  
శ్రద్ధావతాం శ్రద్ధవృత్తి ప్రణేతా, పతి ర్గణానాం మహతాం సత్కృతీనాం  
పాయాన్తేషః పూరణవృద్ధుణానాం. ౨౪. అంతర్భూర్వజినానాం నిహంతా  
స్వయంకర్తా భూతభావీ వికుర్వక్, ధృతాయుధః సుకృతీనా ముత్తమాజాః  
ప్రణుద్యాన్తే వృజినం దేవదేవః. ౨౫. యేనోద్భృతాస్త్రైః పురామాయినో  
వైదగ్ధాఘోరేణ వితథాంతాశ్శరేణ, మహాత్కుర్వంతో వృజినం దేవతానాం  
జ్యాయా నీశః పాతు విశ్వోధధాతా. ౨౬. భాగీయసాం భాగమతోంతమి  
చ్ఛక్ మభూదత్తో యేనకృతోన్వధావత్, విద్వాక్ దిజ్ఞస్యాదిరథాంత  
స్సదేవః పాయా దీశో దక్షయజ్ఞాంతహేతుః. ౨౭. ఆన్యోఽధన్యః సం  
స్కృతశ్చోచ్చత్తమశ్చ జగత్సృష్ట్య యోఽత్తి సర్వాతిగుహ్యః, సమాంముఖప్ర  
ముఖేపాతునిత్యం విచిన్వాన్తః ప్రథమః వద్దుణానాం. ౨౮. గుణత్రైకాల్యం  
యస్య దేవస్య నిత్యం సత్తోద్రేకో యస్య భావాత్ప్రసూతః, గోష్టా గో  
ష్టాణాం సన్న మోదుష్కృతీనా మాద్యో విశ్వస్య బాధమానస్య క్రుద్ధః.  
౨౯. ధామ్నో యస్య హరిరగ్రోఽథ విశ్వో బ్రహ్మ పుత్రైస్సహితశ్చన్ది  
జాశ్చ, పరాభూతా భవనేయస్య సోమో జుషత్యేష శ్రేయసే సాధుగోష్టా  
౩౦. యస్తా ద్భూతానాం భూతిరంతోఽథ మధ్యం ధృతిర్భూతిర్యశ్చ గుహ  
శ్రుతిశ్చ, గృహభిభూతస్య పురుషేశ్వరస్య మహాత్మన స్సంమృడవేఽద్య  
తస్య. ౩౧. యల్లింగాంగంత్ర్యంబక స్సర్వమిశో భగలింగాంగం యద్రు  
మాసర్వదాత్రీ, నాన్యత్కృతీయం జగతీహస్తి కించిన్నహదేవా త్సర్వసరే  
శ్వరోఽసా. ౩౨.

కశ్యపమునికృతా శివస్తుతిస్సంపూర్ణా.



రిహారార్థము శంకరుని వినుతించెను. దీనిభావమేమి? మహాత్ములగు కశ్యపాదిమహర్షులకు మన కున్నంతభేదము కానరాదు కారణమేమనఁగా వారిబుద్ధి సత్యగుణప్రధానమైనది. మానవులబుద్ధులు రజస్తమోగుణప్రధానమైనవి; కావున సత్యమసత్యముగాఁ దోచెను. అంతియగాక స్వమతాభిమానము దానికిఁ దోడుపడ మతాసూయత యిత్యాదులు గల్గుటంజేసి శంకరుఁడన్నఁ గొందఱకు శ్రీమన్నారాయణమూర్తియన్నఁ గొందఱకుఁ గిట్టదు. వారివారి పూర్వకర్తవిశేషమే యిందులకుం గారణంబనుట తగునుగాని వేఱొకమాట చెప్పనక్కఱలేదు. ప్రకృత మనుసరించెదను.

అని యిట్లు కశ్యపముని వినుతింపఁగా నానందించి వృషభధ్వజుండు ధర్మస్వరూపుఁడగు శంకరుఁడు సాక్షాత్కరించెను. ప్రసన్నాంతరంగుఁడై యిట్లు పలికెను. ఏ కార్యమునకై నన్నీస్తుతిచే నలరించితివో ఆకార్యము నెఱుంగుదును. ఇంద్రోపేంద్రులు మతిమంతులే. ప్రకృతి నొందిరి. జనార్దనుఁడు పారిజాతమును గొంపోవఁగలఁడు. పూర్వ మింద్రుఁడు దేవశర్మభార్యను బొందఁగోరెను. అది యెఱింగి యాదేవశర్మముని యింద్రునకుఁ గీడు కలుగవలయునని ధ్యానించెను. ఆదోషఫలమిపు డంటివచ్చినది. దీనికిఁ జింతింపకుము. అదితింగూడి స్వర్గనగరమున కరుగుము. నీతనయుల కిర్వురకు శ్రేయస్సు గలుగును. నిర్విచారమనస్కుఁడవై యరుగుము కష్టములు తొలఁగును. నీకును మనశ్శాంతి కలుగును. అని శంకరుఁడు పలుకఁగా విద్వాంసుఁడు బ్రహ్మపుత్రుఁడు నప్రమేయుఁడు నగు కశ్యపము

హర్షి దేవతాధీశుడగు శంకరునకు నమస్కరించి సంతసించి సురపురమునకుం బోయెను.

జ్ఞానధనులారా! ఆర్యులారా! ఇంచుక యీ కథాసారమును జిత్తగింపుడు. ఒక్కవిషయమే యిందుఁ బ్రధానము. అది కర్తము బలవత్తరమను నీతిని దెలిపెడిది. ఇందుఁడు సకల భోగముల ననుభవించుచు దేవశర్త్యయనుమునిపత్నిం గవయం గోరెను. అది యెఱింగి యతఁడు కీడుగలుగుఁగాకయని భగవంతుని బ్రార్థించుచు స్మరించెను. దానిఫలము తరుణము ననుసరించి కలుగవలయునని నియమముకాన నిపుడు కలిగెను. ఈదుష్కర్తఫల మింకేమి యాపద కల్గించునోయని కశ్యపముని తపస్సొనరించి శ్రీమన్నహాదేవు నారాధించెను. భగవంతుఁడు ప్రత్యక్షమై పారిజాతము శ్రీకృష్ణుఁడు కొనిపోవునుగాన నంతటితో దొల్లింటిపాపము నశించునని యానతిచ్చెను. ఇందునకు నశ్రేయస్సుకలుగకుండుగాక యని దీపించెను. ఇదియేకథాసారము పరదారాభిగమనము పాపమని స్మృతులు పలుకుచున్నవి.

శ్లో. “గోవధోఽయాజ్యసంయాజ్య పారదార్యాత్తవిక్రయాః

గురుమాతృపితృత్యాగస్సాన్యధ్యాయాగోఽన్వసుతస్యచ.

(మనుస్మృతి. ౧౯. అధ్యాయ. ౧౧.)

భృతాదధ్యయనాదానం భృతకాధ్యాపనంతథా,

పారదార్యం పారివిత్యం వార్ధప్యం లవణక్రియా.” ౨౩౫

(యాజ్ఞవల్క్యస్మృతి ప్రాయశ్చిత్తకాండము.)

ఈపాపఫల మనుభవింపక తప్పదు. కావునఁ దనకుఁగల కర్తములలో బ్రధానమనందగు కల్పవృక్షరత్నము నిందుఁడు కోలుపోయి యాచింత ననుభవించెను. ఈశ్వరుని బ్రార్థించినను

గర్తఫల మనుభవింపక తప్పదని యానతిచ్చెను. ఇంద్రుడు పరా  
దారగమనము చేయలేదుకదా స్మరించినమాత్రమునఁ బాపము  
గలుగునా యని ప్రశ్నింపవచ్చును. భగవద్గీతాశాస్త్రమునందు

శ్లో. “ఇంద్రియాణి పరాణ్యాహురింద్రియేభ్యః పరం మనః

మనసస్తు పరాబుద్ధి ర్యోబుద్ధేః పరతస్తుసః. ౪౨

ఏవం బుద్ధేః పరం బుధ్వా సంస్తభ్యాత్తానమాత్మనా,

జహి శత్రుం మహాబాహూ! కామరూపం దురాసదం.” ౪౩

3. అధ్యాయము.

అని చెప్పఁబడినది. మనస్సుచే జేసినకర్తము ఫలము  
నీయక పోదన్న భావ మాగీతావాక్యము దృఢపఱచుచున్నది.  
త్రికరణములనంబడు మనోవాక్కాయములలో మనస్సు ప్రథా  
నముకదా. దానిచే జేసినపాపము జ్ఞానులకుఁ గలుగకపోదని  
యీగీతావాక్యము హెచ్చరించుచున్నది. వలయునని చేసిన  
పాపములకుఁ బ్రతిఫలము తప్పక కలుగునని గ్రహించుటయే  
యాకథాపఠనఫలము. కొందఱు

“సర్వధర్తాః పరిత్యజ్య మామేకం శరణవ్రజ.”

అను గీతావాక్యమును బలుకుచుఁ గర్తములఁ జేయరా  
దందురు. వారలసులు, మందబుద్ధులు ననవలయు. గీతాశాస్త్ర  
మునందే భగవంతుడు

శ్లో. “నిశ్చయం శ్రుణు మే పార్థ త్యాగే భరతసత్తమ,

త్యాగోఽపి పురుషవ్యాఘ్ర త్రివిధస్సంప్రకీర్తితః. ౪

యజ్ఞ దాన తపః కర్త న త్యాజ్యం కార్య మేవ యత్,

యజ్ఞో దానం తపశ్చైవ పావనాని మనీషిణామ్. ౫

ఏతాన్యపితు కర్తాణి సంగం త్యక్త్వా ఫలాని చ,

కర్తవ్యానీతి మే పార్థ నిశ్చితం మతము త్తమమ్. ౬  
 నియతస్య తు సన్న్యాసః కర్తవ్యో నోపపద్యతే,  
 మోహోత్తస్య పరిత్యాగ స్తామసః పరికీర్తితః. ౭  
 దుఃఖమిత్యేవ యత్కర్త కాయక్లేశభయాత్త్యజేత్,  
 స కృత్వా రాజసం త్యాగం నైవ త్యాగఫలం లభేత్. ౮  
 కార్యమిత్యేవ యత్కర్త నియతం క్రియతేర్హన,  
 సంగం త్యక్త్వా ఫలం చైవ సత్యాగ సాన్న్యోకో మతః." ౯

అని స్పష్టపఱచిరి. సత్కర్తముల వదలుట పాపహేతు  
 వనిరి. ఆత్యాగమునఁ గలుగునది దుష్ఫలమే యనిరి. భక్తులమని  
 తెల్పుకొనుకొందఱు దేవానాంప్రియులు కర్తాచరణమున సోమ  
 రులై తమభక్తిని బ్రకటించుచు శిష్యుల నజ్ఞానులను నేకరించి  
 వారికడఁ దమకుఁ గలమర్యాద చెడకుండుటకై కర్తము బంధ  
 హేతువగుననియు భగవంతుని శరణాగతియే కర్తవ్యమనియు  
 భగవంతు నాశ్రయించుటకంటె భగవద్భక్తుల నాశ్రయించిన  
 ముక్తి త్వరగా దొరకుననియు, బోధించుచు ద్రవ్యార్జనపరులై  
 తిరుగుచుందురు. అట్టివారు పాపండులనుటకంటె వేఱొక్క  
 మాట పలుక వలనుపడదు. నీచాతినీచులగువారిమాటలఁ  
 చాటింపరాదు. సత్కర్తముల నాచరించుచు వానిఫలములను  
 గోరక భగవత్పాదముల కర్పించుచుఁ గ్రమముగా నీషణత్ర  
 యమును జయించి కాంతాకనకాదులయం దాశమాని నిర్త  
 ములై యపుడు కర్తములుచేసినను చేయకున్న నొక్కటియే  
 యని భావించి సదా భగవంతుని గాంచువారికొఱ కాశ్లోకము  
 చెప్పఁబడినది. కాని కుటుంబపోషణార్థ మర్థార్జనముచేయు  
 పొంటుఁ బాటుపడువారికొఱకుఁ గాదు. అట్టివారు వంచకులు.

వారికిభక్తియన నేదో తెలియదు. కావున వారిమాటలు పాటింపక భగవంతుని ప్రీత్యర్థము నిత్యకర్తముల నాచరించుచు నైమిత్తికముల నాచరించి ఫలముగోరక ప్రవర్తింపవలయును. కలియుగ వేదాంతులమాటలు పుణ్య సేతుచ్చేదకములని యెటుంగవలయునని పెద్దలు పలుకుదురు. ఇంక నీవిషయమును బెంచి వ్రాయక తర్వాతిఃథ వ్రాయఁ బ్రయత్నింతును.

— ఇంద్రోపేంద్రులయుద్ధము. —

\* శ్రీకృష్ణుడు ఆరేయిఁ బుచ్చి మఱుదిన ముదయకాలమునకుముందె మేల్కొంచి కరణీయంబులు దీర్చి సూర్యోదయమగుడు మృగయావ్యాజమున రైవతకాద్రికిం బోయెను. ఒక్కరథమున సాత్యకి నెక్కఁజేసి బ్రద్యుమ్నుని వెంటరవ్వుయని యాజ్ఞాపించి రైవతకాచలంబునకు నేగి యించుక యందందుఁ దిరిగి సారథియగు దారుకునితో నిట్లు పలికెను. దారుకా! నాయీరథము నీస్థలమునందే నిలుపుము. నారాకకై వేచియుండుము. అర్ధదినముదనుక నీయశ్వములను గాపాడుచుండుము. ఈరథమునెక్కియే ద్వారకాపురిం జొరఁ గోరెదను. అని యాజ్ఞాపించి జయాభిలాషము మనమున సంభ్రమించుచుండఁగా సాత్యకిం గూడి గరుడవాహనారూఢుడై వేటొక్కరథమునఁ బ్రద్యుమ్ను కుమారుడు తోడఁగా నారథమున కాకాశగతిని బ్రసాదించుచు నిమేష కాలముననే నందనోద్యానమును జేరెను. పారిజాతద్రుమమును జూచువాంఁడతో దేవోద్యానమును

\* ఈకథ హరివంశవిష్ణుపర్వము 23-వ యధ్యాయమునుండి వ్రాయఁచు ప్రహ్లాదరాజగర్భసంహితలం గలిపెదను.

జేరఁ బోయి యందు సమరసన్నాహముల సంసిద్ధులైయుండు దేవయోధులను బొడఁగాంచెను. వారు జయింప నసాధ్యులు. నానాయుధధారులు, వీరులు. నందనవనోద్దేశమున నుండిరి. వారు చూచుచుండఁగనే పారిజాతము నూడలాగి తనబలము గాంచి యెల్ల రచ్చెరువుపడ గరుడునిపై నుంచెను. గరుడునిపై ననుచునంతలో నావృక్షరాజము విగ్రహమును ధరించి పొడ సూపి చేతులొగ్గెను. వాసుదేవుఁ డావృక్షరాజమును సాంత్వ నోక్తులఁ బ్రేమించి పలికి వృక్షరాజమా! వాసుదేవుని ద్వారా కీడుమూడునని భీతిల్లకుము. వృక్షరాజము నిడుకొని మధుసూ దనుఁ డమరావతీనగరమునకుఁ బ్రదక్షిణత్రయ మొనరించెను. నందనవనపాలకులు వాసుదేవుఁడు పారిజాతమును బెకలించు కొని పోయెనని మహేంద్రునికడకేగి విన్నవించిరి.

పారిజాతము కొనిపోయెనన్న వార్త శ్రుతివివరముల పోకగానే హరిహయుఁ డై రావతమునెక్కి రథమునెక్కి జయం తుఁడు కూడ రాఁగా హరి మార్కొన నరిగెను. అత్తఱిఁ గృష్ణుఁడు పూర్వద్వారసమీపమునఁ బోవు చుండెను. ఇంద్రుఁ డాహరిం బేర్కొని యీవిధమునఁ బ్రవర్తించుచున్నాఁడవే వీమని ప్రశ్నించెను. గరుడారూఢుఁడగుహరి యింద్రునకు నమస్కరించి యిట్లు బదులుచెప్పెను. దేవేంద్రా! నీమఱిదలి కింగల పుష్పకార్యార్థ మీవరద్రుమము కొనిపోవుచున్నాఁ డను. అనఁగా నింద్రుఁడు పుష్కరేక్షణ! యిటు చేయఁగూ డదు. యుద్ధము చేయక దీనిని గొనిపోవ సాధ్యముకాదు. కేశవా! తోలుదొలుత నన్ను నీవే శరంబుల నొప్పింపుము. కౌమోదకిని నాపైఁ బ్రయోగించి నీప్రతిజ్ఞను సఫలము చేసి



కొమ్ము. అనుటయు శ్రీకృష్ణుడు నిశాతబాణములచేత నైరావతగజరాజమును నవ్వుచు నొప్పింప నాశరము లశనికల్పములై దానిం దాఁకెను. ఆవిధమెఱింగి శతక్రతుడు దివ్యబాణములచేత గరుడు నొవ్వనేసి వేగవంతములగుహరిశరములఁ దాఁక కుండఁ ద్రుంచెను. మాధవుడు నింద్రుడు ప్రయోగించిన శరములనన్నింటిని నడుమనే త్రుంచెను. మాధవుడు ప్రయోగించువాడినారాచముల నింద్రుడును ఛేదించెను. ఇంద్రోపేంద్రుల చాపధ్వనులచే భీతిల్లి స్వర్గవాసులు తెలివి తప్పిరి.

ఇట్లు శతమఖశతపత్రేక్షణులు గెలుపోటములు కనఁజడకయుండ ఘోరముగఁ బోరుచుండ జయంతుడు పారిజాతమును గ్రహింప నుద్యక్తుఁడయ్యెను. ఆసన్నయెఱింగి మధుసూదనుడు ప్రద్యుమ్నకుమారునిం జీరి యాతని నాపునూయని శాసించెను. ప్రతాపఖనియగు రుక్మిణీప్రియపుత్రుడు ప్రద్యుమ్నుఁ డాయంద్రపుత్రుని వారించెను. జయంతుడు చాపమున నారిసంధించి నిశితపతత్తులం బ్రయోగించుచుఁ బ్రద్యుమ్నుని సర్వాంగముల నొవ్వఁజేసి నవ్వెను. ప్రద్యుమ్నుడు తగ్గిపోక యాతని నొప్పించెను. అంత నింద్రుని శ్రీహరి యాశీవిషోపమ సాయకముల నొవ్వనేయ నాతఁడు మూర్ఛిల్లెను. ఆసందడి భీకరముగ నుండెను. జయంతప్రద్యుమ్నకుమారులు ఘోరసంగ్రామ మొనరించుచుండిరి. మహాబలులగు వారిరువురు బదులుకు బదులుగా బాణముల వేయుచుండిరి. ఆయిర్వురు మహాస్త్రవిద్యరిష్టులు. ఆయిర్వుర సంగ్రామమును దేవతలు మునులు విస్తయాన్వితములై చూచుచుండిరి. ఆఘోరప్రవిదారణము సిద్ధచారణులకుం గూడ విస్తయావహమయ్యెను. ఇట్లుండఁ బ్రవ

రుండను దేవదూత పారిజాతము నపహరింపఁ బ్రయత్నించెను. ఆతఁ డింద్రమిత్రుఁడు, అరిందముఁడు, మహాస్త్రవేత్త, బ్రహ్మదత్త వరబలమున నవధ్యుఁడు నగు. ఆతఁడు జంబూద్వీపమునఁ దపం జొనరించి బ్రహ్మ నలరించి తద్వరమున స్వర్గముఁ జేరఁ గల్గెను. స్వశక్త్యనురూపముగ నింద్రునకు సాయముఁబూను స్వభావము గలవాఁడు. వచ్చుచున్న యాప్రవరునింజూచి హరి సాత్యకితో నిట్లు పలికెను. సోదరా! ఇందుండియే బాణములచే నాప్రవరుని దుష్ప్రియత్నమును నివారింపుము. నిర్దయుఁడవై బాణముల నీతనిపైఁ బ్రయోగింపకుమా. ఈతఁడు బ్రాహ్మణుఁడు. ఈతని చాపల్యము సహింపఁదగినదియే. అది విని గరుడునిపై నున్న సాత్యకి నటువదిబాణములచే నాబ్రాహ్మణుఁడు నొప్పించెను. శిని మనుమఁ డందులకుఁ గోపించి యాతని శరాసనము వ్రక్కలు చేసి తత్ప్రియుక్త నారాచముల నడుమన త్రుంచి యిట్లు పలికెను.

బ్రాహ్మణుఁ డవనూనింపఁబడరాదు. నీకులధర్మము ననుసరించి ప్రవర్తింపుము. యాదవు లపరాధముచేసినను బ్రాహ్మణుల హింసింపరు. అనవిని ప్రవరుఁడు నవ్వచు సాత్యకితో నోర్పు చాలును. సర్వాత్మనా రణమున విక్రమింపుము. నేను పరశురాముని శిష్యుఁడ నైనను దేవేంద్రునకు మిత్రుఁడను. నాపేరు ప్రవరుఁడని. మధుసూదనుని దేవతలు మార్కొన నిచ్చ గింపరు. మైత్రికిఁ దగుఋణమును బాపుకొనవలయుఁగదా. అని పలికి వారిరువురు సంగ్రామము చేయఁబూనిరి. అది కనుఁగొన భయంకరముగా నుండెను. దివ్యాస్త్రములఁ బ్రయోగించుచుఁ బోరసాగిరి. స్వర్గ మల్లల నాడెను. పర్వతము కంపిలెను. ఈసం

గరమిట్లుండఁగా జయంతప్రద్యుమ్నుల సంగరమును విచారిం  
తము. అస్త్రవిద్యర్యుండగు జయంతుని బ్రద్యుమ్నుఁడు మించఁ  
జాలకుండెను. జయంతుఁ డాకృష్ణకుమారుని మాయావిశార  
దునిగా నెఱింగియు నించుకయేని దీసిపోవక పోరాడి నొప్పించు  
చుండెను. పరస్పరజయకాంక్షలు వరుసఁగాఁ బెరుగుచుండెను.  
అంతట నింద్రపుత్రుఁడు షఢుసూదనకుమారుని దివ్యాస్త్రమున  
నొప్పించి యురవడించెను. ఆతఁడు వచ్చుచున్న యాయస్త్ర  
మును గాంచి నిశితవిశిఖసంతతుల నడుమనే స్తంభించెను. అది  
యందఱి కద్భుతమును గల్గించెను; కాని యాయద్భుతాస్త్ర మా  
బాణముల విదలించి పైఁబడరాఁగా దానిని బ్రద్యుమ్నుఁ  
డాపఁజాలక పోయెను. అది యతనిరథమును భస్మముచేయఁ  
జాలెను. కాని యతని దహింపఁజాలక పోయెను. అగ్ని నగ్ని  
దహింపదు కదా. కాలినరథమును జూచి ప్రద్యుమ్నుఁడు విర  
భుండై యాకాశమున మాయాబలంబున నిలువంబడి జయంతు  
నితో నిట్లు భాషించెను. జయంతా! నీవు ప్రయోగించిన  
యస్త్రమువంటి వెన్ని నూలులు ప్రయోగించినను నన్ను వధింపఁ  
జాలవు. బాణవిద్యయందుఁ గల నేర్పును గనఁబఱచుచుఁ బ్రయ  
త్నింపుము. నాప్రయత్నమును జూడుము. నన్నతిశయింపఁ  
జాలవు. రథమునఁ గూరుచుండి యాయుధములం బట్టుకొని  
యున్ననిన్నుం జూచి భయము గలుగలేదు. నీబల మెఱుకపడి  
నది. ఈపారిజాతముం గొనిపోవఁ జాలుదునాయని మనమున  
స్తరింపుము. ఇది నీవు స్మృశింపనుగూడ శక్తుండవుకావు. నీయ  
స్త్రమున మాయామయమగు నారథము దగ్ధమైనదికాని యిట్టి

రథములను సహస్రసంఖ్యాకములఁ గల్పింపఁజాలుదు నని తలంపుము.

ఆమాటలువిని జయంతుఁడు చిరకాలతపస్సుచేనార్జింపఁ బడిన యస్త్రమును నారిం గూరిచి యతనిపైఁ బ్రయోగించెను. ప్రద్యుమ్నుఁ డాదివ్యాస్త్రము తన్ను సోఁకకుండఁ జేయఁ జాలెను. మరల జయంతుఁ డిట్టి యస్త్రముల నాల్గింటిం బరఁగిం చెను. ఆయస్త్రము లంబరమున వ్యాపింప వాని నడుమ నై దవ యుల్కవలెఁ బ్రద్యుమ్నుఁ డగపడియెను. కాని వాని నేమియుఁ జేయఁజాలవయ్యెను. మరల జయంతుఁ డాగ్రహించి నిశితశర ములఁ బ్రయోగించెను. అప్పుడు ప్రద్యుమ్నుని స్థైర్యము ధైర్య మును మెచ్చుకొనుచు నొకశబ్ద మంబరమున వ్యాపించెను. వీరి యాహవ విట్టులుండఁగాఁ బ్రవరశై నేయుల సమరము నించుక పరింతము. ప్రవరప్రయుక్తబాణముల కాగ్రహించి సాత్యకి యతనికోదండము తునుకలుగావించెను. ప్రవరుఁడంతట నింద్ర దత్తమగు వేటొకచాపమును బూనెను. అది మహాశనిసమనిస్వ నముగలది. ఆవిప్రప్రవరుఁ డాచాపమున జ్యాలితక నెక్కించి భానుభానుసమానబాణపరంపరలు పరఁగించెను. అంతియకాక శై నేయుధనుర్లతను శకలములు గావించెను. సాత్యకి యవ యవములు సొమ్మసిల్ల బాణముల వైచెను. సాత్యకి భారవహ మగు వేటొక విల్లంది ప్రవరుని నొవ్వఁజేయు కలంబబృంద ముల వైచెను. వారిరువురు పరస్పరకవచముల భేదించి విక్ర మించిరి. మర్తములభేదింప నందుండి రక్తమాంసములు వెలువ డియె. ఎనిమిదంచుల బాణములఁ బరఁగించి ప్రవరుఁడు శై నే యుచాపమును ద్రుంచి మూఁడింట సాత్యకి నొప్పించెను.

రెండవకోదండము నందుకొన నుంకించుసాత్యకిని బ్రవరుడు భూరితరగదాయుధమున నొవ్వఁజేసెను. ఆవ్రేటునకుఁ జలింపక సాత్యకి ప్రహాసభాసమానముఖుండై చర్తమును, ఖడ్గమును జేనందుకొనియె. గదచే మిగుల నొచ్చినవాఁడుకావున మరలఁ జూపదండము నందుకొనఁ బూనఁడయ్యె. ప్రవరుఁడంత శరశతములఁ బ్రయోగించెను. దాన సాత్యకి నొచ్చెను. ఆవిధమెఱింగి ప్రద్యుమ్నుఁడు నిర్తలాకాశసన్నిభంబగు ఖడ్గమును సాత్యకి కందిచ్చెను. నిశితభల్లమున నానిస్త్రింశమును బ్రవరుఁడు తునుకలుగాఁజేదించెను. ఆఖడ్గఖండములు పుడమిపైఁబడియెను. నవ్వుచు నాప్రవరుఁ డాఖడ్గపుంఖమునుగూడఁ బడఁగొట్టెను. అంతతో మూనక సాత్యకి చేతనున్నచర్తము (డాలు)ను చూర్ణముగా దివ్యబాణములు పరగించెను. దాన నాచర్తము క్రిందఁ బడెను. మఱియు నొకశక్తిం బ్రయోగించి యావిప్రుఁడు సింహనాదముచేసెను. ఇట్లు సాత్యకి నొంచి యతఁడు చేడ్పడెనని యెఱింగి తనయరదమును దాక్ష్యున కభిముఖముగాఁ ద్రిప్పి పారిజాతమును గ్రహింపఁగోరెను.

ఆతనిభావ మెఱిగి వినతాప్రియనందనుఁడు స్వపక్షవాతమున గవ్యూతిమాత్రదూరమునఁ బ్రవరునిరథము పడఁజేసెను. ఆపాటువలనమూర్ఛాక్రాంతుఁడునయ్యెను. ఆవిప్రప్రవరుపాటుం గాంచి జయంతుఁ డచ్చటికింబోయి యాశ్వాసించి రథముపైఁ గూరుచుండఁజేసెను. ప్రద్యుమ్నుఁడును దనపిన్నతండ్రి నొచ్చి సొమ్మసిల్లుటం దెలిసికొని యతఁడు పలుమాటుమూర్ఛిల్లుటయు, మరలఁ దెలివితెచ్చుకొనుటయుం గాంచి చెంతకుంబోయి కౌఁగి లించుకొనియాశ్వాసించెను. శ్రీహరియు సవ్యహస్తమున సాత్య

కిని స్పృశించెను. శ్రీకృష్ణహస్తారవిందసంస్పర్శమున విజ్వరుండై యాశై నేయుండు యుద్ధసన్నద్ధుఁ డయ్యెను. శ్రీహారికి సవ్యపార్శ్వమున సాత్యకియు, దక్షిణపార్శ్వమునఁ బ్రద్యుమ్నుండును నిలిచి పారిజాతమును గాపాడుచు యుద్ధకుతూహలమున నొప్పియుండిరి. జయంతప్రవరు లేకరథారూఢులై యింద్రునకు బాసటయై నిలిచిరి. అత్తటి నవ్వుచు నింద్రుండు వారింగాంచి గరుడునిచెంతకుమాత్రము పోవలదు. పక్షిరా జీతండు మహా బలశాలి. వినతాపుత్రుండు. ఈతనిప్రభావము నేనెఱుఁగుదును. నాసవ్యాపసవ్యపార్శ్వముల నిలిచి నాయుద్ధమును జూచుచుండుండు. అన నిర్వురు చెరియొకరథము నెక్కి యతనిపార్శ్వముల నిలువఁబడి వేడుకచూచుచుండిరి. జనార్దనదేవరాజులు మరల యుద్ధమున కుపక్రమించిరి.

ఇంద్రుఁ డాగరుడునిపై నాగ్రహించి వజ్రకల్పసాయకముల సర్వాంగములునొవ్వనేసెను. దివ్యాస్త్రములను బ్రయోగించెను. ప్రతాపనిధియగు నావినతానందనుఁ డాయంబకముల నస్త్రములను లెక్కింపక యింద్రుఁడెక్కియున్న యైరావతముపై యుద్ధమునకుఁబోయెను. గరుడై రావతములుసాహసించి పోరసాగెను. ఆరెండును యుద్ధదుర్త్తదములు; దురాసదములు; మహాప్రాణములు. దంతములచేతను శిరస్సుచేతను దొండముచేతను ద్వీరదవర్యమాపక్షింద్రమునొప్పించి ఘీంకరించెను బలోత్కటమగునాపక్షిశ్రేష్ఠము వాడినఖరములచేతను బక్షనిపాతముల చేతను శక్రద్విపమును నొప్పించెను. ముహూర్తకాల మాపక్షింద్రనాగేంద్రములసంగరము మహాఘోరాకృతిందాలెప్పెను. చూచువారిలోఁ గొందఱు విస్తయంపడిరి. కొందఱు భీతిల్లిరి.



అత్తటి గరుడఁడుఁ డాగ్రహించి కుంభస్థలమునఁ బ్రహరించెను. నఖాంకుశముల నలరు చరణాఘాతమునఁ దనబలము చూపి నొప్పింపఁగా నాయైరావత మావీడ కోర్వఁజాలక పడిపోయెను. ఆయైరావతము పారియాత్రగిరివర్షమునఁ బడుచుండఁగాఁ దిలకించి యింద్రుఁడు క్రిందికిందిగక కరుణచేతను స్నేహముచేతను బూర్వపరిచయముచేతను దాని నాశ్వాసించుచుఁ గూడనుండెను. శ్రీహరియు దానిపాటుఁ గాంచి కరుణాతరంగితాంతరంగుడై వెనుకనె చని దాని నాశ్వాసించెను. గరుడఁడు పారిజాతమునువహించుచు శ్రీకృష్ణునాశ్రయించి యైరావతముచెంతకుం బోయియుండెను. పారియాత్రపర్వతపృష్ఠమున నైరావతముంగూడి యింద్రుఁ డుండెను. ఐరావత మంతలో యథావూర్వముగా నలరా రెను. మరల యుద్ధ మారంభింపఁబడియెను. ఒండొరుల మీటు పౌరుషముల నాశక్రకృష్ణులు రత్నఖచితములు నశనితుల్యములు నగుబాణములఁ బ్రయోగించుచు ననిచేసిరి. ఇంద్రుఁ డైరావతమున కపకారముచేసిన గరుడునిపై వజ్రయుధమును ప్రయోగించెను. ఇంద్రుని దివ్యాయుధఘాతము నాపక్షిరా జోర్పుకొనఁజాలెను. గరుడఁడు స్వభావమున బలవంతుఁడు. వరదానమున నితరావధ్యుఁడు. కావున నావజ్రమును గౌరవించుచు నొక్కొక్కఘాతమున నొక్కొక్కపత్రమును వదలుచుండెను. వజ్రపతనమునకు భీతిల్లి నిలువఁజాలక కొండక్రిందికి దిగఁబడుచు నాక్రోశించునట్లుండెను. ఆనాదము శ్రీకృష్ణుని వినుతించునట్లుండెను. చాలభాగము క్రుంగి యత్కించి చేష్టముగనున్న యాపారియాత్రపర్వతమును శ్రీహరి తిలకించి దానిం గరుణించి యండమాని యాకాశమున గరుడుని

నిలువంబంచెను. ప్రద్యుమ్నంగాంచి శ్రీహరి యపు డిట్లుపలి  
కెను. త్వరగా ద్వారకకుంబోయి రథముఁ దెచ్చు. ఆలసింపకుము.  
నా తేజోబలము నాశ్రయించి సదారుకమగు రథము వచ్చును.  
బలభద్రుని గురురాధిపతిని గాంచి యింద్రుని జయించి శ్రీహరి.  
రేపువచ్చునని తెల్పుము. రేపుతప్పకవత్తుననియుఁ దెల్పుమనియె.  
శ్రీహరివాక్కుల నొదలందాల్చి ప్రద్యుమ్నుఁడు ద్వారక కరిగి  
పితృనానతినెఱపెను. శ్రీరామాత్రమున మరలవచ్చి తండ్రిపార్శ్వ  
మున నుండెను. దారుకుఁడు తెచ్చిన స్యందనమునెక్కి శ్రీహరి  
యుద్ధసన్నద్ధుఁ డయ్యెను.

మహాశయులారా! ఇతరపురాణకథలకు దీనికిని సంబం  
ధము లేకయున్నది. స్వర్గమునకుంబోయి యింద్రపూజితుండై  
వచ్చుచుఁ బారిజాతముమాటసత్యభామస్త్పతికిందేఁగా నందనో  
ద్యానమునకుంబోయి తెచ్చెనని బ్రహ్మపురాణమునఁ గలదు. హరి  
వంశమున నీచరిత్రము ప్రధానముగా వ్రాయఁబడినందున నేను  
దీనినాధారముచేసికొని యీకథవ్రాసితిని. ఈభాగమునఁ జెప్పఁ  
దగినవిశేషములు గానరావు. కావున స్వల్పవిషయములం దడ  
వక ప్రధానముగఁ గథనే వ్రాసెదను. తర్వాతికథ నాలకించు  
టయే మీకుంగర్తవ్యము. ఇంద్రునితో నింతదనుక సంగరమొన  
రించుట శ్రీహరికి నవసరములేదు కానిలోకాచారమునుబాటిం  
చుట యాచారము కావున నట్లొనర్చెనని యెఱుంగుట మాన  
వులకువిధి. అటులేకయున్న నీపారిజాతముల శతసహస్రములఁ  
గల్పింపఁ గలభగవంతున కీమాత్రయేల? ఇంకఁ దర్వాతికథా  
భాగము నాలకింపుఁడు.

— శ్రీకృష్ణుడు శంకరు నారాధించుట. —

\* దారుకుడు తెచ్చినస్యందన మెక్కి శ్రీకృష్ణుడు పారియాత్రగిరిపృష్ఠమున నైరావతము నాశ్వాసించుచు యుద్ధమునకై వేచియున్న యింద్రుని మార్కొనం బోయెను. శ్రీహరి మరల రథమునెక్కి తనపై నిలిచి యుద్ధముచేయవచ్చుటెఱింగి యాపారియాత్రపర్వతము భూమియం దణఁగి యిండు కగాఁ బై భాగము కనంబడుచుండనుండెను. భగవంతుని మాహాత్మ్యము నెఱుంగునుగాన ఆతనిరథము తిరుగవలయునన్న యూహతో భూసమానముగా నుండెను. ఆపర్వతముతనయొడఁ జూపినభక్తి కానందించి శ్రీహరి దానిని గొనియాడెను. అరదము నెక్కి యుద్ధమున కరుగుచున్న శ్రీహరికివెనుకఁ బారిజాతమును మోయుచు గరుడుడు నిలిచి చూచుచుండెను. ఆగరుడు నెక్కి సాత్యకియుఁ బ్రద్యుమ్నుఁడును హరి నాశ్రయించి యుండిరి. ఆ యరిందము లిర్వురు పారిజాతము నాశ్రయించి రక్షించుచుండిరి. అంత భానుఁ డస్తమించెను. రజని ప్రవృత్తి మార్గము నాశ్రయించెను. మిగుల చెబ్బలుదిని యలసి ప్రాణములను మాత్రము ధరించి తనతేజమును స్థరించుచు నేమి చేయుటకుం దోఁపని యైరావతమును గాంచి మధుసూదనుఁ డింద్రున కిట్లనియె. దేవరాజా! గరుడసమాఘాతమై యీ యైరావతనాగరాజము తూలుచున్నది. యుద్ధము చేయఁజాలదు. రాత్రియు నారంభించినది. రాత్రులయందు గజములకు విహారమునఁ బ్రీతియే కాని యుద్ధప్రీతియుండదు రేపు ప్రభాతకాల

\* ఈకథ హరివంశము విష్ణుపర్వము డెబ్బదినాల్గవయధ్యాయమునుండి కైకొనఁబడినది.

మున యథేచ్ఛముగా యుద్ధ మొనరింపుము. అన నిదియే యుత్తమమని యింద్రుడును బలికి యందే శతమఖుడు నుండెను. శ్రీహరియు వ్రజమున నున్నట్లే యాగిరి భూసమ ముగ నున్నందున నందుండెను.

అత్తటి బ్రహ్మలోకమునుండి సరోజభవుండును సురపురి నుండి కశ్యపుడును వచ్చిరి. భర్తనుగూడి యదితయు వచ్చెను. మునులు దేవతలును వచ్చిరి. సిద్ధచారణులు లోనగువారెల్ల నరుదెంచిరి. ఆదిత్యులు రుద్రులు వసువులునుగూడ వచ్చిచేరిరి. శ్రీహరియుఁ గుమారుఁడగు ప్రద్యుమ్నుని, సోదరుఁడగు సాత్య కింగూడి యుండెను. గిరివర మయ్యది యత్తరుణమున భూసమ్మి తమై సుఖార్థము తా నుండెను. దానికి సంతోషించి శ్రీహరి యాపర్వతమునకు వరమిచ్చెను. ఓపర్వతోత్తమా ! నాసుఖ నిమిత్తము శాణపాదసమానముగా నుంటివి. కాన నీవింక లోకమున శాణపాదనామమునం బ్రసిద్ధిం గాంచుము. పుణ్యా భివృద్ధుల హిమగిరికి సమానుఁడవగుదువు. బహుచిత్రమృగ ములం గూడి మేరువుతోఁ బ్రతిఘటించుచుండఁగలవు. నేను నీవై విహారముసల్పుదును. అని వరమిచ్చి వృషధ్వజునకు నమస్కరించి గంగానదిని మదిని సంస్మరించెను. శ్రీకృష్ణుడు స్మరించినంతన విష్ణుపది రూపధారిణియై చనుదెంచెను. \*దానికి సత్కరించి శ్రీహరియందుస్నానముచేసి యాచమనముచేసి బిల్వ పత్రమును దీసికొని సర్వదేవాదిదేవుఁడగు నీశ్వరు నావాహన

\*సంపూజ్యతాం తతః కృష్ణః కృత్వా స్నాన మధోక్షజః, ఉదకం చ గృహాయాథ బిల్వంచ హరిరవ్యయః, దేవమావాహాయామాస రుద్రం సర్వేశ్వరేశ్వరమ్ అని మూలము.

ముచేసెను. తదానూతుడై శంకరుడు ప్రవరుంగూడి సాక్షాత్కరించెను. గంగోదకమున కూర్ధ్వభాగమున బిల్వపత్రముపై నాసీనుడయ్యెను. ఆశంకరుని బారిజాతకుసుమముల శ్రీకృష్ణుడు

శ్రీకృష్ణకృతశివస్తుతిః.

రుద్రో దేవస్త్వం రుదనాద్రావణాచ్ఛరోరూయమాణోద్రావణాచ్ఛాలి  
దేవః, భక్తం భక్తానాం వత్సలం వత్సలానాం కీర్త్యాయంత్యేకాద్యప్రభవా  
మ్యంతరేణ. ౧. గ్రామ్యరణ్యానాం త్వం పతిస్త్వంపశూనాం ఖ్యాతో దేవః  
పశుపతిస్సర్వకర్తా, నాన్యస్త్వత్తః పరమో దేవదేవ జగత్పతి స్సరవీరారి  
హంతా. ౨. యస్తాదీశో మహతామిశ్వరాణాం భవనాద్యః ప్రీతిదః ప్రాణ  
దశ్చ, తస్తాస్థిత్యామిశ్వరం ప్రాహురీశం సంతోవిద్వాంసః సర్వకాస్తార్థతద్భిః.  
౩. భూతాదస్తాజగద్యంతధీర త్వతోఽవ్యక్తాదక్షరాదక్షరేశ, తస్తాత్వామా  
హుర్భవ ఇత్యేవ భూతం సర్వేశ్వరాణాం మహతామప్యుదారమ్. ౪. యస్తా  
జ్జితైరభిషిక్తోఽసి సర్వైర్దైవవాసురైస్సర్వభూతైశ్చ దేవ, మహేశ్వరం విశ్వ  
కర్తాణమాహుస్తాం వైరే సర్వే తేన దేవాలిదేవ. ౫. పూజ్యో దేవః  
పూజ్యనే నిత్యదా వైశశచ్చేయః కాంక్షీభిర్వరదామేయవీర్య, తస్తాద్వి  
ఖ్యాతో భగవాన్ దేవదేవస్సతామిష్టస్సర్వభూతాత్తభావీ. ౬. భూమిత్ర  
యాణాం దేవయస్తాత్ప్రతిష్ఠాపునర్లోకానాం భావనామేయకీర్తిః, త్ర్యంబ  
కేతి ప్రథమం తేన నామ తవాప్రమేయ త్రిదశేశనాథ. ౭. శర్వశృతూ  
ణాంశాసనాదప్రమేయస్తథాభూయశ్శాసనాచ్ఛేష్వరేణ, సర్వవ్యాపిత్యాచ్ఛం  
కరత్వాచ్ఛ సద్భిశ్శబ్దస్యేకానశ్శ్రీకరార్కగ్ర్యతేజః. ౮. సంసక్తానాం  
నిత్యదా యత్కరోషి శమం భ్రాతృవ్యాన్యద్వ్యనైషీస్సమస్తాన్, తస్తాద్దేవ  
శృంకరోఽస్యప్రమేయస్సద్భిర్ధర్తజైః కథ్యనే సర్వనాథః. ౯. దత్తః ప్రహరః  
కులిశేన పూర్వం తవేశానసురరాజాఽలివీర్య, కంఠే నైల్యం తేన తే యత్ప్ర  
వృత్తం తస్తాత్ఖ్యాతస్త్వం నీలకంఠేతి కల్పః. ౧౦. యల్లింగాంగం యచ్ఛూకే

పూజించెను. సర్వకర్తయై యీశ్వరుల కీశ్వరుడై యొప్పు నా మహాదేవుని వినుతిం చెను. ఆస్తుతి వేదసారమే. రుద్రాదిశబ్దములు లోకమున కుపకరించునవి యనియు, బరమపవిత్రములైన వనియు స్మరించినంతన సకలపాపములు నశించుననియు నిందుఁ జెప్పఁబడినది. సృష్టిస్థితిసంహారములకుఁ గారకుడు శంకరుఁ డనియుఁ దదధీనులే తక్కిన దేవత లనియుఁ బరబ్రహ్మస్వరూపుఁ డగు శంకరుడు ప్రకృతింగూడి యిచ్చమెయి బ్రహ్మాండముల నిర్మించి పోషించి సంహరించుననియు, బామరు లామహాదేవుని మహిమముఁ దెలిసికొనఁజాలరనియు, సకలవేదములు భగవం తుడు శంకరుడని బోధించుచున్నవనియు, యజ్ఞము యాజకుడు యజ్ఞఫలమాశివుఁడే యనియు నీస్తుతిసారాంశము. ఇందుఁ జేసియున్న నామనిర్వచనము కథాసారమున వ్రాయఁబడును. తరువాతికథను వినుడు.

ఇట్లు వినుతించి శ్రీకృష్ణుడు కరయుగము బోడించి నిలుచుండఁ గాంచి పరమశివుడు సంతుష్టాంతరంగుడై దక్షిణ

భగాంకం సర్వం సోమత్వం స్థావరం జగమంచ, ప్రాహుర్విప్రాస్త్యాం గుణినం తత్త్వవిజ్ఞాస్తథాధ్యేయామంబికాం లోకధాత్రీం. ౧౧. పేదైర్గీతా సాహితత్వం ప్రసూతా యజ్ఞోదీక్షాణాం యోగినాం చాతిరూపః, నాత్యద్భుతం త్వత్సమం దేవభూతం భూతంభవ్యం భవదేవాధనాస్తి. ౧౨. అహం బ్రహ్మకపిలో యోఽప్యనంతః పుత్రా స్సర్వే బ్రహ్మణశ్చాతివీరాః, త్వత్తస్సర్వే దేవదేవప్రసూతా ఏవం సర్వేశః కారణాత్తాత్వమిడ్యః. ౧౩. ఏవం సంస్తూయమానస్తు భగవాన్ గోవృషధ్వజః, ప్రసార్యదక్షిణం హస్తం నారాయణమథాబ్రవీత్.

ఇతి హరివంశవిష్ణుపర్వాంతర్గత శ్రీకృష్ణకృతశంకరస్తుతిస్సమాప్తా.



హస్తమును బ్రసరింపఁజేసి నారాయణుంగూర్చి యిట్లు పలికెను. సురసత్తమ ! నీవాంఛితములు నెఱవేఱుఁగాక. పారిజాతమును గైకొంటివి. దాన నీకు మనోవ్యథ లేకుండుఁగాక. \*తొల్లి మైనాకపర్వతముననుండి నన్నుంగూర్చి ప్రభూ ! తపస్సొనరించితివి. అప్పుడు ప్రత్యక్షమై నేయిచ్చినవరమును స్వరింపుము. అది ఫలించునని నమ్ముము. అవధ్యుఁడవని, యజేయుఁడవని, నాకంటె మిక్కిలి శూరుఁడవగుదువని నేఁ బలికియుంటినిగదా. ఆమాట యట్లే ఫలించును. వ్యతిరేకముగా నేల యగును ? నీవు దివ్యస్తవమున నన్నులరించితివి. దానిచే ధర్మభాక్కువుకమ్ము. ఓవిష్ణూ ! సంగరమున విజయమొందుము. సర్వోత్తమపూజ నొందుము. నీ విందు నన్నా రాధించితివి కావున బిల్వేశ్వరుఁడనునామధేయమీశివలింగమునకుఁ జెల్లుఁగాక. దేవాధీశా ! నీచే నిందు స్థాపింపఁబడిన యీలింగము దేవసిద్ధోపయాచితమై యలరఁగలదు. ఈమహాస్థలమున భక్తిభావముగల యేవింద్వాసుఁడుపవసించి త్రిరాత్రుము లీలింగమును బూజించునో యాతఁడీప్రీతార్థముల నొందును. ఈప్రదేశమున నీచే నావహింపఁజేయఁబడిన యీగంగ అవింధ్యానామమున వెలయుఁగాక. ఇందుఁ జేసినస్నానము గంగాస్నానసమఫలము నీజాలును. ఆస్నానము విధిమంతముగాఁ జేయవలయును.

శ్రీకృష్ణా ! షట్పుర మనుపేరుగల నగర మొకటి కలదు.

\*యథా మైనాకమాశ్రిత్య తపస్త్యమకరోః ప్రభో, తథా మమ వరం కృష్ణ సంస్తృత్యస్తైర్యమాపుహి. 32. అవధ్యస్త్య మజేయశ్చ మత్త శ్శూరతర స్తథా, భవితాసీద్యవోచం యత్త తథా న తదన్యథా. 3౮=అని హరివంశము.

అది దానవులది. ఈ ప్రదేశమునకుఁ గ్రిందనున్నది. అందు మహా  
బలులగు దానవులు కలరు. వారెల్ల దురాత్మకులు. జగద్దేవ  
కంటకులు. ప్రచ్ఛన్నులై యుందురు. వారందుఁగల మహాపర్వ  
తమున దాఁగియుందురు. దేవాదిదేవులకుంఁగూడ నవధ్యులు.  
అట్టివరము బ్రహ్మచే వారికి లభించెను. నీవు మానవదేహము  
గల శ్రీమహావిష్ణు మూర్తివి. కేశవా ! నీ వాదానవులం బొలి  
యింపుము. అని యాజ్ఞాపించి యందే యంతర్ధానమందెను. ఆ  
యంతర్ధాన మగుకాలమున శ్రీకృష్ణుం గొఁగిలించుకొని కృపచే  
గారవించెను. ఇట్లు వర మిచ్చి హిత ముపదేశించి భగవంతుఁడు  
శివుఁడరుగఁగా సంతలో నారాత్రి చనుసమయము రాఁగా  
నాప్రభాతకాలమున నాపర్వతమును వినుతించి పర్వతవర్యా !  
నీయడుగుభాగమున మహాసురులు కలరఁట. దేవతావర్యులకుఁ  
గూడఁ జంపరానియట్లు వారికి బ్రహ్మవరము కలదఁట. వారు  
బయలు వెడలక దాఁగియుందురఁట. ద్వారము నడ్డగించి యందే  
వారిని బొడవడఁగించెద. నీయందు సన్నిహితుఁడనై యుండె  
దను నీపై నెక్కి యామహాసురులను సంహరించెదను. నీశిఖర  
ముననుండెదను. అట్టి నిన్ను నెవఁడు చూచునో యాతఁడు గోస  
హస్రదానఫలము నొందఁగలఁడు. ఎవఁడు నీతనువున నున్న  
పాపాణములతో నొకయాకారమును జేసి భక్తిభావమునఁ  
బూజించునో వాఁడు వైకుంఠలోకమును బొందఁగలఁడు. అని  
యాపర్వతమునకు శ్రీహరి వరమిచ్చి యనుగ్రహించెను. ఆవర  
దానము ప్రకారము శ్రీహరి యాపర్వతమూర్ధమునఁ దనయా  
కృతి సంశయమున నునిచెను. ఏమానవు లాపర్వతపాపాణములచే  
నొకవిగ్రహమును గల్పించుకొని పూజింతురో వారు విష్ణులో

కము నొందుదురు. ఇహలోకమున సకలమనోరథములు వారికి ఫలించును.

భక్తాగ్రగణ్యులారా! శ్రీకృష్ణమూర్తి శంకరు నారాధించినకథఁ జదివితిరి. దీనియందుఁగల విశేషములను జిత్తగింపుఁడు. దీనఁగల విశేషాంశములం జూచి న్యాయబుద్ధిం బరిశీలించినచో శివకేశవులకు భేదముగల దనువాదము తుదముట్టి నశించును. చక్కనిభక్తి కుదురును. అంతియెకాక,

శ్లో. “యేఽప్యన్య దేవతాభక్తా యజంతే శ్రద్ధయాన్వితాః,  
తేఽపి మా మేవ కౌంతేయ యజంత్యవిధిపూర్వకమ్.”

(గీత ౯ అ. ౨౩ శ్లో.)

అన్నగీతావాక్యమున నిమిడియున్న భగవంతుని భావము నెఱింగినవా రౌదురు. కావున నిందలిరహస్యముల నోపికమై నాలకించి భగవంతుఁ డొసంగినబుద్ధిని సన్తార్థమున నుపయోగించి పరిశీలింపుఁడు.

శ్రీకృష్ణుఁడు మహేంద్రునితో యుద్ధముచేయుచుండెను. సాత్యకి ప్రద్యుమ్నులు నొచ్చిరి. ఇంద్రుఁడు తగ్గక సమానముగాయుద్ధముచేయుచుండెను. గరుడునిప్రతాపముచాలదని హరికిఁ దోఁచెను. కావుననే రథమును దెచ్చునిపంపెను. ఇంద్రునకింతబల మేలాగుకలిగిన దనుప్రశ్నము రావచ్చును. కశ్యపముని క్షీరసాగరాంతర్భాగమున శంకరుంగూర్చి ఘోరతపస్సొనరించెను. శంకరునికరుణచే నింద్రునకుఁ బరాజయము తప్పకున్నను విశేషావమానము కలుగకుండెను. కావుననే గరుడుని శ్రీహరిని నొప్పింపఁజాలెను. అస్తమయ మయ్యెను. ఈరేయి యుద్ధమునాపి రేవుదయము ప్రారంభింతమాయని శ్రీహరియే

హరిహాయు నడిగెను. ఆతఁ డందుల కంగీకరించెను. వీరు యుద్ధముచేయు పారియాత్రపర్వత మాభారమును వహింపఁ జాలక భూమిం గ్రుంగెను. ఆసమయమున శంకరు నారాధింపక విజయము కల్గదని శంకరు నారాధింపఁబూనెను. గంగాదేవిని స్మరించెను. బిల్వపత్రమును గోసివైచి యందు శంకరు నావాహనముచేసెను. భక్తకల్పితరూపులుకదా హరిహరులు. లింగరూపమున నావాహనముచేసెను. భగవంతు నిరవయవుగా నుపాసించుట యత్యుత్తమమని శాస్త్రములు ఘోషించెడిని. విగ్రహరూపము నావాహనముచేయుట ప్రథమసోపానము. నిరవయవుగా నావాహనముచేసి పూజించు టుత్తమోత్తమమని శ్రీమహాభారతమున ద్రోణపర్వమున నశ్వత్థామకు వ్యాసు లుపదేశించు ఘట్టమునఁ గలదు.

శ్లో. “శుభ్రమౌర్వం హరం కృత్వా మహాపురుషవిగ్రహం,  
ఈజివాం స్త్వం జవైర్హోమైరుపహరైశ్చ మానద.      ౯౧  
స తథా పూజ్యమానస్తే పూర్వదేహేప్యతూతుషత్,  
పుష్కలాంశ్చ వరాః ప్రాదాత్తవ విద్వాః హృదిస్థితాః.  
జన్తకర్తృతపోయోగా స్తయోస్తవ చ పుష్కలాః,  
తాభ్యాం లింగేఽర్చితోదేవత్వయాఽర్చాయాంయుగేయుగే.  
స ఏష రుద్రభక్తశ్చ కేశవో రుద్రసంభవః,  
సర్వరూపం భవం జ్ఞాత్వా లింగమర్చయతి ప్రభుః.      ౯౨  
ఆత్మయోగాశ్చ తస్మిన్ వై శాస్త్రయోగాశ్చ శాశ్వతాః,  
ఏవ మేవాయజ్ఞదేవా సిద్ధాశ్చ పరమర్షయః.      ౯౩  
ప్రార్థయంతి పరం లోకే స్థాణుమేకం ససర్వకృత్,

కృష్ణ ఏవ హి యష్టవ్యో యజ్ఞైశ్చైవ సనాతనః.

FF

సర్వభూతమయం జ్ఞాత్వా లింగమర్చతి యః ప్రభుః,

తస్మిన్నభ్యధికాం ప్రీతిం కరోతి వృషభధ్వజః.” ౧౦౦

(శ్రీమహాభారతము, ద్రోణపర్వము ౧౦౨ అధ్యాయము.)

ఈమహాభారతవాక్యములను జూచిన విగ్రహార్చనమునఁ గల యల్పత్వము తేటఁబడఁగలదు. మృత్తికతో లింగాకార మొనరించి పూజించుట యనఁగా విగ్రహార్చనము కాని పూజ యనిభావము. అది యుత్తమోత్తమమని స్పష్టము. ఈభాగము నుండి మఱొక్కవిశేషము కనుపట్టును. శ్రీకృష్ణుఁడు రుద్రాంశ మని, రుద్రభక్తుఁడనియుఁ, దదాజ్ఞనొందియే భూభారహరణార్థ మవతరించెననియు. నావిశేషము ఇది పాపండులకుఁ గంఠపాశ మగునేమో. ఎట్టులైన నేమి శ్రీమహాభారతము హరివంశము ప్రమాణములేయైనచో శ్రీకృష్ణుఁ డీశ్వరభక్తుఁడనియుఁ బెక్కు వరముల శివునివలనఁబొందెననియు స్పష్టము కాకమానదు. ఇంతి యకాక సైంధవధకాలమున శ్రీకృష్ణుఁడు తనమిత్రు నర్జునుని శ్రీశంకరునికడకుం బిలుచుకొనిపోయి తత్కరుణకుఁ బాత్రు నేల చేయవలయునో యెటుంగఁజాల కున్నాఁడను. ఆపగటి పూటపూజచేసిన కుసుమములన్నియు నాశంకరుని దేహముపైఁ గనఁబడియొనఁట. ఈకథయు శ్రీమహాభారతముననే ద్రోణపర్వమునఁ గలదే. తా నస్త్రము లీయక శంకరునికడకుం బిలుచు కొని పోవనేల ? అనుప్రశ్నమునకు సమాధానము రానేరదు. “శేషం శోపేన పూరయేత్” అనవలయునేకాని గత్యంతరము కానరాదు. మహాభారతము ప్రమాణము కాదన్నచో భగవ

ద్వీతలకుఁ దిలోదకములు విడువవలసినదియే. అందొకభాగము ప్రమాణమని తక్కినది ప్రమాణముకాదన్నచో సంత నిస్సారము నవివేకమూలము నగువాడ మింకొక్కటి లోకమునఁ గానరాదు. ఇంకఁ బ్రకృతము ననుసరించెదను.

శ్రీకృష్ణుడు బిల్వముపై శంకరుని లింగమూర్తిగా నావాహనముచేసి తాఁదెచ్చిన పారిజాతకుసుమములఁ బూజించెను. ఏపదార్థము తనకుం బ్రయమో యాపదార్థమును భగవంతున కర్పించుట భక్తులధర్మ మనవలయు. దానిమూల్య మక్కఱలేదు. కావుననే.

శ్లో. పత్రం పుష్పం ఫలం తోయంయో మే భక్త్యాప్రయచ్ఛతి,  
తదహం భక్త్యుపహృత మశ్నామి ప్రయతాత్మనః.

అని భగవంతుడు చెప్పెనని గీతాశాస్త్రము నుడువు చున్నది ఇట్లుపూజించి వినుతించెను. ఆస్తుతియందు విశేషముల నన్నింటిని జర్చింపఁబూననుగాని శంకరనామములను గొన్నింటి నుదాహరించి వానియర్థము లెట్టివని జేదము చెప్పుచున్నదని శ్రీవ్యాసులు వచించిరో దానిని దెల్పెదను.

శ్రుతి. “సోరో దీద్యదరోదీ త ద్రుద్రస్య రుద్రత్వమ్,  
ఏతేహీదం సర్వం రోదయంతి తస్మా ద్రుద్రాః”

“ఘోకాస్పదభూతోజీవః. ప్రకారాంతరేణావయవార్థావగమా ద్రోదనాదేః కారయితా. భయంకరః. ఏవం రుద్రస్య సముదాయార్థముక్త్వాఽవయవార్థ మాహ. — రుదనాద్రావణాచ్ఛేతి. రుదనాన్తాయాపంజరేణ జీవపక్షిణో నిరోధనాత్.

‘ఇమే త్వింద్రింద్రరోదసీమాయయా ఏహికాయే’ ఇతి భకారస్థానే దకారనిపాతనస్య దర్శితత్వాత్.”



శ్రుతి. “తస్మిం శ్చాన్యో మాయయా సన్నిరుద్ధః.”

“రుణాద్ధీతిరుద్రః. రావణాంతాయయా హింసనాచ్చ. తస్యాభిధ్యానాద్యోవజానాత్తత్వ భావాత్. భూయశ్చాంతో విశ్వమాయా నివృత్తః. ఇతి ధ్యాతృమాయావినివర్తక శ్రుతేః. త్వమేవ సంసారదోమోక్షప్రదశ్చాంతో రుద్ర ఇత్యుచ్యతే. ప్రకారాంతరేణ నిర్వక్తి. రోరూయమాణోద్రావణాచ్చేతి. రోరూయతే భృశం శబ్ద్యతే వా ఉచ్యతే వాగాలంబినీభూతః ప్రపంచోరుః తస్య ద్రావణాల్లవణోదకన్యాయేన ప్రవిలాపనాద్వా రుద్రః యద్వా రోరూయమాణశ్శబ్దేన ప్రతిపాద్యమాన ఏవ జ్ఞాతమాత్రస్స సంసారస్య ద్రావణాత్ రుద్ర ఇత్యుచ్యతే. జీవ ఈశ్వరశ్చ జీవానాం రోధకో రోధనాశకః వాచ్యమాత్రలయస్థానం రుద్రో వాగేకగోచర ఇతి” అని వ్యాఖ్యి.

“రోదయతిశత్రూన్ రుద్రః. స్వయంరురోదేతివా. రుధిర్ అశ్రువిమోచనే. ఏకదా బ్రహ్మనురోధేన ప్రాప్తజన్మపరిగ్రహోఽసౌ రురోదేతి పురాణప్రసిద్ధిః. రుదం రోదనం ద్రావయతీతివారుగ్రతా.” అని యమరము గురుబాలప్రబోధికా వ్యాఖ్యి. రుద్రశబ్దమున కెట్టియర్థము వేదము తెల్పుచున్నదో. కొందఱు పాపండులు రుద్రుఁ డనఁగా నేడ్చువాఁడని యర్థము పల్కుదురు. వీరివంటివారు మఱికొందఱు పాపండులు గలరు. వారు అధోక్షజః అను శ్రీమహావిష్ణుపవిత్రనామమునకు బ్రహ్మణః అధఃకాయజ్ఞాయత ఇత్యధోక్షజః అని సమాసము పల్కుదురు. జనార్దననామమునకు జనానర్దయతీతి అని సమాసము చెప్పుదురు. జనాన్ దుష్టజనానర్దయతీతి అని సమాసార్థము

చెప్పి విష్ణువు పరమపవిత్రనామమునఁ బరిహసించును. ఈయిరు  
దెగలవారును బాపండులేకాని యిందుల కించుకంతయు శంక  
లేదు. పాపుల నేడ్చించువాఁడు లేక శోకార్తుఁడగుజీవుని దుఃఖ  
మునుండి తొలఁగించువాఁడు అనుమొదలగు నర్థములు శ్రుతి  
ప్రతిపాదితములు వ్యాకరణానుసారముగ నర్థముచెప్పుటకంటె  
శ్రుతిహితముగా నర్థము చెప్పుట యత్యుత్తమముకదా.  
అతిదేవనామము:—“దేవం ప్రకాశకమతిక్రాంతః. స్వప్రకాశక  
ఇత్యర్థః” అని వ్యాఖ్య. ఇతరాప్రథమప్రకాశము కలవాఁడు.  
అనఁగా నామహాదేవుని ప్రకాశము నెవ్వరు నోర్వఁజాలరని  
భావము.

పశుపతినామము:—“పశూనాం జీవానాం పతిః పశుపతిః.”  
అనిగురుబాలప్రబోధికా వ్యాఖ్య. గ్రామారణ్యపశువులకుఁబతి  
కానఁ బశుపతి. గ్రామములనుండు పామరాదులకు, ఆరణ్యకు  
లగు మహర్షులకు నీ వధిపతివిగానఁ బశుపతి యనునామము  
శివునకుఁ గల్గెను.

త్ర్యంబకనామము:—మూఁడుకన్నులుగలవాఁ డనునది సా  
మాన్యార్థము. సృష్టిస్థిత్యంతములు త్రిశబ్దార్థము “తా అంబ  
యాతి గమయతి ప్రకాశయతీతి యోగాత్ త్ర్యంబకనామ”  
అని వ్యాఖ్య. సర్వకర్త యని భావము. తక్కుంగల నామ  
ములు స్తుతియందే యర్థము కలదు.

“అహం బ్రహ్మ కపిలోమోఽప్యనంతః  
పుత్రా స్సర్వేబ్రహ్మణశ్చాతివీరాః.”

నేను, విరించియు, గపిలుఁడును, అనంతుఁడును లోనగు

వారు నీపుత్రులమని శ్రీహరి పల్కెను. దీనిసార మేమో యెఱుంగుడు.

ఇట్టిశ్వరుని శ్రీహరి వినుతింపగా శంకరుడు ప్రసన్నుడై కృష్ణా! పూర్వము మైనాకాద్రియందు నన్నుంగుఱించి తపస్సొనరించితివి. (పూర్వ మనఁగా నరనారాయణు లనుపేర శ్రీకృష్ణార్జునులు బదరికాశ్రమమున నుండునపుడని గ్రహింపవలయును) అప్పుడు నేను నీకుఁ బ్రత్యక్షమై వరమిచ్చితినిగదా. దానిని స్మరింపుము. ఇతరులచే వధింపఁబడకుండ వరమిచ్చితిని. జయింపఁబడకుండ వరమిచ్చితిని. నాకంటె బలశాలివి కమ్మని వరమిచ్చితిని. అది స్మరింపుము. ఇప్పుడు పారిజాతము నొరకునా మరల నింద్రుడే కొనిపోవునా యని సంశయింపకుమా యని శంకరుఁ డనియె. దీనింబట్టి చూడఁగా హరిహరులు పరస్పరము ధ్యానించుకొనువా రనియు నొక్కటియే యనియు, నొండొరులను గుఱించి తపస్సుచేయుట లోకుల కిది మంచిమార్గమని బోధించుటకే యనియు, వారితరులనుండి పొందఁదగిన ఫలములు లేవనియు, నిరువురు స్వప్రకాశులేయనియు, నొక్కతత్త్వమే యారెండురూపముల నావిర్భవించెననియు, నీయిర్వురలో నెవరిని దూషించినను సమానముగాఁ బ్రతిఫలము గలుగుననియు నంతకంటెఁ బాపకార్యము లేదనియు నెఱుంగవలయును. ఇదియే యిందలిసారము. ఇదియే వేదాంతసారము. ఇదియే భక్తుల సిద్ధాంతసారము. ఇదియే జ్ఞానులు నిష్పక్షపాతులు నగు మహాత్ముల సిద్ధాంతసారము. ఇట్లు లిప్పట్లునఁ దత్త్వము నెఱింగి భక్తజనులు మతాభిమానముచే దేవతల దూషింపక యభీష్టదేవతను సర్వదేవమయునిగా భావించి

ధ్యానింపవలయునని వారక కోరుచున్నాఁడను. ఇంక దరువాతి కథ నాలకింపుఁడు.

❧ ద్వారకకుఁ బారిజాతమును దెచ్చుట. ❧

\* ఈశ్వరుఁ డిట్లు వరములొసంగి యంతర్ధానముకాగా శ్రీహరి రథమునెక్కి యుద్ధముచేయఁబోయెను. రణరంగమున కరిగి మహేంద్రా! ఇంక యుద్ధమునకు రమ్మాయని యాహ్వానించెను. తదనుచరులగు దేవతలం గూడఁబిలిచెను. శతముఖుండును సర్వకామప్రదంబగు నరదమునెక్కి శ్రీకృష్ణుని మాతొక్కన బయలు వెడలెను. పారిజాతనిమిత్తమే యాయురువు రకు మహాసంగ్రామము. చెల్లెను. శ్రీహరి పరబలముల మర్దింపఁబూని తనజశార్దననామము సార్థకమగునట్లు పరప్రాణానిలములం గ్రోలునారాచములఁ బెక్కింటి నొక్కసారిగాఁగూర్చి ప్రయోగించి దేవతలఁ జిందఱవందఱఁ జేసెను. హరిహరి హాయలు అన్యోన్యము శస్త్రముల నొప్పించుకొనఁ బూనరైరి. హరి యింద్రుని రథ్యముల నొక్కొక్కదానిని బడేసి బాణములఁ బ్రయోగించి నొప్పించెను. ఆబాణములు దారుణాకారములుగ నుండెను. ఇంద్రుండును శ్రీకృష్ణరథ్యముల శైబ్యాదుల నాల్గింటిని ఘోరాస్త్రములఁ గప్పెను. శతమఖునై రావతమును హరియు గరుడునింద్రుండును విశిఖముల నొవ్వఁజేయసాగిరి. ఆరణరంగము సాంద్రద్రుమలతాన్వితము. ఆపగలం తయు నాచోట ఘోరసంగ్రామము చెల్లెను. ఆభూమి జలములపై భాగముపలె వడఁకెను. దిశలు ధూమజాలావృతము

\* ఈకథ హరిమంశము విష్ణుపర్వము డెబ్బదియేనవ యధ్యాయము నుండి గ్రహింపఁబడినది.

లయ్యెను. చెంతనున్న శిఖరివరము లదరెను. మహాద్రుమములు భూమిపైఁ దొరలెను. అందుండు ప్రాణికోటి సొమ్మసిల్లి నేలంబడియెను. ఆకాశమునుండి వేనవేలుగా నిర్ఘాతములు భూమిపైఁ బడియెను. నదులెల్ల విపరీతగతిం బ్రవహింపసాగెను. వాయువులు విపరీతసూచకముగా వీవసాగెను. ఉల్కలు నిష్ప్రభలై పడెను. ఆరథధ్వనులకు భీతిల్లి భూతసంఘములు మాటికి మాటికి మూర్ఛిల్లసాగెను. జలములయం దగ్ని మండసాగెను. అత్తరుణమున సంబరమున గ్రహయుద్ధము సాగెను. అంబరమునుండి జ్యోతిస్సులు పెక్కులు ధరబడియెను. దిగ్గజములు మోహమున మ్రగ్గెను. తక్కుంగల వనగజములు కొండలపిండువుంబోలి పడిపోయెను. ఆకాశమున గర్దభచ్చాయగల మేఘములావరించెను. అంతీయగాక భయంకరగర్జనారావముల నాజలదములు రక్తివృష్టి గురిసెను. ఇది యాకాశము. ఇదిభూమి యను జ్ఞానమెల్లరకుంబోయెను. ఇంద్రోపేంద్రుల సంగర మీరీతి భయంకరముగా సాగుచుండెను. ఆయుత్పాతములందిలకించి మహర్షులు లోకములాకులత నొందకుండుఁగాకయని కోరుచు శాంతిమంత్రములఁ బఠింపసాగిరి. బ్రహ్మణోత్తములు తదేకనిష్ఠ వేదమంత్రముల జపింపసాగిరి.

ఆకాలమీరీతి భయంకరముగాఁజూపట్టుడు బ్రహ్మకశ్యప ప్రజాపతిం గాంచి యిట్లు పలికెను. మహాత్మా! అదితింగూడి పౌష్ణు. తనయులనిర్వృత యుద్ధము చేయకయుండ నివారింపుము. అనుటయుఁ గశ్యపమునివరుం డట్లే యని యంగీకరించి రథమునెక్కి పత్నియగు మహాసాధ్వీ యదితి వెంటరాఁగా నాహవరంగమున కరిగెను. తల్లిదండ్రులు దయచేయు తెఱింగి

యుద్ధమును మాని యింద్రోపేంధ్రులు రథములనుండి దిగి భూతలమున నిల్చి యరిందము లయ్యు శస్త్రాస్త్రధారులయ్యు నాయుద్యమమును మాని న్యస్తశస్త్రాస్త్ర లైవందనముల నొనరించిరి. ఆపితరులు ధర్మతత్వవేత్తలు. సర్వభూతహితరతులు. కావున నాతనయులు పాదములపైఁ బడి నమస్కరింపఁగా లేవనెత్తి యాశీర్వాదించిరి. అంత నదితి తనయులం గాంచి వత్సలారా! సోదరులు కానివారివలె నొకరినొకరు నొప్పించుచున్నారే? ఏల? అల్పప్రయోజనము నుద్దేశించి యతి దారుణకృత్యము చేయఁబూనితిరి. ఇది నాకొడుకులు చేయఁదగినపని కాదని తలంచెదను. మమ్ముఁ దల్లిదండ్రులమని గారవింతురేని యాయుధములవదలి మామాట లాలకింపుఁడు. అనఁగానే యట్లే యొనరించువారమని వారిరువు రాయుధములం బడవైచి యనోన్యము మాటలాడుచు గంగాన్నానమున కరిగిరి.

అత్రతీ శ్రీకృష్ణుం గాంచి దేవపతి యిట్లు భాషించెను. శ్రీకృష్ణా! నీవు సర్వలోకాధిపతివి. ముజ్జగములను బాలింప నన్ను నియమించి యభిషిక్తుంజేసితివి. నన్నింత గౌరవపదమున నునిచి మరల నీవే నన్నవమానపఱచెదవేల? నాభ్రాతృత్వము నొందితివి. నా జ్యేష్ఠత్వము పరిగణింపవే. ఏల? శ్రీకృష్ణా! ఇట్లు నిర్వాణముంగూర్చు నెంచెదవేటికో? జాహ్నువీతోయముల మునింగి మనతల్లిదండ్రులు మరల నరుదెంచిరి. ప్రియసంగమన స్థలమే ప్రధానమని మునులు పలుకుదురు. ఏచోటఁ దల్లిదండ్రులతో నీయిరువురు కుమారులు కూడిరో ఆచోటుచేరిన వెంటనే శ్రీహరి యన్న కభయదాన మొసంగి వాగ్దానమున నలరిం.



చెను. అందే ధర్మ చరణపరాయణులగు దేవతలు కూడియుండిరి. హరి యభయదానము చేయఁగనే దేవతలు విమానారూఢులై తమతమ యిక్కలకుఁ బోయిరి. ఆసోడగులమైత్రిని బలు భంగులఁ బొగడిరి. అదితియుఁ గశ్యపుఁడు నింద్రోపేంద్రులు నొక విమానమునందే కూరుచుండి స్వర్గనగరమున కరిగిరి.

ఆనగరమున కలంకారప్రాయముగా సర్వగుణాన్వితంబై యొకహర్ష్యముండెను. ఆసౌధమున నంద టుండిరి. భార్యం గూడియున్న కశ్యపమునిని శచీదేవి ధర్మవత్సలగావున నుపచారముల నలరించెను. ఆముని సర్వభూతహితనిరతుఁడు. మహాత్ముఁడు. ఆతెల్ల వాటుజామున ధర్మతత్వజ్ఞురాలగు నదితి హరిం గాంచి యుపేంద్రా! ఈపారిజాతమును గొని ద్వారకకుం బొమ్ము. నీపత్ని కి దీని నొసంగుము. ఆమె దీనిం జూచి సంతసించునుగాక. మరల నీతరువును నందనోద్యానమున స్వస్థానమున నునుపుము. అని యశస్విని దేవమాత యదితి పలుకఁగాఁ దల్లి! అట్లేనుగుంగాకయని నారదుండు పలుకఁగా శ్రీహరియుఁ దల్లి దండ్రులకు నమస్కరించి మహేంద్రుని శచీదేవిని బిలుచుకొని ద్వారకకుఁ బయనము చేసెను.

శచీదేవి ద్వారకకుం బోవుతఱి శ్రీకృష్ణపత్నులకెల్లర కును దివ్యములగు రత్నములను వస్త్రములను షటియుంగల కానికలను దీసికొనిపోయెను. ఎవ్వరెవ్వరి కేమే మియవలయునని తాఁదలంచుకొన్నదో వానినెల్లఁ దీసికొనిపోయెను. శ్రీహరియు ఖచరగణస్తూయమానుఁడై సాత్యకియుఁ బ్రద్యుమ్నుఁడు కూడరాఁగా రైవతకాద్రికిఁ బోయెను. అందు శ్రీగోపాలబాలుఁ డాపారిజాతమును స్థాపించి ద్వారకకుం

బోయిరమ్మని చెప్పందలంచి సాత్యకిం గాంచి మహేంద్రసదనము నుండి పారిజాతమును దెచ్చితిని. బలరామాదులకెల్లం దెల్పుము. ఈమహాద్రుమమును ద్వారకకుం దెచ్చెదను. కావున నగరమును జక్కఁగా నలంకరింపవలయు అని తెల్పుమని పంపెను. సాత్యకియు, శ్రీహరియానతిప్రకారము ద్వారకకుం బోయి యాశుభవార్త నెల్లరకుం దెలిపి మరలివచ్చెను. ఆవార్తలు సాంబుఁడు లోనగుహరికుమారు లాలకించి సిద్ధముగ హరి రాకకై యుండిరి; ప్రద్యుమ్నకుమారుఁడు గరుడునిపై నాపారిజాతము నునిచి ద్వారకం బ్రవేశించెను. దానివెంట దారుకుఁడు గడపుచుండ శైబ్యాదిహయరత్నములుగల దివ్యస్యందనమున హరి యరిగెను. ఆరథమునందే సాత్యకియు సాంబుఁడు లోనగువారును దక్కుంగలవా<sup>న్ణి</sup>యేయులును గూరుచుండి పోయిరి. వారాయద్భుతకార్యమునకు శ్రీహరిని బెక్కుభంగుల వినుతించుచుం బోయిరి. సత్యకువలన నావృత్తాంతమెల్ల విని జాగరులగు యాదవులెల్ల సత్యాశ్చర్యనిమగ్నులై యప్రమేయమగు నాహరికార్యమును మెచ్చుకొనిరి. ఆనర్తనివాసులెల్లరు దివ్యకుసుమవిరాజితంబగు నాపారిజాతతరువరమున్ను గాంచికాంచి తృప్తిపడఁజాలకుండిరి. ఆతరువరమున గండుఁ గోయిల లుండెను. వాని నినాదములు శ్రుతిమనోహరములై యుండెను. మడించిన కేళీలాలసపతత్తులందుఁ దమపిల్లలం గూడి యసంఖ్యములుగా నుండెను. ఆతరువరదర్శనముననే యందుగల వృద్ధులు వయస్సంకలితులైరి. గ్రుడ్డివారెల్ల మాత్సర్యములైరి. రోగులెల్ల విరోగులైరి. ఆదివ్యతరుగంధము నాఘ్రాణించినంతన పూర్వోక్త మహాలాభము లొడఁగూడెను. తెల్ల

రంగుగల కోకిలములందుండఁ దిలకించి వానిపలుకుల నాలకించి  
యా యానర్తనివాసులందఱును హృష్టమనస్కులైరి. మఱియు  
శ్రీహరికి నమస్కరించిరి. నానావిధవాద్యముల మ్రోయించిరి.  
మధురగేయములఁ గావించిరి. ఆవృక్షరాజమహిమము నాల  
కించి సమీపముననున్న వా రేయేసంకల్పములఁగాంచిరో యా  
దివ్యకుసుమగంధాఘ్రాణమున నావాంఛితములు ఫలించు  
చుండెను.

ఇట్లు శ్రీకృష్ణుఁడు ద్వారకానగరముం బ్రవేశించి దేవకీ  
వసుదేవులను, గుకురాధిపతిని, సోదరుఁడగుబలదేవుని, యాదవ  
వృద్ధులను మఱియు మర్యాద చేయఁదగువారినెల్లరను గాంచి  
యుచితరీతి సత్కరించి యనాదినిధనుఁడగు నాశ్రీహరి వారిని  
బంపి యథాన్యాయముగాఁ బూజింప వారు సంతోషించుచు  
బోవఁ దాను నంతఃపురమును బ్రవేశించెను. అంతట శ్రీకృ  
ష్ణుఁడు సత్యభామగేహమునకుం జని పారిజాతతరువరమును  
గొని వెంట భటులు రాఁగా నామెం గాంచెను. ఆదేవియు  
శ్రీహరిని పూజించెను. మహాద్రుమమగు పారిజాతముం గైకొ  
నెను. భగవన్తహిమమునకంటె నాపారిజాత మల్పముగాఁ గను  
పట్టెను. ఆమహాద్రుమ మొక్కసారి ద్వారకానగరమునెల్ల  
నాచ్ఛాదించును. ఒకానొకప్పుడు చేతికి దొరకునంత యెత్తుగా  
నుండును. ఒకప్పు డంగుష్ఠమాత్రముగా నుండును. ఆతరువ  
రము దొరకినందున సంపూర్ణమనోరథయై యాసత్యాదేవి కరము  
హర్షించెను. పుణ్యకవ్రతమును జేయఁబూని సర్వసంభారముల  
సిద్ధపఱచు చుండెను. జంబూద్వీపమునఁ గలపవిత్రమూల్య  
వస్తువులనెల్ల శ్రీహరి సేకరించియిచ్చెను. పుణ్యకవ్రతమున

దానపరిగ్రహ మొనర్ప జ్ఞానధనుండగు సారదుఁడే తగినవాఁడని శ్రీహరి నిర్ణయించెను.

ఆర్యులార! ఈకథయే యించుక భేదముగా బ్రహ్మపురాణమునందును గర్గసంహితయందును గలదు. హరివంశమునందుఁ గూడ నరకవధానంతరము శ్రీహరి యదితిదివ్యకవచములం గైకొని స్వర్గమునకరిగి యింద్రపూజితుఁడై యదితిని దర్శించి యాకుండలము లొసంగి\*యామెయాశీర్వాదింప నందుండి కదలు నపుడు సత్యభామ పారిజాతమువిషయము స్మృతిగోచరము చేయఁగా దానియున్నచోటున కరిగి పెకలించి గరుడునిపై నిడి కొని వచ్చినట్లు నడుమ దేవత లడ్డుపడ వారిని దోలినట్లును, శచీదేవి పనుపున నింద్రుఁడు యుద్ధమునకుఁ బోయి యుపేంద్రుం గాంచి హితమెఱింగించి మరలిరండని యాదితేయులకుం దెలిపినట్లును శ్రీహరి ద్వారకాపురి కేతెంచినట్లును నన్నిపురాణ సారమగువిషయము. ఈకథలకుం గలభేద మింతయేకాని మిక్కిలి భేదము కానరాదు. హరివంశమున నీకథ వివరించి చెప్పినట్లితరపురాణములయందుఁ గానరాదు. కావుననే తదనుసారముగా వ్రాసినది యెఱుంగవలయు. ఇప్పటికిఁ బారిజాతాపహరణమునకథ పూర్తియైనది. ఇంక దీనిసారమును వినుఁడు.

మహాశయులారా! ఈకథయం దొకవిశేషము గలదు. అదియే మానవులకు మిగుల ముఖ్యముగా గమనింపఁదగినది. శ్రీహరియు, హరిహాయుఁడును మఱుదినము యుద్ధమున కారం

\* సా దేవీ పూజయామాస ప్రహృష్టా వాసవానుజం, ప్రతిజగ్రహ తం చాపి పారిజాతం మహాద్రుమమ్ = అని మూలము.

భించిరి. కాని యొందొరుల నొప్పించుకొనుట నూని రథ  
 రథముల నొప్పింప నారంభించిరి ఏల? పారిజాతము దొరకి  
 నది. జ్యేష్ఠసోదరుడగునింద్రుని నొప్పింపనేల యని శ్రీహరియు,  
 శ్రీకృష్ణు నోడింప శక్యముకాదు పారిజాతమును మరలింపఁ  
 జాలనని యింద్రుఁడును బీరమును గాపాడఁ బోరాడసాగిరి.  
 బ్రహ్మపనుపునఁ గశ్యపమునియుఁ దత్పత్నియు నరుదెంచిరి.  
 వారిని జూచినంతనే యింద్రేంద్రానుజాతు రథములను దిగి  
 యస్త్రశస్త్రముల ధరింపక వారికి సాష్టాంగనమస్కారములు  
 చేసిరి. వారినిర్వుర నాతల్లిదండ్రులాశీర్వాదించిరి. తల్లి వత్సలారా!  
 సోదరులు పరస్పరజయకాంక్షలఁ బోరాడుట న్యాయము  
 కాదు. ఇతరు లట్లు పోరాడుదురు. ఇది నాతనయులకుఁ దగిన  
 పనికాదే యనియె. ఇంద్రకృష్ణు లిర్వురు గంగావారిస్నానమాడఁ  
 బోయిరి. అందింద్రుఁడు శ్రీకృష్ణుని బ్రార్థించెను. నీవిచ్చినదీప  
 దవి. నీవే యవమానించిన నేనేమిచేయువాడ ననియె. అంత  
 హరి ప్రమోదమందెను. తల్లిదండ్రులం గూడిపోయిరి. తుణ  
 మాత్రమున మనశ్శాంతి యెల్లరకుం జేకూరెను. కావున  
 నెవ్వఁడు తనయపరాధమును దానెఱుంగునో యంతవఱకే  
 యతనికి దండనముకాని యవ్వల నతఁడు జ్ఞానియేయని యెఱుం  
 గఁదగు నన్ననీతి నీకథ మనకు బోధించుచున్నది. తల్లిదండ్రుల  
 యాజ్ఞ నంగీకరించువారు సకలపురుషార్థముల నొందఁజాలుదు  
 రని యీకథాసారము. పదార్థలోభమున గలుగువిరోధ మత్య  
 ల్పమనియుఁ దెలివిగలవా రప్పదార్థమును దుచ్చముగా భావిం  
 తురనియు మన మెఱుంగవలయును. ఎట్టిశక్తిగలవారైనను  
 బెద్దలమాటకు జబదాటరాదనియు, నట్టివారు త్రిలోకవిఖ్యాతు

లగుదురనియుఁ, దనకుఁ గలగొప్పదనము తల్లిదండ్రులకడఁ జూపరాదనియు, వారిని జూచినపుడు వినయ మూనవలయు ననియు నీకథాసారము. గురువులయానతి మీఱినవారి కిహపరముల సౌఖ్యము లభింపదని యిద్దానినుండి మనము గ్రహింపవలయును.

సత్యభామ శృంగారగర్వము గలదనియు జ్ఞానశూన్యరాలనియుఁ గొందఱు మూర్ఖు లాదేవియం దపకీర్తి నారోపింతురు. అట్టిదుస్స్వభావ మాదేవి కుండినచో శ్రీహరికిఁ బత్నియగునా? ఆమెమాటల నాహరియాలకించునా? భగవంతుఁడు సుగుణములను బ్రేమించుఁగాని రూపమును బ్రేమింపఁడుగదా. అట్టిసుగుణవతియు, భక్తిపరవశయుఁ గాకయున్న నామెకొఱకు నింతపాటుపడి పారిజాతమును దెచ్చునా యని యాలోచించుట బుద్ధిమంతులలక్షణము.

“సా దేవీ పూజయామాస ప్రహృష్టా వాసవానుజమ్.”

అను వాక్యము నాలోచింపుఁడు. పారిజాతమును దెచ్చితినిని హరిపలుకఁగాఁ గేవలసౌందర్యవతియేయైన మగనిం గొఁగిలించుకొనవలయును గాని సంతసమునఁ బూజించునా? పతిని భగవంతుఁడని భావించినదికనుకనే పారిజాతకుసుమప్రస్తావమునఁ దపస్సుచేయఁబోయెద ననుజ్ఞనిచ్చుని ప్రార్థించినది. తపస్సొనరించునిచ్చ కేవల కామాతురయగుస్త్రీకిం గల్గునా? పరమసాధ్వికనుకనే యామెకోరికను భగవంతుఁ డవధరించి నెఱవేర్చెను. ఇంతియకాక సత్యభామ భూదేవియని పురాణములు ఘోషించుచున్నవి. కావున సత్యభామకంటె రుక్మిణి భగవత్ప్రియురాలని రుక్మిణికంటె సత్యభామ యధికప్రీతిపాత్రయని



తలంపక వాడింపక భగవత్పత్నులయం చొక్కరీతి భక్తి గలిగి యుండుటయే శ్రేయస్సవి యెఱుంగవలయును. ఇంకఁ దరువాతి చరిత్రము నాలకింపుఁడు.

— సత్యభామ పుణ్యకప్రతమును జేయుట. —

\* భగవంతుఁడు తలంచినంతనే తపోధనుఁడగు నారద మహర్షి స్వర్గలోకమునుండి యరుదెంచెను. మునివరుని యథా విధిగఁ బూజించెను. వ్రతదానమును బరిగ్రహింపుమాయని వినయమునఁ బ్రార్థించెను. ఆముని యట్లే పరిగ్రహించెదనని యంగీకరించి స్నానముచేసి క్రియాకలాపములం దీర్చి వచ్చెను. ఆమునివరుని జక్కఁగాఁ బూజించి గంధమాల్యాంబరాదు లర్పించి మృష్టాన్నము నిడి భుజింపఁజేసెను. ఆయన్నము పరమ పవిత్రము, సర్వకామప్రదము. భోజనానంతర మాశ్రీకృష్ణ మూర్తి సత్యభామంఁగూడి మునియొడుట నిలిచెను. సత్యాదేవి భర్తృకంఠమునఁ బూలహారము వైచి పారిజాతవృక్షమునఁ గట్టివేసెను. భర్తయనుమతి నుండి నారదమహర్షి కుదకధారా పూర్వకముగా శ్రీకృష్ణుని దానమిచ్చెను. దానానంతరము పాఁడి యావుల వేయింటి నొసంగెను. కాంచనమును బర్వతాకార ముగాఁ బోసి యొసంగెను. రత్నముల నొసంగెను. సతిలభా న్యముల నొసంగెను. వానినెల్లఁ బరిగ్రహించి ప్రహృష్టాంత రంగుడై శ్రీహరిం గాంచి యిట్లు భాషించెను.

శ్రీహరి ! నిన్ను దకధారాపూర్వకముగా సత్యభామ దానమిచ్చెను. కాన నావాఁడవేయైతివి. నా వెంటరమ్ము. నేఁజెప్పిన

\* ఈకథ హరివంశవిష్ణుపర్వము డెబ్బదియావ యధ్యాయమునుండి గ్రహింపఁబడినదని తెలియవలయును.

తైలం జేయుచుండుము. అనఁగా హరి మునివర్యా! ఇది ప్రథ  
మపక్షమే. అట్లే చేయుచుండెదను. అని పలికి ముని పయనము  
చేయఁగా వెంటఁ బోవసాగెను. మునివరుఁడు పెక్కు భంగులఁబరి  
హాసములు పలుకసాగెను. హరి! నీవుండుము నేఁబోయెదననియె.  
పూలహారమును బట్టుకొని రమ్మని యీడ్వసాగెను. ఆపుష్పదా  
మమును దీసివైచి కృష్ణా! నిన్ను వదలెదనుగాని సవత్సయగు  
కపిలధేనువు నిన్ను. అది మూల్యముగా గ్రహించి నిన్నిచ్చె  
దను సతిలకృష్ణాజనమును బంగారుతో నిచ్చెదవా వదలెద నిన్ను  
నియె. ఇదియే నీకుమూల్యముని శంకరుఁడు వాక్రుచ్చెను. అట్లే  
యిచ్చెదనని పలికి పరిహాసవచనముగా మరల శ్రీహరి నారదా!  
నీమదిఁగలకోరికఁ దీర్చెద. వర మడుగుము. దాని నిచ్చెద.  
నీయందుఁ నాకెక్కుడుప్రీతి కలదుకదా. అన నారదముని  
యిట్లు బదులుచెప్పెను.

నిరంతరము నామందుఁ బ్రీతుఁడవై యుండుము. నీవు  
శ్రీమహావిష్ణువపు. సనాతనుఁడవు. కాన నిరంతరప్రీతుఁడవైన  
నదియే పదికోట్లు. నీయనుగ్రహమున నీసాలోక్యము నొందె  
దను. సాధువులకు నీవే పరమగతివి. కావున నయోనిజాఁడనై  
జన్మించునట్లును, బ్రాహ్మణవంశమునందే పుట్టినట్లులు ననుగ్రహిం  
పుము. అన విని శ్రీహరి యట్లేయగుఁ గాక యనియె. ఆవరము  
నకుఁబరమానందమంది నారదముని హరిని వినుతించెను. సత్యా  
దేవి హరికాంతలనెల్ల నాహ్వానించియుండెను. వారినిెల్ల నుచిత  
రీతి గారవించి కానికల నొసంగెను. శచీదేవి స్వర్గనగరమున  
శ్రీహరికొసంగిన యుపాయనములనెల్ల నాపారిజాత మాసత్యా  
దేవి కొసంగెను. వాసుదేవాజ్ఞం దలఁదాల్చి పార్వ దులెల్ల నచ్చటి

కరుదెంచి సంతానితు లైరి. ఆపారిజాతమహాత్మ్యము నెల్లరుం  
గొనియాడిరి. కన్నులార దానిం దిలకించిరి. ఆమహాత్మ్యము  
నకుఁ గుంతిదేవి తనయులంగూడివచ్చి చూచెను. ద్రౌపదియు  
సుభద్రయు వచ్చిరి. శ్రుతశ్రవయుఁ బుత్రసహితయై వచ్చెను.  
సపుత్రుఁడై భీష్మకుఁ డరుదెంచెను. తక్కుంగల బంధువులు  
మిత్రులు వచ్చిరి. కృష్ణార్జునులు పరస్పరమైత్రిని మెలంగిరి. ఆరే  
యియంతయుఁ బురమున నంతఃపురమున మిగుల మహాత్మ్య  
ములు సాగినవి \* ఒక్కసంవత్సర మిట్లు గడువగా మరల శ్రీ  
కృష్ణుఁ డాపారిజాతమును స్వర్గమునకుఁ జేర్చి నందనోద్యాన  
మున స్థాపించెను.

పారిజాతముం దీసికొని సురపురమున కరిగి శ్రీహరి  
తండ్రియగు కశ్యపమునిని, జననియగు నదితిని దర్శించెను.  
ఇంద్రుఁడు కూడనుండఁగా జననీజనకుల బహూకరించెను. నమ  
స్కరించి యెదుట నిలువఁబడియున్న కృష్ణుం గాంచి యదితి  
వత్సా! మీసోదరులకెల్లపుడు నిట్లే సౌభ్రాతృత్వము వెలయుఁ  
గాక. జనార్దనా ! నాయీషనోరథమును బూరింపుమా అని  
యడుగ నాత్మవేత్తయగు శ్రీహరి యట్లే యొనరింతు ననియె.  
పిదప వారిచే నెలవంది కృష్ణపరమాత్మ మహేంద్రుం దిలకించి  
కాలోచితముగా నిట్లు పలికెను. సోదరా ! పరశివుఁ డాజ్ఞా  
పించెను. ఆవధ్యులగు రాక్షసుల భూష్యంతర్భాగమున నుండు  
వారలం బొలియింపుమనియే యాయాజ్ఞ యని యెఱుంగుము.  
పదిదినముల లోపల వారలం బొలియింతును. నాతోఁగూడి మహా

\* సంవత్సరే తతో యాతే కేశిహమరసత్తమః, పారిజాతం పున  
స్సర్వర్గమానయత్సర్వభావనః అని మూలము.

త్తుండగు ప్రవరుడు జయంతుడు లోనగు శూరులు వత్తురుగాక. మానుషదేహధారిని నేనొక్కడనే. రెండవవాడు జయంతుడు నాకుందోడుండవలయు. ఆదానవులు బ్రహ్మవరగర్వమున నవధ్యులట. సురాసురలు వారిం జంపలేరు. మానుషదేహము గలవాడుగ నున్నాడనుగాన నేజంపక తప్పదు. అనుటయు మహానందమున నింద్రుడట్లేయని శ్రీహరిని గౌరిలించుకొనియెను.

— పుణ్యకవ్రతవిధానము. —

\* పుణ్యకవ్రతనియమములను బూర్వము పార్వతీదేవి నిర్ణయించెను. వానినే యెల్లవారుచు స్వీకరింతురు. శ్రీహరి పారి జాతమహాద్రుమమును ద్వారకానగరమును జేర్చినపిదప నారదముని స్వర్గమునుండి ద్వారకకుం బోయెను. దేవాసురమహాయుద్ధము సాగనుండఁగా షట్పురదానవులను వధింపుమని శ్రీకృష్ణుని శంకరుఁ డాజ్ఞాపింపఁగా, శ్రీకృష్ణుని చెంతఁ గూరుచున్న నారదమహర్షిని వేదవేదాంగపారంగతుడని తెలిసికొన్నది. కావున రుక్తిణి ప్రశ్నించెను. అత్తగుణమున జాంబవతియు, సత్యభామయు లోనగు కృష్ణపత్ను లందుండిరి. నారదమునీ! సకల ధర్మతత్త్వజ్ఞుడవు. ధర్మానుష్ఠానతత్పరుడవు. కావునఁ బుణ్యకవ్రతనియమముల నుపదేశింపుము. దానఁ గలుగుఫలములను, దానకాలమును, దత్తిద్దని విన వేడుక యగుచున్నందున దయయుంచి వినిపింపుము. అన విని నారదుఁ డిట్లు తెలిపెను. ధర్మచిష్టగల యోరుక్తిణీ! సపత్నులం గూడి యున్న నీకావ్రతరాజ

\* ఈకథ హరిమహావిష్ణుపర్వము డెబ్బది యేడవ యధ్యాయమునుండి గ్రహింపఁబడినది.

విధుల నుపదేశింతును. ఆలకింపుము. వ్రతరాజమును దీనిని దొల్లి పార్వతి యాచరించెను. వ్రతాంతమున నామె చెలికత్తి యల కిట్టులాజ్ఞాపించెను. నాతోఁబుట్టువులగునదితిలోనగువారిని బిలుపుఁడు. వారెల్లఁ జేయవలయు ననియె. పతివ్రతయని విఖ్యాతిని గాంచిన శచీదేవియు, మహాభాగయగు రోహిణియు ఫాల్గు నీదేవియు, రేవతియు శతభిషాదేవియు, మఘాదేవియు వీరెల్లఁ బార్వతినారాధించి వ్రతవిధుల నెఱింగిరి. గంగా సరస్వతీ వేణీ గోదా వైతరిణీ గండకీప్రముఖ నదీకాంతలెల్లరును, లోపాము ద్రాదిపతివ్రతలును వ్రతవిధులనెఱింగిరి. హిమాలయాత్మజులును వహ్నికన్యలును, స్వాహాదేవియు, యశస్వినీయగు సావిత్రియుఁ గుబేరకన్యయగు ఋద్ధియు, వరుణపత్నియు, యమునిసాధ్వీయు, వసువులఁ త్నులును, ప్రాశ్రీధృతాకీర్తులును, మేధయుఁ, బ్రీతియు, మతియు, ఖ్యాతియు, సన్నీతియు, సర్వహితమును గోరు నితరకాంతలును బార్వతియొసరించు వ్రతమును జూడఁబోఁగా వారినెల్ల బహుళాకరించెను. తిలరత్న ధాన్యములును బర్వతాకారములుగాఁ బోసి దానమిచ్చెను. వస్త్రములు, భూషణములు, మాల్యములు లోనగువాని నొసంగెను. ఆమె యొసంగిన దానములను గైకొని యాపతివ్రతాశిరోమణులెల్ల ననేకకథలను జెప్పుచుఁ గూరుచుండిరి. ఆపుణ్యకవ్రతమునకు సంబంధించిన యనేకకథలను వారికెల్ల నాపార్వతి తెల్పెను. పుణ్యకవ్రతవిధానమును వారి కాయంబిక తెలిగించెను. వారియందఱయను మతినొంది చంద్రపత్ని పార్వతింగాంచి పుణ్యకవ్రతవిధి దెలుపుమాయని ప్రశ్నించెను. రుక్మిణీదేవీ! నేనందుండివినుచుంటిని. పార్వతి యామెకు విధించెల్పెను. దానమునకుగా నునిచిన రత్న

పర్వతమును బార్వతి నాకే యొసంగెను. వాని గ్రహించి నేను బ్రాహ్మణుల కొసంగితిని. నేను సంసారబాధలు కలవాడను గాను గావున నితరులకే యిచ్చితి. పార్వతి యరుంధతిం బిల్చి యేనియమములఁ దెల్పెనో, రుక్మిణీ! వానినెల్ల నీకుం దెల్పెదను. ఆపార్వతి చేయుచుండువ్రతమును నేనెట్లు చూచితినో యట్లే తెల్పెదను.

— పుణ్యకవ్రతవిధులు. —

\* రుక్మిణీ! తన్నుడిగిన పతివ్రతం గాంచి నేను వినుచుండఁ బార్వతి యిట్లు పలికెను. ఓశుచిస్థితా! భర్తృననుగ్రహమున నేను సర్వజ్ఞయే యగుదును. నన్నీవ్రతరాజ మొనరింప శంకరుఁ డాజ్ఞాపించెను. ఈవ్రతము సనాతనమని యభివృద్ధిప్రదమని యెఱుంగుదువుగాక. ఓయరుంధతీ! మహాదేవుననుగ్రహమున నేనెఱింగితిని. శంకరునాజ్ఞను గొని పుణ్యకవ్రతనియమముల నన్నింటిని వదలక యనుసరించితిని. దానిఫలమున సతీత్వము, ధర్మచరణపరాయణత్వము శాశ్వతముగ నుండును. తన్నియమములను బురాణములు విశేషించి తెల్పుచున్నవి. దాన ముపవాస పుణ్యములు చక్కఁగా నాచరింపఁబడినను బతివ్రతలు కానివారలకు నిష్ఫలము లగును. †వస్త్రీలు భర్తను వంచెంత

\* ఈభాగము హరివంశవిష్ణుపర్వము డెబ్బదియెనిమిదవ యధ్యాయమునుండి గ్రహింపఁబడినదని యెఱుంగవలయు.

† యా వంచయంతి భర్తారం యోనిదుష్టాశ్చ యాః స్త్రీయః యోని దోషాత్పుణ్యఫలం నాశ్నంతి నిరయంగమాః. ౬. సాధోవ్య జగద్వారయంతి సుఖీలాః పతిదేవతాః, ఆనన్యా ధర్మనిత్యాశ్చ సతీపంథానమాశ్రితాః. ౭. ఆవాగ్దుష్టా శ్శౌచయుక్తాః ధృతిమత్య శ్శుభవ్రతాః, సతతం సాధువాదినోవ్యధారయంతి జగత్ఫలు. ౮. అనిమూలము.



రో, ఎవ్వతుకలు వ్యభిచారము చేయుచుందురో వారు వ్రతము నాచరించినను బుణ్యఫలములను బొందరు. నరకమున కరుగుదురు. మంచినడవడిక గలిగి పతియే దేవతయని భావించునట్టి పురంధ్రులు జగంబుల నిలువరింపఁ గలరు. ఇతరపురుషులం గోరక ధర్మకార్యనిరతలై పూర్వపతివ్రతల మార్గము ననుసరించుచు, దుష్టవాక్కులం బలుకక, సదాచారము గలిగి సద్వ్రతముల నాచరించుచు సర్వదా శుభవాక్కులం బలుకుచునుండు స్త్రీలు జగంబుల నిలుపఁజాలుదురు.

భర్త వ్యాధిబాధితుండైనను, బతితుండైనను, దీనుండైనను, భార్య తూలనాడక భగవంతునిగా భావింపవలయును. ఇదియే సనాతనస్త్రీధర్మము. ఒక్కప్పుడు చేయరానిపను లొనరించినను నిర్గుణుడైనను భార్య పతివ్రతయగు నేని, యాభర్తను దనను దరింపఁజేయఁ గలదు. వ్యభిచారిణియగు స్త్రీలకుఁ బ్రాయశ్చిత్తము లేదు. ఆవనిత మృతినొందినట్లే. కఠినవాక్కులు పలుకుట దోషమేయైనను ప్రాయశ్చిత్తము చెప్పఁబడినది. ఏవ్రతమునైనను భర్త యిచ్చానుసారము చేయవలయు. ఉపవాసమునట్లే చేయవలయును. లేకున్న సద్గతి యాస్త్రీలకు దొరకదు. ఎన్నికల్పములు భర్తయనుమతిం గొనక యుపవాసాది నియమములఁ బూనినను నిష్ఫలమేయగును. వ్యభిచరించినచో నాస్త్రీ పశుపక్ష్యాదిజన్తములం గాంచును. అనేకకల్పముల కాయసత్కర్మపరాయణురాలు మనుజుత నొందినను జండాలయోనింబుట్టువుం గాంచును. నీచమృగములనంబడు కుక్కలం దినును. ఓయరుంధతీ! స్త్రీలకు భర్తయే దైవమని పెద్దలు చెప్పిరి. ఏయ బలామణిశుశ్రూషలవలన భర్త సంతోషించునో యాస్త్రీ పతి

వ్రతయు ధర్మచారిణియు నగు. కౌతూహలహతలగు నాదులకు లోకము శుభము గల్పింపఁజాలదు. భర్తయందే సర్వదా మనస్సెవరికి నిలిచియుండునో మనోవాక్కాయకర్తముల నెవరు భర్తలను మీరరో వారికే పుణ్యకవ్రతఫలము లనంతంబులు గాఁ గల్గును. పుణ్యకవ్రతవిధుల సంపూర్ణములుగా నావలన విందువుగాక. తత్ఫలంబుల నేఁ జక్కఁగాఁ గాంచితిని.

పురంధ్ర ప్రాతఃకాలమున లేచి స్నానము చేయవలయును. పతియనుమతి నొందవలయును. ఉపవాసముచేసి వ్రతము చేసెదనని పతికిం దెలుపవలయును. అత్తమామల పాదములు శిరముసోఁక నమస్కరింపవలయు. పెద్దలందుండినచో వారికి నమస్కరింపవలయును. ఔదుంబరపాత్రముం గొని కుశాక్షతలం దానితోఁ జేర్చి గోవు దక్షిణశృంగమును దడుపవలయును. ఆజలమును గ్రిందపడకముందే పట్టుకొని వానిని స్నానముచేసి నియతుడై యున్నపతి కొసంగవలయును. తా నాజలముల శిరస్సున జల్లుకొనవలయును. గోశృంగాభిషేకజలములను శిరమునఁ జల్లుకొనిన సర్వతీర్థముల స్నానముచేసినఫల మబ్బు. త్రిలోక నదీస్నానఫలము కలుగును. ఉపవాసములయందు సర్వవ్రతములయందు నీస్నానమే ప్రధానముగా నాచరింపవలయును. ఈ స్నానము స్త్రీలకుఁ బురుషులకును సామాన్యమే కాని భేదము గాదు. నాతపోబలముచేతను, ఈశ్వర తేజస్సుచేతను దీనిం గాంచితిని. శల్యవిద్ధముగాని శయ్యపైఁ బరుండవలయు. ఆసన మట్టిదిగానే యుండవలయును. పాదప్రక్షాళనముశబ్దముకలుగక యుండఁ జేయవలయును. ఆవ్రతకాలమున నశ్రుజలముల పిడువ రాదు. రోష మూనరాదు. ఎవ్వరితోడను గలహింపరాదు. ఇవి

యుపవాసఫలమును వ్రతఫలమును బాడుచేయును. ఈ కార్యములందుఁ దెల్లనివస్త్రము ధరింపఁదగినది. రెండవవస్త్రముపవాసవ్రతములయందుండవలయును. తృణమయము లగుపాదుకలీవ్రతకార్యమునఁ బ్రధానములు. ఇదియే యుపవాసకర్తవ్యనియమము. \*కాటుక, గోరోజనము, గంధము, పుష్పములు వ్రతోపవాసములయందు నిత్యత్యాజ్యములు. దంతకాష్ఠము, అభ్యంగస్నానము, నలుగుపెట్టుట వదలవలసినవి. పరిశుద్ధత గలుగుటకు మృత్తికతో నివియన్నియుఁ జేయఁదగినవి. బిల్వఫలములు, ఉసిరికపండ్లు, వెలగపండ్లుఅనువానిచేస్త్రీలు వ్రతోపవాసములయందు శిరస్సానము చేయవలయును. మృత్తికగలిపినజలము స్నానార్థముపయోగింపందగును. అరుంధతీ! తలయంటుకొని స్నానముచేయరాదనియు, నది వ్రతభంగహేతువనియు నెఱుంగుము. పాదాభ్యంగముగాని నూనె దేహమునకు లేపనముచేసికొనుట తగదు. † ఎద్దులబండిగాని, ఒంటెలఁగట్టినబండిగాని కంచరగాడిదలఁ గట్టినబండిగాని యుపవాసములయందు వ్రతములయందు నుపయోగింపరాదు. వానిపైఁ గూర్చుండి పయనము సాగింపరాదు దిస్సమొలతో స్నానముచేయుట దోషమని వ్రతకాలమున నియమము. చంద్రపత్నీ! నదీజల

\* అంజనం రోచనం చాపి గంధాన్ సుమనసస్తథా, వ్రతకే చోపవాసే చ నిత్యమేవ వివర్ణయేత్. ౨౮. దంతకాష్ఠం శిరస్సానముద్వర్తనమథాపి వా, వివర్ణితం మృదా సర్వం శౌచార్థం తు విధీయతే. ౨౯. బిల్వామృతఫలైర్నిత్యం శ్రీఫలైశ్చ సమాచరేత్, ప్రక్షాళనం వై శిరసః సదా మృత్తిశ్చితైర్జలైః = అని మూలము. † గోయానమువృయానం చ ఖరయానంచ పరితప్ = అని మూలము.

ములుగాని, నెలయేళ్లజలముగాని స్నానమునకుఁ బ్రశస్తమని యెఱుంగుము. అవిసంభవింపనిచోఁ దటాకముగాని, బావిగాని, కమలములు గలకొలనుగాని పనికివచ్చునని నిశ్చయించుకొనుము. పైజలముండుకడకుం బోయి స్నానముచేయవలయుఁగాని యాజలములం దెప్పించి యందు స్నానముచేయుట మంచిదిగాదు. ఆజలములు సంభవింపనిచో, నంతఃపురవాసము గలవారు మాత్రము వానిం దెప్పించి మట్టికుండలయందుఁ బోసి వానితో స్నానముచేయవచ్చును. మఱియు నాజలములం దెప్పించి క్రొత్తకుండలలోఁ బోయించి దానితో స్నానము చేయవలయును. శిరస్సానము చేయవలయుంగాని కంఠస్నానము చేయరాదు. అది వ్రతభంగమును గల్పించును. అరుంధతీ! ఇవి వ్రతాంగనియమములని యెఱుంగుమని పలికి పార్వతి మరల నిట్లు చెప్పందొడంగెను.

### ❧ వ్రతవిధులు. ❧

\* ఈరీతిఁ బ్రతివ్రతయగు పురంధ్ర నియమమూని యొక సంవత్సరము, లేక యాఱునెలలు, ఒక్కమాసముగాని యుండవలయును. వ్రతమునకుఁ బ్రతివ్రతలగుస్త్రీలను బదునొకండుమంది నాహ్వానింపవలయు. శ్రద్ధతో వారిని బిలువవలయును. తాను నియమములఁ బాటించియే యుండఁదగు. ఇట్లులై నఁగాని వ్రతఫలము రాదని యోగదృష్టి నెఱింగితిని. వ్రతము చేయఁబూనినకాంతామణి జలములచే వారిని నియమింపవలయు. కాలదేశానుసారము వారికి మూల్య మర్పింపఁదగు. పిదపఁ

\* ఈకథయు విష్ణుపర్వము డెబ్బదితొమ్మిదవ యధ్యాయమునుండి గ్రహింపఁబడినది.

గృష్ణపక్షనవమియందు వారి నారాధించి వ్రతసమాప్తి చేయవలయును. వ్రతోపవాస మొకయహోరాత్రముగాని పగలు మాత్ర ముపవసించినఁ జాలదు. ఈయుపవాసము తొలుతను వ్రతాంతదినమునందును రెండుపర్యాయములు చేయవలయుం గాని యొకపర్యాయముచేసిన వ్రతఫలము కలుగదు. \*కత్తితో నఖములు తీసివేయవలయును. భర్తయు నశ్లే చేయవలయు. నఖవిసర్జనమున తురము(కత్తి) ప్రధానముకాని మఱియొకపద్ధతి పనికిరాదు. ఆపగటియందే నలుఁగుపెట్టుకొనుట స్నానము పూర్వోక్తప్రకారము చేయఁదగినది. ఈ పుణ్యకవ్రతమున స్నానము వివాహకాలమునఁ జేసినట్లు చేయఁదగునని నియమముకలదు. అలంకారము పుష్పమాలాధారణము చేయఁదగినది. కుంభములనున్నయుదకమున స్నానముచేయునపు డీమంత్రమును బఠింపవలయును. ముందు భర్తృపాదముల స్పృశించి మానసికముగఁగాని వాక్కుగాఁగాని యామంత్రమును బఠింపవలయును.

మంత్రము. “ఆపోదేవ్య ఋషీణాం హి విశ్వధాత్ర్యో దివ్యా మదంత్ర్యోయాశ్శంకరా ధర్మధాత్ర్యః, హిరణ్యవర్ణాః పావ కాశ్శివతమేన రసేన శ్రేయసో మాం జుషంతు.”

అనునదియే తన్తంత్రమని యెఱుంగుము. ఇది యుదకమంత్రము. ఇది వ్రతాంగస్నానమందేకాక యితరస్నానములయందును బఠింపవలయును. అరుంధతీ! ఈమంత్రము స్త్రీలకుగాఁ బురాణములయందుఁ జెప్పఁబడినది. మఱియుఁ బురాణముల

\* తురకర్త తతో భర్తరాత్తనశ్లేచ కారయేత్ = అనిమూలము. ఆత్మనశ్చ కేశవర్జం నఖమాత్రనికృంతనమ్. అనివ్యాఖ్య.

యందుఁ గొన్నిమంత్రములు స్త్రీలకుమాత్రమే చెప్పఁబడినవి.  
వానిని బఠించుచు స్నానముచేయవలయును.

— పురాణమంత్రములు. —

“శుభావ్యయా గుణినీ యుక్తధర్మా  
భక్త్రాసాకం మమ దాస్యావరేణ,  
మాకర్తృణా మనసావాపి వాచా  
భర్తుర్భవేయం రుషతీస్వాంవశంగా.  
సపత్నీనామధినిత్యం భవేయం  
సపుత్రాస్యాం సుభగా చారురూపా,  
సంపన్నహస్తా గుణవాదినీచ  
సర్వాత్తనాస్యాం మా దరిద్రా భవేయం.  
పతిశ్చమే స్యాత్సుముఖో మత్ప్రీతిక్షో  
నిత్యం మద్రక్త స్యాన్తన్తత్కర్తదృతిశ్చ,  
ప్రీతిశ్చ నౌ స్యాచ్ఛక్రవాకానురూపా  
మనోవిరాగో న భవేత్సాధువత్స్యాత్.  
లోకాన్ సాధ్వీనాముత్తమానాం వ్రజేయం  
యాభిస్సర్వం ధార్యతే విశ్వరూపం,  
ఉభే కులే యాశ్శుభాః పావయంతి  
పితుర్భర్తుశ్చ పతిభక్తోర్విజ్ఞితాశ్చ.  
భూమిర్వాయుర్జలమాకాశమగ్ని  
రంతఃక్షేత్రజ్ఞః ప్రకృతిర్వోమహంశ్చ,  
అహంకారశ్చ మమ సాక్ష్యే నియుక్తాః  
స్తరేయుర్తే నిశ్చయంచ వ్రతంచ.  
యైరారభ్యో దేహినాం భౌతికోయం



విధిస్సత్వాద్యైర్భూతయుక్తైః సృజీజైః,  
 సంత్యేతే మే సాక్షీణస్సర్వసంస్థా  
 వ్రతే చాస్తిన్నిశ్చయే చాపి నిత్యమ్.  
 చంద్రాదిత్యౌ పుణ్య సాక్షీ యమశ్చ  
 విశస్సర్వా దశచాత్మా చ మేయమ్,  
 సంత్యేతే వై సాక్షీణస్సర్వసంస్థా  
 వ్రతేచాస్తిన్నిశ్చయే చాపి నిత్యే.”

అరుంధతీ ! ఈపురాణమంత్రములచేత సర్వపూజాద్రవ్యముల నభిషేకింపవలయును. వ్రతారంభముమొదలు మంత్రములివి పఠింపందగినవని పురాణములయందుఁ జెప్పఁబడినది.

ఇట్లు మంత్రములఁ బఠించుచు స్నానముచేసి ధౌతవస్త్రములను గట్టుకొని భర్తకు నట్లే ధౌతాంబరములఁగట్టి నిచ్చి యేవిధముననైన నాత్మానుకీర్తనము చేయక యుండవలయు. వస్త్రములు క్రొత్తవికావలయును. వానిని భార్య యుదుక రాదు. భర్తకట్టుకొనువస్త్రమునందుఁ దనచీరయంచుదారమును గూర్చవలయు. ఆవల శుచియై మనోనిగ్రహముగలిగి జ్ఞానవిజ్ఞానకోవిదుఁ డగువిప్రునకుయథాశక్తి న్యాయము ననుసరించి భోజనము పెట్టవలయును. భర్తకుం గూడ నాయనతోఁ గూరుచుండఁ జేసి భుజింపఁజేయవలయును. ఆబ్రాహ్మణునకు వస్త్రద్వయము నీవలయును. విభవానుసారముగ శయ్యాసనగృహధాన్యదానదాసీజనముల నీవలయును. శక్తియున్న రత్నభూషణముల నీవలయును. సర్వధాన్యముల దాన మిచ్చునపుడు తిలలు కలుపవలయును. వస్త్రములకు రంగుల నిష్టానుసారము వేయవచ్చును. ఏనుఁగులు గుఱ్ఱములు గోవులుగూడ నీయఁదగినవి. లవణప్రతి

మను నవసీతప్రతిమ నీయవలయును. గుడమధుస్వర్ణప్రతిమలను గూడ నీయఁదగు. సర్వపరిమళవస్తువులప్రతిమల నిచ్చిన బహు ఫలములు గలుగును. పుష్పహారములు రౌప్యదుంబరప్రతిమల నీజను. ఫలములు వస్త్రములు దారువిచిత్రశిల్పభాసమానప్రతిమల నొనరించి యనుకూలమున్న దానమియ్యఁదగును. దధి పయస్సుల దానమిచ్చిన మహాఫలంబు గలుగును. నేయి దూర్బలు దానమియ మహాఫలము. దేశకాలానుసారముగను శక్తిననుసరించియు నిందుఁ గొన్నియే నన్నియే నీయఁదగు. ఈదానములు భర్తయిష్టానుసారము చేయవలయుఁ గాని తదనుమతిం గొనక యిచ్చానుసారము చేయరాదని యెఱుంగుము. తిలపాత్రము దానమియ రాదని కొందఱుమతము. కపిలాధేనుదానము తప్పకయీఁదగినది. కాంస్యదానము ముఖ్యము. వాసస్తిలాన్వితకృష్ణాజినదానము వ్రతఫలమును మూఁడింత లొసంగును. దర్పణము కూర్చయు నిచ్చుట మంచిది. ఈదానముల నొసంగిననాతిమిన్న సర్వకామముల నొందఁగలదనుట ధ్రువము. మఱియు ముందు వృద్ధిగలుగు. పుత్రసంతతి వృద్ధియగు. అదృష్టము రూపము గలుగును. మృష్టవాస్త్యు ధనాధ్యయునై యాపతివ్రత ప్రఖ్యాతిం గాంచును. రూపగుణాన్వితలగు కన్యకలఁగోరునేని కలుగుదురు. ఆకొమరితలును బహు పుత్రికాపుత్రకులం గాంతురు.

ఓయరుంధతీ! ఈమహావ్రతమును దొలుత నేనే చేసితిని. ఇది పుణ్యకవ్రతమనియు నుమావ్రతమనియుఁ బ్రఖ్యాతిం గాంచినది. స్త్రీలకుఁ జెప్పఁబడిన వ్రతములలో నిదియే యుత్తమోత్తమము. కావున నీవ్రతరాజమును దప్పక యాచరింపవల

యును. ఈవ్రతకర్త దేవదేవుడగు శంకరుడు. పూర్వము నేను  
 గోరఁగా నీవ్రతమున నాచే శంకరుఁ డభిషేకింపఁబడెను. ఈవ్రత  
 మొనరించి తదవసానంబున బ్రాహ్మణభోజనము చేయవలయును.  
 ముత్తైదువులకుఁ గాలదేశానుసారము వారు కోరినవస్తువులు  
 నీవలయు. యథాశక్తిగను యథాదుచిగను విప్రభోజనము  
 చేయింపవలయు. ఏదానము చేయకున్నను బరమాన్నముమా  
 త్రము దానమియవలయును. \*ఈవ్రతమున నించుకేనియుఁ  
 బ్రాణివధ మొనరింపరాదు. అని పురాణములు శ్రుతులు పలుకు  
 చున్నవి. రెండవదానమును దెలిపెద. పుష్పములు ఫలములు  
 సంపాదించి సకలదానములు చేయవచ్చును. ఫలములు పుత్ర  
 సంతతి నొసంగునవి. ఈవ్రతము నాచరింప జ్యేష్ఠాషాఢమాస  
 ములు శుభములు. లేక యీరెండింటిలో నొకనెలయందే  
 చేయవచ్చును. మాసముగాని మాసద్వయముగాని సంకల్పిం  
 చిన ప్రకారము పూర్తికాఁగా శర్కరోదకసంభృతపాత్రము  
 నీవలయును. నెయ్యి పెరుగు పాలు నింపిన పాత్రముగాని, లేక  
 జలసంభృతపాత్రముగాని యియవలయును. ఆదానప్రతిగ్న  
 హీత జ్ఞానవృద్ధువై సువ్రతుడై యింద్రియనిగ్రహము గల  
 వాఁడుగా నుండవలయు. ఆయనకు సపుత్రకరకముల దానమి  
 యవలయును. వ్రతముచేయుసీమంతిని కొమరితం గోరున్సేని  
 యత్కించిత్సువర్ణముంగలిపి యాదానమునేచేసినలభింపఁగలరు.  
 దక్షిణగా గోవునుగాని బంగరుగాని యియవలయును. విప్రు  
 నకు గొడుగు జన్నిదమునీవలయును. వడగండ్లను నేకరించి యిచ్చు  
 టమంచిది. ఒక్కసంవత్సర మీరీతి వ్రతధర్మమును బాలించుచు

\* నాత్రప్రాణివధః కార్యః పురాణే నియతా శ్రుతిః=అనిమూలము.

యజ్ఞోపవీతమును గరకములు యథాశక్తి దక్షిణతోనిచ్చిన శుభము లబ్బును. ఈదానములు పతియనుమతి నీవలయును. వెన్నెలవేళయందు సువర్ణసూత్రమును జ్ఞానికీవలయును. సర్వకామములు దానఫలించును. నవీనఫలధాన్యముల నితరులకీయక తాననుభవింపరాదు. ఈవ్రతముచేయక పుష్పములఁ దా ధరింపరాదు. పుణ్యాకవ్రత నియమకాలమం దేకభుక్తము విధివిహితము. తొలుత నేకరించిన వస్తువులను బ్రాహ్మణున కొసంగుచు నవల భర్త కీవలయును. ఇట్లు లొకసంవత్సరము చేసినయెడల రూపయావనములు గల్గును. ఏజన్తమునఁగాని వైధవ్యము చేకూరదు. ధనసమృద్ధి కలుగును.

ఒక్కసంవత్సర మీవ్రతనియమ మూని యంతదనుక వార్తాకముల (వంకాయలను) భక్షింపకుండువనిత పుత్రనాశన రూపదుష్ఫలమును గాంచదని యెఱుంగుము. కుందేటిమాంసము జింకమాంసము సదా వర్జింపవలయును. చిరకాల మాస్త్రి జీవించును. భర్త సుఖమునుగాంచును. సొరకాయను భక్షింపరాదు. భర్త సుఖము గోరినకాంత యలాబువును గాంచనిని దానముచేయవలయును. సంవత్సరమునిండుదనుకఁ బ్రతిదిన మొక్కొక్క శాకమును దాన మీయవలయును. సదక్షిణగా నీయవలయును. అట్లిచ్చినచోఁ బుత్రసంతానము కలుగును. పగటియందు భుజించి రాత్రియందుపవసించినకాంత యొకసంవత్సరముననే సకలకామములఁ గాంచును. ఆమెకు సంతానశోకము కలుగదు. దేవతాస్త్రిమర్యాదనుగాంచును. సపత్నులందఱియందు నుత్తమురాలగును. సంశయమిందు లేదు. సంవత్సరనియమము కాఁగా బంగారుతో సూర్యబింబమును

జేసి దానమీవలయును. ఆదానము దరిద్రుఁడు కీర్తిమంతుఁడు శాంతుఁడు నగుబ్రాహ్మణున కీవలయును. ఫలములు పుష్పములు భక్ష్యములు లోనగునవి సూర్యాస్తమయమునకుముందే దానమీవలయును.

ఏపురంధ్ర నియతురాలై పగ లుపవసించి రాత్రి భుజించునేని చంద్రనక్షత్రపూతములగు భక్ష్యముల భుజింపవలయును. బంగారుతో చంద్రునినక్షత్రములను గ్రహములను జేయించి యీయవలయును. సత్కులజాతుఁడగు విప్రునకు వస్త్రముల లవణముతోఁగూడ నీయవలయును. ఆకాంత చంద్రునివలె శాంతశీతలస్వభావము గలదగుటయకాక దేవతాపినుతం గాంచును. రూపవతియు బహుపుత్రవతియు నగును. పూర్ణిమూతిధియందుఁ జంద్రోదయకాలమున దేవతలకు సాక్షతము సకుశమునగు నర్ఘ్యమీయవలయును. దధిగూడినయావకమును బలియీయవలయును. ఏకాంత యిట్టులొనర్చునోయామె సకలకామములఁ బొందును. ఏనారీమణి సూర్యుఁడు మేఘములచాటున నుండఁగా దుర్దినం బనంబడు నాదినమందు సూర్యదర్శనము చేయక పగటిపూట భుజించునో యాస్త్రీ యిష్టలాభముల నొందదు. ఆపాపము పోవ జ్ఞానధనుఁడగు బ్రాహ్మణునకుఁ గాంచనమును యథాశక్తి నీయఁదగు. దానిచే నాకాంతామణి దోషములుపోవ సజ్జనులకరుణాదృష్టికిఁ బాత్రురాలగును. దేవతాస్త్రీవలె నుత్తమతేజస్వినియు నగు. అని పలికి యాపార్వతి వ్రతవిషయక నియమముల నింకనుం జెప్పఁబూని యాయరుంధతిం గాంచి యిట్లు పలికెను.

❧ పుణ్యకవ్రతఫలము. ❧

\* అరుంధతీ ! మఱికొన్ని విశేషములు గలవు. వాని నెఱింగించెద వ్రతము నొనరించువా రింద్రియముల జయింప వలయును. శ్రీకృష్ణాష్టమి రాగా మూలముల ఫలములను భక్షింపవలయును. పతియే దైవమని భావించు పురంద్రి యొక విప్రప్రవరునకుఁ దనయాహారమంత ప్రమాణమగు నాహారమును బెట్టవలయును. తెల్లవస్త్రము నే కట్టి సదాచారముల వర్తించుచు గురువులను దేవతలను బూజించుచు నాడుమొద లొక్క సంవత్సర మీరీతి వ్రతనియమముల నవలంబింపవలయును. గోవాలరజ్జుకృతమగు చామరమును ధ్వజమును స్వశక్త్యను రూపమగు నాహారమును బరిశుద్ధాంతరంగుఁడగు బ్రాహ్మణు నకు నిడవలయును. ఎవ్వతుక యిట్లు దానమిచ్చునో యామె వెండ్రుకలు మనోహరములై నునుపు గలిగి పెరుగునని యొలుంగుము. కాని దానముమాత్రముగాక భర్తయందు భక్తియుండవలయును. గోమయోదకమున శిరస్సు దడిపి బిల్వ శ్రీఫలచూర్ణమున నిర్మలకేశములుగా నొనరింపవలయును. శిర స్సానము చేయునపుడు గోమాత్రమును స్నానజలములం గలుపవలయును. ఈరీతిఁ బ్రతికృష్టపక్ష చతుర్దశియందును జేయ వలయును. ఆస్త్రీ వైధవ్యము నొందక యదృష్టవతియై కీర్తిమం తురాలై మనఃకష్టముల నొందక యుండునని నమ్ముము. ఏజ న్తమునందు నాకాంతకు శిరోరోగము లుండవు. శరీరతాప ములు గలుగవు. ఆమె భాలభాగ మధికతేజోవంతమయి యుం

\* ఈకథయు విష్ణుపర్వమునందలి యెనుబదవ యధ్యాయమునుండి

వ్రాయఁబడినది.



దును. ప్రతిపత్తిధియం దొకపూట భుజింపవలయును. పాలుకలిపినయన్నమునే భుజింపవలయును. ఒక్కసంవత్సరము వ్రతమిట్లు సాగింపవలయును. ఇట్లు వ్రతమాచరించి సంవత్సరాంతమున సద్ద్విజున కొకవస్త్రమును రజతమయముగ నొసరించి యీయవలయును. ఆమెముఖము దివ్యప్రకాశము కలదగునని యెఱుంగుము. ఏస్త్రీ కనుబొమలు సొగసుగ నుండవలయునని కోరునో ఆకాంత ప్రతిపక్షద్వితీయయందు నుపవసించి శాకాహారమున వర్తించుచు సంవత్సరమును బుచ్చి యవ్వల జ్ఞానియగు భూమిసురుం బ్రార్థించి పరిణతఫలంబులను మాతములను దక్షిణతోడ నిచ్చి లవణము ఘృతపాత్రము దానమియ్యవలయును. ఆమెకనుబొమలు సుందరాకృతిం దాల్చును. ఎవ్వతొక తనకర్ణములు సుందరాకృతులుగ నుండవలయునని కోరునో యాపురంధ్ర ప్రతిమాసమునందును శ్రవణ నక్షత్రము రాగ నలసందలు పరిపక్వముచేసి భుజించుచు నొకసంవత్సరము గడపి హిరణ్మయకర్ణములను జేయించి ఘృతమున నునిచి దానిని బయస్సంభృతపాత్రమును దానమిచ్చిన మంచికర్ణములు గలుగును. వ్యాధిలేని నాసికను గోరినచో దిలలను బూవులయందుఁ దడిపి దానమివలయును. నేత్రములు సొగసుగ నుండవలయునను కోరిక కలదేని పాలు నెయ్యి యాహారముగా నొకవత్సరము జరపి కమలపత్రముల నుత్పలపత్రములను బాలలోనునిచి దానమివలయును. హరిణనయనముల మించిన నయనములు గలుగును. పెదవులసౌందర్యమును గోరినమృత్తయపాత్రమున జలపానము చేయవలయును. ఒక్కసంవత్సరమయాచితాన్నమును భుజింపవలయును. ప్రతినవమియందు నిట్లే

చేయవలయును. సంవత్సరాంతమునఁ బ్రవాళముల దానమీ  
యవలయును దానఁ బెదవులు దొండపండువలె నుండును.  
దంతసౌందర్యము నేస్త్రీ యభిలషించునో కృష్ణాష్టమియందు  
రెండుపూటలు భుజింపకయుండి సంవత్సర మీలాగునఁజేసి  
రౌప్యమయదంతముల నొనరించి ఆవుపాలయందు వాని నునిచి  
దానమిచ్చిన జాజిపూవులవంటిదంతములు గలుగును. ఏకాంత  
ముఖసౌందర్యమును గోరునో యామె పూర్ణిమయందుఁ జంద్రో  
దయంబుతఱి స్నానముచేసి యలసంద లుడికించి పాలువోసి  
విప్రవరునకు దానమిచ్చి సంవత్సరాంతమున వెండితోఁ జంద్ర  
బింబమును జేయించి వికసించినపద్మము నునిచి దాన మీయ  
వలయును. దాన ముఖసౌందర్య మబ్బును. స్తనసౌందర్యము  
గోరుభామిని వాజ్మీయమముగలిగి దశమీతిథియం దయాచి  
తాన్నము నొక్కపూట భుజింపవలయు. వత్సరము నిండఁగా  
బంగారుతో రెండుబిల్వఫలములు చేయించి దాన మీయవ  
లయును. కుఱ్ఱి చక్కఁగా నుండవలయునని కోరిన నేకాంత  
ముగ భుజింపవలయును. పంచమియందు నన్నము నీరుతోఁగలిపి  
భుజించుచు నియమాంతమగు వత్సరము కొసయందు జాతి  
లతను బూవులతోడ దాన మీయ వలయును. బాహు  
వుల చక్కఁదనమును గోరిన ద్వాదశియం దుత్తమశాకముల  
నాహారముగా నొనరించుచుఁ బదుమూడవనెలరాఁగా స్వర్ణ  
పద్మముల నీయవలయు. శ్రోణీగరిమను గోరినకాంత త్రయోద  
శియం దేకభుక్త మొనరించి వ్రతాంతమగు సంవత్సరము చివ  
రన లవణదానము చేయవలయును. కాంచనము నీవలయును.  
యథావిభవముగ రత్నముల నీయవలయును. మధురవాక్కులఁ

గోరినచో లవణమును మాని సంవత్సరముగాని యొక్కమాసముగాని యుండవలయును. పిదప లవణదానము చేయవలయును. దాన వాఙ్మాధుర్యము గలుగును. అరుంధతీ! సకలావయవసౌందర్యమును గోరిన నిట్లే కల్పోక్తనియమముల ననుసరించి యొనరించిన నాయాయవయవముల సౌందర్యము కలుగును. అనిపలికి మఱియు నిట్లనియె.

— ప్రతాచరణవిశేషములు. —

\* అరుంధతీ! ప్రతాచరణవిశేషముల నాలకింపుము. సాధువులగు బంధువులను గోరిన సప్తమియం దొంటిపూట భుజింపవలయును. హిరణ్మయవృక్షమును దక్షిణతోటి దానమియవలయును. సౌవర్ణదీపము దాన మిచ్చిన భర్త కిష్టమగు రూపము గలుగును. సవత్సులలో నెల్ల నుత్తమరాలును సుందరాంగియు నగు. భర్త భుజించినపిదప భుజించుచుఁ బతి కెట్టి మనఃకష్టములను గల్గింపక యేకవారమే భుజించి పతిని దైవముగాఁ దలంచుచు సదాచారములఁ బాటించుచుఁ గరినవాక్కులం బతితోఁ బలుకక యత్తమామలకు శుశ్రూష లొనరించుచు నుండుపురంధ్రకి ప్రతములతోఁ బనిలేదు. ఉపహాసములక్కఱలేదు. పతిని బూజించుచు ధర్మశీలమున వర్తించుచు నుండినను వైధవ్యము విధివశమునఁ బ్రాక్కర్తము. ననుసరించి కలిగిన నాస్త్రీకిఁ గావలసినధర్మముల నాలకింపుము. అవి పురాణోక్తములు. వైధవ్యము దుర్భరము గావున నది రాగుండుటకుఁగాఁ జేయవలసినవిధులుగలవు. విధవ యగుస్త్రీ మృణ్మయ

\* ఈకథ విష్ణుపర్వమున నెనుబదియొకటవ యధ్యాయమునుండి సంగ్రహింపఁబడినది.

భర్తృప్రతిమను జేయించిగాని చిత్తరువున వ్రాయించిగాని యాప్రతిమను సాధుమార్గమునఁ బూజింపవలయును. ప్రతిదినము తదనుజ్ఞను బ్రార్థించియే సర్వవిహితకార్యములు చేయవలయును. వ్రతమునందును నుపవాసమందు భోజనమునందును దదనుజ్ఞ నొందవలయును. ఆప్రతిమను దూషింపకయుం డెనేని భర్తృలోకము నొందును. అరుంధతీ! ఇది మొదలుకొని స్త్రీలు పుణ్యకవ్రతమును జేయఁగలరు. ఇది పురాణప్రతిపాదితము. సకలపురాణముల నారదుం డెఱుంగును. ఉపవాసఫలములను వ్రతఫలములను గూడ నారదముని యెఱుంగును. అదితయు నింద్రపత్నియు నీవు నీవ్రతమును జేయఁబ్రయత్నింతురుగాక. ఈవ్రతవిధానమును మీరెల్ల పురంధ్రీమణులకు వినిపింపవలయును. ఈవ్రతోపవాసవిధిని విష్ణుపత్నులు భూమినవతరించునపుడెల్లఁ దెలిసికొందురు. వా రాచరించి యితరస్త్రీల నాచరింపఁజేయుదురు. స్త్రీలకు విధింపఁబడిన ధర్మముల యందెల్లఁ బతిభక్తి ప్రధానముగఁ జెప్పఁబడినది. పతిభక్తియనఁగా దుర్వృత్తి లేకుండుట. దుర్వాక్యములు పలుకకుండుట యని యెఱుంగుము.

అంబా! ఇట్లు లాపార్వతీదేవి యాసాధ్వీమణులు వినుచుండ నరుంధతీకిం దెల్పిన వారెల్ల హర్షమున నాదేవికి నమస్కరించి వెడలిపోవ ననుమతివేఁడిపోయిరి. దేవమాత యగు నదితి పార్వతిచెప్పినట్లే యీవ్రతము నొనరించెను. పారిజాతవృక్షమునకుఁ గళ్యపముని గట్టివేసి నాకే దానమిచ్చెను ఆవ్రతమునే సత్యభామయు నాచరించి శ్రీకృష్ణుని నాకొసంగెను. సావిత్రి కీవ్రతమే యుపదేశింపఁబడినది. ఆనియమములఁ బాటిం

చియే యెల్లవా రొనరించిరి. సంధ్యాకాలము రాఁగా నేస్థానముననై నను బూజయు జపము నమస్కారము ద్విగుణఫలముల నొసంగును. సావిత్రియు నదితీయు నొనరించినట్లే యీవ్రతము నాచరించుస్త్రీలు భర్తృపితృవంశముల నుద్ధరింపఁగలరు. తన్నుఁదా నుద్ధరించుకొనఁజాలును. పార్వతి యొనరించినవ్రతమునే శచీదేవియు నొనరించెను. భేద మేమన శచీదేవి రక్షవస్త్రమును సామిషభోజనము నొసంగెను. ఈవ్రతమునకు నాల్గవ దినమునఁ బుణ్యకవ్రతాంగవిధి కలదు. ఆదినమున నహోరాత్రముపవాసము సలుచవలయును. కుంభశతముల నీయవలయును.

గంగాజలముల నుషఃకాలమున స్నానముచేయవలయు. గంగాజలములు సంభవింపనియెడల నితరపవిత్రోదకముల స్నాన మొనరింపవలయును. మాఘమాసశుక్లపక్షమున నీగంగాప్రోక్షవ్రతము నాచరించిన సర్వకామములు సిద్ధించును. ఇరువదొక కులములవారి నీగంగావ్రత మాచరించినస్త్రీ తరింపఁజేయఁగలదు. ఈగంగావ్రతమున సహస్రకుంభముల నీయవలయును.

సంసారసాగరమునుండి తరింపఁజేయును. ఈగంగావ్రతమును యమునిభార్య యొనరించెను. హేమంతర్తువునం దీగంగావ్రత మాచరింపందగు. ఆకాశముననుండి యీమాటలు పలుకవలయును. స్నానముచేసి సదాచార మూని పతికి నమస్కరింపందగు. ఈవ్రతమునకు యమరథమని పేరుగలదు. “నేను యమరథవ్రతము చేయ నుంకించితిని. హిమమును బృష్ఠభాగమున ధరింతును. పవిత్రనై జీవపుత్రనై యుత్తరోత్తరాభివృద్ధిగలిగి యుండున ట్లనుగ్రహింపుము. సపత్నులతో గౌరవముగా బ్రదుకఁజేయుము. యమదర్శనము నాకుం గాకయుండుఁ గాక.

భర్తయుఁ బుత్రులు చక్కఁగా నుండ బ్రదుకఁగోరెదను. సుఖము గలుగవలయుననియు నాకిష్టము. అంతమునఁ బతిలోకమునకుఁ బోవఁగోరెదను! బ్రదికియుండునంతదనుక భర్తకు సంతోషమును గలిగించుచుండ నాకాంక్షించెదను.” అని యిట్లు పలికి విప్రునిచే స్వస్తివాచనము చెప్పించి కృష్ణతిలలు పాయసము పెట్టి భుజింపఁజేయవలయును. ఇట్లు వ్రతము లామెచేఁ జేయఁబడినవి. ఇవన్నియు మహాదేవుపత్నిచేఁ జెప్పఁబడినవి. నేను నాతపోబలమున నెఱింగి చెప్పుచున్నవాఁడను. పార్వతి యన్ని వ్రతముల నాలోచించి యేవి యుత్తమములో వానింజేయవలయునని యెల్లస్త్రిల కుపదేశించెను. వాని నాచరించిన సకల కల్యాణములు గలుగును.

\* ఇట్లు నారదముని పలుకఁగా విని రుక్మిణి విధివిధానమున నాపుణ్యకవ్రతము నొనరించెను. పార్వతీవరదానమున దృష్టి గల్గెను. ఉమావ్రతములయందెల్ల వృషభదానము ప్రధానము. రత్నమాలాదానము అన్నదానము నీమూఁడును సర్వవాంఛల నొసంగును. రుక్మిణింగాంచి జాంబవతియు నీవ్రతము నాచరించెను. ఆమె రత్నవృక్షమును జేయించి దానమిచ్చెను. సత్యభామయు నీయుమావ్రతమునుజేసి పీతవస్త్రమును దానమిచ్చెను. రోహిణీప్రభృతి చంద్రపత్ను లీవ్రతము నాచరించి యనేకదానములుచేసిరి. వారెల్ల నీవ్రతమాహాత్మ్యమున నక్షత్రరూపముల నంబరంబున శాశ్వతముగ నుండఁగల్గిరి.

\* రుక్మిణీ వ్రతకం చక్రే దృష్ట్వా వ్రతకవిస్తరం, ఉమాయావరదానేన దృష్ట్వా దివ్యేన చక్షుషా. అని మూలము.



ఆర్యులారా! సత్యాన్వేషణతత్పరులారా! పారిజాతాప  
హరణానంతరము పుణ్యకవ్రతమును సత్యభామ యాచరించి  
నంతదనుకఁ గలకథ యింతటఁ బూర్తియైనట్లు భావింపుఁడు.  
ప్రధానముగా నీపారిజాతాపహరణవృత్తాంతము హరివంశము  
నాథారముచేసికొనియే వ్రాయఁబడినది. బ్రహ్మవిష్ణుపురాణములు  
గర్గసంహితయు నీకథను మిగుల సంక్షేపముగాఁ చెల్పినవి.  
పుణ్యకవ్రతకథయు హరివంశమునందే విస్తరించి వ్రాయఁబడి  
నది. తదనుసారమే వ్రాసితని. దీనిసారమును సంక్షేపరూప  
ముగా వ్రాయుచున్నాఁడను. సత్యభామ పుణ్యకవ్రతముచేసి  
కృష్ణుని దానమీయ నారదుఁడు పరిగ్రహించెననియు మరల  
నాతనియొత్తు ధనమిచ్చి తీసికొమ్మనఁగా నామె తనద్రవ్యమునం  
తయుఁ బోసినను సరితూఁగకపోవఁగా రుక్మిణికడకుంబోయి  
యీవార్త సత్యభామ తెలుపుకొనఁగానే దేవి వచ్చి తులసి  
దళమున హరిం దూఁచెననియు దాన సత్యభామకుం గలగర్వము  
పోయి భక్తురా లయ్యెననియుఁ గొందఱు కల్పించి వ్రాసిరి.  
హరివంశానుసారము పరికింపఁగా నీకథ కవకాశమే లేదని స్పష్ట  
మగుచున్నది. ఎందేనుండునేమో! నాపరిశీలించిన పురాణము  
లలో నీకల్పనము కానరాదు. సత్యభామకంటె రుక్మిణి మిన్న  
యని యెన్నువారు చాలమంది కలరు. వారు చమత్కృతిగాఁ  
గల్పించిరని నాభావము. దీనికి హరివంశ మాధారము, తెనుఁ  
గున ముక్కుతిమ్మనయు,

చ. అపుడు విరించిసూనుఁడుజునార్దను నెయ్యపువాలుఁగంటిఁజూ  
చి పడఁతి నీమనోరమణుఁజేకొను మిచ్చెద నంచుఁ బల్కుచో  
నపరిమితప్రమోదభరితానన యై వెస నిచ్చె వేలుపుం

దపసికినాత్మభూషణవిఠానము లన్నియునిష్క్రియంబుగఁ  
క. ఇచ్చి కయికొనియెఁ గ్రమ్మఱ  
నచ్చిగురుంబోడి విభుని • నావై భవమున్  
మెచ్చి కురియించి రపుడు వి  
యచ్చరు లచ్చెరువుగాఁగ • నలరులవానన్.  
అని హరివంశము ననుసరించియే వ్రాసెను.

శ్రీభాగవతమునందు,  
శ్లో. చోదితో భార్యయోత్పాత్య పారిజాతం గరుత్మతి  
ఆరోప్య సేంద్రా విబుధాన్నిర్ద్భిత్యోపానయత్పురమ్. ౩౯  
స్థాపితస్సత్యభామాయా గృహోద్యానోపశోభనః,  
అన్యగుర్భ్రమరాస్స్విర్గాద్యద్గంధాసవలంపటాః. ౪౦

(౧౦. స్కం ౧౯. అధ్యాయం.)

అనిమాత్రమే కలదు. దీనింబట్టి యాలోచింపఁగా  
హరికి సత్యభామయందు మిక్కుటమగుమైత్రి కలదనియే స్పష్ట  
మగును. సత్యభామకు భక్తిం గల్పింపఁబూని రుక్మిణి సామర్థ్య  
మీ మెకుం దెలిపి గర్వము పోఁగొట్టి భక్తిభరితస్వాంతం జేసి  
హరి కాపాడెనన్న కథ యసంగతమనియే తోచును. అటులే  
యైనచో సత్యభామను రుక్మిణి నొక్కతావునఁ జేర్చి మీరు  
స్తరించినఁ బారిజాతము వచ్చును. భక్తిగలవారలైన స్తరింపుఁడని  
యేల పరీక్షింపరాదు. సత్యభామ కాంక్షందీర్చుటకై స్వర్గపుర  
మునకుంబోయి మహాహవ మొనరించి ధానిందెచ్చెననుట  
యేలొకో తెలియరాకన్నది. ఇంతటి పక్షసాత మీసత్యాదేవి  
యందు హరికిం గలుగఁగా నామె భక్తురాలుకాదని యెట్లు  
చెప్ప నోరాడునో యెటుంగఁజాలకయున్నాఁడను. మఱియు

భాగవతాదులయందు సత్యభామఁ గూడియే స్వర్గమున కరిగి పారిజాతముం దెచ్చెనని యున్నది. హరివంశమునందు సత్యభామకోరికను దీర్చు నెంచి సాత్యకిప్రద్యుమ్నులంగూడి తానే పోయి పారిజాతమును దెచ్చి సత్యభామయింటికిం బోవఁగా నాదేవి భగవంతు నారాధించి పారిజాతమును గైకొనియే నని గలదు. ఇదొక గొప్ప భేదముకాదు. కాని కథాసార మొక్కరితి గనే యీపురాణములు తెలిపినవనుట సత్యము.

పారిజాతము నొకవత్సరము సత్యభామగృహమున నునిచి సంవత్సరము దాటగనే మరల స్వర్గమునఁ జేర్చెనని హరివంశము చాటున్నది. శచీదేవికిఁ బ్రతిదినము పారిజాతగుసుమములు కావలయును. ఎట్టికథ సరిపడు ననరాదు. మనుష్యమానమున నొకవత్సరకాలమైన, నదియే దేవమానమున నొక్కయ హోరాత్రమగును. కావున నింద్రలోకమున మటుదిన మాతరువర ముండెను. ఇంకఁ బుణ్యకవ్రతమునుండి మనము గ్రహింపదగువిశేషము లెన్నియో కలవు. ప్రాచీనకాలమున స్త్రీధర్మము లెట్టివో యించుక యాలోచింపవలయు. ఇపు డెట్లున్నవో చింతింపవలయు. ఈరెండింటికిం గలభేదము పరిశీలింపందగు. ఈవ్రతము పార్వతి యరుంధతి కుపదేశించినట్లు కలదు కదా. సత్ప్రవృత్తి కనుగుణమగుమార్గములు లోకులకుఁ బార్వతీపరమేశ్వరులనుండియే లభించినవి.

— ప్రాచీనకాలస్త్రీధర్మములు. —

పతిని వంచించినకాంత నరకము నొందును. పతికంటె వేలుపురుషునింగూడిన నరకమే. సత్ప్రవర్తనము గలిగి పతినే దైవతముగా భావింతురేని ప్రపంచమునంతటిని గాపాడఁజాలు

దురు. ఇదియే పతివ్రతాధర్మములు. వాడై పుణ్యము పరుని యెదుటఁ గనఁబటుపరాడు. సదాచారము గలిగియుండవలయు. ధైర్యముగలిగి మంచివ్రతమనఁగా నియమము గలిగి సాధువాదము లొనరించుచు నుండువారు పతివ్రత లనఁబడుదురు. అనుమొదలగునవి ప్రాచీనధర్మములు స్త్రీలవిషయమునఁ జెప్పఁబడినవి. పతియనుమతిలేక ప్రతాపవాసములు సలుపరాదనియు, నొకప్రధానధర్మ మాకాలమునఁ గలదు. ఈకాలమున నీవిషయమునమాత్ర మెల్లవారును భర్తలయాజ్ఞ నొందుచున్నవారనియేనాభావము. వ్రతము లుపవాసములు పతులకే పనికిరావు. కావున స్త్రీలు చేయరన్నదూషణము చేయరాదుకదా. భక్తికుదురుట కేయేకార్యము లుక్తములో వానికన్నింటికి వేదాంత వాక్యములచే నిపుడు తిలతర్పణము చేయఁబడుచున్నది. ఉపవాసములవలన లాభమేమన్న ప్రశ్నమే వినఁబడుచున్నది. మనస్సు చక్కఁగా నున్నఁజాలదా? యన్నకుతర్కము చెవులఁ జొరఁబడుచున్నది. కాని యామనస్సు భక్తిరసౌషధసేవనమునఁగాని చంచలత్వమనురోగము నెడఁబాసి యారోగ్యస్థానము చేయదని యెఱుంగరు. స్వేచ్ఛగాఁ బ్రవర్తించినగాని వారికి మర్యాద లేదనువాదము లుపన్యాసవేదికలపై నాట్యము సల్పుచున్నవి. స్త్రీలు పురుషులు భేదములేక కలిసి యుండినఁగాని దేశాభివృద్ధికి మార్గములేదని చేతులు త్రిప్పుచున్నారు. పరగృహప్రవేశము పనికిరాదను పూర్వాచారమునకుఁ బరపురుషసంగతియే ప్రధానమను సమాధానము నొకకొండఱనోట వినఁబడుచున్నది. తపశ్చరణము ప్రధాన మనుపూర్వశాస్త్రమునకు స్వచ్ఛందగమన ముపన్యాసము లిచ్చుట మంచిదను

దుర్వాదము సనూధానముగనున్నది. వరునియందుఁగల సద్గుణములఁ బరీక్షించి కన్యక నిచ్చువారు తల్లిదండ్రులేయన్న ప్రాక్తన సదాచారమును యువతివరుని, వరుఁడు యువతినిబరీక్షించుకొని పెండ్లియాడవలయు నేకాని తల్లిదండ్రులకేమి యధికార మన్నకు వాదకోలాహలము నోరుమూయించుచున్నది. ప్రాతస్సానాది నియమము లారోగ్యమార్గములన్న పెద్దలమాటలకు వలసినపుడు స్నానము చేయవలయు ఉదయమే చేదుపానకము త్రాగుట మంచిదను నీచవాక్కులు సనూధానముగా నొప్పుచున్నవి. భక్తిశ్రద్ధలుగలిగి వైరాగ్యసంపదగలిగి ప్రార్థించువారికి భగవద్గీత నుపదేశింపవలయు నను పూర్వులయభిప్రాయములను బలవంతముచేసి పిలుచుకొనివచ్చియైనను భగవద్గీతలను జెప్పువలయునను నల్పులయాశయము పాఠఁద్రోలుచున్నది. వేదాంతము తరణోపాయసాధనమని పెద్దలు పలుకుచుండ నది జీవికకే యుపయోగమని దాని నాధారముచేసికొని విక్రయించి ద్రవ్యార్జనముచేయు కపటవేదాంతనాటకసూత్ర ధారు లుపన్యసించుచుఁ దమకీర్తిని వెలిఁబుచ్చుచున్నారు. పాపభూయిష్ఠమగు కాలమున ధర్మరక్షణార్థము భగవంతుఁడొకరూపమున భూమిం బొడసూపునని పురాణములు ఘోషించుచుండఁగాఁ బరిశుద్ధాంతరంగులైయుండుఁడు. ఇదిగో యవతారపురుషుఁడు వచ్చుచున్నాడని కోరికి కుల్లాయిపెట్టి యాడించి జీవించునట్లు కొందఱొక్కని మహాపురుషుఁడని వాపోవుచున్నారు. ఔరా! కలికాలము! ఎంతటిదురూహాలు గలుగుచున్నవి! సత్య మసత్యముగా నెంతవేగముగా మారుచున్నది! కపటవృత్తి నిష్కపటవృత్తిగా నెంతత్వరగా మార్పబడుచున్నది! స్వేచ్ఛాప్రవృత్తి

గౌరవపాత్రత నెంతవేగముగాఁ గాంచుచున్నది! కలియుగమా! నీమహిమ మింతింతయని పొగడ శక్యముగాదు. తల్లీ! కృతత్రేతాద్వాపరములు నీకు సమానములు కానే కావద్దా! అధర్మమున నాచారములు నిన్నాశ్రయించి నేటికి ధన్యతం గాంచుచున్నవి. ఎంతకాలము మిట్టిపడుదువో చూతము! నీకాలమున నెందఱు అవతారపురుషులు పుట్టుదురో చూతము! నీయందెంతదనుక సురాపానము గంగోదకముగాఁ గలదో పరికింతము!

స్త్రీధర్మము లిట్లు మార్పునొందఁగా నిఁకఁ బూర్వశాస్త్రముల జోలియేల? అట్లని యూరకుండక యుపన్యాసములందు భగవద్గీతలఁ బ్రస్తావించుచుందురు. కులధర్మములు కల్పితము లనుచుందురు. ఆగీతలయందే,

శ్లో. “కులక్షయే ప్రణశ్యంతి కులధర్తాస్సనాతనాః,  
ధర్తేనష్టే కులం కృత్స్న మధర్తోఽభిభవత్యుత. ౪౦  
అధర్తాభిభవాత్కృష్ణ ప్రదుష్యంతి కులస్త్రీయః,  
స్త్రీషు దుష్టాసు వార్షేయ జాయతే వర్ణసంకరః. ౪౧  
సంకరో నరకా యైవ కులఘ్నానాం కులస్య చ,  
పతంతి పితరో హ్యేషాం లుప్తపిండోదకక్రియాః. ౪౨  
దోషై రేతైః కులఘ్నానాం వర్ణసంకరకారకైః,  
ఉత్సాద్యంతే జాతిధర్తాః కులధర్తాశ్చ శాశ్వతాః. ౪౩  
ఉత్సన్న కులధర్తాణాం మనుష్యాణాం జనార్దన,  
నరకే నియతం వాసో భవతీత్యనుశుశ్రుమ.” ౪౪

(౧౭ అధ్యాయము.)

జాతిధర్మములు కులధర్మములు కల్పితములన్న పెద్దల నే యొక్కచిన్నిప్రశ్న మడుగుచున్నాఁడను. ‘కులధర్తాస్సనాతనాః’



‘జాతిధర్తాః కులధర్తాశ్చ శాశ్వతా’ అన్న భగవద్గీతావాక్యములు ప్రమాణములని యొప్పుకొందురేని యవిశాశ్వతములనియంగీకరింపవలయు. ‘సంకరో నరకాయైవ’ అన్న వాక్యము ప్రమాణమున్నచో జాతిసంకరము పనికిరాదని యంగీకరింపవలయును. కులధర్తముల వదలుకొన్నచో వారికి నరకమున శాశ్వతనివాసము కలుగునని యున్నదే. ఇపు డేమందురు? అనఁగా వర్ణసంకరముచేయరాదు. కులధర్తములు సనాతనములు. వానిని వదలినఁ బాపహేతువగును. కావున వర్ణసంకరము మంచిదనరాదని గీతాశాస్త్రము తాత్పర్యము. వర్ణములలో హెచ్చుతగ్గులు కలవన్న విచార మీచోట నక్కఱలేదు. భగవద్గీతలు ప్రమాణములన్న వారు పై వాక్యముల నంగీకరింపవలయును. లేదా గీతలే తప్పు లనవలయును. గీతలను సభాముఖమునఁ బ్రయోగించి చేతులఁ ద్రిప్పుచు నందలియాశయములకు విరుద్ధములుగా జాతిధర్తములు కల్పితములనుట యవివేకమునఁగాక మఱెమిటి? గీతలలోఁ గొన్ని వాక్యములు ప్రమాణములు కొన్ని కావు అనుపెద్దలు కొందఱు కలరు. వారికంటె లోకమున నజ్ఞానులు లేరని చెప్పక తప్పదు. ఏలయనఁగా వారు భక్తులు కారు. నీతిజ్ఞులునుగారు. సమయోచితముగ మాటలాడువారు. కాలానుసారము మాటలాడువారును, సమయోచితముగా భుజించువారును, అవసరమునుబట్టి ప్రవర్తించువారును ఇహపరములకు దూరులనుట నమ్మకము. కావున వారినిగాని వారివాక్కులనుగాని ప్రమాణముగాఁ బ్రస్తావింపరాదని వదలవలయు. ఇంక మఱొకవిషయమును బరిశీలింతము.

వ్రతోపవాసములయందు శృంగారముగా దేహము నుంచుకొనఁ బ్రయత్నింప రాదనుట యుక్తియుక్తము కదా. అట్టి కాలములయందు స్త్రీల కారోగ్యమునకు భంగముకలుగఁ గూడదని యొట్టిపదార్థములతో స్నానము చేయవలయునని పెద్ద లాదేశించిరో పరిశీలించిన వేయినోళ్లఁ గొనియాడవలయుఁ గదా. వ్రతోపవాసనియమము లన్నియు ముఖ్యముగా స్త్రీలకు వైద్యధర్మముల ననుసరించి కల్పింపఁబడినవి. ఆరోగ్యమున కుపవాస మొకయోషధము వంటిదని యంద రిప్పుడుకూడ నంగీకరించు చున్నవారు. కావున నాయావివ్రతములయందు స్త్రీలకు శుష్కోపవాసము చెప్పఁబడలేదు. ఫలాహారాదులు చెప్పఁబడినవి. విధవలకు యతులకు శుష్కోపవాసము చెప్పఁ బడినది. వ్రతోపవాసము.

“నక్షత్రదగ్ధనాన్నక్తం గృహస్థస్య తు వై స్త్యుతం,  
నక్తం నిశాయాం కుర్వీత గృహస్థో విధిసంయుతః,  
యతిశ్చ విధవా చైవ కుర్యాత్తత్సర్వాకరం.”

(కాలమాధపీయము.)

దీనింబట్టి యుపవాసనియమమున భేదము గలదనిమాత్రము తెలియవచ్చెడిని.

శ్లో. “నక్తం హవిష్యాన్నమనోదనం వా  
ఫలం తిలాః క్షీరమథాంబు చాజ్యం,  
యత్పంచగవ్యం యది వాపి వాయుః  
ప్రశస్తమత్రోత్తర ముత్తరంచ.”

(నిర్ణయసింధువు.)

శ్లో. అష్టాబ్దాదధికో మర్త్యో హ్యపూర్ణాశీతిహాయనః,

భుంక్తే యో మానవో మోహం దేకాదశ్యాంస పాపకృత్.  
(నారదః.)

“అష్టవక్షాధికో మర్త్యో హ్యపూర్ణాశీతివత్సరః,  
ఏకాదశ్యా ముపవసేత్పక్షయోరుభయో రపి.”

(కాత్యాయనః.)

గృహస్థస్స తు శుక్లైకాదశ్యామే వోపవాసః.  
“ఏకాదశ్యాం న భుంజీత పక్షయో రుభయో రపి,  
వనస్థయతిధర్మోఽయం శుక్లా మేవ సదాగృహీ.”

(ఘోర్తపురాణమ్.)

“ఏకాదశ్యాం న భుంజీత పక్షయో రుభయో రపి,  
బ్రహ్మచారి చ నారి చ శుక్లామేవ సదా గృహీ.”

(ధర్మవిషాయోత్తరపురాణమ్.)

“నారి విధవా. తస్యా ఏవ యతిధర్మత్వాత్.”

(ఆని మాధవాచార్యులు.)

“పతివత్యాసూపవాసం సిషేధతి.”

(విష్ణుః.)

“పత్యౌ జీవతి యా నారి ఉపోష్య వ్రతమాచరేత్,  
అయుష్యం హరతే భర్తుః నరకం చైవ గచ్ఛతి.  
నాస్తి స్త్రీణాం పృథగ్యజ్ఞో న వ్రతం నాప్యుపోషణం,  
పతిశుశ్రూషణాదేవ తాసాం పుణ్యం విధీయతే.”

(మనుష్మతిగీ అధ్యాయం ౧౧౧౧ వ్లో.)

“నారి ఖల్వననుజ్ఞాతా భర్తా పిత్రా సుతేన వా,  
నిష్కలం తు భవేత్తస్యా యత్కరోతి వ్రతాదికమ్.”

(మార్కండేయః.)

అను నీవాక్యములన్నియు స్త్రీలకు శుష్కోపవాసమును నిషేధించుచున్నవి. గతభర్తలకు దేహపోషణ మసంగతము గాన వారికే శుష్కోపవాసము చెప్పబడినది.

వ్రతములయందుఁ బ్రాణివధ మశాస్త్రసమ్మతమని పార్వతి యుపదేశించెను. ప్రాణిహింస వ్రతపుణ్యమును వారించి సహస్రగుణపాపము నొసంగునని పూర్వులభావము. ఎంత గొప్ప విషయ మాలోచించి నియమించిరి ప్రాణివధము మహాపాపము. దాన భగవంతుఁడు తృప్తుఁడుకాఁడు. కావుననే మనుస్మృతి యందు

శ్లో. “స్వాధ్యాయేన వ్రతైర్హోమై స్త్రివిద్యేనేజ్యయాసుతైః,  
మహాయజ్ఞైశ్చ యజ్ఞైశ్చ బ్రహ్మాయం క్రియతే తనుః.”

(అ. అ. ౨౦)

‘మహాయజ్ఞైః పంచభిష్ప్రహ్మాయజ్ఞాదిభిః. యజ్ఞైః జ్యోతిష్టో మాదిభిః.’ అని వ్యాఖ్య. బ్రహ్మాయజ్ఞాదులయం దించుకంతయుఁ బ్రాణివధము లేదు కావునను, ఫలముగోరి చేయఁదగినవి కాక నిత్యములు కాఁబట్టియు నవి మహాయజ్ఞములని పేరుఁగాంచి నవి. ఇట్లు లీపుణ్యకవ్రత మెంతయో మనోహరముగ వచింపఁ బడినది. దీనియం దెన్నియో మార్పులు గావించి గ్రంథములు వ్రాసి సత్యభామకంటె రుక్తిణి పతిభక్తికలదనికల్పించుట సమంజసమనరాదు. భగవత్పత్నులందఱు మహాలక్ష్మీకళాసంజనితలే యని భావించి వారిని బూజింపవలయును. ముఖ్యముగా నీభాగము స్త్రీలప్రవృత్తిని దెలుపును. వారిపురోవృద్ధిమార్గముల బోధించును. ఈవ్రతము నాచరించినను మానినను దీనఁగల

సారాంశమును గ్రహించి ప్రవర్తించిన కాంతామతల్లిక లిహపర  
లోకసౌఖ్యములఁ గాంతురనుట నిర్వివాదాంశము. భర్తకెదు  
రుగఁ గూరుచుండి నాకంటె నీ వెక్కువ యనుకొనుట కేమి  
కారణమని వాదము చేయునవకాశము గలుగదు. కావున నారీ  
మణులెల్ల నీధర్మముల ననుసరించిన భగవద్భక్తి చేకూరుటయు,  
లోకమున నుత్తమఖ్యాతి గలుగుటయు లాభములు. ఇంక నీవిష  
యమును వదలి యనంతరకథను వ్రాయఁబూనెదను. పారిజా  
తాపహరణానంతరము భగవత్కథను జదువఁబూనుచో నా  
మహానుభావునివినుతి నొక్కసారిచేయుట మంచిది. అదియే  
కథాపతనఫలము.

శ్లో. “హే దేవ హే దయిత హే జగదేకబంధో

హే కృష్ణ హే చపల హే కరుణైకసింధో,

హే నాథ హే రమణ హే నయనాభిరామ

హాహా కదాను భవితాసి పదం దృశోరే.”

౪౦

(శ్రీకృష్ణకర్ణామృతము. ౧ ఆ.)

— ౧౭ షట్పురదానవులవృత్తాంతము. ౧౭ —

\*మున్ను మహాదేవుఁడు త్రిపురాసురులను సంహరింపఁగా  
నాపురదానవులకుఁ బరమబంధువులు బలశాలురు నగురాక్ష  
సులు హరశరాన్నిచే దగ్ధులుగాక మిగిలిరి. వా రటువదివేల  
మంది. ఇంచుకయు హేచ్ఛతగ్గు లందు లేవు. వారందఱు  
జ్ఞాతివధజనితక్రోధంబునఁ దమపూనికి నెఱవేర్పందలంచి తపంబు

\*ఈకథ హరివంశవిష్ణుపర్వమునం దెనుబదిరెండవయధ్యాయమునుండి  
సంగ్రహితము.

చేయఁబూనిరి. జంబూద్వీపము మహర్షి గణసేవితము కావున  
సందౌకపవిత్రతమస్థలమునఁ గూరుచుండి సూర్యాభిముఖులై  
యావీరులు లక్షవత్సరములు తపం బొనరించిరి. వాయువును  
భక్షించుచు బ్రహ్మదేవుని వినుతించుచు వారు తపస్సొనరించుచు  
నొకయుదుంబరద్రుమము నాశ్రయించి యుండిరి. అందుఁ  
గొందఱు కపిత్థవృక్షము నాశ్రయించిరి. మఱి కొందఱు శ్మశాన  
భాగములం గూరుచుండిరి. ఇంకను గొందఱు వటవిటపి నాశ్ర  
యించి యుగ్రతపం బొనరించుచుండిరి. అందఱొక్కొక  
పర్యాయ మావట మహీరుహముకడకుంబోయి పరమకరుణాంత  
రంగుని వినుతించుచుండిరి.

వారి తపోనియతికి బ్రహ్మ తుష్టి నొంది ధర్మవేత్తలలోఁ  
బ్రథానుఁడు కావున వర మీయఁదలఁచి యచ్చోటికింబోయి  
దానవులార! వర మడుగుఁ డనియె. పంకజాసనుని యాహ  
క్యము నాలకించి వారెల్లఁ దమకు విరోధియగునీశ్వరు జయింప  
వలయునని కోరిరి. సకలజ్ఞానుల యనభివృద్ధి నా కాంక్షించిరి. వారి  
వాంఛితముల నెఱింగి వాణీపతి యిట్లుపలికెను. దానవులారా!  
ఈశ్వరుఁడు, జగత్కర్తయు సంహర్తయు నగు. ఆమహాదేవుని  
క్షీణతనొందింప శక్యముగాదు. వృథాశ్రమము లేల? అనాది  
మధ్యలయుఁ డామహాదేవుఁడు. అన విని యందుఁ గొందఱు  
స్వర్గసుఖమును గోరిరి. కొందఱ తాస్వర్గాధిపత్యము నిష్టపడ  
కుండిరి. వారలంజూచి శతధృతి యిట్లుపలికెను. రాక్షసులారా!  
కుదునిపై నాగ్రహమును దీర్చుటతప్ప నింకొక్కవరముఁ  
గోరుఁడు. అనఁగా వారెల్లనట్టులేని మే మవధ్యులముగావలయు  
నని కోరెద మనిరి. మహీతలాంతర్భాగమున నాటుపురంబు  
లుండవలయును. సర్వకామసమృద్ధులు గలుగ నాటుపురములు



మాకుం గాఁవలయుననిరి. మే మా యాటుపురములం బ్రవేశించి  
 సుఖముగా నుందుము. ఎవ్వనివలన నూజ్ఞాతులు మృతినొందిరో  
 యారుదునివలన మాకు భయ మేతరుణమందును లేకయుం  
 డుఁగాక. అనిరి. త్రిపురములఁ గాల్పుటం గాంచి భీతిల్లితిమి.  
 అని వినయమున నడిగిరి. అసురులారా! మీరు దేవతలకు  
 శంకరునకు నవధ్యులరు గండు. ఎపుడు మీరు సన్తార్గమున  
 నుండువిప్రులను బాధింతురో, అజ్ఞానమున వారిమహిమముల  
 నెటుంగక మీరు విప్రోఽపూతము చేయుదురో యపుడు  
 నాశము మీకుం గలుగు. వారేకదా జగములకుఁ బరమగతి.  
 విప్రబాధవలన మీకు శ్రీమన్నారాయణమూర్తివలన భయము  
 సంభవిల్లును. సర్వభూతములకును హితము కోరువాఁడు విష్ణు  
 మూర్తి.

అని పలుకుచు వారినిబంపఁగాఁ గొందఱు పోయిరి.  
 కొందఱు ధర్మప్రవర్తకులై మహాదేవు నారాధించిరి. వారికిం  
 బ్రసన్నుడై శంకరుఁడు దర్శనమిచ్చెను. శ్వేతవృషభవాహనా  
 రూఢుడై ప్రమథగుణములు ప్రవరుఁడు వెంటరాఁగా నచ్చటి  
 కింబోయి తాను సన్తార్గరక్షకుఁడు కావున వారి కిట్లు పలికెను.  
 నాయందు వైరమును వదలి దంభమును మాని హింసాకర్మ  
 విముఖులై నన్నే యాశ్రయించితిరి. కావున మీకు వరమిచ్చె  
 దను. తపస్సుచేయ నెవరు మిమ్ముఁ బ్రోత్సహించిరో యాసాధు  
 కార్యనిరతులంగూడి స్వర్గమునకుం జనుఁడు. ఇచ్చోటనే తపస్సొ  
 నరించుచు నెవరుజ్ఞానధనులై యుందురో వారి కెల్ల నాలోకమే  
 దొరకును. ఈకపిత్థవృక్షము నాకుఁ బరమసమృతము. దీనిక్రిందఁ  
 గొన్ని నెలలుగాని కొన్ని పక్షములుగాని యెవరు తపము సల్పు

దురో వానప్రస్థనియమమున నన్నుఁ బూజింతురో వారు వేయి  
వర్షము లాతపఃఫలము ననుభవించురు. మూఁడురాత్రు లిందుఁ  
బూర్వోక్తనియమానుసారము తపస్సొనరించిన నిష్టార్థసిద్ధి గలు  
గును. అర్కదీప్యమునఁ గూరుచుండి యిట్లే తపస్సొనరించిన  
ద్విగుణతపఃఫలము గల్గును. ఏ దేశమునందును మీఁకుఁ గష్టములు  
కల్గవు. ఇదియే వరమిచ్చితిని. శ్వేతవాహననామముగల న న్నే  
మానవులు పూజింపఁగలరో సర్వతోభయచిత్తుడైనను నా  
గతియే యామానవులకుఁ గల్గును. ఔదుంబరకాపిత్థస్యగాల  
వాటులయందుండి ధర్మచిత్తములుగల్గి దృఢవ్రతముల నలరుచు  
నుండుమునులను బ్రహ్మవాదులను బూజించు మహాత్ముల  
కీప్సితములెల్ల ఫలించును. అనిఁనికి శ్వేతవృషభ వాహనారూఢుఁ  
డైన యాశంకరుఁడు వారలంగూడి తన ధామమునకుం బోయెను.  
ఏనరుఁడు జంబూమార్గము ననుసరింతును, జంబూమార్గమున  
నివసించును. అని సంకల్పించునో వానికి రుద్రలోకనివాసము  
కలుగును.

శ్రీహరి షట్పురముపైకి దండెత్తుట. ౧౦

\*ఆతరుణమున నాల్గువేదములు నేర్చి షడంగముల నిష్ణా  
తుడై యాజ్ఞవల్క్యమునికి శిష్యుడై ధర్మగుణాన్వితుడై  
తగుబ్రాహ్మణుఁడు బ్రహ్మదత్తుఁ డనువాఁడు వాజసనేయివంతుఁ  
డుండెను వసుదేవుఁ డశ్వమేధమును జేయఁబూన నతఁడే  
చేయించెను. సంవత్సరదీక్షాదీక్షితుఁడు. షట్పురాలయుఁడు.  
ఆ బ్రహ్మదత్తుఁ డావర్తానదీతీరమున మహర్షి సంగుము నివసింపఁగా

\*ఈకథయుఁ బూర్వోక్తగ్రంథమున నెనుబదిమూడవయధ్యాయము  
నుండియే గ్రహింపఁబడినది.

నందుండి తపస్సు చేయుచుండెను. విశేషించి వసుదేవునకు మిత్రుఁడు, సహాధ్యాయులు నగు. ఉపాధ్యాయుఁడై పెక్కుమందికి వేదములఁ జెప్పెను. వసుదేవుఁ డాతఁడున్నతావునకు దేవకీదేవింగూడి పోయెను. ఆషట్పురదానవులకు నతఁడు పురోహితుఁడై దేవతలకు బృహస్పతివలె నున్నవాఁడని విని యచటికిం బోయెను. ఆతరుణమున నా బ్రహ్మదత్తుఁడు క్షీరహోత యగుచుండెను. ఆయజ్ఞము సత్రయాగమనం బరఁగుచు బహ్వాన్నము భూరిదక్షిణాకము నయియుండెను. ఆసత్రయాగమును మహాత్ములు దృఢవ్రతులునగు మును లాశ్రయించియుండిరి. నేనును (వ్యాసుఁడు) యాజ్ఞవల్క్యుఁడు, సుమంతుఁడు, జైమినియు, ధృతిమంతుఁ డగుజాబాలియు, దేవలాదులందుండిరి. ఆసత్రయాగమున దేవకీ వసుదేవు నిచ్చుచొప్పున నెల్లరకు ధనము నిచ్చుచుండెను. సకలరత్నముల నొసంగఁజాలుభాగ్య మాదేనికి వాసుదేవుఁడగు శ్రీకృష్ణప్రభావముననే కలిగెను. ఇట్లులా సత్రము సాగుచుండఁగా షట్పురవాసులగు దానవు లరుదెంచి వరలాభగర్వితులై యిట్లుపలికిరి. ఈయజ్ఞము సాగనీయుఁడు; సోమసానము మేము చేయుదుము. యజమానుఁడగు బ్రహ్మదత్తుఁడు మాకుఁ గన్యల నిచ్చుఁగాక. ఇందు రూపమున నలరారుకన్యకలు పెక్కుమందిగలరు. వారినెల్ల నిటకు రప్పించి యాయందగును. తప్పక మామాటప్రకారమే యీవలయును. మిగిలినశ్రేష్ఠరత్నముల మాకీఁదగు. అట్లుచేయ సమ్మతింపరేని యీయజ్ఞము సాగఁగూడదని యాజ్ఞాపింతుము.

అనవుడు బ్రహ్మదత్తుఁ డామాటలు విని యిట్లుపలికెను. యజ్ఞభాగము దనుజులకు విహితముగాదు. కావున నీసత్రయాగ

మున సోమపానముచేయ నెట్లు వలనుపడును? నే నెట్లులీగలను? వేదభాష్యార్థకోవిదులగు మహర్షుల నడుగుదును. నే సంకల్పించుకొన్న కన్యకల నంత ర్వేదియందుఁ దగినవారి కీయవలయును. సంశయములేదు. రత్నములను మీ కొసంగెదను. ఆలోచించుఁడు. దేవకీపుత్రు నాశ్రయించినవాఁడనుగాన బలవంతముగా నీయను. షట్పరవాసులగు నికుంభాదులు పాపాత్ములౌట కోపించి యీయజ్ఞ వాటమును బ్రవేశించి కన్యకల గ్రహించిరి. అది గాంచి యీయానకదుందుభి కుమారుని స్మరించెను. వాసుదేవుఁడు మహాబలశాలి యగురాముఁడు గదుఁడు వసుదేవుని తలంపెఱింగిరి. అంత వాసుదేవుఁడు కుమారుఁ డగుప్రద్యుమ్నం గాంచి కుమారా ! త్వరగా బోయి కన్యారక్షణమున శిద్ధాదరుఁడవు కమ్ము. మాయాశాలివికదా. నేను యాదవసేన లతో నచ్చటికి వచ్చుదనుక నీవు కాపాడుము. అనఁగాఁ దండ్రీ యానతిం జేయఁజాలు ప్రద్యుమ్నుఁడు షట్పరములకుంబోయి హయచే నాకన్నియలం గైకొని మాయాస్వరూపలగుకన్య కు నొసంగెను. అనుచుండ నాదానవులు గర్వించి మాయా స్వరూపలగు కన్నియల నెత్తుకొని పురముల కరిగిరి. యజ్ఞక్షేమము విధిమంతముగా నందు సాగెను.

ఇట్టిసమయమున బ్రహ్మదత్తునిచే సత్రరక్షణార్థము నిమం త్రీతులగు రాజు లరుదెంచిరి. జరాసంధదంతవక్త్రులు శిశుపాలఁడు పాండవులు ధార్తరాష్ట్రులు మాలవదేశాధీశులు సనైని క్షలై వచ్చిరి రుక్మిణు నాహుతియు నీలధర్ములు విందాను విదులు శల్యుఁడు శకునియు నింకనుగలబలయుతులు దృఢప్ర తులు నగురాజులెల్లరు నరుదెంచిరి. షట్పరముల కనతిదూర

మున నుండిరి. వారలంగాంచి నారదముని యిట్లు చింతించెను. యాదవులకు నీక్షత్రియులకు నిట సమాగమంబగు. యుద్ధము జరగ నేను హేతుభూతుడనై వారిం బ్రోత్సహించెదను. అని యాలోచించి నికుంభుని యింటికింబోయెను. నికుంభుడు లోన గువా రామహర్షి నారాధించిరి. సముచితాసనాసీనుం జేసిరి. అత్తటి నారదముని నికుంభుం గాంచి యసురవర్యులా గా! యాదవులతోఁ బగగొని స్వస్థమనస్కులరై యిటు లుందురే ఇదిమంచిదియా? బ్రహ్మదత్తుడే హరియనుకొనుడు. హరియే బ్రహ్మదత్తుడు. హరి యతనికి సఖుడు బ్రహ్మదత్తున కయిదు వందలు భార్యలుగలరు! అందు బ్రాహ్మణకులజలు రెండుశతములు. రాజన్యకన్యలు శతసంఖ్యాకలు. వైశ్యశూద్రకన్యలు చెరి యొకశతము. వారందఱు దుర్వాసుని నేవింప నియమింప బడిరి. వారిశుశ్రూషల కానందించి యమ్మునివరమిచ్చెను. ఒక్కొక్కభార్య కొక్కదుహితయు నొకపుత్రుడును గలుగునట్లును వారెల్ల రూపబలముల నలరారునట్లును వరము. ఆకన్యకలు పుణ్యగంధమును వెనఁజల్లుచుందురు. సర్వదా యశావనమున నలరారుదురు. పతివ్రతలు నగుదురు. గీతనృత్యముల వా రచ్చ రల మింతురు. గుణసంపన్నలు. ఎల్ల కన్యకలు మునివరదానమున నన్నివిషయముల నెఱుంగుదురు. కొడుకులు రూపవంతులు. మాత్రమేకాక శాస్త్రార్థకుశలులు. తమతమకులధర్మముల ననుసరించుచుందురు. వారినెల్ల భైమప్రభృతుల కిచ్చెను. మిగిలిన వారు నూలుగురు, మీచేఁ దేబడిరి. వారికొఱకు యాదవులతోఁ బోరాడవలసియుండును. కావున పచ్చిచరాజులనెల్ల సహాయముగోరుము. సహేతుకముగా నీవేఁడికోలుండును.

బ్రహ్మద తసుతార్థమై రాజులు నీకుఁ దోడ్పడవలయుఁ గావున.  
రత్నముల వారికిఁము. ఆతిథ్యముచేయుము. అని నారదముని.  
పలుక నికుంభుఁ డంగీకరింప నారక్కసులెల్లరు వారి కాతిథేయ  
సత్కారము లాచరించిరి. అయిదువందలకన్యకలను రత్నము  
లను వారివారియోగ్యతానుసారము రాజులు పంచుకొనిరి.  
నారదానుమతిచేఁ బాండవు లందుఁ బాల్గొనరైరి. నారదుఁ  
డారాజులకడకుంబోయి మీరెల్ల నర్చింపఁబడితిరి. మీక్షత్ర  
ము రాక్షససహాయార్థ ముపయోగింపవలయును. క్షత్రియు.  
లారాధింపఁబడి సాయముచేయవలసినదీ యాచారముకదా!  
నికుంభుఁడును వారు సాయపడుట కానందించెను. మఱియు  
రాజులం గాంచి రాజేంద్రులారా! మాకు శత్రువులతో యుద్ధ  
ము కాఁగలదు. మీసహాయము. కోరెదము. అని వేడగనే  
యట్లేతోడ్పడుదుమని రాజులు వాగ్దానమొసఁగిరి. పాండవులు  
తక్కినభూపతులెల్ల రాడినమాటల నారదముని యాకర్ణించి  
వారిని మఱింత ప్రోత్సహించెను. యజ్ఞదత్తునిభార్యలు యజ్ఞ  
వాటము జేరియుండిరి.

శ్రీకృష్ణుఁడు శంకరు నానతిం దలంచుచు సేనాసమేతుఁడై  
పోయెను. ద్వారకానగరమున నాహుకు నునిచెను. సేనా  
సమేతుఁడై యాహుకుఁడు పౌరరక్షణమున నాయత్తుఁడై  
యుండెను. యజ్ఞవాటమునకుఁ జెంత వాసుదేవుఁడు విడిసెను.  
ఆచోటు శుభదాయకమని వసుదేవుఁడు తెలుప నందులకు  
సమ్మతించి యందు సేనాసమేతముగా నుండెను. యుద్ధధర్మము  
ననుసరించి సేనల నయ్యైతావుల నునిచెను. ప్రద్యుమ్నుని వారి.



రక్షింప నాజ్ఞాపించెను. ప్రద్యుమ్నుఁడు సకలమాయల నెఱుంగును గావున నాప్రయత్నమున బద్ధాదరుఁడై యుండెను.

—ॐ నికుంభాదులు యుద్ధముచేయుట. —

\*ఆరేయి యందుఁ గడపి శ్రీకృష్ణుఁడు సూర్యోదయముకాఁగాఁ గాల్యములను దీర్చి సాత్యకియు బలరాముఁడు తోడనుండ గరుత్మంతు నధిష్ఠించెను. ధనుర్వరములం దాల్చి సకలాస్త్రసంభృతతూణీరములం గట్టుకొని + బిల్వోదకేశ్వరుని ధ్యానించి నమస్కరించిరి. యజ్ఞవాటమును గాపాడఁ బాండవులను శ్రీహరి నియోగించెను. మిగిలిననైన్యమును గుహాద్వారమున నుండఁబనిచి జయంతుని బ్రవరుని స్మరించెను. స్మరించినంతనే వారు పొడసూపిరి. వారు వియత్తలమునందే ప్రద్యుమ్నునివలె నిల్చిరి. కృష్ణానుమతి రణదుందుభి మ్రోసెను. ఇతర రణవాద్యములు మ్రోగఁజేయఁబడియెను. సాంబుఁడు గదుఁడు మకరవ్యూహమును బన్నిరి సారణభోజోద్ధవవైతరణానాధృష్టిః పృథువిపృథు కృతవర్తదంష్ట్ర నిచతువులు సనత్కుమారుఁడు చారుధేష్టుఁడు ననువీ రనిరుద్ధసహాయులై వెనుకభాగమును గాపాడుచు నుండిరి. తక్కినయాదవవాహినులు నడుమ నిల్చెను చతురంగబలములు సమరోన్ముఖములై యుండెను.

ఈకోలాహలము నాలకించి షట్పురములనుండి దానవులసంఖ్యలుగా వెడలివచ్చిరి. మేఘనాదములగు గార్దభములను

\* ఈభాగము పూర్వోక్తహరివంశమునఁగల యెనుబదినాల్గవయధ్యాయమునుండి సంగ్రహించినది. + బిల్వోదకేశ్వరం జీవం నమస్కృత్య సురోత్తమమ్. అని మూలము.

గజములను మకరశింశుమారములను మహిషముల ఖరములను  
 నుష్టములఁ గచ్చుచుముల నెక్కికొందఱును, వీనింగట్టినరథముల  
 నెక్కి కొందఱును సకలాభరణభూషితులై బయలువెడలిరి.  
 శంఖములఁ బూరించిరి. ఆదానవవీరులకు ముంగలియై నికుం  
 భుఁడు బయలువెడలి దేవేంద్రునివలె నుండెను. ఆదానవుల  
 సేనలు భూష్యంతరిక్షముల నావరించిన ట్లుండెను. అట్టహాస  
 ములజేయువారు కొందఱును వాద్యముల మ్రోయించువారు  
 కొందఱునయి వెడలివచ్చిరి. శిశుపాలుఁడు ముందునడువఁగా  
 రాజసేనయు దానవులకుఁ దోడ్పడఁ బయనము సాగించెను.  
 దుర్యోధనుఁడు నతని తమ్ములు చేదిరాజు ననుసరించి నడచిరి.  
 వారిరథములు గంధర్వసగరోపమానములుగా నుండెను. రుక్మి  
 యు వారివెంట నడచెను. ఆతనిధనుస్సు తాళవృక్షమునకు సరి  
 పోల్పఁదగియుండెను. శల్యశకుని భగదత్తులు జరాసంధత్రిగ  
 ర్తులు విరాటుఁడు తత్తనయుఁడు నికుంభసహాయార్థమై యనికి  
 నడచిరి యాదవుల మార్కొని కయ్యముచేయ నాతురఁడు  
 చుండిరి.

నికుంభుఁడు పరాక్రమాటోపంబున వివిధమార్గణముల  
 నాశీవిషములంబోనివానిం బ్రయోగించి శత్రుసేనల నొంచెను.  
 యాదవసేనాధిపతియగు ననాధృష్టి రోషావేశంబున విచిత్ర  
 పుంఖములగు సాయకముల వైరుల వధించెను. నికుంభునిరథ  
 రథ్యములు కానరాకపోయెను. ధ్వజాదులుకూడఁ గానరాకపో  
 యెను. అంత నికుంభుఁడు మాయాబలమున నాతని బంధించెను.  
 వానిం దీసికొనిపోయి షట్పూరములు గలగుహలో నునిచెను.  
 త్తణమాత్రమున మాయాబలసహాయమున మరల నికుం

భుండు యుద్ధమునకు వచ్చెను. కృతవర్తను జారు ధేన్వభోజవైత  
రణసనత్కుమార నిశతోల్తుకులను భోజనేనానాయకులం బెక్కు  
మందిని మాయాబలమునఁ గనరాకుండఁజేసెను. కాని యా  
నికుంభునిదేహము మాయాసమాచ్ఛాదితంబుగానఁ గానరా  
కుండెను. వాఁడువీరినెత్తుకొని గుహలో నుంచుటయుఁ దెలియ  
రాకయుండెను. ఆరంగము మహాభయంకరముగా నుండెను.  
యాదవసేనలకు భయమును గల్గించు నాకుంభునిం గాంచి  
శ్రీహరియు బలదేవసాత్యకులు నాగ్రహించిరి. సాంబప్రద్యు  
మ్ములు మఱింత పౌరుషమును జూప నెంచిరి. అనిరుద్ధుఁ డంత  
కంటె రోషించెను. తక్కినవీరులందఱు యుద్ధసన్నద్ధు లైరి.

శ్రీకృష్ణుండు శార్ఙ్గకోదండము నెక్కుపెట్టి తృణమును  
హుతాశనుండు కాల్చినట్లు దానవుల శరాగ్నిచే భస్మముచే  
యసాగెను. ఆకృష్ణునిం దిలకించి దానవులు చుట్టుకొని పరి  
మార్ప నెంచి కాలపాశబద్ధములై శలభములు దీపముపైఁ  
గ్రమ్తునట్లు విజృంభించిరి. వారిపై సురవైరులు శతఘ్నులను  
బరిఘ్నులను హుతాశనకీలలం గురియుశూలములను బరిశ్వ  
ధములను వైచి నొప్పించిరి. కొందఱు పర్వతశృంగములం బెక  
లించి వైచిరి. మఱికొందఱు గండశిలలు గురియించిరి. ఏనుఁగు  
లనుగుఱ్ఱములను రథములను విసరివైవసాగిరి. ఆయాటోపము  
నోర్వక శ్రీకృష్ణాగ్ని వారలంగాల్పఁబూని విస్మయరజ్జ్వాలలఁ  
బర్వఁజేసెను. శలభములంబోలి కొందఱు రూపడంగిరి. వారలు  
గురియించుబాణముల హానచినుకుల వృషభరాజు లెక్కింప  
నట్లు గణింపక బాణజాలముల రూప నామశూన్య లనుగాఁ  
జేసెను. హరికరవిముక్తశరపరంపరల నాయసురవరులు తీవ్ర

వర్షము నిసుకకట్టలవలె నోర్వఁజాలక మ్రందసాగిరి. తుదకు శ్రీహరి యెదుట నిలువనైనఁ జాలకపోయిరి. నిలువఁజాలక పాటిపోవక స్వర్గమునకే కొందఱు పరుగిడిరి. నారాయణభయాఁర్తులై పరుగిడు నాయసురుల నంబరముననున్న జయంతప్రవరులు పోనీయక ప్రాణములం గైకొనుచుండిరి. వారిశిరస్సులు భూత లంబునఁ బడఁగా మొందెములు వెనుకఁబడుచుండెను. కొండ శిఖరమునుండి వృక్షాగ్రములు భూమింబడునట్లు వారితనువులు పడుచుండెను.

రుక్తిణీపుత్రుఁ డగు ప్రద్యుమ్నుఁడు ఘోరతరమనం జను మాయను గల్పించి యందొకగుహను గనఁబడఁజేసి రణము చేయ నుంకించి కర్ణుని బీడితాంగునిగావించి యాగుహలో వైచెను. దుర్యోధనుని విరాటద్రుపదులను శకునిశల్యసీలు లను సదీతసయుని విందానువిందులను జరాసంధుని త్రిగర్తదే శాధీశులను మాలవులనుగూడ నాగుహలోఁ బడఁజేసెను. చృష్టద్యుమ్నాదిపాంచాలవీరుల నస్త్రకోవిదులను రుక్తిని శిశు పాలుని భగదత్తుని గాంచి సంబంధమును గారవించెదను. మాయామయమగు నీ ఘోరతరగుహలో మిమ్ముం బడవైచెదను. బిల్వేశ్వరుఁ డగుశంకరుఁడు నాకిట్లు లాజ్ఞాపించెను. ఈగు హలోఁ బడవైవుమనియె. శాంబరి నాశ్రయించి నికుంభుఁడు బంధించిన మాయాదవులనెల్ల విడిపించెదను. అని పలుకు ప్రద్యుమ్నుని గాంచి సేనాపతియగు శిశుపాలుఁడు తీవ్రాంబకాసార మున సాంబాదులను విశేషించి ప్రద్యుమ్నుని నొప్పించెను. ప్రద్యుమ్నుఁ డాశరాసారమున నొచ్చియు బిల్వేశ్వరునకు నమస్కరించి శిశుపాలునిమాయచే నావరించి కట్టివేయఁ

బూనెను. అంతః బ్రవరుఁ డిట్లుపలికెను. ఓప్రద్యుమ్నా! బిల్వే శ్వరాజ్ఞయైనది. ఈరాత్రియంతయు నీపూనికి ననుసరించి కా ర్యమునెఱవేర్చుము. రత్నలుభులగు నీరాజుల నీపాశబద్ధులను నీవేవిడిపింపవలయును. రాక్షసులను మిగులకయుండఁజేయుము. జనార్దనునితో నిట్లే తెల్పుము. అని ప్రవరుఁడు శంకరు నాజ్ఞం దెలుప నట్లే యని యాప్రద్యుమ్నుఁడు శిశుపాలునాభృతిని రుక్తిని మఱియు నందుంగలరాజులను శంకరదత్తఘోరపాశ ములబంధించెను. మాయామయమగు గుహలోనునిచెనునిట్టూ ర్వులం బుచ్చుకాలభుజంగంబులం బోలె నారాజేంద్రులను గట్టివైచి తనపుత్రుఁడగు ననిరుద్ధుని వారికిఁ గాఁపుంచి మిగిలిన రాజులునుగూడ బంధించెను. సేనాపతిని గోశాధిపతిని హస్తస్య శ్వముల నట్లే బంధించి యవశములుగా నొనరించెను. హతశే ఘులగు రక్కసులం జంపక నుద్యక్తుడై యజ్ఞముచేయుబ్రహ్మ దత్తునితో నిట్లు పలికెను.

విప్రోత్తమా! నిస్సంశయముగా యజ్ఞము సాగింపుము. రక్కసులకు భయపడకుము. ధనంజయుఁడు రక్షకుఁడైయుండ దేవదానవగంధర్వాదులవలన భయము రాదు. నీపుత్రికలు మాయాకల్పితాకారలు. నేనే వారిని మాయచేఁ గల్పించితిని. యజ్ఞవాటమున వారి జూతువుగాక. అనిపలికి తనపరాక్రమ మును గనఁబఱచి రాక్షసుల భయభ్రాంతులనుగా నొనరించి బ్రహ్మదత్తుని భయముపోఁగొట్టి తాను విజృంభించుచుండెను.

\* ప్రద్యుమ్నమాయాప్రభావమున రాజులందఱు బల

\* ఈకథయు విష్ణుపర్వము సెనుబదియేనవయధ్యాయమునుండి సంగ్రహింపఁబడినది.

ములతో బంధింపఁబడఁగా రాక్షసులనుగూడ నామాయ యావరించెను. యాదవవీరులు నలుప్రక్కల నిలిపి యుద్ధము చేయుచుఁ జంపుచుండఁగాఁ దాళఁజాలక యాదనుజులు నలుదెసలకుఁ బరుగిడిరి. కృష్ణానంతప్రభృతులు చెలరేగి వధింపసాగిరి. వారి యాటోప మోర్వరానిదయ్యెను. రాజ్యము దేవుఁడెటుఁగునని వారు పాటసాగిరి. వారిం గాంచి నికుంభుఁ డుచ్చైస్సస్వరంబున నిట్లు పలికెను. దానవులారా! ప్రతినమాని భయార్తులై పరుగిడుచున్నారే. ఇదితగునా! పరుగెత్తి ప్రతినమాని యేలోకములకుఁ బోవ నెంచితిరి? ఇఁకనైనఁ బాటిపోవక జ్ఞాతివధము నాలోచించి ప్రతిన నెఱవేర్చు బ్రయత్నింపుఁడు. పురుషుఁడు పగతుర జయించి సుఖము నొందవలయు. జయము చేకూరదేని మృతినొంది స్వర్గమునఁ జిరకాలము సుఖింపవలయును. పరుగిడి యింటికింజని యెవ్వరిమోములఁ జూడఁగలరు? సిగ్గుమాలి భార్యలఁ జూడఁజాలుదురా. యుద్ధమేమాయెనన్న బదులుచెప్పఁగలరా. అనిపలుకఁగా నికుంభునిపలుకు లాలకించి సిగ్గుపడి దానవులు మరలిరి. ద్విగుణీకృతపరాక్రమమున మరల యుద్ధము సాగించిరి. యజ్ఞవాటముఁ జొచ్చి హింసింపఁ దలంచుకొన్న దానవుల నందున్న యర్జునుఁడు చంపుచుండెను. నకులసహదేవులు ధర్మరాజు భీముఁడు చెలరేగి యజ్ఞవాటముప్రక్కకుఁ దిరుగు వారిని రూపడంచుచుండిరి. ఆకసమున నెగిరిపోవఁదలంచుకొన్న రక్షసుల జయంతుఁడు వధించుచుండెను. ప్రవరుఁ డాపనియే చేయసాగెను. అత్తటి నారణరంగమున నొకనది ప్రవహించెను. అందు రక్తమే జలము. వెండ్రుకలే నాచుతీగలు. చక్రకూర్మ రథములేసుడులు, గజములే పెద్దపాపాణములు. ధ్వజములుకుం



తాయుధములే తరుచ్చాయలు. సింహనాదములే ప్రవాహధ్వనులు. ఇట్టి రక్తప్రవాహము శ్రీకృష్ణశైలమునఁ బొడమినది. భీరువులచిత్తములను మథించుచుఁ బ్రవహింపఁబూనెను. అందు ఖడ్గములను బెళుకుచేపలు తిరుగుచుండెను. వర్షాకాలజలదమువలె రక్తనది యకస్తాత్సంభూతిం గాంచి పాటుచుండెను. ఆరక్తనదిని జూచి వృద్ధి నొందుచున్న శత్రువులఁ బరికించి తనమిత్రులు సాయముఁజేయఁ బూనివచ్చి తాఁ గాంచుచుండ మృతినొందుటం గాంచుచు మహత్తర రోషమునఁ బరువిడెను. ఆతనిని జయంతప్రవరులు నిల్పిరి. కులిశనిష్ఠుర బాణములఁ బ్రయోగించిరి. దాని కాగ్రహించి వెనుకకు మరలి దష్టోష్ఠుడై పరిఘమునఁ బ్రవరుని గొట్టెను ఆవ్రేటున కాతఁడు ధర నొరంగెను. జయంతుఁడు పడుచుండునాతని రెండుచేతులఁ బట్టుకొని యెను. ప్రాణములున్నవని యెఱింగి ప్రవరుని వదలి రాక్షసునిపై కరిగి యెదిగి ఖడ్గమున దానవు నొంచెను. ఆపరిఘముననే జయంతుని నికుంభుఁడు కొట్టెను. నికుంభునవయవములెల్ల సొమ్మసిలునట్లు జయంతుఁడు నొప్పించెను. ఆదెబ్బలకు నొచ్చియు జ్ఞాతులం బొలియించిన కృష్ణునితో యుద్ధముచేయువాఁడై యిట్లు చింతించెను. ఈయంద్రసూనునితో నాకేమిపని? కృష్ణుని మార్కొనియెద. అనితలంచి మాయంగొని యందే యదృశ్యుడయ్యెను. శ్రీకృష్ణుఁ డున్నయెడకుం బోయెను.

శ్రీకృష్ణనికుంభుల సంగరమును జూడఁగోరి యైరావతము నెక్కి శతమఖుఁడు దేవతలు పరివేష్టించిరాఁగా వచ్చెను. మేల్తేలని కొడుకును జయంతుని గొఁగిలించు కొనియెను. మూర్ఖు బాసియున్న ప్రవరు నాలింగనమున నలరించెను. దేవదుండు

భులు ధ్వనించెను. జయశ్రీవిరాజితుడగు జయంతు నెల్లరు విను  
తించిరి. అట్టితటి నికుంభుడు రణదుగ్ధముఁ డగు కేశవుని గనుం  
గొనెను. అత్తటి హరి యర్జునుం గూడి యజ్ఞ వాటమునకు నాతి  
దూరమం దుండెను. సింహనాద మొనరించుచు గరుడుని జావఁ  
గొట్టెను. దురాసదంబగు పరిఘమున బలదేవసాత్యకుల నొప్పిం  
చెను. కృష్ణార్జునుల భీమయుధిష్ఠిరుల నకులసహదేవులనొంచెను.  
సాంబప్రద్యుమ్నుల నొప్పించెను. మాయాసంగరమున నొంచు  
నానికుంభు నెవ్వరును గనుఁగొనఁ జాలకపోయిరి. వానిని గనుఁ  
గొనఁజాలమని తోచగానే బిల్వోదకేశ్వరుని ధ్యానించిరి. విశే  
షించి హరి స్మరించెను. భగవంతుడగు నాబిల్వోదకేశ్వరునిఁ  
మహిమమున మానూచ్ఛాదితుడగు నికుంభునిం గనుఁగొనఁ  
జాలిరి. కైలాసపర్వతాకారముగలిగి వాడుండెను. తనజ్ఞాతుల  
నాశనముచేసిన శ్రీకృష్ణుని రణమునకు రమ్మని పిలుచుచుండెను.  
అర్జునుడు గాండీవమెక్కిడి పరిఘమును వానియవయవములను  
బాణములచేఁ జిందఱవందఱగాఁ జేసెను. కాని యాబాణములు  
వానిమేనును జీల్పఁజాలక మిట్టిపడెను. తనబాణములు  
నిష్ఫలములు కాఁగా ధనంజయుడు విస్తితుడై శ్రీకృష్ణా !  
యిదేమి చిత్రమని యడిగెను. నాబాణములు పర్వతమునైన  
భేదించునని. వజ్రసంకాశములు గదా. వీనిశరీరమును దాకి  
యొగిరిపడినవే. ఏల ? అన విని నవ్వి కేశవుం డిట్లనియె.

ఫల్గునా ! యీనికుంభుడు మహాభూతము. విశేషించి  
వచియించెద. ఆలకింపుము. ఈదానవుడు పూర్వ ముత్తరకో  
సలములకుంబోయి తపస్సుచేసెను. దురాసదుఁ డగునీరాక్ష  
సుడు శతవర్షసహస్రములు నిష్ఠసలిపెను. హరుడు ప్రత్యక్ష

ముకాఁగా వీఁడు వరమును గోరెను. సురాసురులచే నవధ్యములగు మూఁడురూపముల నిష్ఠు అని యడుగఁగా భగవంతుఁడగు వృషభధ్వజుఁడు రాక్షసా! నాకుఁగాని బ్రాహ్మణులకుఁగాని విష్ణువునకుఁగాని యప్రియ మొనరింపఁబూనితివేని విష్ణువువలన మృతిగల్గఁగలదు. నేనును విష్ణువును బ్రాహ్మణులరక్షింతుము. అని శంకరుఁడనియె. ధనంజయా! వీఁడు సర్వశస్త్రాస్త్రాభేద్యుఁడు. త్రిదేహుఁడు, శత్రువులఁ బీడించువాఁడు, వరమత్తుఁడునగు వీఁడు సమరదుర్జయుఁడు, భానుమతీ వివాహకాలమున వీనిదేహ మొకటి నాచేఁ దెగియె. ఈషట్పురమనుదేహ మవధ్యము. తల్లి యగుదితిని దపశ్చర్యచే నొకదేహము నేవించుచున్నది. మూఁడవదేహమే యిది. దీనిందాల్చియే షట్పురంబుల నేలుచున్నాఁడు. వీనిచరితంబు దెల్పితి. వీని వధింపఁ ద్వరపడుము. మిగిలినకథ వెనుక వినుదువు. అని కృష్ణార్జును లిట్లు మాటలాడు కొనుచుండఁగా నారాక్షసుఁడు గుహను బ్రవేశించెను. వానిని వెదకి మధుసూదనుఁడు తాను నాగుహలోఁ జొరఁబడియెను. అది షట్పురసంజ్ఞగలది. అతిభయంకరాకృతి కలది. శత్రువులకు ధర్మింపఁ దరముగానిది. అందుఁ జంద్రసూర్య ప్రభలు వెలుఁగవు. స్వతేజస్సమాభాసురము. సుఖదుఃఖశీతోష్ణములఁ గోరినయట్లది యాయఁగలదు.

ఆగుహలోఁ బ్రవేశించి జనార్దనుఁ డారాక్షసుం గాంచెను. వానితో బెట్టిదముగాఁ బోరెను. కృష్ణునితోటి బలదేవాదులును బ్రవేశించిరి. పాండవులు నందుఁ బ్రవేశించిరి. కృష్ణానుమతినందియే యందు వారెల్లం బ్రవేశించిరి. కృష్ణానుమతుడై ప్రద్యుమ్నుఁ డతనితోఁ బోరాడెను. మాయాబల

మున మున్నతఁడు కట్టివైచిన యాదవులనెల్లం దెచ్చెను. ప్రద్యు  
ముఁడు బంధముక్తులఁ గావింపఁగా వారు కృష్ణునంతికమును  
జేరిరి. వారెల్ల నికుంభవధమును గోరుచుండిరి. వారెల్లఁ బ్రద్యు  
మ్నకుమారా! రాజులను వదలింపుమా యని కోరిరి. వారి  
నెల్ల విముక్తులఁ గావించెను. వారెల్ల నధోముఖులై మౌనము  
నవలంబించి సిగ్గు తమ్ము ముంప నష్టతేజస్కులై నిలువఁబడిరి.  
జయింపఁ బ్రయత్నించునికుంభుని శౌరి పొడగాంచి మార్కొని  
ఘోరముగాఁ బోరెను. కృష్ణుని బరిఘమున దనుజుఁడు బిట్టు  
ప్రహరించెను. మరల గదచే హరిచేఁ బీడింపఁబడి యాదను  
జుఁడు నొచ్చెను. హరియు నొచ్చెను. ఇట్లనోయ్యనప్రహారముల  
నొచ్చియుఁ బోరుచుండఁగాఁ బాండవులును యాదవులు  
నొచ్చి చూచుచుండఁగా మహర్షులు శ్రీహరికిజయముం గోరి  
జపించిరి. వేదమంత్రముల వినుతించిరి. మరల స్మృతి చక్కఁగా  
రాఁగా దనుజుఁడు నట్టులే చేతననొందఁగా మరల నిరువురు  
మార్కొనిరి. గజద్వంద్వము వృషభద్వయము శాలావృకయు  
గ్ధము పోరునట్లు పోరాడుచుండఁగా నశరీరవా క్కొక్కఁడు  
కృష్ణున కిట్లు హితము తెలిపెను. దానవాంతకా! ఈక్రూర  
రాక్షసుఁడు దేవబ్రాహ్మణకంటకుఁడు! కానఁ జక్రముచేఁ  
జంపుము. అని బిల్వజలేశ్వరుఁడే తెలిపెను.

ఆశంకరాలాపముల నాలించి యట్లే యొనరించువాఁడ  
నని లోకనాథుఁడు శివునకు నమస్కరించి దైత్యకులాంతకం  
బగుసుదర్శనమును బ్రయోగించెను. ఆచక్రము మణికుండలమం  
డితం బగునికుంభుని శిరస్సును దేహసంబంధములేకుండఁ జేయఁ  
జాలెను. నికుంభునిచావునకు శంకరుఁ డానందించెను. హరిపైఁ

బూలవాస కురిసెను. దేవదుందుభులు మ్రోసెను. ప్రపంచమంతయు నానందించెను. \*దైత్యకన్యకలను యదుకుమారుల కెందఱనో శ్రీహరి యొసంగెను. క్షత్రియులనెల్ల నాశ్వాసించి విచిత్రరత్నముల నొసంగెను. పాండవుల కాటువేలరథములను సకలపరికరములం గూడినవాని నిచ్చెను. ఆషట్పురమునే బ్రహ్మదత్తున కొసంగెను. ఆసత్రయాగము పూర్ణముకాఁగా శంఖచక్రగదాధరుఁడు రాజులను బంధముక్తులఁ గావించి పంపించి పాండవులను బయనముచేయ నియమించి తాను బిల్వోదకేశ్వరునికడకుంబోయి నైవేద్య మిడి మల్లయుద్ధవిశారదులకు బహుమతుల నర్పించి వారిబాహుబలముం గాంచి యానందించి తల్లిదండ్రులంగూడి యదువులు వెంటరాఁగా బ్రహ్మదత్తునకు నమస్కరించి ద్వారకాపురి కరిగెను. ఇది షట్పురవధమనుగాథ. ఇది భగవచ్ఛక్తి ప్రబోధకము. దీనిం బఠించినను వినినను మానవులు జయలాభము నొందుదురు. సకలాపత్పరిహారము గోరి దీనిం బఠింపవలయు.

మహాశయులా రా ! షట్పురదానవులవృత్తాంతమునుండి యెఱుంగఁదగినవి కలవన్న సందియములేదు గాని యొక్కవిషయముమాత్ర మెఱుంగవలయును. దానవులు త్రిపురసంహార కాలమునఁ జావక మిగిలినవారని యిందే కలదు. వారు తనంబొనరించి విరించివలన వరము లొందిరి. కాని యాబ్రహ్మ వరప్రదాన కాలమునందే,

శ్లో. “న బాధిష్యథ చేద్విప్రా సత్పథస్థా సతాం ప్రియా, విప్రోపమాతం మోహచ్చేత్కరిష్యథ కథంచన,

\*దైత్యకన్యాశ్చ భగవాన్ యదుభ్యశ్శతశో దదౌ=అని మూలము.

నాశం యాస్యథ విప్రాహి జగతః పరమా గతిః. ౨౦

నారాయణా ద్భిభేత్తవ్యం కుర్వద్భిర్భ్రాణాహితమ్,  
సర్వభూతేషు భగవాన్ హితం ధత్తే జనార్దనః.” ౨౧

అనిపలికెను. నావరములనుబట్టి గర్వించి తపోనిరతులగు విప్రులకు నహిత మాచరింతురేని మిమ్ముం బొలియించును. సర్వభూతపాలకుఁడు గదా విష్ణువని యెఱుంగుఁడనియె. ఎట్టి వరప్రభావముగాని సత్కార్యములకు హాని గల్పించినచో నశించునని స్పష్టమగుచున్నది.

శ్లో. “కామై నై నై ర్హృతజ్ఞానాః ప్రపద్యంతే ౭న్యదేవతాః  
తంతం నియమమాస్థాయ ప్రకృత్యా నియతాస్స్వయా. ,  
యోయోయాం యాం తనుం పార్థ శ్రద్ధయార్చితు మిచ్ఛతి,  
తస్య తస్యాచలాం శ్రద్ధాం తా మేవ విదధామ్యహమ్.  
స తయా శ్రద్ధయా యుక్తస్తస్యారాధన మీహతే,  
లభతే చ తతః కామాన్ మయైవ విహితాన్ హితాన్.  
అంతవత్తు ఫలం తేషాం తద్భవ త్యల్పమేధసామ్,  
దేవాన్ దేవయజో యాంతి మద్భక్తా యాంతి మా మపి.  
అవ్యక్తం వ్యక్తిమాపన్నం మన్యంతే మామబుద్ధయాః,  
పరంభావమజానంతో మమావ్యయమను త్తమమ్” ౨౪

(గీతా. ౭ అధ్యాయం.)

అను గీతావాక్యములనుబట్టి యూహింపఁగాఁ దపస్సను నది సత్కర్తృము. అది ఫలాభిలాషచే జేయఁబడనిచో ముక్తి నొసంగును. ఫలాభిలాషమునఁ జేసినను స్వల్పఫలముల నొసంగును. ఆఫలము లనంతములు గావు. కొంతకాలమునకు నశించునవి. అని సారము కనఁబడును. అందును ఆతపస్సు



పరహింసాపూర్వకాత్తసుఖార్థ మగునేని యది కర్తకే మృత్యు  
 వును దెచ్చును. ఆమాటయే బ్రహ్మవాక్యమునందుఁ గలదు.  
 తపస్సనఁగా నొక దేవతాదూపమును మదినిలుపుకొని దాని  
 నాకర్షించునట్టి బీజముల నామంత్రమున సంపుటికరణముగ  
 నొనరించి జపించుట. అదియే షట్ప్రయోగములలో నాకర్షణ  
 ప్రయోగము. నియతఃబూని జపింపఁగా నామంత్రాధిదేవత  
 యాబీజముల బలమున నాకర్షింపఁబడి ప్రత్యక్షమగును. ఉపాస  
 కునివాంఛ సద్వాంఛయే యైన నది యాదేవతకుఁ దృప్తిని  
 గల్పించును. ఆవరము కరుణమై నిచ్చును. దుర్వాంఛయైనచో  
 విధిలేక యీయవలసివచ్చునుగాని నాదేవత యొకవ్యాజము  
 పన్నియిచ్చును. దానవులతపస్సులన నిట్టివే. మఱియు నాఫలము  
 ననుభవించుయోగ్యత వీనికి లేకున్నచోఁ దపోబలమున  
 నాకర్షింపఁబడినదేవత ప్రత్యక్షమైనను జిత్తవిభ్రాంతి లోనగు  
 వానిం గల్పించును ఆవాంఛకుఁ దగుఫలముల ననుభవించు  
 సత్కర్తములను జేసియుండునేని తత్ఫలము లనుభవింపఁదగిన  
 వరముల నాదేవతసుముఖుఁడై యొసంగు. ఏతపస్సుగాని పరుల  
 బాధింపఁబూని చేయఁబడునదియే యైన నది కర్తకు హానిని  
 గల్పించు. అందును జ్ఞానులను బాధించునేని భగవంతుఁ డేవిధ  
 ముననైన వారిని వధించును. తప స్సొనరించి ఫలమును గోరక  
 యున్నచో నాతపస్సే లోకోపకారక మగు. దాన భగవంతుఁడు  
 సంప్రీతుఁడగు. సర్వకామములు వాఁడు కోరకయున్నను  
 ఫలించును. ముక్తియుఁ గలుగును. ఏలయన నాతపస్సు సత్త్వ  
 గుణప్రధానము. దానినే నిష్కామతపస్సందురు. అట్టితపస్సు  
 చేయఁజాలకుంటిమిగదా యని సాధువులు పరితపింతురు.

శ్లో. త్వాంతంన త్మమయాగృహోచితసుఖంత్యక్తం న సంతోషతః  
సోధా దుస్సహశీతవాతతపనాః క్లేశాన్న తప్తం తపః,  
ధ్యాతం విత్త మహర్నిశం నియమితప్రాణైర్నశంభోః పదం  
తత్తత్కర్తృ కృతం యదేవ మునిభిస్తత్తత్ఫలైర్వంచితమ్.

అని భర్తృహరి తెల్పి పరితపించెను. కావున దుష్టవాం  
ఛాపూర్వకతపస్సపాయమున కాధారమని స్పష్టము కాక  
మానదు తపస్సొనరింపక యనఁగా భగవంతు నుపాసింపక  
మంత్రమంత్రార్థముల నెఱుంగక మనస్సును జయింపక తదా  
ధారమగు యోగము నభ్యసింపక వేదాంతవాక్యములను  
బఠించుచుండువా రిహపరదూరులగుదురు. మహర్షులెల్లఁ దపో  
నిరతులు. వారు చేయుయజ్ఞములు సత్రయాగములు. అనఁగా  
లోకహితమును గోరి చేయునవి. కావున భగవంతుఁ డానం  
దించును. ఈకాలమున నుపాసకులు గగనకుసుమములుగ  
నున్నవారు. ఉపన్యాసకులు త్రొక్కిన వెడలివచ్చుచున్నారు.  
కావునఁ దపస్సున కేకఁ దా వెక్కడిది? చచ్చునూట లుపన్య  
సించిన లాభములేదు. భగవద్గీత లెన్నిమాటలు వర్ణించినను  
ఫల మనంతము గలుగదు యోగవిద్య నభ్యసించి యుపాస  
కుఁడు కావలయును. కానిచో భగవదనుగ్రహము కలుగదనుట  
నిర్వివాదాంశము. మఱొక్కవిషయ మీకథలనుండి కనుఁ  
గొనఁదగినది కలదు.

“దైత్యకన్యాశ్చ భగవాన్ యదుభ్యశ్మతశో దదా.”

షట్పురదానవులను వధించినపిదప వారికన్యకలను వందల  
కొలఁదిగ యదువంశజనితులకు శ్రీహరి యిచ్చెనని హరివంశ  
మునఁ గలదుకదా: నరకాసురుఁడు దేవకన్యలఁబట్టి తెచ్చెనన్న

నాక్షేపించుట యక్కార్య మక్రమమనియేకదా. ఇపుడు రాక్షసులు చావఁగా దిక్కులేకయున్న వారికన్యకల యదుకుమారుల కిచ్చుట యక్కార్య మేలకాదు? అనుప్రశ్నము రాకమానదు కాని ప్రశ్నముచేసినవా రాలోచించి ప్రశ్నింపలేదనియెదను. ఏలయన. రాక్షసులెల్ల మృతినొందిరి. కన్యకలందఱు మిగిలిరి. యువతులు నుందురు. వారు కొంతకాలము సంసారయాత్ర జరపినవారుకాన వారిండుక వైరాగ్యము నీదుఃఖమునఁ దద్విషయమునఁ బొందఁగలరు. కన్యక లేమగుదురు? స్వేచ్ఛగాఁదిరుగుదురు. స్వాతంత్ర్యము వారికి నుండరాదనియూదాన ముప్పు తప్పదనియు మనపూర్వులయాశయము.

శ్లో. బాల్యే పితుర్వశేతిష్ఠేత్పాణే గ్రాహస్య యావనే,  
పుత్రాణాం భర్తరి ప్రేతే న భజే త్త్రి స్వతంత్ర తామ్.  
పిత్రా భర్తా సుతైర్వాపి నేచ్ఛేద్విరహమాత్తనః,  
ఏషాం హి విరహేణస్త్రీ గర్హే కుర్యాదుభే కులే. ౧౪౯  
(మనుస్మృతి ౫ అధ్యాయము.)

“పితృమాతృసుతభ్రాతృశ్వశ్రూశ్వశురమాతులైః,  
హినా నస్యాద్వినాభర్తా గర్హణీయాన్యథా భవేత్.”  
(యాజ్ఞవల్క్యస్మృతి.)

“అథర్తాభిభవాత్కృష్ట ప్రదుష్యంతి కులస్త్రీయః,  
స్త్రీషు దుష్టాసు వార్హేయ జాయతే వర్ణ సంకరః.”

(గీత ౧ అ. ౪౧.)

ఈమొదలగు ప్రాచీనస్మృతివాక్యములు గీతయుఁ బైయభిప్రాయమునే తెలుపుచున్నవి. అర్జునుఁడు పైవిధముగాఁ బ్రశ్నించినపుడు సర్వసందేహములు తొలఁగునట్లు హరి బదు

లుచెప్పెనుగాని స్త్రీలు దుర్వృత్తలగుదురు. దాన వర్ణసంకరత  
ప్రబలును. అన్నయర్జునునిసందేహమును జక్కఁగాఁ దీర్చలేదు.  
వీలయినగా నాభావము నిక్కమే యని హరి యెఱుంగును.  
కులధర్మములన్నియు స్త్రీలమూలముననే యున్నవనియు వారు  
చెడకయుండినఁగాని యవి యుండఁజాలవనియు నెఱింగియే.  
యాప్రశ్నమును మెల్లఁగా జాఱవిడిచి తత్కాలోచితమగు  
యుద్ధకర్తాచరణమునకుఁ దగుభంగిఁ బురికొల్పెను. స్త్రీలు  
దుర్వృత్తలు కారని గాని, అయినను భయమేల యనిగాని,  
యేల బదులిడలేదు ?

శ్లో. “యశ్శాస్త్రవిధిముత్స్పృజ్య వర్తతే కామకారతః,  
న స సిద్ధి మవాప్నోతి న సుఖం న పరాంగతిమ్. ౨౩  
తస్మాచ్ఛాస్త్రం ప్రమాణంతే కార్యాకార్యవ్యవస్థితౌ,  
జ్ఞత్వా శాస్త్రవిధానోక్తం కర్తకర్తు మిహార్హసి.” ౨౪  
(గీత. ౧౬ అధ్య.)

శాస్త్రవిహితరీతిఁ బ్రవర్తింపవలయును. శాస్త్రము  
లనఁగా మన్వాదిస్తృతులని భావము. తర్కవ్యాకరణముల  
యం దీయాచారకర్తృతపస్సాధనములు చెప్పఁబడలేదు గాన  
స్తృతిశాస్త్రము లనియే యర్థము. అంతమాత్రమున శ్రీకృష్ణుఁ  
డూరకుండక,

శ్లో. శ్రేయాన్ స్వధర్తో విగుణః పరధర్తాత్స్వనుష్ఠితాత్,  
స్వభావనియతం కర్త కుర్వన్నాప్నోతి కిల్బిషమ్. ౪౭  
సహజం కర్త కాంతేయ సదోష మపి న త్యజేత్,  
సర్వారంభాహి దోషేణ ధూమేనాగ్ని రివావృతాః” ౪౮  
(గీత. ౧౮ అధ్య.)

అని హరి యుపదేశించిరి. కావున భగవంతునిభావము తమతమధర్మములు తమరాచరింపవలయుననియే. ఈకాలమున గీతాశాస్త్రమును బలవంతముగా రమ్మని యుపన్యసించువారి కీగీతాశాస్త్రమునందు నమ్మకముకలదా యను నొకసందియము పొడమెడిని. ఏలయనఁగా నాభగవద్గీతాశాస్త్రమందే,

శ్లో. ఇదం తే నాతపస్కాయ నాభక్తాయ కదాచన,

న చాశుశ్రూషవే వాచ్యం న చ మాం యోభ్యసూయతి.

(౧౦ అధ్యాయం)

అని కలదు. తపస్సుచేయనివానికిని, అది చేసినను భక్తి లేనివానికిని, అదియు నున్నను శుశ్రూషచేయనివానికిని, అది యున్నను నన్ను ద్వేషించువానికి నుపదేశింపరాదని యున్నదే. ఈశ్లోకము కృష్ణాక్షము కాదందుగా? లేక ప్రక్షిప్తమందురా? కానిచో “తుడుము దేవతార్చనమువఱకు” నన్నట్లు మాకీ యుపన్యాసమువలదు స్వామీ యన్నను ఒక్కసారి వినిపొండు. అని యుపన్యసించఁజనునా. కాఁబట్టి యట్టివారికి మనస్సునందు నీగీతాశాస్త్రముపైఁ బ్రమాణబుద్ధి లేదనవలయును. ప్రకృత విషయమున శేషభాగము వినుఁడు.

శ్రీహరి యారాక్షసకన్యకలు స్వేచ్ఛగాఁ బ్రవర్తింతు రని యెఱింగెను. పురుషులయధీనమున నుండినఁగాని యుక్త ప్రవర్తనము కలవారు కారు. కన్యాదానము చేయువారు లేరు. విధవలగు స్త్రీలు దుఃఖసాగరమున మునింగియున్నారు. వారికిఁ గన్యాదానము చేయువాక్కు లేదు. కావున నెవరు లేని యపుడు తానే కర్తయని తలంచెను. శూరులగు యదుకు మారుల కిచ్చెను. రాజులపద్ధతిప్రకారము గాంధర్వప్రముఖ

పద్ధతులలో నొక్కపద్ధతి వివాహము చేసికొనుడని భగవంతునియాజ్ఞ మైనట్లు మనము గ్రహింపవలయును. కావున నరకాసురుఁడు చేసిన కార్యమునకు శ్రీకృష్ణుని కార్యమునకు మేరువునకును మశకమునకుఁ గలంతభేదము కలదు. మొదటివారిది ముష్కృత్యములలో నగ్రగణ్యము. రెండవవారిది సత్కార్యములలో నగ్రగణ్యము, అని గ్రహించి లేనిపోనియాక్షేపముల కవకాశమియక భగవత్కార్యమున లోపము లుండవన్న నమ్మకమూని యాజగదేకరక్షకుని శరణు వేడవలయును. శరణాగతికన్న వేఱుకార్య ముత్తమోత్తమము కానరాదు. పాపభూయిష్టమగు కలికాలమున నిరపాయమగు నుపాయము భగవన్నామపారాయణము. దానికిఁ బ్రాయశ్చిత్తములు లేవు. ఇంత చేయకయున్న నపరాధమను బాధలేదు. ఎంతచేసినను బుణ్యము. కొలఁదిగాఁ జేసినను మహాఫలము కలదు. కావున నట్టిసత్కార్యమునకుఁ బ్రయత్నింపుఁడు. ఇంకఁ దరువాతి భగవత్కథ నాలకింపుఁడు.

ఆర్యులారా! ఈకథకుఁ దరువాతసంబంధము ననుసరించి పాండవులచరిత్రము వ్రాయవలయును. కాని యాగొడవలో దిగిన మరల నీకథలను వ్రాయువిశ్రాంతి చాలకాలమునకుఁ గాని దొరకదు. కావున నించుక పూర్వాపరవైషమ్యములను బొటింపక యీసంబంధమునఁ గొన్ని కథలను వ్రాసెదను. ఇంతియకాక శ్రీకృష్ణుఁడు భూమిపైనున్నది నూటయిరువది సంవత్సరములు ఐదుదినములు. ఈకాలమున నీవత్సరమున నీమాసమున నీదినమున నిన్నిగడియలకాలమున నీకార్యముచేసెనని నిర్వచింప వీలులేదు. శ్రీభాగవతమునఁ గొన్ని కథలకు వయస్సు



నిర్ణయించిరిగాని యదియు సరిగాలేదు. ఏలన భగవత్కథలనేకము లితరపురాణములయందుఁ గలవు. వాని నిర్ణయించుట కీభాగవతనిర్ణేతలు పూసలేదు. భాగవతమునఁ గల శ్రీకృష్ణకథలే యతిస్వల్పములు. వానినిమాత్రము నిర్ణయించినచోఁ దక్కుంగల కథలన్నియు భగవచ్ఛ్రిత్రములు కావన వలసివచ్చును. అట్లనుటకంటె నవివేకము వేటుగలేదు. ముందుకథ వెనుకవ్రాసితివే ఏలయని నన్నుఁ దిట్టక నావంటియల్పమతి నాక్షేపింపక భగవత్కథల నాలకింపుడు. పలుమాఱులు ప్రార్థించు నాయీవేడికోలు 'అతివినయము ధూర్తలక్షణము' అన్నసూక్తి కుదాహరణము కాదనియు, నాయజ్ఞానము నేనే యెఱుంగుదుననియు, మీరు దానిని తమింపవలయుననియు విన్నవించి, తరువాతికథను వ్రాయ మొదలిడుచున్నాఁడను.

— అంధకాసురవృత్తాంతము. —

\* జనమేజయుఁడు ప్రశ్నింప వైశంపాయనుఁ డీవృత్తాంతము దెలుపుచున్నయట్లెఱుంగవలయు. దైత్యులకుఁ దల్లియగు దితి కశ్యపమహర్షికి రెండవభార్య. ఆమె షట్పురదానవులమరణము నాలకించెను. పురపురఁ బొక్కెను. ఒక్కసారి యింతమంది యావిష్ణువు వధించెనే గతియేమని తల్లడిల్లెను. వేటుగతి లేదని యూహించి తనభర్తనే తపమున నారాధించెను. పతియే పరదైవమని భావించెను. కాలమునఁ దపస్సు చేయుచు, సకాలమున శుశ్రూషలుసల్పుచు, భర్తహితమునేతానాచరించుచు మనోహరవాక్కుల భర్తను సంతోషుఁజేయుచు

\* ఈకథ హరివంశవిష్ణుపర్వమునందలి యెనుబదావివరణధ్యాయమునుండి గ్రహించఁబడినదని యెఱుంగవలయును.

నిన్నియుఁ దపస్సులే యని నన్నుచు నారాధించెను. ఆమెశుక్రా  
షల కానందించి మరీచిపుత్తుండగు నాకశ్యపముని యామెం  
బిలిచి యిట్లు పలికెను. సువ్రతమూని నన్ను సేవించుచున్న  
యోకల్యాణీ ! పరితుష్టాంతరంగుండ నైతిని. వరమిచ్చెద  
కోరుము. అనుటయు నాదితి యిట్లు ప్రార్థించెను.

ధర్మవిద్యర్యా! దేవతలచే నిహతపుత్రకనైతిని. అవధ్యుఁ  
డగుపుత్తుం బడయఁగోరెదను. దేవతలచేతను వానికి మృతిలే  
కుండవలయును. మహావిక్రమాధ్యుఁడుగా నతఁ డుండవలయు.  
అని ప్రార్థింపఁగా విని యమ్మునిదేవీ! నీకొమరుఁ డవధ్యుఁడగును.  
దేవత లాతనిని జయింపఁజాలరు. సంశయము వలదు. కాని  
యట్టిపుత్తుని నిగ్రహింప దేవదేవుఁడగు శంకరుఁడే సమర్థుఁడు.  
నీకొమరుని మూలమున నిన్ను రక్షించుకొన నెంచుట సర్వ  
విధములచేతఁ దగియున్నది. అని యాకశ్యపుఁ డామె నాశ్వా  
సించి పలికెను. ఆమె యంగుళ్యోదరదేశమునఁ బుత్తుని  
గనెను. సహస్రబాహువులు, సహస్రశిరస్సులు, రెండువేల  
కన్నులు. నన్నిపాదములు కలవాఁడుగా నాపుత్తుఁ డుండెను.  
\* వాఁడు గ్రుడ్డివాఁడు కాకున్నను గ్రుడ్డివానివలె నడుచు  
నలవాటుకలవాఁడు. కావున నంధకుఁడనుపేరు గల్గెను. ఆ  
ప్రదేశమున నున్నవా రాపేరునఁ బిల్చిరి. కావున నంధకాహ్వ  
యమే ప్రసిద్ధమయ్యెను. అవధ్యుఁడనన్నగర్వమున వాఁడు కన్ను  
మిన్నుఁ దెలిసికొనలేక లోకముల బాధింపసాగెను. వానికిరత్న  
ములయందు ప్రీతియొక్కడు కావున బాహుబలమున నెందు  
న్నను లెక్కింపక రత్నములఁ బ్రోగుచేయసాగెను. భుజబలమున

\* స వ్రజత్యంధవద్యస్తావనంధోఽపి స భారత. అని మూలము.

నచ్చరలంబట్టి తనయింట నుంచుకొనెను. సర్వలోక భయంకరుఁడై యతఁ డొప్పెను. పరదారల నపహరించెను. పరరత్నములఁ గైకొనుచుండెను. ఈరెండుకార్యములు మోహమున సర్వదా చేయుచుండెను. పాపనిశ్చయమున నతఁ డుండెను. ఆతఁ డొక సారి ముల్లోకముల జయింప నెంచెను. క్రూరరాక్షసులు సర్వదా సర్వధా పరహింసాపరాయణులు వెక్కుమంది తోడుసూపఁగాఁ బ్రయాణము సాగించెను.

ఆవృత్తాంత మెఱింగి శతమఖిఁడు జనకుఁడగు కశ్యపుని కడకుంబోయి తండ్రి అంధకాసురుఁ డిట్టి యకార్యమునకుం బూనినాఁడు. నేఁజేయఁదగుకార్య మిపు డేమికలదో యానతిండు. తమ్మునిదుష్కృత్యము నే నెట్లు లోర్చియుందును? కోరితమరు కన్నకుమారు నెట్లు మార్కొని పొడుతును? ఆతఁ డొకవేళఁ దెగిన మాతల్లికి నాపై నాగ్రహము కలుగునే. అని వినయమున నడుగఁగా నింద్రవాక్యముల విని ముని యిట్లు బదు లిచ్చెను. ఆతనిప్రయత్నము నివారించెద. నీకు మంగళమగు గాక. అనిపలికి దితింగూడి యాతనియాటోపము నాకశ్యపముని యాపెను. తల్లిదండ్రులమాటల మీఱఁజాలక యాకోపమున కాహుతిగా నడవింగలవృక్షముల నాశనముచేసెను. స్వర్గమున నలలారు నుచ్చైశ్రవస్సను తురగోత్తమము సంతానమును బలవంతముగాఁ దెప్పించుకొనియెను. దిగ్గజసంతానమును బిలువనంపెను. తనయింట నునుచుకొనియెను. చూచుచుండఁగ దేవతల యైశ్వర్యమును హరించెను. యజ్ఞములను దపములను జేయువారికి విఘ్నములు కల్గించెను. దేవకంటకుఁడు దుష్టాత్ముఁడు కావున నన్నియకార్యములు చేయసాగెను.

భూలోకమున నాయంధ కాసురభీతిచే ద్విజాతులు యజ్ఞ తపస్సుల మానిరి. మొదలుపెట్టిన సత్కార్యములు సాగవ నియుఁ బైఁగా భయము దానఁ గలుగుననియు వారు మానిరి. వాయు వాతని యిచ్చచొప్పున విసరును. సూర్యుఁడు తదను మతిం గొనియే తపింపఁజేయును. వాఁడు సమృద్ధిఁచిననే నక్షత్ర ములంగూడి చంద్రుఁడుండును వానికి సమృతము కాదని త్రోఁచె నేని కనఁబడకుండును. అతనిభీతిచే విమానము లాకాశమున సంచరింపవు. మహాఘోరకార్యములను జేయుచు దుర్భుత్తియై బలదృఢుఁడగు నాయంధ కాసురునిభీతిచే యజ్ఞ కార్యములుగాని స్వాహాకారవషట్కారములుగాని సాగినవికావు. ఉత్తరకురు దేశముల నాపాపాత్ముఁడు పాటిపోవఁజేసెను. భద్రాశ్వకేతు మాలజంబూద్వీపములను బోరాడి భీతచిత్తములుగా నొనరించెను. సాధ్వసంబున నాలోకకంటకుని దేవదానవదైత్యులు గౌరవింపసాగిరి. సకలభూతములు నాతని మర్యాదగాఁ జూడ కున్నఁ బ్రాణములుదక్కవని వినయము చూపసాగెను. ఋషులు మృతిలేనివారలైన నొక్కచోఁ జేరి యాజగద్దోహిమరణ మును గుఱించి యాలోచింపసాగిరి. వారిలో బుద్ధిమదగ్ర గణ్యుఁడగు బృహస్పతి యిట్లుసంభాషించెను. మునులారా! అంధకాసురునకు రుద్రునివలనఁ దప్ప నితరునివలన మృతి కలు గదు. కశ్యపుఁ డట్టివరమునే దితి కొసంగెను. రుద్రునివలనఁ జావు నీకొడుకునకు లేకయుండ రక్షింపఁజాలననికూడ దితితోఁ బలికెను. సనాతనుఁడు తేజశ్శాలియు నగు శంకరుఁ డీయంధకుని దౌష్ట్యము నెఱుఁగునట్టి యుపాయము మనము చేయవలయును. సకలభూతములను వీఁడు పీడించుచున్నాఁడని యామహాదేవుఁ

డెరింగిన: జాలును. వెంటనే యాభక్తలోకశంకరుడు సత్పురుషుల కన్నీటిధారలందుడువఁబూనును. కావున నామహాదేవునిం గూర్చి నియమముఁ బూనుదుము. సత్పురుషులఁ గాపాడుమా యని; విశేషించి దీనులయి బలహీనులగు బ్రాహ్మణులను రక్షింపుమా యని. ఆవ్రత మూనుటకంటె ముందు నారదమహర్షి నాశ్రయింతుము. శివమిత్రుఁడగు నారదముని యందులకుఁ దగిన యుపాయమును దెలుపును.

బృహస్పతిపలుకు లాలకించి మునులు వియద్వీధి నపుడే వచ్చుచున్న నారదమునిం గాంచిరి. విధివిధానమున నర్చించిరి. అత్తటి ఋషులకంటె ముందు దేవత లిట్లు పలికిరి. మహాత్మా! త్వరగాఁ గైలాసమునకుంబోయి యామహాదేవునితో నీయంధ కాసురుని దుశ్చేష్టలందెల్పి వీని వధించునట్లు చేయుము. అన నమ్ముని యట్లే యని యంగీకరించెను. పయనము సాగించుచు నాపని నెఱవేర్చు టెట్టులని యాలోచించుచు నొక్కయూహ తోపఁగా నిదియే తగిన దనుకొనెను. పోయిపోయి కైలాస పర్వతశిఖరాగ్రమున మందార కాననమునడుమ వేంచేసియున్న వృషభధ్వజుని దర్శించెను. అందొక రాత్రి పుచ్చెను. అందుండి శంకరు ననుమతిని స్వర్గమునకు వచ్చెను. మందారమాలాగ్రధిత హారమును దెచ్చెను. అది స్వర్గనగరమునఁగల కల్పవృక్షకుసుమ వాసనల మించి యుండెను. ఆపూవులచేతనే సంతానమాల్య దామమును గట్టెను. దానిని గంఠమున ధరించెను. దాని యపూర్వపరిమళము లత్యద్భుతములు. ఆప్రయాణమున నంధ కాసురుఁ డున్న తావునకుఁ దొలుతొలుతఁ బోయెను. ఆమునిం గాంచి యాయత్యద్భుతపరిమళము నాఘ్రాణించి యాయసు

కుడు సంతానగంధమును విశేషించి యాఘ్రాణించి “నారదా! ఈయపూర్వపరిమళమిళిత కుసుమము లెందుండును? గంధర్వ లోకమున నీకుసుమములు కలవా? లేక స్వర్గమునఁగలవా? వానికిఁ బ్రభు వెవఁడు? నాకుఁ దేశకృమగునా? నాయందనుగ్రహ మున్నవచింపుమా”యని యడిగెను. నవ్వుచు నారదుఁ డిట్లుపలి కెను. దక్షిణహస్తమున మహతీనామముగల వీణియఁబట్టుకొని యమ్ముని “దానవేశ్వరా! మందరపర్వతమొక్కండు కలదుకదా. అందుఁ గామగమంబగు వనము గలదు. అం దిట్టిపుష్పము లుండును. వానిని సృజించువాఁడు శూలపాణియగు సాంబ శివుఁడు. కాని యావనము నామహాదేవుని యనుమతిలేక యెవ్వఁడుం బ్రవేశింపఁజాలఁడు. దానిని బ్రమథులు విశేషించి కాపాడుచుందురు. నానాముఢములఁదాల్చి నానావేషములఁ గనఁబడుచు దురాసద్మలై సర్వభూతావధ్యులై మహాదేవుని యండఁబాయక వారుందురు. నిత్యమావనరాజమున మహా దేవుఁడు సపరివారుడై మందారద్రుమఖండములందు విహరిం చుచుండును సకలేశ్వరుఁడుకదా. తపోవిశేషముల శంకరుని సకలలోకనామకుని సంతుష్టుంజేసి యీకుసుమములం బడయ వలయు. మఱియొక్కవిశేషము గలదు. ఆద్రుచురాజములు స్త్రీరత్నములను మణిరత్నములను గోరినవానిని బుట్టింపఁజాలి యుండు. అందు సూర్యశశాంకులు వెలుంగరు. స్వతస్సిద్ధతేజ స్సావనమున వెలుఁగొందు. అందుఁజొచ్చిన దుఃఖమేముండదు. అందుఁ గొన్నితరువులు సురుచిరగంధముల నీఁజాలు. మఱి కొన్ని జలముల నిచ్చును. కొన్ని మనోహరగంధముల నుద్భవింపఁజేయు. భక్ష్యభోజ్యలేహ్యాచోష్యపేయము లాతరువుల



నూండియే కలుగుచుండు. ఏమికోరిన నవియెల్ల నందుండియే యుద్భవిల్లు. ఆమందారవనమున తుత్తిపాసాగ్లానిచింత లుండ వనుట నిక్కము. అందలిసుగుణములు వర్ణింప శక్యములా. స్వర్గమునఁగల సకలపదార్థములందుఁగలగుణములం దొక్కదాని సహస్రాయుతభాగమునకు సరిరావని నమ్ముము. ఆవనమున నొక్కదినమున్న నెన్నియోలాభములు కలుగును. సుఖనిధానములలో నదియే సుఖనిధానము. ఇది నానిశ్చితము.” అనిపలికి నారదుఁ డూరకుండెను.

— అంధకాసురసంహారము. —

\*నారదవాక్యముల నాలకించి యంధకాసురుఁడు మందర పర్వతమునకుంబోవ నిశ్చయించెను. మహాబలులగు రాక్షసులం దోడ్కొని మహత్తర కోపమునఁ బోయెను. ఆపర్వతము మహామేఘావృతము. మహాషధిసమావృతము. నానాసిద్ధులట నుందురు. మహర్షిగణములందుఁ దపోనిరతి నుందురు. చంద నాగురు వృక్షములు నిండి యుండును. కిన్నరు లందుఁ బాడు చుందురు. బహువిధనాగకులములందుండును. వాతోద్ధూతము లగు లతావిశేషములు నృత్యములు సల్పునట్లుండును. విచిత్ర ధాతువులందుఁగనంబడును. పక్షికులములుకలరవములు చేయు చుండ నాపర్వతము పాడుచున్నట్లుండును. హంసలు కొలంకుల మార్పుచు వచ్చుచుం బోవుచుండఁగాఁ జూడఁజూడ నొక వింత కనఁబడుచుండును. సకలమృగము లందున్నను బరస్పరము హింసించుకొనుచుండవు. ఆపర్వతరాజమును గాంచి దర్శితుం

\* ఈకథ శ్రీకృష్ణపర్వమున నెఱుబడేదవ యధ్యాయమునుండి సంగ్రహింపఁబడినది.

డగుట నాదానవుఁ డిట్లు మాటలాడెను. “పర్వతమా! తండ్రి పరదానమున నవధ్యుఁడ నగు దానవవర్యుఁడ నని నన్నెఱుంగుదువా? నావశమున సచరాచరంబగు త్రైలోక్యముండును. నాతో యుద్ధముచేయఁగోరినను భయమున నెవ్వఁడెని మార్కొనఁడు. నీసానువునందుఁ బారిజాతవనము కలదట. సర్వకామముల నొసంగఁజాలునట. దానిని జూపుము. ఆవనము ననుభవించెదను. నీవు కోపగించుకొని యేమి చేయఁగలవు? నామనస్సు త్వరపడుచున్నది. నేను బాధించుచుండు నిన్ను రక్షింపఁగలవాఁ డుండఁజాలఁడు.” అని దానవుఁడుపలుక నామందరాద్రి యుండే యదృశ్యమయ్యెను.

అందుల కాగ్రహించి యాయంధ కాసురుఁడు మహాత్తర నాద మొనరించి యిట్లు పలికెను. “పర్వతమా! రూపము దాల్చి నామాటవిని మరల నదృశ్యమైతివి. నేను యాచింపఁగా గౌరవింపకపోతివి. కావున నిన్నుఁ జూర్ణముగ నొనరింతును. నాబలము నించుక చూడుము.” అనిపలికి విశాలమగు నాపర్వతశృంగమును బెకలించి మర్దించెను. అందున్నరక్కసులు మృతినొందిరి. ఆవిధమెఱింగి పర్వతమును శంకరుఁ డనుగ్రహించెను. శివానుజ్ఞచే గిరిశృంగములులేచి పైఁబడి యాయసురునిబలములఁ జంపెను. వారిని మరల లేచి యవి యరుగుచుండ వాని క్రిందనున్నరక్కసులు చూర్ణమగుచుండిరి. ఇట్లు తనబలములు హతములగుచుండుట యతఁ డెఱింగి మహారోషమునఁ బెడబొబ్బలిడుచు నిట్లు బీరములు పలికెను. “ఓపర్వతమా! యుద్ధమునకు నిన్నుఁ బిలుచుచున్నాఁడను. మోసమున నాసేనలంజంపితివికదా.” అని పిలువగనే మహాదేవుఁడు వృషభారూఢుఁ

దై శూలమునుదాల్చి యెదుట నిలిచెను. అంధకాసురుంబొలియింపఁగోరెను. ఆమహాదేవునిఁ బ్రమథగణములు పరివేష్టించి యుండెను. భూతనివహములూదేవదేవు నాశ్రయించియుండెను. అనేకోత్పాతములు కలిగెను. సధూమాంగారవృష్టులు గురిసెను. చంద్రుఁ డుష్ణకీరణుఁడుగ నుండెను. సూర్యుఁడు చల్లఁదనము వహించెను. ప్రపంచమున నన్నియు విపరీతచిహ్నములుగఁ దోఁచెను.

అత్తటి మహాదేవుఁడు కాలానలజ్వాలల నుమియుచుండు త్రిశూలమును దానవుపైఁ బ్రయోగించెను. ఆరౌద్ర సాధనము వానియురస్థలమునఁ దగిలి వానిశరీరమును భస్మముగ నొనరించెను. దేవతలు దుందుభుల మ్రోయఁజేసిరి. విరుల వానలు గురిసెను. మహర్షులు శంకరుని వినుతించిరి. జగచ్చత్రువు పొలియుటగాంచి యెల్లభూతములు పరమానందభరితములయ్యెను. రాజులు హాయిగా నిద్రపోయిరి. నృత్యములు సలిపి యచ్చరలు తమయానందమును వెలిబుచ్చిరి. మందరపర్వతము యథాపూర్వముగా విరాజిల్లెను. ఈవిధమున శంకరు నాజ్ఞను మన్నించి శ్రీకృష్ణుఁడును, శ్రీకృష్ణు నాజ్ఞ మన్నించి శంకరుఁడును లోకోపకార మొనరించి తమ సర్వభూతనియంతృత్వమును సార్థకపఱచుకొనిరి.

భక్తులారా! ఈకథనుగూర్చి రెండుమాటలు వ్రాసెదను. శంకరునానతి శ్రీకృష్ణుఁడు పట్టురదానవుల సంహరించెను. శ్రీహరియాజ్ఞచే శంకరుం డంధకాసురుని బొలియించెను. దీని భావమేమి? హరిహరులచేఁ జావనివారు కలరా యనవచ్చును. కర్త మెవ్వనిచేఁజావవలసినట్లుండునో, తదనుసారముగ

నాతఁ డాతనిం జంపును. దీనిచే హరుఁ డెక్కుఁడనికాని, హరి యెక్కుఁడనికాని యన వీలులేదు. బ్రహ్మశర మంతశక్తిగల దియా యనరాదు. తపోబలమున నలరు కశ్యపునాజ్ఞను శ్రీహరి గారవించి తానూరకుండెను. హరునిచే జంపించెను. కావునఁ గర్త మెవ్వనిచే మృతిగల్గవలయునని యుండునో యది యట్లే సాగునని యీకథ మనకు బోధించును. భగవంతు నెది రింపఁబూనినవారు జీవింపఁజాలరనుట నిక్కమనియెఱింగి మానవ ప్రయత్న మల్పఫలదమని నమ్మి దై వప్రయత్న మే ఫలించునన్న విశ్వాసమున గర్వమును బాసి భగవంతునిపాదముల నాశ్రయింపవలయుననియే యీకథాసారమని గ్రహింపవలయును. ఇక ననంతర భగవచ్ఛరితము నాలకింపుఁడు.

— సముద్రయాత్ర. —

\*జనమేజయుఁడు వైశంపాయనుం గాంచి నికుంభునిద్వితీ యరూపము హరి యేతరుణమున నెట్లు వధించెనో వచింపుమని ప్రశ్నింప నమ్ముని యిట్లు చెప్పుచున్నాఁడు. భగవత్కథలు శ్రద్ధ గలవారలకే చెప్పవలయును. నీవు మిగుల శ్రద్ధావంతుఁడవు. భగవంతునిచరిత్రము లత్యద్భుతములు. కావున నాలకింపుము. శ్రీకృష్ణమూర్తి ద్వారకాపురమున నివసించి సుఖముగా నుండఁగా సముద్రయాత్ర చేయవలయునని యెల్లరు నిశ్చయించిరి. అది పిండాకర్తీర్థమున సాగును. ఉగ్రసేనభూపతియు వసుదేవుఁడును నగరరక్షణార్థమునియుక్తులైరి. తక్కిన వారెల్లఁ బ్రయాణముసాగించిరి. భగవంతుఁడు శ్రీకృష్ణమూర్తియుఁ దన

\* ఈభాగము హరివంశాంతర్గతవిష్ణుపర్వమునఁగల యెనుబదెనిమిదవ యధ్యాయమునుండి సంగ్రహింపఁబడినది.

పృథగ్భలమునుగూడి ప్రయాణము చేసెను. గోష్ఠమునఁగల రాజకుమారులెల్ల బయనముచేసిరి. వేశ్యలు వేలకువేలు నగరమునుండి వెడలిరి. వారింగూడి రూపవంతులై సకలాలంకృతుల నలరు యాదవకుమారులు పెక్కుమంది బయలు వెడలిరి. ఆ వేశ్యలు షట్పురదానవులవధించినపుడు వారిచేఁ జెఱఁబెట్టఁబడి యున్న వారే యని యెఱుంగవలయు. వారెల్ల రాజకుమారులకుఁ గ్రీడార్థము నియమింపఁబడిరి. రాత్రులయం దాకాంతలు వేషభూషితై యిచ్చాభోగ్యులుగ నుండువారు. ఇట్లుండవలయునని హరియే నియమించెను. \*స్త్రీనిమిత్తమగువిరోధము రాఁగూడదనియే యీకట్టుపాటు స్వామి యొనరించెను. సకల భూతవ్యాపారముల నెఱింగినవాఁడు కావుననే యిట్టికట్టుపాటుల నొనరించెను. ఒక్కరేవతింగూడియే బలదేవుఁడు విహరించును. చక్రవాకపక్షులకుంగల యనురాగముననే యాదంపతులుందురు. ఆబలరాముఁడు కాదంబరీపానజనితాదృతతేజుఁడు. వనమాలాభూషితోరస్కుఁడు ఆయాత్రయం దాబలదేవుఁడు రేవతింగూడి సాగరజలముల విహరించెను. గోవిందుఁ డాసముద్రోదకములఁ బదాటువేలగోపికాస్త్రీలంగూడి విశ్వరూపుఁడు కావునను సర్వద్రవ్య కావునను విహరించెను. † ఆభార్యలందఱు శ్రీకృష్ణునకు నేనే యిష్టురాలను. నన్నుంగూడియే హరి యీసాగరోదకముల విహరించుచున్నాఁడని యొక్కొక్కతు

\*ఇచ్చాభోగ్యా గుణైరేవ రజన్యా వేషయోషితః, స్థితిరేషాహి భైమానాం కృతం కృష్ణేన ధీమతా. శ్రీనిమిత్తం ధవేద్వైరం మా యదూనా మితి ప్రభో. అని మూలము. † అహమిష్టా మయాసార్థం జలే వసతి కేశవః, ఇతి తామేవితే సర్వా రాతౌ) నారాయణ శ్రీయః. అని మూలము.

కయుఁ దలంచుచుండెను. ఆ రాత్రియం దామురారిదార వీరీతి గనే భావించిరి. వారియలంకారములు విహారోచితములు. రతీ విగ్రహాలుగనే యుండిరి శ్రీహరియందుఁగల ప్రీతిచేతను హరి యొసంగిన ప్రేమభరంబునను, నేనేభగవంతునకుఁ బ్రియురాలని యూహింప నవకాశముగల్గెను. స్నేహమనఁగా నిట్లుండవలయుఁ గదా. ఇట్లు నారాయణపత్నులందఱును దలంచిరి. సంతోషాతి శయంబునఁ దమ్ముఁ బొగడుకొనిరి. అద్దము చూచుకొనుచుఁ దమయవయవసౌందర్యముల మెచ్చుకొనితి. శ్రీహరిగోత్రము నుద్దేశించి పాడిరి. తమనయనారవిందములచే శ్రీకృష్ణముఖార విందమును బొనముచేయసాగిరి వారిమనోదృష్టులు శ్రీకృష్ణుని యం దర్పింపఁబడియుండెను. హరియం దాకాంత లేకాగ్రచిత్త లైరి. అందఱచి త్తము లేకవస్తువునందే యర్పింపఁబడుటను వారి కన్యోన్యకలహములు కలుగకయండెను. శ్రీహరి వారినెల్ల నొక్కరీతిగాఁ దృప్తిచేయుచుండెను.

\*కేశవమయమగు వాల్మభ్యమును శిరసావహించిరి గాన మాశిరస్సు లుత్తమములని వారు గర్వించిరి. కావుననే వారు చారుదర్శనలైరి. ఆత్మస్వరూపుఁడగు నాశ్రీహరి వారితో నందఱ కన్నిరూపులై విహరించెను. ఆవిహారమున నాపర మేశ్వరుఁడు విశ్వరూపవిధిని గ్రహించెను. తదంగసంస్పర్శ

శిరాంసి గర్వితాన్యూహు స్సర్వా నిరవశేషతః, వాల్మభ్యం కేశవ మయం పహంత్యశ్చారుదర్శనాః. తాభిస్తుసహచిక్రీడసర్వాభిర్హరిరాత్మవాన్, విశ్వరూపేణ విధినా సముద్రే విమలే జలే. ఉవాహ సర్వగంధాఢ్యం స్వచ్ఛం వారిమహోదధిః, తోయం విలవణం మృష్టం వాసుదేవస్య శాసనాత్. అని మూలము.



మున నాసాగరోదకము సర్వగంధాఢ్య మయ్యెను. ఆచోట జలము లవణవిరహితమై పేయముంగూడ నగునట్లు శ్రీ కృష్ణుడు శాసించెను.

భగవంతునింగూడి నిర్భయముగా నాపురంధ్రీమణులు గుల్ఫదఘ్నము, జానుదఘ్నము, నూరుదఘ్నము, స్తనదఘ్నము నగుజలములలోనికిఁ బోవసాగిరి. ఆజలములచే భగవంతుని ధీరలు గాన నభిషేకించిరి. గోవిందుడును వారి నాపావనమధురోదకముల మేఘము వికసించినలతలం దడుపునట్లు స్నానము చేయించెను. కొందఱు మృగనేత్రలు హరిని గంఠమునఁ గరమువైచుకొని విహరించిరి. “నాథా! నన్నుఁ గొంగిలించుకొనుము. లేకున్న నీజలములం బడిపోదును.” అని యొక్కొక్క తుకయుఁ బలుకసాగిరి కొందఱు గుగనలు క్రొయ్యపడవలపైనఁ గూరుచుండి విహరించిరి. ఆనౌకలు క్రొంచమయూరనాగాకారములం బోలియుండును. కొన్నిమకరాకారములు గలిగియుండెను. మఱికొన్ని మీనాకారములుగలవి. ఇంకను గొన్ని బహురూపముల నుండెను. పానినెల్ల మునుఁగుచుఁ దేలుచునున్న యట్టితరులచేఁ జూడఁబడుచు నుండిరి. ఆసాగరాంభస్సులఁ గృష్ణునానందమున సంతృప్తుంజేయుచుండిరి. రుక్తిణీదేవింగూడి యొకచో హరి జలవిహారముచేసెను. ఏదో యొకకార్యమునకే హరి యాప్రయత్నమును జేసెనుగాని రిత్తప్రయత్నముచేయునా. హరి యెట్లో హరిపత్నులందఱు నట్లే విహరించిరి. సూక్ష్మతమ వస్త్రములం దాల్చి కొందఱుండిరి. ఎవ్వరెవ్వరిభావము లెట్లుండునో వారికిఁ దగినట్లు హరియు సభినయించుచుండెను. వారి మనస్సులం బ్రవేశించి వారిని లోఁగొనెను. దేశ కాలానుసార

ముగా హరి కాంతావశంగతుఁడుగ నుండెను. కులశీలముల సమానుఁడు మాకీకృష్ణుఁడనియు యోగ్యుఁడనియు నాతరుణీ మణులు తలంచిరి. వారిదృష్టి కాతరుణమున వంశరూపమునఁ గనఁబడియెను. \* అత్తటి దాక్షిణ్యము క్తుఁడగు నాశ్రీహరిని, స్థితపూర్వాభిభాషి గావున భార్యలందఱు సంతోషింపఁజేసిరి. భక్తిభావమునఁ బరమాత్మునిగాఁ దలంచిరి.

హరికుమారులందఱు పృథగ్గోష్ఠులుగలిగి స్త్రీలంగూడి జలముల నలంకరించిరి. మహానందమున విహరించిరి. గీతనృత్య విధుల నెఱింగిన యాస్త్రీలకుఁ బతులతేజస్సమాహృతలకు దాక్షిణ్య మభివృద్ధియయ్యెను. సంగీతవిశేషముల నాలకించుచు నర్తనవిశేషములను దిలకించుచు వాద్యనిస్వనముల నాలించుచు మోదసాగరమున నాయంగనలు మునింగిరి. అంత నాజలజాతుఁడు పంచచూడ యనునచ్చరను, కుబేరనగరమునుండి యక్ష కాంతలను, స్వర్గమునుండి యచ్చరమిన్నలను దాను విశ్వరూపుఁడగుటఁ బిలిపించెను. వారెల్ల నరుదెంచి భగవంతునకు వల గొని నమస్కరించిరి. లేచి యంజలులంబట్టి నిలువంబడిరి. హరి వారింగాంచి “మీరెల్ల నిర్విశంకస్వాతముల నీజలములంబ్రవేశించి నాప్రియము నిమిత్తము యాదవులను సంతోష పెట్టుఁడు. నృత్యగీతవాద్యగుణవిశేషములను గనఁబఱపుఁడు. ఇట్లు మీ తొనరించిన మీకు శ్రేయస్సును బ్రసాదించెదను. మీ వాంఛితములు ఫలించును. ఈయదుకుమారులెల్ల నాశరీరసమానులనియే భావింపుఁడు. సంశయింపకుఁడు.” అని యాజ్ఞాపించెను.

\* తదా దాక్షిణ్యముక్తం తం స్థితపూర్వాభిభాషిణం, కృష్ణం భార్యాశ్చకమిరే భక్త్యా చ బహుమేనిరే. అని మూలము.

ఆకాంతలెల్ల నాపరంధాముని యానతిని శిరసావహించి  
 క్రీడాయువతులై. రుక్మిణీప్రభృతి హరిపత్నీ కుమారులను నేవించిరి.  
 వారందఱు ప్రవేశింపఁగనే యామహార్ణవము సౌదామినీ  
 లతికాసమలంకృతకాలాంబుదముభంగి మెఱసెను. వా రాజల  
 ముల స్థలమునందున్నటులుండి సంగీతముపాడిరి. నృత్తము  
 సల్పిరి. వాద్యముల మ్రోయించిరి. పరిమళవస్తువులచేతను,  
 దివ్యవస్త్రములచేతను, హేలావిశేషములచేతను, హాస్యభావ  
 ములచేతను, వారిమనస్సుల నానందపరవశములుగా నొనరిం  
 చిరి కటాక్షేంగితహాస్యములచేతను, క్రీడారోషములచేతను,  
 మనోనుకూలములచేతను యాదవకుమారులమనస్సులఁ గరగిం  
 చిరి. మదిరాసానవివశాత్తకులై యాకుమారులు పలువిధము  
 లగు వికారపుఁజేష్టలఁ జూపి యానందించుచుండిరి. శ్రీహరియు  
 వారి ప్రీతికొఱకు నాకసముననుండి నవ్వెను. పదాఱువేల  
 భార్యలం గూడి యంబరమందున్న ట్లగపడినభగవంతుని గాంచి  
 హరిమహిమము నెఱింగినవారు కావున నచ్చెరువొండక  
 యాకుమారులుండిరి. అందుఁ గొందఱుకుమారులు మదిరాసాన  
 మత్తత నైవతకాద్రికింబోయివచ్చిరి కొందఱు గృహముల కరిగి  
 వచ్చిరి. కొందఱు వనముల కరిగివచ్చిరి. అపేయమగు నాసాగ  
 రోదక మపుడు పేయమయ్యెను. జలజాతులు జలముల నేల  
 యందుఁబలెఁ బరుగెత్తుచుండిరి ఒండొరులహస్తములంబట్టు  
 కొని వడివడిం బరుగిడుచుండిరి. ఆకాలమున వారాత్తల నేయే  
 యాహారములఁ గోరుదురో యవియెల్ల వారికి లభించుచుం  
 డెను. ఆనౌకలు గృహములవలెనుండఁగా నందు విహరించిరి.  
 విచిత్రతరాకృతులుగానుండు నానౌకలచేత నాసాగరోత్తమ

మత్యద్భుతముగా వెలుగొందు చుండెను బహువిధములగు నుత్సవసంభారములచేత సాగరము విచిత్రాకృతిం గనుపట్టెను. ఆకాశమునఁ గల గంధర్వనగరములు సముద్రమునకు వచ్చియున్నట్లు నౌక లతిరమణీయములుగాఁ గానఁబడుచుండెను ఆ నౌకలయందే విశ్వకర్త నుదవనముల బోలు వనముల నిర్మించి యుండెను. అవి కృత్రిమములేయైన నకృత్రిమములవలెఁ గనఁబడుచుండెను. విశేషించి వచింపనేల? ఎవరి కేది కోరికయో వారి కది యగుచుండెను శ్రీకృష్ణప్రసాదమే దీనికింగారణము. తుత్పిపాసలుగాని గ్లానిగానిచింతగాని వారికించుకంతయుఁగల్గఁజాలకయుండెను. శోకవార్త లేనేలేదు. చక్రపాణిమహాత్వము తలన సంతోషమే యెల్లెడలఁగల్గియుండెను. ఆసాగరక్రీడ సంగీత నృత్యవాద్యమయంబై నాదబ్రహ్మము ననుకరించుచుండెను. శ్రీహరి రక్షకుఁడుగా నుండుటంజేసి యావిశాలసాగరమునఁ దత్పత్నులందఱు స్వేచ్ఛగా విహరించిరి. శ్రీహరి వేంచేసియుండు యానపాత్రమునందుఁ ద్రిలోకములయందు వస్తువులన్నియు నుండినవి హరిభార్యలకెల్ల వేటువేటు నివాసములు కల్పింపఁబడియుండెను. అన్నియు నొక్కవిధముగనే యుండెను. సర్వ రత్నాఢ్యములై సకలవస్తుపరిపూర్ణములై యవ్వీ యుండెను. ఆసాగరయాత్ర విగుల మనోహరమై వర్ణనాతీతమై యుండెను.

❧ ఛాలిక్య కేళిని శ్రీహరియొనరించుట. ❧

\*ఆసాగరజలముల బలదేవుఁడు కాదంబరీపానజనితాద్భుత తేజస్సుగలిగి సిరి యలర రక్తాయతలోచనుడై రేవతీదేవి

\* ఈవిషయము హరివంశాంతర్గత విష్ణుపర్వమునందలి యెనుబది తొమ్మిదవ యధ్యాయానుసారము వ్రాయఁబడినది.

యాశ్రయించియుండఁ బ్రలంబబాహుద్వయుఁడై విహరించెను. బలరామునివస్త్రము నీలాంబుదాభము. దేహము చంద్రాంశుగౌరవము. నేత్రములు మదిరాపానాచిలములు. అత్తటి మేఘము ధ్యభాగమం దలరు చంద్రబింబమువలె నారాముఁడు చూడఁ దగియుండెను. శ్రీహరియాజ్ఞను శిరసావహించి యచ్చరల్లెల నాబలదేవుని నేవింపఁబోయిరి. వా రా రేవతీరాములకు నభివాదన మాచరించి వాద్యానురూపముగా నాట్యముచేసిరి. కొందఱు సాడిరి. ఆనృత్యమునం దర్థముచెప్పకయే తెలియుచుండెను. రేవతియు నాగేయములను వానియర్థములను దెలుపునభినయములను గాంచి యానందించెను. ఆయచ్చరమిన్నలు తద్దేశభాషాకృతి వేషయుక్తలై నవ్వుచు హస్తతాళములు మనోజ్ఞములుగానుండ మంగళకరగేయములం బాడి యారామమూర్తిని నేవించిరి. ఆగేయములు రామకేశవమహాద్భుతకార్యములను దెలుపుచు భక్తిభావమును శ్రోతలకుం గల్గించుచుండెను. అందుఁ గంసప్రలంబాదిదుష్టులవధపద్ధతు లుండెను. చాణూరముష్టికులను మల్లరంగమునఁ జంపినప్రకార ముండెను. యశోదకల్పించిన దామోదరత్వము తేటపడుచుండెను. అరిష్టధేనుకాదులవధచరిత్రము సువ్యక్త మగుచుండెను. యమశార్జునభంగము, వృకములను సృజించుటయు, కాళీయఫణిగర్వ నిర్వాపణము, గోవర్ధనోద్ధరణరూపమున గోవులను గాపాడుటయు, గుబ్జారక్షణము, మురదానవసంహారము, గంధారకన్యాహరణమునఁ బ్రవర్తించురాజుల నోడించుట లోనగుచరిత్రము లాగేయములనుండి స్పష్టమగుచుండెను. బలరాముఁ డాగేయముల నాలకించుచుఁ గాదంబరీపానజనితమదమునఁ

గన్ను లెట్టివాఱఁ జూచి కృష్ణుఁడు నానందించుచుఁ దాను సత్య  
భామాసహితుఁడై విహరించెను. అర్జునుఁడు నాజలకేళియందు  
ననుసరించి తాను నానందము ననుభవించుచుండెను. గదుఁడు  
సారణుఁడు ప్రద్యుమ్నసాంబులు సాత్యకియు సాత్రాజిత్తీసూ  
నుఁడగు చారుదేష్ణుఁడు నిశతోల్తుకులు రామునికుమారులు  
అక్రూరసేనాపతిశంకరులు మఱియుంగల యాదవకుమారులెల్ల  
సాగరవిహారసుఖము ననుభవించుచుండిరి.

ఆయాసపాత్రము శ్రీహరిప్రభావమున నెల్లరకు నను  
కూలముగా వృద్ధి నొందుచుండెను. ఎంద తెన్నెన్నిరీతుల విహ  
రింపఁదలంతురో అందఱి కన్నిరూపములుగా నది మాటు  
చుండును. అదియే రాసమండలము. అందున్న యాదవకుమారు  
లందఱు దేవతలవలె నుండిరి. వారియానందమున లోకము  
లన్నియు హర్షమయములయ్యెను. సకలపాపములు జగమునుండి  
వెడలిపోవుచుండెను. వారినడుమ నారదముని శ్రీహరిని సేవింప  
వచ్చి నిలిచెను. జటాకలాపాగళితైకదేశుఁడై యతఁ డుండెను.  
బలరామునిపరిసరమున మహానందమున, గేయములఁబాడి  
యానందింపఁజేసెను. సత్యభామను శ్రీహరిని బలరాముని రేవతీ  
దేవిని దనివితీరఁ గాంచి కాంచి నవ్వెను. పరమానందమునఁ  
గృతార్థుఁడనని భావించెను. అందున్న నారీమణులను బరిహాస  
వాక్యములు పలికి పలికి నవ్వించెను. ఆనందపరవశలగునట్లు  
చేసెను. చేష్టానురూపహాసితములచేత వారి నారాధించెను.  
వారిసల్లాపముల నాలకించుచు నాదాతినాదములను భగవం  
తుఁడు వెలిపుచ్చెను. శ్రీకృష్ణవిరోధనార్థ మామునియుఁ బరిహా  
సవాక్యములఁ దన్తహిమమును దెల్పెను. శ్రీహరి యానతిమెయి



నానారీమణు లామహర్షికిఁ బరార్థ్యవస్త్రరత్నాదిపదార్థములఁ  
దృప్తికిమించిన ట్లొసంగిరి. పారిజాతప్రసూనమాలికలను మిం  
చినపుష్పదామములను శ్రీహరిప్రసాదలబ్ధముల నొసంగిరి.  
శ్రీహరికంఠమున నట్టిదామముల వైచి సేవించిరి.

ఆరాసావసానమున నప్రమేయమహిమమున విరాజిల్లి  
శ్రీహరి నారదమునిహస్తమును దనకరకమలమునఁ దెమల్చి  
యల్లెసముద్రమునఁబడియెను. అర్జునసాత్యకీప్రముఖులం గాంచి  
చిటునవ్వు మోమునఁ గనఁబడుచుండ నిట్లు పలికెను. 'మీరెల్ల  
మీతనువుల రెండుగా విభజించి యిందొకతనువునఁబడుఁడు.  
స్త్రీలుగూడ నట్లేకావలయును. రేవతింగూడి బలదేవుఁ డట్లే  
యగుఁగాక. నాతనయులందఱు నట్లే పడుదురుగాక.' అనిపలికి  
సముద్రమును గాంచి తనయెదుట రూపధారియై దోసిల్లొగ్గి  
యుండఁగా "నోసాగరరాజా! పరిమళతోయములుగలవాఁడవు.  
గమ్ము. నీజలము మధురమై పానానుకూల మగుఁగాక. మొసళ్లు  
లోనగుపలుజంతువు లుండకయుండుఁగాక. మఱియు నీయొడ్డు  
కాలినడక కనుకూలమై మనోఽనుకూలము నగుఁగాక. నాప్ర  
భావము నెఱుంగుదువుకదా. ఎవ్వరెవ్వరి కేయేవిధముగా నీజ  
లముత్రాగఁ గోరికకలదో వారివారి కాయావిధములఁదగునట్లు  
నీజలములమార్పు నొందింపుము. నీయందుమత్స్యములువైడూ  
ర్యయుక్తామణి హేమచిత్రములై సౌమ్యరూపములై యుం  
డవలయును. కమలము నుత్పలములు సుగంధసుస్పర్శరసక్షమ  
ములై యుండవలయు. తుమ్మెదలందు గానముచేయుచుఁ దిరు  
గుచుండవలయును. నీజలములపైన మైరేయమాధ్వీకసురాసవ  
ములు కుంభములనిండ నునుపవలయును. వానిం ద్రాగుటకు

బంగారుపాత్రము లుండందగు. నాతనయు లాపాత్రములతో నాయాసవములఁ ద్రావుదురుగాక. సాగరమా! పుష్పోచ్ఛయముల నీజలములు పరిమళవంతములు గావలయును. యాదవకుమారుల కెట్లప్రియము గాకయుండునో వారిస్త్రీలకుంగూడ నేదేది యప్రియము గాకుండునో యట్లు నీవుండవలయు. ఈ విషయమున జాగరూకుఁడవు కమ్ము.”

అని సాగరమున కాజ్ఞాపించి తా నాజలముల నర్జనుం గూడి విహారము సల్పెను. శ్రీకృష్ణవాక్యములయర్థము నెఱింగి నది కాన సాత్రాజితయు నారదమునిని సేవించెను. అంత మదా వర్జితచారుదేహుఁడై బలరాముఁ డాసాగరజలములం బ్రవేశించెను. రేవతిని సాకారము నొందినదానిని గరమునం బట్టుకొని యుండెను. శ్రీకృష్ణపుత్రులందఱు బలరామునివెనుక జలములందు పడిరి. మదిరావిలాక్షులై వివస్తులై వారెల్ల నాజలముల విహరించిరి. తక్కినహరిపుత్రులు నిశోతోల్కుకాదులందఱు విచిత్రవస్త్రాభరణాలంకృతులై మదిరాపానమత్తులై సంతానమాల్యావృతకంఠదేశులై యందు దిగిరి. స్త్రీలును జలపాత్రములం గైకొని యావేషమునకుం దగినగీతములను బాడుచు విహరించిరి. అత్తఱి సకలమంగళవాద్యస్వనములు వెడలెను. అచ్చరలే యావాద్యముల వాయించిరి. కృష్ణానుజ్ఞ నందియే వారాకార్యమున నప్రమత్తులైయుండిరి. ఆవాద్యముల ననుసరించి సస్వరముగాఁ బాడిరి. కుశేశయా కోశవిశాలనేత్రముల నలరుచుఁ గుశేశయాపీడవిభూషితలై కుశేశయములపై నచ్చరలు నిలిచి నృత్యము సల్పిరి. ఆకాలమున నాసాగర మూస్త్రీలవదనచంద్రబింబములచేత మిక్కిలి వెలుగొందెను. అకసము

చంద్రబింబసహస్రములం గూడినట్లు సాగరతరంగము లాకాంతాముఖశీతాంశుబింబముల నలరెను. సాగరమనుమేఘము కాంతాతనూలతాప్రభలచేత సౌదామినీలతి కాభిరామమైనట్లు ప్రకాశించెను.

శ్రీకృష్ణుఁడునారదమునింగూడి చారుచిహ్న భిరాముఁడై బలరాముఁడు తనవెనుకనుండఁగాఁ జూడంజూడ మనోహరుఁడై వెలసెను. కాంతామణులు దోసిఁఖుల నాసాగరోదకమునుదీసి హరి సభిషేకించిరి. బలరాము నట్లే యభిషేకించిరి. వారెల్ల వారుణీపానప్రమత్తచిత్తలు. హరితనయులెల్ల నొడలెటుంగక విహితమార్గమును మీఠి ప్రవర్తింపసాగిరి. అతిప్రసంగము నెఱింగి కృష్ణపరబ్రహ్మము వారిని వారించెను. తానుగూడ నా విహారమునుండి విరమించెను. శ్రీహరిభావముల నెఱింగి తక్కుంగలవారెల్ల నావిహారమును జాలించిరి. కాంత లంత నాట్యము సల్పుచుఁ దమనాయకల నలరింపఁజేసిరి. నృత్తానసానమున జల విహారము చాలునని హరియాజ్ఞాపించెను. జలములనుండి బయలువెడలి తదనుకూలవేషముం దాల్చి మునివర్యునకు నట్టివేషమునఁ బ్రవర్తింప నాజ్ఞానొసంగి యందఱు నట్లేచేయ నానతిచ్చెను. వారెల్ల యథాపూర్వవేషముల నలరారిరి. కృష్ణానుమతింబొంది పానభూమింజేరిరి. వయస్సునకు నభ్యాసమునకుఁ దగినట్లు వారు కూరుచుండిరి. దుశ్యములగు నన్నవిశేషముల భుజించిరి. యథానుకూలముగఁ ద్రాగిరి. పరిపక్వమాంసములు ఫలపానకములను దాడిమీఫలరసపక్వపదార్థములను మఱియు విశేషించి సూదప్రహితాహారవిశేషములను భక్షించిరి. పలువన్నెలమృగ మాంసములు సిద్ధములై యుండెను. వాని నెయ్యిలో నద్దుకొని

భక్షించిరి. లవణపక్వములయి యున్న కొన్నిపదార్థములఁ గొందఱు తినిరి. వృక్షమూలరసములచేతను దాడిమీరసముల చేతను సిద్ధము చేయఁబడిన కొన్ని వస్తువులం దినిరి. ఇంక ననేక విధములుగ నలవరింపఁబడినవస్తువులను భార్యలంగూడి వినోద ముగాఁ గూరుచుండి భక్షించిరి. పలువిధములగుశాకములను షడ్రసవికారములుగ నొనరించిరి. వానిని బ్రీతిమీఱఁ గొందఱు గ్రహించిరి. బహుప్రకారముల నలవరించినపానకములను శర్కరామిశ్రితశుద్ధోదకములను ద్రానిరి. పయోదధులచే సిద్ధ పఱుసఁబడినయన్నముల సంతృప్తిగ మెక్కిరి. మరల నారీమణులు పాడుచున్నగీతముల నానందమున వినిరి.

అనంతర మా శ్రీహరి బహువిధసన్నిధానములుగల ఛాలిక్యగేయమును బాడుడని యాజ్ఞాపించెను. దానినే గాంధర్వమందురు. నారదుఁడామాట విని తానే మహతి యను వీణియ నందుకొని షడ్భ్రామరాగాదినమాధియుక్తముగఁ బాడెను. హల్లీసకమను గేయమును గృష్ణుఁడు తానే వంశీనాదము సాయపడఁగాఁ బాడెను. మృదంగాదిమనోహరవాద్య విశేషముల నచ్చరలందున్న వారినెల్ల నానందింపఁజేసిరి. ఆమీఁద నాయంగనామణులు చారుభంగిగా నృత్యకేళి సల్పిరి. ఆనాట్య మునకు రాముఁడు శ్రీకృష్ణుఁడును, మెచ్చుకొని పరమానంద భరితులైరి. అత్తఱి సూర్యశియు, హేమయు, మిశ్రకేశియుఁ దిలోత్తమయు, మేనకయు, లోనగునుత్తమాప్పరోఁంగనలు శ్రీహరినిసంతోషింపఁజేయుటే పురుషార్థమని తలంచి గీతములం బాడి యాడి తమమనోభావములను వెల్లడించిరి. వా రావాసు దేవునియం దత్యంతభక్తిభావము లలరార ననురాగ ముప్పు

తిల్ల స్వగీతనృత్యాభినయవిశేషములచేత సంతోషింపఁజేసి తదానందమున మహాపురుషార్థ మబ్బేసని తలంచిరి. తాంబూలముల నర్పించిరి. దేవలోకమునుండి దివ్యగంధము లోనగువస్తువులు హరి తలంచినంతన వచ్చెను. వానినెల్లఁ బ్రద్యుమ్నుఁ డందఱి కొసంగెను. ఆఛాలిక్యగీత మతిమనోహరము. శ్రావ్యము. నూనవుల కత్యంతసేవ్యమునగు శుభములను గల్గించును. బుద్ధివికాసము నొసంగును. ప్రశస్తమైనది. మంగళాలయము. యశస్కరము. పుణ్యము. పుష్టిని సంతోషము నొసంగును. నారాయణమూర్తి కత్యంతేష్టము. కష్టములఁ బోఁగొట్టును. ధర్మభారమును గలిగించును. దుస్స్వప్న నాశ మొనరించును. పాపరాసుల భస్మీకరించును. స్వర్గవాసము చేకూరఁజేయును. ఛాలిక్యగాంధర్వముదారకీర్తిగలహరి యొకదినము విన్నను సహస్రగుణము. చతుర్యుగములయందును దీని నాలకించుట యత్యుత్తమము. ఆరీతిగా నాకుమారు లాలకించిరి. గాంధర్వజాతీయు నట్టివిమటికొన్నియు దీపమునుండి యొండొకదీప ముప్పతిల్లినట్లు వేసవే లుదయించినవి. శ్రీహరి యావిధ మెఱుంగును. నారదమునియు నెఱుంగును. ప్రద్యుమ్నాదులు నత్తటి దాని నెఱిగిరి. ఛాలిక్యగీతము నాలకించినంతన యెల్లరకుఁ దదానందముదయించును. దానిమాహాత్మ్యమును దపోనిరతు లగుమహాత్ములు గూడ నెఱుంగఁజాలరు. దానిమూర్ఛనలయందుఁగల పారవశ్యము వర్ణనాతీతము. షడ్భ్రామరాగములయందు దానియే కావయవమునఁగలమాధుర్యము లేదు. సుకుమారజాతి. మిగుల శ్రమించినఁగాని దానినెఱుంగఁజాలరు. కావుననే యాఛాలిక్యగాంధర్వగుణోదయముల యందు దేవగంధర్వులు, సిద్ధులు,

మహర్షులు నిష్ఠనొందుదురు. కావున నామధుసూదనుఁ డాగీత శ్రవణాదరుఁడయ్యెను. ఆశ్రీహరి లోకానుగ్రహార్థము దానిని వ్యాపింపఁజేసెను. బాలురు వయస్కులు వృద్ధులు తదానందము ననుభవించిరి. ఎల్లరు దానినిబహుళాకరించిరి. యాదవులు వృద్ధాశారములను బాటించి ప్రతిష్ఠనుగాంచిరి. ఆయాత్రయుఁ దన్త హోత్సవానందము ననుభవించినంతనె శ్రీహరి వారినెల్లఁ దమ తమవిడుదులకుఁ బోవ ననుగ్రహించెను. అచ్చరమిన్నలు స్వర్గమున కరిగిరి. ఎల్లరు హరిపాదారవిందములకు నమస్కరించి కృతార్థులై తమతమ నివాసములకుం బోయిరి. దేవసంఘమూహరి యానందమును గాంచి మహానందము నొందిరి.

మహాశయులారా ! సముద్రయాత్రను దెలుపునీకథను గూర్చి చర్చింపఁదగువిశేషాంశములుకలవు. వాని సూననయితి కాదు. కాన నాలకింపుఁడు. నికుంభునకు మూఁడురూపములు కలవని హరి మున్నే వచించె. ఇందు రెండవరూపమును వధించిన వృత్తాంతమును దెలుపుమన్న ప్రశ్నమునకు నుత్తరముగా నీసముద్రయాత్ర చెప్పఁబడినది. ముందు తద్వధవృత్తాంతము చెప్పఁబడును. శ్రీహరి సముద్రయాత్ర నొనరింప నందఱంగూడి పోవుటయు నావిహారసమయమునఁగావించిన మధుపానాదులు లోనగువృత్తాంతముల నాలకించినఁ దొలుదొలుత నెట్టివారికే మదినసూయపొడమక మానదు. ఇట్టికృత్యముల హరి గావింప నేల యనియుఁ దోచు. వలయునని శ్రీహరి యిట్టి యసంగత కృత్యముల నొనరించునాయని యాలోచింపవలయును. బాహ్యాదృష్టిం జూడక యించుక తెలివిఁ గనఁబఱచి యూహించినఁ గాని యిందలిరహస్యములు బహిర్గతములు కావు. ఆయాత్ర



యందు ముఖ్యముగా వేశ్యలు పాల్గొనిరి. వారింగూడి యాదా  
పులభార్యలు పాల్గొనిరి. వీరు చాలక దేవలోకమునుండి  
యచ్చరలు యక్షకాంతలు పిలిపింపఁబడిరి. ఏమి యిట్టి యవివే  
కము! అనియుఁ దోచును. ఇందేమియు నచ్చెరువులేదు. ఐనను  
గారణమేమియు లేక యిట్టి యవివేకులకార్యముల వంటిపనుల  
నొనరించునాయని మాత్ర మాలోచింపవలయును.

శ్లో. “ధ్యాయతో విషయాన్ పుంసస్సంగస్తేషాపజాయతే,  
సంగాత్సంజాయతే కామః కామాత్క్రోధోఽభిజాయతే.  
క్రోధాద్భవతి సమ్తాహస్సమ్తాహత్స్యతివిభ్రమః,  
స్యతిభ్రంశాద్బుద్ధినాశో బుద్ధినాశాత్ప్రణశ్యతి.      ౬౩  
ఇంద్రియాణాం హి చరతాం యన్తనోనువిధీయతే,  
తదస్య హరతి ప్రజ్ఞాం వాయుర్నావమివాంభసి.”      ౬౪  
(గీతా ౨ అధ్యాయం.)

అని భగవంతుఁడు చెప్పినట్లు ఈసముద్రయాత్రయందు  
సాగినవిషయములెల్ల సమ్తాహ హేతువులే. ప్రజ్ఞాధ్వంసనకార  
ణములే. అట్టివానిని గొడుగులు లోనగువారిచే భగవంతుఁడేల  
చేయించెను? అన్న సంశయముపొడమకపోదు. ఇందేదో యొక  
గొప్పకారణము కలదని యూహింపక యూరకుండుట బుద్ధి  
మంతులలక్షణము కాదు. యదుకుమారులకందఱకు భార్యలు  
కలరు. వారుకూడ వచ్చిరి. షట్పురములఁ గలదానవుల జయిం  
చినపు డందున్న కన్యకలను యాదవులకు భోగకాంతలగా హరి  
యొసంగెనని మున్నే చదివియుంటిరి. ఆకన్యకలే యిట వేశ్యా  
శబ్దమునఁ జెప్పఁబడిరి. వారిని యదుకుమారులకు భోగకాంత  
లగా హరి యొసంగెననియుం దెలియవలయును.

శ్లో. “ఇచ్ఛాభోగ్యా గుణై రేవ రజన్యా వేషయోషితః  
స్థితిరేషాహి భైమానాం కృతా కృష్ణేన ధీమతా  
స్త్రీనిమిత్తం భవేద్వైరం మా యదూనామితి ప్రభో.”

అని హరివంశమునఁ గన్పట్టెడిని. దానవులవంశమందు  
న్న కన్యక లవివాహితలు. ఎందుండియో దానవులచేఁ గొనిగాఁ  
బడిరి. ప్రాథలేకాని యప్రాథలుకారు. కావున శ్రీహరి వారి  
నెట్లు కాపాడవలయునా యని యూహించెను వీరక్షతసుభగలు  
గారు. కావున వీరి బుద్ధి చంచలతం గాంచును. యదుకుమారు  
లను వివాహముచేసికొనుఁడని చెప్పుట పాడిగాదు. వీలన వీ  
రింతకుముందె పురుషసహవాసముగలవారు. కావున భోగకాం  
తలుగా నుండఁదగుదురు అని యూహించెను. వీరి ద్వారకయం  
దొకచో నుంచిన నెవరినేని కోరవచ్చునని చెప్పినట్లగును.  
ఒక్కర్తుక నిరువురుపుషులు కోరవచ్చును. పరస్పరేర్ష్యలు  
పొడమును. యదుకుమారుల కట్టివిరోధము కలుగఁగూడదు.  
అని చక్కఁగా నాలోచించి కృష్ణమూర్తి యదుకుమారులకుఁ  
బంచియిచ్చెను. ఎవరిస్వాధీనమందున్నది మఱొకరిని వాంఛింప  
రాదనియేకదా దీనిభావము. వారి నట్లే వారు పరిగ్రహించిరి.  
బ్రహ్మచారిణులుగానుండఁదగునని యాజ్ఞాపింపఁ గూడదాయని  
యదుగుదురేమో,

“బలవానింద్రియగ్రామో విద్వాంసమపి కర్షతి”

యన్నసూక్తి హరి యెఱుంగును. ఐశ్వర్యముగలవార  
లకుఁ బరకాంతావాంఛానిర్హరణార్థము భోగకాంత లుంచఁ  
బడుట రాజకులమునఁగల ప్రాచీనాచారమే. కావున హరి  
యట్లొనర్చెను. వీనిచేఁ బరస్పరవైరము నశించుటయు ధన

మదాంధులగు రాకొమరులు పరదారలం గోరకుండుటయు లోకమునకుం గావలసినఫలములని యెఱుంగందగును. కావున నిందు దూషింపఁదగినది యించుకంతయు లేదు.

మఱియు నీసముద్రయాత్రయందు హరి తన సర్వవ్యాపిత్వమును గనఁబఱచెను. పదాఱువేలమందిభార్యలు వెంట నుండిరి. వీరు భోగకాంతలని పొరపడరాదు. వివాహితలే. వీరినందఱను సాగరయాత్రకుఁ దీసికొనిపోయెను. షట్పురకన్యకలను యదుకుమారుల కొసంగెను గాని తా నంగీకరింపలేదని మూలమునఁ గల కథను మాత్రము మఱువకుఁడు. వీరందఱు సాగరజలముల విహరింప నొకలు సిద్ధపఱుపఁబడియెను. కొన్ని భగవదిచ్ఛాకల్పితములఁట. ఇఁక వానిసౌందర్యము నెంతవర్ణించినను అతిశయోక్తి యన వలనుపడదు. మనుష్యకల్పితములకేకదా పరిమాణము. భగవంతునిశక్తి యింతయని వచింప నెవ్వఁడు సమర్థుఁడుకలఁడు? ఆనొకలయం దొక్కొక్కభార్యంగూడి శ్రీహరి జలవిహార మొనరించెను. అత్తఱి

శ్లో. “అహమిష్టా మయా సార్థం జలే వసతి కేశవః,

ఇతి తా మేనిరే సర్వా రాత్రౌ నారాయణస్త్రియః.”

అనికలదుకదా. జలములయం దొక్కొక్కభార్యయుఁ దనయాత్రయందు నాప్రాణనాయకుఁ డందఱి పత్నులకంటె నన్నెక్కుడుగా భావించును. కావుననే నన్నే గూడి జలముల నున్నవాఁడనుకొనుచుండెను. ఇట్లేపదాఱువేలమంది భావించిరి. అనఁగా, బదాఱువేలరూపములు దాల్చియుండెనని కదా దీనిభావము. ఇదొక మహత్తరకార్యమా. సకలబ్రహ్మాండాంతర్గతభూతకోటి యందెల్ల నావేశించియున్న భగవంతునకుఁ బదాఱువేలబాహ్య

రూపములఁ గైకొనుట తుచ్ఛతమమగు కార్యము. ఇందతిశ  
యోక్తి కలదనువారికంటె మూర్ఖు లీజగమున లేరు. మను  
ష్యులు దేవతలులోనగువారివిషయమున నీకథ కల్పితమగు  
నేని నింద్యమే యగును. సకలలోకేశ్వరునివిషయమునఁ గానం  
బడు నీగాథ తన్మహిమము నల్పచతులకుఁ దెలుపుటకే కల్పిత  
మని యెఱుంగుట బుద్ధిమంతులలక్షణము.

శ్రీకృష్ణకాంతలెల్ల మహాత్తరగర్వభారమును శిరస్సులం  
బూనిరి. కేశవమయమగువల్లభ్యమే యాగర్వభారము. “తా  
భిస్తు సహ చిక్రిడ సర్వాభిర్హరిరాత్తవాః, విశ్వరూపేణ  
విధినా సముద్రే విమలే జలే” అనుమూలము నించుక విమర్శిం  
తము. అందఱు కన్నిరూపులై ఆత్మవేత్త గావునఁ విశ్వరూప  
విధిచే నానిర్మలసముద్రాదకముల నెట్లొ విహరించెను. భగవ  
ద్గీతాశాస్త్రమునఁ బదునొకండవయధ్యాయమున,

శ్లో. “మయా ప్రసన్నేన తవార్జునేదం  
రూపం పరం దర్శితమాత్మయోగాత్,  
తేజోమయం విశ్వమనంతమాద్యం  
యన్తే త్వదన్యేన న దృష్టపూర్వమ్.

౪౭

శ్లో. న వేదయజ్ఞాధ్యయనైర్న దానై  
ర్నచ క్రియాభిర్న తపోభిరుగ్రైః,  
ఏవం రూపశ్శక్య అహం నృలోకే  
ద్రష్టుం త్వదన్యేన కురుప్రవీర.

౪౮

ఇత్యర్జునం వాసుదేవస్తథోక్త్యా  
స్వకం రూపం దర్శయామాస భూయః,

ఆశ్వాసయామాస చ భీతమేనం

భూత్వా పునస్సౌమ్యవపుర్తహతా.”

౫౦.

అని భగవంతుఁ డాదేశించెను. అట్టివిశ్వరూపపద్ధతిం బూని పదాఱువేలరూపములుధరించెననిభావము కాఁబట్టి యీ సాగరక్రీడ భగవంతుని కత్యంతాహ్లాదప్రదమైనదని గ్రహింపవలయు. దీనిరహస్యార్థ మేమనఁగాఁ దాను నిర్గుణుఁడైయుండి లోకముల సృజింపఁబూని ప్రకృతినిగ్రహించునట్లు సాగరయాత్రయందుఁ బ్రకృత్యంశలగుపత్నులనెల్లంగూడి తనపరబ్రహ్మత్వమును వెల్లడిచేసెను.

“అజోఽపి సన్నవ్యయాత్తా భూతానామీశ్వరోఽపి సః,

ప్రకృతిం స్వామధిష్ఠాయ సంభవామ్యాత్మమాయయా.”

(౪. అ. గీత.)

అనుగీతావాక్యమును సార్థకముచేసెను. సకలబ్రహ్మాండముల నిచ్చామాత్రమున సృజించినమహాత్మునకుఁ బెక్కురూపములుగానగుట యొకయబ్బురమా? కావున నాయాత్రయందుఁ దనసగుణబ్రహ్మత్వమును వ్యక్తపఱచి నారదమహర్షి నానందింపఁజేసెనని యెఱుంగునది.

భగవదాజ్ఞ చే సురాభాండము లాజలముల నిండియుండినని కథయందుఁ గలదు. తనకుమారులకుఁ దత్పత్నులకు మద్యపానము నేర్పుట యొకసదాచారమా యనుప్రశ్నము కలదు. మద్యములయం దనేకభేదములు గలవు. అవి సంభోగాంగములుగాఁ గొన్నితృప్తియాదులకు పానార్హములుగాఁ జెప్పఁబడినవి.

— అ బృహస్పతిః. —

శ్లో. వైష్టికం తాశజం వైరం మాధూకం గుడసంభవమ్. ౧౩౩  
 క్రమాన్నూయనతరం పాపం తదార్థార్థార్థతస్తదా.  
 వర్జ్యమాద్యం సదా సర్వైరాద్యయుగ్మం నృపస్యజేత్.  
 తృతీయమపి వైశ్యస్తు శూద్రోప్యాద్యద్యయం తథా,  
 తృతీయాదిత్రివర్ణానామాసవం పేయముచ్యతే. ౧౩౪  
 స్త్రీణామపి తృతీయాది పేయం స్యాద్బ్రాహ్మణీం వినా,  
 పతిహీనా చ కన్యా చ త్యజేదృతుమతీ తథా. ౧౩౫  
 అభర్తృసన్నిధౌ నారీమద్యం పిబతి లోలుషా,  
 ఉన్మాదినీతి సా ఖ్యాతా తాం త్యజేదంత్యజా మివ. ౧౩౬  
 దశాష్టషట్పత్రస్త్రు ద్విజాదీనామఘం భవేత్,  
 స్త్రీణామఘం తదర్థం స్యాత్పాదం స్యాద్భర్తృచంగమే..  
 మద్యం పీత్వా ద్విజో మోహః  
 త్కృచ్ఛ్చిం చాంద్రాయణం చరేత్,  
 జపేచ్ఛాయుతగాయత్రీం జాతవేదసమేవవా. ౧౩౭  
 అంబికాహృదయం వాపి జపేచ్ఛుద్ధో భవేన్నరః,  
 త్త్రీయాదిత్రివర్ణానాం ద్విజాదర్థార్థతః క్రమాత్. ౧౩౮  
 స్త్రీణామర్థార్థక్ష్ప్యస్యాత్కారయేద్వా ద్విజైరపి,  
 అంతర్జలే సహస్రం వా జపేచ్ఛుద్ధిమవాప్నుయాత్. ౧౩౯  
 లక్ష్మీస్సరస్వతీ గౌరీ చండికా త్రిపురాంబికా,  
 భైరవో భైరవీ కాళీ మహాశాస్తా చ మాతరః. ౧౪౦  
 అన్యాశ్చ శక్తయస్తాసాం సేవనే మధు శస్యతే,  
 బ్రాహ్మణస్తు వినా తేన యజేద్వేదాంతపారగః. ౧౪౧



శ్లో. ఇతరే మధునా దేవీమర్చయేయుః పలార్థినః,  
 తన్ని వేదితమశ్నంత స్తదనన్యాస్తదాత్మకాః. ౧౪౪  
 తాసాం ప్రభావాద్ధచ్చంతి నిర్లేపాస్తే పరాంగతిం,  
 కృతస్యాఖిలపాపస్య జ్ఞానతోఽజ్ఞానతోపి వా. ౧౪౫  
 ప్రాయశ్చిత్తమిదం ప్రోక్తం పరాశక్తేః పదస్త్పతిః,  
 అనభ్యర్చ్యం పరాశక్తిం పిబే న్నద్యంతు యోఽథమః.  
 రౌరవే నరకాబ్ధాంస్తు నివసే ద్భిందుసంఖ్యయా,  
 భోగేచ్ఛయామో మద్యంతు పిబతే బ్రాహ్మణాథమః.  
 ప్రాయశ్చిత్తం న వై వాచ్యం శిలాగ్నిపతనాదృతే.  
 ద్విజో మోహాన్నతు పిబేత్స్నేహాద్వా కామతోఽపి వా.  
 (లలితోపాఖ్యానము. ౨. అధ్యాయము.)

తా. గారపిండితో సిద్ధమగును. తాటిచెట్టునుండి, పెం  
 కాయచెట్టునుండి, ఇప్పపూలనుండి, బెల్లమునుండి సిద్ధమగును.  
 ఈయాసవము లైదువిధములు. ఇందు మొదటిది యుద్ధసమయ  
 ములయందుఁదప్ప వేటొకప్పు డెవ్వరును ద్రాగరాదు మొదటి  
 రెండును క్షత్రియుఁ డెప్పుడును ద్రాగరాదు. వైశ్యుఁడు  
 మొదటిమూఁడును ద్రాగరాదు. శూద్రుఁడు మొదటిరెండును  
 వదలవలయును. చెప్పినవికాక మిగిలినవి క్షత్రియాదులకు  
 మూఁడు జాతులవారికిని బానార్హములు. స్త్రీలకుంగూడ  
 మూఁడవది మొదలుకొని పానార్హములు. బ్రాహ్మణస్త్రీల  
 కేదియుఁబనికిరాదు విధవయుఁ గన్యకయు ఋతిమతియు నన్ని  
 జాతులయందుఁ ద్రాగరు. భర్తృసన్నిధియందుఁ దప్ప నేస్త్రీ  
 మద్యపానముచేయునో దానిని జండాలస్త్రీవలెఁ బరిత్యజింప

వలయు. బ్రాహ్మణుఁ డజ్ఞానమున మద్యపానముచేసిన విశేష ప్రాయశ్చిత్తము గలదు.

అనఁగాఁ గ్రీడాంగముగా నీపానము తృప్తియాదులకు వారిస్త్రిలకుఁ జెప్పఁబడినది. విధవయుఁ గన్యకయు బహిష్ఠిస్తయగుకాంతయు రతికేఁ బనికిరారు. కావున వారి కిది తగదు. అనఁగాఁ దదితరకాలములయందుఁ బనికిరావనిభావము. దీనిచేఁ బాపముకల్గుననియుఁ జెప్పఁబడినది. ఎవరెవరి కేయేపేరులు గల మద్యములు పానార్హములో వానిచే నాయాజాతులవారు దేవతల నారాధించవచ్చును. బ్రాహ్మణుఁడు చేయరాదు. దీనిసారమేమనఁగాఁ గులోక్తమగు నాహారమున దేవతల నారాధింపవచ్చును. విప్రున కేపేరుగల యాసవము పానార్హముకాదు కావున నతఁ డద్దానిని దేవతలకు నివేదింపరాదు. ఇట్లుండగా శాక్తులకు మద్యపానము విధివిహితమని యాక్రోశించుట తెలివితక్కువయేకదా. ద్వాపరాంతమువఱకు మద్యపానము బ్రాహ్మణేతరులకు సుఖాంగములుగాను దేవతానైవేద్యాంగములు గను జెప్పఁబడినది. ఈవిధులు పురాతనకాలమునఁ గలయాచారములు. తరువాతిస్త్రువులను బరిశీలింతము.

శ్లో. “అజ్ఞానాద్వారుణీం పీత్వా సంస్కారేణైవ శుభ్యతి,  
మతిపూర్వమనిర్దేశ్యం ప్రాణాంతికమితి స్థితిః. ౧౮౬  
అపస్సురాభాజనస్థా మద్యభాండస్థితా స్తథా,  
పంచరాత్రం పిబేత్పితౄ శంఖపుష్పీశ్రితం పయః. ౧౮౭  
స్పృష్ట్యా దత్వా చ మదిరాం విధివత్ప్రతిగృహ్య చ,  
శ్రాద్ధోచ్ఛిష్టాశ్చ పీత్వాః కుశవారి పిబేత్త్రయమ్. ౧౮౮  
బ్రాహ్మణస్తు సురాపస్య గంధమాఘ్రియ సోమపః,

ప్రాణానస్సత్తిరాయమ్య ఘృతం ప్రాశ్య విశుద్ధ్యతి. ౧౪౯  
అజ్ఞానాత్ప్రాశ్య విజ్ఞాత్రం సురాసంస్పృష్టమేవ చ,  
పునస్సంస్కార మర్హంతి త్రయోవర్ణా ద్విజాతయః.” ౧౫౦

“శంఖపుష్పాఖ్యాపధిప్రక్షేపేణ పక్వం క్షీరం న తూద  
కమ్. ‘శంఖపుష్పీవిపక్వేన త్రయహం క్షీరేణ వర్తయేత్.’ ఇతి  
బౌధాయనస్తరణాత్.” అని వ్యాఖ్య.

మనుస్మృతి కాలమునుబట్టి యూహింపఁగా మద్యపానము  
సర్వవర్ణనిషేధముగఁ గన్పట్టెడిది. ప్రాయశ్చిత్తాదులు కూడఁ  
జెప్పఁబడినవి. పైయుపాఖ్యానమునకన్న మనుస్మృతి యర్వాచీన  
మని తేటపడియెడిది.

మద్యపాననిషేధము పరాశరస్మృతియందుఁ జక్కఁగాఁ  
గలదు. కలిధర్మములకుఁ బరాశరస్మృతియేకదా ప్రధానమని  
యారులు వచింతురు.

శ్లో. “మద్యపశ్చద్విజః కశ్చిన్నదీం గత్వా సముద్రగామ్,  
చాంద్రాయణే తతశ్చిరే కుర్యాద్బ్రాహ్మణభోజనమ్  
అనడుత్సహితాగాంచ దద్యాద్విప్రేషు దక్షిణామ్.”

(౧౨. అథ్య.

“వ్యా. పనసాదిజన్యం మదకారణం ద్రవ్యంమద్యం. తదా  
హాపులస్త్యః.—‘పనసద్రాక్ష మాధూకం ఖార్జురం తాళమైక్షవం,  
మధూత్థం నైరిమారిష్టమైరేయం నారికేళజం. సమానానివిజానీ  
యా స్తద్యాన్యే కా దశైవతు.’ ఏ కాదళానా మన్యతమస్యమద్య  
స్య పానే మహానదీతీరే చాంద్రాయణం చరిత్వా బ్రాహ్మణభో  
జనం కృత్వా దక్షిణాం దద్యాత్. తదేతత్కామకారవిషయం.  
అకామకృతే తు బృహస్పతి గాహ.—‘పీత్వాప్రమాదతోమద్య

మతికృచ్ఛం చ రేద్ద్విజః, కారయే త్తస్య సంస్కారం శక్త్యా విప్రాం  
శ్చ భోజయేత్' తదేతన్తద్యపాన ప్రాయశ్చిత్తం బ్రాహ్మణస్యైవ న తు  
క్షు త్రియవైశ్యయోః. మద్యపానస్య బ్రాహ్మణం ప్రత్యేవ నిషే  
ధాత్. 'యక్షరక్షఃపిశాచానాం మద్యం మాంసం సురాసవం,  
తద్బ్రాహ్మణేన నాత్తవ్యం దేవానామశ్నతా హవిః.' బృహ  
ద్విష్ణుః.—మాధూకమైక్షవం నైరం తాశం ఖార్జూరపానసం,  
మధూత్థం చైవ మాధ్వీకం మైరేయం నారికేళజమ్. ఆమే  
ధ్యాని దశైతాని మధ్యాని బ్రాహ్మణస్య తు' రాజన్యవైశ్య  
యోస్తు మద్యపానమనుజానాతి బృహద్యాజ్ఞవల్క్యః 'కామా  
ద్యది చ రాజన్యో వైశ్యోవాపి కథంచన, మద్యమేవ సురాం  
పీత్వా న దోషం ప్రతిపద్యతే' ఇతి. వ్యాసోఽపి. 'ఉభౌ మధ్వా  
సవం పీత్వా ఉభౌ చందనచర్చితౌ, ఏకపర్యంకశయితౌ దృష్టౌ  
మే కేశవార్జునౌ.' ఇతి.

(అని మాధవాచార్యులు)

శ్లో. "సురాపానం సకృత్కృత్వా అగ్నివర్ణాం సురాం పిబేత్,  
సపాతయే దధాత్తాన మిహ లోకే పరత్రచ."

పరాశరస్మృతికాలమునకు మద్యములని సురలని, యాసవ  
ములని మఱియుఁ బెక్కునామముల నున్నయట్లు స్పష్టములగు.  
అందుఁ గొన్ని యనఁగా విశేషమాంద్యమును గల్గింపనియాస  
వాదులు పానమున కర్హము లనిరి. ఆసవములు వైద్యశాస్త్ర  
మునఁ గలవు. అవి బుద్ధి కపకార మొనరింపక రోగనాశనము  
చేయును. అరిష్టము లట్టివే. రోగనాశనార్థ మవి యకాషధ  
ములుగా శాస్త్రప్రహితములైనవి. సురాపానము సర్వవర్ణనిషే  
ధమే. కాఁబట్టి శ్రీహరి యావిధ మెఱింగియే యాకాలము

విహారకాలము కనుక స్త్రీపురుషులందఱు కలిసి జలక్రీడలాడు తరుణము కావునను క్షత్రియాదులకు నట్టితఱిని బాహ్యము లగు నాసవములను శాస్త్రము విధించినందున నట్లు లొనరింప నాజ్ఞాపించెను. ఇంతియకాక స్వర్గలోకమునుండి యచ్చరలం బిలిపించి నృత్యగీతములచే వారెల్ల రానందింపఁజేసెను. నారద మహర్షియందుఁ బాల్గొనియెను. ఆయాత్ర రాత్రియందు సాగు టయు నాదము హాయిగ వినఁబడుటయు నారదముని నాదబ్రహ్మోపాసకుఁడగుటయు నాతనికోర్కీకను దీర్ప నెంచియే శ్రీహరి యాముని స్మరించెను. ఆసేవాభాగ్యము మునికి లభించెను. కృతార్థుఁ డయ్యెను. దీనింబట్టి చూడఁగా శ్రీకృష్ణుని దపస్సుచే నర్చనాతిశయములచేఁ బ్రీతునిం జేయుటకంటె గానారాధన మున సత్వరంబ యలరింపఁజేయవచ్చునని యెఱుంగ వేణునా దమే యీవిషయమును దృఢపఱచుచున్నది. భజనరూపమున శ్రీహరి నారాధించుట యుత్తమోత్తమమార్గమని యిందుల రహస్యము.

శ్రీహరి సముద్రునిం బిలిచి నీరము మధురముగ నుండఁజేయుము. జలజంతువులు నిర్బాధములుగా నుండఁ జేయు మనియె. భగవదాజ్ఞ నతఁ డట్లేచేసెను. సముద్రుఁడే కాదు సర్వలోకములు తదాజ్ఞను శిరసావహింప సిద్ధముగ నుండ నీసాగరుఁ డేపాటివాఁడు? ఛాలిక్యగీతము భగవద్ప్రీతికర మనుట యొకటి గ్రహింపఁదగినది. ఎన్నివిధముల నాలోచించి నను శ్రీకృష్ణారాధనము గానరూపమే యని తేలెడిని. అమరాం గనలు విహారకాంతలు కారనియు గానామృతమున నెల్లరఁ దృప్తిచేయవచ్చి సేవించి కృతకృత్యలై యథాపూర్వముగా

స్వర్గము నలంకరించిరనియు గ్రహించుటయే బుద్ధిమంతుల లక్షణము. ఇట్లు లీసాగరయాత్ర భగవదారాధనమును ఆప్పటి యాచారములను బోధించును. దురాక్షేపములచే గాలమును వ్యర్థముచేయక తత్సారమును గ్రహించి భగవంతుని ధ్యానించి తదానందమయమూర్తిని మనఃపీఠమున నిలుకడఁ గాంచజేసి కృతార్థులు కావలయునని మనసార వాంఛించుచున్నాను. ఇంకను వ్రాయఁదగినవిషయము లనేకము లీగాథ యందున్నవి. కాని గ్రంథవిస్తరభీతి మానితిని. తరువాతి భగవత్కథ నాలకింపుఁడు.

❖ భానుమతీరక్షణము. ❖

\* ఈరీతిగా శ్రీహరియాజ్ఞానుసార మందలు సాగరజలంబుల విహరించి తదనంతరము నిర్మలస్థలములుగల నౌకలయందే కూరుచుండి యిష్టాహారముల సంతృప్తులయి యచ్చరల నృత్తగీతానందముల మనస్సులు పరవశములు కాఁగా నట్లే యుండిరి. ఆవిధమెఱింగి యిదియ యదనుకదా యనుదురూహచే దుర్మతియు దేవవైరియు సాధుకంటకుఁడునగు నికుంభుఁడు భానుపుత్రికయగు భానుమతీకన్య నెత్తికొని పరుగిడెను. ఆతఁడాత్మవధము నే కోరెను. తనచావు తానేకోరి త్వరపడసాగెను. అదియేకదా కాలపాశవశంగతులై జీవులు పరుగెత్తుచుందురని పూర్వులు నిర్దేశించిరి. ఆదానవుఁడు మాయాబలంబున నేరికిఁ గానరాక యాదవుల వంచించి వనితాజనమును మోసపుచ్చి మాయావిశారదుఁడు గావునఁ బూర్వవైరమును దీర్చుకొన

\* ఈకథ విష్ణుపర్వమునందలి తొంబదపయధ్యాయమునుండి గ్రహింపఁబడినది.



నెంచి యట్లు లొనరించెను. ఆతరుణమున నిట్లుచేయ నొక్క కారణము కలదు. ప్రద్యుమ్నుఁ డాతనిసోదరుఁ డగువజ్ర నాభునిపుత్రక యగుప్రభావతేని మాయాబలంబున నపహరించుటయే కాక వజ్రనాభునింగూడ వధించెను. అత్తతీ నావజ్ర నాభుఁ డరణ్యముల నుండెను. భానుప్రోత్సాహమునఁ బ్రద్యుమ్నుఁ డట్లు లొనరించెను. ఆవైరము మది నిడుకొని యానికుంభుఁడు తనరూపము తెలియఁబడకయుండ మాయాబలంబున నొనరించి యంతరము నెఱింగి బరులు చేయుస్వభావముకల వాఁడు కావున నట్టికార్య మకార్యమైన నొనరించెను. భానుమతి కానరాకపోఁగాఁ గన్యాజనమున నొకకోలాహలరవ ముదయించెను. భానుమతి యపహృతయయ్యెనని కొందఱు విలపించిరి. ఆరోదనధ్వని యతిశయించి యాయుత్సవానంద మును జీకాకుపలుపఁజాలెను.

శత్రుసూదనులగు వసుదేవాహుకు లిర్వురు కృష్ణమూర్తి ప్రోత్సహింపఁగా భానుమతీపరిజన ముండుచోటికిం బోయిరి. వారాచోట నామె లేకుండు తెఱింగి మాయనుబన్ని యితరుల కగోచరులై కన్యాపహర్తను గనుంగొనిరి. వెంటనే భగవంతుఁ డెందున్నవాఁడో యాచోటికిం బరుగిడిరి. ఆవార్త శ్రుతివివర ములఁబడఁగానే తనకు విమానముగాను వాహనముగనున్న నాగాంతకుఁ డగుగరుడు నెక్కి యర్జునుంగూడి యామురారి పయనముసాగించుచు రథారూఢుఁడవై రమ్మ యని ప్రద్యుమ్నున కాజ్ఞాపించి త్వరగ నరుగుమా యని గరుడున కాజ్ఞాపించి వజ్రనగరమునకు భానుమతిం గొని యరుగుచున్ననికుంభుని జూడఁగాంచి యాయరిందము లిద్దఱు వాని జేరఁగల్గిరి.

మహారథుఁ డగు ప్రద్యుమ్నుఁడును భగవదాజ్ఞం దలఁదాల్చి  
 రథారూఢుఁడై వారివెనుకనె పోవుచుండెను. నికుంభుఁ డా  
 వచ్చుచున్న కృష్ణార్జునప్రద్యుమ్నులం దిలకించి తనదేహమును  
 మూఁడుభాగములుగా నొనరించి విలాసహాసమున వారిమువ్వు  
 రను బాణముల నొప్పించెను. భానుమతిని వామహస్తమునఁ  
 బట్టుకొని దక్షిణహస్తమునఁగంటకచిహ్నానిబిడరూపముగనున్న  
 గదాయుధమును గొని హరిని నొప్పించెను. భానుమతీరక్షణా  
 దరమున నాదానవు నామువ్వురు మిగుల నొవ్వఁజేసిరి. వారు  
 మువ్వురని పగవాఁడొక్కఁడని దయచూపక యెట్టులేనాకన్యను  
 గాపాడఁబూని పోరాడిరి. వారొక్కరొక్కరే యానికుంభుని  
 వధింపంగలరు. ఐనను శత్రు వొక్కఁడేయని నిట్టూర్పులుపుచ్చి  
 కరుణను జూపిరి. విజయుఁడు ధానుష్కులలో మేటి. యుద్ధ  
 మున సర్వప్రకారములచేతను సమర్థుఁడు. కావున నాగోష్ఠి  
 విధానము ననుసరించి బాణసంక్తిం బ్రయోగించి చిక్కుపడం  
 జేసెను శ్రీకృష్ణతత్కుమారులు వైతస్తికములగు (పండ్రెండం  
 గుళములపొడవుగలవి) బాణముల వాని నొప్పించిరి. ఒక్క  
 బాణముగాని యందుఁ బదాటవభాగముగాని భానుమతి  
 తనూలత గాసినొందింపకయుండఁ బోరాడిరి.

అంతలో నాదానవుఁ డాసురీనామకమాయ నాశ్ర  
 యించి భానుమతితోడ నదృశ్యుఁడయ్యెను. ఎవ్వరు నతనిం  
 గనుఁగొనఁజాలకపోయిరి. అతనిని శ్రీకృష్ణార్జునులును బ్రద్యు  
 మ్నుఁడును వెనుకొనిరి. ప్రద్యుమ్నునిసాయమున నాతనిఁ  
 జూడఁగల్గిరి. అంత నాయసురుఁడు పక్షిరూపము నొందెను.  
 అర్జునుఁ డావిధమెఱింగి తీవ్రాంబకముల నాకన్యకకుఁ దగులక.

యుండ నొప్పించెను. ఆరక్కసుఁడామువ్వురు వెనుకొనుచుండఁ  
సప్తద్వీపములుగల భూమండలమంతయుఁ బరిభ్రమించుచు  
గోకర్ణపర్వతోపరిభాగమున వ్రాలెను. గంగావేలాసమీపమున  
నొకపులినతలంబును జేరి కన్యంగాపాడుచు నుండెను. ఆచోటికి  
దేవతలు దానవులుకూడ నెగిరిపోజాలరు. ఆక్షేత్రము శంకర  
తేజస్సమావృతము. అం దాతఁడు ప్రవేశించునపుడు ప్రద్యు  
మ్నుఁ డించుక యవకాశమునొంది భానుమతి నెత్తుకొని పరుగి  
డెను. అత్తరుణమున నాదానవుని శ్రీకృష్ణార్జునులు నిశితబాణ  
ముల నొవ్వఁజేసిరి. ఆగోకర్ణక్షేత్రమును వదలి దక్షిణాశకుఁ  
బాతెను. గరుడారూఢులగు కృష్ణార్జునులు వెంబడించిరి. అం  
దుండక దానవులకు నివాసభూతంబగు షట్పురమును బ్రవేశిం  
చెను. ఆగుహాద్వారమున శ్రీకృష్ణార్జునులు తెల్లవాలుదనుకఁ  
గాచియుండిరి. ప్రద్యుమ్నుఁడాభానుమతిని ద్వారకానగరమున  
నునిచి ప్రహృష్టమానసుండై తండ్రికడకరుదెంచెను. గుహాద్వా  
రమున నిలిచియున్నవారి నిర్వురం గాంచెను. వారు మువ్వురు  
నాద్వారమును గాపాడుచు నికుంభుని జంప నెంచియుండిరి.

అంత నారాక్షసుఁ డధికబలాధికుఁడుగాన గుహనుండి  
వెడలివచ్చెను. అర్జునుఁడు గాండివకోదండనిర్గతప్రకాండములం  
గప్పెను. వాఁ డెందును బోవకయుండ నడ్డగించెను. బహుకంట  
కావృతమహాగదను దాల్చి యాఘోరదానవుఁడు బలము  
కొలఁది దానిం ద్రిప్పి యర్జును నుత్తమాంగమును బ్రద్ధలగు  
నట్లు గొట్టెను. కనఁబడక వారు కొట్టఁగా నాగదాఘాతమున  
నించుక మూర్ఛిల్లెను. మఱియు రక్తము గ్రక్కెను. దానింగని  
నవ్వుచు నాదానవుఁ డాగదాఘాతమునఁ బ్రద్యుమ్నుని నొప్పిం

చెను. అత్తటిఁ బ్రద్యుమ్నఁడు తూర్పుముఖముగా నుండెను. మాయావిశౌరదుండగు నాదానవుఁ డిట్లు గదచేఁ దలఁబగు ల్పఁగా రుక్మిణీసూనుఁడు మూర్ఛిలైను. ఇట్లు లర్జునప్రద్యుమ్నులు మూర్ఛమునుంగుటం గాంచి శ్రీహరి యాగ్రహించి నికుంభం బొలియింపఁ బరుగిడి కౌమోదకి యనుగదను ధరించెను. వారిరువురు గదాయుద్ధమున నొండొరుల నార్పుచు నొప్పించుచుఁ బోరుచుండఁగా నామహాసంగ్రామమును దిలకింప నై రావతారూఢుడై దేవేంద్రుఁడుదేవతలంగూడి యంబరమున నిలిచెను. దేవతల నింద్రునిం గాంచి శ్రీహరి విచిత్రయుద్ధము లచే నాదానవుని బొలియించి సురహితము చేయఁబూనెను. ఆగదాయుద్ధమున విచిత్రమండలపద్ధతుల నవలంబించెను. అపు డపు డాకౌమోదకిని మెచ్చుకొనుచుఁ ద్రిప్పచు వాని నొప్పించుచుండెను. ఆదానవుఁడును బహుకంటకచిహ్నములు గలగదను ద్రిప్పచు ప్రేయచు మండలగతులఁ గనఁబఱచు చుండెను. మదవృషభములవలె గర్జించుచు మదగజములవలె ఘోంకరించుచు నొకరినొకరు నొప్పించుకొనుచుండిరి. గదచేఁ గేశవునినొప్పించుచు నానికుంభుఁడు పెడబొబ్బపెట్టెను. ఆదానవునివ్రేటునకు నొచ్చి హరి మూర్ఛమునింగెను. లోకము లన్నియు హాహాకారము లొనరించెను. ఎల్లరు దుఃఖసముద్రమున మునింగిరి. సోలియున్న శ్రీహరిని దేవేంద్రుఁడు గంగా తోయశీకరములచేఁ దడిపి శైత్యోపచారము లింక ననేకము లొనరించి సేవించెను. శ్రీహరి వలయుననియే యామూర్ఛ నభినయించెను. లోకముల నెవ్వఁడేని భగవంతుని మూర్ఛమునుంగఁజేయఁగలఁడా.

అంతట స్మృతిరాఁగా శ్రీకృష్ణుఁడు లేచి సుదర్శనమును  
 గైకొని యీదానవు వధింపుమా యని యాజ్ఞాపించెను.  
 అంతలో దురాత్ముఁడు మాయావియునగు నానికుంభుఁ డా  
 దేహమునువదలి యదృశ్యుఁడయ్యెను. వాఁడెందున్నది హరి  
 యెటుఁగక యాతనవుంగని యీతఁడు మూర్ఛిలైనా మృతుఁ  
 డయ్యెనా యని శంకించెను. ఇంతలో మూర్ఛమునింగిన యర్జున  
 ప్రద్యుమ్నులు లబ్ధచేతనులై వచ్చిరి. నికుంభుం బొలియింపఁ  
 బూని యాకేశవుఁడెంత నిలిచిరి. మాయావిళారదుఁడు కావునఁ  
 బ్రద్యుమ్నుఁ డారాక్షసు నునికి యెఱింగి హరితోఁ, దండ్రీ!  
 నికుంభుఁ డిటలేఁడు. ఎందో పోయెను. ప్రద్యుమ్నుఁ డీమాట  
 చెప్పఁగ నే యాక శేబరమును భస్మమునుచేసెను. అర్జునుం గాంచి  
 ప్రహాసమొనరించెను. ఇంతలో నంతేరిక్షమున నికుంభక శేబర  
 ములు లక్షలు మింటఁదోఁచెను. భూమియందును గనంబడెను.  
 వారు వానిం గాంచిరి. అందుఁ గొన్నికృష్ణుని, గొన్నిపార్థుని,  
 గొన్నిప్రద్యుమ్నుని బట్టుముట్టెను. అది యొకయచ్చెరువుగానే  
 యుండెను. కొందఱు నికుంభులు పార్థునికోదండమును, మఱి  
 కొందఱు పార్థశరములను గొందఱు తాయర్జునునిపాదములను  
 మఱికొందఱు తాతనిపాదములను బట్టుకొనిరి. ఇట్లు లాతనిం  
 బట్టుకొని యంబరమున కెగసిరి. ఆవిధముచూడఁగా నర్జున  
 కోటులు దివంబుననున్నట్లు తోఁచెను. దాన నాతఁడు జీవించి  
 మాయలు పన్నినట్లే యెఱింగిరి. వెంటనే శ్రీకృష్ణప్రద్యుమ్నులు  
 నిశాతసాయకముల నర్జునునివదలి రాక్షసు నొంచిరి. ఒక్కొక్క  
 దేహము భేదింపగా రెండుతనువులు కాసాగెను. దివ్యజ్ఞాన  
 స్వరూపుఁడు కావున భగవంతుఁడు. యథార్థదానవరూపము

నెఱింగెను. సర్వమాయలఁ బుట్టించువానిని బార్థు నపహరించిన వానిని గాంచి వానిశిరస్సును సుదర్శనముచేఁ జేదించెను. ఆవిచిత్రవధము సకలభూతములు చూచుచుండెను. శిరస్సు చేదింపఁబడఁగా నర్జునుని వదలి చిన్నమూలద్రుమమువలె వాఁడుపడిపోయెను. ఆకాశమునుండి యాధారములేమిఁ బడుచున్న పార్థుని శ్రీకృష్ణానుమతిని బ్రద్యుమ్నుఁడు పట్టుకొనెను.

నికుంభుఁ డిట్లుపడఁగా శ్రీహరి యర్జును నాశ్వాసించి విజయప్రద్యుమ్నులను గూడి ద్వారకానగరమున కరిగెను. యాదవులెల్ల నుల్లాసమునఁ బొదలునట్లుచేసి యంతలో నారదముని యరుదేర నెదుర్కొని నమస్కరించెను. అంత నారదముని భానువనుయాదవుఁ గాంచి యిట్లు పలికెను. భానూ! యాగ్రహింపకుము. నామాట నాలకింపుము. రై వతోద్యానమునఁ గ్రీడించుచు నీభానుమతి యేదో యపచారముచేయదుర్వాసుఁ డాగ్రహించి నీకొమరితను శపించెను. ఈభానుమతి శత్రుహస్తమునఁ జిక్కఁగలదనియే యాశాపము. నేనును గొందఱు మునులు నందుండి బహుభంగులఁ బ్రార్థించితిమి. మునివర్యా! అనపరాధిని. వ్రతనియతురాలు. ఏల శపించితివి? కన్యకకదా. భర్తభృద్వర్షుఁడవయ్య నిట్లు శపింపనగునా. ఐన ననుగ్రహింపుము. మేమెల్లఁ బ్రార్థించుచున్నారము. అని మేము ప్రార్థింపఁగా నాముని యాలకించి ముసూర్తము క్రిందు చూచుచుండి కరుణపొలయఁగా మునులారా! నావచన మమోఘము. అట్లే సాగవలయును. ఈకన్నీయ శత్రుహస్తమును దప్పక పొందును. నిస్సంశయము. అదూషితయై త్వరగాఁ దగినభర్తను బడయఁగలదు. బహుపుత్రవతియగు. బహుధన



వతియునగు. సౌభాగ్యవతియుఁ గాఁగలదు. పరిమళమిళితాంగి  
యునై విఖ్యాతినొందును. చాలకాలము శోకము ననుభవిం  
పదు. అని బదులుచెప్పెను. కావున నీభానుమతిని సహదేవున  
కీయఁదగును. ఆకుమారుఁడు ధర్మశీలుఁడు. విఖ్యాతకులుఁడు.  
పాండురాజతనయుఁడునగు. అని నారదముని పలుకుటయు  
నాభానువు పుత్రికను సహదేవుని రావించి చక్రపాణి యనుమతి  
నొంది వివాహముచేసెను. ఆసహదేవుఁడు భానుమతిందోడు  
కొని హస్తినపురమున కరిగెను. ఇది శ్రీకృష్ణవిజయమును  
దెలుపుగాథ. చదివిన విన్న విజయలాభము కల్గును.

మహాశయులారా ! ఈకథనుగుఱించి నాల్గుమాటలు  
వ్రాయకతప్పదు. నికుంభునిరూపములు మూడనియు ముష్టా  
టుగా వానింజంపి శ్రీహరి తనకృత్యము నెఱవేర్చెననియు  
ముందే మీరెఱుంగుదురు. శ్రీశంకరానుమతిని హరి షట్పుర  
దానవులఁ జంపినపు డీసూచనయందుఁ జెప్పఁబడియె. అదియే  
యీగాథయందుఁ జక్కఁగా వర్ణింపఁబడినది. సర్వజ్ఞుఁడగు  
భగవంతుఁడు నికుంభుఁడు మాయారూపమునవచ్చి యింద  
ఱుండఁగా భానుమతినే దొంగిలించుకొనిపోవునని యెఱుం  
గఁడా ? ఐనను బ్రారబ్ధ మనుభవింపక తప్పదన్నన్యాయమును  
సార్థకముచేయవలదా. ఆమెకుఁ గలశాపమును దొలఁగించినఁ  
దనశాసనమును దానుల్లంఘించినవాఁడు కాకుండునా. కావున  
నందఱుఁగూడి యూరకుండెను. వాఁ డామె నెత్తుకొనిపోయెను.  
కన్యకాసముదయమున భానుమతి కనఁబడకపోఁగా నందఱు  
హాహాకారములు కావించిరి. ఇఁక గతియేమని చేతులు పిసికి  
కొనిరి. వారా వీరా యనువారె కాని తదన్వేషణమునకై

కడంగినవారు లేరు. తుదకు హరికడకుం బరుగిడిరి. ఆపద్బాంధ  
 వ్రుడు, అనాథరక్షకుడు భగవంతుడుకాక మతెవ్వరు? వార్త  
 నెఱింగించిరి. సర్వవేత్త కావున నర్జునునిదోడ్కొని గరుడునెక్కి  
 వాని నరయుచుఁ బోయెను. ప్రద్యుమ్నుడు మాయావిశార  
 దుడనన్న గర్వముకలవాడు. అర్జునుడు గాండీవము చేతనుం  
 డఁగా ముల్లోకముల నోడింపఁజాలనా యన్న యభిమానము  
 కలవాడు. సూత్రధారుడు హరిగదాయని యెఱుంగఁడు. తా  
 నొకప్రతిమారూపుడననియు నెఱుంగఁడు. ఈయిర్వరకుం  
 గల యీదురభిమానమును దొలఁగింప హరి తలంచియే యీ  
 యిరువురను దోడ్కొనిపోయెను. ఇదేదో స్వల్పకార్యమని  
 వారును బీరమూనియే పోయిరి. సంగరముచెల్లెను. నికుంభుడు  
 సామాన్యుడుకాడు. యుద్ధవిశారదుడు. హరితా నూరకుం  
 డెను. అర్జునుడే సంగరమొనరించెను. ఆదానవుడు మూడు  
 రూపములఁ దాల్చి మువ్వరితో యుద్ధముచేసెను. ప్రద్యు  
 మ్నుడు శాంబరీవిద్యయందు నేనే సర్వంకవప్రజ్ఞగలవాడ  
 ననుకొనువాడు. గాండీవము చేతనుండఁ ద్రిమూర్తులైన  
 నన్నేమి చేయుదురు అనుకొనువాఁ డర్జునుడు. అట్టి యీ  
 యిర్వరు మూర్ఖులిరి. రక్తముం గ్రక్కిరి. హరి పరాక్రమించి  
 యుద్ధముచేయుచున్నట్లు నటించుచుండెను. చాలనేపటికి మూర్ఖ  
 నుండిలేచి హరిఛంతకుఁ బోయిరి. అర్జునున కింకను గర్వము  
 తగ్గలేదు. ఇంతలో వాడు గధాధారియై యడరి దాన నర్జునుని  
 శిరస్సు నొప్పించెను. పాప మాగదాఘాతమున సొమ్మసిల్లఁగా  
 వాడు మాయపన్ని యర్జునునెత్తుకొని మింటికింబోయెను.  
 గాండీవ మేమయ్యెనో కాని యర్జునుఁ డూరక రక్షించువారు

గలరా యని నాలుకలు చాపుచుండెను. హరి వానిమూర్ఖుని తానుగూడ మూర్ఖునొందినట్లు నటించెను. లేకున్న నర్జునునకు మఱింత చింతగదురును. కృష్ణమూర్తిగూడ మూర్ఖునొందెను గదా. వీడెంతశూరుడో యనునూహ కలిగినఁగాని యతని చింత వాయదని హరి యెఱింగియే తా మూర్ఖుపోయెను. క్షణ కాలమునఁ జక్రాయుధమున వానిశిరస్సు ఛేదించెను. అర్జునుఁడు దానవుఁడు చావఁగనే నిరాధారుడై క్రిందఁబడుచుండెను. ప్రద్యుమ్నున కాజ్ఞాపించి యాకసమునుండి దింపి యావిజయు నాశ్వాసించెను. అర్జునుని గాండీవముకాని ప్రద్యుమ్నుని శాం బరీవిద్యగాని యీదెప్పరమున రవంతయైనం బనికిరాకపోయెను. భగవత్కరుణ యున్నంతదనుక నన్నియుం బనికివచ్చును. అది యించుకతగ్గిన నెందులకునుపయోగింపవు. ఈవిషయమే శ్రీహరి గీతోపదేశ కాలమునందు నర్జునునకు,

శ్లో. “తస్మాత్త్వము తిష్ఠ యశో లభస్వ  
జిత్వా శత్రూ భుంక్త్వా రాజ్యం సమృద్ధమ్,  
మయేవై తే నిహతాః పూర్వమేవ  
నిమిత్తమాత్రం భవ సవ్యసాచిన్.  
ద్రోణం చ భీష్మం చ జయద్రథం చ  
కర్ణం తథాన్యనపి యోధవీరాన్,  
మయా హతాంస్త్వం జహి మా వ్యధిస్తా  
యధ్యస్వ జేతాసి రణే సపత్నాన్.”

33

34

(అథ్యా. ౧౧)

అనుశ్లోకములచేఁ దెల్పిరి. భగవచ్ఛక్తి యపారమని తెలిసికొని అది సాయపడునంతవఱకే మనుష్యశక్తి యుపయో

గించును. గాని యది విముఖమైనచో నించుకర్తయుఁ బనికిరాదని యెఱుంగవలయు. ఇట్టిజ్ఞానముచే గర్వము నశించును. దానభక్తియు సర్వభూతదయయుఁ గల్గును. అవియే భగవత్సాన్నిధ్యము నొందింపఁగలవు. కాఁబట్టి మనుష్యశక్తి యత్యల్పమనియు భగవత్సేవచేసినఁగాని యాయల్పశక్తియుఁ బనికిరాదనియు నెఱింగియహంభావమును వీడి యాసర్వేశ్వరుని వేడినచో నర్జునునిగాపాడినట్లు భక్తులం గాపాడుననియు దీని సారము. ఇంకఁ దర్వాతికథ నాలకింపుఁడు.

❦ రుక్మిణీశ్రీకృష్ణసరసాలాపములు. ౧౭ ❦

\*సాగరయాత్రయు భానుమతీమానరక్షణము కాఁగానే శ్రీకృష్ణుఁడు ద్వారకానగరమునఁ గొలఁదిదినములు నిర్వాహపారముగా నున్నయట్లు నటించెను. మనస్సున నేమియోజించుచున్నవాఁడో యెవ్వ రెఱుంగుదురు. రుక్మిణీదేవిమందిరమున నొకనాఁడు హరియుండి యామెయుఁ దానును సరసాలాపములఁ బ్రొద్దుపుచ్చిరి. సత్యభామవాంఛం దీర్చుటకై దేవలోకమున కరిగి పారిజాతముం దెచ్చియిచ్చెనుగదా. పుణ్యకవ్రత మామెచే జేయించెను. ఆవ్రతమునకు హరిపత్ను లెల్లరు నరుదెంచిరి. మహావైభవముగా నావ్రతము సాగెను. దీనిచే రుక్మిణీదేవికి మది నించుకకోపము గలిగియుండునాయని హరి యూహించి దానిం దీర్ప నెంచి యాసంభాషణము గావించెనా యని యూహింప

\* ఈకథ శ్రీభాగవతము ౧౦ స్కం. ఆఱువదవయధ్యాయమునుండి సంగ్రహింపఁబడినది. ఇతరపురాణములయం దీకథ యీరూపముగాఁ గానరాదు. ఇందలివిశేషార్థములు చాలవఱకు వీరరాఘవీయవ్యాఖ్యానమునుండి క్రొనఁబడినవని యెఱుంగవలయు.

నవకాశముగలదు. కాని యాయూహ యాపరమేశ్వరుని కా  
ర్యస్వభావము నెఱుంగఁజాలదని నానమ్మకము. దానిం బరిశీలిం  
తము. అది కేవల శృంగారమని భావింపరాదు. పరమార్థమందుఁ  
గలదు. కాఁబట్టి భక్తులెల్ల రద్దానిం బఠించి తదర్థమును  
గ్రహింపవలయును.

భగవంతుఁడు హంసతూలికాతల్పమున వేంచేసియుం  
డెను. రుక్మిణీదేవి సర్వాభరణాలంకృతయయ్యెను. స్వభావ  
సిద్ధాలంకారములే యామె కలంకారములుగ నుండ నీయాభ  
రణజాలముల మోయు తేలని ప్రశ్నింపరాదు. ఏరత్నములు  
పుణ్యము నెంతచేసికొన్నవో యామెతనువున నలరారు  
భాగ్యము గలవారైనను. భూషణముల కాదేవి యవయవములు  
భూషణములు. భగవంతుఁ డవతరించిన శ్రీదేవియు నవతరించు  
చుండు. ఆమె యనన్యగతికురాలు. ఆసంబంధ మవిచ్ఛిన్నము.  
ఆయిరువురును సౌందర్యమున ననుపమానులు. ఆరెండు కలిసి  
యుండినపుడే జగన్తంగళము లొనఁగూడు. భగవత్సాన్నిధ్యము  
ననే యామె ప్రకాశించును. లేనిచో నెందుండునో యెవ్వరు  
నెఱుంగఁజాలరు. చెలికత్తియలు వింజామరలు వీచుచుండఁగా  
వాని దాఁదీసికొని యల్లనల్లన వీచుచు శ్రీభగవంతు నారాధిం  
చెను. ఆవీవనలఁగదలు హస్తములనుండి కంకణనిర్వణనము  
వీణాకలరవము ననుకరించుచుండెను. లక్ష్మీనాథుఁడై పరమ  
ప్రీతుఁడయ్యెను. అత్తటి ముంగురులు కర్ణాభరణములు వక్షమున  
గల దివ్యపదకము వీనితో నామెకంత మలంకృతమయ్యెను. ముఖ  
మద్భుతసౌందర్యమున కునికిపట్టుగా నుండెను. సుస్థిత మామె  
మోమున విలాసముగా నటించుచుండెను. అట్టి యారుక్మిణీ

కాంతం గాంచి శ్రీకృష్ణుఁ డిట్లు భాషించెను. ఈఘట్టమున  
మూలము,

“లీలయా ధృతతనోరనురూపరూపా ప్రీతస్త్వన్నయన్నలక  
కుండలనిష్కకంఠవక్త్రోల్లసత్త్వితసుధాం హరిరాబభాషే”

దీనికి మహాకవిపోతనగారు,

మ. “సతి యేరూపముదాల్చినందదనురూపం బైనరూపంబుతో  
సతి తా నుండెడునట్టిరూపవతి నాశచంద్రాస్య నాలక్ష్మీ నా  
సుతనుఁ రుక్మిణీ నాయనన్యమతి నాశశుద్ధాంతరంగం గళా  
చతురత్వంబున శౌరి యిట్లనియెఁజంచన్తందహాసంబుతో.”

అని వ్రాసిరి. “రాఘవత్వే భవే త్సీతా రుక్మిణీ కృష్ణజన్త  
ని” అన్నశ్లోకార్థమును వెల్లడించి రుక్మిణీయే సాక్షాల్లక్ష్మీయన్న  
తనమనోభావమును జక్కఁగా వెల్లడించిరి. కాని “అలకకుండల  
నిష్కకంఠ వక్త్రోల్లసత్త్వితసుధామ్” అన్న వాక్యమును మెల్ల  
గా వదిలి “చంచన్తందహాసంబుతో” అన్నముక్కచే దానిం  
దెల్పిరి. ఏటికో తెలియదు. రాజపుత్రీ ! దిక్పాలకులగు నింద్రా  
దులవంటి యైశ్వర్యముగలిగి శ్రీమంతులనఁ బ్రఖ్యాతిం గాంచి  
రూపము బౌదార్యము దోర్బలము ననువానిచే మిన్నలనఁ  
గీర్తివహించి మహానుభావులనఁగా గొప్పలోకానుభవముగల  
వారని పొగడ్తకెక్కిన భూపాలకు లెందఱో నిన్నుఁ బరిణయ  
మాడఁ గోరిరి. ఈసంభాషణమునఁగల విశేషార్థములు తెలి  
యుటకై మూలములను గొన్నింటిని వ్రాసెదను.

శ్లో. “తాన్ ప్రాప్తానర్థినోహిత్యా చై ద్యాదీన్ స్తరదుర్మదాన్,  
దత్తా భ్రాత్రా స్వపిత్రాచ కస్తానోవవృషేఽసమాన్.” ౧౧  
ఆరాజులు కోరఁగా నిన్ను నీయన్నయుఁ దండ్రీయు



వారిభాగ్యప్రభృతి సంపత్తులను గాంచి నిన్నిచ్చిరి. సౌందర్యమున విష్ణువీగు నాశిశుపాలాదులను మాని యేవిషయమునందును వారితో సమానులనుగాని మమ్ము వరించితివి. ఏల ! ఇది ప్రాతీతికార్థము. విశేషార్థము. రాజపుత్రియని పిల్వఃబడునోలక్ష్య ! నీసౌందర్యాదులం గాంచి లోకసౌందర్యదుర్మదులగు శిశుపాలాదులు గోరిరి. అట్టియర్థులను గాంచి మోసపోయి నీ మహిమము నెఱుంగక యన్నయుఁ దండ్రియు నిచ్చిరి. మేము మానవమాత్రులతో సమానులము గామని భావింపరైరి. వారితో మేము సమానులము కామని నీవెఱింగితివి. అనుమాన మద్భాగ్యము నీవుతప్ప మఱెవ్వ రెఱుంగుదురు ? కావుననే తుచ్ఛభాగ్యమున విష్ణువీగువారిని వదలి మమ్మే వరించితివి. నీపూర్వజన్మజ్ఞానము కలుగకయున్నను నాకనపాయి నివికదా. ఇతరుల నేలకోరుదువు ?

శ్లో. “రాజభ్యో బిభ్యతస్సుభుః సముద్రం శరణం గతాః,  
బలవద్భిః కృతద్వేషాః ప్రాయ స్త్యక్తనృపాసనాన్.” ౧౨

రుక్మిణీ ! సుభూ ! జరాసంధాది రాజన్యులకు వెఱచి సముద్రమును శరణుఁబొచ్చితిమి. బలవంతులతో ద్వేషించితిమి. రాజ్యపాలనాధికారము గలసింహాసనమును వదలుకొన్న వారము. ఇట్టి మమ్మువరింప నేలొకో తెలియఁ జాలకున్నారము. ఇది ప్రాతీతికార్థము. రహస్యార్థ మేమనఁగా, రాజభ్యః అబిభ్యతః అని పదవిభాగము. సుభూ ! యనుటచేఁ గటాక్షవీక్షణముల వెఱఁఱుంపఁజేయు కనుబొమల సౌందర్యముకలదాన వని హెచ్చరించెను. జరాసంధాది తుచ్ఛభూపాలురకు భయంపడువారమా, ఆవిషయము నీవివాహకాలమునఁ దెలిసినదికదా. వారెల్ల

నొక్కక్షణకాలమైన నిలువఁజాలిరా. సముద్రమును శరణుచొచ్చితిమి. రుక్మిణీ! నీవు క్షీరసాగరపుత్రవి. కారణాంతరమున నీభూలోకమున మే మవతరింప నీవు నవతరించితిసి. మీతండ్రి యేమనుకొనునో యని క్షీరసాగరముననుండు నవకాశము లేనందున నొకసముద్రమధ్యభాగమున వసించితిమి. అంతియ కాదు. మాకు సముద్రాంతర్వాసమే ప్రధానము. అత్తటినే స్వస్వరూపానుసంధానము చేయనగును. బలవంతుల మనుకొనుజరాసంధాదులకు భయంపడువారము. బలవంతులమనుకొనువారు నీచులు. ఇంద్రియబలము బలముకాదు. దాని నాశ్రయించినవారనఁగా దానికి లోఁబడినవారు జితేంద్రియులు కారని భావము. అట్టివారికి మేము భయంపడుదుము. వారి చెంతనుండఁజాలము. తఱచుగా నన్నియవతారములలో సాధారణముగా సింహాసనము నధిష్ఠింపము. అది తుచ్ఛతమము. ప్రాయశ్చిద్ధప్రయోగముచే రానూవతారమున సింహాసనాధిష్ఠానము రక్షింపఁబడినది. ఇట్టి మమైఁగితివని విశేషార్థము. ఇహ. “అస్మప్తవర్తనాం పుంసామలోకపథమీయుషాం,

ఆస్థితాః పదవీం సుభ్రుప్రాయస్సీదంతి యోషితః.” 3౧

ప్రాతీతికార్థము. ఆచారస్వరూపమెఱుంగక అశాస్త్ర పారతంత్ర్యపథము నాశ్రయించినవారిం జేపట్టి వనితలు సాధారణముగా శ్రమములకు లోనగుదురు. విశేషార్థము. వసుదేవకుమారుడైన క్షత్రియుఁడు. నందునికుమారుడైన వైశ్యుఁడగును. ఈరెండును లోకులకు సంశయములే. అట్టివారము. మాజాతినిర్ణయింప శక్యముకాదు. మాయాచార మిది యనియు నిర్ణయింప శక్యముకాదు. ఏపురుషులకును సాధ్యము కానే

కాదు. లోకు లనుసరించుకర్తమార్గము నొందువారముకాము.  
శ్లో. “న మే పాథ్యాస్తి కర్తవ్యం త్రిషు లోకేషు కించన,  
నానవాప్తమవాప్తవ్యం వర్తవవచ కర్తణి.”

(3 అ. ౨౨ శ్లో.)

అనుగీతావాక్య మీయర్థమునే తెల్పుచున్నది. ఈ  
రెండువాక్యములు చెప్పినవాఁ డొక్కకృష్ణమూర్తియేకదా.  
అనఁగాఁగర్తమార్గమునకు లోబడువారము కాము. కర్తముల  
నాచరించుచున్నారే అని యందువేమో.

శ్లో. “యద్యదాచరతి శ్రేష్ఠస్తత్తదేవేతరో జనః,  
స యత్ప్రమాణం కురుతే లోకస్తదనువర్తతే.”

అన్న న్యాయానుసారమే చేయుదుము. అంతియకాని  
కర్తవశంగతులము కాము. అట్టి మమ్మాశ్రయించిన స్త్రీలు  
సామాన్యముగాఁ గష్టములపాలగుదురు. కష్టపడి మామార్గము  
నెఱుంగుదురు. “పుంసామస్తాకమ్” అని యన్వయించుకొనవల  
యును. మమ్మాశ్రయించువారు కష్టములపాలగుదురు. కాని  
మరల నట్టికష్టములు కలుగనేరవని సారము.

శ్లో. “నిష్కించనా వయం శశ్వన్నిష్కించనజనప్రియాః,  
తస్మాత్ప్రాయేణ న హ్యధ్యామాం భజంతి సుమధ్యమే.”

సామాన్యార్థము. ఏమియు లేనివారము. ఏమియు లేని  
వారలకు హితులము. కావుననే సాధారణముగా ధనవంతులు  
మమ్మాశ్రయింపరు. రహస్యార్థము. పొగడఁదగిన దించుకంతయు  
లేనివారు నిష్కించను లనఁబడుదురు సకలకామముల నను  
భవించినవారని దీనిభావము. అట్టివారలకే మేము ప్రియులము.  
అనఁగా అవాప్తసర్వకాములే మాయందుఁ బ్రీతిగలవారని

భావము. కావుననే తఱచుగాఁ గులశీలధనాదులచే మడించిన వారు మమ్ము సేవింపరు. అనఁగా నిష్కాములము మేము. నిష్కాములకే మేము హితులము. కాఁబట్టియే మత్తులగుజనులనఁగా సుఖానుభవమును గోరువారు మమ్మాశ్రయింపరని సారము.

శ్లో. “యయోరాత్మసమం విత్తం జన్తైశ్వర్యాకృతిర్భవేత్,  
తయోర్వివాహో మైత్రీచ నోత్తమాధమయోః క్వచిత్.”

ప్రాతీతికార్థము. రుక్మిణీ! ద్రవ్యము కులము విశ్వర్యము చక్కదనము సమానముగాఁగలవారలకే వివాహము స్నేహము తగియుండునుగాని యుత్తమాధమములకు నా రెండును దగవు. ఒకానొకప్పుడును బొసఁగవు విశేషార్థము. విదర్భరాజతనయా!

“వివాహశ్చ తథా మైత్రీ సమయోరేవ శోభతే.”

అన్న న్యాయము ననుసరించి లోకాతీతద్రవ్యవంశసుందరా కృతులుగల మనకే వివాహమైత్రియుఁ దగునుగాని యుత్తము రాలవగు నీకును సర్వవిధముల నధముఁడగు శిశుపాలునకును వివాహముగాని మైత్రిగాని తగదు. కనుక నన్నివిధముల నీకుం దగిన నన్నే యీలోకమునందును మాయాసంవృతురాలవైనను బూర్వవాసనాబలమునఁ గోరికొంటివి. చక్కనికార్య మొన రించితివి. దీని లోకము నిన్నుఁ జూచి నేర్చుకొనుఁగాక యని సారము. ఈశ్లోకములఁగల యర్థవిశేషమును సంగ్రహించి మహాకవిపోతన,

“సీ. లోకులనడవడిఁలోనివారము కాము

పరులకు మాజాడ • బయలుపడదు

బలమదోపేతులు ♦ పగ గొండు మాతోడ

రాజపీఠములకు ♦ రాము తఱచు

శరణంబు మాకు నీజలరాశిసతతంబు

నిష్కించనుల మేము ♦ నిధులు లేవు

కలవారు చుట్టాలు ♦ గారు నిష్కించన

జనబంధులము ముక్తసంగ్రహాలము

ఆ. గూఢవర్తనులము ♦ గుణహీనులము భిక్షు

లైనవారిఁగాని ♦ నాశ్రయింప

మిందుముఖులు దగుల ♦ రిటువంటి మముబోఁటి

వారి నేల దగుల ♦ వారిజాక్షి.

క. సిరియును వంశము రూపును

సరి యైనవివాహసఖ్యసంబంధమ్ముల్

జరగును సరికాకున్నను

జరగవు లోలాక్షి యెట్టిసంసారులకున్.”

అని వ్రాసిరి. విశేషార్థసార మీపద్యరత్నములయందుఁ  
గలదని చూడఁగనే తోచును.

శ్లో. “వైదర్యే తదవిజ్ఞాయ త్వయా దీర్ఘసమీక్షయా,  
వృతావయం గుణైర్హీనా భిక్షుభిశ్శాఘితాముధా.” ౧౬

సామాన్యార్థము. ఇంతమాత్రమేని విచారింపక దూర  
మాలోచింపక గుణహీనులము, భిక్షువులచే సమ్మానింపఁబడు  
వారము నగు మమ్ము వరించితివి. విశేషార్థము. సామాన్యార్థ  
మునందు, “త్వయా అదీర్ఘసమీక్షయా” అని పదవిభాగము.  
విశేషార్థమునందు, “త్వయా దీర్ఘసమీక్షయా” అని పదవిభా  
గము. వైదర్భి! దీర్ఘముగ నాలోచించితివి. నేను జగన్మాతను.

శిశుపాలాదులు నాకుఁ బుత్రస్థానీయులు. అట్టివారు కోరఁదగిన వారు కారు. అని విత్తాదులను లెక్కింపక యని భావము. తెల్లినగు నన్నుఁ దెలివితేక కోరుచున్నారు. అని దూర మాలోచించియే లోకసాధారణగుణహీనులమై అనఁగా నిర్గుణులమై భిక్షువులగు నారదాదిమహామునులచేఁ బ్రయోజనమును గోరక వినుతింపఁ బడుచు నుండుమమ్ము వరించితివి. దూరాలోచనముగలదానవే. ఇందు “గుణైర్హీనాః” అనుచోట కల్యాణగుణములచేఁ గూడిన యని యర్థమును వీరరాఘవీయమున వ్రాయఁబడినది. ‘హీనాః’ అనుచోట ‘ఓహాజ్గతా’ అనుభాతువునుండి హీనశబ్దము నిష్పన్నమగునని వ్రాసిరి. విశిష్టాద్వైతమతమున భగవంతుఁడు నిర్గుణుఁడనఁగా అమంగళగుణరహితుఁడనియు సకలకళ్యాణగుణ యుతుండై సదా యుండుననియు సిద్ధాంతముగలదు. ఆ భాతువు నుండి యాశబ్దము నిష్పన్నమగునుగాని యీయర్థము ద్రావిడ ప్రాణాయామమువలె నున్నది. ఈచర్చచేయునంతటివాఁడను గాను. దీనిసారమును నాకుం దోచినట్లు వ్రాసెదను. దేవీ ! నీవు మూలప్రకృతివని యెటుంగక శిశుపాలాదులు గోరిరి. పుట్టుకచేతనే నీది మానవదేహముగాని యాత్మచేతఁగాదు కదా. కావున నవతరించియున్న నన్నెఱింగితివి. నిర్గుణులమగు మమ్ము సగుణులనుగా నొనరించి లోకోపకారకార్యములను జేయింపఁబూనితివి. నీవు చెంతలేకున్న మేమేపనియుఁ జేయఁ జాలము. నీయావేశమున సగుణుల మగుదుము. కావుననే మమ్ము నారదాదిమహామునులు శ్లాఘింతురు. వారైనను బ్రతి ఫలమును గోరకయే శ్లాఘింతురు. కర్తృఫలమును గోరువారు జ్ఞానులుగారు.



“సక్తాః కర్తృణ్యవిద్వాంసో యథా కుర్వంతి భారత,  
కుర్యాద్విద్వాంస్తథాసత్కృషీర్షురోకసంగ్రహమ్.”

(గీత. 3 ఆధ్య. ౨౫ శ్లో.)

అను గీతావాక్యము ననుసరించి నారదాదిమహర్షులు  
నన్ను స్తుతింతురుగాని ప్రతిఫలమును గోరరు. అట్టివారు నన్నుఁ  
బొగడుటం గాంచి యనఁగాఁ దత్వజ్ఞురాలవై నన్నే కోరితివి.  
అనునదియే దీనిసారము.

శ్లో. “అథాత్మనోఽనురూపం వై భజస్వపురుషర్షభం,  
యేన త్వనూశిష్యస్సత్యా ఇహాముత్రాచ లభ్యతే.” ౧౭

ప్రతీతికార్థము. రుక్మిణీ! ఇపుడైనను నీకు నర్హుఁ డగు  
నుత్తమపురుషుని సేవింపుము. దానిచే నిహపరములయందు  
సర్వకామములం బొందుదువు. విశేషార్థము. వీరరాఘవీయ  
వ్యాఖ్యానమునందు, ‘పురుషర్షభమ్’ అనుచో ‘క్షత్రియర్షభమ్’  
అనుపాఠమును గ్రహించిరి. రుక్మిణీ! ఇత్తటి నీకు సర్వప్రకార  
ములచేతను దగిన అనఁగా సృష్టిస్థితిసంహారములయందు నీకే  
సర్వాధికార మొసంగి నీకు లోఁబడియున్న నన్ననిభావము.  
పురుషోత్తముని నన్ను సేవింపుము. నేను మూలప్రకృతి నన్న  
మాట స్మృతికిందెచ్చుకొని భజింపుమని భావము. ఏనాతోఁ  
గూడిన నిహలోకమునందుఁ బ్రళయానంతరము నాయందు  
లీనమైనపుడును సత్యవాంఛలను బొందఁగలవో అట్టి నన్ను  
సేవింపుమా యని సారము.

శ్లో. “చైద్య సాల్వ జరాసంధ దంతవక్త్రాదయోన్మసాః,  
మమ ద్విషంతి వామోరు రుక్మి చాపి తవాగ్రజః.” ౧౮

తేషాం వీర్యమదాంధానాం దృష్టానాం స్తయనుత్తయే,  
ఆనీతాసి మయా త్వంచ తేజోపహరతా సతామ్.” ౧౯

భైష్టి ! చైద్య సాల్వ జరాసంధ దంతవక్త్రప్రభృతులు  
నాతో ద్వేషింతురు. మీయన్న రుక్మియు నన్ను ద్వేషించు  
చుండును. వారెల్ల వీర్యమదాంధులు. మాకంటె నధికుఁడే  
లోకమున లేడన్న భావము కలవారు. అట్టివారి యహంకార  
మును దొలఁగింపఁగోరి నిన్నుఁ దెచ్చితిని. అసత్పురుషులపరా  
క్రమమును హరించుటయేకదా నాపని. ఇది ప్రాతీతికార్థము.  
భూభారప్రాచులుగాఁ బుట్టి ధర్మము నడంచుచు నిచ్చాను  
సారము ప్రవర్తించువారు శిశుపాలాదులు. వా రజ్ఞానమద  
మునఁ గన్ను లెటుంగనివారు. విశేషించి మిట్టిపడుచు నాతో  
ద్వేషించువారు. సర్వదా అవిధిగా నన్నే స్మరించువారు. స్తయ  
మనఁగా నజ్ఞానమని యిట గ్రహించుటొప్పు. అట్టివారి యజ్ఞాన  
మును హరింపవలయు ననియేకదా నే నవతరించితిని. తుదకు  
వారితేజస్సు లోఁగొనుటయే నాకృత్యము. అనఁగా వారిని  
నాలోఁ జేర్చుకొనుటయే. తేజస్సును హరించుట యనఁగా  
వారియందు నాకళను నేను మరల గ్రహించుటయే. అదియే  
వారలకు ముక్తి. అందులకై నిన్నుఁదెచ్చితిని. నీవు నాచెంత  
లేకయున్న నట్టికార్యములు చేయ వలనుపడదు. కాఁబట్టి యే  
నిన్నుం గైకొనివచ్చితి నని రహస్యార్థము.

శ్లో. “ఉదాసీనా వయం నూనం నస్త్ర్యపత్యార్థకాముకాః,

ఆత్మలబ్ధ్యాఽఽస్త హే పూర్ణాగేహయోజ్జ్యోతిరక్రియాః.”

సామాన్యార్థము. మేము సాక్షిమాత్రులము. నిశ్చ  
యము. కాంతాసంతానద్రవ్యములయం దాశగలవారము

కాము. జ్యోతిస్సువోలెఁ గ్రియాశూన్యులము. అత్తలాభము నందుఁ బూర్ణులము. విశేషార్థము. వామనేత్రా! దేహగేహములయం దుదాసీనులము. ఆసక్తికలదు లేదు అన్నట్లు వర్తించువారము. దీపమువలె నేకార్యము చేయువారము కాము. సాక్షిమాత్రులముగా నుందుము. దీపము తా నేకార్యము చేయునా యన్నఁ జేయదు. చేయదా యన్న నంధకారాదిభ్వంసనరూపకార్యము చేయుచున్నది. ఏవాంఛయు లేని వారము. ఆత్మానుభవలాభముచేతనే పరిపూర్ణులము. ఈవిధ ప్రవర్తనముచే నున్నారము. అనఁగా నీవు సకలకార్యములు మత్సాన్నిధ్యమునఁ జేయుచుండఁగాఁ జూచుచుందుము. స్త్రీ సంతతి ద్రవ్యవాంఛలు మాకులేవు. కొఱంత యేవిషయము నందును లేదు. జ్యోతిస్స్వరూపులము అని సారము.

ఆర్యమహాశయులారా! ఇదియే భగవంతునిసల్లాపములు. ఇందొక్కమాటయైనను గాముకసంభాషణలేశము కలదా. నీవు ప్రకృతివని తెలుపుచున్న శ్రీకృష్ణుని గాముకుండనుట యసంగత ప్రసంగముకాదా. తాను భగవంతుఁడ నని రుక్మిణీదేవికిఁ దెలుపుట యేల యని యడుగవచ్చును. మానవదేహసంప్రాప్తిచేఁ దనపూర్వవార్తల మఱచెనేమో యని తెలియఁజేసెను. ఒక్కొక్కమాటయు నిట్లేయున్నది. నేను నిర్గుణుఁడను. నీవు ప్రకృతివి. అనియే తెలుపుచున్నవాఁడు. అట్టి శ్రీకృష్ణపరబ్రహ్మమును జూరుఁడని చోరుఁడని దూషించుటకన్నఁ బాపము వేఱుగ నున్నదా. జారచోరశబ్దములు స్తుత్యర్థపరములన్నచోఁ బరమానందము. స్త్రీలహృదయారవిందమున విహరించువాఁడు జూరుఁడన్నమాట కర్థము. భక్తులహృదయముల దొంగిలువాఁడు

చోరుఁ డన్నమాట కర్థము. ఈయర్థమును మది నుంచుకొనుట యైనను మంచిది. ఇంక నీవాక్యములకు రుక్మిణీదేవియిచ్చు నుత్తరము నాలకింపుఁడు.

\*అని యీరీతి నాపరాత్పరుఁడు తానే ప్రియున కత్యంత వల్లభునని తలంచుచున్న రుక్మిణి గర్వము నడంపఁగా నూహించి యూరకుండెను. త్రిభువననాయకుఁ డగునాత్మేశ్వరుఁడు నగు శ్రీకృష్ణుఁడు పలికిన యాయప్రియవచనముల నారుక్మిణీదేవి మున్నెన్నఁడు విన్నదిగాదు. కావున నావాక్యములు శ్రుతివివరములఁ జొరఁగా మనస్సున దురంతచింత పొడమెను. దాన దేహమంతయుఁ గంపించెను. దాన నామెకు విశేషదుఃఖ ముదయింపఁ గన్నుదోయినుండి ధారగా నశ్రుకణములు చెక్కుల నుండి ప్రవహింపసాగెను. ఆధారలు కుంకుమపంకసమ్మిళిత హృదయభాగములఁ దడిపెను. అప్పు డారుక్మిణి కోమలములగు పాదనఖాగ్రముల భూమి గీటుచు వగవెల్లిదంబున మాటలు వెడలమిఁ దలవాంచి మనశ్శాంతి దూరముకాఁగాఁ గరార విందమున నున్న చామరము తటాలునఁ గ్రిందఁబడఁగా జడముడి వీడఁగా స్తృతి తప్పుఁగా మహావాతసమాఘాతమునఁ దటాలునఁ గ్రిందఁదొరలు నరఁటికంబమువలెఁ బడియెను.

ఆతరుణమున శ్రీ కృష్ణమూర్తి హన్యువాక్పౌఢిమ యెటుంగనిప్రియురాలి ప్రేమోత్కంఠతం గన్నులారఁ గాంచి కరుణాసాగరుఁడు కావునఁ ద్వరపడి శయ్యాతలమునుండి దిగి యానవశిరీషకుసుమకోమలాంగిని కరారవిందములం బట్టుకొని

\*ఏ తావదుక్త్వా భగవానాత్త్వం వల్లభామివ, మన్యమానా మవి శ్లేషాత్తద్దర్పఘ్నః పారమత్ అని మూలము...

లేవనెత్తి కేశపాశము సవరించి, ముఖమును దడవి యశ్రుకణ  
ములఁ జెలువంబుతప్పిననయనములను వక్షోభాగములను జేలాం  
చలమునఁ దుడిచి చక్కఁజేసి చెంతకు దీసికొని తనదేహస్పర్శ  
మున నామె యుమ్మలికంబుఁ బాపి హాస్యవాక్పరిపాటి నెఱుంగక  
తన్నాక్షేపించెనని భ్రమపడు నాతొయ్యలి యుమ్మలికంబుపోవ  
నామె దుఃఖములకుఁ దగని కోమలాంగి యని యెఱుంగుఁ  
గావున సాంత్యనోక్తులపద్ధతి విశేషించి తా నెఱింగినవాఁడు  
కావున నూఱడించెను. భగవంతుఁడు దీనవత్సలుఁడు సత్పురుషు  
లకు గతి యన నాతఁడే. కావుననే యామె మనోభావము  
నెఱుంగఁజాలెను. ఊఱడించి యామె కలఁతను బాప నెంచెను.  
మధురోక్తుల నిట్లుపలికెను. విదర్భరాజతనయా! నాపై నసూయఁ  
బూనకుము. నీవు మదేకపరాయణువని యెఱుంగుదును. అంగ  
నామణీ! నీవచనముల ప్రాధిమను బరికింపఁగోరి నర్తగర్భముగాఁ  
బలికితిని. అంతియ కాని ని న్నాక్షేపింప నెంచినవాఁడనుగాను.  
అంగనామణులు ప్రణయకలహమున భ్రూభంగములతోడఁ  
నూర్ధ్వాధరోష్ఠము లదరుచుండఁ గుటిలములై క్రిగంటిచూపు  
లొప్పఁ బలుకుదురు. అట్టివచనంబుల నీవలన వినంగోరియే  
యిట్లు విలాసవచనము లాడితిని. ప్రియురాండ్రతోడఁ బరిహాస  
ములాడుట గృహస్థులకుఁ బరమలాభము. ఆమార్గమునే  
యనుసరించితిని. నీ వీభావము నెఱుంగక నిజముగా ని న్నాక్షే  
పించితిని పొరపడితివి. అంతియ కాని వేఱుగాదు. మనయిరు  
వురభావము లొక్కటియేయైనను నీ విట్లు భ్రమచెందినకతన  
నింత యావేగము నీకుం గల్గినది. చింత యుడుగుమా యని  
యామెవగపెల్లిదంబు నడఁగించెను.

ఈరీతి నాపరమేశ్వరుడు తన్నుఁజూపఁగనే యాయ  
న్నులమిన్న ప్రాణేశ్వరునిభావము సద్భావమని యెఱింగి తన్ను  
వదలునన్నభయము వాసి నిర్మలాంతఃకరణయై లజ్జచేఁగూడి  
సుస్థితయోగమున మనోహరములై సౌహార్దమునఁ జెలుపు మిగి  
లిన కటాక్షవీక్షణముల నాపరమేశ్వరుం దిలకించుచుఁ దన్ముఖ  
పంకరుహమును సంతృప్తియగునట్లు నిర్భరానందపారవశ్యమునఁ  
గాంచుచుఁ దాను జారుతరసర్వాంగశోభితగావునను భగవంతు  
నెడఁబాయని యాదిలక్ష్మీ గావునను మందమందమధురాలాప  
ముల నిట్లు సంభాషించెను.

శ్లో. “సన్వేతదేవ మరవిందవిలోచనాహం

యదైవభవాన్నభవతస్సదృశీవిభూమ్నః,

క్వస్వేషమహిమ్న్యభిరతో భగవాంస్త్ర్యధీశః

క్వాహం గుణప్రకృతిరజ్జగృహీతపాదా.”

38

ప్రాతీతికార్థము. కమలాక్షా! ఏవిషయమున సరిగాని  
మమ్మువరించితివికదా యని మీరు వచించినమాట యథార్థము.  
నీసౌభాగ్యమునకు నేనెట్లు సరియగుదును? బ్రహ్మవిష్ణుమహే  
శ్వరుల కధిపతివి. స్వకీయమహిమంబుననే వెలయువాడవు.  
అట్టి నీవెక్కడ? అజ్ఞులుగొలువ గుణప్రకృతియైయుండు నేనె  
క్కడ? వీరరాఘవీయవ్యాఖ్యయందు ‘త్ర్యధీశః’ అనఁగా త్రిలో  
కనాయకుఁడా యని. ‘గుణప్రకృతిః’ అనఁగా నీగుణముల నను  
సరించుస్వభావము గలదానననియు నర్థము వ్రాసిరి. విశిష్టాదైవ  
తమతమునఁ ద్రిపురుషులలోని విష్ణువే భగవంతుఁడను సిద్ధాం  
తము కలదు. కావునఁ దదనుగుణముగా వారు వ్రాసెరని  
తోఁచెడిని. రహస్యార్థము. కమలాయతనేత్రా! చక్కనివాక్యము



పలికితివి. ఏవిషయమునను నీగుణములకు సరివత్తును. నీకు నాకును సమాన మెట్లుగలుగు? నీవు నిర్గుణుడవు. నేను సగుణును? ఏకాలమునను నీతో సమానురాలనగుదునా. నీమహిమము నందే యభిరతుడవు. అనఁగా స్వాత్మానుసంధానపరాయణుడవు. బ్రహ్మవిష్ణుమహేశ్వరులు ప్రకృతివశంగతులు. అనఁగా నాకు లోబడినవారు. ఆమువ్వురను గల్పించి యీయీకార్యములు చేయుడని యాజ్ఞాపించినవాడవు. అనఁగా సర్వము నకు మూలాధారుడవు. ఇటులయ్య నెద్దాని స్పృశింపకుండుదువు. ఇంక నామాటవినుము. త్రిగుణములనుగూడి సృష్టిస్థితిలయముల నొనరించుదానను. నీవు గుణాతీతుడవు. అజ్ఞులు నన్ను సమాశ్రయింతురు. వారి యజ్ఞానముపోగొట్టగా నిన్నే యాశ్రయింతురు. కావున నీకు నాకు నేవిషయము సమానము గలదని చెప్పవచ్చును? అనఁగా నీసాదనేవకురాలను. కావున నీతో సమానురాలనుగానని దీనిసారము.

శ్లో. “సత్యం భయాదివ గుణేభ్య ఉరుక్రమాంత  
శ్చేతే సముద్ర ఉపలంభనమాత్ర ఆత్మా,  
నిత్యంకదింద్రియగణైః కృతవిగ్రహస్త్యం  
త్వత్సేవకైర్నృపపదం విధుతం తమోంధమ్.”

347

“సముద్ర ముపలంభనమాత్ర ఆత్మా” అని వీరరాఘవీయ వ్యాఖ్యాపాఠము. బాహ్యార్థము. రాజసమానగుణములకు భయంపడినట్లుగ నగాధమహాసాగరంబున నిశ్చలుండవై చైతన్య ఘనుండవై యాత్మస్వరూపుడవై యలరుదువు. నీ వనుమాట సత్యమే. నీచములగునింద్రియముల నిరోధముగలిగిన నీసేవకులే పరిత్యజించిన తమోగుణాతిరేకమున నంధమగు రాజ్య

పదమును నీవు వదలుటయు సత్యమే. అనఁగా నీభక్తులే రాజ్య పదమును గోరరనఁగా నీ కాతుచ్చపద మేటికని భావము. అంతర్గర్భితార్థము. శ్రీకృష్ణా! రాజులకు భయంపడి సముద్రమును శరణమని గ్రహించితిమని నీవు పల్కితివి. దానికి సమాధానము వినుము. నీప్రయత్న మనన్యగోచరము. మహాత్ములకేని దుర్జయము. శబ్దాదులనుండి భయంపడినట్లు హృదయసాగరమున వోయిగా నుండువాఁడవు. నిశ్చలప్రకాశుఁడవై యుండువాఁడవని భావము. ఉపలంభనమాత్రమై చైతన్యముచే ఘనమగు నాత్మగలవాఁడవు. బహిర్ముఖములగు నింద్రియములుగలవారలచే నీవు కల్పింపఁబడిన విగ్రహముగలవాఁడవు. భక్తులు నీకొకరూపమును గల్పించుకొని ధ్యానింతురు. అంతియకాని నీ కొక్కరూపములేదని రుక్మిణీభావము మహాత్మా! నీసేవకులనఁగా నీపాదారవిందభజనాదరులగు భక్తులే తమోగుణముచేఁ గన్నుమిన్నెటుంగకుండఁజేయుసింహాసనమును వదలుకొందురు. ఇంక నీకేల? అనఁగా నీభక్తులు రాజ్యపదమునుగోరక నీపాద సేవనే కోరుదురు. కావున నది తుచ్చతమమైనది. అద్ది నీవేల కోరుదువు? కావున నీవన్నమాటలన్నియు సత్యములే. అందఱు మాత్రముగూడ నసత్యములేదని రుక్మిణీతాత్పర్యసారము.

శ్లో. “త్వత్పాదపద్మ మకరందజుషాం మునీనాం  
వర్తాస్ఫుటం నృపశుభిర్నను దుర్విభావ్యమ్,  
యస్మాద లౌకికమపీహితమిశ్వరస్య  
భూమ్న స్సవేహితమథో అనుయే భవంతమ్.”

3౬

బాహ్యార్థము. పరమేశ్వరా నీపాదారవిందమరందము, సదా గ్రోలు మహాత్ములకుంగూడ నీగతి గోచరింపదు. ఇంక నర

పశువులకుఁ దెలియశక్యమా. నిన్ను సేవించువారి యీహితంబే లోకంబునకు గోచరంబుగాకుండిన నిఁక భవదీహితము. లోకగమ్యంబగునని యెట్లు లూహింపవచ్చును ? అంతర్గతార్థమేమనఁగా,

“అంతర్బహిశ్చ తత్సర్వం వ్యాప్యనారాయణస్థితః”

అనుశ్రుతి వాక్యముచొప్పున సర్వత్ర వ్యాపించియుండు నీగతి నీభక్తవర్ణులగు మహర్షులకే తెలియ శక్యముకాదు. ఇఁకఁ బశుప్రాయులగు ననఁగాఁ గుఱింభరులగు నరులకుఁ దెలియ శక్యమా. నీభక్తులభావమే లోకులకుఁ దెలియదనఁగా నీ యీహితంబు లోకగమ్యంబని యెంచువాఁ డెంతవెట్టి వాఁడో? ఆచారస్వరూప మెఱుంగక యశాస్త్రపారతంత్ర్యపథము నాశ్రయించినవారిం జేపట్టినవనితలు శ్రమములకు లోనగుదురని నీవు పల్కినది సత్యమే యని రుక్మిణి సమాధానము చెప్పినని తాత్పర్యము.

శ్లో. “నిష్కించనో నను భవాన్నయతోఽస్తి కించి  
ద్యస్తై బలిం బలిభుజోఽపి హరంత్యజాద్యాః,  
న త్వా విదంత్యసుతృపోంతకమాధ్యతాంధాః  
ప్రేక్షో భవాః బలిభుజామపితేపి తుభ్యమ్.”

32

సామాన్యార్థము. మేము ధనహీనులమని మున్ను హరి చెప్పినదానినే సత్యమని రుక్మిణి నుతించుచున్నది. మహాత్మా ! నీకంటె నొండేదియు లేదుగాన నీ వకించనుఁడవే. లోకులచేఁ బూజలంబడయు బ్రహ్మాదులు నీ వకించనుఁడవేయైనను నిన్నే బలిప్రదానమున సేవింతును. శక్తిసంపన్నులమని క్రొవ్విస యిం

ద్రియప్రియు లంతకాకారుడవగు నిన్నెఱుంగఁజాలరు. విశేషార్థమేమనఁగా,

శ్రుతి. “పూర్ణమదః పూర్ణమిదం పూర్ణాత్పూర్ణముదచ్యతే,  
పూర్ణస్య పూర్ణమాదాయ పూర్ణమేవావశిష్యతే.”

అను శ్రుతివాక్యము ననుసరించి నీవు కాని దీలోకమున నేదియులేదు. కావున నీ వకించనుడవే. అకించనులము కామ నుకొను బ్రహ్మాదులందఱచేఁ బూజలంగొనియు నిన్ను నేవింతురు. తమకు నర్పించినపూజలన్నియు నీ కర్పింతురు.

“ఆకాశాత్పతితం తోయం యథా గచ్ఛతి సాగరం,  
సర్వదేవనమస్కారః కేశవం ప్రతిగచ్ఛతి.”

యన్నసూక్తి ననుసరించి వారి కాత్మరూపుడవగు నిన్నే యవియన్నియుం జేరునని సారము. ఇంద్రియపరవశులగువారు బ్రహ్మాదులు. వారు పురుషోత్తముడవగు నిన్ను నేవించియే కృతకృత్యులగుదురు. అట్టి నీ వకించనుడవుకాక ధనవంతుడవగుదువా అని దీనిసారము.

శ్లో. “త్వం వై సమస్తపురుషార్థమయః ఫలాత్తా  
యద్వాంఛయాసుమతయో విసృజంతి కృత్స్నమ్,  
తేషాం విభో సముచితో భవతస్సమాజః  
పుంసస్త్రిన్యశ్చరతయోస్సుఖదుఃఖినోర్న.”

35

సామాన్యార్థము. ధర్తార్థకామమోక్షములను చతుర్విధ పురుషార్థములు నీరూపములేయగు. పరమాత్మస్వరూపుడవు ఇట్టి నిన్నుంగోరి మతిమంతులు సర్వమును ద్యజింతురు. అట్టి సత్పురుషులతో నేవ్యసేవకబంధము నీకుందగును. అంతియకాని

గ్రామ్యధర్మసంబంధముగలిగి సుఖదుఃఖములచే గలతనొందు వారితోడఁ గూడిక నీకుఁ బొసఁగదు. విశేషార్థము. జన్మైశ్వర్యాకృతులచే సమానప్రతిపత్తిగలవారలకే వివాహసంబంధము తగునని భగవంతుఁడు చెప్పినమాటను సత్యమని దృఢపఱు పంబూని రుక్మిణి యిట్లు చెప్పుచున్నది. పరమేశ్వరా! నీవాక్యము సమంజసమే యనవలయు.

శ్రుతి. “ఏతస్మై వానందస్యాన్యన్యాని భూతాని మాత్రా ముపజీవంతి. కనందో బ్రహ్మైతి వ్యజానాత్.”

అను శ్రుతులప్రకారము నీవు ఫలాత్మకుఁడవు. అనఁగా నానందస్వరూపుఁడవు. పురుషార్థమయుఁడవు. అనఁగాఁ బురుషార్థములన్నియు నీవికారములే యని యామెహృదయము. నీసేవనుగోరియే బుద్ధిమంతులు సమస్తమును వదలుదురు. కుటుంబాదికమునందు విరాగమునొందుదురు. విభూ! అట్టివారితోటి నీకు సేవ్యసేవకరూపమగు ననుబంధము యోగ్యము కాని సంసారకూపనిమగ్నులతోటి సంబంధము తగదు. నేను నీసేవకసంక్తిలో నొకతుకను. కాఁబట్టియే నీతోడిసంబంధము నాకుఁ దగినది. ఇది యిపుడు వచ్చినదికాదు. అనాదిసంబంధము. దీనిని మఱల విమర్శింపనేటికి? అని రుక్మిణిభావమని సారము.

శ్లో. “త్వం న్యస్తదండమునిభిర్గదితానుభావ  
ఆత్మాత్మగశ్చ జగతా మితి మే వృతోఽసి  
హిత్యా భవద్భ్రష్టదీరితకాలవేగ  
ధ్వస్తాశిషోఽబ్జభవనాకపతీః కుతోఽన్యే.”

3౯

ప్రాతీతికార్థము. భిక్షుకులు నీమహనీయత్వమును వే  
నోళ్లఁ గొనియాడుదురు. జగంబుల కాత్మవు. ఆత్మప్రదుఁడవు.

ఈ కారణములనుబట్టియే నిన్నుం గోరి వరించితిని. నీవు కను  
బొమ్మలు గదలించినంతనే కాలవేగముచే సకలభోగములను  
బాసి మృతినొందు బ్రహ్మాదు లెంతవారు? అట్టివారి నే నెట్లు  
వరింపఁదలంతును? వారికంటె నల్పులగుదేవతలు రాజులు లోన  
గువారిమాట యిటఁ జెప్ప నేటికి? అంతర్ధర్మితార్థ మేమనఁగా:  
మేము గుణహీనులము. భిక్షుకులచే శ్లాఘింపఁబడువారమని  
శ్రీహరి పలికెను గాన దానిని సత్యమే యనుచున్నది. పరమే  
శ్వరా! సకలలోకముల కాత్మస్వరూపుఁడవు. ఆత్మ నొసంగు  
వాఁడవు. అనఁగా సకలబ్రహ్మాఁడములయందు వెలసియుండు  
వాఁడవు. సకలభూతముల కాత్మనిచ్చువాఁడవని సారము.  
కావుననే సంసారమును ద్యజించి నీమహిమము నెఱింగినసన్న్యా  
సులు నీమహిమము నించుకయో మఱికొంతయో యెఱింగి  
నంతదనుక వినుతింతురు. అట్టి మహిమాధ్యుఁడవని యెఱింగియే  
నిన్నుఁ బెండ్లియాడితిని. నీమహిమము నేనెఱింగినంత యితరు  
లెఱుంగఁజాలరని భావము. నిన్ను వరించితి ననఁగా నీచెంత  
వృద్ధినొందితిని. నిన్నుఁ గార్యకరణజాగరూకునిగా నొనరింపఁ  
దలంచితి నని హృదయము. బ్రహ్మాదులున్నవారు కారా వారి  
నేల వరింపలేదని ప్రశ్నింతువా? నీభూభంగమాత్రమున  
ననఁగా నొకతృటికాలముననే వారియాయుస్సునశించును. అట్టి  
యల్పతముల నే నెట్లు వరింతును? వారి నాశ్రయించువారి  
మాట యిటనేటికి? బ్రహ్మాదివందితపాదారవిందుఁడవని నేనే  
యెఱుంగుదును? నీకొక తృటికాలమగునంతలో బ్రహ్మాదు  
లెందఱో నశింతురు. ఆవిధ మెఱింగిన నే నితరుల నెట్లు వరిం  
తును? ఇతరులవరించుటెట్లు? మనకున్నసంబంధ మనాదికదా.



ఏల యిట్లు నన్నుఁ బరీక్షించెదవు? అని గుక్తిణిభావమని గ్రహింపఁదగినది.

శ్లో. “జాడ్యం వచస్తవగదాగ్రజయశ్చభూపాః  
విద్రావ్యశార్ఙ్గనినదేన జహార్థమాంతవమ్,

సింహో యథా స్వబలమీశ పశూన్ స్వభాగం

తేభ్యోభయాద్యదుదధిం శరణం ప్రపన్నః.” ౪౦

పై యర్థమునే విశేషించి యుపపాదించుటంబట్టి యింక వానినెల్ల వ్రాయక సారమును వ్రాసెదను.

పరమేశా! నీకోదండజ్యౌఘోషమాత్రమున జరాసంధాదిమహావీరు లోడిపోయిరి. పశువులందోలి మృగేంద్ర మాత్మ బలిని గైకొను తెఱంగున నన్నుఁ గోరివచ్చిన నీచులఁ బాఱఁదోలి నీభాగమగు నన్నుఁ గైకొన్న నీ వానీచభూపాలకులకు భయంపడి సాగరమున డాఁగితివనుట సమంజసము కానిమాట. ఎవరే నట్టిమాట పలికినవారికన్న నజ్ఞాను లుండరు. నీసేవను మాత్రము గోరియే ఏకచ్ఛత్రాధిపత్యమగు సామ్రాజ్యము తుచ్ఛమని తలంచి విసర్జించి నీపాదసేవచేయు నంగరాజు పృథు చక్రవర్తి భరతుఁడు యయాతి గయుఁడు మొదలగుభూపాలకులు మేలుపొందక కీడుపొందిరా? సాధువులు వర్ణింపఁగా సకలభక్తజనులకు ముక్తిసంగుచు శాశ్వతలక్ష్మీనివాసంబునై సకలసద్గుణాలయంబునగు భవచ్ఛరణసరసిజమరందము గ్రోలి యర్థజ్ఞానముగల యేవనిత నిన్నుం గోరక మరణభయము తప్పక యనేకవిధవ్యాధివ్యాకులములనడుమ జిక్కియుండు వాని నెవ్వనిం గోరును? కాఁబట్టి నిహపరములయందు నఖిలవాంఛల నొడఁగూర్చుజగదీశ్వరుండవగు నిన్ను నాకెల్లభంగులం

దగినవాఁడవనియే కోరి వరించితిని ఈసంసారమున దిక్కుతెలియక తిరుగుచుండు నాకు భక్తసుఖప్రదంబగు నీచరణారవింద ద్వంద్వము శరణంబయ్యెడును. మహాత్మా ! లోకమున నేవనిత హరసరసిజభవాద్యమరసత్తమసభాగీతం బగుభవచ్ఛరితంబును వినదో దానికి నీవుచెప్పిన శిశుపాలాదిరాజులు పతులగుదురు గాక. వారు కాంతాకనకగేహములయందును గజతురగఖరాదులయందును బ్రీతిగలిగి వానికి భృత్యప్రాయులై యుండు వారు కావున నట్టివారే యట్టికామినులకు భర్తలగుదురు గాక. మఱియుఁ జర్తము కేశములు నఖరోమాదులు వెలుపలఁ గప్పఁగా లోపల మాంసము, ఎమ్మకలు, రక్తము లోనగునవి నిండియుండఁగాఁ బిత్తవాతాదినిబిడం బగుపురుషదేహమును నీపాదారవిందమరందము చవిగొననిదుర్భగురాలు భర్తయని గోరి వరించును. కమలాక్షా ! నాపైఁ గరుణాదృష్టిం బొలయఁ జేయుచు నాత్మరతుఁడవగు నీపాదపద్మములమీఁద సర్వదాయనురాగము నాకుం గలిగియుండుంగాక.

ఈలోకంబున కభివృద్ధి నొడఁగూర్చు నీవు రజోగుణమును బరిగ్రహించినపుడు నన్నుఁ గనుఁగొనుటయే నాపై దయగలిగియుండుట యని భావించెద. కొందఱకు మఱికొందఱియెడ ననురాగంబు కలుగుటయు నీవాక్యముప్రకారము సత్యమే. భీష్టుఁడు హరించిన కాశీరాజదుహితలలో నంబ యను కన్య మఱొక్కని వరింపలేదా. ఒకరిని వరించి పెండ్లియాడియు నైవరిణియగువనిత క్రొత్తక్రొత్తపురుషులం గోరుచుండును. సజ్జనుఁ డట్టినాతిని భరించుట న్యాయముకాదు. భరించినచో నుభయలోకంబులకుం గాక చెడును. అని యిట్లు భగవత్ప్రసాద

మము నెఱింగినప్రోడ గావునఁ దదనుకూలముగ సంభాషించిన విని పరాత్పరుం డారుక్తిణీవాక్కులకుఁ బరమానందమంది యిట్లు పలికెను.

\*భీష్మ రాజప్రియకుమారీ! సాధ్వీమణీ! ఈరహస్యార్థము లెల్ల నీవలన వినంగోరియే పరిహాసనచనంబులు పలికితిని. నా వాక్కులకు నీ వొనర్చినవ్యాఖ్యానము వాస్తవము. నాపై నిరంతరభక్తిగల నీవు కోరువాంఛలన్నియు నీకు ముక్తిని బర్యవసన్నంబు లగునని నమ్ముము. నావచించిన ద్వంద్వార్థ ప్రతిపాదకవాక్కులకు నీమతి యించుకేనియు మార్పునొంద కున్నది. కావున నీకుంగల భర్తృవాత్సల్యము, పాతివ్రత్యము స్పష్టము లయ్యెను. సంపదను, మోక్షము నొసంగు నన్నుఁ దపస్సుచేతను, వ్రతములచేతను జక్క నారాధించి మాయా విమోహితాంతరంగులై నరకమందుఁగూడఁ బొందందగు కామ సంపదలను గోరువారు నిక్కముగా మందభాగ్యులే యగుదురు. గృహేశ్వరీ! నన్ను ననువర్తించితివి. అది భవబంధవిమోచ నార్హము. ఇట్టివర్తనము నీచులకు శక్యముకాదు. నీవంటి ప్రేమాస్పదురాలగు కళత్రము నేగనను. దీనికిఁ దార్కాణ మేమన వివాహ కాలమునఁ బెక్కండ్రురాజులు గూడియుండఁగా వారిం దిరస్కరించి యెవ్వరికేఁ దెలియకయుండ నాకు బ్రాహ్మ ణోత్తమునిమూలమున సందేశ మంపితివికదా. నీయన్నకు నామూలమున వైరూప్యము కలిగెను. దానిని నావియోగభయ మున నోర్చుకొంటివి. అంతియకాక యింతదనుక నావిషయ

\*సాధ్వీతచ్చోరుకామేన రాజపుత్రి ప్రలంభితా, మయోచితం యదస్వాత్థ తత్సర్వం సత్యమేవహి అని మూలము.

మున నొక్కమాటయైనం బలికినదానవు కావు. దానిచే నీకు  
మేమోడితిమని నమ్ముము. వివాహకాలమున నీసందేశము  
ప్రకారముగా నేను రాక యాలసించినచో నే నీదేహమును  
దప్పక విడుతునని బ్రాహ్మణునిమూలమున వార్త నంపితివికదా.  
దానికే మే మానందసాగరమున నోలలాడువారము. అని  
యిట్లు భగవంతుఁడు శ్రీశ్యామసుందరమూర్తి పరిహాసముల  
నిజసాధ్వీనుణియుల్లంబు నుల్లసిల్లంజేయుచు లోకాచారముల  
నెఱపుచుండెను. అంతియకాక లోకములకు గురువగు నాశ్రీకృష్ణ  
మూర్తి తక్కుంగలభార్యులగేహంబులయందు నుచితప్రకా  
రంబున గృహస్థధర్మముల నడపుచు నాపురంధ్రీమణులచిత్తం  
బుల ననురాగమయంబులుగా నొనర్చుచు విహరించుచుండెను.

భక్తవర్యులారా! రుక్మిణీ శ్రీకృష్ణసరసాలాపములన నెట్టి  
వని లోకులు వాడుదురో యట్టి విందుఁ గనఁబడమి మీకే  
తెల్లంబకదా. ఇవియే భగవతీభగవత్సరసాలాపములు. ఆలాప  
ములునూత్రము కావు. సల్లాపములు. ఈసల్లాపములయందుఁగల  
గంభీరార్థము తేటపడినచో నీదంపతులవిచిత్రచరిత్రము మనస్సు  
నకు గోచరించును. దాన నద్భుతానందము పొడము. దాన  
దేహస్పృతితొలఁగు. దాన భక్తిరసానందపారవశ్యముమైకొను.  
దాన సంసారబాధ లడంగు. దాన మనశ్శాంతి చేకూరు. దాన  
భగవద్దాస్యమున శ్రద్ధ యంకురించు. దానఁ బరమేశ్వరు  
కరుణ పొలయు. దానఁ బరమపురుషార్థము కరతలామలక  
మగును ఈసంభాషణమునందు ముఖ్యముగాఁ బరికింపఁదగిన  
దొకవిషయము కలదు శ్రీకృష్ణుఁడు పరబ్రహ్మమనియు, రుక్మిణీ  
ప్రకృతియనియుఁ బ్రసిద్ధోదాహరణములతోడ స్పష్టము చేయఁ

బడినది. అదియే యిందు ముఖ్యతమము. కడపట శ్రీహరి  
 రుక్మిణిని సాధ్వీయని సంబోధించి యీమాటలు నీవలనఁ  
 బలికొంచి వినఁగోరి యిట్లు పరిహసించితి ననియె. కొందఁ టిప్పట్టున  
 వ్యాఖ్యాతలు శబ్దములపై నర్థములను గావలయునని కల్పించి  
 రనియుఁ, బ్రాతీతికార్థమే ప్రధానముకాని యంతర్కార్థము  
 “నాసికా త్కేశాకర్షణము” వంటిదనియు, మనవారి కిట్టిదుష్పాం  
 డిత్యము మొండనియు, దైవతవిశిష్టాదైవతాదైవతమతకర్త  
 లిట్లేయర్థముచెప్పిలోకమును బాడుచేసిరనియు వదరుచుందురు.  
 వారి కీప్రపంచజ్ఞానమే లేదని నాభావము. కొందఱు శంకర  
 భగవత్పాదులను సంకరాచార్యులని పరిహసించుదురు. రామ  
 రామ ! కృష్ణకృష్ణ ! వారిని స్మరించుటయే తప్ప. వారు  
 భక్తులుకారు. భుక్తులు. భక్తియన్న నేమో వారెఱుంగరు.  
 వేదములను బ్రసూనములుగాఁ జూపి త్రిమతస్థాపకులు అర్థము  
 తదనుగుణముగాఁ జెప్పిరి. వేదములు మూఁడుమార్గములను  
 బోధించును. అన్నియు వేదప్రతిపాదితమార్గములే. వారియర్థ  
 ముల నాక్షేపించువారు మానవులూ దానవులూ. రెండవవారే  
 యనవచ్చును. వేదసమ్మతము మతముగాని తద్విరహితము మత  
 మగునా యని పై ఆచార్యులందఱు అభిప్రాయపడిరి. వారి నామ  
 స్మరణమునఁ బవిత్రులు కావలయునుగాని, దూషించి నరకమునకుఁ  
 బోఁగోరువారుందురా. ఏమన్న నేమి ? సర్వదేశసాధుసమ్మతము  
 లామతములు. ప్రకృతము ననుసరించెదను.

శ్రీధరాచార్యులు వీరరాఘవాచార్యులును బైశ్లోకముల  
 కాయర్థము చెప్పిరి. వారికిఁ దెలివితక్కువయనియే యందము.  
 మన తెలివి యెట్లున్నదో విమర్శించుకొందము. భర్త భార్యను

బుత్త్రవతిని బిలిచి నీవు బుద్ధిలేక నన్నుం బెండ్లాడితివి? నిన్నుం జాలమందికోరిరి. వారిని బెండ్లాడక నన్ను నిర్భాగ్యుని బెండ్లియాడితివే. ఇప్పుడైన నింకొక్కని వరింపుమని పలుకునా? ఏల పలుక రాదన్న చో నట్టివారికి లోకజ్ఞానముకలదా. మర్యాదయైన వారికిం దెలియునా. శివశివా! వీరికన్న మూర్ఖులు లోకమున నుండరన్న నపరాధము లేదని చెప్పవచ్చును. అట్టివారు భగవద్గీతలప్రస్తావ మెత్తుచుందురే. ఏలాకో తెలియకున్నది.

శ్లో. “అహం సర్వస్య ప్రభవో మత్తస్సర్వం ప్రవర్తతే,  
ఇతి మత్వా భజంతే మాం బుధా భావసమన్వితాః. ౮  
మచ్చితా మద్గతప్రాణా బోధయంతః పరస్పరమ్  
కథయంతశ్చ మాం నిత్యం తుష్యంతి చ రమంతి చ. ౯  
(గీతా. ౧౦ ఆధ్యా.)

సర్వభూతాని కౌంతేయ ప్రకృతిం యాంతి మామికాం,  
కల్పక్షయే పునస్తాని కల్పాదౌ విసృజామ్యహమ్. ౭  
ప్రకృతిం స్వామవష్టభ్య విసృజామి పునః పునః,  
భూతగ్రామ మిమం కృత్స్నమవశం ప్రకృతేర్వశాత్.” ౮  
(గీతా. ౯ ఆధ్యా.)

ఈ శ్లోకములయర్థమే కదా యీకథయం దుండునది. తాను బరాత్పరుడని నమ్మినదో లేదో చూతమని హరి ప్రశ్నించెను. రుక్మిణీ భగవత్కరుణచే నంతయు నెఱింగి స్పష్టముగాఁ దెలిపెను. దాని కాహరి మహానందమందెను. ఇట్టిఘట్టముల యందు నిట్టియర్థము లుండక తప్పదు. వాని నెఱుంగక పండిత మ్మన్యులగువా రాక్షేపింతురు వారియజ్ఞానమునకు మనము చింతింపవలయునేకాని వారిదూషణములకు భీతినొందరాదు.



ఆస్తికు లట్టి నాస్తిక ప్రాయోక్తులకు జంకుపడరని నమ్ముచున్నాడను. ఇంక నీవిషయమును బెంపక తరువాతి భగవత్కథను వ్రాసి భక్తుల కానందము నందఁజేయఁ బ్రయత్నించెదను.

— సుభద్రావివాహము. —

\* ఆర్యులారా ! శ్రీకృష్ణచరిత్రమున కీకముందుఁ బాండవులసంబంధముం గలుపక తప్పదు. కృష్ణార్జునులు కలిసియే యీకభూభారమును హరింపఁబూనుదురు. కావున నేడవప్రకరణమున నక్రూరుని శ్రీహరి హస్తీపురమునకుఁ బంపి యచ్చటికుశలముల నెఱింగినంతదనుకఁ గలకథ సంగ్రహముగా వ్రాయఁబడినది. తదనుబంధముగా శ్రీకృష్ణార్జునులకు మైత్రి యొక్కుడుగఁ గల్గి యుండఁదగు కారణములు వ్రాయవలయును. ద్రాపదీవివాహాదులలో శ్రీకృష్ణసంబంధ మంతగలేదు. కావునఁ బాండవులపుట్టు పుండొట్టిచరిత్రమును వ్రాయుట యీగ్రంథమున ననవసరము. ఐనను సంతేషముగా వ్రాసితిని. తొలుదొలుత శ్రీహరి యర్జునుని మిత్రునిగా భావించి చేసినసహాయము సుభద్రాకల్యాణముననే. కావున దాని నించుక వ్రాసెదను. దానికి ముందు సంబంధముకలుపవలయునుగాన నాయనుబంధమగుకథను నాలుగుపంక్తులలో వ్రాసి యీకథను బెంచివ్రాయక పరిమితపంక్తులలోనే వ్రాసి నాకృత్యమును నెఱవేర్తును.

పాండవులు కరినగరముననుండఁగా దుర్యోధనాదులు వారి కపాయంబ రోయుచుండిరి. ఇది యనేకమార్గముల సాగు.

\* ఈకథ శ్రీమహాభారతాదిపర్వమునందలి రెండువందలతొమ్మిదవ యధ్యాయమునుండి సంగ్రహింపఁబడినది. ఈభాగమె ౨౧౩, ౨౧౪ మొదలగు నధ్యాయములనుండియు గ్రహింపఁబడుననియుఁ బెలియఁదగు.

చుండెను. విదురాదులు వారిని గాపాడ బద్ధకంకణులై యుండిరి. భీష్మద్రోణ ద్రాణి కృపాదు లవ్వారియందుఁ బక్షపాతమూని సమత్వమున వర్తించినట్లు నటించు చువలయునపుడు పాండవపక్షము ధర్మపక్షముగాన సాయము ఏదో యొకరీతిని జేయుచు నితరులచేఁ జేయించుచు నుండిరి. ఆంబికేయుఁ డీవృత్తాంతములను విదురునివలనవిని పాండవులను గరిపురమున నునుచుట వారికి లగ్గుగాదని యూహించి యింద్రప్రస్థపురంబున వారి నునిచెను. ధర్మరా జాప్రాంతములఁ బాలించుచుఁ బ్రజారంజకుడై యుండెను. ఆయింద్రప్రస్థము విశ్వకర్మ నిర్మించెను. శ్రీహరి యానతియే లేకున్న నతని కేమిపట్టినది? ఆనగరము పాండవులకు వాసార్హమై యెల్లభంగులఁ దగియుండెను. అందుండి వారు సపత్నులవలని కష్టములు లేక హాయిగా నుండిరి. విదురాదులు పరోక్షమున వారికుశలములఁ బరీక్షించుచుఁ గరిపురమున దుర్యోధనాదులుచేయుదుష్ప్రయత్నముల వారి కెప్పటికప్పుడే తెలుపుచునుండిరి. ధర్మరాజు సోదరసహాయము, శ్రీకృష్ణానుమోదము, విదురాదులసహాయము తనకుఁ బెనుప్రాపుగానుండ రాజ్యమును బూజ్యభంగిఁ బాలించుచుండెను. కొలఁదిదినము లిట్లు హాయిగా నాకాలమున గతించెను. పాండవులు భూతలంబున నవతరించినది కష్టానుభవమునకే కాని సుఖానుభవమునకుఁ గాదని స్పష్టముకదా. వారు కష్టములపాలైనఁగాని భూతలము బాగుపడదు. భూభారము తగ్గదు. ధర్మము స్థిరతంగాంచదు. కావున వారు సకలకష్టములకు లోనుగావలసినదే. భగవంతుఁడు వారికింగష్టానుభవరూపమున శాశ్వతకీర్తిని గల్గించునూహ కలవాఁడుగ నుండవలసినదే. ఇన్ని సాగినఁగాని యొక్కధర్మము

నిలువదు. అది నిల్చినఁగాని సాధుజనులు నిలువరు. వారు నిలిచినఁగాని లోకము లోక మనిపించుకొనదు. ఒక్కధర్మమును గాపాడుటకే భగవంతుఁడుకూడఁ దన నిర్గుణత్వమును మానుకొని సగుణత నంగీకరింపఁబూనును. ఔరా! ఏమి యాధర్మము సామర్థ్యము! ఏమి దానిమహిమము! ఏమి దానియాన్నత్యము!

శ్లో. “యదా యదా హి ధర్మస్య స్థానిర్భవతి భారత,  
అభ్యుత్థానమధర్మస్య తదాఽఽత్తానం సృజామ్యహమ్. ౭  
పరిత్రాణాయ సాధూనాం వినాశాయ చ దుష్కృతాం,  
ధర్మసంస్థాపనార్థాయ సంభవామి యుగే యుగే. ౮  
జన్తకర్త చ మే దివ్యమేవం యో వేత్తి తత్త్వతః,  
త్యక్త్వా దేహం పునర్జన్త నైతి మామేతి సోఽర్జున.” ౯

(గీతా. ౪ అధ్యాయం)

అను నీగీతావాక్యములు పైయర్థమును బోషించుచున్నవికదా. ధర్మముననే సత్యము నిల్చును. అదియే భగవత్స్వరూపము. సకలసద్గుణములు సత్త్వాంశము లనక తప్పదు. అందు దేని కించుకలోపము గలుగుననితొచినను భగవంతుఁడద్దానిని గాపాడ నరుదెంచును ఏమి యామహాత్మునిపట్టుదల ! ఏమి యాసర్వేశ్వరుని చమత్కారము ! ఏమి యాసర్వాత్ముని జాగరూకత ! ఔరా ! వర్ణింప శక్యమా ! తెలిసికొనఁదరమా ! ఏమి కొంపమునిగినదనియో తననిర్వాప్య పారత్వ మహానందానుభవత్వముల వీటిఁబుచ్చి మానవరూపమెత్తుట ! ఊరకుండరాదా ! అన్న నామహాపురుషుఁ డూరకున్న లోకములు నిలువవు. ఇంకఁ దదంతర్గతజీవకోటులమాట యేటికి?

ధర్మరా జీరీతిగా రాజ్యమును బాలించుచుండ నారదుఁ  
డొకనాఁడు ధర్మరాజుకడ కరుదెంచెను. ఈముని నెవ్వరును  
రావయ్యా! పనియున్నదని పిలుచువారే లోకమున నేకాలము  
సందును లేరు. కాని పిలువని పేరింటముగా వచ్చును. వచ్చిన  
వాఁడు భోజనముచేసి కావలసిన వస్తువుల నడగితిసికొని పోఁ  
గూడదా. అట్లు పోవఁడు. వారికి మహోపకారము చేసినట్లు  
హిత ముపదేశించును. దాన నేదో కొంప మునుఁగును  
దానిచే లోకమునకు మేలు కలుగును. ఇత్తరుణమున నార  
దుఁడు రాకయున్న భారతమే మనకు దొరకదేమో యని  
తోచెడిని. ఆవిషయము వినఁదగినదియే. ఒకనాఁడు ధర్మరాజు  
సామంతరాజులంగూడి పౌరులకార్యములు విచారించుచుం

“ నారద స్వధ దేవర్షి రాజగమ యదృచ్ఛయా. ” F  
డఁగాఁ దలఁపనితలంపుగా నారదమహర్షి యరుదెంచెను.  
వచ్చుననియైన నెవ్వ రూహింపలేదు. మునిరాక యెఱింగి  
యందఱు లేచి రుచిరాసనము నర్పించిరి. సకలవిధాతిథే  
యముల నాచరించి ధర్మరాజు చేతులుమోడ్చి యేమియానతి  
మహాత్మా యని ప్రార్థించెను. మునియానతిఁ గూరుచుండెను.  
కుశలప్రశ్నానంతరము నారదముని ధర్మజుం గాంచి మహా  
రాజా! మిష్టుంజూచి యానందింపవచ్చితిని. మీరు ధర్మాత్ములరు.  
మీ రాజ్యము పూజ్యభంగి నెగడును. \*అని నూటలాడుచుండ  
ధర్మరాజు మునిరాక ద్రౌపది కెఱింగింపుమని సేవకు నంపెను.

\*ప్రేషయామాస కృష్ణాయై భగవంశముపస్థితం, శ్రుత్వైతద్రౌపదీ చా  
పి శుచిర్భుత్వా సమాహితా, జగామ తత్ర యత్రాస్తే నారదః పాండవై  
శ్చహ. అని మూలము.

ఆమె యావార్త నాలకించి పరిశుద్ధయై శ్రద్ధమిగుల నారదము నింగూడి పాండవులున్న సభాభవనమునకుఁ బోయెను. మునికి నమస్కరించి నిలువఁబడఁగా నాధర్మచారిణిం గాంచి యాశీర్వాదించి తల్లీ ! ఇఁకఁబొమ్మని ముని యాజ్ఞాపించెను. తదనుజ్ఞచే నామెయు సంతఃపురమున కరిగెను. ఆమె యభ్యంతరమందిరంబున కరుగఁగా నేకాంతంబునఁ గూరుచుండమని పాండవులకు జెప్పి వారప్పగిది నొనర్ప నారదుండు వారికిట్లనియె. ధర్మరాజా! దిగంతవిశ్రాంతకీర్తిగల యీపాంచాలి మీకు నైదుగురకు శ్లో. “పాంచాలీ భవతా మేకా ధర్మపత్నీ యశస్వినీ,

యథా వో నాత్ర భేదస్సృత్యథా నీతిర్విధీయతామ్.”

నొక్కతయే ధర్మపత్ని. మీకీవిషయమున భేదమురాకుండ నొక న్యాయము ననుసరించిన మేలు. లేకున్నఁ గిడుమూడును లోకముననెందఱో యన్యోన్యమైత్రి నీమూలమునవిడనాడిరి. పెక్కు కీడులు వారికి మూడినవి. కావున నట్లుగాకుండఁ గట్టుదిట్టములు చేసికొనిన మేలు. అని పలికి యూరకుండెను. ధర్మరాజాముని వాక్కులు న్యాయసమ్మతములుగా నున్నందునను, లోకాచారమునుబట్టి చూచినను సరిపోవుచున్నందునను శిరసావహించి తమ్ములతో నాలోచించి ద్రాపది యొక్కొక్కరియింటి నొక్క సంవత్సర ముండునట్లును, ఆవత్సరములో నాయింటికి సోదరులలో నెవరుపోయినను వారు పండ్రెండు వర్షములు బ్రహ్మచర్యనియతి నడపుల నుండునట్లును నియమముచేసెను. సోదరులంగీకరించిరి.

శ్లో. “సమక్షం తస్య దేవర్షే ర్నారదస్యామితౌజసః,

ద్రాపద్యా నస్సహాసీనానన్యోన్యం యోభిదర్శయేత్.” ౨౯

సనో ద్వాదశవర్షాణి బ్రహ్మచారీ వనే వసేత్,  
కృతే తు సమయే తస్మిన్ పాండవైద్ధర్మచారిభిః. 30  
నారదోఽప్యగమత్ప్రిత ఇష్టదేశం మహామునిః.

(ఆదిపర్వము. ౨౦౩ ఆధ్యాయం.)

[అని మహాభారతమునఁ గలదు ఇట్లే రెండుస్థలములయందున్నది. పండ్రెండువర్షము లనియుండఁగా నాంధ్రభారతమున “వెఱవారు చనకుండ నెఱుంగక చనిరేని వెలయఁగఁ బండ్రెండు నెలలు తీర్థసేవచేయుచును విశేషవ్రతంబులు” అనియుండు టేలొకో తెలియఁజాలను. వర్షమనఁగా నెలయని యెందే నిఘంటువున నుండు నేమో] అనియమము నాలకించి తావచ్చిన పని సాగినదన్న యానందమున నారదముని తనయిచ్చంబోయెను.

నారదముని యరిగినపిదపఁ బాండవులు తమతమయిండ్ల సుఖంబుండిరి. కాని దైవగతి విపరీతమగునెడ మానవులుచేయు ప్రయత్నములు ఫలింపవు. అవి యెట్లు మార్పునొందునో యెవ్వరు నెఱుంగరు. ఒక్కనాఁ డొక్కబ్రాహ్మణుఁడువచ్చి ధర్మ రాజునగరుచెంత నాక్రోశించెను. రాజా! నాహోమధేనువును మ్రుచ్చు లపహరించిరి. అనుచుండ నాయాక్రోశము శ్రుతులంబడఁగా నర్జునుండు విప్రునిరావించి యేమిచింతించెదవని యడిగెను. ఆబ్రాహ్మణుఁడు రాజకుమారా! ధర్మరాజు రాజ్యము పాలించు చున్నవాఁడు. ఇది మారాజ్యమే యని విప్రులు హాయిగా నీరాజ్యమున నున్నవారు. ఇట్టిరాజ్యమున నే నుండియు నా గోధనమును మ్రుచ్చులనోటిలోఁబెట్టి చింతించుచున్నాఁడ. ఇట్టి యన్యాయముకలదా. రాజకుమారా! ఆమ్రుచ్చుల వధించి



నాహోమధేనువును దెచ్చియిమ్ము. దానివత్సము నిన్నటినుండి  
యటచుచున్నది. ఇంక మాటలాడుచుండిన లాభములేదు.  
బాణబాణాసనములఁ గైకొని నాతోడరమ్ము. ఆలసింపకుము.  
ముచ్చులు దూరముపోవుదురు. అని త్వరపెట్టెను.

అర్జునుం డాబ్రాహ్మణుని దీనాలాపము లాలకించి పోవ  
నిశ్చయించెను. కాని యాసమయమున ధర్మరాజు ద్రౌపదియు  
నాయుధశాలయం దున్నట్లు తెలిసెను. ఆయుధశాల కరుగ  
గాదు. అరుగకయున్న బ్రాహ్మణకార్యము భంగమగును. అను  
నాలోచన మంకురింప నావీరుఁ డేమైనను విశ్రు నాక్రోశరవం  
బును వినఁజాలను. ముందు విప్రప్రవరు కార్యముందీర్చి పిదప  
నాలోచించెదనని వడిఁబోయి యాయుధశాలయందున్న శర  
శరాసనములం బుచ్చుకొని యావిశ్రునివెంటంబోయి యరణ్య  
మున నొకచోనున్న మహాశూరులఁ బోరుల పధించి బ్రాహ్మణు  
నకు గోధనం బిచ్చి సంతృప్తమతింజేసి క్రమ్మటివచ్చి యన్నకు  
నమస్కరించెను. రాజా ! లోకమర్యాదల రక్షించు మనయందు  
మర్యాదాభంగము గలిగినది యవశ్యము తొలఁగించు కొనం  
దగు. ఇంతకంటె దుర్యశం బొందెద్దియుండును? ఈదోషము  
నకుఁ బాచితం బుపదేశింపుము. \*మర్యాదాభంగము మనమే  
చేసిన నిఁక జనులమాట చెప్పనేటికి? కావున మనమొనర్చిన  
నియమమురీతి నడువక తప్పదు.

\*సమయః అను ప్రవేష్ట ర్వాదశవాన్నికోపనవాస ఇతి నియమః. అని  
వ్యాఖ్య. ఇచ్చోఁగూడఁ దెనుఁగున, “ద్వాదశమాసికప్రతంబు. అని యున్న  
ది. నన్నయభట్టారకునివంటిమహానుభావుఁడు వ్రాయుటం జూడఁగాఁ నట్టిపా  
తము కలిగియుండునని తోఁచెడిని.

శ్లో. “వనవాసం గమిష్యామి సమయో హ్యేష నః కృతః.”

(అని మూలము)

కావున ద్వాదశవార్షికవ్రతంబు సలుపఁబోయెద. అనుజ్ఞ  
యిచ్చుని ప్రార్థించెను. ధర్మరాజు తమ్మునిపూనికి నెఱింగి  
వత్సా! బ్రాహ్మణ కార్యమునకు సహాయముచేయు క్రూరాత్ము  
లంగూడఁ బాపములంటవని పెద్దలందురు. నీవు సద్బ్రాహ్మణ  
కార్యముందీర్చి మనమర్యాదను గాఢపాడితివి. కావున నాయనా!  
సమయభంగభయము వదలుము. అని చెప్పినను వాని కీయకొనక  
మర్యాదతప్పుట పాడిగాదని సోదరానుజ్ఞాతుడై తీర్థయాత్రకుం  
బోయి యందందుఁ దీర్థంబులనేవించుచుఁ బుణ్యక్షేత్రంబులఁ,  
బుణ్యనగరంబుల దర్శించుచుం బోయిపోయి గోకర్ణక్షేత్రంబును  
గాంచి యందున్న మహాదేవు నారాధించుచుఁ గొంతకాలంబుండి  
పశ్చిమసాగరప్రాంతంబునం గలప్రభాసతీర్థంబునకుం బోయెను.  
ఆతీర్థంబునకు సమీపమునందె ద్వారకాపురము కలదు.  
ఆనగరంబున కరిగి శ్రీశ్యామసుందరచక్రవర్తిం గన్నులారం  
గాంచి నాజన్తమును సార్థకముగఁ జేయువాడ. అంతియగాక  
సుభద్ర ద్వారకయం దలరునట. ఆమె యచ్చరమిన్నల మించిన  
రూపవతియట. ఇంతకుముందే గదుఁ డీవార్త నాకుందెలిపెను.  
కావున నందుల కరిగి యామెఁ జూచెద. శ్రీహరి కరుణకలిగిన  
నావాంఛయు నెఱవేఱఁగలదు. అని నిశ్చయించుకొని యా  
ప్రభాసతీర్థమున గొలఁదిదినములుండి ద్వారకా నగరంబునకుఁ  
బోవ నిశ్చయించెను. ఆనగరంబునఁ దన్నితరులు చూచినను దెలి  
యకుండు నట్లుండువాడ. యాదవులు సాధువుల గారవించు  
వారు. చాలభక్తిగలవారు; కాన వారిమన్ననలకుం దగినవేష

మూనియుందును. అని తలంచి సర్వజనపూజార్హుడుగు యతి వేషమును ధరించి మనస్సునందు సకలబ్రహ్మాండ నాయకుండు గురువు గరుడధ్వజుండునగు రాధానాయకుని స్మరించుచు చుండెను.

సర్వద్రష్టయుగు శ్రీహరి యర్జునునుదంత మెఱింగెను. ఆతనిసదభిప్రాయమును సార్థకముచేయుఁ దలఁచి యొక్కరుఁడే ప్రభాసతీర్థమునకుం బోయెను. భక్తవత్సలుఁడుకదా పరమేశ్వరుండు ! పరమాత్మఁగాంచి విజయుఁడు తనకోర్కి సఫలమయ్యెనని యానందించి వలగొని నమస్కరించి చేతులొగ్గి యిట్లని యెను. మహాత్మా ! నియమము ప్రకారము వ్రతము సాగించితి. గంగాదిపుణ్యనదుల దర్శించితిని. హిమాలయాది పావనభూధరవరంబులం గాంచితి. సర్వపాపంబులు తొలఁగెను. మీదర్శనమున నావాంఛలు ఫలించుననఁగాఁ దదభిప్రాయంబు సుభద్రనుబెండ్లియాడుటయే కదాయని యెఱింగియాతని భీతింబాపి తోడ్కొనిపోయి ద్వారకంజేర్చి రైవతకపర్వతమున నొక యాశ్రమం బింతకుముందే కల్పించియుండెను; గాన నందు విడియించి సకలోపచారములొనర్పఁ దగువారినియొగించెను. తానారాత్రి యాకపటయతికడఁ గడపి రైవతకయాత్రచాటంబంచెను. దాని విని యాదవులందఱు మహాత్మాహంబున సరిగి యావేడుకం గాంచి యానందించిరి. సుభద్రయు రుక్మిణీ ప్రభృతి హరిపత్నులంగూడి యాయుత్సవమును జూడ నరిగి నేత్రపర్వముగా నందున్నయతిం గాంచెను. పర్వతమునకు నమస్కరించుచుఁ బార్థుఁడు భర్తగా ననుగ్రహింపుమా యని ప్రార్థించెను. ఆతరుణిని సుభద్రగా నెఱింగి విజయుఁడు బద్ధాను

రాగుండయ్య. హరియు నాతని నాశ్వాసించి యిష్టసిద్ధియగు.  
ఊరకుండుమని విశ్వాసము పుట్టంబలికి చారుల నింద్రప్రస్థపురికిం  
బుచ్చి యర్జునుఁ డిందున్నవాఁడు. ఓడకుండుఁడని ధర్మజప్రభృ  
తులకుం దెలియఁజేసెను.

బలదేవాదులు రైవతకాద్రియందు యతియున్నవాఁ  
డని విని మహాభక్తియుతులై యరుదెంచి దర్శించి యాయతి  
వలనఁ దీర్థయాత్రామహిమముల నాకర్ణించి సంతసించి మహాత్మా  
యీవహ్నాకాలము నిందే కడుఁజవలయునని ప్రార్థించి యెట్ట  
కేల కాయతి సమృతింపఁ దత్సేవార్థము సుభద్ర నియోగించిరి.  
మురారి సత్యారుక్మణులకు నీయతి యర్జునుం డగునని తెలి  
పెను సుభద్రయు నాకపటయతికి విధివిహిత సకలశుశ్రూషలుచే  
యుచుఁ గ్రమక్రమముగా నాతనిం జూచినపుడెల్లఁ గామాతుర  
యయ్యెను. విజయుఁడును గామాతురత మిక్కిలికాఁగా నొక  
నాఁ డాతరుణీమణితో నిజాభిప్రాయం బెఱింగించెను. ఆమె  
కన్యాదాత లున్న వారని యుక్తియుక్తముగా మాటలాడి తన  
యంతిపురమున కరిగెను. శ్రీహరి తత్పరిచర్యకై రుక్మిణిం బుచ్చి  
సాల్యాదుల కారహస్యముం దెల్పి యొకమహోత్సవంబు సాగు  
నని యందఱకుం దెల్పి యందఁ రాపర్వతంబుననుండ సాల్యా  
దులంగూడి శ్రీహరి రుక్మిణియువెంటరాఁగా ద్వారవతికింబోయి  
యందు యర్జునునకు సుభద్రకు బృహస్పతి ప్రోక్తసులగ్నమున  
వివాహంబుచేయించి దీవించి రథంబెక్కి భార్యం దోడ్కొని  
పోవుని యాజ్ఞాపించి తా నెప్పటియట్లు యామహోత్సవము  
సాగుచోటఁజేరి దానఁ బొల్లొనుచుండెను. అర్జునుండును శ్రీ  
హరినియోగంబున సుభద్రం దోడుకొని కాంచనరథం బెక్కి

పోవుచుండ నగరరక్షకు లావిధంబెఱింగి యడ్డగించి హరికి బల  
దేవునకుఁ దెలియకుండ దొంగతనంబున మనసుభద్రం దోడు  
కొని పోవుచున్నవాఁడని తాఁకి బాణంబులఁ గురియించిన  
నాతండవక్రవిక్రమంబున వారిం బాఱఁదోలి వడివడింబోయెను.  
ఆవార్త బలరామాదు లెఱింగి సభఁజేరి యోజింపసాగిరి. బల  
దేవుండు వాసుదేవా! అర్జునుండు నీకెఱుంగకయుండ నింతటి  
కార్యముసేయునే! యని హెచ్చరింప నామురహరుఁ డతని  
శౌర్యంబును బొగడి తగుమాటల నాతనికోప ముడిపిన వార  
లాతని మార్కొనఁబోవు టుడిగిరి. అర్జునుఁడాసుభద్రంగూడి  
కతిపయ ప్రయాణంబుల నింద్రప్రస్థపురంబు చేరెను. నగరము  
చెంతఁ దానుండి యాదవాంగనలతోడ ముందు సుభద్రపోవున  
ట్లొనర్ప నెంచి ప్రేయసీ! ద్రాపది పరమపతివ్రత. మనమిద్దఱ  
మరిగిన నేమనునో. ఆమెపలుకు తప్పదు. కాన నీవు ముందరరిగి  
యామెకు నమస్కరించి యామెదీవనలం గైకొని కుంతియొద్ద  
నుండు చునియె. సుభద్రయు నట్లేపోయి ద్రాపదికి నమస్కరింప  
నామె నాసుభద్రను గొఁగిటంజేర్చి యమోఘాశీర్వాదంబు  
లొసంగెను. కుంతికి మ్రొక్క నామెయుఁ దగుభంగి దీవించెను.  
కుంతికడ నామెయుండెను. అర్జునుండును మఱికోలఁది దినము  
లకు నగరప్రవేశము విధిగా నొనరించిన నెల్లవారు నానందపర  
వశులైరి. దంపతులగుటకు మఱింత యానందించిరి.

ద్వారకానగరమున శ్రీకృష్ణప్రోత్సాహమున బలరామా  
దులు సమూల్యవస్తువులను వాహనాదికంబులగొని తోఁబుట్టువు  
నకు విజయునకు నరణమియ నింద్రప్రస్థపురంబున కరుదెంచిరి.

వారి కాక పాండవుల కుత్సాహకారణ మయ్యెను. ఆమహా త్సాహమున నెల్లరు సుఖపారవశ్యముం బొందిరి. ఏడుదినము లామహోత్సవము సాగెను. శ్రీహరి తోఁబుట్టువున కనర్ఘముణి భూషణములు దాసీదాసజనంబుల నొసంగి బహూకరించెను. వచ్చినవారినెల్ల నుచితభంగుల ధర్మరాజు గారవించెను. కొలఁది దినములుండి బలభద్రాదులు ద్వారవతి కరిగిరి. అర్జును నందుఁ గల నెయ్యంబున హరి యందె నిలిచెను. కొలఁదిమాసములకు సుభద్ర యొకమగశిశువుం గాంచెను. ఆతఁ డభిమన్యుఁడను నామాంచితుండయ్యెను. ఆతనియాకారవిశేషమును గాంచి ధౌమ్యాదు లీతఁడు అభిమన్యు వనంబరఁగునని నామకరణ మొనరించిరి.

“అభీశ్చ మన్యుమాంశ్చైవ తతస్తమరిమర్దనమ్,  
అభిమన్యుమితి ప్రాహురాద్జునిం పురుషర్షభమ్.” ౬౭  
(ఆది ప. ౨౨౧ అధ్యాయం.)

సకలక్రియ లాబాలునకు హరి యొనరించెను. దినదినాభివృద్ధి నందుచు నాకుమారుఁడు పెరుగుచు నెల్లరికు విశేషించి విజయ నారాయణులకు సంతోషదాయకుఁడై యుండెను.

మహాశయులారా! దీనింగూర్చి నాలుగుమాటలే వ్రాసె దను. శ్రీకృష్ణమూర్తి తనసర్వకారణత్వమును వెల్లడింప నితరు లెఱుంగకుండ సుభద్రనర్జునునకిచ్చి వివాహముచేసెను. యుద్ధో న్తుఖులనెల్ల సామవాక్యముల నాశ్వాసించి సంగరముడిపెను. సుభద్రకడుపునఁ బుట్టఁగలకుమారునినుండి యేయేకార్యములు కావలయునో ముందే గణించెను. కావున నాతనికిం దదనుగుణ ములగుశక్తులు గలుగఁ దానే చెంతనుండి సంస్కారములు



చేసెను. కౌరవయుద్ధమున నీతనితోఁగల కార్యము నిర్ణయించెను. జగన్నాటకసూత్రధారుఁడు కావున నన్ని కార్యముల కందఱును బురికొల్పుచుండెను. అన్ని కార్యములు తమంతన సాగుచుండును. కాని యాయాయీవీరులు నిమిత్తమాత్రులై యుండఁజేయుటయే పరమేశ్వరుని చమత్కారము. ఈవిషయ మెఱింగిన వారు దుర్యోధనాదుల దూషింపఁజాలరు. కర్తృ మప్రతిహతముగా జీవులం బురికొల్పుచున్నది. వారు వారు తమతమ యిచ్చచొప్పున మృతినందుచున్నవారు. ఇందొకఁడుజేత ఒకఁడోడువాఁడెవ్వఁడు గలఁడు? ఇదంతయు భ్రమమాత్రమేకదా. ఈవిషయము నిట్లు గ్రహించిన భగవత్తంత్ర మెట్టిదో స్పష్టమగును. సంకల్పమాత్రముననే సకలకార్యములు సాగుచుండుననుట దీని స్పష్టము. ఇక దర్వాతికథ నాలకింపుఁడు.

—ॐ ఖాండవదహనము. ॐ—

\* శ్రీకృష్ణుఁడు తానుగాఁ జేయుకార్యముల నొనరించి యొరులమూలమునఁ జేయింపఁదగినకార్యముల నొనరింపఁ బ్రారంభించెననియు, దాను సాక్షిభూతుఁడుగ నుండుననియు, నందుల కిదియే మొదటిదనియు నెఱుంగవలయు. కాఁబట్టియే శ్రీకృష్ణావతారము తక్కుంగల యవతారములవంటిదిగాదని యీగ్రంథమునఁ బ్రథమప్రకరణమునందు, నితరప్రకరణముల యందుఁ బఠించియేయున్నవారు. దానినిమాత్రము మఱువక కథను బఠింపుఁడు. శ్రీకృష్ణార్జును లింద్రప్రస్థపురమునఁ గొలఁది

\* ఈ గాథ శ్రీమహాభారతాదిపర్వమునందలి యిన్నూటయిరువదిరెండవ యధ్యాయమునుండియు, నిన్నూటయిరువదిమూడవ యధ్యాయమునుండియు, తరువాయి యధ్యాయములనుండియు గ్రహింపఁబడినదని యెఱుంగుఁడు.

వత్సరము లుండిరి. ఒక్కనాఁడు భగవంతుఁడు భావిగతుల  
 నూహించి యందఱకు వనవిహారమున నుత్సాహము గలిగించెను.  
 విజయుఁ డద్దానిం గోరెను. హరి సమ్మతించెను. అందఱు  
 ఖాండవవనముచెంత కరిగి యాకాననములఁ దిరుగుచుండిరి.  
 హరియు నరుఁడు నొక్కపొదరుటింటిలోఁ గూరుచుండిరి. ఇష్ట  
 కథాగోష్ఠిఁ బ్రొద్దుపుచ్చుచుండిరి. అత్తఁటి నొక్కవృద్ధబ్రాహ్మణుఁ  
 డరు దెంచి మహాశ్రాంతుఁడువోలెఁ గనంబడుచు వారిం గాంచెను.  
 ఆతని తేజస్సూర్తిం గాంచి యచ్చెరువంది యతిభక్తిం బూజిం  
 చిరి. వారిచేఁ బూజితుండై యావిప్రుం డిట్లు పలికెను. అయ్య  
 లారా! నేను బహుభోక్తను. అహీనాగ్నిబలుండను. నాకు  
 నిష్టాన్నము నోపుదురేఁ బెట్టుఁడు. దాన సంతృప్తుఁడనగుదు. అని  
 యడిగిన వా రయ్యా! నీ కెట్టిభోజనమున నిచ్చగలదు. అడు  
 గుము. పెట్టుదుము. అనుమాటవచ్చునంతలో నాభూసురుఁడు  
 మహాత్ములారా! న న్నగ్నిదేవుం గా నెఱుంగుఁడు. నాకాహార  
 మీయింద్రుని ఖాండవము కానగును. మున్ను దీనిం గాల్పంబూని  
 తిని. కాని యింద్రుఁడు ధారాధరములంబంపి నన్నుఁ జల్లారఁ  
 జేసెను. ఇంద్రునకుఁ బరమమిత్రంబగు తక్షకుఁడను పన్నగేం  
 ద్రుఁడు ఖాండవముననుండును. గావున ఖాండవము నమృతమును  
 రక్షించునట్లు శతమఘుఁడు కాపాడుచుండును. దానిచే సర్వస  
 త్వంబు లిద్దానింబాయక హాయిగనుండును. మీరు సత్వసారులు.  
 మహాస్త్రకోవిదులు; కావున నింద్రుని విఘ్నముల నస్త్రబలంబున  
 నాపనోపుదురు. నేను నిశ్చింతగా దీనిం గాల్చి కృతార్థుఁడనై  
 యరుగుదు. అని బహుభంగులవారిని బ్రోత్సహించెను. ఖాండవ  
 వనదాహమున నగ్ని కేల యాశకలుగవలెనో యాకారణమును

వినుండు. పూర్వము శ్వేతకియనురాజు శతవార్షికసత్రయాగము  
 చేయఁబూని సమృద్ధపదార్థంబుల నాయాగము సాగించెను.  
 తొలుదొలుత నాయాగముచేయుంప ఋత్విజులఁ గోరఁగా  
 వారలు రాజా! మేము నిరంతరకష్టముల కోపఁజాలము. నీ కట్టి  
 శక్తి భగవదనుగ్రహమునఁ గలిగినది. కావున నీయాగంబునకు  
 నీశ్వరుండే ఋత్విజుఁడుగా నోపు ననిరి. ఆరాజు నిరాశుఁడై  
 కైలాసమున కరిగి శంకరు నుద్దేశించి తపం బొనరించెను. శంక  
 రుఁడు ప్రత్యక్షుంబై రాజా! ప్రసన్నుఁడనై నీకు వరమియ  
 నరుదెంచితిని. అన నాశ్వేతకి శంకరా! నాచేయుసత్రయాగం  
 బునకు యాజకత్వంబు వహింపుము. ఒరుబచేతం గాదని వరము  
 కోరెను. శంకరుఁ డాతనిం గాంచి కగుణించి భూనాథా!  
 యాజకత్వంబుచేయ బ్రాహ్మణుల కనుమతి నిచ్చితి. ఒరు బద్ధానిని  
 చేయరాదు. నీవు బ్రహ్మచర్యంబూని పండ్రెండువత్సరములు  
 విరామములేక ఘృతధారల హుతవహుం దృప్తుండేయుమని  
 యదృశ్యుండయ్యె. శ్వేతకి యట్లే యొనరించెను. మరల శంక  
 రుఁడు సాక్షాత్కరించి దుర్వాసుని రావించి యీతనిసత్రయా  
 గంబున యాజకత్వము వహింపుమని పంచెను. శంకరునానతి  
 మెయి దుర్వాసుఁడు మునిగణంబుసాయంబుగాఁ గొని యాజ  
 కత్వము వహించి చక్కఁగా దాని నెఱవేర్చెను. శతవత్సరం  
 బులు నిరంతరఘృతధారల నగ్నిం బ్రీతునింజేసిరి. దాన నాయగ్ని  
 దేవున కొకరోగము సంభవించె. దాన నాతనితేజస్సుతగ్గె. మితి  
 లేనిడప్పియు గలిగెను. దానఁ బరితపించి యగ్ని దేవుఁడు విరించి  
 పాలికింబోయి తనయాపదం జెప్పుకొని యంగలార్చెను. విరిం  
 చియు శతవార్షికసత్రయాగఘృతధారాజనిత మహావ్యాధిగా

నెఱింగి ధనంజయా ! యీవ్యాధి వేఱొక్కయుపాయమునం  
బోదు. దివ్యౌషధులుగల దివిజవరేణ్యువనమును భక్షింపుము.  
దాన నీవ్యాధి నశించునని సమాధానము చెప్పిపంపెను. ఆ  
మాటను నమ్మి యగ్ని ఖాండవమును గాల్పఁబూనెను. ఇంద్రుఁడు  
మేఘములం బనుస నవి నిరంతరధారల నగ్నిం జల్లార్చెను.  
ఏడుపర్యాయము లిట్లు ప్రయత్నము విఫలము కాఁగా మరల  
నగ్ని బ్రహ్మకడకుంబోయి తనవిధిం దెల్పి వగచెను. బ్రహ్మభావి  
గతుల నాలోచించి యగ్నిదేవా ! కొంతకాలమునకు ధరా  
తలంబున నరనారాయణు లవతరింతురు. వారి నాశ్రయించిన్న  
దమయస్త్రబలంబున మేఘబాధలు కలుగకుండఁజేయుదు రనియె,  
అందులకై యతఁడు కాచియుండెను. ఆసమయమువచ్చినందున  
నిపు డవ్వారిని ప్రార్థించెను. ఇంక ననుబంధకథ నాలకింపుఁడు.

అగ్నిహోత్రుఁ డిట్లు ప్రార్థింపఁగా నర్జునుఁ డాతనిం  
గాంచి దేవా ! నాకపరిమితశరములు గలవు. వాని నుపయోగిం  
చుటకు బాహుబలము కలదు. కాని దానికిం దగుధనుసు.  
లేదు. మంచిరథాశ్వములులేవు. శ్రీకృష్ణునకు నాయుధములు  
లేవు. ఈ కారణముననే నీకార్యమునకు సిద్ధపడఁజాలక యాలో  
చించుచున్నాఁడ ననియె. అగ్నియు మనస్సునందు వరుణదేవుని  
దలంచెను. తలంచినంతన యాపశ్చిమదిగదిపతి సాక్షాత్కరిం  
చెను. అగ్నిదేవుఁడు వరుణదేవా ! మున్ను నీకు సోముండొసం  
గిన బ్రహ్మానిర్తించిన ధనుస్సును, అక్షయబాణతూణీరంబులును  
గంధర్వజహయంబులం బూనినయరదంబును బార్ధున కిమ్ము.

\*చక్రంబును వాసుదేవున కిమ్ము. అని వేడెను. వరుణుం డట్లే యొసంగెదనని భక్తియుక్తి వానిందలంప నవి యాసన్నములు కాఁగా వానిని వారలకిచ్చి హుతవహుచే సత్కృతుడై యదృశ్యుడయ్యెను. కృష్ణార్జును లాయాయుధంబులను బుచ్చు కొని రథంబెక్కిరి. ధనంజయుం డాపార్థునిం గని యార్యా! యిది గాండీవమనఁబడు ధనుర్వరము. ఎట్టియస్త్రములుగాని దీనిం దాఁకినంతన పెలుచన విగతవీర్యములై ధరఁదొరఁగును. ఈయరదము శత్రువీరదు ర్భేద్యము. ఎట్టితరుణమునఁగాని యిది చెడదు. ఈతురంగంబు లిట్టివే. వీనిం బొలియింప మానవుల కేరికే నశక్యంబగును. కాన వీనిమాహాత్మ్య మత్యద్భుతము. ఈచక్రము కృష్ణా! నీచే ధరింపఁదగినది. నీవు దీనిం బ్రయోగించినంతన వైరులం బొలియించి మరల నీహస్తమున నిల్పును. దీనిశక్తి యపారము. అని వానిమహాత్వములనెల్ల నగ్ని వారికిం దెల్పెను.

ధనంజయవాసుదేవు లవ్వానిమహాత్వములకు విస్తయం బందుచు గ్రహియించి యాయరదంబు నెక్కి హవ్యవాహా! ఇంక ముప్పదిమూఁడుకోట్లు దేవతలు పరివేష్టించ నమరాధిపతి వచ్చినను జయింపఁగలము. నిర్భయంబున ఖాండవంబు భక్షిం చుమీ యని యభయపిచ్చిన †నాయగ్నియు నారూపమును వదలి తనదగుతేజోరూపము నవలంబించి ఖాండవవనదహన కర్తమున కుపక్రమించెను. కృష్ణార్జునులు చక్రగాండీవములం

\* చక్రేణ వాసుదేవశ్చ తన్తమాద్య ప్రదీయతాం. అని మూలము ౨౨గీ ఆధ్యాయము. † తైజసం రూపమాస్థాయ దావం దగ్ధం ప్రచక్ర మే. భార. ౨౨౬ ఆధ్య. ౩౪. శ్లో.

బూని యావనమున కిరు గెలంకుల నిలిచిరి. వారిసాయము గలుగఁ దనకార్యమున కించుకంతయు నంతరాయము గలుగదని శతా నందవాక్యము గలదుగాన దానినే స్మరించుచు నాయరువుర నవతరించిన నరనారాయణులనుగా భావించుచుఁ దనరూప మును విస్తరిల్లఁజేసి ఖాండవమును నలుప్రక్కలఁ గాల్పం దొడంగెను. అందు బహువిధమృగపతత్రులు గలవు. లోక ములఁగల సమస్తాషధులు గలవు. సకలవృక్షములును గలవు. వానినెల్ల నొక్కపెట్టునఁ గాల్పఁబూనెను. ఆచప్పుడు దిక్కుల నిండెను, ఆధూమము నభస్థలమున నిండి మేఘ మావరించెనా యనుభ్రాంతిఁ బుట్టించెను. మృగములు విహంగములు భస్మము లగుచుండెను. ఆఘోరము చూడ శక్యముగాక యుండెను. వనపాలకు లరుదెంచి దాని నార్పఁబూని పార్థగోపాలకుల బాణాగ్నిజ్వాలల కాహుతియైరి. ఆయగ్నిజ్వాలలు నాలుకలఁ జాపుచుఁ దప్పించుకొని పాటిపోవుఖగనివహంబుల నాకర్షింపఁ బరుగిడఁజాలక యందుఁబడి భస్మము లగుచుండెను. అత్తతీ నాయగ్ని ప్రళయకాలాగ్నివలెఁ దోఁచెను. ఆవనమునఁగల సర్పములన్నియుఁ జక్కిలములవలెఁ జొట్టుకొని ధూమమునఁ గన్నులుగానరామి మంటలు తమ్మావరింప నట్టె బుసగొట్టుచుఁ జచ్చెను. అది యొకప్రళయకాలముగనే తోఁచెను.

అత్తతీ దేవతలెల్ల నాధూమార్పులకుఁ బెనుభీతిం బాటి యింద్రున కెఱింగించిరి. ఇది యొక యకాండప్రళయమని మొట్టపెట్టిరి. ఆమాటల కాశతమఖుం డదరిపడి తక్షకఫణింద్ర సంరక్షణార్థము జలధరంబులనెల్ల రావించి వానిందోడుకొని దేవసేనలు వెంటరా నరిగి ఖాండవంబుపై నొక్కమొత్తముగా



వర్షధారలం గురియించెను. పెల్లురేగుచున్న హుతవహు  
జ్వాలల నావర్షధారలు పీల్చిబడి యడంగుచుండెగాని యొక్క  
చినుకైన సందుఁ బడదయ్యెను. ఆరీతిం గాంచి యింద్రుడు  
మేఘములన్నింటికి నొక్కమొత్తముగా వర్షింప నాజ్ఞాపించెను.  
అవియుఁ బట్టుదలంబూని హస్తహస్తానుకారము లగుధారల  
నొక్కమొగి వర్షింపసాగెను. పార్థుఁ డస్త్రముల మంత్రసంయుత  
ములు గా నొనరించి ఖాండవవనముపై నొకగృహము కట్టెను.  
వర్షధార లాయస్త్రగృహముపైఁబడి మిట్టిపడుచుండెనుగాని  
యొక్కచినుకైనను లోఁబడకుండెను. ఆబాణనికేతమునుండి  
వెడలఁజాలక యందున్నజంతువులన్నియు దగ్ధమగుచుండఁగ  
నందున్నతక్షకతనయుఁ డశ్వసేనుఁడను భుజంగబాలకుఁ డా  
యగ్నిశిఖల కోర్వఁజాలక తల్లిని దనతోఁకఁ గఱపించుకొని  
యెట్లో తప్పించుకొని యంబరమునఁ బరుగెత్తుచుండఁగా నరుం  
డద్దానిం గాంచి వానితల్లిశిరముతోఁగూడఁ దోకతెగిపడు  
నట్లు బాణమువైవ నద్ది యప్పనినే యొనరించెను. తోకతెగిన  
యశ్వసేనుఁడు పరుగెత్తుచుండఁగా నర్జునుం డలిగి వానిఁ బొలి  
యింప సమకట్టుటం గాంచి శతమఖుఁడు మోహిని యను  
మాయఁ గావించి యశ్వసేనుని విడిపించెను. ధానిని దప్పించు  
కొని యర్జునుఁడు బాణప్రయోగముచేయఁ బూనునంతలో  
నశ్వసేనుఁడు సురనగరముం జేరెను.

ఇంద్రుఁ డాఖాండవమునఁ దక్షకుఁడు మడిసెనని తలంచి  
యాగ్రహించి కృష్ణార్జునులతో ఘోరంబుగాఁ బోరాడెను.  
దేవతలెల్లఁ దమయోషినంత యుద్ధముచేసిరి. కాని యించుకంత

యైన వారల నొంపఁజాలకుండిరి. అట్టియెడ నొక్కయశరీర  
వాణి యుచ్చైస్వరంబున,

“శ్లో॥ న తే సఖా సన్నిహతస్తక్షకో భుజగోత్తమః,  
దాహకాలే ఖాండవస్య కురుక్షేత్రం గతో హ్యసౌ. ౧౬  
న చ శక్యో యథా జేతుం కథంచిదపి వాసవ  
వాసుదేవార్జునావేతౌ నిబోధ వచనాన్తమ. ౧౭  
నరనారాయణావేతౌ పూర్వదేవా దివిశ్రుతౌ,  
భవానవ్యభిజానాతి యద్వీర్యో యత్పరాక్రమా. ౧౮  
నైతౌ శక్యో దురాధర్షౌ విజేతుమజితౌయుధి,  
అపి సర్వేషు లోకేషు పురాణావృషిసత్తమా.” ౧౯

(మహాభారతము ఆదిపర్వము ౨౨౮ అధ్యాయం.)

శతమఖా! వీరిద్దఱు పురాణమునులు. నరనారాయ  
ణులు. వీరిని గెలువ శక్యముకాదు. తొల్లి దేవదానవులకు  
మహాసంగ్రామముకాఁగా మీకుఁదోడ్పడి విజయంబు చేకూర్చు  
టెఱుంగవా. వీరు పూజ్యులుగాని యుద్ధ మొనర్పఁదగరు. నీవు  
గెలువఁజాలవు. నీపరమమిత్రమగు తక్షకుఁ డీవనదాహమునకు  
మున్నే కురుక్షేత్రమునకుం బోయెను. కాన నిందుఁ బడి మృతి  
నొందఁడు. వగ పుడుగుము. వీరిని సమ్మానింపుమని వినఁబడియె.  
ఆఖాండవదహనముకూడ ముగిసెను. అగ్ని కామయబాధయుఁ  
దొలఁగెను. కృష్ణార్జునుల దీవించి యతఁడు యథేచ్ఛముగా నరి  
గెను. ఇట్టిమహాత్తరకార్యము నిర్విఘ్నముగా సాగించినందులకు  
సంతసించి దివిజగణంబులతో నింద్రుఁడు కృష్ణార్జునులకుం బొడ  
సూపెను. వార లాదివిజేశ్వరునకు మ్రొక్కిరి. వారి నాశీర్వదించి

యర్జునునకు నాగ్నేయవాయువ్యాదిమహాస్త్రంబుల నొసంగి  
నాతని కెప్పుడు నిష్టసఖుండవై యుండుమని శ్రీకృష్ణుం బ్రార్థించి  
పరిజనులంగూడి స్వర్గంబునకుం బోయెను. ఆదాహకాలంబున శర  
ణాగతుండగు మయుని గృష్ణార్జునులు కాపాడితి. కావున వానిం  
దోడుకొని వారిరువు రింద్రప్రస్థపురంబున కరుదెంచి ధర్మజునకు  
మ్రొక్కి ఖాండవదహన ప్రకారం బెఱింగించిరి. యుధిష్ఠిరుం  
డానందాంబుధి నోలలాడెను.

మహామహాలారా! సారథిరార్థజిజ్ఞాసువులారా! ఈ ఖాం  
డవదహనమునుగూర్చి యించుక వ్రాయక మాన వలనుపడినది  
కాదు. అగ్ని కజీర్ణవ్యాధి యెట్లు? వనదాహమునఁ బ్రాణికోట్లు  
చచ్చునని యెఱింగి శ్రీహరి దాని కంగీకరించు టెట్లు? వరు  
ణుఁడు పరమేశ్వరునకుఁ జక్ర మిచ్చు టెట్లు? అనునివి ప్రధాన  
సంశయములు. వీనిననుసరించి మఱికొన్నియుఁ గలుగవచ్చును.  
వానికిఁ దెలిసినంతదనుక సమాధానము వ్రాయు టనవసరము  
కాదు. అధికప్రసంగము కాదు. కాన నించుక వ్రాసెదను. లోక  
మున నొకయవాంతర ప్రళయము రావలసియుండఁగాఁ దత్కా  
రణంబును భగవంతుఁ డారసి కల్పించును. ముందే యాపరా  
త్పరుఁ డెఱుంగును గావున దానికి వలయు పరికరముల నన్వే  
షించి నొక్కచో వానినెల్లఁ గూడఁ జేయును.

“శ్లో. కాలోఽస్తి లోకక్షయకృత్ప్రవృద్ధో  
లోకాః సమాహర్తుమిహ ప్రవృత్తః,  
ఋతేఽపి త్వా న భవిష్యంతి సర్వే  
యేఽవస్థితాః ప్రత్యనీకేషు యాథాః.

తస్మా త్వము త్తిష్ఠ యశో లభస్య  
జిత్వా శత్రూ భుంక్త్విరాజ్యం సమృద్ధమ్,  
మయైవ తే నిహతాః పూర్వమేవ  
నిమిత్తమాత్రం భవ సవ్యసాచిన్.”

33

(గీత. ౧౦ అధ్యాయం)

అని శ్రీహరియే వాక్రుచ్చియున్నాడుకదా. శ్రీహరి  
యవతరించినది భూభారము తొలగించుటకుగదా. అది మహా  
భారతయుద్ధమునఁ జేయఁబూనెను. దానికిం దగుపరికరము లా  
లోచించెను. ఖాండవదహనముననొక్కసాధనము కావలసియుం  
డెను. కర్ణునకు సర్పముఖశరము దొరకినఁగాని యతఁడర్జునునితో  
సంగరమునకుఁ బూనఁడు. వాఁడు పూనినఁగాని యుద్ధము పా  
సఁగదు. మయుఁడుపకారము నొందితినని యెఱింగినఁగాని ధర్మ  
రాజునకు లోకాతీత మహిమముగలసభ దొరకదు. అది దొరకినఁ  
గాని దుర్యోధనుఁడు మఱింత యీర్ష్యఁబూనఁడు. దానఁగాని  
పని చక్కఁగా నెఱవేఱదు. రాజసూయయాగమున కాసభయే  
ప్రధానము. దానిచేఁగాని భూపాలకులు ధర్మ రాజునెడ ద్వేష  
ముకలవారుకారు. వారు విరుద్ధపక్షమునఁ జేరినఁగాని భూభా  
రము తగ్గదు. ఇన్నియు భగవంతుఁ డెఱుంగును. ఇన్ని పనులకుఁ  
గారణము వహ్ని కజీర్ణ వ్యాధి కల్గుటయే. చాన నాతఁడు కృష్ణా  
ర్జునులఁ బ్రార్థించెను. అద్దాని హేతువుననే గాండీవము, రథము,  
అక్షయబాణతూణీరములు నర్జునునకు లభించెను. ఆవనమున  
నుండి విలయముకాదగిన ప్రాణికోటి బ్రదుక వలనుపడదు.  
అగ్ని యావనమునే కాల్పఁగోరెను. ఇన్ని కార్యము లొకసారి  
కావలయునని భగవదభిప్రాయము. విలయోన్ముఖము లగుజం.

తువుల బ్రదికింప శక్యముకాదు. అక్షణమున సంఘాతమరణము నొందవలసినగతి వానికిం బట్టియుండఁగా మాన్వఁదరమా. అర్జునుఁడు హుతవహుఁడు నిమిత్తమాత్రముగ నుండిరి. ఈవనము కాల్పితినన్న విశ్వాసము కల్గినఁగాని యగ్ని కాబాధ పోయిన దనునమ్మకము పుట్టదు. ఇన్నింటికిఁ గర్త మొక్కటియే కారణము. దానిసూత్రమున నిన్నియుఁ గ్రుచ్చఁబడియున్నవి. అదియాడిన నివన్నియు నాడును. చర్తనిర్జితప్రతిమల సూత్రధారుఁ డాడించును. అట్లే కర్తసూత్రధారుఁ డాడించినట్లే నివి యాడుచుండును. ఇన్నింటికి మూలకంద మాముకుందుఁడే.

చక్రము శ్రీహారికి వరుణుఁ డిచ్చెనన్న విషయమును గూర్చి సమాధాన మేమనఁగ. సుదర్శనము భగవంతు నెడఁబాయ నిది. స్మరించినంతన దర్శనమిచ్చును. అగ్ని యిప్పించిన దదికాక వేఱని యెఱుంగవలయు. చక్రమందఱకు సాధారణముగానుండు నొకయాయుధము. వరుణదత్తమంతకంటె శ్రేష్ఠమైనది. సామాన్యకార్యములకుంఁగాక విశేషకార్యములకుం గూడ నిది పనికి వచ్చును. గదా చక్రముసలాదు లందఱకు నుండునట్టివియే. సుదర్శనము పంపునంతటి కార్యములకుంఁగాక సామాన్యకార్యముల కీసాధనము పనికివచ్చును. ఇట్లు మనము గ్రహించిన నేమియు బాధలుండవు. భారతాది గ్రంథములయందుఁ జక్రము సర్వభూపతులకున్నట్లు తెలియవచ్చెడిని. భగవంతుఁ డీకార్యము నర్జునుని చేతఁజేయించి తాను సాక్షిమాత్రుఁడుగానుండుట యర్జునునిచేఁ దెగఁగలభూతములకర్తములఁ దాను జూచుచుండుటకే యని యెఱుంగందగు. ఎవరెవరిచే నేవేని సుఖపడవలయునో మృతి నొందవలయునో ఆయాకార్యములు సాగుచుండ సర్వేశ్వరుఁడు

చూచుచుండును. సర్వసాక్షి యనఁగా నిదే భావము. కర్తము భగవత్స్వరూపము. ఆరూపమున ఫలముల నిచ్చుచుండును. కావున నీయవతారమునఁ దనసర్వేశ్వరత్వమును వెల్లడిఁజేయు చుండునని యెఱింగి శ్రీకృష్ణపాదారవిందముల భజించుటయే సర్వప్రకారముల సమంజసము. ఇంక నీవిషయమును వదలి వేఱొక్కవిషయమును వ్రాసెదను.

ఆర్యులార! భారతకథను ఇంక నొక్కకొంత వ్రాసినఁగాని తరువాతికథ సాగదు. జరాసంధశిశుపాలులఁ బోలియించుట వ్రాసి తరువాత ద్వారకా వృత్తాంతమును వ్రాసెదను. ఇపుడు ఖాండవదహనము కాఁగానే మయుని రక్షించి యాతని ధర్మ రాజుకడఁ జేర్చినట్లు కథలు తెల్పుచున్నవి. జరాసంధునిమృతికి రాజసూయ ప్రయత్న మత్యావశ్యకము. కావున నాకథను సుంత వ్రాసి శిశుపాలవధకథను వ్రాసెదను. ఇట్టితావుల శ్రీహరి కృత్యము లుండుఘట్టములకథ వ్రాసినట్లుగాక మిగుల సంగ్రహముల వ్రాయ నెంచితిని. శ్రీకృష్ణున కెంతదనుక సంబంధముకలదో దానిని వ్రాయుటకుగా ననుబంధముగ నించుక భారతకథను వ్రాసెదను. అట్లు వ్రాయకున్న నాకథ చక్కఁగాఁ దెలియక యుండును.

— జరాసంధవధప్రయత్నము. —

\*కృష్ణార్జునులచే ఖాండవదహనకాలమున రక్షింపఁబడిన మయుఁడు విజయు నాదృతి కెంతయు నానందించి మహాత్మా!

\*శ్రీమహాభారత సభాపర్వమునందలి మొదటి యధ్యాయమునుండి యు, పదునాల్గవ యధ్యాయముమొదలిరువదినాల్గవ యధ్యాయము వఱకుఁ గల యధ్యాయములనుండియు, సంగ్రహింపఁబడినదనియు నెఱుంగనగు.



ప్రాణదానమునకుఁ దగినయుపకృతి నెవ్వఁడును జేయఁజాలఁడు. కాని చేతనై నంతసాయము చేయఁదలంచితిని. నేను దానవుల శిల్పిని. మయుం డనఁబడువాఁడను. నాయెఱుంగని శిల్పము లే లోకమున నుండవు. కావునఃమీకిష్టంబైనదాని నిర్మించియిచ్చెద. ఇట్టి యుపకృతులకుఁ బ్రతిచేయనేరని నావలనఁ జంద్రునకు నూలుపోగనునట్లు లేదేని యొక్క-శిల్పముచేయించి దానిం గ్రహించి నన్నుఁ గృతకృత్యునిగాఁ జేయుండని ప్రార్థించెను. విజయుం డామయునిభాషణంబుల నాలకించి శ్రీకృష్ణుని మోముఁగాంచెను. శ్రీహరియు నాతనిభావంబు తనసమ్మతమును గోరి యడుగఁ దలంచుటయే యని యెఱింగెను. అర్జునుండు శ్రీహరితో నెద్దియే నొక యపూర్వ వస్తువు నిర్మింపఁ బంపుమా యని పలుక హరి మయునితో నార్యా! కురువంశాలంకార భూతుఁడగు ధర్మరాజునకు సకలరత్న సారసుందరమగు నొక్క సభ నిర్మించియిమ్ము. సకలరాజులు సేవింప నందు సుఖాసీనుండ గును. దాన లోకమునకు శ్రేయస్సు గలుగు. నీకును మంచి విఖ్యాతి యొనఁగూడు. అనిపలికి యీకార్యమున నీశిల్పకలా నైపుణ్యము తెల్లంబుగావలయు ననియె. మయుం డాశ్రీ హరియానతిఁ దలం దాల్చి చేతులు మోడ్చి యీధర్మరాజు సకల రాజన్యహాలిమణిప్రభారంజితపాదపీఠుఁడు. కావున సకలరత్నసారఖచితముగ నొకసభను నిర్మింతును. దేవ తలవిమానము లిద్దానికి సరిపోలవనుట నిర్వివాదాంశము. ఎల్ల రాశ్చర్యసాగరనిమగ్ను లగునట్లు లొనర్చెద. దానిం గాంచినంతన యిట్టి దేలోకముల నింతకుఁ బూర్వము లేదని

తలంతురు. దానింగాంచుట కెల్లగు వచ్చునట్టు లద్దానిశిల్పము వెలయుఁజేసెద.

పూర్వము వృషపర్వుఁడను దానవనేతకొఱకు నపూర్వ సభ నొక్కదాని నిర్తింపఁబూని వివిధరత్నమయములగు నుపకరణంబులు నాయత్త పఱచితిని. వాని బిందుసరం బనుకొలనున నుంచినాఁడ. ఏదో యొక కారణమున నిర్తింప వలనుపడదయ్యెను. ఆయుపకరణములచే నీతరుణమున నొక్కసభను నిర్తించి తెచ్చి ధర్మరాజున కొసంగెదను మఱియు భౌమాదిత్యుం డనురాజుర్ని నిర్తించినదియు, సకలశత్రుఘాతినీయు నగు నొకగదను భీమసేనున కొసంగెదను. శత్రువులఁ జీకాకుపడఁజేయఁజాలి దారుణఘోషంబుగల దేవదత్తమును పేరుగల శంఖము నద్బునునకిచ్చెద ననిపలికి మయుండు వినీతుఁడై తనకృతజ్ఞతను దెలుపుకొనియెను. ధర్మరా జాతనికృతజ్ఞత కెంతయు సంతోషించి విధియుతంబుగా నాతని సత్కరించెను. ఆసత్కారమున కెంతయు సంతోషించి మయుం డందఱచే నెలవొందిపోయెను. శ్రీహరియుఁ దలదండ్రులు లోనగువారి సేమమరయ ద్వారవతికిం బోయెను. మయుండు ధర్మరాజానుమతుండు యరిగి హిమాలయంబు దాఁటి కైలాసంబును త్తరంబున మైనాకాచలంబున హిరణ్య శృంగంబునుజేరి యందుఁ బరమపావనంబై శంకర నివాసార్హంబై భగీరథాదిరాజులు తపం బొనరించిన యా బిందుసరంబను తీర్థంబున దాను మున్నే నేకరించియుంచిన రత్నమయసంభారములం గొని యామహాకార్యంబునకు సమకట్టి భూదేవతల నర్చించి ప్రారంభించెను.

ఆతఁడు శిల్పచాతుర్యంబును జూప నెంచెను. శిల్పివరులలో మేటి యనుపేరుగల్గవాఁడు. అందును లోకోత్తరంబుగా దాని నిర్మింపఁబూనెను. ఇంకఁ జెప్పవలసినదేమి? దాని కదియే సాటి. ముజ్జగంబులయందును దానికి నీడుకాఁదగిన దొక్కటియుఁ గానరాదు అతిప్రయత్నమున దాని నాతఁడు నిర్మించెను. దానియద్భుతము వర్ణనాతీతము సకలము రత్న నిర్మితము. ఎట్టివారు దానింగొంచినఁ బ్రమాదంపడకపోరు. ఒక్కతావున జలాశయములుండు. వానిని గనుఁగొన వీలులే నట్లు రత్నకాంతు లందుఁబ్రసరించు. అది స్థలమే యనుకొందురు. వేఱొక్కతావున జలాశయములేదు అందు వ్యాపించిన రత్నకాంతులవలన జలము చలించుచున్నట్లగపడు. ఇట్టి వెన్నియో విచిత్రశిల్పము లందుఁగలవు. దాని నిర్మించునపు డాతఁడు చూపినచమత్కృతిని వేయినోళ్లం బొగడినను జాలదు. సకలతరువరంబుల భాసిల్లువనము లందుగోచరించు. ఆతరువుల ఫలంబులు వ్రేలాడుచుండు. ఆసభను బదునాలుగు నెలలు శ్రద్ధాపరతంత్రుఁడై నిర్మించెను. సిద్ధముకాఁగా \*నెనిమిది వేలు సంఖ్యగల రాక్షసులు మయు నానతి దానిం దలలందాల్చి మోచుకొనివచ్చిరి. దానిని ధర్మరాజున కొసంగి గదాయుధమును భీమున కిచ్చెను. దేవదత్తనామకశంఖమును విజయున కొసంగెను. ధర్మరా జాతనిశిల్పనైపుణ్యమునకుఁ గృతజ్ఞతకు సంతోషించి విశేషవిధుల సత్కరించెను. మయుఁ డాపాండవు

\* సభామహిమ సహస్రాణి కింకరానామ రాక్షసాః, అంతరిక్షచరా ఘోరా మహాకాయా మహాబలాః, రక్తాక్షాః పింగళాక్షాశ్చ శుక్తికర్ణాః ప్రహరిణాః. అని మూలము.

లవలన సెలవంది తననివాసమునకుం బోయెను. ధర్మరాజు సోదర బంధుమిత్రయుతుండై ధౌమ్యాది భూసురగ్రామము లాశీర్వాదింప దైవజ్ఞులలామ ప్రోక్తశుభముహూర్తమున సభాప్రవేశమహోత్సవమును సాగించెను.

మహావిభూతిమై నాసభాప్రవేశము చేసిన ధర్మరాజును సేవించి రాజులెల్లఁ గానికలిచ్చి శరణాగతులైరి. ఈఘట్టమున శ్రీమహాభారతమునందుఁ బెక్కండ్రు రాజుల పేరులు చెప్పఁబడినవి. ఆశ్లోకముల సారముంగైకొని వాగనుశాసనుండగు నన్నయభట్టారకుఁడు,

“మ. మదమాతంగతురంగ కాంచనలసశ్చాణిక్యగాణిక్యసం  
పదలోలిం గొనివచ్చియిచ్చి ముదమోహపం గాంచి సేవించి ర  
య్యుదయాస్తాచల సేతుశీతనగమధోర్విర్విపతుల్ సంతతా  
భ్యుదయుఁ ధర్మజుఁ దత్సభాస్థితు జగత్పూర్ణప్రతాపోద  
[యుఁ”

అని వ్రాసి తనసర్వతోముఖపాండిత్యమును వెల్లడించెను. ఈపద్యరత్నమునే పరీక్షార్థ మంపిరనియుఁ జెప్పుదురు. అట్టి మహేంద్రాతీతవైభవమున నుండుయుధిష్ఠిరుని దర్శింప మార్కండేయాదిమహర్షు లరుదెంచిరి. వారిం బూజించి వారి యాశీషములంబడసి ధన్యుడై వా రుపన్యసించుకథల నాలకించుచుండెను. అత్తతీ దేవతావితతి పురికొలుప నారదముని పర్వతపారిజాత రైవతసుముఖులను మునులంగూడి ధర్మరాజు కడ కరుదెంచి విధిసత్కృతుండై ధర్మజునకు సకలరాజనీతుల బోధించి యాసభావిభవముం గాంచి యచ్చెరువంది యిట్లు భాషించెను. రాజేంద్ర! ఈసభ ప్రపంచమునఁ గ్రొత్తది. మున్నె

న్నఁడు నేలోకంబునఁగాని యున్నదిలేదు. దేవేంద్రునిసభం జూచితిని. యమసభం గాంచితి. వరుణసభం దిలకించితి. కుజేర సభ విలోకించితిని. బ్రహ్మసభల నవలోకించితిని. కాని యీసభ కవియన్నియు శతాంశమునకును బోలవు. అని వినుతించిన ధర్మరాజాసభల మహిమములనడుగ వానినన్నింటిని దెలియం జెప్పి హరిశ్చంద్రమహిమము నెఱింగించి మఱియు నారద ముని ధర్మనందనా! రాజలోకంబుతో వైవస్వతసభనుండు మీ తండ్రి పాండుమహారాజు నీకెఱింగింపుమని తెల్పినవాక్కుల నాలకింపుమని యిట్లు చెప్పెను.

“రాజులు రాజసూయ మనుయాగ మొనరించిన సింహ్ర లోకంబున సకలవాంఛలు ఫలింప హరిశ్చంద్రునివలె నుందురు. కావున మునీంద్రా! నాయాశయంబుగా నీవు మర్త్యలోక మునకుంబోయి ధర్మమూర్తి యగుధర్మరాజుతో రాజసూయ మును జేయుమని చెప్పుము. నాకొడుకు లేవురును దేవతా ప్రసాదసంజనితులు. అందుఁ దొలికొడుకు ధర్మరాజు రాజసూయ ముం జేయనోపును. తమ్ముల బాహుబలమువలన సకలరాజుల నోడించును. సార్వభౌముఁ డగును. నామాటను సార్థకముచేసి నచో నాపితృవర్గంబుతో నమరలోకంబునకుం బోవనోపుదును” అని మీతండ్రి చెప్పెను. ఈపలుకు లెఱింగింపఁ గోరియే వచ్చి తిని. న్యాయమురీతి రాజసూయ మొనరింపుము. దాన నీపితరు లెల్ల దేవలోకమున కరిగి మహేంద్రపూజితు లగుదురు. వారి యాశిషంబున నీవు వర్ధిల్లుదువు. సర్వధర్మంబులయందుఁ బితృ వాక్యపాలనం బుత్తమోత్తమధర్మము. దిగ్విజయముచేసి దాన నార్జించినవిత్తంబుల బ్రాహ్మణులం దనిపి చాతుర్వర్ణంబుల

తక్షించి రాజ్యంబు సర్వోత్కృష్టత వెలయింపుము. సార్వభౌముడవు కమ్ము. మఱొక్క విషయంబుః జెప్పక యూరకుండ రాదు. \* రాజసూయంబున కనేకవిఘ్నములు కలుగుచుండు. బ్రహ్మరక్షస్సులు లోనగుభూతంబు లద్దానిని సాగకయుండఁ జేయఁబూను. కాని యదియే నిర్విఘ్నముగా సాగెనేని నిఖిల ప్రజాప్రళయకారణం బగుసంగరం బగును. ఏదియైనను దానికి సాటియజ్ఞం బీలోకంబున లేదు. కావునఁ జక్క నాలోచించి యేది క్షేమకరమని తోచునో దానిం జేయమని నారదుఁడు తనదారిం బోయెను.

ధర్మరాజు రాజసూయ మొనరింప నుత్సుకము కలవాఁడై సోదరులను ధౌమ్యాదిమహర్షులను జూచి యిట్లు పలికెను. పితృవచనమును సార్థకముచేయుట సుతులకు విధి. జన్తఫలమన నదియేకదా. పితృలోకమున నున్నగురువులకు దీనం బ్రియం బగునట. కాలాంతరమున సంగరమగునట. దానిం జూచి కొందము. నాకుఁ దండ్రికి హిత మాచరించుకొర్క కలదు. దానఁ బ్రజానాశము గలుగునుగదా యన్నసంశయము కలదు. ఏమిచేయను దోషక నామనస్సు చలించుచున్నది. నావిని ధౌమ్య ప్రభృతులు రాజవల్లభా! రాజసూయ మొనరింపుము. సోదరుల శుహాయమున నీకొనరింపరానికార్య మొక్కండును లేదు.

\* బహువిఘ్నశ్చ నృపతే క్రతురేవ స్మృతో మహాః. ఛిద్రాణ్యశ్శత వాంఛంతి యజ్ఞస్మై బ్రహ్మరాక్షసాః, యుద్ధంచ క్షత్రశమనం పృథివీ క్షయకారణమ్. 30. కించిదేవ నిమిత్తంచ భవత్యత్ర క్షయావహమ్, ఏతత్సంచింత్య రాజేంద్ర యత్తేమం తత్సమాచర. 31. సభాపర్వము. ౧౩. అథ్యా.



రాజుల నోడించి సర్వసంపదలు చేకొనఁ గాలము చెంతకువచ్చెడిని. మానవనాథులింకొగులుదీనింజేయఁజాలరు. సమర్థుఁడవయ్యు నీవు దానిమానుట న్యాయముకాదు అనిరి. భీమాదులగుననుజులు తగుభంగిఁ బ్రోత్సహించిరి. వారిమాటల నంగీకరించి దానినిజేయ సమకట్టి ధర్మరా జీమహాయజ్ఞము నిర్విఘ్నముగా సాగింప శ్రీకృష్ణుండుతప్ప నింకొకండు లేడని నిశ్చయించి రథంబు ద్వారవతికిం బంపి శ్రీహరిరాకకు వేచియుండెను.

— శ్రీకృష్ణుండు ధర్మరాజునొద్దకు వచ్చుట. —

శ్రీహరియు ధర్మజునుద్యోగంబు మదిఁ దట్టగా రథము గాంచినంతనే పయనమై కతిపయప్రయాణంబుల నింద్రప్రస్థ పురంబునకుంబోయి ధర్మరాజుం గాంచి సత్కృతుండై కుశలం బడిగి వారికామోదముం గూర్చెను. ధర్మజుఁ డామహానీయుని రాక కానంద ముప్పొంగఁగా నిట్లు ప్రార్థించెను. ఈఘట్టమున మూలము.

“శ్లో. యస్మిన్ సర్వం సంభవతి యశ్చ సర్వత్ర పూజ్యతే,  
యశ్చ సర్వేశ్వరో రాజా రాజాసూయం స విందతి.”

మహాత్మా! సర్వకర్తవై సర్వపూజ్యుఁడవై సర్వేశ్వరుఁడవై నెగడునీకు రాజసూయవిధాన మెఱుంగనగును. మాబోంట్లకు శక్యమే. ఐన నావాంఛితంబు నెఱింగించెదను. నాతండ్రి! పాండురాజు నారదమునివలన నా కీరాజసూయమును జేయ నాజ్ఞాపించెను. నాయందట్టిసామర్థ్యము కలదని యెఱింగియే ఘంచెనో యెఱుంగఁజాలను. ధౌమ్యాదులు నన్నుఁ బ్రోత్సహించిరి. ఒడంబడితిని. మహాత్మా! సర్వకార్యనిర్వహణము

నీభారము. కావునఁ జక్కఁగా నాలోచించి పనుపుము. నీయా  
నతిమెయిఁ బ్రవర్తిల్లువాఁడను. సర్వమునకు నిన్నే నమ్ముకొని  
యున్నవాఁడను. అని సవినయముగాఁ బ్రార్థింపఁగా శ్రీహరి  
తనయవతారఫల మాసన్నము కానున్నదని యోజించి యి  
ట్లు త్తరము చెప్పెను. రాజా! సర్వసుగుణభూషితుఁడవు. మహా  
శూరులగు ననుజులుగలవాఁడవు. సర్వనీతిజ్ఞుఁడవు. కావున  
నీవే యీరాజసూయయాగము నొనర్ప నర్హుఁడవు. పూర్వము  
పరశురాముం డవార్యపరాక్రమంబున ధాత్రియంతయుం దిరిగి  
క్షత్రియవంశంబుల నిర్మూలించెను. నాటంగోలె నైలవంశంబు  
నిక్షాకువంశంబుననునీ రెండువంశములుతప్పనన్నియుఁగృత్రిమ  
క్షత్రియవంశంబులే యయ్యె. విమలక్షత్రియవంశంబులు లేవు.  
\* ఈ రెండువంశంబులు నూటిపై నొకవంశంబులుగ విస్తరిల్లెను.  
యయాతి భోజవంశంబులనుండి పదునాలుగువంశము లుప్ప  
తిల్లెను. ఇట్టిక్షత్రియులనెల్ల జయించి జరాసంధుఁడున్నవాఁడు.  
వానిశక్తి యసమానతం గాంచియున్నది. ఇంతియకాక యీ  
జరాసంధునిఁ జేదిరాజు తనసకలబలములతోడ సేనాధిపతియై  
కొలుచుచుండును. మఱియు నాతనికి నూయాశీలురగు హంస  
డిభకులనువారలు మిత్రులుగలరు. కౌశికచిత్రసేనులను మాఱు  
పేరులతో మహాసేనాసమన్వితులై యాతనికి బాసటగా

\*విలవంశ్యాశ్చ యే రాజంస్తథైవేక్ష్యాకవో నృపాః, తాని చైకశతం  
విద్ధి కులాని భరతర్షభ. ౧. యయాతేస్త్యేవ భోజానాం విస్తరో గుణతో  
మహాః, భజతేద్య మహారాజ విస్తరం స చతుర్దిశమ్. ౬. సభాపర్వము.  
౧౪ అధ్యాయము.

నుందురు. మఱియు వరుణునంతటిబలశాలి పశ్చిమదిగ్భామి  
 శ్వరుఁడు భగదత్తుఁడు పాండురాజసఖుం డగుటంజేసి నీకు మన  
 స్సన మిత్రుండయ్యను భయంబున జరాసంధుని పక్షమువాఁ  
 డయి చేయునదిలేక వాక్కర్తంబులఁ దద్ధితంబుగాఁ బనిచేయు  
 చుండును. మఱియుఁ బెక్కండ్రురాజు లాతనికిఁ దోడ్పడు  
 చుండువారు. మహాపాపాత్ముఁ డగుకంసుని నే వధించుటంజేసి  
 తత్పత్నులు తనపుత్రికలగుట నాపై నీసుపూని మధురానగరం  
 బును బెక్కుసారులు ముట్టడించెను. యదువృష్టిభోజాంధకులు  
 వానిచేఁ బలుబాములనుభవించిరి. హంసడిభకు లెట్లో మృతు  
 లైరి. వారు చావఁగా నాతఁడు మరలిపోయెను. మేము నాతని  
 వలనిబాధల ననుభవింపఁజాలక ద్వారవతింజేరితిమి. ఆతఁ డెంద  
 టిలో రాజులనుబట్టి కట్టి పీడించుచున్నాఁడు. వానిదురంత  
 ములు చెప్పనలవికావు. వానింజంపక రాజసూయ మారంభింప  
 వలనుపడదు. నీరాజ్యము సుస్థితింగాంచదు. రాజా! సకలసుగుణ  
 ములు గలిగి మహాబలపరాక్రమసమగ్రులగుసోదరులు మాట  
 ప్రకారము వర్తింపనుండ నీవింక ననుమానించెదవేల? అనిపలు  
 కఁగా విని భీమనేనుండు నర్జునుండు నాజరాసంధు నశ్రమంబునం  
 బొలియింతుమని పలికిరి. వారిమాటలు విని శ్రీహరి మరల  
 రాజేంద్రా! భీమార్జునులపలుకు లుత్తమములు. వాని ననుసరిం  
 పుము. నీకు లగ్నగుననియె. ఇట్లందఱు నొక్కిపలుకఁగా విని ధర్మ  
 రాజు శ్రీకృష్ణునితో నిట్లు ప్రశ్నించెను.

ఇట్టి యత్యద్భుతశక్తి యాజరాసంధున కెట్లు వచ్చెను?  
 ఆతనిజన్మవృత్తాంత మెఱుంగఁగోరెద. అది వినినఁగాని నామ  
 నస్సు దిటవునొందదు. మహాత్మా! ఎఱింగింపుమా యని ప్రార్థిం

చెను. హరి తదభిప్రాయమెఱింగి యాతనిశంక తొలగింపనెంచి రాజా! వినుమని యిట్లుచెప్పెను. బృహద్రథుడనురాజు మగధ దేశాధిపతి విశేషబలయుతుండుగానుండి పరులనోడించుచుఁ గాశిరాజు తనుజాతల నమడపిల్లలను బెండ్లియాడి వారివలన సంతానంబుఁ బడయఁజాలక సకలవ్రతముల నాచరించెను. కాని ఫలము గలుగదయ్యెను. దాన నిర్వేదంబునొంది వనంబున కరిగి యందొకచోఁ జక్కనిమామిడిచెట్టుక్రిందఁ దపంబుచేయుఁ గౌతముని గాఢీవతుఁ డనువానిం గాంచెను. అతిభక్తి వానిం గొల్పుచుండెను. కొంతకాలమునకు నాముని సంతోషించి వాంఛితం బొసంగెదను. వేడుమా యనిన నారాజు మహామునీ ! సర్వసంపదలు గలవు. కాని సంతానము గలుగదయ్యెను. కాన దాని ననుగ్రహింపుమా యని ముకుళితకరుండై వేడఁగా నాముని ధ్యానస్థిమితలోచనుండై యుండెను. అత్తరుణమున నాసహకారభూరుహామునుండి ఫలమొకండు పవనవిధూతమై యాముని తోడవైఁ బడియెను. దానింగైకొని యభిమంత్రించి రాజున కొసంగి దీని నీపత్ను లకిమ్ము. సంతానంబుగలుగును పొమ్మన దానిం బరిగ్రహించి తననగరంబునకువచ్చి యిర్వురుభార్యలకు సమముగాఁ బంచియిచ్చెను. వారు వానిం దిని గర్భంబులం దాల్చిరి. ఒక్కనాఁడు వారిద్దఱు నొక్కలగ్నమందే ప్రసవించిరి. ఒక్కకన్న ఒక్కచెవియు నిట్లవయవములు సగముగాఁగల యొక శిశువు జనించెను. ఆశిశుశకలమును జూచి వారు వెఱచి దీని నెట్లు రాజునకుం జూపుదుమని సంశయించి లజ్జపెంపున నెవ్వ రెటుంగకయుండ వెలుపలం బాటవైచి రండని దాదులకుం జెప్పిరి. వా రాశిశుశకలములం గొనిపోయి యొక్కచోఁ బాట

వైచి వచ్చిరి. అందున్న యొక్క రాక్షసి జరయను పేరుగలది బలి  
యనిభ్రమించి వచ్చి యాతురంబున నారెండుశకలంబుల నదిమి  
పట్టుకొనఁగా నవిరెండునుజేరి యొక్క బాలకుఁ డయ్యెను. ఆశి  
శువు దానికెంతయు భారమై మహాబలశాలి కావున భీతి  
గల్గించుచు నేడ్చెను. ఆధ్వనివిని యంతిపురమునఁ గలవారెల్లం  
బరుగెత్తివచ్చి యాబాలకు నెత్తికొనిరి. ఆసందడి రాజు తెలి  
సికొనివచ్చి యెట్టునిపిడికిలిని మోమునఁ బెట్టుకొని యేడ్చుచున్న  
మహాకాయు నాశిశువుం గాంచి కరంబు సంతసించెను అని  
నారాక్షసి కామరూపిణిగావున మానవకాంతారూపమును  
దాల్చి యారాజుతో రాజా! నే నీచదుకమున నుండు రాక్షసిని.  
చిరకాలమునుండి యిందున్నదానను. నాపేరు జరయని. నీకు  
మేలుచేయఁగోరుచుందును. అది నేటికి సమకూరెను. నీయిద్ద  
ఱుభార్యలకుఁ గలిగినశకలములను దాదులుతెచ్చి యిచ్చోఁ  
బాటవైచిరి. నేను వానిం గూడఁబెట్టితి. వెంటనే శిశువై నా  
కెత్తికొన శక్యముకానంత బలశాలియయ్యెను వీనింగొనుమనిన  
నారాజు నాకొక్కమునివరుండు సంతానం బనుగ్రహించెను.  
నీవిపు డద్దాని నొసంగితివి. నీవు రాక్షసిని కావు. నాకులము  
నుద్ధరింప దయచేసిన పుణ్యదేవతవు. అని దాని నతిప్రీతిభక్తులం  
బూజించెను. జరయనురాక్షసిచే శకలములురెండును సంధి  
పఁబడినవాఁడు గావున జరాసంధుం డనంబడునని నామకరణంబు  
చేసెను. ఆశిశువు దినదినప్రవృద్ధమానుడై పెరుగుచుండఁగా  
నడవిలో వరమిచ్చినయాచండకోశికుం డొకనాఁ డప్పురి కేతెం  
చిన రాజు తన్నుని నతిప్రీతి గారవించి పూజించి యుచితాసనా  
సీనుంజేసి కొడుకుం జూపెను. ముని రాజా! జరయనురక్కసి

నీకు మహాపకారము చేయుట యోగనిష్ఠ నెఱింగినాడను.  
 \* ఈకుమారుడు షణ్ముఖునివలె మహాశక్తిసంపన్నుడు. శివ  
 భక్తుండగు. ఎంతబలవంతులైనను బగతురు వీని దాకి యోర్వఁ  
 జాలక పాటిపోదురు. వీఁడెల్లరాజుల నోడించునని ముని తన  
 యిచ్చ నరిగెను. అంత నాకొడుకునకుఁ బ్రాయమురాఁగా  
 బృహద్రథుం డాతనికి రాజ్యమిచ్చి తాను దపోవనంబున  
 కరిగెను.

ఆజరాసంధుడు కొందఱరాజులం జేర్చుకొని మాటు  
 లేని విక్రమంబు నీశ్వరానుగ్రహంబునం బడసియున్నవాడు.  
 వాని నితరులొడింపఁజాలరు. కాని మల్లయుద్ధమున మనభీముడు  
 వాని నోర్చును. ధర్మనందనా! విజయుదివ్యాస్త్రబలము,  
 భీముని బాహుబలము నానీతిబలము సాయముగనుండ నీకుఁ  
 బడయరాని దేదియుండును? శంక నొందకుము. పవనతనయుడు  
 వాని నశ్రమంబున నోర్చును. అని నొక్కిపలికిన శ్రీకృష్ణుని  
 భీమార్జునులఁ గాంచి సంతృప్తాంతరంగుడై శ్రీవాసుదేవా!  
 నీసాయముగలుగ మాకు సాధింపరానిపని యెద్ది? నాకేల శంక  
 లుండును? తప్పక రాజులెల్లరు బంధముక్తు లగుదురు. రాజ  
 సూయయాగము సాగును. నాకుఁ బుణ్యము విఖ్యాతియుఁ  
 గల్గును. అని పలికి తనకు మ్రొక్కిన భీమార్జునులను నాశీర్వాదించి  
 కార్యసిద్ధి యయ్యెడుమని పనుప శ్రీకృష్ణసహితులై యాసోదరు  
 లిద్దఱు ప్రయాణమైరి. వారు మువ్వకు పెక్కునదులు నదఱ

\* ఉవాచ మాగధం రాజన్ ప్రహృష్టేనాంతరాత్తనా. ౪. సర్వమే  
 తన్నయా జ్ఞాతం రాజన్ దివ్యేన చక్షుషా. అని మూలము. సభాపర్వము-  
 ౧౯. అధ్యాయం.



బులు పర్వతములు దాఁటి మగధ దేశంబుఁ జొచ్చి గోరథంబను  
 పర్వతము నెక్కిరి. దానినుండి యాగిరి ప్రజపురమును గాంచిరి.  
 అది శత్రుదుర్భేద్యముగా నుండెను. ప్రాకారపంక్తులు దానిం  
 జొట్టుకొని పరులకుఁజూడ శక్యముగానియట్లుండెను. శృంగా  
 రముగా నుండునగరములలో నది యగ్రగణ్యమై యుండెను.  
 దానినిం జూచుచున్న భీమార్జునులం గని నారాయణుండు  
 గోరథము ఋషభము వైహారము ఋషిగిరి చైత్యకాద్రియను  
 నీయైదుపర్వతము లీపురవరమునకు సంరక్షకములు. ఈపర్వత  
 పంక్తిచే రక్షింపఁబడుటచేతనే దీనికి గిరిప్రజమను నామము  
 గల్గెను. ఈమాగధుల నెవ్వరును జయింపఁజాలరు. అని పలికి  
 ద్వారమునుండి నగరము ప్రవేశింపనొల్లక చైత్యగిరిశృంగం  
 బునకుంబోయి యందున్నమా.డుభేరులం జూపి పూర్వమున  
 నుండు మాగధులు మానుషాదంబను ఋషంబును జంపి  
 దానిచర్మంబున నీమాఁడుభేరుల నిర్మించిరి. శత్రువు లెవ్వ  
 రేని యీపురంబు చొచ్చునపు డివి తమంతన మ్రోయును.  
 ఆమునివర మిట్టిద. అనుడు భీమార్జునులు బాహుబలంబున  
 నాభేరులమాఁడింటి నశ్రమంబున ధ్వంసముచేసిరి. ఆద్వారము  
 ననే నగరముం జొచ్చిరి. అందు మాలాకారునిండ్లకు, గంధనిర్మా  
 తృగేహంబులకుం బోయి బలాత్కారవిధిని వానిని గైకొనిరి.  
 వానిందాల్చిరి. గంధపుఁబూతల మేనులఁ గైచేసిరి. నగరం  
 బునంబోయిపోయి రాజమందిరము గాంచిరి. అందు నిరంత  
 రము బ్రాహ్మణులు నిరాతంకముగఁ బ్రవేశింతురు. కావున  
 వారింగూడి యాసౌధము నాలమందను మృగేంద్రములు ప్రవే  
 శించునట్లు ప్రవేశించిరి.

జరాసంధుఁడు నిరంతర మతిథులగుద్విజులఁ బూజించువాఁడు. \* అర్ధరాత్రమైనను దనయింటి కతిథులు వచ్చినారని విన్న నెదురేగి పిలుచుకొనిపోయి పూజించువాఁడు. ఈవార్త లోకమునందంతట వ్యాపించియుండెను. ఆమర్యాద ననుసరించియే వీరిని దోడ్కొనిపోయెను. మధుసర్క మీయఁబూనెను. వీరు దానిం బ్రతిగ్రహింపనొల్లక గర్వముఁ జూపిరి. ఆవిధ మెఱింగి యాజరాసంధుఁడు మీరు స్నాతకులెయైనఁ బూవులు చందనము బలిమిమై గ్రహింపఁదగునా. చైత్యకాద్రితటమును భేదించి దొంగతనమున నగరమును జొరఁదగునా. అంతియ కాక నాయుచ్చుమధుసర్కంబేల కైకొనకయున్నవారు? కావున మీరు వేషధారు లగుదురు. వేషంబున బ్రాహ్మణులరేకాని యవయవసన్ని వేశంబుల క్షత్రియులని తోచెడిని. తెలుపుఁడీ యని యడిగిన, నారాయణుం డాజరాసంధున కిట్లు బదులు చెప్పెను. బ్రాహ్మణక్షత్రియవైశ్యజాతులుస్నాతకులగుదురు. వారి యందు మేము క్షత్రియజాతిస్నాతకులమని యెఱుంగుము. †మిత్రగృహంబును ద్వారముననే చొరవలయును. శత్రుగృహమును ద్వారమునఁ జొరరాదు. ఇది ప్రాక్తనాచారము. దాని ననుసరించితిమి ‡ గంధమునందుఁ బుష్పదామమునందు శ్రీదేవి

\* తతోఽర్ధరాత్రే సంప్రాప్తే యాతో యత్రస్థితాః ద్విజాః, తస్య హ్యేతద్వీతం రాజ్ బభూవ భువి విశ్రుతం. స్నాతకాః బ్రాహ్మణాః ప్రాప్తాః శ్రుత్వా స సమితింజయః. 32. అప్యర్ధరాత్రే నృపతిః ప్రత్యుద్గచ్ఛతి భారత. అని మూలము. సభా. ౨౦. అధ్యాయము.

† అద్వారేణ రిపోర్గేహం ద్వారేణ సుహృదోగృహాన్, ప్రవిశంతి నరాధీరా ద్వారాణ్యేతాని ధర్మతః. ౫౬. సభా. ౨౦. అధ్యాయము.

‡ పుష్పశత్రు ధ్రువా శ్రీశ్చ పుష్పవంశ స్తతో వయమ్. అనిమూలము.

నివసించును. కావున వానిం దాల్పితిమి. క్షత్రియులు ప్రార్థించి పుచ్చుకొనరు. కావునఁ బౌరుషక్రియనాశ్రయించివాని గ్రహించితిమి. నీవలన మాకొకకార్యము కలదు. కావున నీయిచ్చు మధుపర్కము లోనగువానిని గ్రహింపకున్నారము.

అనుమాటలు విని జరాసంధుఁడు మీకు నేనుగాని, నాకు మీరుగాని యహితము చేసినది లేదు. కావున నేను మీకు నెట్లు శత్రువునైతిని. నిరపరాధిని. గుణయుక్తుడనై పూజ గావింపవచ్చితిని. దేవతలకు భూదేవతలకు సర్వదా భక్తిసేయు వాఁడను. వారిని బూజించుచుండువాఁడను. క్షత్రియకులాచారములవదలనివాఁడను. అనిన జరాసంధునకు బదులిడఁదలంచి శ్రీహరి యిట్లుపలికెను రాజా ! ఉత్తమక్షత్రియపథమునందుఁ బ్రవర్తిల్లువాఁడనంటివే. సాధువులగురాజులు నీవలెఁ గ్రూరాత్ములెరాజులఁ జెఱఁబెట్టి పశువులనుజేసి పశుపతియగుశంకరుని బూజించువారుగలరా. దీనికంటె మహాక్రూరకార్యమేది? దీనిచే జనులకప్రియుండవు కాక ప్రియుడ వెట్లయ్యెదవు? నిర్దయుండై తనజాతివారి నెవఁడు వధించునో వానికంటెఁ బాపాత్ముఁడు లేదని పెద్దలుపల్కుచురు. నీవంటివారి నుపేక్షింపరాదని తలంచి యెల్లరను విశేషించి సాధువులను రక్షింపఁబూనినిన్ను శిక్షింప వచ్చితిమి. నాకంటె నధికుం డొక్కండుకలఁడే యని పలుకకుము. ఈపాండవులు నీమద మడఁగింతురు. అని పలుక జరాసంధుఁడు సటలూడఁదీయ రోషించు కుంజరాంతకుంబోలె మహాక్రోధ కలుషితాంతరంగుడై శ్రీకృష్ణున కిట్లు పలికెను. అయ్యా! పరాక్రమమున శత్రువుల నొంచుట పాపమా. నేనెప్పుడును బరాక్రమధనుఁడను. దేవార్థముతెచ్చిన యీరాజుల నేనేల విడు

తును? నాశక్తి నీవెఱుఁగుదువుకదా. కృష్ణా! సైన్యములతోఁ  
గాని మీమువ్వురతోఁగాని, మీలోనిర్వురతోఁగాని, యొక్క  
నితోగాని పోరాడుదును. మీ రెట్టియాయుధములంగొని  
పోరాడఁ దలంతురో తెలుపుఁడు. ఆనిన హరి యొకనితోఁ  
బలువురు మార్కొనిపోరుట. న్యాయముకాదు. మేమందఱ  
మధికబాహుబలములు గలవారమే. ఇట్టి మాలో నొక్కనిం  
గోరుకొనుము. మల్లయుద్ధమున వాఁడు నిన్నొంచును. ఆమా  
టలు విని యాబృహద్రథకుమారుఁడు వాయుతనయుఁడగు  
భీమునింగాంచి వీఁడు నాకుఁ దగియున్నవాఁడని కోరెను.  
అంత నాజరాసంధుఁడు తనకొడుకునకు సహదేవుఁడనువానికి  
నభిషేకముజేసి రాజ్య మప్పగించి పురోహితులు స్వస్థ్యయన  
కర్తము నడపఁగా మల్లయుద్ధమునకుఁ బూనెను.

— జరాసంధుఁడు మృతినొందుట. —

కార్తికశుక్లప్రథమదినంబున నాభీమజరాసంధులు మల్ల  
యుద్ధమున కారంభించిరి. అదిమొదలు త్రయోదశివఱకు  
యుద్ధముచేసిరి. ఆనాఁడు పోరాడుచుండఁగా నాఁడుగెలుపోట  
ములు లేకుండెను. చతుర్దశినాటిరాత్రియందు జరాసంధుని  
హీనబలుంగా నెఱింగి కృష్ణుఁడు భీమసేనునితో మారుతా  
త్తజా ప్రతివీరుఁడు హీనబలుండయ్యెను. సకలరాజన్యహింసకుం  
డగు వీనిని బొలియించి నీసామర్థ్యము మాకు నెఱింగింపుమని  
హెచ్చరింపఁగా భీముఁడు తనతండ్రియగువాయుదేవుఁడలంచి  
యతనికరుణ ననంతబలము గలుగ నాజరాసంధు నెత్తి త్రిప్పి  
భూమిపై వీచివైచి సకలావయవములనుండి శోణితధారలు  
ప్రవహింపఁ జేసెను. వాఁడు మృతినందెను. ఆకళేబరంబును

ద్వారంబునః బడ విసరివై చెను. మాగధులందఱు హరిశరణు  
 చొచ్చిరి. వారికభయదానమిచ్చి కృష్ణుఁడు బంధింపఁబడినరాజుల  
 నెల్ల విడిపించి రత్న రాసులు సహదేవుఁడు కానుకలీయ గ్రహించి  
 వాని నోడకుమా యని యభయదానమున నలరించి రథము  
 తెమ్మని పంచెను. ఆరథము పూర్వము తారకాసురసంగ్రామ  
 మునం దింద్రుఁ డెక్కి జయించెను. దానిని వసువసురాజు  
 నింద్రునివలనఁ బడసెను. వసువునుండి బృహద్రథుఁడు సంపాదిం  
 చెను. అది జరాసంధునకు సంక్రమించెను. దానినే శ్రీకృష్ణుఁడు  
 తెమ్మని యాజ్ఞాపించి భీమవిజయులతో దానినెక్కి గరుడునిం  
 దలంచి యతండు సాక్షాత్కరింప సారథ్యముచేయుమని యాన  
 తిచ్చి యాతనిసారథ్యమున క్షణమాత్రమున నింద్రప్రస్థపురము  
 చేరెను. జరాసంధునివధ కెల్లవారును సంతృప్తులై యింక  
 ధర్మజురాజ్యము రామరాజ్యమువలె నుండునని యానందించిరి.  
 ఇంద్రప్రస్థపురంబున కరుదెంచి జరాసంధు నశ్రమంబునం జంపిన  
 భీమసేనుంజూచి యేగుచుండిరి. అంత శ్రీకృష్ణునిచే విడిపింపఁ  
 బడిన రాజులెల్లరు ధర్మరాజుంగాంచ నేతెంచిన నతండు వారి  
 నుచితరీతి గారవించి పంపెను. శ్రీకృష్ణుఁడిట్లు లీకార్యము నిర్వ  
 హించి ధర్మరాజు వీడ్కొని ద్వారవతికిం బోయెను.

ఆర్యమహాశయులారా! జరాసంధునివధించినకథను బఠిం  
 చితిరి. ఇందేమేని విశేషములుండునా యని పరిశీలింతము.  
 ఇందుఁ బ్రధానములుగా రెండుమూఁడువిషయములు గలవు.  
 వాని నాలకింపుఁడు. జరాసంధుఁడు పదునేడుసారులు మధు  
 రను ముట్టడించెను. సకలసేనలం బోఁగొట్టుకొనిపోయెను. బల  
 రాముఁ డెన్నిపర్యాయములో నాతనిం జంపఁ బ్రయత్నించి

వానిం బట్టుకొనఁగా నాకాశవాణీయు శ్రీకృష్ణుఁడును వలదని వారించిరి. ఏల? ఆజరాసంధునిజంపువాఁడు వేటొకఁ డున్న వాఁడు. వీనిం జంపందగుకర్తము చేసినవాఁడుండఁగా నెంతబల శాలియైన నవతారపురుషుఁడైనను బలరాముఁడు వధింపఁ జాలఁడు. అట్లువధించిన భగవచ్ఛాసనము మార్చినవాఁడగును. కావుననే శ్రీహరి యెన్నియిడుమలనైన నోర్చుకొని కాలము నకు వేచియుండెను. తాఁ జెంతనుండినఁగాని భీముఁడు వధింపఁ జాలఁడని తోచినందున నాతనిం బిలుచుకొనివచ్చి చంపిం చెను. భగవంతున కిది యశక్యకార్యమా యన్నఁ గాదుగాని తనసిద్ధాంతమునే తాను మీఱఁడు. మీఱిన నెల్లవారును మీఱఁజూతురు. కాఁబట్టియే కర్తము బలవత్తరమన్న న్యాయ మును దృష్టాంతపూర్వకముగాఁ జూపఁబూనెను. జరాసంధుఁడు తనకర్తముచేతనే చంపఁబడియెను. కాని నిమిత్తభూతుఁడు భీముఁడు కావలయును. “నిమిత్తమాత్రం భవ సవ్యసాచిక్” అని పలికెను. కావున నుపకారాపకారములులోకమున నెవ్వరికిఁ గాని యితరులమూలమునఁ గలుగవు. స్వస్వకర్తానుసారమే కలుగును. కాని యొకఁడు నిమిత్తమాత్రముగఁ గనఁబడు చుండు. భగవంతుఁడు చూచుచుండును. కావున సర్వసాక్షి యన్న పేరు భగవంతునకుం గల్గెను.

నారదముని పిలువనిపేరింటముగ వచ్చి పాండురాజు పలికినపలుకులుగాఁ గొన్ని తెలిపి రాజసూయముచేయ ధర్మ రాజును బ్రోత్సహించి తనపై భారములేకుండుటకుఁ బేక్కు విఘ్నములు గలుగుననియుఁ బేక్కుమందిరాక్షసు లాయజ్ఞమును జెటుపనెంతురనియుఁ బిమ్మటఁ బ్రజాక్షయకరమగు యుద్ధము.



సాగుననియుఁ జెప్పిపోయెను. ఇట్టికష్టములు కలుగునని తోచినను గర్తము పురికొలుప ధర్మరా జందుల కంగీకరించెను. ఇందుఁ గర్తృత్వ మెవ్వరికిని లేదు. కర్తమునకుం గలదని యూహింపుఁడు. జరాసంధునియుత్పత్తి యీకాలపువారి కాశ్చర్యమును గొలుపక పోదు. ఇట్టివి పుక్కిటిపురాణములు గాని సత్యములు కావనువారును బెక్కుమంది గలరు. పాపము ! సృష్టిచమత్కృతి వారికిం దెలియదు. పరమేశ్వరుసామర్థ్యము వా రెఱుంగఁజాలరు. కూపకూర్తములవలెఁ దాము చూచినదే సృష్టియని తమరెఱింగినదే ప్రపంచమని వారూహింతురు. ఒక్కయోషధిని వ్రేలాడఁజేసిన నది చిగిరించి యాకుల వెలువరించి తీగను సాగించును. వేటొక్కయోషధి యట్లొనర్చినఁ జచ్చును. దానిస్వభావమనుట తెలివితక్కువయే. భగవంతుఁ డద్దాని నట్లుకల్పించుట కెన్నియో కారణము లుండును. అవి మనకుఁ దెలియవు. తెలిసినట్లు నటించిన లాభమేమి? ఏపదార్థ మేరీతిగానైనను సృజించునే ధర్మభగవంతునకుం గలదు. భగవచ్చక్తి నెఱింగినవార లిట్లు లచ్చెరువొందరు. బ్రహ్మరక్షసులు సర్వదా బలిని గోరుచుండును. వానికిఁ దృప్తిచేయక యున్న నవి మనుష్యుల భక్షించును. అడవియందు దివ్యరూపమున నలరుకాంత లుండురు. ధర్మనమాత్రమున మనుజులు పొలియుదురు. వారి నన్ని భక్షించును. ఇట్టి సృష్టిరహస్యములు మనపూర్వు లెఱింగియే యుండిరి. ఈకాలమున నట్టియోగ్యత యనఁగాఁ దపశ్చర్య నశించినది. యోగనిష్ఠ నామమాత్రావశిష్టమైనది. కావున దివ్యజ్ఞానము పుస్తకములయందే యగపడుచున్నది. ఉపన్యాసవేదాంత మెక్కువ యైనది. తదనుభవము గగన

కుసుమ మైనది. కావున నన్నియు నిప్పటివారికి విచిత్రములే. అసంగతములే. అసంభవ ప్రాయములే. ఏమిచేయవచ్చును? ఎట్లు నమ్మించవచ్చు? ఎట్లు వారి కివి సుసంగతములని కారణములు తెలుపవచ్చు? ఇపుడు ఆముష్టికచర్చ యంథకారస్వల్పవస్తు గవేషణమువలె నున్నది. దీపము కావలయునని తోచుటలేదు. వెదకుద మనువారే మిక్కిలిగా నున్నారు. ముందేది దారియని యెఱుంగఁ గలవారు కానరారు. ఇంకనైనఁ దపోనిష్ఠ కారం భింపుఁడు. యోగాభ్యాసమునకు మొదలిడుఁడు. ఇవిరెండును లేనినాఁడు దక్కినవన్నియుఁ బనికిరావు. మనశ్శక్తి చేకూరదు. అదిలేకున్న నేకార్యము ఫలింపదు.

ప్రకృతము సకలప్రాణికోటులు సంగరమున మృత్యు వక్త్రబిలమును జొరఁబూనియున్నవి. ఇతరుల ప్రోత్సాహ మక్కఱలేదు. తమంతకు తామే పయనమై పెండ్లికిఁ బోవునట్లు మృత్యువుచెంతకు నడచుచున్నవి వానిని రక్షింప నెవ్వనికిఁ దరము? వాని నాప్రయత్నమునుండి మానిపింప నెవ్వఁడు శక్తుఁడు? శ్రీహరి తదనుగుణాలాపప్రయత్నములను జేయఁ చున్నాఁడు. సర్వమును జూచుచున్నాఁడు. స్వస్వకర్తనిహతులై ప్రాణులు యమునిచెంత కేగుచున్నవారు. కావున భారతసంగ రమును జక్క నెఱుంగఁదగినది. పరమేశ్వరువిచిత్రచరిత్రము స్మరింపఁదగినది. స్మరించినంతన చాలదు. పరిశీలింపఁ దగినది. పరిశీ లించినంతన చాలదు. యోగనిరతి దానితత్త్వ మెఱుంగఁదగినది. బ్రహ్మానందమునకన్న నీయానందమే మిన్నయనవలయు. ఇన్నియు సాగుచుండ నిన్నింటికిఁ గారణభూతుఁడై సర్వేశ్వరుఁ డేమియు నెఱుంగనట్లు నటించు చున్నవాఁడు. ఆమహాత్మునితో నిరంత

రము మెలఁగుచుండువారలే తత్ప్రభావమును మఱచుచుండ  
నిక నెఱుంగువా రెవరు? ఊరక తన్నామమును స్మరించుచు  
మహాత్మా కాపాడుమా యని వేడుటకంటె మనము చేయఁ  
దగినకార్య మింకొక్కటి లేదని తెలుప సాహించుచున్నాఁ  
డను. ఇంకఁ దర్వాతికథ నాలకింపుఁడు.

— ధర్మరాజు రాజసూయము చేయుట. —

\* రాజులు ధర్మరాజసత్కృతులై తమతమ నివాసము  
లకుం బోవఁగా హరి ద్వారవతికిం జనఁగా ధర్మరాజుననుమతి  
ననుజులు రాజసూయయాగాంగముగ దిగ్విజయయాత్రకుం  
బ్రయాణమైరి. అందఱునుఁ దుత్తరదిశకుం బోయెను. భీముఁడు  
తూర్పుదెస జయింప నరిగెను. సహదేవుఁడు దక్షిణభాగము  
జయింపఁ బయసము సాగించెను. నకులుఁడు పడమరదేశమును  
జయింప వెడలెను. ఈనలుగురు నిర్విఘ్నముగా విజయయాత్ర  
సాగించిరి. మార్కొన్న రాజులతోఁ బోరి యొడించిరి. కానిక  
లర్పించినవారిజోలి పోవకుండిరి. ఇట్టిదిగ్విజయయాత్రయం  
దపరిమితరత్నలాభము గలిగెను. గజాశ్వరత్నము లసంఖ్యాక  
ములుగా లభించెను. ఈరెండింటికి మించి విజయలక్ష్మి చేకూ  
రెను. ధర్మరాజుప్రఖ్యాతికి మించిన విఖ్యాతి యెందును లేకుం  
డెను. ఇంద్రప్రస్థనగరవిఖ్యాతి దిగ్విదిక్కుల నలంకరించెను.  
విశాలవీధులు గలయాపురము రథగజఘోటకములచేఁ గ్రిక్కి

\* ఈకథ శ్రీమహాభారతము సభాపర్వమున నిరువదేసవ యధ్యాయము  
మొదలు కొన్నియధ్యాయములనుండి సంగ్రహింపఁబడినది. శ్రీభాగవతము  
౧౦ స్కం. ౭౪ ఆధ్యాయమునుండియు నీకథ సంగ్రహింపఁబడిన దనియు  
నెఱుంగ నగు.

రిసియుండెను. కోశాగారములు రత్నగేహము లయ్యెను. ఆ కాలమున సువర్ణరజతములు నిర్మూల్యము లయ్యెను. నవరత్నములకే యించుక విలువగలదు. ఇట్లు నలుగురుసోదరులు మహార్థవస్తువులందెచ్చి నగరమున నింపిరి. ఎందునుగాని యోటమిగల్గె నన్నమాట వినరాకయుండెను. స్వర్ణమున నారదాదిమహర్షులు ధర్మజునీతిని దత్తోదరులపరాక్రమములను బొగడఁజూచిరి.

అంత ధర్మరాజు రాజసూయయాగమునకు వలయు సంభారముల నన్నింటిని గూర్చ నాజ్ఞాపింప నియోగు లట్లే కూర్చిరి. ఇంచుకంతయుఁ గొదువలేకయుండ నన్నిపదార్థములు సిద్ధముచేయఁబడియెను. ఋత్విక్సముదాయముచేరెను. మహర్షులాయాగమునఁ బ్రాయశ్చిత్త మనునది కలుగకయుండఁ జూచుచుండ నాదృతివహించిరి. వ్యాసాదు లాయాగంబును జూచుచుండ సంప్రార్థితులైరి. సదస్యులుగ నుండువారును మహర్షులే. ఆయాగమునకు నానాదేశములనుండి రాజు లాహూతులై సపత్నీపుత్ర బాంధవపరిజనముగా నరుదెంచిరి. వారివారి కనురూపములగు గృహములు సిద్ధముచేయఁబడియెను. దేవతలు సిద్ధులు సాధ్యులు నాయాగమును జూడ నేతెంచిరి. ఈయాగ మెందులకో యెవ్వరెటుంగరు. దేవతలు స్వకార్యార్థమని యెఱుంగుదురు. శ్రీహరి యొక్కఁడే యంతయు నెఱుంగును. మహర్షులలో వ్యాసాదు లెఱుంగుదురు కాని యెవ్వరును దీని నిట్టిచెట్టులు గలుగునని ధర్మరాజునకుం దెల్పువారుగాని తెల్పంబూనువారుకాని లేకుండిరి. ఏల? భగవంతుఁడందఱను మాయచే నాచ్ఛాదించెను. తనయవతారమునకు ఫలాంగ మీరాజ సూయమేకదా. ఇట్లు లింగప్రస్థపురమున యజ్ఞసంభారములు

సిద్ధములుకాఁగా శ్రీహరి ద్వారకానగరమునుండి బంధువ్రాత  
ముంగూడి యరుదెంచెను. ధర్మజప్రముఖు లామహాత్మన కెదు  
రుగాఁ బోయి దోడుకొనివచ్చి యుచితసౌధమున విడియించిరి.  
తదాజ్ఞప్రకారము మెలఁగఁ బ్రయత్నించిరి. ఏక్షణమున నామ  
హాత్ముఁ డేమి యాజ్ఞాపించునో యని సోదరులందఱు వేచి  
యుండిరి. ఆమహాత్ముఁ డాయాయికాలముల నాయాయిపనులఁ  
జక్కఁగా నెఱవేఱఁజేయుచుఁ దనకార్యమును సాగింపఁ దలంచు  
చుండెను. ఎవ్వరెవ్వ రేయేకార్యములను జేయవలయునో  
యనువిషయము సిద్ధాంతితమయ్యెను. వా రాయాకార్యముల  
యం దప్రమత్తులై యుండిరి. ఆయాగమునం దెవ్వరికిఁగాని  
యేవిధమునందును గొఱంత యనునది కలుగఁగూడదని ధర్మ  
రాజునాశయ మైయుండెను. తదనుగుణముగాఁ బ్రవర్తింప  
సోదరులు తక్కుంగల పరిజనులును బద్ధాదరులై యుండిరి. భగ  
వంతుఁ డన్నింటిని గాంచుచు నిర్విఘ్నముగా దానిని సాగింపఁ  
బూనియుండెను. ఇంకఁ గొడువయేల కల్గును? దుర్యోధనాదులు  
నాయజ్ఞమున కాహూతులై యేతెంచిరి. అందఱును సోదరు  
లేకదా. వారును భీమాదులతోడఁ గలిసి సర్వకార్యములను  
జక్కఁగ నెఱవేర్చ సంసిద్ధులై యుండిరి.

శాస్త్రోక్తపద్ధతి యజ్ఞమండపము సంసిద్ధ మయ్యెను.  
ధౌమ్యాదులు విధి నించుకంతయు నతిక్రమింపక సాగింప నడు  
ములు కట్టుకొని యుండిరి. విరాటద్రుపదులు \* శిశుపాల  
గాంధారనాయకులు భగదత్తుండును శక సాల్య బృహద్బల  
చంద్రసేనసముద్రసేన కుంతిభోజ పౌండ్రకవాసుదేవులును వసు  
దేవబలదేవప్రద్యుమ్న శూరసేనులును దక్కుంగలయదువృషి

భోజాంధకులును బ్రథానులుగా నుండిరి. నాలుగు సంద్రముల వడుమ నున్న రాజు లెల్లరు వచ్చిరి. తమనగరముల నున్నయట్లే వారలెల్ల విడిదుల నుండిరి. ఆపద్ధతి యెందు నేకాలమందును గన్నది విన్నదియు లేదని యెల్లరంగీకరించిరి. భీష్మద్రోణద్రాణి కృపాచార్యులు ధృతరాష్ట్ర విదురసోమదత్తకర్ణులు భూరిశ్రవః ప్రభృతులు ధర్మరాజుసమీపమున కార్యనిర్వహణమునందాదృతిం గాంచిరి. \* వారిని దర్శించి ధర్మరాజు వినయమున చోసిల్లాగి

ఆ. “మీయనుగ్రహమునఁ శ జేయంగఁ గడఁగితి

నిమ్మహాధ్వరంబు శ నెమ్మితోడ

దీనినందఱును సకమానంబుగాఁ బూని

పెంపుమెఱసి నిర్వహింపవలయు.”

(నన్నయభట్టు.)

అని ప్రార్థించెను. వారెల్ల నాయుధిష్ఠిరునియాదృతికి వినయాదిసద్గుణసంపత్తికిఁ గడునలరి యట్లే చేయుచుండిరి. అందుఁ గృపాచార్యుఁడు హిరణ్యరజతరత్నదక్షిణాదానవిషయములయందు నియోగింపఁబడియె. కృతాకృతపరిజ్ఞానంబునందు భీష్మద్రోణులు నియమితులయిరి. సకలవస్తువుల వ్యయిం చుకార్యమున విదురుఁడును, నానాదేశసమాగతరాజన్య

\* పితామహం గురుం చైవ ప్రత్యుద్గమ్య యుధిష్ఠిరః, అభివాద్య తతో రాజన్నిదం వచన మబ్రవీత్. ౧. భీష్మం ద్రోణం కృపం ద్రాణిం దుర్యోధన వివింశతీ, ఆస్తిక్ యజ్ఞే భవంతో మా మనుగృహ్ణంతు సర్వశః. ౨. ఇదం వస్తుమహచ్చైవ యది హస్తి ధనం మమ, ప్రణయంతు భవంతో మాం యథేష్ట మభిమంత్రితాః. ౩. సభాపర్వము. ౩గీ అధ్యాయము.



ప్రదత్తోపాయనపరిగ్రహణంబున దుర్యోధనుఁడును, భక్త్యభోజ్యాదిపదార్థవినియోగంబున దుశ్శాసనుఁడు నియోగింపఁబడిరి. ఆయుజ్జమందిరమున బ్రహ్మతేజము క్షత్రియతేజము రత్నతేజముననునీమూఁడును దమతమ యోగ్యతలను దెలుపఁజాలియుండెను. ఇంచుకేని ప్రాయశ్చిత్తము కలుగక సాగుచుండెను. వేదనాదము దివమునావరించెను. ఆశిర్వదన నాదము దిక్కులంజెవుడ్పడంజేసెను. వాద్యనినదము నగరము నావరించెను. జనులవాక్యమహానాద మెద్దానినవ్యక్తముగ నొనర్చెను. ఇట్లు లారాజసూయయాగము సక్రమముగా సాగెను. అగ్నిముఖమున దేవతలు సంతృప్తులయిరి. దక్షిణలచే యాజకులు పరితృప్తి నొందిరి. విహితమర్యాదాదులను, యథేష్టాన్నదానమునను దిదృక్షువులు సంతృప్తులైరి. తృప్తి నొందనివా రందుఁ గానరారు. ఈవిధముగా నామహాయజ్ఞము సాంగముగా సాగెను.

### — సభాపూజ. —

యాగోత్తమము సాంగముగాసవిధిగా సాంతముకాఁగా నెల్లరు నొక్కచో సభచేసిరి. ఆసభ దేవసభను మించియుండెను. సభాపూజ సేయుసమయ మరుదెంచెను. అర్ఘ్యమందుంచిరి. \*నారదుం డాసభాంగణమున నాసీనుఁడయి యున్న పరాత్పరుని పరమేశ్వరుని నారాయణుని ధ్యానించి భూభారహరణార్థము యదువంశంబున నవతరించుట లోనగుకథలం

\* భాగవతమునందు సహదేవుఁడు కృష్ణుని దొలుతఁ బూజింపవలయునని వల్కుగా నందఱు సప్తుతించినట్లు గలదు. భారతమున భీష్మఁడుచెప్పినట్లును సహదేవుఁ డాయర్ఘ్యమును దెచ్చినట్లున్నది. భేద మింతయే యని యెఱుంగవలయును.

దలంచెను. ఈఘట్టమున మూలగ్రంథములయం దిట్లున్నది.

శ్లో. “ఇతి నారాయణశ్శంభుర్భగవాన్ జగతఃప్రభుః,  
ఆదిశ్యవిబుధాన్ సర్వా సజాయత యదుక్షయే. ౬  
సహదేవ స్తథాబ్రవీత్. (సభాపర్వము ౩౬ అధ్యాయం.)

అర్హతి వ్యచ్యుతశ్చైష్ట్యం భగవాన్ సాత్వతాంపతిః,  
ఏష వై దేవతాస్సర్వా దేశకాలధనాదయః. ౭౦

యదాత్మకమిదం విశ్వం క్రతవశ్చ యదాత్మకాః,  
అగ్నిరాహుతయో మంత్రాస్సంఖ్యం యోగశ్చ యత్పరః.  
ఏకఏవాద్వితీయోఽసౌ వై తదాత్మ్యమిదం జగత్,  
ఆత్మనాత్మాశ్రయస్సభ్యాస్సృజత్యవతి హంత్యజః. ౭౨

వివిధానీహ కర్తాణి జనయన్ యదపేక్షయా,  
ఈహతే యదయం సర్వశ్చేయోధర్తాదిలక్షణమ్. ౭౩

తస్మాత్కృష్టాయ మహతే దీయతాం పరమార్హణం,  
ఏవం చేత్సర్వభూతానామాత్మనశ్చార్హణం భవేత్. ౭౪

సర్వభూతాత్మభూతాయ కృష్టాయానన్యదర్శినే,  
దేయం దాంతాయ పూర్ణాయ దత్తస్యానంత్యమిచ్ఛతా.  
ఇత్యుక్త్వా సహదేవో భూత్తూష్ణీం కృష్టానుభావవిత్,  
తచ్ఛ్రీత్వా తుష్టువుస్సర్వే సాధుసాధ్వితీ సత్తమాః.” ౭౬

(శ్రీభాగవతము. ౧౦ స్కం. ౭౪ అధ్యాయం.)

సహదేవుఁ డంతట నాపూజాపాత్రముందెచ్చి సభలో  
నునిచెను. సకలలోకపూజ్యుఁడు, సర్వదేవాదిదేవుఁడు, సర్వ  
కర్త, సర్వరక్షకుఁడునని వేనవేలువిధంబులఁ బొగడఁదగిన శ్రీమ  
న్నారాయణుం బూజింప నన్నిలోకములు పూజింపఁబడినట్లే

యగునని పలికెను. ఎల్లవారు నానూటల కానందించిరి. ఈభాగమున మహాకవిపోతన

ఉ. “కాలము దేశముం గ్రతువుఁ శ గర్తముఁ గర్తయు భోక్తయుఁ జగ,జ్జాలము దైవముఁ గురువుఁ సాంఖ్యము మంత్రము నగ్నియాహుతుల్, వేశలు విప్రులుఁ జననశృద్ధిల యంబుల హేతుభూతముల్, లీలలు దానయై తగ వెలింగెడు నెక్కటి తేజ మీశుఁడు.”

చ. ఇతఁడె యితండు కన్ను లొకశయించుకమోడ్చిన నీచ రాచరస్థితభువనంబు లన్నియు నశించు నితం డవి విచ్చి చూచినఁ, వితతము లై జనించుఁ బ్రభవవిష్ణుఁడువిష్ణుఁడునై నయట్టియీ క్రతుఫలదుండుగాకొరుఁడొకండెటులర్చుఁడుశిష్టపూజకున్.

ఉ. ఈపురుషోత్తముఁ జగదశధీశు ననంతుని సర్వశక్తుఁ జి, ద్రూపకు నగ్రపూజఁ బరితోషితుఁ జేయ సమస్తలోకముల్, వే పరితుష్టిఁ బొందుఁ బృథివీవర కావున నీవు కృష్ణునిఁ, శ్రీపతిఁ బూజచేయు మెడ శ నేయక మాటలు వేయు నేటికిఁ.”

అనివ్రాసి తన యపారచమత్కృతిని దెలిపెను. అంత ధర్మరాజు డోలాందోళితమానసుండయ్యెను. అనేకు లిందున్నారు. ఎవ్వరిభావ మెట్లుండునో భగవంతుఁడని మనము పూజించినను బంధుత్వాభిమానమున నిట్లు చేసెనని యందు రేమో వృద్ధు లెవ్వరై న నిష్ఠాట మఱొకపర్యాయముచెప్పిన బాగుండు నేయని యూహించుచుండెను. అంత సభలో నొక్కఁడేని నోరుకదల్పక యుండెను. అవిధమెఱింగి సకలవేదార్థరహస్యతత్వవేత్తయగు భీష్ముఁడు ధర్మరాజుశంకం బాపందలంచి

యిట్లనియె. రాజా సభాముఖమునఁ బూజ్యులు కొందఱని  
శాస్త్రములు తెలుపుచున్నవి. స్నాతకుఁడు, ఋత్విజుఁడు,  
గురువు, ఇష్టుఁడు (సర్వసుజనేష్టుఁడు) రాజు, సంయమింద్రుఁడు  
అను నీయార్వురు పూజ్యులు. వీరిలో నన్నిగుణముల నెవ్వఁడు  
పెద్దయో వానింబూజింపుము. అనిన విని ధర్మరాజు గాంగేయుం  
గాంచి మహాత్మా! అట్టివాని నీవే యెఱింగింపుమా యని  
ప్రార్థించెను. భీష్టుఁ డానందమంది భగవంతుని ధ్యానించుచుఁ  
గిరయుగంబుమోడ్చి రాజా ! వినుము.

సీ. “రోదసీకుహరంబు శ రుచిరాంశుతతిఁజేసి

యర్కుండు వెలిగించు శ నట్టు లమృత  
సందోహనిష్యందశచంద్రికఁజేసి శీ

తాంశుఁ డానందించునట్టు సకల  
జనులకుఁ దనదైన శ సదమలద్యుతిఁజేసి  
తనరంగఁ దేజంబుఁ శ దనువుఁ దాన  
చేయుచు నున్న స శ తేవృండు పుండరీ  
కాక్షుండు కృష్ణుఁ డశనాదినిధనుఁ

ఆ. డబ్బనాభుఁ డుండ శ నర్ఘ్యంబునకు నిందు  
నర్హు లొరులు గలరె శ యజ్ఞపురుషు  
నఖిలలోకపూజ్య శ నచ్యుతుఁ బూజింపు  
మధిప! యదియ చూవె శ యజ్ఞ ఫలము.”

అని భగవన్తహిమమును దెలియఁజెప్పి యాశ్రీకృష్ణుం  
బూజింపక వేటొకనిఁ పూజింపఁ దలంపనేల యని యుచ్చైః  
శ్చరంబునఁ బల్కెను.

ఆపలుకు లాకర్ణించి యాసభలోనున్నవా రెవ్వరును బదులు చెప్పకుండుటేగాక తమయానందమును దెలిపిరి. అంత సహదేవుఁడు తెచ్చియునిచియున్న యర్ఘ్యంబు నర్హతముఁ డగు శ్రీకృష్ణున కొసంగి ధర్మజుండు కృతకృత్యుఁ డయ్యెను. శ్రీకృష్ణుఁడు దానిం గైకొనుచుఁ దనకర్తవ్య మెద్ది యని యాలోచించెను. సుదర్శనంబును బిలుచుసమయ మిక్కఁ గొలఁది నిమేషములలో నున్నదని తలంచెను. ఇంతలోఁ దనదుష్కర్తము పురికొలుపఁగా నాసభామధ్యంబుననున్న శిశుపాలుఁడు దానిం గాంచి యోర్వఁజాలక యందలు వినుచుండ శ్రీకృష్ణుం గాంచి యుపాలంభించుభావము స్పష్టముగాఁ దేటపడఁగా నాక్షేపించుస్వభావముకలవాఁడు గావున నిట్లు పలికెను. ధర్మ నందనా ! ఈసభామండపమున భూపాలకవరేణ్యు లెందఱో యున్నవారు. సదాచారసంపదగల భూదివిజులున్నవారు. గంగా పుత్రునిదుర్బుద్ధిని గైకొని నీచప్రవర్తకుఁడు వాణ్ణేయుఁడు నగుకృష్ణుని బూజించితివి. దీన నీయవివేకము తెల్లమయ్యెను. రాజా! ఇంచుకయోజింపుము. దాశార్ఘ్యుఁడు పూజార్ఘ్యుఁడగునా? అని భీష్ముని నందఱకుం జూపుచు లోకమున ధర్మతత్త్వమెఱుంగుట శక్యముగానిపని. ధర్మతత్త్వమెఱుంగని యీధర్మరాజును మిత్రునివలె నేమో పలికి నమ్మించి వాసుదేవుని బూజింపుమనియె. ఈకృష్ణుఁడు జడుఁడు. భీష్ముఁడు ధర్మము లేమియెఱుంగును ? అవివేకుఁడు. వృద్ధులగువారు దీనిం గాంచి చింతాసాగరమున మునుంగరా. ఈయాదవుఁడు నీకుం గూర్చుచుట్టమయేని ద్రవ్యమొసఁగుము. మఱియు నేమికోరిన నొసంగుము. అంతియ కాని పవిత్రతమభూసురులును, నిర్మలవిఖ్యాతిం గాంచిన భూపా

లకులునుండునిండుసభలో శాస్త్రసమ్మతమయి శిష్టజనార్హమయి  
యలరు నీమర్యాదకుఁ దగనియీతని నర్పించుట న్యాయమా ?  
ధర్మనందనా! ముదుసలియని పూజించితా వసుదేవుఁడున్నవాఁ  
డుకదా. ఋత్విజుండని పూజించితి నందువా వేదవ్యాసుఁ  
డుండఁడా. ఆచార్యుఁడు గాన వినయముమీఱ గారవించితి  
నందువేని ద్రోణాచార్యుఁడు కృపాచార్యుఁడు లేరా భూనా  
యకుఁడుకూడఁ బూజ్యుఁడని యొంచి యర్పించితి నందువేమో  
యాదవులు రాజకోటిలో నెన్నఁదగువా రగుదురా ? పూజార్హు  
లగువా రెందఱో యిందుండఁగాఁ గృష్ణు నేమని పూజించితివి?  
గాంగేయునిపలుకుల నాలకించి కడుంగడు మూర్ఖుఁడవైతివి.  
ఇంతకుముందుఁ బురుషవిశేషుఁడని, యుత్తముఁడని రాజపంక్తి  
బూజ్యుఁడని విఖ్యాతింగంటివి. ఇందులకే నీయాగమునుజూడ  
నిందలు రాజులు మర్యాదకుఁ గొఱంతయుండదని యేతెంచిరి.  
ఇట్టివారినందఱి నీవిధంబునఁ దిరస్కరించుట నీకుఁ బాడిగాదు  
సుమీ ! యమనందనా! నీవెఱుఁగక యొకవేళ నిచ్చినను సభా  
ముఖమున నిట్టిదానింగొనుట నాకు న్యాయముకాదని గోవిం  
దుఁడు పరిగ్రహింపకయుండవలసినది. దొరకినదే చాలునని యతఁ  
డంగీకరించెను. పేడికి వివాహముచేసినట్లు బధిరునకు సంగీతము  
జాత్యంధునకు సుందరరూపదర్శనము నెట్లుచితములుగావో  
యీయర్ఘ్య మీగోవిందున కుచితముకాదు. ఈఘట్టమున  
శ్రీమద్భాగవతమునందు

శ్లో. “తపోవిద్యావ్రతపరాజ్ఞానవిధ్వస్తకల్తషాః,

సరమర్షీ బ్రహ్మనిష్ఠా లోకపాలైశ్చ పూజితాః.

38

సదసస్పతీ నతిక్రమ్య గోపోయం కులపాంసనః,



- యథాకాకః పురోదాశం సపర్యాం కథ మర్హతి. 3౫  
 వర్ణాశ్రమకులాపేతః సర్వధర్మబహిష్కృతః,  
 నైవరవర్తి గుణైర్హి నస్సపర్యాం కథ మర్హతి. 3౬  
 యయాతినైషాం హి కులం శస్తం సద్భిర్బహిష్కృతమ్,  
 వృథాపానరతం శశ్వత్సపర్యాం కథ మర్హతి. 3౭  
 బ్రహ్మరిసేవితాన్ దేశాన్ హితైవైతే బ్రహ్మవర్చసం  
 సముద్రం దుర్గమాశ్రిత్య బాధంతే దస్యవః ప్రజాః. 3౮  
 ఏవమాదీన్యభద్రాణి బభాషే నప్తమంగళః,  
 నోవాచ కించిద్భగవాన్ యథా సింహశ్శివారుతమ్.” 3౯

—ఈవిషయము మహాకవిపోతన

- సీ. “గురుదేవశూన్యండు శ కులగోత్రరహితుండు  
 తలిదండ్రు లెవ్వారో శ తడవఁగాన  
 మప్పులఁ బొరలెడు శ నాదిమధ్యావసా  
 నంబులం దరయ మానంబులేదుఁ  
 బహురూపి యై పెక్కు-శభంగుల వర్తించు  
 వావివర్తనములు శ వరుసలేవు  
 పరికింప విగతసంబంధుండు తలపోయ  
 మానిమిత్తంబున శ మానినయ్యెఁ  
 తే. బరఁగ మున్ను యయాతిశాపమునఁజేసి  
 వాసి కెక్కడ యీయదుశవంశమెల్ల  
 బ్రహ్మతేజంబు నెల్లఁ గోశల్పడిన యితఁడు  
 బ్రహ్మఋషి సేవ్యుఁ డగునె గోశపాలకుండు.  
 శ. జారుండు జన్మావధియును  
 బోరుండు ముప్పోకలాండు శ సుమహితపూజా

చారక్రియలకు నర్హుడై

వారక యితఁ డనుచు నశుభవవాక్యస్ఫూర్తి.”

అని వ్రాసి తనభక్తిపారవశ్యమును వెల్లడించిరి. మూలమునందుఁ గలవిశేషార్థము లిందు స్వచ్ఛముగాఁ గానఁబడి యెడు. ఓర్వలేనితనమున నొడలుతెలియక ప్రేలుచున్న శిశుపాలునినోట భగవంతుఁడేగాని మానవమాత్రుఁడుకాఁ డన్నయర్థముగలమాటలు వెడలునా యని ప్రశ్నింతురేమో. ఈప్రశ్నమంత మందిదిగాదు. ఏలనఁగా, జయవిజయలు శాపగ్రస్తులై మూఁడుజన్తములయందు శ్రీహరితో ద్వేషించి ముక్తికొందునట్లు పురాణములు చెప్పుచున్నవి. ఇది మూఁడవజన్తము. తీణకాలమున నీపాడుజన్తము పోవనున్నది. వైకుంఠమున కరిగి భగవత్సేవజేయుకాలము ముహూర్తమాత్రముగ నున్నది. అట్టిసమయమున భావిశుభ మనుపమానమై రాఁబ్రతీక్షించుచున్నపుడు ముక్తికాంతాకటాక్షపాతముననైన నీపాటిమంచి మాటలు గాకమానునా యనునదియే సమాధానము. ఆకస్తికముగా నాశబ్దములు దొరలఁగూడదా యన్నదానికి నిదియే సమాధాన మనవలయు.

\*ఇట్లాశిశుపాలుండు పలికి యిట్టి యమర్యాదగల చోట నుండరాదని సభవదలిపోయెను. తత్పరిజను లాతని వెంబడించిపోయిరి. ఎల్లరకు సమ్మానముచేయునిష్టము గలవాఁడు కావున ధర్మరాజు శిశుపాలుని వెనుకనె పోయి సాంత్వనోక్తుల నాతని నిలుపుచు నార్యా! మీవంటిసద్గుణోత్తరులకు వాక్పా

\*నేదం యుక్తం మహీపాలయాదృశం వైత్వముక్తవాక్, ఆధర్మశ్చ పరోరాజక్ పారుష్యంచ నిరర్థకమ్. సభా 3౮ అధ్యాయం ౨ శ్లో.

రుష్యము పనికిరాదు. అది యతిభయంకరము. విషముకంటెను దుర్గుణముకలది. కావున దానిని వదలుము. కృష్ణుడైన సామూన్యుడొకాడు. తొలునొలుతఁబుట్టిన బ్రహ్మపుట్టుట కితఁడే కారణము. సకలవేదవేదాంతము లీమహాత్మునే ప్రశంసించుచున్నవి. లోకములకాది యీతఁడే. సకలలోకపూజ్యుడు. ఈవిషయము నెఱింగియే కురుపితామహుడు శ్రీకృష్ణుడే పూజార్హుడని తెల్పెను. ఇది యుక్తము కాదనవచ్చునా? శిశుపాలా! నీవు కడుం జిన్నవాడవు. పరమార్థ మెఱుంగఁజాలవు. అజ్ఞాననాశకుడగుకృష్ణుని భీష్ముఁ డెఱింగిన ట్లితరు లెఱుంగరనుట నిక్కము. పెద్దలచరితములు విచిత్రములుసుమీ! సకలలోకగురువనిసద్గుణోత్తరుడని నీకంటె వృద్ధులగురాజులెల్లఁ గృష్ణునింబొగడిరి. ఆమాటను గాదనఁ దగునా. అని . వెక్కుభంగులనాశిశుపాలుని శాంతచిత్తునిగాఁ జేయుచుండు ధర్మరాజుం గాంచి భీష్మం డాగ్రహంబున యుధిష్ఠిరా! దుర్మయముగలవాఁడీశిశుపాలుడు. మూర్ఖుడు. ఇట్టివాని నేల ప్రార్థించెదవు? ధర్మస్వరూపంబెఱుంగ నిట్టివానికి శక్యమా? అనిపలికి యంతతో నూరకుండక శిశుపాలునింగాంచి శిశుపాలా! అవినీతబుద్ధివై శ్రీహరి కీపాటియర్ఘ్య మయోగ్యమంటివికదా. నీవు మూర్ఖుడవు. నీకొఱకై పలుకవలసివచ్చినది. ఈసభలో నున్నవారెల్ల నీహరికరుణచే ముక్తులుగావలయును. తద్విజితులే యని నమ్ముము. మఱియొకభంగిః జెప్ప వలనుపడునా? లోకమున నుత్తమజ్ఞానవృద్ధుడై యున్నచో బాలుడయ్యును వాఁడే బ్రహ్మణులలోఁబూజ్యుడు. అమితవిక్రమసమృద్ధిచే త్రియ్యుడు బాలుడయ్యును బూజ్యుడే. ఈరెండు కారణములంబట్టి శ్రీహరియే

యీయర్ఘ్యమునకు నర్హుఁడు. అంతియకాదు. సకలజగదాధా  
 రుఁడు. త్రిలోకపూజ్యుఁడుసుమీ! ఇంతకంటె వృద్ధులు పెక్కు  
 మండికలరని యెలుంగకపోలేదు. బుద్ధివిశేష మెవ్వరికింగలదో  
 యతఁడే పూజ్యుఁడని హరిం బూజించితిమి. ఎవ్వనిఁ బూజింప  
 ముజ్జగములు సంతృప్తినందునో యట్టిశ్రీకృష్ణుని బూజించితిమి.  
 ఎవ్వనిఁ బూజింప నితరు లతృప్తినొందుదురో యట్టి వానిం  
 బూజింపరాదని శాస్త్రమగ్యద. అని పెక్కునీతులు. పలికి భీష్ముఁ  
 డూరకుండునంతలో సహదేవుఁడు లేచి \*సభాపూజ్యుఁ డీశ్రీహ  
 రియే యని యీయర్ఘ్యము పెద్దలుచెప్పినట్లే యిచ్చితిమి.  
 ఎవ్వరే నిది యసంగతమని పలుకుదురో వారిశిరంబులపై  
 నాయీచరణము నునిచెదను. అని పలుకఁగా నందఱురాజులు  
 భీతులై యూరకుండిరి. అంబరమునుండి శ్రీమురారిపైఁ బుష్ప  
 వృష్టి గురిసెను. జయము జయమని నాదములు వినంబడి  
 యెను. నారదుఁడు చెలరేగి యాడసాగెను.

అత్తటి శిశుపాలుననుమతంబునఁ దత్సేనానాయకుఁ  
 డగు సునీంధుఁడు మహాత్తరరోషంబున రాజులనెల్ల నొక్క  
 పక్షంబునంజేర్చి యుద్ధసన్నాహ మొనరించెను. చతురంగబల  
 ములుకదలెను. మహాత్తరసంగ్రామసూచనలు పొడకట్టెను. ఆమ  
 హాక్షోభము నెఱింగి ధర్మరాజు భయము సంభ్రమము మనంబు  
 నంబిరిగొన భీష్టుంగాంచి గాంగేయా! రాజులందఱు యుద్ధసన్న

\* కేశవం కేశహంతార మప్రమేయపరాక్రమమ్, పూజ్యమానం  
 మయా యో వః కృష్ణం న సహతే నృపః. ౨. సర్వేషాం బలినాం మూర్ధ్ని  
 మయేదం నిహితం పదం, ఏవముక్తే మయా సమ్యగుత్తరం ప్రబ్రవీతు సః.

దులయిరి. యజ్ఞాంతమున నిట్టి సంక్షోభము కలుగరాదు. ఎట్లు లేని దీని నివారింపుమా యని ప్రార్థించిన విని భీష్మండు యుధిష్ఠిరా! నీయజ్ఞమునకు విఘ్న మొదవు నేమో యని సంశయింపకుము. ఆపనిచేయ నెవ్వరికే నశక్యము. యజ్ఞపురుషుండగు శ్రీకృష్ణుడే దీనిని గాపాడుచుండఁ గొఱింతయేల కలుగును? యుద్ధసన్నాహ మొనరించువారు శిశుపాలపక్షపాతులు. వీరెల్ల శ్రీహరి యించుక యాగ్రహించి చూచిన భస్మరాసులే యగుదురు. శునకములు మదపుటేనుఁగును గాంచి మొఱిఁగిన నేమిలాభము ! అని భీష్మండు పలికినపలుకులు కర్ణశూలములైనవిని సహింపనోపక శిశుపాలుం డిట్లుపలికెను. ముదుసలియు వెట్టివాఁడునగు నీగంగాపుత్రుఁ డీయాదవుని భగవంతుఁడు సాక్షాద్విష్ణువే యని కొనియాడెను. ధర్మతత్త్వములు పాండవులును దానునుదప్ప నితరు లెఱుంగరఁట! ఔరా ! మంచిమాటలచే నెల్లరాజుల నవమానించెను. గాంగేయా! ధర్మరాజు నిన్నుఁ జేపట్టి గౌరవమును బోఁగొట్టుకొనెను. రాజులకెల్ల భయము కలిగించితివి. నీకంటె దురాత్మకులుగలరా. రాజశేఖరు లిందున్న వారెల్ల నంతపిఱికిపందలా. కృష్ణుని మహాత్ముఁడని నిరూపించుటకు నీవుచెప్పునుదాహరణములు చూడఁగా నవ్వువచ్చెడిని.

పూతనను జంపుట యొక్కటి. ప్రాణములేని శకటంబును బడఁద్రోయు టొక్కటి. మద్దిచెట్లను గూల్చుట యొక్కడు. చిన్న పుట్టయంతపర్వతమునెత్తుట యొక్కండు. దానిక్రింద నేడుదినములుంటయు నింక నొక్కటి. వృషభమును వధించుట మఱియు నొక్కడు. ఇవి కృష్ణునిబీరస్తులని పొగడుచున్న నీనాలుక యీ పాపమునకు ఫలముగా నూలువ్రయ్యలైనఁగాని యీపాపము

పోవదు. నేను వీనం గొన్నియెటుంగుదు. ఇంతవాఁడు కాఁబట్టియే యీయర్ఘ్యమునకు యోగ్యుఁడయ్యెను. స్త్రీలను గోబ్రాహ్మణుల, నన్నముపెట్టువారిని వధియించుట మహాపాతకంబని పెద్దలుచెప్పుదురు. అం దీగోవిందుఁడు స్త్రీగోవులవధియించెను. నీ వంతకంటెఁ బుణ్యాత్మకుఁడవు. కాఁబట్టియే యర్ఘ్య యోగ్యుఁడు హరి యని యుపదేశించితివి. అన్యనింగోరిన యంబను హరించి తెచ్చితివి. కాని ధర్మము నెఱింగిన నీతమ్ముఁడు విచిత్రవీర్యుఁడు దాని వదలిపెట్టెను. జనులు నిందించునట్టి యనపత్యత యనుదోషము నీయందుండఁగా నీవు ధర్మము చెప్పుటయు దాని నీయుధిష్ఠిరుఁ డాలకించుటయు నెంతబాగు న్నది ? జరాసంధుఁడు మూర్ఖుని పోరాడుచుండఁగా నాతని యాటోపంబు నోర్వఁజాలక పదునేడుమాటు లీముకుందుఁడు పాటిపోవలేదా. అట్టిబ్రాహ్మణభక్తుని జరాసంధుని విప్రవేషంబున భీమాద్బునులఁ దోడుగాదీసికొని వధియించె. ఇవియేకదా యీగోపాలబాలకుని పరాక్రమములు. ఇట్టిపౌరుషములను భట్టుంబోలి యేలపొగడెదవు? నీ కంతగాఁ బొగడవలయునని యూహగల్గినఁ గర్ణశల్యులొదియైన శూరాగ్రణులుగలరుకదా. వారింబొగడుచుండుమా. ప్రొద్దువోవును. అన్యకీర్తనంబు నన్య నిందయు నాత్మస్తుతియు నను నీమొదలగునవి గంగాపుత్రా ! యార్యవృత్తములు కావందురు. అని యింకను బలుకనుండఁగా వానిని విని సహింపక భీమసేనుండు రౌద్రాకారుండై యుద్ధోస్తు ఖుండయ్యెను. శిశుపాలనిర్మూలనాభీలప్రయత్నము చేయుచుండఁగా నాభీముని వారించి భీష్టుం డిట్లనియె.



ఆర్యా! ఈదురాత్తకుఁడు చేదివంశంబున దవఘోషం  
డనువానికి సాత్వతికిం దనయుండై పుట్టెను. పుట్టుకతోడనే చతు  
ర్భజములు లలాటనయనము చూపట్టెను. గాసభరవంబున నేడ్చు  
చుండగా నీతనిజననీజనకులు భయము విస్తయము మనంబులఁ  
బెనంగొననుండఁగా నొక్కయశరీరభూతం బిట్లుపలికెను.  
\* రాజా! భయంపడకుము. వీని నొరు లేశస్త్రమునను జంప  
నోపరు. వీనింజక్కఁగాఁ బాలింపుము. ఈతనిమృత్యువొక్కఁడు  
పుట్టియున్నవాఁడు. అనఁగా రాజు భార్యంగాంచి యామహా  
భూతంబు మరల దీని నామూలముగా నాసంశయము తొలఁగం  
బలుకుంఁగాక యనియె. అంత నాభూతంబు మరల నిట్లనియె.  
ఎవ్వఁడు తనతోడపై వీనిఁ గూర్చుండఁబెట్టుకొనఁగాఁ బైరెం  
డుచేతు లడంగునో మూడవకన్న నడంగునో యాతఁ డీతనిం  
జంపును. అని యాభూతం బంతర్హితంబయ్యెను. అవ్వల  
నాజననీజనకులు చూడవచ్చినవారిచేతి కాశిశువు నిచ్చుచుండిరి.  
ఒక్కనాఁడు రామకృష్ణులు తమమేనత్తను వికృతబాలకుని  
జూడఁబోయిరి. సాత్వతి సంతోషించి తొలుత బలదేవునిచేతి

\*చింతాసమ్మాధహృదయం వాగువాచాశరీరిణీ. 3. ఏషతే నృపతే  
పుత్ర శ్రీమాన్ జాతో బలాధికః, తస్మా దస్మా న్నభేత్తవ్య మవ్యగ్ర  
పాహి వై శిశుం. ౪. నచ వై తస్య మృత్యు రై వనకాలః ప్రత్యుపస్థితః, మృ  
త్యుర్హంతాస్యశస్త్రేణ సచోత్పన్నోనరాధిప. ౫. అంతర్భూతం తతోభూత  
మువాచేదం పునర్వచః. 2. యస్యోత్సంగే గృహీతస్య భుజావభ్యధికా  
వుభౌ, పతివ్యతిక్లితతలేపంచశీర్షావివోరగా. ౮. తృతీయమేతద్బాలస్య లలా  
టస్థం తు లోచనమ్, నిమజ్జివ్యతియం దృష్ట్వా సోఽస్యమృత్యుర్భవిష్యతి-౪౪.  
అధ్యాయము.

కాశిశువునిచ్చెను. కవల నారాయణునిచేతి కిచ్చెను. కృష్ణ  
మూర్తి యాశిశువు నెత్తికొనఁగా నెల్లరుంజూచుచుండఁ బై  
బాహువులురెండును మూఁడవకన్ను నడంగెను. దాని కాసా  
త్వతి యద్భుతంబంది యశరీరివాక్కులం దలంచి తనకొడుకునకు  
శ్రీకృష్ణునివలన మృత్యువని తలంచి మహాత్మా! నాకుమారుఁడు  
దుష్పథమున నీకపకారమొనరించినను త్షమింపవలయును. శతా  
పరాధములు త్షమింపుము. అని ప్రార్థించిన మురారి యందు  
లకు సమ్మతించెను. కాన శతాపరాధములు నిండునంతకు వీఁ  
డవధ్యుఁడు. కృష్ణుఁడు వీనిం జంపువాఁడు. ఆకారణమున నూర  
కున్న వాఁడఁగాని లేకయున్న నామార్గణములకు వీని నాహుతి  
చేయకుందునా.

అని వీరిట్లు మాడలాడుచుండ శిశుపాలుండు కాలము  
తన్నుం ద్వరపెట్టుచుండఁగా శ్రీకృష్ణున కభిముఖుండై గోపాల  
బాలకా! సమ్మానార్హుఁడుకాని నిన్ను సమ్మానార్హుండని ముదు  
సలికారవుఁడు పురికొల్పఁగాఁ బాండవులు పూజించిరి. ఈపాం  
డవులు భీష్టుఁడు నీవు నాతో మార్కొని రణమొనర్పుఁడు. అని  
గర్వించి పలికినపలుకులు విని శ్రీఘరి యెల్లరువిన నిట్లుపలికెను.  
కొంతకాలముక్రిందట మేమెల్లఁ బ్రాజ్ఞోతిషంబుననుండు భగ  
దత్తునిపై యుద్ధమునకుం బోయియుండఁగా బాలవృద్ధులు భీతి  
ల్లఁగా ద్వారకానగరమును గాలెను. మఱొక్కతటి భోజ  
రాజులు భార్యలతోఁగూడి రైవతకాచలంబునఁ గ్రీడాసక్తులై  
ప్రమత్తులైయుండఁగా వారల నీతిమాలి వధించెను. వసుదేవుఁ  
డొనరించునశ్వమేధమునకుఁ బ్రధానభూత మనందగుహయము  
నపహరించి విఘ్నముచేకూర్చెను. పాపనిశ్చయుఁడై బ్రభు

భార్యను దనకు భార్యగా సంగ్రహించెను. ఇంతియ కాక వాగ్రూపాపరాధంబులు పెక్కులుచేసెను. మాయత్త నన్ను విశేషించి ప్రార్థించుటంజేసి యీపాపాత్మకుం దొనటించునపరాధశతంబు నై రించితిని. ఇప్పుడు మీయందలువినుచుండ నాపై నకారణ విరోధంబు సాధించుచున్నవాడొకదా. అని పలుకుచుండ శిశుపాలుండు వాక్పరుష్యము మిక్కుటంబుగఁ దోషం గృష్ణున కిట్లు బదులుచెప్పెను. ధోపాలా! నీయనుకంపయు నీయాగ్రహము నింకఁజాలును. మొదటినుండి దుర్గుణప్రియుఁ డవు. తొలుత నాకిచ్చిన కన్యకను రుక్మిణిని గ్రహించి నీవిట్లు పలుకుచున్నవాడవ. ఇంచుకంతయు లజ్జలేదా. అని మఱియు బహుభంగుల శ్రీహరిం దిరస్కరించి మాటలాడుచు నింకను దని విననమి నేమేమో పలుకఁ బూనుచుండెను. ఆయాహలకుం దగినభాషణము లాశిశుపాలుని వక్త బిలమునుండి నిర్గమించు నంతలో భగవంతుఁడు చక్రమును స్థరించెను. అది సన్నిహిత మయ్యెను. శ్రీహరి రాజేంద్రులారా! శతాపరాధములు ఊమించి తిని. ఇంక వీని ఊమించుట లోకాపకారమగును. \*కావున నిపుడే వధించెద ననునంతలో శ్రీహరిభావమెఱిగి యాసుదర్శన మా శిశుపాలునికంతమునకు దేహమునకుఁ గలసంబంధమును వదలించెను. ఎల్లరాజులుచూచుచుండ నాతనిదేహమునుండి యొకతే

\*అధునావధయిష్యామి పశ్యతాం వోమహీత్రితామ్, ఏవముత్త్వా యదు శ్రేష్ఠశ్చేదిరాజస్యతత్త్వణాత్. ౨౫. వ్యపాహరచ్ఛిరః క్రుద్ధశ్చక్రేణామిత్రకర్షణః, సపపాతమహాబాహుర్వజ్రాహతఇవాచలః. ౨౬. తతశ్చేదిపతేరేహత్రేజోగ్ర్యం దదృశుర్నృపాః, ఉత్పతంతం మహారాజ గగనాదివ భాస్కరం. ౨౭. సభా. ౪౫ ఆధ్యా

జము శ్రీకృష్ణునిలోఁ బ్రవేశించెను. మింటనుండి దేవతలు జయజయనినాదము లొనరించిరి సభ్యులెల్లఁ బరాత్పరునిమహిమమును గొనియాడిరి.

అంతట హరి శిశుపాలుని సంస్కరింపబంచెను. వాని కొడుకును జేడి రాజ్యమునకుఁ బట్టభద్రు నొనరించెను. యాగము నిర్విఘ్నముగను నిరుపద్రవముగను నెఱవేఱెను. నానాగతులగురాజన్యు లాయుధిష్ఠిరుచే ననుజ్ఞాతులై శ్రీకృష్ణు ననుమతింగొని మర్యాదలొంది తమతమనగరంబుల కేగిరి. భగవంతుఁడు ద్వారవతికింబోవఁ బయనమయ్యెను. ధర్మరాజు పరమేశ్వరు నింకనుం గొన్నిదినము లుండవలయునని ప్రార్థింపఁ జాలక యెట్టకేలకు సమ్మతించి ద్వారవతి నుండియును మమ్మిట నున్నయట్లే రక్షింపుమా యని ప్రార్థించెను. గోపాలమూర్తి సుస్థితాననుండై యామాటలకు సమ్మతించి ధర్మరాజు భీతింబాపితక్కినపాండవులకుఁ జెప్పఁదగుమాటలుపలికి సపత్నులయొడ నెచ్చరిక కలిగియుండుండీ యని బోధించి తద్ద్రక్షణమునఁ దానాదృతిం బూనియేయుందునని విశ్వాసము పుట్టం బలికి స్యందనము నెక్కి బలరామాదులంగూడి ద్వారవతి కరిగెను. పాండవులు హరిగమనమునకు నిర్వేదమునొందియుఁ దదుక్తులను శిరసావహించి యింద్రప్రస్థపురంబున సుఖంబుండి భగవద్దర్శనమునఁ ద్వరపడుచుండిరి.

మహాశయలారా! రాజసూయమహాయాగము శ్రీకృష్ణావతారతత్త్వమునకు సంబంధముగలదియా యని ప్రశ్నింపక దీనిసారము నాలకింపుఁడు. ఈరెండింటికింగల సంబంధమే

యత్యుత్తమము. ఈయాగముసాగకున్న భగవత్సేవంగోరి పెక్కు  
లక్షలవత్సరములు శ్రమంపడుచున్న ప్రాణిద్వయము భూలోక  
మున నింకను గొంతకాలము నివసింపవలసివచ్చును. అది యుత్త  
మముగాదు. యమలోకమునుండి పాండురాజు నారదముని  
మూలమున వార్తనంపునట్లు చేసినదియు భగవంతుడే. దాని  
వలన నెన్ని కష్టములు రానున్నను వానిని లెక్కపెట్టక రాజ  
సూయముసాగించునట్లుహ ధర్మరాజునకుఁ బుట్టింపఁ జేసినదియు  
దానికి సోదరులు ధామ్యాదులు ప్రోత్సాహకులగునట్లు చేసిన  
దియు నాపరాత్పరుడే. కావున నన్నియుఁ “దుచ”లు తప్పక  
యుండసాగినవి. ఈకథ కర్తము బలవత్తమమైనదని సిద్ధాంతముచే  
యుచున్నది. కర్తమనఁగాఁ బరబ్రహ్మమేకదా. భగవత్సంకల్పము  
రవంతయైనఁ దప్పకయుండ నెఱవేలునన్న సిద్ధాంతమునే మన  
నీకథబోధించును. జరాసంధుని శ్రీహరి రాత్రికాలమునఁ బోయి  
యుద్ధమున కీయకొల్పినేల యన్నప్రశ్నమునకుఁ గారణము  
దత్తమనియే భావింపవలయును. ఇంక శిశుపాలవధప్రస్తావమున  
నాలుగుమాటలు వ్రాయవలయును.

శిశుపాలుఁడు జయవిజయులలో నొక్కఁడు. ఇది  
మూఁడవజన్మము. హిరణ్యాక్ష హిరణ్యకశిపులు తొలిజన్మమని  
యు, రావణ కుంభకర్ణులు రెండవజన్మమనియు, శిశుపాలదంత  
వక్త్రులు మూఁడవజన్మమనియు దీనితో వీరికి శాపవిముక్తయయి  
భగవత్సేవాలాభము కలుగుననియుఁ బ్రమాణముకలదు. శిశు  
పాలునకు శాపముక్తి కాలము సమీపించెను. ఇంకను ఊణమైన  
నాతనిం గష్టపెట్టరాదని భగవంతునియూహ. వానిమడియించు  
టకుఁ గారణ మక్కటలేదుగాని లోకాపవాదము రాకుండఁ

జేయవలయు ననియుఁ, దనకార్య మితరులకు నుదాహరణము కావలయు ననియుఁ బరమేశ్వరు నుద్దేశము. కావున దానికిఁ దగినట్లు సభాపూజా విధానవిషయ మొక్కఁడు ప్రస్తావమునకు వచ్చునట్లు చేసెను. అందు భీష్ముని ధర్మరాజు ప్రశ్నించుటయు నతఁడు సభాపూజార్హుల నిర్ణయించుటయు నందుఁ గొందఱు బేర్కొని సర్వపూజ్యుఁడు శ్రీకృష్ణుఁడే యని నిర్ణయించుటయు జరగెను. సహదేవుఁ డాయర్హ్యమును దెచ్చి యీయ ధర్మరాజు శ్రీహరిని బూజించెను. ఇంతలో శిశుపాలుని కాలము సమీపించెను. ఆకాలమే యాతని మఱింత పురికొలుపఁగా వాఁడు శాపకాలనియమము ననుసరించి యాక్షేపించెను. కాని ముక్తి చెంతనున్నది. కావున “వర్ణాశ్రమ కులములకుఁ దొలఁగినవాడను” మొదలగు పరమేశ్వరార్థ బోధకశబ్దములే దైవికముగాదొరలెను. లోకమును మెప్పించుతలంపున శ్రీహరి యాతని యపరాధము లెన్ని తనయోర్పుం దెలిపి సుదర్శనమును స్తరింప నది యాతనికి వైకుంఠలోక ప్రాప్తిని జేకూర్చెను. ఆశిశుపాలుని తేజస్సు భగవంతునందుం గలినెను. ఆతేజము శిశుపాలుని తనువునుండి నిర్గమించుట శ్రీహరిం జేరి యా మహనీయునియందు లీనమగుటయు నెల్లరాజులు చూచిరి. ఎల్ల రాజులకు దృగ్గోచరమై యాతేజ స్సామహాపురుషునియందుం గలినెనని దానిభావము. ఏల యట్లు గనబడియె? అన్నప్రశ్నము రావచ్చును. ఏజీవునకుఁగాని మరణానంతరము లోకమున నపకీర్తి యుండరాదు. అట్టి యపకీర్తియున్నచో నాతనికి నుత్తమ లోక ప్రాప్తిలేదని యార్యులభావము. ‘మరణాంతాని వైరాణి’ అన్నదికూడ నార్యసమ్మతమే. శిశుపాలుని తేజస్సు భగవం



తునందుఁజేరుట ప్రత్యక్షముగానిచో నాతఁడు దుష్టాత్ముఁడను భావ మెవ్వరికి మార్పునొందదు. తద్దర్శనానంతర మా భావము మార్పునొంది పుణ్యపూరుషుఁడే. కావున భగవంతుని యం దై క్య మొందెను. అనుభావము వారికిం గలుగకమానదు. దాన నాతనియుత్తమ లోకముల కేబాధయు నుండదు. భగవంతుఁడు తనభక్తులను కాపాడుటకు సర్వప్రకారములఁ బ్రయత్నించును. జయవిజయులకు శాపప్రాప్త్యనంతరము భగవంతునివరము నిట్టిదియే. నాతోవిరోధించిన మూఁడుజన్మములలో నాసేవచేయు భాగ్యము లభించునని. చిరకాలమున. కోర్వఁ జాలక విరోధులమైనను మూఁడుజన్మములకుఁ దమసాన్నిధ్యము గలుగుఁగదా యనియే వా రానందించిరి. అందుల కిది సుసమయము. కావుననే సర్వేశ్వరుఁడు సుదర్శనమును దలంచెను. అది వారిభవిష్య ద్భాగ్యమునకు సుదర్శనమే యయ్యెను. కావున శ్రీహరి సభలో నొకఁ డాక్షేపించినంతమాత్రమున మార్కొనకయున్న వానిని జంపనగునా యన్నప్రశ్నమున కవకాశమిచ్చోటలేదు. అది కటాక్షరూపముగాని క్రోధరూపముగాదు. సర్వసముఁడుకదా భగవంతుఁడు. పుణ్యమునందును బాపమునందును సమఫల ప్రదాతయని భావము. అనఁగాఁ బుణ్యాత్ములయందుఁ బక్షపాతముగాని పాపాత్ములయం దాగ్రహముగాని లేదు. ఆగ్రహము చూపినట్లు తోచినను ఫలపరిణామమున నది వారికి శ్రేయస్సుగానే పరిణమించును. పాపాత్ములను గ్రమముగా నుద్ధరించి పుణ్యాత్ములనుగా నొనరించుటే భగవంతుని భావమని దీనిసారము. శిశుపాలునిపై నెట్టి యనుగ్రహముకలదో దానిని గనఁబఱచుటయందు భగవంతుఁ డెట్టి

చమత్కృతిం జూపెనో చక్కఁగాఁ బరికించినఁగాని బోధపడదు. ఈశిశుపాల వధకథ భగవంతుని మహిమమును సర్వతోముఖముల మనకుఁ దెల్పుచున్నది. భగవంతునితో విరోధించినను ముక్తిగలదు. చక్రవర్తుల నాశ్రయించిన నదిదొరకడు. కావున మనుజుల నాశ్రయింపక పరాత్పరుని దృఢభక్తిమెయి నాశ్రయించిన సకలాపదలను దొలఁగించి తన పాదారవింద సంసేవనము నొసంగెను. ఆకరుణయే ముక్తి దాయకమని నమ్మ వలయును. ఇంకఁ దర్వాతి భగవత్కథల నాలకింపుఁడు.

— సాల్వండు శివప్రసాదంబునొంది ద్వారకపై దండెత్తుట. —

\* రాజసూయ యాగము పూర్తికాఁగానే కొంతకాల మందుండి పాండవులకు నభయదాన మొసంగి ద్వారకాపురి కరిగి శ్రీహరి కొలఁదిదినములు సుఖముగానున్నట్లు నటించెను. కాని యేదిన మెవరికి విముక్తి ప్రసాదింప వలయునా యని తలపోయుచునే యుండెను. రుక్మిణీ వివాహకాలమున శిశుపాలునకు సాయపడ నగుదెంచినవారిలో సాల్వం డొక్కఁడని యీవఱకే తెలిపియుంటిని. ఆసాల్వన కీలోకమున నుండు కాలము పూర్తికావచ్చెను. కావుననే శిశుపాలునకు నావివాహమునఁ బరాభవము కలుగుటయు, జరాసంధాదు లాతనిమూలమున నవమతినొంది చనుటయు, నందు సాల్వండుం గూడఁ జేరి యుండుటయు సాగఁగా నందఱు తమతమ పురముల కరిగిరి. కాని సాంబున కాయవనూనము మహర్షిని గల్పించెను. దాన

\* ఈకథ శ్రీభాగవతము దశమస్కంధము దెబ్బదియాఱవ యధ్యాయమునుండి గ్రహింపఁబడినది.

నాతఁడు శ్రీకృష్ణుని జయింప నిచ్చగలవాఁడయ్యెను. శిశుపాలు డింతకంటె నవమానితుఁడు కాఁగాఁ దత్సహాయుఁడగు వీని కింత యాగ్రహమేల యని యూహించిన నాతనికర్త మాతనిం బురికొల్పు చున్నదని యెఱుంగక తప్పదు. శిశుపాలుఁ డప్పు డూరకుండెను. సాల్వుఁడు మాత్రము హరిని బరాభవింపఁబూ నెను. అది తపశ్శక్తిచేఁగాని శక్యముకాదని వానికిం దోఁచెను శంకరు నారాధించి తద్వరమునఁ దా నజేయుఁడై హరిపై దండె త్తి జయించి లోకప్రసిద్ధిని గాంచవలయునని యాతనియూహ. దాన వానిమనస్సు మాత్సర్యము నివసింపఁ దావొసంగెను. మాత్సర్య మగ్ని శిఖలమిచ్చినది. దానిస్పర్శమున నాతఁడు నిలువ లేకపోయెను. యాదవు లీభూలోకమున నుండఁగూడ దన్న తలంపు గలిగెను. అయాదవముగా జగమును జేయుదునుగాక యని యతఁడు సంకల్పించు కొనియెను. ఇంతకన్న దురాగ్రహ ముకలదా. వాఁ డీరీతినొనరింతునని శపథములు పల్కెను.

\* త్వరగాఁ గడలిపోయి యొక్కరమృత్యుస్థలమున సమా హితచిత్తుఁడై శంకరు నుద్దేశించి తపం బొనరించెను. శీఘ్రఫల ప్రదాతయుఁ ద్వరగా సంతోషించు వాఁడునయ్య నుమాపతి. శ్రీకృష్ణ ద్వేషి యగుసాల్వునకు వరమియ రాదనియు నిచ్చువ రము ఫలింపకయుండఁ జేయవలయుననియుఁ దలంచి యూర కుండెను. సంవత్సరముగడచెను. సాల్వుఁడు ప్రతిదినము భూమి ధూళి పిడికెడు మాత్ర మాహారముగాఁ గొని యదియు నొక

\*సంవత్సరాంతే భగవానాశు తోష ఉమాపతిః ౪. శ్లో. అని మూ లము. శ్రీకృష్ణవిద్విషి సాల్యే వరశ్య వైఫల్యం మన్యమానోనశీఘ్రం ప్రాదుర భూత్. అని వ్యాఖ్య.

పూటమాత్రమే కొనుచు ఘోరనియతిం బూని తపము సాగిం-  
చుచుండెను. తపస్సనఁగా నుపవాసనమనియు, నదియాకర్షణ-  
ప్రయోగమని యెఱుంగవలయు ననియు, నది యెట్టివానినైన  
నాకర్షింపక విడువదనియు, ఎంతకాలమునకుఁ బ్రత్యక్షముకా-  
కుండిన వాని నియతి దృఢతరము కాదని యెఱుంగవలయునని-  
యు, బెక్కుపర్యాయములు వ్రాసినను మరల నిటవ్రాయ సాహ-  
సించితిని. ఆమంత్రము భగవన్నిర్మితమే. సర్వేశ్వరుఁ డింతమా-  
త్ర మాకర్షణ ప్రయోగమును మీఱఁజాలఁడా యన్న నది  
స్వోక్తివ్యాఘాత మగునుగాన మనుజులవలె భగవంతుఁ డట్టి  
యపకీర్తికిఁ బాల్పడఁడని యెఱుంగ వలయును. వాఁడిట్లు నిష్ఠ-  
మెయిఁ దపమొనరింపఁగా నెట్టకేలకు నీశ్వరుఁడు సంవత్సరాంత-  
మున సదాశివుఁడు ప్రత్యక్షమై శరణాగతునకు వరమియఁ  
గోరి యడుగుమా వరమియ వచ్చితిని హెచ్చరించెను.  
సాల్వఁ డాశంకరునకు సాష్టాంగ నమస్కారముచేసి \*దేవదాన  
వగంధర్వోర గరక్షోమానవులకు భేదింప శక్యముగాక యిచ్చా-  
నుసార మరిగెడు వాహనము నాకుం బ్రసాదింపుమా యని  
ప్రార్థించెను. శంకరుఁ డట్లేయగుంగాక యని పలికి మయుం  
బిలచి యతఁడుకోరినట్లే నిర్మింపుమని తా నంతర్ధానమందెను.

మయుఁ డీశ్వరాజ్ఞం దలందాల్చి కామగంబు నత్యంత  
విస్తృతంబునుగా సౌభమను నామధేయముగలదానిని లోహ-  
మయముగా నిర్మించి సాల్వన కొసంగి తనయిచ్చం బోయెను.

\*దేవాసుర మనుష్యాణాం గంధర్వోరగ రక్షసాం, అభేద్యం కామ  
గం వస్త్రే సయానం వృష్టిభీషణమ్. తథేతి గిరిశాదిష్టో మయఃపరపురంజయః,  
పురం నిర్ణాయ సాల్వాయ ప్రాదాత్సేభ మయస్తయం. 2. అని మూలము.

సాల్వుఁ డద్దానిం బరమానందంబునఁ బరిగ్రహించి దానినె  
 క్కెను. ఆయ్యది తమస్సంద్రమగుట నితరులకునెఱుంగరాదు.  
 ఎవ్వరుగాని దాని నడంపఁజాలరు. కావునదాని నధిష్ఠించి కొంత  
 కాలమయినను దానిపైనుండి సుఖమనుభవించు ప్రాప్తముకూడ  
 వానికిలేదు; కావున నహంకారమున శ్రీహరిని జయింపఁబూని  
 సేనాసమేతముగా ద్వారవతిపై కరిగి నిరోధించెను. వనముల  
 నుపవనముల మఱియుఁ బ్రాణారాదుల నన్నింటిని బాడుగావిం  
 చెను. సకలబాధలు గల్గించెను. అంతంబోక యంబరమున దాని  
 నిలువంబంచి శిలావృష్టిఁ గురియించెను. దాన నందఱు పీడితు  
 లైరి. దైన్యమొంది శ్రీహరి! యిదెక్కడి పీడకలిగెను? దీని  
 నెట్లు భరింతుము? అని పరమేశ్వరం బ్రార్థించిరి. శరణు శర  
 ణని వేడిరి. ఆవిధ మెఱింగి ప్రద్యుమ్నుఁడు సకలాస్త్రపాణియై  
 యెల్లరకు నభయమొసంగి స్త్రీబాలవృద్ధులభీతిని బాపి యుద్ధము  
 నకు బయలువెడలెను. ప్రద్యుమ్నుఁడు రథారూఢుడై మీన  
 కేతన మలరఁ బ్రయాణమయ్యెను. ఆతనిబలములు వెనుకొని  
 యెను. గదుఁడు భానువింద సాత్యకిప్రభృతులు సకలశస్త్రా  
 స్త్రయుత రథారూఢులై నడచిరి. ప్రద్యుమ్నురథంబు మించి  
 సాత్యకి ప్రభృతులు సాల్వునిసేనల మార్కొనిరి. పోరుఘోర  
 మయ్యెను. అది సంకులసమరముగాఁ బరిణమించెను. సాల్వుఁ  
 డాసంగరమును గాంచి మాయంబన్ని యాదవసేనల నేలకుం  
 దెచ్చెను. ఆవిధమెఱింగి ప్రద్యుమ్నుఁ డాతనిమాయాబలంబు  
 నెల్లమాయంజేయుచు నితాంతవేగంబున బాణంబులం బ్రయో  
 గించి యాతనిసేనలఁ ఖరిమార్చుచుండెను. వెండియు నిరువదెను  
 బాణముల నారింగూర్చి యాకర్ణాంతముగలాగి సాల్వునిసేనాధి

పతి నొప్పించెను. సాల్వే నొక్కబాణంబున నొవ్వనేసెను. ఆతని సారథుల నందఱఁ బదిపదిబాణముల నొప్పించెను. వాహనముల మూఁడు మూఁడంబకముల నొంచెను. ఆప్రద్యుమ్నుని మహా కార్యమును గాంచి యుభయనైనికులు పొగడిరి.

సాల్వేనివిమాన మత్తరుణమున నొకప్పుడు బహురూపములుగను, ఒక్కప్పు డొక్కరూపముగను గనంబడుచు శత్రువులకు నూహింపజాల నట్లుండెను. ఒక్కతఱి నది భూమిపై నుండును. మఱొకప్పు డది యాకసంబునం గనంబడు. మఱొక్క సమయమునఁ బర్వతశిఖరమున వెలయు. ఇంక నొక్కపుడు జలములం దోచును. అలాతచక్రమువలె నాయానము నిలుకడ లేక యలగుచుండెను. ఎందెందు నాసౌభరము మెలఁగునో యందందు సాల్వేడు బాణవర్షము కురియించుచు నైనికుల నొప్పించుచుండెను. ఆబాణము లగ్ని శిఖోపమానములై యాశీ విషములభంగి భీతిని గల్పించుచుఁ బరఁగి పరులఁ బొలియించుచుండు. ఇట్లు సాల్వేడు తత్తై న్నికులు శరవర్షములం దమ్ముఁ బీడించుచున్నను యదువృష్టి భోజాంధకులు తమతమ రణరంగమునువదలి పాటిపోవక భీతినొందక ధీరులై పోరాడుచుండిరి. అంత సాల్వేని మంత్రియగు ద్యుమంతుఁడు ప్రద్యుమ్నునిచే మున్ను నొచ్చియున్నవాఁడు గావున నుద్ధతుఁడై గదం ద్రిప్పి యాతని నొప్పించెను. ఆవ్రేటున నాతనివక్షస్థలము బ్రద్దలుకాఁగా నాతఁడు పోలెను. అత్తఱి దారుకపుత్రుఁడగు నాతనిసారథి రణాంగణమునుండి యాతనిం దొలంగం దోలుకొనిపోయి యాపదనుండి కాపాడెను. ముహూర్త మాత్రమున సతనికి విస్తృతి తప్పఁగా సారథిం గాంచి సూతా ? రణాంగణము



నుండి నన్నుఁ దొలఁగించుట తగినపనికాదు. ఇట్టి యసంగత కృత్యము నేలచేసితివి? యదువంశమునఁ బుట్టినవాఁ డెప్పుడేని రణాంగణమునుండి వెడలిపోయినట్లు వింటివా? షండభావము గల నీచేఁ దొలఁగింపఁబడిన నిర్భాగ్యుఁడనగు నేనుదక్క నింకె వ్వఁడే నీవట కుండినట్లువింటివా? నాతండ్రులగు రామకేశవు లను గలిసికొనినపు డేమని మాటలాడుదును? యుద్ధధర్మమును విడనాడితివా వత్సా యనివారు ప్రశ్నించిన నేఁజెప్పఁదగినదేమి? నాసోదరపత్ను లీవార్త నాలకించి నవ్వుచు స్పష్టముగా నన్నుం జూచియే నిందింతురు? వీరా! నీవేల యుద్ధరంగమున షండతం బూనితివన నేనేమని బదులిడుదును? ఆయుష్షంతుఁడా! యుద్ధధర్మముల నెఱింగియే యిట్లునర్చితిని. సారథి యాపత్తు నందున్న రథికుని గాపాడవలయును. అట్లే రథికుఁడును గష్ట ముల పాలగుసూతుని గాపాడవలయును. అనునీయుద్ధధర్మము నెఱింగియే నిన్నీ రణభూమినుండి తొలఁగించితిని. పరుఁడు నిన్ను గదచే నొప్పింప నీవు మూర్ఛిల్లితివి. ఇట్టి నిన్నుఁ గాపాడుట నాకృత్యము. ఇదియే రణనియమములయందుఁ బ్రధానమని యెఱింగియే యిట్లులొనర్చితిని.

\* అని సారథిపలుక నేమియు వాని నాక్షేపింపఁజాలక యాచమించి సన్నద్ధుఁడై కార్తకమును సారించుచు సారథీ! నన్నునొంచిన ద్యుమంతునిచెంతకు నరదముసాగింపుమా యని ప్రద్యుమ్నుఁడు హెచ్చరించెను. అప్పు డాద్యుమంతుఁడు తన సైన్యముల నులుమాడుచుండెను. అట్టి తనపగతుని, మార్కొని

\*ఇది డెబ్బదియేడవ యధ్యాయమునుండి గ్రహింపఁబడినది. గ్రంథ నామ మద్దియే.

ప్రద్యుమ్నఁ డెనిమిదినారాచముల నొప్పించెను. నాల్గు బాణములగుఱ్ఱములను, ఒక్కబాణమున సారథిని, రెండుబాణముల ధనుఃకేతువులఁ గూలనేయుచు వాడిబాణమున నొక్కంట వాని శిరమును దెగనేసెను అత్తఱినే గద సాత్యకిసాంబాదులు చెలరేఁగి సాల్వునిబలములను నానాశరములం బరఁగించి వారి కంధరములు ఛేదించిరి. వారిదేహములు కంఠములవెంట సాగరజలములంబడియెను. సాల్వునిసేనల బాణములచే యాదవ సైనికులును మడసిరి. ఇట్లుగా నాయుద్ధము తుములము నుల్బాణముగా నిరువదియొక్కదినములు సాగెను.

ఆసమయమున శ్రీకృష్ణుఁడు రాజసూయయాగమును జూడఁబోయి దానిని బూర్తికొందించి యాదవులనెల్లం బంపితా నందు గొన్నిదినములుండెను. కురువృద్ధుల యనుమతినొంది ద్వారకారపుమునకుం బ్రయాణముచేయఁబూని శకునములతిఘోరములుగాఁ గానఠాఁగాఁ ద్వరపడి ద్వారవతి కరిగెను. దారుకా! నే నిటబంధుమిత్ర సంయుతింగోరియుండఁగా శిశుపాల పక్షీయులు పురమును ధ్వంసముచేసియుందురు. అనుచు ద్వారవతిచెంతకరిగి సాల్వునివిమానమును యుద్ధమగుచుంటయుం గాంచి దారుకా! త్వరగా సాల్వునిచెంతకు రథమునుదోలుము. త్వరపడి యుద్ధ మొనరింపవలయు. సాల్వుఁడు మాయావిశారదుఁడు. అనిపలుకుచుండ దారుకుఁడు సత్త్వరమే యారథమును దోలెను. యుద్ధరంగమున కరుదెంచుగరుడధ్వజమును దొలుత నందఱుం గాంచిరి. హతప్రాయబలేశ్వరుఁ డగుసాల్వుఁ డాకృష్ణునిం గాంచి భయంకరనాదముగలశక్తిని దారుకుపైఁ బ్రయోగించెను. అంబరమునుండి మహాల్కవలె వచ్చుచు భీకరనాద

మున దిక్కులఁ బ్రతిధ్వనింపఁజేయు నాశక్తిని గాంచి శ్రీకృష్ణుడు నడుచునే దాని శతధా ఛేదించెను. సాల్వునిబదాటుబాణముల నొప్పించి యాకసమున విహరించు నాసౌభమును సూర్యరశ్మిలందెగడుబాణముల నొప్పించెను. సాల్వుఁడు నాగ్రహించి శౌరిసవ్యబాహువును దీప్తనాగాచమున నొప్పింపఁ దచ్చాపమాహస్తమునుండి క్రిందఁబడియెను. ఆశృత్య మత్యద్భుతముగాఁ గనంబడెను. ఆరణమునుగాంచు భూతములన్నియు హాహాకారములుచేయుచు నిదేమి యాశ్చర్యమని చూడసాగెను. సాల్వుఁడు భయంకరసింహనాద మొనరించి జనార్దనుం గాంచి యిట్లుపలికెను. మూర్ఖుఁడా ! నామిత్రనిభార్య నపహరించితివి. సభలోనాసఖునిం జంపితివి. అనిన్ను నిశితేశరములఁబున రావృత్తిశూన్యమగుపదమునకుం బంపెదను. చక్కనై నిలువుము. అని ప్రల్లదములాడెను.

శ్రీహరి యానీచుఁ డాడుబీరముల నిని మందమతీ ! వృథావికల్పనములాడెదవు. అంతకుఁడు చెంతనుండుటం దెలిసికొనఁజాలకున్నాఁడవు. శూరులు పౌరుషమును బ్రదర్శింతురుగాని బహుభాషణములు పలుకరు. అని పలుకుచుఁ దీప్తవేగముగల గదచే నాతనిజత్రుదేశమును లక్షించి నొంచెను. దానవాఁడు రక్తమును గ్రక్కెను. సాల్వుఁ డంతలో నదృశ్యుఁడయ్యెను; మఱియొక్కక్షణమున కొకదూత యరుదెంచి శ్రీకృష్ణునకు నమస్కరించి స్వామీ! వసుదేవుని సాల్వుఁడు చెఱఁగొనిపోయె నని దేవకీదేవి మీకెఱింగింపుమనియె. అనిపల్కి యూరకుండెను. ఆప్రియవాక్యము నాలకించి మానుషప్రకృతి నొంది విమనస్కుడై తండ్రిపై గలప్రీతిచే నిట్లుపల్కెను.

ఏమిది ! బలరాము నెట్లు లోడించి నాతండ్రిని సాల్వండు  
కొనిపోయెను ? బలవత్తరము విధియనుట కీయదాహృతి  
యొక్కటియేచాలును. అని చింతించునంతలో సౌభవిమానము  
తోచెను. అందుండి సాల్వండు వసుదేవునివంటివ్యక్తిని గొని  
వచ్చి కృష్ణా ! నీవెవ్వనికై జీవించియున్నాడవో యావసుదే  
వునిం దెచ్చితిని. మూర్ఖుడా ! నీవు చూచుచుండ నీతనిం బొలి  
యించెద. శక్తుండవే గాపాడుమా. అని ప్రల్లదములాడుచు  
వాడు మాయావిగావునఁ గృతకవసుదేవునిఖడ్గమునఁ దలదెగు  
నట్లు ఛేదించి సౌభము వియన్తార్గముపోగాఁ దా నదృశ్యుండ  
య్యెను. ముహూర్తకాలము శ్రీహరిదుఃఖించుచుండి తనవారు  
తెలుపఁగాఁ దెలివొంది యది మయప్రతిపాదితమాయగా నెఱిం  
గెను. అంతలో దూతయు శిరస్సు నదృశ్యము లయ్యెను. అది  
స్వప్నముగా భావించి యంబరముననున్న సౌభమును జూచెను.  
అంతలోఁ గొందఱు మహర్షులరుదెంచి విమోహసాగరమగ్నుం  
డగు జనార్దనుం గాంచి మహాత్మా ! సర్వబ్రహ్మాండములయందు  
సంసారసమధికదుఃఖము లంబడుచు దాని దరిఁగానక పరితపిం  
చువేళ నిన్ను స్మరించి పానిఁ దరింతురు. అట్టిమహానుభావుఁ  
డవు దివ్యరూపుండవునగు నీవు దుఃఖము లొందుటన విడంబ  
నముకదా. అని వినుతించి వా రదృశ్యులైరి. అంత హరి ప్రకృతి  
విడనాడి నిర్తలాంతరంగుడై యనూనతీవ్రాంబకముల నంబర  
మునుగప్పి యాసాల్వనిమాళిరత్నమును గోదండమును గవ  
చమును ఛేదించెను. అంతట మానక కృష్ణమూర్తి గదనుద్రిప్పి  
వైవగా నాసౌభము చూర్ణమై సాగరజలంబులం గలిసిపోయెను.

దాన సాల్వుఁడు విగతతేజస్కుండయ్యుఁ బొలివోని పరాక్రమంబున గదాపాణియై యే తెంచినహారి యాతనికరమును క్షణమాత్రమునఁ ద్రుంచి చక్రమున నాతనిం బొలియించెను. అంత నాతనిబలముల హరిబలములు నిశ్చేషంబు గావించెను.

ఆర్యమహాశయులారా! ఈకథయం దొక్కవిశేషము గలదు. దానినిమాత్రమే వ్రాసెద. మచ్చరముగలసాల్వుఁడు శివకేశవులకు భేదములేదని యెఱుంగక శివు నాశ్రయించెను. శీఘ్రసిద్ధిప్రదాతయయ్య నాపరశివుఁ డొక్కసంవత్సరముదనుక ప్రత్యక్షముగాకయుండెను. శ్రీకృష్ణ ద్వేషికదా వీఁడన్న భావము చేతనే యని 'నాశు తోష ఉమాపతిః' అనుచోఁ దెలిసినటులే యెఱుంగవలయు. తుదకు వానివరమును దీర్ప దానవశిల్పియగు మయుని నియోగించెను. సాల్వుఁడు వరమడుగునపుడు దేవదానవ రాక్షస గంధర్వోరగ మానవులకు నభేద్యంబగుదానిని వాహనము నివ్వునియె. దాని నలవరించి యివ్వుని మయున కాజ్ఞాపించెను. అట్టివిమానమును హరి నాశనముచేసి వానిం జంపెను. కనుక శివునిశక్తి యలఁతి యని కొందఱు మహాత్ములారాక్షేపింతురు. కాని యయ్యది విశేషముగాఁ బొరపాటు. ఏలయనఁగా హరివంశమున. ౭౪ అధ్యాయమున

శ్లో. “యథా మైనాకమాశ్రిత్య తపస్త్యమకరోః ప్రభో,  
తథా మమ వరం కృష్ణ సంస్తృత్య ధైర్యమాపుహి. ౩౭  
అవధ్యస్త్య మజేయశ్చ మత్తశూరతరస్తథా,  
భవితాసీత్యవోచం యత్తత్తథా న తదన్యథా.” ౩౮

అని శంకరుఁడు శ్రీకృష్ణునకు వరమొసంగెను. ఆవరదానము వ్యర్థము కాదుకదా. కావుననే శంకరువరము కృష్ణుని బాధింపఁ జాలకపోయెను. ఈవ్యక్తులకు రెండింటి కభేదముగదా.

మఱియు శ్రీకృష్ణుఁడు సాల్వునిచే వ్రేటుపడి తనకోదం డమును జాఱవిడుచుట శివుని వరమును మన్నించుటకే యని యెఱుంగఁదగు. సాల్వుఁడు మాయచే వసుదేవునిం గల్పించి బంధించినఁ గాంచి హరి దుఃఖించుట శివునివరమున నించుక సాల్వుఁ డానందింపనీ యనియేకాని సర్వజ్ఞున కీపాటిమాయ తెలియకపోలేదనియుఁ దెలియందగును. రామావతారమున నాగపాశబద్ధుఁడుకాలేదా. అవియన్నియు నాయామంత్రప్రభా వములను మన్నించుటకే యని తెలిసికొనవలయునేకాని వాని శక్తి భగవంతునిమించెనని తలంచు టజ్ఞానముననే యనుట నిశ్చితము. ఇంకఁ దర్వాతికథల నాలకింపుఁడు.

—॥ దంతవక్త్రుని హరి పొలియించుట. ॥—

\* సాల్వుఁడు లోనగువా రాయుధమున విశ్రాంతిని బుచ్చుకొనఁగా వారందఱు తనకు మిత్రులు గావునఁ బార లొకరికియ లవ్వారి కొనరించి దంతవక్త్రుఁడు మిగుల భయంక రాకారముంబూని గద కేలందాల్చి రభసమున నరుదెంచి హరి నొక్కపెట్టునఁ బొలియింతునని యూహించుచు వచ్చుచుం డఁగాఁ గాంచి శ్రీహరి రథము నవలీల వదలి గదాపాణియై విరోధి కెదురుగం బోయెను. వాఁ డట్టహాసంబు గావించుచు

\* ఈకథయు శ్రీభాగవతము ౧౦ స్కంధ ౧౧ డెబ్బదియెనిమిదవయధ్యాయమునుండి సంగ్రహింపఁబడినదని యెఱుంగందగు.



గదను ద్రిప్పుచుఁ గృష్ణా! నీవు నాయదృష్టవశంబున నేతెంచి  
తివి. నాదృష్టిపథమునం బడితివి. మిత్రద్రోహివి. కావున మాత్రు  
లేయుండవని విడువఁజనదు. వజ్రకల్పముగు నీగదాప్రహార  
మున వధించెదను. దాన మిత్రులఋణమునుండి విముక్తుఁడ  
నగుదును. బంధురూపుఁ డగుపగం జంపిననాషధముచే దేహ  
గతముగు వ్యాధిని దొలఁగించుకొన్నట్లుగ నుండునుగదా. అని  
పలుకుచు నాగదాయుధమును గిరగిరంద్రిప్పి బిట్టు గొట్టెను. ఆగ  
దాఘాతమున కించుకంతయు నాహరి చలింపఁడయ్యెను. వెంటనే  
కౌమోదకియను తనగదను ద్రిప్పి తలపగులునట్లు వైవఁగా  
వాఁ డద్దానిస్పర్శమున నోట నల్లం గ్రక్కుచు గిరగిరం దిరిగి  
క్రిందఁబడి తన్నుకొనుచుఁ బ్రాణములం బాసెను. \*ఆతనితను  
వునుండి సూక్ష్మముగు తేజస్సొకండు వెడలివచ్చి శ్రీకృష్ణుని  
యందుఁ గలిసెను. చూచువా రీయద్భుత మేమని యూహింపఁ  
జాలరైరి. ఆతనిసోదరుం డగ్రజునిపాటు గాంచి విదూరధుం  
డను తదనుజుండు కరవాలహస్తుఁడై చర్మము వేటొకచేతం  
బూని హరిపై కరుగుదేరఁగా హరి తనసుదర్శనము నాతని  
పయికిం బంపెను. అది వానిశిరస్సుమాత్రము గ్రహించి కళే  
బరమును ద్యజించెను.

ఇట్లు శ్రీహరి శిశుపాలసాల్వదంతవక్త్రవిదూరథాదులం  
బొలియించి సమరాంగణమునుండి మరలెను. దేవదుందుభులు  
మోసెను. పుష్పవృష్టి గురియించి దేవతలు హరి వినుతించిరి.

\* తతస్సూక్తతమంజ్యోతిః కృష్ణమావిశదద్భుతమ్, పశ్యతాం సర్వ  
భూతానాం యథా చైద్యపతేర్నృప. అని మూలము.

అచ్చర లాడిపాడి శ్రీహరిని సేవించిరి. అంత నాపరాత్పరుండు  
 ద్వారకానగరంబుం బ్రవేశించి పౌరుల కానందమును గల్పించి  
 నిజసౌధంబుం బ్రవేశించి భార్యామణుల కింతింతయనరాని సంత  
 సమును గల్పించి తన్నాశ్రయించినవారికెల్ల భీతింబాపి యభ  
 యుదానం బొసంగి సుఖంబుండెను. జయవిజయులశాసములు  
 దంతవక్త్రునిమృతితోఁ దొలఁగెను. వారెప్పటియట్ల వైకుంఠ  
 మున ద్వారమున నిలిచి భగవంతుని సేవించుకార్యమున నప్ర  
 మత్తులై యుండఁగలరు. ఎవ్వరేని భగవంతుని దెలిసియొండె,  
 తెలియకయొండె సేవించినను, అచిరకాలముననో చిరకాలము  
 ననో తత్సేవాఫలము నొందఁగలరు. విధిమంతముగా నొనరించు  
 పూజాదికము సత్ఫలము నిచ్చును. అవిధిగా దాని నొనరిం  
 చినను ఫలశూన్యము కాదుగాని పూర్ణఫలము నొసంగఁజూ  
 లదు. కాని విధిమంతమగు నర్చనాదికము చేయునవకాశమును  
 గల్పించును. దాన నాతఁ డప్పనిని జక్కఁగ నెఱవేర్పఁజాలును.  
 దానిచే భగవత్కరుణకుఁ బాత్రుఁడగును. అదియే ముక్తిసో  
 పానముల నెక్కింపఁజాలును. కావున భగవన్నామస్తరణపూ  
 జనధ్యానాదులు విధిగనొండె, అవిధిగనొండె. ప్రతిమానవుఁడు  
 నోపినకొలఁదిని శ్రీకృష్ణపరమేశ్వరు నమ్మి యథాశక్తి భజింపవల  
 యును. అంతమాత్రముననే యాపరమేశ్వరుఁడు తృప్తి నొం  
 దును. అందును గలికాలమున నెంతయల్పకాలముసేవించినను  
 భగవంతుఁ డంతమాత్రమున ననంతానందసాగరమున నోలలా  
 దును. ఏవిధమునఁగాని కలికాలమునభక్తిలేశముకూడ నుండుట  
 కష్టమగుట నిట్టి యిక్కట్టుకాలమున నూటి కొకప్రాణియైనఁ

గృష్ణాయని తలంచిన నాపరమేశ్వరుఁడు సుప్రసన్నుఁడగుననుట  
నిక్కము. అట్టిభక్తుని పరిపాలింప సర్వదా సంసిద్ధుఁడై

శ్లో. అనన్యాశ్చింతయంతో నూం యే జనాః పర్యుపాసతే,  
తేషాం నిత్యాభియుక్తానాం యోగక్షేమం వహామ్యహమ్.

అన్నతనప్రతిజ్ఞను నెఱవేర్చ నడుముకట్టుకొని యుండు  
ననుట సత్యము. కావున నట్టిభగవంతుని సేవింపవలయును.  
అదియేతరణోపాయము. అదియే దీనమందారసురభూజము.  
ఇక నీప్రకరణమును సమాప్తినొందించుచుఁ బరమేశ్వరస్తుతిని  
వ్రాసెదను. దానిని బఠింపుఁడు.

శ్లో. “యావన్న మే నరదశా దశమీ దృశోఽపి  
రంధ్రాదుదేతి తిమరీకృతసర్వభావా,  
లావణ్యకేళిభవనం తవ తావదేతు  
లత్యైస్సముత్క్వణితవేణుముఖేందుబింబమ్.

3౮

శ్లో. అమూన్యధన్యాని దినాంతరాణి  
హరే త్వదాలోకనమంతరేణ,  
అనాథబంధో కగుణైకసింధో  
హాహంత హాహంత కథం నయామి.

౪౦

శ్లో. అగ్రే సమగ్రయతి కామపి కేళిలక్ష్మీ  
మన్యాసు దిక్ష్యపి విలోచనమేవ సాక్షీ,  
హాహంత హస్తమథ దూరమహో కిమేత  
దాసీత్కిశోరమయమంబ జగత్త్రయం మే.

౬౦

శ్లో. చికురం బహుళం విరళం భ్రమరం  
మృదులం వచనం విపులం నయనమ్,  
అధరం మధురం వదనం లలితం  
చపలం చరితన్ను కదానుభవే.”

౬౧

(శ్రీకృష్ణకర్ణామృతము, ౧ ఆశ్వాసము.)

ఓం శాంతిః శాంతిః శాంతిః.

శ్రీకృష్ణావతారతత్త్వమునందుఁ బరమేశ్వరత్వప్రదర్శనమును  
తొమ్మిదవప్రకరణము సంపూర్ణము.

శ్రీశ్రీశ్రీ



కావ్య స్తుతి తీర్థ :

శ్రీ జనమంచి శేషాద్రిశర్మ గారి గ్రంథములు.

ఆంధ్ర శ్రీమద్ద్రామాయణము, నిర్వచనము, వ్యాఖ్యానములలోని భావము  
కూడ విడువక తెనిగింపఁబడినది. ఏళ్లొకమున కేపద్యమో తెలియుటకై  
శ్లోకసంఖ్యకూడఁ దెలుపఁబడినది. విశేషార్థములుండుతావులఁ గ్రింద వివ  
రముగఁ వ్రాయఁబడినది. గొప్పపీఠిక గలదు.

ఈ సంపుటములుగల ప్రతి య్ప. 12 0, 7 సంపుటముల ప్రతి 14 0

ఆంధ్ర బ్రహ్మాండపురాణము ... 5 0

హాలాస్యమాహాత్మ్యము, స్కాండపురాణమునుండి తెనిగింపఁబడినది.

మధురాపురిమాహాత్మ్యమును దెలుపును. మినాక్షీనుందరేశ్వరుల

విలాసచరిత్రములు దెబ్బదిరెండుకథ లిందుఁగలవు ... 1 0

ఆంధ్రలలితోపాఖ్యానము, భండాసురుని లలితాదేవి చరిత్రలు

మొదలగు గాథల నేకము లిందున్నవి ... 1 8

విచిత్రపాదు కావట్టాభిషేకనాటకము ... 0 12

పాండవాజ్ఞాతవాసనాటకము ... 0 12

శ్రీరామవనవాసనాటకము ... 0 12

సంగ్రహరామాయణము, పంచనము, సులభశైలి ... 0 10

సంగ్రహభారతము ,, ,, ... 1 0

సంగ్రహభాగవతము ,, ,, ... 1 0

హనుమద్విజయము, పద్యకావ్యము ... 0 8

కడపమండలచరిత్ర ... 0 8

కలివిలాసము (అచ్చగుచున్నది.)

శ్రీకృష్ణావతారతత్త్వము, ఇది యనేకపురాణములనుండి మనోహర

గాథలు వచనరూపముగా వ్రాయఁబడినది.

ప్రథమసంపుటము 1 8 పంచమసంపుటము 1 8

ద్వితీయసంపుటము 1 8 షష్ఠసంపుటము 1 8

తృతీయసంపుటము 1 8 సప్తమసంపుటము 1 8

చతుర్థసంపుటము 1 8 అష్టమసంపుటము 1 8

వావిళ్ల రామస్వామిశాస్త్రిలు అండ్ సన్స్,

292, ఎన్.బి.నెడ్, చెన్నపురి. ఈ